



## FOREWORD.

---

---

Maharajah Sri Rao Sir Venkataswetachalapati Ranga Rao Bahadur of Bobbili, G.C.B.E., the First Pro-Chancellor of the Andhra University, made a donation of one lakh of rupees to the University for the encouragement of Telugu and Sanskrit learning. Out of the amount allotted for Sanskrit, the University decided to bring out valuable Sanskrit Classics. The present work is the first to be published under this endowment. Students of Sanskrit Grammar all over India generally study *Laghusabdaratna* written by Haridīkshita. As it is a difficult text, the need for this unique Commentary, Chitraprabha, was long felt by its students. The well-known Sanskrit Scholar, Mahamahopadhyaya Tata Subbaraya Sastri, has edited this work with the care and learning which we have learned to expect from him. He has also written his own Commentary called *Laghutippani*. It is hoped that this work, the first of the series to be published under the auspices of the Bobbili Endowment, will prove of value to the students of Sanskrit.

Andhra University, }  
Waltair, }  
3rd September 1932. }

S. Radhakrishna.



## INTRODUCTION.



The first tangible result of the Mahārājah of Bobbili's princely endowment of one lakh of rupees to the Āndhra University for the encouragement of Telugu and Sanskrit learning, is the publication under its auspices, of the present volume. Chitraprabhā, by which name this work goes, is a commentary of a portion of Śabda-ratna, the commentary of Praudhamanoramā which in its turn is a commentary of Siddhāntakaumudī, the famous exposition of Pāṇini's Ashṭādhyāyī. Its author, Bhāgavata Hari Śāstry, is already well-known to the Pandit-world through his earlier publication, Vākyaṛthachandrikā, a standard commentary upon Paribhāshendu-s'ekharam.

Hari Śāstry was an Āndhra Brāhmin belonging to the 'Telagāṇya' sub-sect. He was a native of Bhīmā-kros'apālem, a village near Dākshārāmam, a well-known place of pilgrimage in the East-Gōdāvary district. Born in about the year 1811, he finished, like most Brāhmins of his day, the study of Krishṇa Yajurveda in his fourteenth year, under a Vedic Pandit named Swayampākāla Lakshmīnārāyaṇa Śāstry; and this, he could repeat completely along with any regular Vedic Pandit, till the moment of his death—a rare phenomenon in a Śāstraic Pandit. He then began the study of Kāvya under another Pandit, Kaipu Narasimha Śāstry by name, at Kōṭa, a village near Koṭipalli, a noted place on the banks of the Gōdāvary. It was durnig this period that his marriage took place. His brilliant intellect not being satisfied with the comparatively mediocre abilities of his Kāvya guru, Hari Śāstry naturally got into trouble with him, and left for Benares for his Śāstraic studies.



## INTRODUCTION.



The first tangible result of the Mahārājah of Bobbili's princely endowment of one lakh of rupees to the Āndhra University for the encouragement of Telugu and Sanskrit learning, is the publication under its auspices, of the present volume. Chitraprabhā, by which name this work goes, is a commentary of a portion of Śabda-ratna, the commentary of Praudhamanoramā which in its turn is a commentary of Siddhāntakaumudī, the famous exposition of Pāṇini's Ashṭādhyāyī. Its author, Bhāgavata Hari Śāstry, is already well-known to the Pandit-world through his earlier publication, Vākyārthachandrikā, a standard commentary upon Paribhāshendu-s'ekharam.

Hari Śāstry was an Āndhra Brāhmin belonging to the 'Telagāṇya' sub-sect. He was a native of Bhīmā-kroś'apālem, a village near Dākshārāmam, a well-known place of pilgrimage in the East-Gōdāvary district. Born in about the year 1811, he finished, like most Brāhmins of his day, the study of Krishṇa Yajurveda in his fourteenth year, under a Vedic Pandit named Swayampākāla Lakshmīnārāyaṇa Śāstry; and this, he could repeat completely along with any regular Vedic Pandit, till the moment of his death—a rare phenomenon in a Śāstraic Pandit. He then began the study of Kāvya under another Pandit, Kaipu Narasimha Śāstry by name, at Kōṭa, a village near Koṭipalli, a noted place on the banks of the Gōdāvary. It was durnig this period that his marriage took place. His brilliant intellect not being satisfied with the comparatively mediocre abilities of his Kāvya-guru, Hari Śāstry naturally got into trouble with him, and left for Benares for his Śāstraic studies.

He studied Vyākaraṇa under Kas'īnātha Śāstry, the famous grammarian, for 14 years. He entertained feelings of such deep devotion and reverence for his Guru that he could not but give expression to them in the introductory and concluding stanzas of his works and that he even named his own son after the Guru. Rājārām Śāstry and Yāges'a Pandit, two eminent grammarians of Benares in the last century, were his fellow-students. He used to take part in all Śāstraic discussions that were held in his days and never knew what defeat was. Though he heard of the death of his wife during this period, he would not leave Benares for his native place. Mahārāja Sir Vijayarāma Gajapati Rāj, K.C.S.I., the Mahārāja of Vijayanagaram, who paid a visit to Benares to look after his estate there, held an assembly of Pandits; when he was very much struck with the extraordinary brilliance of Hari Śāstri. Being an Āndhra, the Mahārāja got a liking for him and offered him the coveted place of his court-Pandit. But Hari Śāstry, like a true lover of learning, declined it with thanks saying that he had still to remain at Benares for a further period of two years to give a finishing touch to his studies. The Mahārāja gave him a scholarship of the monthly value of Rs. 25/- throughout this period. He then left Benares for his native place, remarried and took charge of his appointment as court-Pandit at Vijayanagaram.

During this period, he was the recipient of many a coveted honour and favour at the hands of his patron; which, he acknowledged in his introductory stanzas to Vākya'rthachandrikā as follows:—“ तदीयागण्यकारु-  
ण्यप्राप्ताभीष्टश्रिया मया । प्रणीयते निबन्धोऽयं—” He had also the proud privilege of being the tutor in Sanskrit to the Mahārāja's worthy son and successor, Mahārāja Sir Ānanda Gajapatirāj, G.C.I.E.; which fact was referred to by Kolluru Kāma Śāstry in his editorial introduction

to Vākyārthachandrikā as follows :—बाल्ये प्रकृतश्रीमहाराजानां संस्कृतविद्याध्यापकैः” The distinguished pupil did indeed pay off his debt of gratitude to his preceptor by getting his Vākyārthachandrikā published. Hari Sāstry's settled life at Vizianagaram gave him great facilities to work at his Sāstra. After two decades of busy court-life he entertained a strong craving for a secluded life, and changed, with the permission of the Mahārāja, his residence to Kotipalli where he spent the rest of his life till his death in 1898, devoting a major portion of his time to the teaching of his favourite Sāstra to students who resorted to him in hundreds and to the writing of his works. Vākyārthachandrikā was the earliest of these works; and, it was published in the year 1887. Chitraprabhā is a later production, as is evidenced by the fact that Mahārāja Sir Ānanda Gajapati Rāj is referred to therein as the patron, whereas in Vākyārthachandrikā, his father is referred to as such. Hari Sāstry is reputed to have written another work—Ratnāpaṇa—, a commentary on Nāgesa Bhatta's Laghus'abdendus'ekharam. This also deserves publication, but I understand that the University cannot procure the Mss. Thorough mastery of the subject, close reasoning and clear exposition characterise every page of his works.

Hari Sāstry had a most charming and attractive personality. He had the contentment and अप्रतिग्राहकत्व of a true Brāhmin. He would tell people who tried to force gifts upon him, that his wants were more than supplied by his generous patron and that he had no need, therefore, for others' money. His friendship was courted by such aristocrats as the late Rāja of Pithāpuram who always preferred to put up with him, whenever he visited Kotipalli. But, he was quite unostentatious and easily accessible to all. No wonder, therefore, that his sacred memory still survives in short anecdotes, among the enlightened people of the Gōdāvary district.



He studied Vyākaraṇa under Kas'īnātha Śāstry, the famous grammarian, for 14 years. He entertained feelings of such deep devotion and reverence for his Guru that he could not but give expression to them in the introductory and concluding stanzas of his works and that he even named his own son after the Guru. Rājārām Śāstry and Yāges'a Pandit, two eminent grammarians of Benares in the last century, were his fellow-students. He used to take part in all Śāstraic discussions that were held in his days and never knew what defeat was. Though he heard of the death of his wife during this period, he would not leave Benares for his native place. Mahārāja Sir Vijayarūma Gajapati Rāj, K.C.S.I., the Mahārāja of Vijayanagaram, who paid a visit to Benares to look after his estate there, held an assembly of Pandits; when he was very much struck with the extraordinary brilliance of Hari Śāstri. Being an Āndhra, the Mahārāja got a liking for him and offered him the coveted place of his court-Pandit. But Hari Śāstry, like a true lover of learning, declined it with thanks saying that he had still to remain at Benares for a further period of two years to give a finishing touch to his studies. The Mahārāja gave him a scholarship of the monthly value of Rs. 25/- throughout this period. He then left Benares for his native place, remarried and took charge of his appointment as court-Pandit at Vijayanagaram.

During this period, he was the recipient of many a coveted honour and favour at the hands of his patron; which, he acknowledged in his introductory stanzas to Vākyārthachandrikā as follows:—“ तदीयागण्यकारु-  
प्यप्राप्ताभीष्टश्रिया मया । प्रणीयते निबन्धोऽयं—” He had also the proud privilege of being the tutor in Sanskrit to the Mahārāja's worthy son and successor, Mahārāja Sir Ānanda Gajapatirāj, G.C.I.E.; which fact was referred to by Kolluru Kāma Śāstry in his editorial introduction

to Vākyārthachandrikā as follows :—*वाक्ये प्रकृतश्रीमहाराजानां संस्कृतविद्याध्यापकैः*” The distinguished pupil did indeed pay off his debt of gratitude to his preceptor by getting his Vākyārthachandrikā published. Hari Sāstry's settled life at Vizianagaram gave him great facilities to work at his Sāstra. After two decades of busy court-life he entertained a strong craving for a secluded life, and changed, with the permission of the Mahārāja, his residence to Kotipalli where he spent the rest of his life till his death in 1898, devoting a major portion of his time to the teaching of his favourite Sāstra to students who resorted to him in hundreds and to the writing of his works. Vākyārthachandrikā was the earliest of these works; and, it was published in the year 1887. Chitrabhā is a later production, as is evidenced by the fact that Mahārāja Sir Ānanda Gajapati Rāj is referred to therein as the patron, whereas in Vākyārthachandrikā, his father is referred to as such. Hari Sāstry is reputed to have written another work—*Ratnāpaṇa*—, a commentary on Nāgesa Bhatta's *Laghus'abdendus'ekharam*. This also deserves publication, but I understand that the University cannot procure the Mss. Thorough mastery of the subject, close reasoning and clear exposition characterise every page of his works.

Hari Sāstry had a most charming and attractive personality. He had the contentment and *अप्रतिग्राहकत्व* of a true Brāhmin. He would tell people who tried to force gifts upon him, that his wants were more than supplied by his generous patron and that he had no need, therefore, for others' money. His friendship was courted by such aristocrats as the late Rāja of Pithāpuram who always preferred to put up with him, whenever he visited Kotipalli. But, he was quite unostentatious and easily accessible to all. No wonder, therefore, that his sacred memory still survives in short anecdotes, among the enlightened people of the Gōdāvary district.

Harī Sāstry has found a fit editor for his Chitraprabhā in Mahāmahōpādhyāya Tātā Subbarāya Sāstry Garu who shares many things in common with himself. The latter is, like the former, a Pandit attached to the Vizianagaram Samasthānam and reputed to possess wonderful powers of exposition as a teacher. He is also the author of a very learned commentary—Guruprasāda—on a portion of Laghus'abdendus'ekharam. But, there is this difference between the two, that, while our author belongs to the post-Nāgesa school of grammarians, our editor is an adherent of the Nāgesa school. The latter has set up, in his Guruprasāda, an able defence of Nāgesa against the attacks of the later grammarians, of whom, the former figures as one; and he has done the very same thing in his Laghuṭippaṇī to Chitraprabhā which naturally contains attacks upon Nāgesa, the real author, as tradition goes, of Śabdaratnam. For a detailed sketch of the life of our learned editor, I refer the reader to the introduction to Guruprasāda, by the late Dewan Bahadur Kilāmbi Rāmanujāchāri, M.A., B.L., D. Litt., the veteran educationist of Vizianagaram.

It is therefore with the greatest pleasure that I introduce this work to the Pandit-world. In the words of the master-poet—

तं सन्तः श्रोतुमर्हन्ति सदसद्व्यक्तिहेतवः ।

हेतुः संलक्ष्यते ह्यसौ विदुषिः श्यामिकापि वा ॥

In conclusion, I have to acknowledge my indebtedness to my learned colleague, Vidwān Duvvūri Venkataramaṇa Sāstri Garu who gathered for me, materials for the above life-sketch.

CHITTIGUDUR,  
MASULIPATAM,  
15-8-1932.

**S. T. G. VARADACHARY,**  
*Principal, Narasimha Sanskrit College and  
Chairman, Board of Studies in  
Sanskrit, Andhra University.*

## विज्ञप्तिः ।

अद्यत्वे पाणिनीयमधिजिगांसमनैः प्राधान्येन पाठ्यतयाऽद्रियमाणेषु ग्रन्थेष्वन्यतमः शब्दरत्नग्रन्थ इति सुविदितमेव सर्वेषाम् । तस्य ग्रन्थस्य नवीना काचन व्याख्या चित्रप्रभाभिरुया विरचिता भागवतोपनामकहरिशाल्लिवर्येण । अयं च ग्रन्थकर्ता गोदावरीमण्डलान्तर्गतैः भीमकोसुपालेग्रामे एकादशोत्तराष्टादश-शततमस्य क्रैस्तववर्षस्य प्रान्ते प्रादुर्भूय तत्रैव कंचन कालमुवास । सम्प्राप्ते च शास्त्राध्ययनयोग्ये वयसि व्याकरणशास्त्रमभ्यसितुकामोऽयं वाराणसीं गत्वा तत्र “ काश्यामेकः काशिनाथो मनीषी ” इति प्रसिद्धिं गतस्य काशिनाथशाल्लिवर्यस्य सुचिरमन्तेवासी भूत्वा, व्याकरणशास्त्रेऽनितरसाधारणं व्युत्पत्तिं सम्पादयामास । अनन्तरं स्वदेशमागच्छति पण्डितप्रवरे श्रीमद्विजयनगराधीशेन K. C. S. I. इत्यादिविरुदालङ्कृतेन श्रीपूसपाटि विजयरामगजपतिमहाराजेन सबहुमानं स्वा-स्थानपण्डितत्वेन नियोज्य विजयनगरे संस्थापितः । तत्र कियन्तं कालमुषित्वा स्वस्य गोदावरीतीरवासमभिललाष पण्डितप्रवरः । विज्ञाय तमभिलाषं प्रतिमासं त्रिंशद्रूप्यकाणि यावज्जीवमस्मै देयानीति नियमपूर्वकं कोटिफलिग्रामं प्रति प्रेष-यामास उदारस्वभावः श्रीविजयरामगजपतिमहाराजः । अयं च तत्रैव यावज्जीव-मुषित्वा अस्याः चित्रप्रभायाः, परिभाषेन्दुशेखरव्याख्याया वाक्यार्थचन्द्रिकायाश्च विरचनेन पण्डितलोकस्य कृत्वा महान्तमुपकारं, अष्टनवत्युत्तराष्टादशशततम-वर्षस्य प्रान्ते कीर्तिशेषतां जगाम ।

शब्दरत्नग्रन्थस्य सस्वपि बहुषु व्याख्यानग्रन्थेषु, ते, न तावदुपकर्तुं प्रभवन्ति ; यावदनया व्याख्ययोपक्रियत इति तु न रिक्तं वचः । चित्रप्रभायां समुचिता समन्वयरीतिः, विमर्शनीयांशेष्वतिगभीरा विमर्शनपद्धतिः । सुनिपुणा प्रमाणप्रदर्शनसरणिः, सुबोधो ग्रन्थरचनामार्गः । किं बहुना, ये गुणाः व्याख्यान-ग्रन्थेष्वभिलषणीयाः ते सर्वेऽपि साकल्येनात्र विद्यन्त इत्युक्तिः स्वभावोक्तिर्भवितु-मर्हति । एवंविधविशेषपर्यालोचनायामेतद्ग्रन्थकर्तुरसाधारणं पाण्डित्यमिति सर्वे-षां सुव्यक्तमेव । यदा यदा सुनिपुणं विमृश्यतेऽयं ग्रन्थः, तदा तदा ग्रन्थकर्तुः

पाण्डित्यातिशयः प्रकर्षमाप्नोतीत्यत्र न कोऽपि विशयः । एतादृशग्रन्थरचनया पाणिनीयस्याध्येतृणामध्यापयानां च बहून्कृतं ग्रन्थकृतेति सर्वेऽपि कृतज्ञता-  
मावेदयन्तीति दृढं विश्वसिति । एतादृशदेव चावयार्थचन्द्रिकाख्या परिभाषेन्दु-  
शेखरव्याख्या । सा च श्रीविजयनगराधीश्वरेण G. C. I. E. इत्यादिवि-  
रुदालङ्कृतेन श्रीपूसपाटि आनन्दराजपतिराजमहाराजेन सुद्रापयित्वा प्रकटीकृता  
कियन्तमुपकारमकरोद्वैयाकरणानामित्यत्र तद्वर्वाचीनाः सर्व एव वैयाकरणाः प्रमा-  
णम् । अस्याश्च चित्रप्रभायाः प्राशस्त्यमाकलय्य आन्ध्रविश्वकलापरिषद्वैया-  
करणलोकस्योपकर्तुमान्प्रदेशविद्यागौरवं प्रख्यापयितुं चैतद्ग्रन्थप्रकाशने बद्धपरि-  
करोति महद्दिदं प्रमोदस्थानं भारतवर्षीयाणां विद्वज्जनानां, विशेषतश्चान्ध्रदेश-  
वास्तव्यानाम् । अमुमंशमधिकृत्य कृतज्ञतानिवेदनपूर्वकं “ श्रेयसि केन तृप्यते ”  
इति न्यायमनुसृत्य विद्वज्जनाभ्यर्थनीयमिदमेकमवशिष्यते । एतेनैव ग्रन्थकृता  
लघुशब्देन्दुशेखरस्य रत्नापणाख्या काचन व्याख्या विरचितेति श्रूयते । तस्या  
अपि प्रकाशनं वैयाकरणलोकस्य महते उपकाराय कल्पत इत्यत्र न कोऽपि  
संशयः । अतस्तत्प्रकाशनेऽपि आन्ध्रविश्वकलापरिषद्बद्धपरिकरा भवेदिति  
अचिरेणैव कालेन विद्वज्जनाभ्यर्थनां सफलयेद्भगवान्परमेश्वर इत्याशासे । एतद्-  
ग्रन्थराजेन साकं मन्नामापि लुचिरं स्थापयितुमनुगृह्णती आन्ध्रविश्वकलापरिषदेतद्-  
ग्रन्थपरिशोधने मां न्ययुङ्क्त । एतावदुपकृतवत्या विश्वकलापरिषदः कृतज्ञता-  
निवेदनमात्रेणानृप्यं सम्पादयितुमभिलषामि ।

एतद्ग्रन्थपरिशोधनाय पुस्तकद्वयमुपलब्धम् । आन्ध्रविश्वकलापरिषदा  
एतावदुपकर्तुं सम्पादितमेकम् । अन्यच्च ग्रन्थकर्तुः शिष्यप्रवरस्य पुरिघलोप-  
नामकरामशास्त्रिणः सकाशान्मया सम्पादितम् । पुस्तकद्वयेऽपि तत्र तत्र स्वा-  
लित्योपलम्भेऽपि पुस्तकद्वयसंयोजनायां प्रायः सर्वाण्यपि स्वालित्यानि शोधिता-  
न्यभूवन् । यत्र कापि स्थलविशेषे स्वालित्यं सम्भावितं तत्र सन्दर्भानुसारेण  
स्वबुद्धयनुसारं शोधयित्वा सूचितं तत्स्थलविशेषे । तत्र दोषविशेषो यद्युपलभ्यते,  
स दोषो मदीय एवेति निश्चित्य क्षन्तुमर्हन्ति सन्तः ।

इयमपरा विश्वसिः । एतद्ग्रन्थमूलभूतः शब्दरत्नग्रन्थो हरिदीक्षित-  
विरचित इति तद्ग्रन्थान्तवाक्यतोऽवगम्यते । लघुशब्देन्दुशेखरादिकर्ता नागेश

एतद्ग्रन्थमिमं विरच्य गुरुभक्त्या स्वगुरुनाम्ना प्रकटीचकारेत्यप्यस्ति किंवदन्ती । एतेषां ग्रन्थानामेककर्तृकत्वं भिन्नकर्तृकत्वं वेत्यत्र सत्यप्याशयभेदे सिद्धान्तानां सर्वत्रैक्यमेवेत्यत्र न केषामपि वैमत्यम् । अधुनातनव्याख्यातारस्सर्वेऽपि प्रायः नागेशसिद्धान्तखण्डनेऽभिनिविष्टा इति ज्ञायते तत्तद्व्याख्यानग्रन्थपरिशीलकैः । तामेव सरणिमनुसृत्यैतद्ग्रन्थप्रणयनेऽपि नागेशसिद्धान्तप्रदर्शनप्रस्तावे प्रायशः सैव सरणिरादृता ग्रन्थकारेण । प्रामाणिकप्राचीनग्रन्थपर्यालोचनया नागेशविरचितसर्वग्रन्थपर्यालोचनया च निरूपिते नागेशाशये नागेशग्रन्थखण्डनावकाशो सर्वथा नास्तीति ममाशयः । अयमेवाशयो विशदं निरूपितो मत्कृतस्य लघु-शब्देन्दुशेखरव्याख्यानस्य गुरुप्रसादाख्यस्य प्रकाशनावसरे तद्ग्रन्थसंयोजितमदी-यविज्ञप्तौ । तेनैवाशयेनैतद्ग्रन्थपरिशोधनावसरे तत्र तत्र नागेशसिद्धान्तखण्डन-भागप्रसङ्गे तन्मण्डनदिकप्रदर्शनाय काचन लघुटिप्पणी विरचय्यैतद्ग्रन्थेन साकं संयोजिता । तत्र यद्यस्ति गुणः “ गुणदोषौ बुधो गृह्णन् ” इति सूक्तिमनुसृत्य विद्वज्जनैरामोदनीय इत्यभ्यर्थये ।

एतल्लघुटिप्पणीविरचने ग्रन्थपरिशोधने च विशेषतस्साहाय्यकमारचितवतो व्याकरणशिरोमणिसाहित्यविद्याप्रवीणरूपोपाधिधारिणः कर्तुं पनामक श्रीराममूर्ति-शास्त्रिणोऽभिलषितानि श्रेयांस्यनुगृह्णतु परमकारुणिकः परमेश्वर इत्याशीराशासे ।

इति शिवम् ।

एवं निवेदयिता,

लघुटिप्पणीकर्ता ॥



श्रीः

शुभमस्तु । अविघ्नमस्तु ।

श्री शारदाम्बायै नमः । श्री गणेशाय नमः ।

शब्दरत्नव्याख्या

## चित्रप्रभा ।

य इदं श्रुतिगोचरो जगन्निखिलं भासयति स्वशक्तिभिः ।  
स जयत्यपृथक्स्थितोऽर्थतः परमे व्योमनि वाचको विभुः ॥  
श्री काशिनाथगुरुवरकारुण्यमयेन परिकरेण हरिः ।  
वितनोति शब्दरत्नव्याख्यां चित्रप्रभाभिख्याम् ॥  
जयतु महाराजेन्द्रः श्रीमानानन्दगजपतिमहीन्द्रः ।  
क्रियतेऽयमिह निबन्धः तत्कीर्तिसुधांशुवल्वदनुबन्धः ॥

प्रारिप्सितप्रकरणपरिसमाप्तिप्रतिबन्धकीभूतप्रत्यूहपरिहाराद्यनेकफलसम्पत्तये कृत-  
मिष्टदेवताप्रशंसा लक्षणं मङ्गलमार्थसम्प्रदायाविच्छिन्नतये ग्रन्थतो निबध्नाति ॥  
शेषविभूषणमिति ॥ तद्गुणसंविज्ञानबहुव्रीहिलब्धायाश्शेषस्तुतेः प्रयोजनमाह ॥  
शेषाशेषेति ॥ महाभाष्यगूढार्थज्ञानलाभायेति तदर्थः । तस्य च प्रकृतग्रन्थ-  
रचनायामुपजीव्यत्वादावश्यकता स्पष्टैव ॥ सकलमिति ॥ निखिलाभीष्टप्रदान-  
निपुणायाः परमेश्वरकृपादष्टेर्विघ्ननिवारणं न किञ्चिदिति भावः । एतेन ग्रन्था-  
दावभीष्टतमस्य विघ्नविघातस्य मुख्यसाधनं विघ्नराजप्रशंसनमुपेक्ष्य स्वर्गमोक्षादि-  
साधनमप्यन्यदेवताप्रशंसनमनुपयुक्तमित्यपास्तम् । कर्मघञन्तस्य वीप्सायां  
द्विरुक्तावर्थसांगत्यहानिरित्याह ॥ णमुलन्तमिति ॥ आभीक्ष्ये णमुल्चेति  
णमुल् । अभीक्ष्ये द्वे वाच्ये इति द्विर्भावः । नित्यवीप्सयोरिति तु न  
प्रवर्तते, उक्तार्थानामप्रयोग इति न्यायात् ॥ कार्यब्रह्मेति ॥ कार्यब्रह्मा यो  
हिरण्यगर्भस्तद्व्यावृत्त्यर्थमिति तदर्थः । तस्य कार्यत्वं मन्वादिभिरण्डजन्यत्व-



स्मरणाद्द्रष्टव्यम् । न च हिरण्यगर्भवाचिनो ब्रह्मन्शब्दस्य कोशे पुंस्त्वाभिधानान्न-  
 पुंसकनिर्देशेनैव तद्व्यावृत्तौ किं परत्वविशेषणेनेति वाच्यम् । “ स ब्रह्म स  
 शिव ” इति श्रुतौ ब्रह्मणा लोककर्तृणेत्यादौ लोके च हिरण्यगर्भवाचिनोऽपि न-  
 पुंसकत्वोपलम्भेन तद्विशेषणसार्थक्यात् । कोशस्तु प्राचुर्याभिप्रायक इत्यवगन्त-  
 व्यम् । यद्वा कार्यब्रह्मशब्देन मायावच्छिन्नचैतन्यस्य हिरण्यगर्भशब्देन समष्टि-  
 चैतन्यस्य च विवक्षितत्वात्तद्व्यावृत्त्यर्थमिति तदर्थः । अत एव चतुर्मुखव्या-  
 वृत्त्यर्थमिति नोक्तमित्याहुः ॥ चिन्तापरपर्यायमिति ॥ चिन्ताशब्दोऽयमर्श  
 आद्यजन्तो भावसाधनः । ध्यै धातोरर्थनिर्देशे धातुपाठेऽप्येवमेवेत्याशयः ॥  
 इति विवेक इति ॥ एतेनैकवाक्यघटकत्वेनैकार्थकानेकशब्दप्रयोगलक्षणः पौन-  
 रुक्त्यदोषो निरस्तः ॥ सूचितमिति ॥ एतेनैतस्य सकलविद्यासार्वभौमत्व-  
 लक्षणोत्कर्षसूचनार्थमेवैकवचननिर्देशो न तु पूज्यताप्रयोजकसद्गुणाधिक्यराहित्य-  
 मूलकापकर्षसूचनार्थस्तन्निर्देश इति वस्तुस्थितिः ॥ इत्यर्थिकामिति ॥ विग्रहस्तु  
 प्रौढमनसो रमेत्येवं द्रष्टव्यः । अन्यथा कर्मण्यणः प्रसङ्गात् । एवमर्थकमनोर-  
 माशब्दाभिन्नां कौमुदीव्याख्यामिति सम्बन्धः । शब्दार्थयोस्तादात्म्यात् ।

न्यूनमिति ॥ चतुर्णां पृथगुपादानात्परिगणनत्वमवगम्यत इत्याशयः ॥  
 इकाराद्युच्चारणेनेति ॥ ननु सुदृत्थोरित्युच्यमाने द्विवचनोपपत्तये प्रक्षिप्यमाणस्त-  
 कारो धकारस्थानिकः स्वतन्त्रोवेति सन्देहस्स्यात् । नैषदोषः । औतोम्शसोरित्या-  
 दाविव व्याख्यानस्यैव सकलसन्देहनिवर्तकत्वादिति मन्यते । शास्त्राबोधितत्वमनु-

श्री गणेशाय नमः ।

नमस्कृत्य गणाधीशं बालां च पितरौ गुरुन् ।

सुब्रह्मण्योऽकरोच्चित्रप्रभाया लघुटिप्पणीम् ॥

आपादितान् शब्दरत्ने दोषान् चित्रप्रभाकृता ।

समुद्धरतु सत्सेव्या श्रीवाला परमेश्वरी ॥

१. व्याख्यानस्यैवेति ॥ तत्तद्गर्भयवर्णनिर्देशे मातृकापाठक्रमानुसरण-  
 नियमस्यागानौचित्यमूलकस्येत्यर्थः ॥

करणभूतत्वम् ॥ असाधुत्वबोधनादिति ॥ केचित्तु चिन्त्यमिदमीदूदेदिति तपर-  
करणेन व्यञ्जनकृतव्यवधानशून्यस्य स्वरसंघातस्यापि तथाभूतस्य साधुत्वा-  
नापत्तेः । इष्टापत्तौ तु निपात एकाजिति सूत्रस्थशेखरग्रन्थविरोधः । तत्रहि  
एकग्रहणस्य प्रयोजनम् उ अकरोदित्यादावितिशब्दपरत्वाभावेन निपा-  
तत्वापत्ते स्वरसमूहात्मकानुकरणे प्रगृह्यत्वाभाव इत्युक्तम् । असाधुत्वे च  
शास्त्राप्रवृत्त्या तदसङ्गतिस्स्पष्टैव । उच्चैरुदात्त इतिसूत्रस्थं भाष्यमपि न  
प्रकृतार्थसाधकम् । तद्भाष्यस्य स्वरसहायमन्तरेण व्यञ्जनानामुच्चारणसौकर्या-  
भाव इत्याशयकत्वात् । हकारपरशकारासंभवोपि कैयटोक्तो झल्निमित्तकेन  
ब्रश्चेति षत्वेनेति न प्रकृतोपयोगी । अमि हकारप्रयोजनं नोक्तमिति वा को  
विशेषः । भाष्ये इष्यपि तदनुक्तेः । सुट्तिथोरित्यादाविकाराद्युच्चारणं सन्देह-  
निवर्तकमुच्चारणसौकर्याय वेत्यन्यत् । अत एव लपटलपटाकरोतीति डाच्सूत्र-  
स्थभाष्यप्रयोग उपपद्यते । नैव स्कोरित्यादिसौत्रप्रयोगविरोधः । नापि हका-  
रादिषु पुनःपुनरकारोच्चारणस्य प्रत्याहारेषु ग्रहणार्थत्वरूपप्राधान्यबोधकताप्रतिपा-  
दनपरहयवरट्सूत्रस्थशेखरग्रन्थविरोधः । तस्मादिण्ग्रहणेष्वितिमूलमुपलक्षणमनभि-  
धानंवा बहुपुम्कह्इत्यादेरिति युक्तमुत्पश्यन्तु सुधिय इत्याहुः ।

१. चिन्त्यमिदमिति ॥ अलेयं चिन्ता । मूलोक्तमसाधुत्वमनुकरणानां  
संघातस्य, नत्वनुकरणात्मकस्य । तादृशानुकार्याप्रसिद्धेः । ककारादेः पदान्तकार्य-  
वारणप्रयासवैयर्थ्यापत्तेश्च । “निपात एकाजिति” सूत्रशेखरग्रन्थस्तु तितउशब्दै-  
कदेशस्य अउ इति समुदायस्य लोके प्रसिद्धस्यानुकरणमित्याशयकः । अतः प्रत्येक-  
मनुकरणानां समुदायस्यासाधुत्वाभ्युपगमेऽपि न तद्विरोधः । ईदूदेदिति तकारस्य  
व्यक्तिगुणभेदकत्वपक्षयोगुणान्तरवत्संग्रहार्थमावश्यकतया तत्पक्षे न भवदुक्तज्ञापकत्व-  
सम्भवः । यथाकथं चित्तसम्भवेऽपि तेनानुकरणानां समुदायस्यैवासाधुत्वं लभ्यत  
इति न भवदभीष्टसिद्धिः । प्रत्युत विपरीतम् । ब्रश्चेतिसूत्रे धातोरेव शस्य ग्रहणेन झलः  
प्रत्ययादेरेव ग्रहणेन वा षत्वाप्राप्त्या हकारपरशकारासंभवोऽपि तादृशसमुदायस्या-  
साधुत्वमूलक एव । विशिष्टानुकरणस्यासाधुत्वाप्रतिपादनेन न डाच्सूत्रस्थभाष्यविरोधः ।  
न झकारभकारपरः खयस्तीति जमङ्गणनमिति सूत्रभाष्यमपि एतादृशस्याभावमेव  
ब्रूयति । इण्प्रयोजनानुक्तिस्तु लिलिहिद्वे इत्यस्यानभिधानमेवेत्याशयिकेति प्रपञ्चितं  
भावप्रकाशे इति ॥

रन्त्यं हरिति ॥ नन्वेवं न्यासे लकारस्थानीयस्य रेफस्यातिरिक्तस्य वक्तव्यतया विशिष्टसूत्रस्य वलादिषु हकारग्रहणमात्रप्रयोजनकत्वोक्तेरस्वारसिकत्वापत्तिरत आह ॥ आवृत्त्येति ॥ लक्षणयेत्यपि बोध्यम् ॥ हरप्रत्याहारबोधकत्वं च सूत्रसमुदायस्य तत्त्वेनाभिमतत्वम् । एतेन सत्यामितसंज्ञायां हरप्रत्याहारबोधकत्वं तस्मिंश्च सत्येवेत्संज्ञेत्यन्योन्याश्रयस्तदवस्थ एवेत्यपास्तम् ॥

अधिकरणकारकस्येति ॥ अत्रप्राञ्चः अधिकरणकारकस्य कर्तृकर्मन्यतरद्वारेण स्ववृत्तिवृत्तित्वसंबन्धेन साक्षादेव क्रियायामन्वयो यतः क्रियान्वयित्वं कारकत्वम् । गुडधानादिवदन्तर्भूतक्रियाद्वारा सामर्थ्यसंभवादक्षशौण्डादिषु न समासानुपपत्तिरिति वदन्ति ॥ तदसत् ॥ करोति क्रियां निर्वर्तयतीति भाष्यकारीयनिर्वचनवलेन क्रियाजनकत्वं कारकत्वमित्येव लभात् । कर्तृकर्मन्यतरद्वारेणैव क्रियाजनकत्वात्तद्वारेणैवाधिकरणकारकस्य क्रियान्वये बाधकाभावाच्च । एवं च समासनिर्वाहकसामर्थ्यसंपत्तये वर्तिपदानुपस्थितक्रियान्तरान्तभविण वृत्तिकल्पना न युक्ता मानाभावात् फलाभावात् गौरवाच्चेत्यभिप्रेत्याह ॥ कर्तृकर्मन्यतरद्वारेति ॥ केचित्तु प्राचीनोक्तमेव न्याय्यम् । अन्यथा धनमक्षशौण्डस्येत्यादौ समासनिर्वाहोऽन्तर्भूतक्रियाद्वारकसामर्थ्येनान्यत्तान्यादृशेनेत्यर्धजरतीयतापत्तेः । कारकाणां क्रियान्वयनियमभङ्गापत्तेश्चेत्याहुः ॥

व्यवस्थितैवेति ॥ वक्तुर्बोद्धुश्च यया प्रत्येकं निर्वाहस्तादृश्येवान्यतमसत्ता तेन बोध्यते नत्वव्यवस्थया बाधितत्वादितिभावः । शास्त्रमात्रप्रक्रियोपयोगीत्यस्य शास्त्रप्रक्रियामात्रोपयोगीत्यर्थः । यद्यपि सहविवक्षाविवक्षयोर्द्वयोरपि

१. आहुरिति ॥ परं तु भाष्यस्वारस्यात्क्रियाजनकत्वं कारकत्वमिति निर्विवादम् । यस्य यद्द्वारा क्रियाजनकत्वं तस्य तद्द्वारैव क्रियान्वय उचितो न तु साक्षात् । तथान्वये आकाङ्क्षाविरहात् । अत एव ससमीशौण्डैरिति सूत्रे भाष्ये अन्नेन ग्यञ्जनमिति सूत्र इवासामर्थ्यशङ्का न कृता । अक्षशौण्डादिभ्यो विभक्तयन्तरं नोत्पद्यत एव तत्र सामर्थ्यविरहेण समासस्यैवासत्त्वात् । यदि तु अक्षशौण्डस्य धनमित्यादयः प्रमितप्रयोगास्तदा अक्षशौण्डभूतार्थकेभ्यो नियतलाक्षणिकेभ्य एव तत्र पष्ठ्यादिः, गोपीत्यादौ स्त्रीप्रत्ययवत् । अत्र युक्तमुत्पश्यन्तु सुधिय इत्याहुः ॥

लोकवच्छास्त्रेऽपि तन्वेणैव सर्वं निर्वहति । तथापि कथंचिदुपायान्तर-  
परतया शास्त्रस्य सार्थक्यसंभवे सर्वथा वैयर्थ्यापादनमनुचितमित्यभिमानः ॥  
न्यायेनेति ॥ हकारस्थानिकलकारासंभवेनेति तु नोक्तम् न्यायसिद्धेऽर्थे  
सामर्थ्यानुसरणस्यानुपयुक्तत्वात् ॥ तच्छेषशब्देनेति ॥ शेषशब्दो विशेषणपरः ।  
बहुव्रीहितपुरुषाभ्यामिको गुणवृद्धीत्यस्यालौन्त्यपरिभाषाप्रति विशेष्यत्वं विशेष-  
णत्वं च पययिण बोध्यते इति भावः ॥ नतुगुणगुणिभावेनेत्यादि ॥  
यथा विधिपरिभाषयोर्गुणगुणिभावेन विशेषणविशेष्यभावो यथा चोत्सर्गापवादयो-  
परस्परसापेक्षत्वेन न तथा प्रकृते इति भावः ॥ कुमतिचेतिणत्वमिति ॥  
नन्वलौकिके वाक्ये समाससंज्ञातः पूर्वमेव समुदायावयवत्वेन समासान्तानां  
प्रवृत्तिरिति सिद्धान्तात्तद्विशिष्टस्यैव संज्ञायामुत्तरपदशब्दस्य समासचरमावयवे रूढे-  
स्समासान्तप्राग्वर्तिनो गोशब्दस्योत्तरपदत्वाभावात् कथं कवर्गवदुत्तरपदघटित-  
समासनिबन्धनस्य णत्वस्य प्रसङ्गः । न च टज्विशिष्टस्य गवशब्दस्योत्तरपदत्वं  
सुलभमिति वाच्यम् । अर्थवत् एव समासचरमावयवस्योत्तरपदत्वाभ्युपगमात् ।  
अन्यथा रागभाविनावित्यादौ गकारविशिष्टस्याप्युत्तरपदत्वेन णत्वापत्तेः । न च  
समासचरमावयवत्वमानर्थक्येप्यर्थवन्निरूपितोत्तरत्वविशिष्टमुत्तरपदत्वमिति नायं दोष  
इतिवाच्यम् । प्रगतौ बाहू यस्य तेन प्रबाहुकेनेत्यादौ कपस्तद्विशिष्टस्योत्तर-  
खण्डस्य वा तत्त्वमाश्रित्य विभक्तिनकारस्य णत्वापत्तेः, तस्मादिह णत्वमनुपपन्न-  
मेवेति चेदत्रकेचित् । समासघटकार्थवन्निरूपितपूर्वत्वराहित्यमर्थवत्त्वोपहितमुत्तर-  
पदत्वम् । चित्रगवीणामित्यादौ समासान्तस्यानर्थक्यात्तन्निरूपितपूर्वत्ववतोपि गो-  
शब्दस्य नोत्तरपदत्वहानिः । नवा रागभाविनावित्यादौ गकारविशिष्टस्यार्थवन्निर-  
रूपितपूर्वत्वराहित्येऽपि उत्तरपदत्वमानर्थक्यात् । अत एव कापथ्यक्षयोरिति  
चरितार्थम् । अन्यथा तस्योत्तरपदाधिकारीयतया समासान्तप्राग्वर्तिनः पथि-  
शब्दस्योत्तरपदत्वाभावे तदसङ्गतिरेव । तस्माद्युक्तैवालणत्वप्राप्तिरित्याहुः ॥  
यत्तु प्रत्यासत्या कुमतिचेत्यनेन कवर्गवदुत्तरपदघटितसमासप्रकृतिकविभक्तिनकार-  
स्यैव णत्वमिह तु ङीबन्तप्रकृतिका विभक्तिः लिङ्गविशिष्टपरिभाषा तु न प्रवर्तते  
विभक्तौ लिङ्गविशिष्टाग्रहणमिति निषेधात् ॥ न च तादृशनिषेधस्य विभक्तिनि-  
मित्तकप्रकृत्युद्देश्यककार्यमात्रविषयकत्वाभ्युपगमान्न प्रकृते तत्प्रवृत्तिरिति वाच्यम् ।  
तथासति सरल्युरसंबुद्धाविति विभक्त्युद्देश्यकत्वेन विधीयमानस्य णिद्धङ्गा-

वस्य सखीशब्दे प्रकृतनिषेधेन वारणानुपपत्तेः ॥ शुन्या शुन्यै इत्यदौ गौरा-  
 दिडीष्स्थानिक्रयणमादायोदात्तयणोहल्पूर्वादित्यनेन प्रवर्तमानस्य विभक्त्युदा-  
 त्तत्वस्य प्रतिबन्धकत्वेन लिङ्गविशिष्टपरिभाषया प्रसक्तं नगोध्निति निषेधं प्रकृत-  
 निषेधेन परिहरता युवोरनाकाविति सूत्रस्थभाष्यकारेण विरोधापत्तेश्च । ततो  
 न प्रकृते णत्वप्रवृत्तिरिति तदसत् । यत्र विभक्तेः प्राधान्येन निमित्तत्वं कार्थित्वं  
 वा तथाविधे विषये प्रकृतनिषेधप्रवृत्तावपि प्रकृते तत्प्रवृत्तौ मानाभावात् । अत्र  
 हि विभक्तिसंबन्धिनो नकारस्य कार्यं नतु विभक्तेरतो निर्विवादमेव लिङ्गविशिष्टपरि-  
 भाषया प्रकृते णत्वमिति दिक् ॥ प्रकृत्यर्थोपाधिरिति ॥ वृत्ताविति शेषः ॥  
 अस्यर्थवद्विशेषणविशेष्यभाववैपरीत्येन विग्रहे प्रकृत्यर्थं प्रति विशेषणत्वेन भास-  
 मानस्याप्यानन्तर्यस्य वृत्तौ प्रत्ययार्थत्वेन संभावितं विशेष्यत्वं निषेद्धुं कैयटस्ये-  
 यमुक्तिः ॥ एवं च प्रत्ययार्थत्वमित्यस्य तत्प्रयुक्तं विशेष्यत्वमित्यर्थः ॥  
 नन्वानन्तर्यादिः षष्ठ्यर्थत्वाभावे प्रमाणत्वेनोपन्यस्तः कैयटः ॥ तत्रापितादृशांशस्य  
 प्रमाणसापेक्षत्वात् कथं कैयटस्य प्रामाण्यं स्यात्तत्राह ॥ भाष्यकृताच्चेति ॥  
 अयमत्र भाष्याशयः ॥ गोमानित्यादावानन्तर्यस्य षष्ठ्यर्थत्वाभावाद्विद्यमान  
 गवीनिरूपितानन्तर्यविशिष्ट इत्येवमर्थो न प्रतीयते किन्तु आनन्तर्यविशिष्टविद्यमान-  
 गवीस्वामीत्येव, तत्र सूत्रानुपात्तानन्तर्यविशिष्टस्वार्थवृत्तेः प्रथमांतस्य न वृत्तिघटकत्वं  
 मानाभावात् । समभिव्याहृतपदान्तरुपात्ततादृशार्थविशेषितस्वार्थवृत्तेस्तस्य नैव  
 वृत्तिः सविशेषणानामिति प्रतिपेधादतो नगावोऽस्य सन्न्यनन्तरा इत्यर्थे मनुपः प्रसक्ति-  
 रिति ॥ अनभिधानादिति ॥ बहुव्रीहिमत्वर्थीययोः प्रवृत्तौ निमित्तभूतस्य प्रथमां-  
 तत्वस्योपपत्तये सूत्रानुपात्तस्यापि विग्रहवाक्ये प्रतीयमानस्यास्त्यर्थस्य वृत्तिघटकत्वा-  
 वश्यकत्वाद्भवतु तदर्थान्तर्भावेण तयोः प्रवृत्तिः । आनन्तर्याद्यन्तर्भावे तु विधायका-  
 भावान्न तत्प्रवृत्तिरिति तत्त्वम् ॥ शैपिकोपीति ॥ समर्थविभक्तिबोधितसंबन्ध-  
 पुरस्कारेणैवैतादृशेषु विशिष्टार्थबोधस्यानुभक्तिकत्वेन षष्ठ्यर्थत्वाभावादानन्तर्यादिर्न  
 तत्र शैषिक इति भावः ॥ स्पष्टमाकर इतीति ॥ आनन्तर्यादिः षष्ठ्यर्थत्वा-  
 भावादेव ह्यनुबन्धानामनेकान्तत्वे टित्किदित्यादौ वृत्तिश्च न प्राप्नोतीति  
 तस्यलोप इतिसूत्रे भाष्ये उक्तमित्यपि बोध्यम् ॥ गङ्गातीरमिति ॥

तीरशब्दस्य जलसमीपदेशे शक्तेः शक्यतावच्छेदककोटिप्रविष्टसामीप्यान्वयि  
संबन्धाभिधायकषष्ठ्यन्तेन समासस्य सुवचतया चिन्त्यमंत्रारोपफलमित्याहुः ॥  
ननु हलित्यत्वापि सामीप्यमूलकावयवत्वारोपे समासस्य सुवचत्वात् कथ-  
मनुपपत्तिरित्यत आह ॥ किंचेति ॥ प्रत्ययात्पूर्वत्वाभावेर्पाति ॥ यद्यपि  
प्रत्ययात्पूर्वमित्यस्यानुवृत्तावपि लितः प्रत्ययभिन्नस्यापि संभवेन प्रत्यासत्तौ  
मानाभावात् प्रत्ययलक्षणेन संबुद्धेः पूर्वत्वाच्च देवदत्तेत्यत्र स्वरसत एव दोषसं-  
भवति ॥ तथापि कथंचित्प्रत्यासत्तिपुरस्कृतदोषवारणाभिनिवेशभङ्गनार्थमिय-  
मुक्तिः ॥ लघीयसीति ॥ अन्योन्याश्रयपरिहाराय कात्यायनचोदितालकारग्रहणा-  
देकदेशावृत्तिलघुः प्रतिपत्तिगौरवानुपहितत्वाच्च संपूर्णसूत्रावृत्तिः लघुतरेत्यर्थः ॥  
आदिरन्त्येनेत्यत्र सहशब्दपर्यन्तं योगविभागमाश्रित्य क्वचिदनिर्तसंज्ञकेनापि प्रत्या-  
हाराभ्युपगमेन हल्पदार्थप्रसिद्धेर्नान्योन्याश्रयो योगविभागस्येष्टसिध्यर्थत्वाच्च नाति-  
प्रसंग इत्यपि गरीय एवेति भावः ॥ यद्यपि चार्थे द्वन्द्व इत्यनुशासनात्समास्यमान-  
पदार्थयोः परस्परसाहित्येन पदार्थान्तरान्वयबोध एव द्वन्द्वसमासस्य साधुतया तथा-  
विधान्वयबोधविषयिणी वक्तुरिच्छैव तत्प्रयोगनियामिका सहविवक्षा साच प्रतीत-  
पदार्थगोचरा । नह्यपरिज्ञातयोरर्थयोः परस्परसाहित्यमितरान्वयश्च संभवति ॥  
योग्यताग्रहविरहात् ॥ तस्मादपरिज्ञातेन हल्पदार्थेन लपदार्थस्य साहित्यपदा-  
र्थान्तरान्वययोर्दुर्वचतया प्रकृते सहविवक्षाया असंभवस्तथापि सामान्यज्ञान  
प्रयुक्तायास्सहविवक्षायाः क्वचित्द्वन्द्वसमासीयसाधुतासमर्पकत्वेन दृष्टत्वादिहापि  
तथा किंनस्यात् । अस्तित्च प्रकृते पदत्वहेतुकानुमानगम्यशक्तिसिद्धं हल्पदार्थ-  
ज्ञानमित्याशयेन शंकते ॥ नचेति ॥ साहित्यावच्छिद्यन्वयेति ॥ उभ-  
यत्वापि द्वन्द्वाभिधेयतया साहित्यप्रतीतेरिति भावः । बोधस्तु टित्क्विसमुदाया-  
भिन्न आद्यन्तसमुदाय इत्येवमात्मको द्रष्टव्यः ॥ सहविवक्षामाश्रित्येति ॥  
सहविवक्षामाश्रित्येति ॥

१. चिन्त्यमत्रेति ॥ तीरतीरमित्यनुगतप्रतीत्या तटत्वादीनां जातित्वा-  
वश्यंभावेन तीरत्वजातिसिद्धौ तस्या एव लाघवात् शक्यतावच्छेदकत्वौचित्येन सा-  
मीप्यस्य तीरपदशक्यतावच्छेदककोटिप्रवेशे मानाभावः । अत एव गङ्गायां घोष  
इत्यादौ शक्यसम्बन्धः सामीप्यमिति सिद्धान्तः संगच्छते । एवंचारोपफलस्य चिन्त्यतो-  
क्तिरेव चिन्त्या ।

विषयिणी वक्तुरिच्छैवेति तात्पर्यम् ॥ बोधकल्पितमिति ॥ यद्यपि द्वन्द्वसाधुत्वान्यथानुपपत्त्या तादृशबोधजनकमाचार्यतात्पर्यमिह कल्प्यं न तु बोधःकारणसामग्रीसत्त्वे तस्य शब्दत एव जायमानत्वेन कल्पनानुपयोगात् । तथापि कल्पिततात्पर्यप्रयुक्तत्वाद्बोधः कल्पित इति व्यवहार इत्यदोषः ॥ वस्तुतो विशेषज्ञानप्रयुक्तैव सहविवक्षात्र संभवतीत्याह ॥ किंचेति ॥ सूत्रप्रणयनानुपपत्त्येति ॥ अर्थज्ञानप्रयुक्तत्वात् वाक्यरचनाया इति भावः ॥ क्रमेणेत्यस्य प्रथमतो हल्पदवाच्यत्वेन ज्ञानं तत आदिरन्त्येनेत्यनेन विशेषतो हकारादित्वेनेत्येवं क्रमेणेत्यर्थः । सामर्थ्येनेति ॥ अयंभावः ॥ शत्रुं मित्रं विपत्तिं च जय रञ्जय भञ्जयेत्यादाविव व्यासस्थले क्रमिकान्वयस्य लोकसिद्धत्वेन सूत्रारंभवैफल्यात्समासस्थलीय एव तादृशान्वय एतत्सूत्रप्रयोजनं यदि च सहविवक्षाविरोधेन समासनिर्देशानुपपत्तिस्तदा सूत्रारंभो विफल एवेति सामर्थ्यदितद्विषये सामान्यबोधेन द्वन्द्वसाधुत्वं विशेषबोधेन च लक्ष्यसंस्कारः समासनिर्देशस्तु लाघवार्थ इति ॥ अन्यप्रकारेणेति ॥ प्रमाणान्तरराहित्येनेत्यर्थः ॥

अत्रेदंबोधम् ॥ लकारो हल्पदवाच्यश्चेत्येवं सामान्यतः पदत्वहेतुकशक्त्यनुमानसिद्धं हल्पदवाच्यमादाय बोधे तत आदिरन्त्येनेत्यनेन विशेषतो हकारादिषु हल्पदवाच्यत्वज्ञानस्य निर्विवादतया हकारादिषु हल्पदवाच्यत्वेनेत्संज्ञापवृत्तावपि बाधकाभावात् हलन्त्यमित्यस्य पुनर्वाक्यार्थबोधानुपयोगः । द्वन्द्वसाधुत्वंतु परस्पराश्रयदोषग्रस्तत्वेन विशेषबोधानुपपत्तौ सामान्यबोधे तात्पर्यकल्पनया निर्वाधम् । नहि तत्र प्रमाणान्तरापेक्षा द्वन्द्वान्यथानुपपत्त्यैव तत्कल्पनासंभवात् । सामान्यवाक्यार्थबोधवेलायामप्रसिद्धस्यापि रेभावस्येद्दृष्टितस्य पुनर्वाक्यार्थमन्तरापि द्विवचनवशादिरपरे इति शास्त्रमादेशसमर्पकतया प्रवर्तते इति नेदमपूर्वम् । परंतुन्योन्याश्रयोदोषविनाशकारणवशात्तदर्थं तद्विनिर्देशकल्पना, तदनुपपत्त्या च सामान्यबोधे

१. पुनर्वाक्यार्थबोधानुपयोग इति ॥ सामान्यतः प्राथमिकबोधस्य आदिरन्त्येनेत्येतद्वाक्यार्थबोधेन विच्छिन्नतया लक्ष्यसंस्कारकः पुनर्बोध आवश्यकः । स च बोध आदिरन्त्येनेत्येतत्सूत्रेण विशेषतः शक्तिग्रहसत्त्वेन विशेषविषयक एवोचितः । अत एव शक्तिग्रहपदार्थोपस्थितिशब्दबोधानां समानविषयकत्वनिश्चय उपपद्यते । भवन्मते तु निश्चयमङ्गः स्पष्ट एव । अत एव देवदत्तादिपदानां प्रथमतस्सामान्यतश्शक्तिग्रहसत्त्वेऽपि आसौपदेशादिना पुनर्विशेषतश्शक्तिग्रहाद्विशेषतो बोध इत्युक्तं मञ्जूषायामित्याहुः ॥

तात्पर्यकल्पनया सहविवक्षाश्रयणमिति परिक्लेशभूयिष्ठत्वाद्युक्तमुपायान्तरं भाष्यकारा-  
द्युक्तमेवान्योन्याश्रयपरिहारार्थमिति प्राहुः ॥ न च कोटिगर्भस्थं द्वितीयं दोषमुद्धरति ॥  
किंचेति ॥ भवत्वतीच्छयेति ॥ विशेषणेच्छाधीनत्वाद्विशिष्टेच्छायास्साहित्या-  
वच्छिन्नप्रकारताकश्रोतृसंबन्धिवोधजनकशब्दोच्चारणेच्छारूपसहविवक्षायाम्स्वघटक-  
श्रोतृसंबन्धिवोधविषयकेच्छाप्रयोज्यत्वमित्याशयः । ननु भवतु श्रोतृसंबन्धिवोध-  
विषयकेच्छायास्सहविवक्षाद्वारा द्वन्द्वप्रयोगनियामकत्वम् । सत्यामिच्छायां फला-  
नुत्पत्तेरपि बहुशो दृष्टत्वात् तादृशबोधजननेपीच्छायां बाधकाभावेन तद्विषयकेच्छा-  
प्रयुक्तया सहविवक्षया द्वन्द्वप्रयोगे को विरोध इत्यत आह ॥ तादृशेच्छयेति ॥  
तैषां श्रोतृणां । भ्रान्तत्वव्यतिरिति ॥ देशकालानुपहितसकलवस्तुविषयकयोगज-  
प्रत्यक्षवतः पाणिनेः कथं निष्फलेच्छा फलांशे भ्रान्तिर्वा स्यात् । अन्यथा तस्याप्य-  
स्मदादिबुल्यतया तदुक्तानामप्रानाप्यप्रसङ्ग इति भावः । नन्वतावता द्वन्द्वप्रयोगे  
वक्तृणां समस्यमानतत्तच्छब्दगतश्रोतृसंबन्धव्यर्थपरिज्ञातृत्वविषयकनिश्चयोपि निया-  
मक इति पर्यवसन्नम् । ततश्च समस्यमानपदार्थबोधविरहितं बालकं प्रतिमादावव-  
यवविशेषप्रदर्शनेन विनोदयतः प्राज्ञस्य मुखनयनं पश्येत्यादिप्रयोगो विरुद्धस्यादत्त  
आह ॥ मुखनयनं पश्येत्यादाविति ॥ उभयज्ञत्वेन ज्ञातमिति ॥ ननु  
अनुभयज्ञविषयकमुभयज्ञत्वज्ञानं भ्रम एवेति कथं तस्य प्रकृतप्रयोगनियामकत्वं  
स्यादत्त आह ॥ भ्रमः प्रज्ञावेति ॥ अयंभावः ॥ वक्तृसंबन्धिश्रोतृविषयकसम-  
स्यमानशब्दार्थपरिज्ञातृत्वप्रकारकज्ञानस्य द्वन्द्वप्रयोगं प्रति भ्रमप्रमासाधारणीभूतेन  
ज्ञानत्वेनैव प्रयोजकता कल्प्यते लाघवात् । ततश्च पाणिन्यादीनां भ्रान्तिविरहा-  
त्तद्विषयक्यथार्थज्ञानमेव द्वन्द्वप्रयोगनियामकमस्मदादीनां तु भ्रान्तिप्रमोभयधर्मत्वाद्-  
भयमपि तन्नियामकमतो न काप्यनुपपत्तिरिति ॥ ननु अर्थबोधोपायत्वाच्छब्दप्रयो-  
गस्य तदर्थबोधतात्पर्येण प्रयुक्तात् केवलादपि हल्पदाच्छ्रोतृणां तदर्थबोधानुदयेन  
यथाश्रुतेऽप्याचार्यस्य भ्रान्तत्वं दुर्वारमत आह ॥ किंचेति ॥ तदभिप्रायेणेति ॥  
संकेतितार्थविषयकबोधतात्पर्येण न प्रयोगः । किन्तु पदत्वहेतुकानुमानसिद्धशक्ति-  
गम्यार्थबोधतात्पर्येणेत्यर्थः ॥ लट्स्म इति ॥ तत्सूत्रे हि न स्मपुरानद्यतने स्मपुरा-  
भूतमात्र इति वार्तिकं, तत्र स्मपुराशब्देन लट्स्म इत्यारभ्य पुरिल्लङ्चास्म इत्येतत्-  
पर्यन्ता पञ्चसूत्री लक्ष्यते । नहि तत्र प्रत्याहारसंभवः । पुराशब्दस्येत्पदवाच्य-  
त्वासंभवेनादिरन्त्येनेत्यस्याप्रवृत्तेः । इत्थंच यथा तत्राचार्यतात्पर्यानुपपत्तिहेतुकलक्ष-



णया पञ्चसूत्रीलाभस्तथा प्रकृतेऽपि हकारादिलकारान्तवर्णसमुदायलाभ इति तात्पर्यम् । पूर्वमप्रयोग इति ॥ ननु यादृशपदस्य येन सूत्रेण शक्तिर्वोध्यते तत्र तादृशपदस्य ज्ञापयिष्यमाणशक्तिनिरूप्याभिप्रायेण न प्रयोग इति युक्तमन्वयानुपपत्तेः । यथा वृद्धिरादैजित्यत्र । तत्र संज्ञामृतस्य शब्दस्वरूपपरता पदत्वहेतुकानुमानगोचरशक्तिनिरूप्यार्थपरता वेत्यन्यत् । प्रदेशे च संकेतितार्थपरत्वमेव संकेतारंभसामर्थ्यात् ॥ ततश्च हल्पदस्य शक्तिग्राहकमादिरन्त्येनेत्येव । हलन्त्यमिति च प्रदेश इति कथं तत्र संकेतितार्थपरत्वाभाव इति चेत्सत्यम् । आदिरन्त्येनेत्येवमात्मकहल्पदशक्तिग्राहकशास्त्रस्य वाक्यार्थवेलायामित्यदार्थनिर्णयाय हलन्त्यमित्यस्यापेक्षणात्तदङ्गत्वेन ग्राहकशास्त्राङ्गभूते नाज्जलावित्यत्राचपदस्येव प्रकृते हल्पदस्यापि वाक्यापरिसमाप्तिन्यायेन संकेतितार्थपरत्वाभावः । न च हलन्त्यमित्यस्य वाक्यार्थबोधो हल्पदार्थनिर्णयार्थम्, इत्थंसति अन्यानपेक्षणादन्योन्याश्रयस्यैवाभावेन तदुद्धारप्रयासो भाष्यकारादीनामफल इति वाच्यम् ॥ पश्चात्स्वीक्रियमाणे विशेषवाक्यार्थे हलन्त्यमादिरन्त्येनेत्यनयोः परस्परापेक्षेणान्योन्याश्रयस्य स्पष्टत्वात् ॥ कथमन्यथा तयोरङ्गाङ्गिभावस्यात् । न च नाज्जलावित्यत्रापि स्वसवर्णात्मकसंकेतितार्थमादाय पुनर्वाक्यार्थे दीर्घादीनामपि सावर्ण्यनिषेधस्य दुर्वारतया वाक्यापरिसमाप्तिन्यायेन तन्निवारणं निष्फलमेवेति वाच्यम् । प्रकृते संकेतितार्थमादाय पुनर्वाक्यार्थमन्तरा प्रवर्तकत्वायोगेन शास्त्रारंभवैयर्थ्यात्तत्कल्पनेऽपि नाज्जलावित्यत्र पुनर्वाक्यार्थकल्पने मानाभावात् ॥ न च वाक्यापरिसमाप्तिन्यायेन प्रातिपदिकसंज्ञाबोधकसूत्रघटकेषु प्रातिपदिकत्वानुपपत्त्या सुबुत्पत्तेरसाधुत्वप्रसंग इति वाच्यम् । तथाविधेषु प्रकृतन्यायाप्रवृत्तेः । तथाहि वाक्यस्य शक्तिग्राहकवाक्यस्यापरिसमाप्तिरर्थपर्यवसानाभाव इति तदर्थः ॥ आत्माश्रयोऽन्योन्याश्रयो वा तन्मूलम् ॥ एवं चावांतरपदार्थज्ञानाय विशिष्टवाक्यार्थपेक्षेण स्वज्ञप्तेस्वज्ञप्त्यधीनत्वं यत् यत्न वा विशिष्टवाक्यार्थयो रङ्गाङ्गीभावेन परस्परापेक्षत्वं स तथाभूतोऽस्य विषयः । ग्राहकशास्त्रघटकेनाण्पदेन नाज्जलावित्यत्राचपदेन वा सवर्णग्रहणे निरुक्तदोषद्वयदूषितत्वाद्युक्तमेतन्न्यायविषयत्वम् । प्रातिपदिकसंज्ञासूत्रघटकावान्तरपदार्थज्ञाने विशिष्टवाक्यार्थस्य लेशतोप्यनपेक्षणात्तन्न्यायप्रवृत्त्यवकाशः ॥ एतेन सवर्णदीर्घविधायकशास्त्रीयवाक्यार्थस्य भावित्वात्तुल्यास्यसूत्रे तदङ्गभूते प्रकृतन्यायवशात्सवर्णदीर्घो न स्यादित्यपास्तम् ॥ विशिष्टवाक्यार्थज्ञानाभावेन पूर्वं साधुत्वज्ञानाभावेपि पश्चात् उद्देश्यतावच्छेदकाक्रान्ते तदस्थ

इव तत्रापि लक्षणप्रवृत्त्या साधुत्वज्ञाने बाधकाभावादिति दिक् ॥ तदेतत्सकलमभि-  
प्रेत्याह ॥ ध्वनितश्चायमिति ॥ नापि स्वःङ्गे इति ॥ वर्णोपदेशस्तु न ग्राहक-  
शास्त्रोक्तम् । अत एव तत्र भाष्ये तावच्छब्दप्रयोगः । आदिरन्त्येनेत्येतच्छास्त्रीय-  
विषयसमर्पकत्वेन तदेकवाक्यत्वात्तदङ्गत्वं संज्ञासूत्रत्वं चेति तात्पर्यम् ॥

नन्वाक्षरसमाञ्जायिकवर्णसमुदायावयवयोरत्रसूत्रे कथं संभवोऽत आह ॥  
अवयवत्वेनेति ॥ शब्दाभ्यामिति ॥ आद्यन्तावयवत्वेन तदुपस्थापिताभ्यामवय-  
वाभ्यामित्यर्थः ॥ तयोरवयव्यंशे साकांक्षत्वात् ॥ शब्दयोरवयव्याकांक्षानुत्थापकत्वा-  
द्यथाश्रुतमसंगतमिति स्पष्टमेव । ननु संज्ञाकांक्षायामाद्यन्तावयवाभ्यामाक्षिप्यमाणे  
तद्धटितसमुदाये समुदायत्वपुरस्कारेणाजादिपदानां शक्तिग्रहोत्तरमवयवान्तर इव  
तयोरपि समुदायगतफलाभावादवतीर्णाद्याशक्तेरसंज्ञास्वरूपान्तर्भावमात्रेण कथं  
निवृत्तिः भुक्तवन्तमितिन्यायविरोधादत आह ॥ शक्तिग्रहकाले इति ॥ अत्राय-  
माशयः ॥ समुदाये फलाभावादवयवेष्वेव तत्तद्गुणानुगताच्चादिजातिपुरस्कारेणा-  
जादिपदानां शक्तिरन्यतमत्वमेव वा शक्यतावच्छेदकम् । ततश्च शक्तिग्रहकाले  
विधेयत्वेन गृहीतयोरितरवर्णबोधकत्वहेतुकादप्राधान्यात् प्रधानाप्राधानयोरिति न्याय-  
वलेन तदतिरिक्तमध्यगवर्णेणैव शक्तिग्रहः ॥ न चेकारादीनामपीगादिप्रत्याहारेषु  
पारार्थ्यप्रयुक्तादप्राधान्यादक्षप्रत्याहारबोध्यत्वानापत्तिरिति वाच्यम् ॥ इकारादीनाम-  
क्षप्रत्याहारकाले पारार्थ्यनिर्णयाभावात् । एवं च तत्प्रत्याहारशक्तिग्रहकाले तत्-  
प्रत्याहारस्वरूपोपयोगिनामप्राधान्यमिति निष्कर्ष इति ॥ नन्वजादिप्रत्याहारेषु मध्य-  
गतणकाराद्यनुबन्धानां ज्ञापकादिनैव निवर्तनीयतया तद्भेदे चरमानुबन्धस्यापि  
निवृत्तिसिद्धौ निष्फलोऽयं प्रयास इत्याशयेनाह ॥ वस्तुत इति ॥ ज्ञापकादि-  
नेति ॥ ज्ञापकमनुनासिक इत्यादि निर्देशः ॥ आदिना भाष्यकारोक्ताप्राधान्यलोप-  
बलीयस्त्वयोस्संग्रहः । अक्षव्यवहारणत्वादिति ॥ वाच्यप्रमेयादिशब्देषु संज्ञा-  
स्वरूपस्यापि संज्ञित्वेन प्रतीतेरीदृशेषु प्रधानाप्राधानयोरितिन्यायप्रवृत्तिरनुचिता ॥ एवं-  
चान्यस्य ज्ञापकादिना व्यावृत्तावध्यादेस्त्वशब्दानुवृत्तिमन्तरैव तत्तत्प्रत्याहार-  
बोध्यत्वमक्षतमित्याशयः ॥ तदाह ॥ स्वशब्दानुवृत्तिरिति ॥ ननु तदनुवृत्ति-  
तात्पर्यकस्य भाष्यस्य का गतिरत आह ॥ एतत्फलितार्थकथनमेषेति ॥ ननु  
मास्तु प्रधानाप्राधानयोरितिन्यायसंज्ञासंज्ञिभाषस्यान्यत्र भेदनिबन्धनत्वाद्याद्यन्तयो-

संज्ञित्वे तयौगैव संज्ञात्वमिति विरोधात्तद्व्यावृत्तिरिति चेत्त्राह ॥ विशिष्टस्येति ॥  
 अकारचकारोभयसमूहत्वादिना संज्ञात्वमच्चादिरूपजातिपुरस्कारेणाकारादिचकारा-  
 न्यतमत्वादिना वा संज्ञित्वमित्यत्राप्यवच्छेदकभेदप्रयुक्तो भेदस्सुगम इति भावः ॥  
 एतेन प्रत्याहारेषु आद्यवर्णा एव वाचका अनुबन्धास्तु द्योतकास्सुब्बिभक्तिस्तु  
 सौत्रत्वात्समुदायादेवेति मते संज्ञात्वसंज्ञित्वयोरुभयोरप्यकारत्वादिनैवोपपादनीयत्वेन  
 विरोधादादेःसंज्ञित्वनिवृत्तौ तदुपपत्तये स्वशब्दानुवृत्तिरावश्यकीत्यपास्तम् ॥ तत्त-  
 द्वर्णवृत्तिधर्माणामवच्छेदकत्वे नानार्थकतापत्त्या गौरवेणाच्चादेरनुगतस्य संज्ञिता-  
 वच्छेदकत्वाभ्युपगमस्य सकलमतसिद्धत्वात् ॥ घिशब्दस्थापीति ॥ वर्णसंज्ञापक्षे  
 घिशब्दत्वेन संज्ञात्वमिकारोकारसंबन्धिह्रस्वत्वेन संज्ञित्वं, तदन्तसंज्ञापक्षे तु तदन्तत्वे-  
 नेत्यवच्छेदकभेदो द्रष्टव्यः । त्वशब्दानुवृत्ताविष्टसिद्धेरपि दौर्लभ्यमित्याह ॥  
 विशिष्टपरामर्श इति ॥ फलाभावादिति ॥ न चेको यजचौत्यादिभिरिगादिशब्दानां  
 यणादिकार्यप्रवृत्तिः प्रयोजनमिति वाच्यम् ॥ आक्षिप्तसमुदायसाहचर्येण तत्राप्यव-  
 ययोरैव संज्ञित्वमित्याशयात् ॥ अधिकमिति । प्रत्याहारघटकाद्यक्षरवैजात्यरूप-  
 भाप्यकारोक्ताप्राधान्येनैवेष्टसिद्धौ तृतीयानिर्देशमूलकाप्राधान्यकल्पनायाः अनुपयोग  
 इत्यर्थः । अलमिति ॥ एतेन भाष्यकारोपदर्शितयुक्तिभिरर्थसिद्धौ तदतिरिक्तयुक्त्य-  
 न्वेषणमसदादीनामौद्धत्यावहत्वादयुक्तमिति सूचितम् ॥

प्रत्यक्षमाख्यानमिति ॥ प्रत्यक्षं यथाभवति तथा बोधनमुपदेशस्तद्वृत्त्य-  
 साधारणधर्मैस्स्वरूपप्रतिपादनमुद्देश इति तदर्थः । ततश्चन्द्रियार्थसन्निकर्षजन्यज्ञान-  
 विषयीकरणमुपदेशोऽन्यादृशज्ञानविषयीकरणमुद्देश इति फलितम् ॥ लोकव्यवहारे-  
 णेति ॥ उपदिष्टो मे पन्था उद्दिष्टो मे मन्त्र इत्येवमादिरूपेणेत्यर्थः ॥ आदेशरूप-  
 मिति ॥ धात्वादिसाहचर्यादादेशोऽपि प्रकृतशास्त्रप्रवर्तकाचार्यैश्शास्त्रे स्वरूपेणो-  
 च्चारितो विवक्षितः । तेनात्र आँ अप इत्यत्राडोनुनासिक इति विहितस्यानुनासि-  
 कस्यादेशत्वेपि न क्षतिः ॥ एवंवाद इति ॥ ततश्च नायमौद्धत्यप्रयुक्तो भगवतः  
 पतञ्जलेर्वादः, किन्तु वार्तिकोक्तार्थस्य सूत्राक्षरमर्यादात्म्यत्वसमर्थनचातुरीप्रयुक्त

१. अधिकमितीति ॥ मूले वारणीयमित्यलमित्येतद्ग्रन्थस्य स्थाने “ वारणीयम् ।  
 किञ्चाप्रधानत्वादिष्वेव सिद्धे तृतीयानिर्देशादित्यधिकमित्यल ” मित्यधिकतया पाठो  
 दृश्यते । तदनुसारेणैवं प्रतीकम् ।

इति भावः । नन्वकर्तरिचेत्यनेन संज्ञायामेव कारकविशेषे घञ्विधानादसंज्ञात्वादेव प्रकृते तदप्राप्तेर्ल्युटावाधादित्यनुचितमत आह ॥ प्रायिकत्वादिति ॥ स्पष्टं चेदं तत्रैवसूत्रे भाष्यकैयटयोः ॥ साहचर्येणेति ॥ तुमुनेतिशेषः ॥ अव्ययकृतोभाव इति तुमुनो भावार्थकत्वं बोध्यम् ॥ नन्ववहेलनाच्चेति चकारो न युक्तस्समुच्चीय-मानस्य क्लेशहेतोरन्यस्याऽसंभवादत्त आह ॥ चो हेताविति ॥ वस्तुतस्सन्निहिता-कांक्षात्यागपूर्वकव्यवहिताकांक्षाकल्पनाया अयुक्तत्वस्य क्लेशसाधकस्य हेत्वन्तरस्य समुच्चायकश्चकारः । अन्यथा निपातेनाभिहिते हेत्वर्थे पञ्चमीकल्पनायां क्लेशपत्ते-रित्याहुः ॥ ननु भावघञन्तपक्षे भाष्यकारोपदर्शितव्यवहारसांकर्यरूपवाधकस्य दुर्वा-रत्वात्कथं निर्वाह इत्यत आह । किंचेति ॥ प्रत्युत करणघञन्तत्वपक्ष एव बाधकमस्तीत्याह ॥ किंचोपदेशप्रबद्धस्येति ॥ व्यर्थस्स्यादिति ॥ वस्तुतस्तत्रोप-देशपदानुवृत्तिनिहिन्नैव धात्वाद्यन्तत्त्वलाभः । अन्यथा स्वरसतो धात्वादिरूपव्यवसि-तान्त्यत्वलाभो न स्यादित्यन्यत्र स्पष्टम् ॥ भाष्यकृतस्सम्भतत्वादिति ॥ एवंच प्रकृतेपि तथैव भाष्यकृतामभिप्रेतं, वार्तिकखण्डनार्थमेव तु करणघञन्तत्वावलम्ब इति तात्पर्यम् ॥ ननु प्रतिपक्षिणा विग्रहप्रतिपादनेन धातुसूत्रेत्यादेरुदाहरणत्वलाभाद्यौगि-कत्वावगमेपि संज्ञात्वस्य दुर्ज्ञेयत्वात्संज्ञा वा योगमात्रं वैति विकल्पनमसंबद्धमत आह ॥ योगरूढमिति ॥ धातुसूत्रेत्यादेः परिगणनमित्यपि वक्तुं शक्यत्वात् व्याख्यात्रा विग्रहप्रतिपादनाच्च तत्त्वस्यापि सुग्रहतया योगरूढमुत योगमात्रमिति

१. आहुरिति ॥ परे तु ननु मूले अवहेलनाच्चेति चकारो न युक्तः । क्लेशरूप-हेतुना अवहेलनस्य समुच्चेतुमशक्यत्वात् । क्लेशहेतुपरत्वमपि न, तस्समुच्चेयहेतोरन्यस्या-मुक्तेरत आहेत्यवतरणं युक्तम् । अन्यथावतरणमुक्ता उक्तग्रन्थस्यायुक्तत्वप्रतिपादनं तु मूलकृत्ग्रन्थखण्डनाग्रहमेव व्यनक्ति । किञ्च प्रतिज्ञावाच्यमनुल्लिख्य अनुक्तमसमुच्चायकचकार-घटितहेतुवाक्योल्लेखस्य ग्रन्थकारशैल्यां क्वाप्यदृष्टतया भवदुक्करीत्या मूलग्रन्थयोजन-मनुचितमेव । किञ्च निपातेनाभिहितत्वस्य विभक्त्यप्रवृत्तिप्रयोजकत्वस्य कारकशेखरे प्रतिपादितत्वेन पञ्चमीकल्पनक्लेशस्याप्रसक्त्या मूलोक्तव्याख्यानं न किञ्चिद्वाधकम् । अत एव पञ्चम्यन्तसमभिव्याहृतचशब्दस्य हेत्वर्थकत्वं बहुत्र तत्तदग्रन्थकृतुक्तं स्वरसत-स्संगच्छत इति मूलोक्तमेव व्याख्यानं युक्तमिति विभावनीयमित्याहुः ।

२. भाष्यकृतस्सम्भतत्वादिति ॥ इदानीन्तनपुस्तकेषु “ भावघञन्तस्यैव तस्याङ्गीकाराच्चेति दिक् ” इति पाठः परिहृयते । क्वाचिपुस्तके “ तस्योपदेशपदार्थत्वस्य भाष्यकृतस्सम्भतत्वादिति दिक् ” इत्येवं पाठः परिहृयते, तदनुरोधेनायं ग्रन्थः ॥

धात्वादीनां प्रतिपक्षदर्शितानां परिगणनत्वोदाहरणत्वोभयसंशयमूलकोऽयं प्रश्न इति तात्पर्यम् ॥ अत्र मूलकारणोपदेशशब्दस्य धात्वादिषु संज्ञात्वाभावसाधकतया हेतुत्रयमुपन्यस्तम् । शास्त्रकारैरनुक्तत्वं, भाष्यकारैस्संज्ञात्वाभावप्रतिपादनं, शास्त्रव्यवस्थापनप्रयुक्तोऽतिप्रसङ्गश्चेति । तदेतत्तितयं वैचित्र्यादेकयोक्तव्या खंडयन्नरुचिप्रस्तत्वेन योजयति ॥ ननु संज्ञाशब्देनैति ॥ तत्राद्ये एवकारो भिन्नक्रमः । शास्त्रकारैरनुक्तत्वेऽपि यतस्तेषामुपदेशशब्देन व्यवहारोऽभिमतस्ततस्तंत्रान्तरानुरोधिसंज्ञैवेयं प्रथमादिसंज्ञादिवदित्यर्थः । एवंच प्रकृतशास्त्रानुक्तत्वं न संज्ञात्वाभावसाधकमिति भावः । द्वितीये व्यवहारशब्दो लौकिकव्यवहारपरः । पुंसि संज्ञायामित्यत्र संज्ञाशब्देन लोकव्यवहार एव ग्रहीतुमभिमतस्तस्यैव रूढिनियामकत्वादित्यर्थः । ततश्चायं शास्त्रीयव्यवहार इति न भाष्यकृतां संज्ञात्वाभावप्रतिपादनं प्रकृते संज्ञात्वविघटकमिति भावः । तृतीये च संज्ञाभूतेनोपदेशशब्देन धात्वादीनां व्यवहार एवाभिमतो न तु शास्त्रव्यवस्थापनमित्यर्थः ॥ तथाच व्युत्पत्तिवशेनोपदेशशब्दात् प्रतीयमानेषु धात्वादिष्वेतच्छास्त्रीयपदार्थेषु तस्य पंकजादिवत् रूढिराश्रीयते बोद्धव्यमसंदिग्धव्यवहारश्च तत्प्रयोजनम् । नहि उपदेशशब्दे संज्ञात्वनिबन्धनं किञ्चित्कार्यमपेक्ष्यते येनानया संज्ञया शास्त्रव्यवस्थापनं स्यात् । किञ्चाचार्यतात्पर्यविषयीभूतार्थानुसारित्वाच्च नापूर्वत्वम् । बाहुल्येन घञ्प्रत्ययस्य भाष्यकारैर्वोपपादनात्साधुत्वमत उपदेशशब्दस्योक्तरीत्या संज्ञात्वे न किञ्चित् वाधकमित्याशयः ।

औचित्यादिति ॥ सामर्थ्याच्छास्त्रवाधकल्पनापेक्षया तदप्रवृत्तिकल्पनाया लाघवोपहितत्वादौचित्यमिति भावः । चुंचुप्वणपविति ॥ यकारादित्वादनयोरपरनिमित्तकत्वप्रयुक्तान्तरंगत्वोपहितायामित्संज्ञायां यलोपस्यासिद्धत्वेन चकारस्य प्रत्ययादित्वाभाव इति स्वयमेवोक्तत्वादिदं प्राचामनुरोधेनेति द्रष्टव्यम् ॥ उपदेशाभावादित्यर्थ इति ॥ उपदेशशब्दस्यादेशपरत्वे आदेशस्योपदेशाभावादित्यनन्वितमिति भावः ॥ यदितु धात्वादिसाहचर्यस्वरूपेणोच्चारितस्यैवादेशस्य करणघञ्तोपदेशशब्देन ग्रहणमत्र च वर्णानामुपदेश इत्यादौ असिद्धस्य स्वरूपेणोच्चारणपरस्य भावघञ्तस्य ग्रहणमेवंवादेशस्य स्वरूपेणोच्चारणाभावात्तत्संज्ञेत्यर्थ इति

मन्यते, तदा नेदं भाष्यं विरुध्यतीत्याहुः ॥ लूशब्द एवायमिति ॥ धात्ववयवलोपे सत्यार्धधातुके परत इको गुणवृद्धी न भवत इति व्याख्याने धातुग्रहणव्यावर्त्यप्रदर्शन-परमिदं भाष्यम् ॥ उपदेशशब्दस्य धात्वादिपरत्वे च धातुसंज्ञामन्तरेणेत्संज्ञाया अयोगात्तदसंगतिः, इत्संज्ञोत्तरं धातुसंज्ञेतिकैयटश्च न युज्येतेति भावः ॥ वस्तुत-स्सानुबन्धकस्य धात्वादिकं दुर्बचं निरनुबन्धकस्यैव लोके क्रियावाचित्वादिना परिदृश्यमानत्वादितिबोध्यम् ॥ द्विषयघटितत्वादिति ॥ भविष्यन्त्या धात्वादि-संज्ञाया यो निरनुबन्धको विषयः प्रवर्तनभूमिः तद्घटितत्वादित्यर्थः ॥ एवंच धातुत्वादिकमौपचारिकमित्संज्ञायां निमित्तं, न धातुलोपसूत्रघटकं च मुख्यधातुत्व-मिति नास्ति भाष्यकैयटविरोध इति तात्पर्यम् ॥ एतस्यःनुपयोगादिति ॥ नन्वादिर्निटुडव इत्यादौ भावघञन्तवादिनाप्यनुसर्तव्य एवायं मार्ग इति नास्माक-मौपचारिकधातुत्वादिपरिग्रहप्रयुक्तमतिरिक्तं दूषणमित्यत आह ॥ इत एववास्चे-रिति ॥ उपासंज्ञाभूत्रे इति ॥ इदं विवरणमैनुपयुक्तमलोन्यात्सूत्रस्यान्यस्या-प्रसिद्धेः ॥ ननु लोपश्चेत्यत्र लोपशिति च्छेदे एक एव शकार इति द्विशकारको निर्देश इति भाष्यस्यासंगतिरत आह ॥ तत्रहीत्यादि ॥ असन्देहायेति ॥ सङ्गीति वार्तिकमते तदेकवाक्यतया झलादौ प्रत्यय इत्यर्थेन सूत्रमते च नात्र संयोगादिलोपप्रसक्तिरूपदोष इति बोध्यम् ॥ परिगणनताया इति ॥ परिगणनेन रूढिप्रतिपादनादन्येषामसंग्रह इति भावः ॥ यत्तु धातुसूत्रेत्यादि न परिगणनं, किन्तु

१. आहुरिति ॥ वस्तुतस्तु करणघञन्तवादे तौसदित्यादिविहितशानजादीनां राजसूयेत्यत्रनिपातनानुमितक्यवादीनां च स्वरूपेणोच्चारणाभावाद्धात्वादिसाहचर्येण स्वरूपेणोच्चारितानां प्रत्ययादीनां ग्रहणमिति वक्तुमशक्यत्वेनेत्संज्ञाविधावुच्चारणस्यानुपयुक्त-त्वेनोपदेशशब्दस्यान्यत्रोच्चारणार्थतया प्रसिद्धत्वेपि तस्मिन्नितिसूत्रभाष्यस्थोपदेशशब्दस्यो-च्चारणार्थकत्वे तदभावस्येत्वाप्रवृत्तौ हेतुत्वासम्भवेनादेशरूपार्थकताया एव वक्तव्यतया आदेशस्थोपदेशाभावादित्यनन्वितमेवेति तद्भाष्यं विरुध्यत एव । अत एव शेखरे तस्य भाष्यस्यैकदेश्युक्तित्वं बहुधा समर्थितं करणघञन्तत्ववादसमर्थनायेति सुधीभिराकलनीय-मित्याहुः ।

२. अनुपयुक्तमिति । मूलेऽलोऽत्यसूत्र इत्येव पाठस्य प्राय उपलम्भेन तदनु-रोधेनेदं विवरणमुपयुक्तमेव । अलोऽन्त्यात्सूत्रे इति काचित्कं पाठमङ्गीकृत्य विवरणस्यानु-पयुक्तत्वं मत्वा सर्वत्रोपलभ्यमानस्यालोन्त्यसूत्र इति पाठस्यैतद्विवरणानुरोधेनापूर्वतयोन्न-यनं परं न सम्यक् ।

उदाहरण (मात्र) भवे, योगरूढिमात्रप्रतिपादने च मुग्यतात्पर्यमित्थं च नचोदाहरण-  
मादरणीयमित्यव्येपामपि संग्रहो निस्संदिग्ध इति ॥ तदसत् ॥ उदाहरणत्वे  
बहुदाहरणप्रदर्शनवैफल्यापत्तेः ॥ यदपि चित्रडित्यनुवादबलाच्चित्रशब्दस्यायमादेश  
इति कल्पनया नास्त्यसंग्रह इति तदप्यसत् ॥ विधेयसमर्पकतया स्वरूपेणोच्चारितस्यैव  
तत्रादेशपदार्थतया सन इव कल्प्यमानस्यादेशस्येत्संज्ञाप्रयोजकीभूतस्यादेशत्वस्य  
दुरूपपादत्वेनेन तत्संग्रहायोगात् ॥ एवं च योगरूढत्वपक्षे शकारचित्रडोरसंग्रहो मूर्धा-  
भिषिक्तो दोष इति दिक् ॥ सर्वसंग्रहादिति ॥ यद्यपि करणघञा सर्वसंग्रहे न  
विवादः तथापि पूर्वार्धोपात्तेषु प्रतिपाद्यमानेषु घञो बाहुल्यकत्वभावश्चकमुत्तरार्धो-  
पात्तेषु च तत्रेति बोधयितुं वैषम्येण प्रतिपादनमितिबोध्यम् ॥ नहि तत्प्रयोजक-  
मिति ॥ धातुत्वार्दानामुपदेशकरणतायाश्च सामानाधिकरण्यमात्रं ननु प्रयोज्यप्रयोज-  
कभाव इति तात्पर्यम् ॥ उपदेशताशब्दस्य शब्दपरत्वेऽप्युपदेशकरणीयत्वात्वादिशिष्ट-  
मुपदेशकरणत्वमेव व्यवहर्तव्यतावच्छेदकतया तद्व्यवहारप्रयोजकं, ननु धातुत्वादय  
इति बोध्यम् ॥ ननु संज्ञापक्षेऽप्युपदेशपदोत्तरभावप्रत्ययेन योगार्थतावच्छेदकमुपदेश-  
करणत्वं रूढ्यर्थतावच्छेदकं धातुत्वादि च बोध्यते योगरूढेषूभयोरपि प्रवृत्तिनिमित्तत्वां-  
गीकारादेवं च धातुत्वादीनां तत्प्रयोजकत्वमनुचितमेवेति पक्षद्वयसाधारणस्यास्य दोषस्य  
योगपक्षमात्रविषयकत्वप्रतिपादनमयुक्तमित्यत आह ॥ संज्ञात्वेत्विति ॥ शब्दपरत्वा-  
दिति ॥ अर्थवच्छब्दस्वरूपेऽपि शाब्दिकनये शब्दानां शक्तिस्वीकारादिति  
भावः ॥ तदवच्छिन्नस्येति ॥ उपदेशशब्दत्वावच्छिन्नस्योपदेशशब्दस्येत्यर्थः ॥ उप-  
देशताशब्दस्य मत्वर्थलक्षणाश्रयणाच्चैतादृशार्थलाभः ॥ तत्प्रयोजकत्वं च धातुत्वादीनां  
व्यवहारद्वारकं व्यवहर्तव्यतावच्छेदकानां व्यवहारप्रयोजकत्वादितिबोध्यम् ॥ एवं  
च संज्ञापक्षे नायं दोष इति तात्पर्यम् ॥ वस्तुत उपदेशताप्रयोजकत्वमुपदेशकरणता-  
पर्याप्त्यधिकरणतावच्छेदकत्वमिति विवक्षणे योगपक्षेऽपि न दोष इति बोध्यम् ॥  
यत्तु संज्ञाशब्देषु भावप्रत्ययेन शब्दस्वरूपमेव बोध्यते यथा डित्यादिषु । अत

१. वैषम्येण प्रतिपादनमिति ॥ इदमुपदेशपदस्यावृत्तिमन्तरा दुर्लभम् । अतो  
लाघवात्करणदन्तेन सर्वसंग्रह इति मूलकाराशय इत्याहुः ।

२. पर्याप्त्यधिकरणतावच्छेदकत्वमिति ॥ प्रयोजकत्वशब्दस्य पारिभाषि-  
कत्वमन्तरा ईदृशार्थकत्वं दुर्लभम् । परिभाषा तु क्वापि नोपलभ्यते । अतो मूलोक्तदोषः  
सुस्थ इति बोध्यम् ।

एव कुत्वं कस्मान्न भवतीति भाष्ये कुत्वशब्देन कुशब्द उच्यते लक्षणया च कुशब्द-  
वाच्यः ककार इत्यर्थे इति व्याख्यातार इति तदसत् ॥ तादृशसिद्धान्तस्य यत्र  
डित्थादिषु यदृच्छाशब्देषु प्रवृत्तिनिमित्तमन्यत्र संभवति तद्विषयत्वात् ॥ नहि तत्र  
जातिगुणः क्रिया वा प्रकृत्यर्थे प्रकारतया भासते यत्प्रवृत्तिनिमित्ततया भावप्रत्ययाभिधेयं  
स्यात् ॥ तस्य भाव इति सूत्रे भावशब्देन प्राप्त्यर्थकचुरादिभूधातुप्रकृतिकघञन्तेन  
शब्दो येन धर्मेण ज्ञातेनार्थविशेषे प्रयोगविषयतां प्राप्नोति स भाव इति व्युत्पत्त्या  
प्रवृत्तिनिमित्तमेवोच्यते । यत्र तु ब्राह्मणादिशब्दार्थे जात्यादि प्रवृत्तिनिमित्ततया  
भासते तत्र तदेव प्रवृत्तिनिमित्तम् । किंच शब्दानुविद्धस्यैवार्थस्य शब्दतो भानं  
शब्दस्वरूपेऽपि शब्दानां शक्तेरिति सिद्धान्तेऽपि न शब्दस्वरूपे भावप्रत्यय इष्टः ।  
अन्यथा गोत्वं न जातिरित्यादिव्यवहारापत्तेरिति स्पष्टमुद्योतशेखरयोः ॥ तस्माद्योग-  
रूढस्योपदेशशब्दस्य योगार्थतावच्छेदकं रूढ्यर्थतावच्छेदकं वा प्रवृत्तिनिमित्तमिति  
तदेव भावप्रत्ययार्थो न तु शब्दस्वरूपमतो यथाश्रुतमेव युक्तमिति दिक् ॥ सर्वादेशत्वं  
ज्ञाप्यत इति ॥ इदं तु चिन्त्यम् । शित्त्वज्ञाने सर्वादेशत्वं सर्वादेशत्वज्ञाने च  
शित्त्वमित्यन्योन्याश्रयात् ॥

दिगिति ॥ दिगर्थस्तु उपदेशशब्दस्य भावघञन्तस्य आद्योच्चारणार्थकत्वे  
न विवादः उपशब्दस्याद्यार्थत्वाद्दिशेरुच्चारणक्रियावाचित्वात् ॥ अत एवोच्चार्य  
वर्णानाह उपदिष्टा इमे वर्णा इति भाष्ये उक्तम् । तच्चोच्चारणं प्रकृतशास्त्रप्रवर्तका-  
चार्याणामेव । प्रत्यासत्तेः । आद्यत्वं चाज्ञातस्वस्वरूपज्ञापकत्वम् । हलन्त्यमित्यत्र  
अन्त्यशब्दोपस्थापितेनावयवेनावयवी समुदाय आक्षिप्यते । ततश्च अज्ञातस्वस्व-  
रूपज्ञापकप्रकृतशास्त्रप्रवर्तकाचार्यकर्तृकोच्चारणविषयसमुदायान्त्यं हलित्यादिक्रमे-  
णार्थः ॥ स्यादेतत् ॥ लृटस्सद्वेति विहितयोश्शतृशानचोस्वरूपेणानुच्चारणादत्र कल्पे  
चकारादेरित्त्वानापत्तिः, तथा राजसूयेति निपातनानुमितक्यपः पकारस्य चेति चेदत्राहुः ॥  
सदित्युक्तावपि शतृशानचोरनुवृत्त्या सिद्धे तौसदिति तौग्रहणात्पूर्वत्र यादृशावित्संज्ञक-  
चकारादिविशिष्टौ तथाभूतयोरेव परामर्शेन पुनरित्संज्ञाया अनुपयोगः । राजसूये-

१. चिन्त्यमिति ॥ परे तु शित्यत्र स्थानषष्ठ्यन्तसमभिव्याहृतप्रथमान्तस्वज्ञाना-  
दादेशत्वं गृह्यते लोपस्येव । तत इत्त्वज्ञानं, तदनन्तरमेतत्समभिव्याहृतस्य लोपस्य सर्वा-  
देशत्वज्ञानमिति क्रमेण सर्वादेशत्वज्ञापने मूलतात्पर्यमिति नान्योन्याश्रयावकाश इत्याहुः ।



त्यादौ च पित्वादिधर्मवत एव यप्रत्ययस्य निपातनमभ्युपगम्यते, फलमुखत्वाच्चैतद्गौरवं न दोषावहमिति ॥ न च निष्ठेति विहितयोः क्तकत्वतोः निरुक्तोपदेशविषयत्वाभावात्तद्घटकस्येत्त्वानापत्तिरिति वाच्यम् ॥ यत्र निष्ठापदं तत्र क्तकत्वोरुपस्थितिरित्यर्थकतया परिभाषात्वस्वीकारेण स्वरूपत एव तयोर्विधानादुपस्थितयोरप्यनुवृत्तयोरिवोपदेशविषयत्वे वाधकाभावाच्च न दोष इत्याशयात् ॥ नचैवं रदाभ्यामित्यत्र संज्ञाविधित्वाभावात्तदन्तविधिप्रसंग इति वाच्यम् । प्रत्ययग्रहणे चापञ्चम्या इत्यनेनैव तन्निषेधसंभवात् । नचैवपि लोपश्चेत्यत्र प्रश्चिप्यमाणस्य शकारस्याक्षरसामान्याऽज्ञातत्वान्निरुक्तोपदेशविषयत्वाभावेनेत्त्वानापत्या भाष्यासंगतिरिति वाच्यम् । विधेयगतसर्वदेशत्वरूपविशेषसमर्पकत्वेन तदुच्चारणस्यापूर्वत्वेनोपदिश्यमानत्वमक्षतमित्याशयात् ॥ न च भवतः ठक्छसुभयसंघातादिरूपद्वन्द्वस्यैवोपदेशविषयतापर्याप्यधिकरणत्वात् ककारादेरनन्त्यत्वेनेत्त्वानापत्तिरिति वाच्यम् ॥ अज्ञातस्वरूपज्ञापनतात्पर्यकोच्चारणस्यैवोपदेशपदार्थतया द्वन्द्वस्थले पृथग्विधेयत्वानुपपत्त्या प्रत्येकमेव तात्पर्यकल्पनया तथाविधतात्पर्यविषयीभूतोच्चारणगोचरसमुदायत्वपर्याप्तिष्ठगादावपि द्वन्द्वघटके निर्विवादत्वेन दोषाभावात् । अत एव पिष्ळ संञ्चूर्णन इत्यादौ षकारादेरित्त्वाभावः । तदन्तोपदेशे शास्त्रकृतां तात्पर्याभावात् । अत एव इदमस्थसुरिति मकारेत्संज्ञापरित्राणार्थस्थमोरुकारश्चरितार्थः । चित्तडित्यस्याप्यनुबन्धघटितं रूपमज्ञातमेवेति नास्ति तलेत्संज्ञाप्रवृत्तेर्विरोध इति वदन्ति ॥

१. वदन्तीति ॥ आद्योच्चारणार्थकस्य भावघञन्तस्य सत्त्वे विवादाभावेपि अत्र तस्य ग्रहणे दोषस्य दुर्वारतया भाष्यप्रामाण्यात्करणघञन्तस्यैव ग्रहणमिति दिगर्थवर्णनमुचितम् । तथाहि ॥ तौग्रहणेन इत्संज्ञकशकारादिविशिष्टस्य सामर्थ्यात्परामर्शो न युक्तः । लट्स्थानिकत्वादिद्विशिष्टस्यापि तुल्ययुक्त्या परामर्शापत्तौ बहूपप्लवापत्तेः । अत एव तौग्रहणमसम्बन्धार्थमिति वार्तिककृता, शतशानचौ रूपमात्रं परामृश्येते इति कैयटेन चोक्तं संगच्छते । एवमन्यार्थमावश्यककरणघञन्तेनैवोपपत्तौ राजसूयेत्यादौ गौरवाश्रयणं निर्मूलकमेव । निष्ठासूत्रस्य परिभाषात्वकल्पनमनुचितम् । सर्वत्र तथाकल्पनापत्तौ संज्ञासूत्रत्वविलयापत्तिः । किञ्च सूत्रानन्वयर्थकपरिभाषालिङ्गभूतपदस्य निवेशनं न कापि दृश्यते, येन विधिसूत्रघटकनिष्ठापदस्य परिभाषोपस्थापकत्वं सिद्ध्येत् । तावन्मात्रफलकत्वे च तत्र तत्र विधिसूत्रेषु विभिन्नविभक्तिकनिष्ठापदप्रयोगस्य वैयर्थ्यापत्तिः । भवतष्टक्छसावित्यादौ सर्वत्र द्वन्द्वनिर्देशे प्रत्येकं विधेयतालाभार्थं प्रत्येकतात्पर्यस्य सत्त्वेपि न तद्वन्द्वोच्चारणस्य तद्घटककोच्चारणस्य वा प्रयोजकम् । अन्यथा पौर्वापर्यव्यत्यासेनाप्युच्चारणप्रसङ्गस्य दुर्वारत्वात् । तात्पर्यद्वयस्य तस्वकल्पने गौरवाच्च । किन्तु विशिष्टतात्पर्यमेव ।

नासिकामभिहत्येति ॥ नासिकाशब्देन काकलकोपान्तभागः । तदभि-  
घातिना मुखवायुना प्रकाशित इत्यर्थः । ततश्चाभिव्यञ्जकत्रायुधर्मेण वर्णो व्यवहियत  
इति भावः ॥ अत्राभिव्यञ्जित इत्यनेन वर्णानामभिव्यक्तिरेव न तूत्पत्तिरिति नित्यत्वं  
सूचितम् ॥ आबश्यकमिति ॥ तत्र संज्ञाया अनुक्तेरिति भावः ॥ अत एवेत्यस्य  
व्युत्पत्तिवशादेवेत्यर्थः । मुखग्रहणप्रत्याख्यानं च प्रासादवासिन्यायेनेति बोध्यम् ॥  
पशुरपत्यमित्यादि ॥ हरतेःइतिनाथयोःपशौ, तस्यापत्यमित्यादौ यथा पशुरपत्य-  
मित्यादिरर्थः प्रतीयने तथा यरोनुनासिक इत्यादौ स्वरूपग्रहणस्याभावो यस्मिंस्तथा-  
भूतोऽर्थः स्वरितत्वप्रतिज्ञानात्स्वं रूपमित्यस्य प्रत्याख्यानाद्वा प्रतीयत इति तदर्थः ।  
आन्महत इत्यादिनिर्देशश्चात्र स्वरूपविधिनिवर्तक इत्याशयः ॥ सप्रयोजनमिति ॥  
परमकारुणिको भगवानाचार्यः प्रकृतसंज्ञां मन्दाधिकारिण उपलालयितुमुपक्रान्तवा-  
निति न शास्त्रवैयर्थ्यशंकावकाश इति भावः ॥ इदिति वक्तव्ये इति ॥ आङ्घ्रि-  
च्छन्दसीति न्यासे यद्यपि पदलाघवाभावस्तथापि मात्रालाघवं प्रक्रियालाघवं चालो-  
च्येदमुक्तम् । न च तस्य लोप इत्यत्र तच्छब्दस्य पूर्वपरामर्शकतया प्रकरणान्तर-  
प्रणीतसंज्ञाविशिष्टस्याङ्घ्रिग्रहणानौचित्याल्लोपाप्रवृत्तौ फलवैजात्यापत्तिरिति वाच्यम् ॥  
संज्ञाविधानसामर्थ्यात् प्रकरणान्तरस्थसंज्ञोपहितस्यापि लोपविधाने बाधकाभावात् ॥  
इति पक्षे इति ॥ नन्वनेकान्तपक्षे आदितश्चेत्यस्येत्संज्ञावदाकारसंनिहितोपस्थाप्यस्य  
धातोरिट्प्रतिषेध इत्यर्थः, प्रकृते च इत्संज्ञकेनाकारेण सन्निहितो न तु तदुपस्थाप्य  
इति कथं निषेधप्रसंग इति चेन्मैवम् । उपस्थाप्योपस्थापकयोस्सादृश्यमूलकाभेदा-  
ध्यवसायेन प्रदेशस्थस्यापि तादृशसंज्ञाविशिष्टाकारादिसन्निहितत्वमविरुद्धमितीत्संज्ञ-  
काकारसमीपवर्तिनो धातोरिट्प्रतिषेध इत्यर्थे प्रकृतेऽपि तत्प्रसक्तिरित्याशयात् ॥  
मुख्यावयवनिर्नाति ॥ इदमेवास्य पक्षस्य मुख्यत्वबीजम् । अनेकान्तत्वपक्षे हि  
समासोपपत्त्यर्थमन्यपदार्थे सामीप्यमूलकमध्यारोपितमवयववित्त्वमिति गौणत्वमिति  
भावः ॥ असंगत्यापत्तेरिति ॥ विरोधापत्तेरित्यर्थः । न केवलमस्मच्छास्त्रीयसिद्धान्त-  
विरोध एव, किंतर्हि तंत्रान्तरीयव्यवहारविरोधश्चेत्याह ॥ व्याकरणस्येति ॥ अभि-  
युक्तत्वं च सकलतन्त्रसिद्धान्तपरिज्ञानजन्यव्यवहारप्रवर्तकत्वम् ॥ अन्यत्रोक्तमिति ॥

एवञ्च कादेरित्त्वानापत्तिर्दुर्वारिव । अतः करणघञन्तत्वमेव युक्तम् । निरूपितं चेदं विस्तरेण  
शेखरव्याख्याने गुरुप्रसादे इति ॥

शब्देन्दुशेखरे रप्रत्याहारसंपादकतया लण्सूत्रस्थावर्णस्यानुनासिकत्वादिकमप्रामा-  
णिकमुरणरपर इत्यत्र च लग्रहणं कर्तव्यमेवेत्युक्तमित्यर्थः ॥ युक्तं चैतत् ॥ अन्यथा  
कृत्रिमाकृतिमन्यायेन रषाभ्यामित्यत्रापि रप्रत्याहारग्रहणापत्तौ लकारात्परस्यापि  
णत्वप्रसंगः ॥ न च तत्र रेफोत्तरमनुनासिकाकाराभावाच्च प्रत्याहारग्रहणमनुनासिका-  
कारविशिष्टो हि प्रत्याहार इति वाच्यम् ॥ एवमपि रोऽसुपि रऋतो हलादेर्लघोरिति  
सूत्रयोर्विधेयांशे विनेत्संज्ञामकारस्य निवृत्त्युपायाभावेनानुनासिकत्वस्यावश्यकतया  
प्रत्याहारग्रहणस्य दुर्वारत्वात् ॥ न च प्रत्याहारग्रहणे रोऽसुपीत्यनेनाहर्भातीत्यादौ  
नकारस्यान्तरतम्याल्लकार एव स्यात्तथा रऋत इत्यनेन द्रुद्धिमत्यादौ रेफ एव  
स्यादिति सामर्थ्यात् प्रत्याहारग्रहणाभाव इति वाच्यम् ॥ तत्सामर्थ्यादुपसंजात-  
विरोधन्यायेनान्तरतमपरिभाषाबाधस्यैव न्याय्यत्वात् ॥ न चातो लान्तस्येत्यत्र लकार-  
ग्रहणादनित्यत्वमस्य प्रत्याहारस्येति वाच्यम् ॥ तत्रानुनासिकोच्चारणं प्रमाणाभावेन  
प्रत्याहारग्रहणस्य दुर्वचतया लकारस्यावश्यकत्वेन ज्ञापनायोगात् ॥ न च तत्रानु-  
नासिकोच्चारणं सिद्धे लकारग्रहणमुक्तार्थज्ञापकमिति वाच्यम् ॥ तत्सामर्थ्येन  
रप्रत्याहाराभावस्यैव लाघवोपहितस्य ज्ञापयितुमौचित्यात् ॥ लण्सूत्रस्थावर्णस्यानु-  
नासिकत्वकल्पनापुरस्कारेण प्रत्याहारमवलंब्य लक्ष्यानुसारादनित्यत्वकल्पने गौरवं  
स्पष्टमेव ॥ किं च योऽचीत्यादौ प्रत्याहारग्रहणाभावाद्य संयोगादेर्धातोर्यण्वत् इत्यत्र  
णकारोच्चारणेन रप्रत्याहारातिरिक्तः प्रत्याहारो लण्सूत्रस्थावर्णेन न भवतीति कल्प-  
नायां सुतरां गौरवमतो वरमुरणरपर इत्यत्रार्धमात्रिकस्य लकारस्य ग्रहणमित्याहुः ॥  
बाहुलकादविशिष्टमिति ॥ तत्रापि वृत्तिद्वयकल्पनाप्रयुक्तगौरवसद्भावादिति भावः ॥

न तु शास्त्रीयेति ॥ शास्त्रेणैव शास्त्रं बाधनीयमिति शास्त्रीयबाधे वचनं  
कल्प्यम् । लोकव्यवहारबाधने तु तस्यानियतत्वान्न वचनकल्पनापेक्षेति तत्त्वम् ॥  
जात्याख्यायामिति ॥ महाकालगतमेकद्रव्यनिवेशित्वान्न जातिरौपाधिकभेदोपहितेषु  
खण्डकालेष्वनुगतं कालत्वं क्षणत्वादिवज्जातिरेवेति भावः ॥

इदं चेति ॥ अत्रायं मूलकृदाशयः ॥ ह्रस्वशब्दस्य संकेतविषयमात्राकालिका-  
ज्वर्णपरत्वेन कर्मधारये लक्ष्यासंभवः ॥ एकदेशिसमासे च ह्रस्वस्वरित एवाद्यखण्ड-  
स्योदात्तत्वमन्यत्र नेति लक्ष्यासिद्धिः । सूत्रे तस्येति षष्ठीनिर्देशानुपपत्तिश्च तथाहि

सति तत्रेति वक्तव्यं स्यात् । अर्थान्तरपरत्वं तु न युक्तं कृत्रिमाकृत्रिमन्यायविरोधाद-  
तोऽत्र ह्रस्वग्रहणमदृष्टार्थमिति ॥ लक्ष्यविसंवादादिदमयुक्तमित्याह ॥ तच्छाखा-  
स्थेति ॥ अयं भावः, सामर्थ्यादिह कृत्रिमाकृत्रिमन्यायो बाध्यतां संभवति दृष्टफल-  
कत्वे अदृष्टफलकल्पनाया अन्याय्यत्वात् ॥ ततश्च लोकप्रसिद्ध्या मात्राकालपरोऽत्र  
ह्रस्वशब्दः कर्मधारयाश्रयणे शास्त्रस्य दीर्घमात्रविषयत्वापत्तौ षष्ठीनिर्देशानुपपत्तेस्तद-  
वस्थतया स्वीक्रियतामेकदेशिसमासः ॥ इत्थं चार्धह्रस्वशब्देनार्धमात्रा बोध्यत इति  
ह्रस्वादित्रिके तावन्मात्रस्य प्राथमिकखण्डस्योदात्तत्वप्रतिपादनेन बहुतरवैदिकोदाहरण-  
संग्रहो लोकव्यवहारोपपत्तिश्चेति ॥ संहितवद्वैत्यर्थ इति ॥ अत्र जात्यवद्वा तथावेति  
वाक्यद्वयम् ॥ उभाभ्यां विकल्पाभ्यामुभयविलक्षणस्य तृतीयस्याक्षेपात्तितयविधानं  
पर्यवस्यति संहितशब्दस्य धर्मिपरत्वाद्ब्रह्मनिर्देशो नानुपपन्नः ॥ केवलमनुदात्तत्व-  
मिति ॥ संहितायां नोदात्तस्वरितोदयमगार्ग्यकाश्यपगालवानामिति स्वरितनिषेधा-  
दिति भावः ॥ स्वरित इत्यर्थ इति ॥ उदात्तानुदात्तयोः पूर्वमुपक्रान्तत्वादिह तद्विन्न-  
स्वरितो ग्राह्य इति भावः ॥ स्वार्थेऽणिति ॥ द्वारादीनां चेति ऐज्भावस्वार्थिके न  
प्रवर्तते ॥ अनुगतस्वारमिति विग्रहकस्यानुस्वारशब्दस्य तत्र तत्र पाणिनिना निर्दे-  
शात् भित्साहचर्याच्चेत्याशयः ॥

केचित्तु स्वरशब्दपर्यायस्वारशब्दोऽपि कृदन्त एव न तु तद्वितान्तः। स्वार्थि-  
केऽप्यैज्भावो भवत्येव ॥ स्फैयकृतस्येति प्रयोगदर्शनात् । तत्र हि स्फ्यकृदेव स्फैयकृत  
इति विग्रहमियुक्ताः प्रदर्शयन्तीत्याहुः ॥

अनुपात्तमपीत्यादि ॥ प्रकृतशास्त्रीयसंकेतविषयत्वेनागृहीतमप्यर्धमात्रा-  
रूपं प्रमाणमेव ह्रस्वादित्रिकसाधारणमर्धह्रस्वशब्देन बोध्यते न तु तादृशसंकेत-  
विषयस्य मात्राकालपरिच्छिन्नस्याज्वर्णस्यार्धभाग इति तदभिप्रायः ॥

अव्यवहितमाक्कालिकत्वरूप इति ॥ ननु जन्यजनकभावरूपसम्बन्धस्य  
षष्ठ्यर्थतायां जनकस्यान्यपदार्थत्वात्तस्य च कार्यपूर्ववर्तित्वनियमादभीष्टस्य यत्नस्य  
ग्रहणसिद्धेः व्यर्थ एवायं प्रशब्दः, न च हेताविति तृतीयानुशासनात् जन्यजनक-  
भावरूपसम्बन्धे षष्ठी दुर्लभा, सर्वनाम्नस्तृतीया चेति विधीयमानाया वैकल्पिकषष्ठ्या-  
स्तु मायं विषयः तस्यास्सामाधिकरण्येन कारणपर्यायप्रयोगसापेक्षत्वादिति वाच्यम् ।

हेतुबोधकाज्जन्यत्वे तृतीयाविधान एवानुशासनतात्पर्यात् । अत एव घटेन दण्ड इत्यादयो न प्रयोगा इति चेन्न । एकस्यैव यत्नस्य वर्णोत्पत्तेर्विवारादीनां च जनकत्वमिति मते वर्णोत्पत्त्यव्यवहितप्राक्कालिकत्वरूपप्रकर्षाभावदशायामनुवर्तमानस्य बाह्यत्वेन व्यवहियमाणस्य तस्य व्यावृत्तेः प्रशब्दाधीनत्वात् । न च यावत्प्रयत्नग्रहणे झरो झरि सवर्ण इति सूत्रस्थस्य सवर्णग्रहणस्य वैयर्थ्यादिह बाह्यप्रयत्नव्यावृत्तिरिति वाच्यम् ॥ तत्सामर्थ्याद्विनिगमनाविरहेणाभ्यन्तरव्यावृत्तावनिष्टापत्तेरिति दिक् ॥ अन्यत्र निरूपितमिति ॥ ङकारादीनां नासिका स्थानमानुनासिकयरहितस्वरूपानुपलम्भात् । अकारादीनामनुनासिकानां च तद्रहितस्वरूपोपलब्ध्या न सा स्थानमिति शब्देन्दुशेखरादावुक्तमित्यर्थः ॥

केचित्तु ङकारादीनामिवाकारादीनामप्यनुनासिकानां नासिका स्थानमेव तद्रहितस्वरूपोपलम्भे मानाभावात् । यश्च तद्रहितश्शुद्ध उपलभ्यते स त्वतिरिक्त एव । यदि च प्रथमं द्रव्यं निर्गुणमेवोत्पद्यते पश्चाच्च समवेता गुणा उत्पद्यन्त इति तन्त्रान्तरीयसमयादनुनासिकानामकारादीनां प्रथममानुनासिकयरहितस्वरूपोपलम्भः पश्चाच्च तद्गुणोत्पत्तिरित्युच्यते तर्हि ङकारादीनामप्यानुनासिक्यं गुण एवेति कथं तत्साहित्येनोत्पत्तिरिति विभावनीयमित्याहुः ॥

घत्वजस्त्वानुनासिकेष्विति ॥ गोदुह् मत् इत्यस्यामवस्थायां पदान्ते घत्वस्य जश्त्वापवादत्वात् पूर्वं घत्वे ततो जस्त्वम् । न च भम्भावस्यापि पदान्ते जश्त्वापवादत्वात् जश्त्वे कृते भम्भाव इत्ययुक्तमिति वाच्यम् ॥ भुदित्यादौ समकालप्राप्तजश्त्ववाधनेन कृतार्थस्य भष्भावस्य पूर्वोपस्थितिनिमित्तकत्वमूलकेनांतरंगत्वेन जश्त्वमपवादोऽपीति न्यायात्प्रकृते प्राथमिकप्रवृत्तिप्रतिबन्धकमित्याशयात् ॥ न चानुनासिकस्यापि जश्त्वापवादतया जश्त्वोत्तरभनुनासिक इत्यनुचितमिति वाच्यम् ॥ कुमार्योश्चिनोपीत्यादावञ्जलि कृतार्थस्यानुनासिकस्य तदपवादत्वायोगात् ॥ न च तावन्मात्रफलकत्वे यणित्येव सिद्धे यर्ग्रहणात् झल्यपि प्रवृत्त्यनुमानेन तदपवादत्वं

१. आहुरिति ॥ इदमयुक्तम् । अनुनासिकाकारस्य नासिकास्थानत्वे सामग्रीवैलक्षण्येन निरनुनासिकसानुनासिकयोः कड्योरिव स्वरूपभेदापत्तौ गुणाभेदकत्वपक्षेऽपि निरनुनासिकेन सानुनासिकग्रहणानापत्त्या वृद्धिसूत्रस्य भाष्यविरोधात् । स्पष्टचेदं प्रकृतसूत्रोद्योते । विवेचितं चेदमस्मकृतगुरुप्रसादे इति बोध्यम् ॥

मुस्थमिति वाच्यम् ॥ अचो रहाभ्यामित्यादावनुवृत्त्यर्थस्य यरग्रहणस्य सामर्थ्योपक्ष-  
येणोक्तार्थासिद्धेस्तस्मादिह युक्त एव घत्वादीनां प्रवृत्तिक्रम इति वदन्ति ॥ वस्तुतः  
त्रिपाद्यां पूर्वं प्रति परस्यासिद्धत्वाभावेऽपि सापादिकविप्रतिपेधशास्त्रवहिरंगपरिभाषो-  
भयदृष्ट्या तदसिद्धत्वस्य निर्विवादतया ताभ्यां जश्त्वानुनासिकयोर्व्यवस्थापयितु-  
मशक्यत्वाद्दृष्टाध्यायीपाठक्रमेण प्रथममेव भष्भावे नायं दोषः ॥ परं तु घत्वे कृते  
तस्येदानीमसिद्धत्वाभावाज्ज्ञेय इति वत्वापत्तिर्दोषः ॥ अत एवाकरे वत्वमेवापादितं  
न तु भष्भाव इति दिक् ॥ त्रिपाद्यामर्षाति ॥ अपिरवधारणे निपातानामनेकार्थ-  
त्वात् ॥ तदुक्तम् ॥ निपाताश्चोपसर्गाश्च धातवश्चेति ते त्रयः । अनेकार्थास्मृता-  
स्सर्वे पाठस्तेषां निदर्शनमिति ॥ त्रिपाद्यामेवेति तदर्थः ॥ सिद्धे असिद्धत्वारोपा-  
दिति ॥ कार्याणां सिद्धिश्च लक्ष्यसमवायित्वमेव नान्यदिति भावः ॥ उपपादक-  
हेतोरिति ॥ परशास्त्रतद्बोध्यकार्यान्यतराभावरूपस्येत्यर्थः ॥ ननु शास्त्रजन्यलक्ष्य-  
संस्कारकमहावाक्यार्थबोधविषयत्वमेव कार्याणां सिद्धिस्तथा च लक्ष्यसमवायात्प्रागेव  
तेषामसिद्धत्वमिति नास्ति मूलोक्तदोष इत्याशयेन शङ्कते ॥ नचेति ॥ लक्षणाया-  
मिति ॥ अष्टाध्यायीपाठकृतपूर्वत्वपरत्वयोः कार्येषु बाधात्तदसिद्धत्वे पूर्वपरशब्दयोर्लक्ष-  
णाश्रयणमावश्यकमिति भावः ॥ ननु शास्त्रासिद्धत्वमपि प्रवृत्तिनिवृत्त्यन्यतरसाधकतया  
कार्यार्थमेवेति प्राधान्यात्कार्यासिद्धताया औचित्यमेव लक्षणायां मानमत आह ॥  
फलाभावादिति ॥ ननु प्रधानाप्रधानयोरिति न्यायपरिपालनमेव फलं तत्राह ॥  
गौरवादिति ॥ यद्यपि शास्त्रासिद्धत्ववादेऽपि पूर्वशास्त्रे कर्तव्ये परमसिद्धमित्यर्थे  
शास्त्रस्येदानीं कर्तव्यतावाधात् कार्यद्वारिकायास्तस्याः शास्त्रे आरोपे गौरवमस्त्येव  
तथापि कार्यासिद्धत्वे पूर्वपरशब्दयोर्द्वयोरपि तद्बोध्यकार्यलक्षणाश्रयणं, शास्त्रासिद्ध-  
त्वे तु कर्तव्यशब्दस्यैकस्यैव तद्बोधके लक्षणेति लाघवम् । यदि च कार्यासिद्धत्वे  
पूर्वशब्दस्यैव लक्षणा परशास्त्रजन्यबोधविषयकार्यस्य चाध्याहारतो लाभ इत्युच्यते  
तर्हि शास्त्रासिद्धत्वेऽपि कर्तव्यविषयकबोधजनकस्याध्याहारैव लाभ इति लक्षणाया

१. अपिरवधारण इति ॥ इदमयुक्तम् । तथाहि । एवं व्याख्याने सपादायां  
पूर्वं प्रति परासिद्धत्वमवधारणेनाभ्यनुज्ञातमिति लभ्यते । तन्तु न घटते । विनिगमनाविरहेण  
उभयत्र प्रवृत्तिरप्रवृत्तिर्वा निर्णेतुं शक्यते । नत्वेकत्र । अतः सामर्थ्यादिना यथा सपादायां  
न प्रवृत्तिः, तथा त्रिपाद्यामपीत्यर्थकतया यथाश्रुतमेव साधु । सूत्रं तु सपादसप्ताध्यायीं  
प्रति त्रिपाद्यसिद्धत्वमात्रबोधनेन चरितार्थमित्याहुः ।

अनुपयोगाच्छास्त्रासिद्धत्व एव लाघवम् ॥ किं च कारकविभक्तेर्न्याय्यतया पूर्वत्रैति  
विषयसप्तमी शास्त्रेषु च चेतनत्वारोपः इत्थं च परशास्त्रं पूर्वशास्त्रीयबुद्धिगोचरत्वा-  
भाववदित्यर्थाच्च लक्षणा नाप्यध्याहार इति लाघवम् । एतेन विषयसप्तमीत्वे गोमान्  
धीमान् इत्यादौ नलोपशास्त्रविषयतया संयोगान्तलोपशास्त्रस्य प्रथममप्रवृत्तिप्रसंग  
इत्यपास्तम् ॥ कार्यासिद्धत्वमुक्तरीत्या चेतनत्वारोपेण विषयसप्तमीत्वेऽपि पूर्वपर-  
शब्दयोर्लक्षणां न मुञ्चतीति गौरवमित्याशयः ॥ ननु शास्त्रासिद्धत्वपक्षे शास्त्रेषु  
चेतनत्वारोपेण सापादिकानि त्रैपादिकमसिद्धत्वान्न जानंतीति नादिन्याक्रोशे इत्यस्ये-  
को यणचीत्यनेन साधुत्वं न स्यात्तथा हशिचेत्यनेन रोरीत्यस्य साधुत्वं न स्यादिति चेद-  
त्राहुः ॥ पूर्वत्रासिद्धमित्येतच्छास्त्रघटकस्यासिद्धमित्यस्य न केवलमविद्यमानव-  
दित्यर्थः, किन्तु प्रवृत्तिनिवृत्त्यन्यतरप्रयोजकविशेषवाक्यार्थसमर्पकत्वेनाविद्यमानव-  
दित्यर्थः ॥ तथा च हशि चेको यणचीत्यादीनां त्रैपादिकशास्त्रगतलक्ष्यसंस्कारक-  
महावाक्यार्थबोधविषयतत्तत्कार्यप्रवृत्तिनिवृत्त्यन्यतरसमर्पकत्वापरिज्ञानेपि सामान्य-  
वाक्यार्थबोधकत्वज्ञाने स्वरूपज्ञाने च बाधकाभावादन्यत्रेव तत्रापि साधुत्वमप्रत्यूह  
मिति ॥ एतेन अतिदेशशास्त्रगतस्यासिद्धमित्यस्यार्थबोधकत्वेनाविद्यमानवदित्यर्थे-  
ऽपि रोरर्थबोधनाय प्रसक्तावुर्भवतीत्यादिक्रमेण हशि चेत्यादीनामर्थादर्थबोधपक्षत्वेना-  
सिद्धत्वस्य दुर्वारतया त्रैपादिकशास्त्रनिर्देशेषु साधुत्वानापत्तिस्तदवस्थैवेति परास्त-  
मिति दिक् ॥ दर्शनाभावरूपे इति ॥ अयंभावः ॥ अपवाद उत्सर्गस्य प्रवृत्तिपर्यव-  
सायिनीं प्रसक्तिं वारयति ॥ अपवादविषयं परित्यज्योत्सर्गप्रवृत्तेः ॥ निषेधोऽपि  
उत्सर्गस्य प्रवृत्तिं संभाव्य प्रसक्तिं निवर्तयति ॥ आदेशस्तु प्रसक्तस्य फलभूतमर्थ-  
बोधं स्वयमेव संपादयन् प्रयोगं निवर्तयति न तु प्रसक्तिमित्यस्ति लोपादेशस्याभाव-  
बुद्धौ रोः प्रसंग इति ॥ एतेनाभावाभावस्य भावरूपत्वेऽप्यादेशेन निवर्तितस्योच्चारण-  
प्रसंगाभावान्नोत्प्रेषप्रवृत्तिरिति परास्तम् ॥ न चात्र परत्वात् ह्रस्वोपदीर्घे ह्रस्वाकारा-  
भावादुत्प्रेषप्रवृत्तिरिति वाच्यम् ॥ पूर्वोपस्थितिनिमित्तकत्वमूलकेनांतरंगत्वेन दीर्घात्  
पूर्वं मुत्वप्रवृत्तिरित्याशयात् ॥ यदि तु पूर्वोपस्थितिनिमित्तकत्वेऽपि अतिदेशसापेक्षत्वेन  
विलंबोपस्थितिकत्वादुत्वस्य बहिरंगत्वमेवेत्युच्यते तदा नात्रारुचिः, किंतव्यमपि दोष  
एवेत्याहुः ॥ निषेधसामर्थ्यादिति ॥ एतद्विषये देवदत्तहन्तृहृतन्यायप्रवृत्तौ च  
मुत्वासिद्धत्वेन पूर्ववदाकाराभावात् पररूपाप्रवृत्तावकारान्तस्यैवांगसंज्ञोपहितत्वान्ना-  
भावकर्तव्यताया असंभवेन निषेधस्यासांगत्याद्वैयर्थ्यम् ॥ न्यायाप्रवृत्तौ मुत्वासिद्ध-

त्वेनाकारोत्पत्तौ पररूपे पुनर्मुत्वे ध्यन्तस्यांगत्वान्नाभावप्रसक्त्या निषेधोपपत्तिरिति भावः ॥ ननु न्यायप्रवृत्तावप्यमु अ टा इत्यस्यामवस्थायां पररूपप्रन्तरैवादन्तांगत्वनिबन्धने टाया इनादेशे गुणे परादिवद्भावेन टात्वादेकदेशविकृतन्यायेन मुशब्दान्तस्यांगत्वान्नाभावकर्तव्यतायास्सुवचत्वेन निषेधस्य सार्धक्यादुक्तार्थासिद्धिरिति चेत्सत्यम् ॥ मुशब्दान्तस्यैकदेशविकृतन्यायेनांगसंज्ञायामेकादेशस्याचः परस्मिन्निति स्थानिवत्त्वं प्रतिबन्धकम् । अत एव श्रेयस इमौ श्रायसावित्यत्र सान्तस्यानेन न्यायेनोगिदन्तांगतया नुममाशंक्त्वाचः परस्मिन्निति एकादेशस्य स्थानिवत्त्वेनांगत्वानुपपत्त्या परिहृतमाकरे ॥ अत एव धनेनेत्यादावेकादेशोत्तरमनेन न्यायेनांगत्वं भत्वं चाश्रित्याल्लोपो न प्रवर्तते इति विभाव्यताम् ।

केचित्तु अमु अ औ इत्यादौ मुत्वस्यासिद्धत्वेनाप्रवृत्तत्वबुद्ध्या तत्कृतदकाराकारोभयनिवृत्तिबुद्धेरसंभवेन नायं देवदत्तहन्तृहृतन्यायविषय इति पररूपे वृद्धौ मुत्वे च कार्यासिद्धत्वेपि सिद्धममू इत्यादि ॥ न च पररूपस्योकारनिवर्तकत्वमयुक्तम्, तस्याकारनिवर्तकत्वात् । तथा च वृद्ध्युत्तरममु औ इत्यादिरूपे पुनर्मुत्वाप्रवृत्त्या रूपासिद्धिरेवेति वाच्यम् ॥ नहिरजतत्वभ्रमप्रयुक्ता प्रवृत्तिः शुक्तिं न गोचरयतीति न्यायेनाकारबुद्धयैवोकारनिवृत्तावभीष्टसिद्धेः ॥ न चोकारनिवृत्तावपि मकारस्य सत्त्वादात्परत्वाभावादूकाराप्रवृत्तिरिति वाच्यम् ॥ सन्नियोगशिष्टन्यायेनोकारेण सह मकारस्यापि निवृत्त्या दात्परत्वस्य सुवचत्वात् । न च लक्ष्ये लक्षणस्येति न्यायेन पुनर्मकाराप्रवृत्तौ तत्सन्नियुक्तत्वादूकारस्यापि अप्रवृत्तौ रूपासिद्धिरेवेति वाच्यम् । उकारसन्नियुक्तमकारविधायकादूकारसन्नियुक्ततद्विधायकलक्षणस्य भिन्नत्वेनादोषात् ॥ किं च सन्नियोगशिष्टन्यायस्यान्यतरापाये संभाविते द्वयोरप्यप्रवृत्तिरित्यर्थः ॥ अत एव पञ्चेन्द्राण्यो देवता अस्य पञ्चेन्द्र इत्यत्र ङीषो लुकि अकारश्रवणसिद्धिरन्यथा सवर्णदीर्घोत्तरमानुकस्तत्सन्नियुक्तस्य निवृत्तावकारश्रवणं दुर्लभमेवेति नेदं कार्यासिद्धत्वस्य दूषणमित्याहुः ॥

१. नेदं कार्यासिद्धत्वस्य दूषणमिति ॥ वस्तुतस्तु अदसोसेरिति सूत्रे उ ऊ इति प्रश्लेषवादिभिः यथाक्थञ्चिल्लक्षणान्तरत्वस्योपपादनेऽपि भाव्यमानोप्युकार इति परिभाषया उकारग्रहणमित्यस्यैव सिद्धान्तितत्वेन वाक्यभेदानावश्यकत्वेन लक्षणान्तरत्वायोगाल्लक्ष्ये लक्षणस्येतिन्यायेन दोषस्तदवस्थ एव । किञ्च सन्नियोगशिष्टन्यायस्य कार्या-



शास्त्रासिद्धत्वमेवेति ॥ ननु शास्त्रासिद्धत्वपक्षे पिपठीरौजिढदित्यादौ षत्वढत्वादिरूपकार्यस्यासिद्धत्वाभावादुत्पाद्यनुपपत्तिः । न च शास्त्रस्याविद्यमानत्वबुद्धौ तद्वोच्यलक्ष्यगतकार्यस्याविद्यमानताबुद्धिरार्थसमाजग्रस्नेति वाच्यम् ॥ असिद्धमित्यस्य लक्ष्यसंस्कारकमहावाक्यार्थबोधजनकत्वेनाविद्यमानवदित्यर्थकतायास्त्रैपादिकशास्त्रगतप्रयोगसाधुत्वसंपत्त्यर्थमवश्यमत्र पक्षे स्वीकरणीयत्वात्तथाविधबोधजनकत्वेनाविद्यमानत्वरूपस्यासिद्धत्वस्य शास्त्रमात्रविश्रान्ततया शास्त्रासिद्धत्ववादिभिरुक्तरीत्या कार्यासिद्धत्वस्य दुर्वचत्वात् ॥ कार्यस्यैवासिद्धत्वमिति पक्षे तु जातस्याप्रवृत्तत्वबुद्ध्या सर्वकार्यनिर्वाहः । न चातिदेशशास्त्रस्य पूर्वशास्त्रप्रवृत्तौ संभावितायां तत्प्रतिबन्धकतया परशास्त्रं न प्रवर्तत इत्यर्थादुक्तस्थले षत्वादीनामप्रवृत्त्या निर्वाह इति वाच्यम् ॥ संभावनाया अव्यवस्थितत्वादक्षरमर्यादया तत् उक्तार्थालाभाद्दौरवाच्च । तस्मात् कार्यासिद्धत्वमेवाद्विद्यतां मनोरथसिद्धेस्तु रोरीत्यादि निर्देशबलाद्विप्रतिषेधशास्त्रस्याप्रवृत्त्या परशब्दस्येष्टवाचकत्वोपपत्त्या वा निर्वाहोस्तु, मास्तु शास्त्रासिद्धत्वमिति चेदत्राहुः ॥ पूर्वशास्त्रविषये परशास्त्रमविद्यमानवदित्यतिदेशशास्त्रस्याक्षरमर्यादालभ्योऽर्थः । अविद्यमानसादृश्यं च कार्यविशेषप्रवृत्तिनिवृत्त्यन्यतरानुयोगित्वेन । तदनुयोगित्वं त्वर्थबोधानौपयिकत्वेनैवाश्रयणीयत्वाच्छेेषु चेतनत्वरोपाच्च पूर्वशास्त्रबुद्ध्या परशास्त्रं कार्यप्रवृत्तिनिवृत्त्यन्यतरोपयोगिलक्ष्यसंस्कारकमहावाक्यार्थबोधजनकत्वाभाववदित्यर्थस्य पर्यवसानात्परशास्त्रगतकार्यप्रवर्तकबोधजनकत्वपरिज्ञानाभावतः पूर्वशास्त्रस्य तथाविधबोधविषयषत्वादिरूपकार्यस्य लक्ष्यसमवायित्वबुद्धेः सकारादिनिवृत्तिबुद्धेश्च दुरुपपादतया रूत्वादिप्रवृत्तिरव्याहृतैव ॥ यौगपद्येन पूर्वपरशास्त्रयोः प्रवृत्तिविषये तु परशास्त्रगतकार्यप्रवर्तकत्वपरिज्ञानाभावे कार्यद्वारकविरोधिज्ञानस्य दुर्लभत्वाच्चिदंशकमेव प्रथमतः पूर्वशास्त्रं प्रवर्तत इति न काप्यनुपपत्तिः ॥ कार्यासिद्धत्वादिनामतिदेशवाक्यार्थोपपत्तये लक्षणा, मनोरथसिद्धये च विप्रतिषेधशास्त्रवाधकल्पनेत्युपेक्षणीयोऽयं कार्यासिद्धत्ववाद इति शास्त्रासिद्धत्ववादिनां निष्कर्ष इति ॥ यत्तु गङ्गा आरतीत्यादौ द्रूलोपदीर्घदृष्ट्या सामर्थ्यात् द्रूलोपस्यासिद्धत्वाभावेपि सवर्णदीर्घदृष्ट्या तस्यासिद्धत्वात्सवर्णदीर्घेण रेफद्वयवत् एव साधुत्वं स्यादिति पक्षद्वयसाधारणं दूषणमाहुस्तदसत् ॥ द्रूलोपदीर्घेणैकरेफेवतस्सा-

सिद्धत्ववादेऽप्रवृत्तिपरतया व्याख्यानमत्र न घटते । तन्मते लक्ष्ये प्रवृत्तिमन्तरा अपायसम्भावनाया एवाभावाद्विदमपि दूषणं सुस्थमेव । विस्तरस्तु गुरुप्रसादतोऽवसेयः ।

धुत्वबोधनेन तदनुसंधानात्सवर्णदीर्घेणापि तथाभूतस्यैव साधुत्वकल्पनायां बाधका-  
भावात् ॥ नहि रजतत्वभ्रमप्रयुक्तेति न्यायेनैकरेफवतोऽपि रेफद्वयवत्ताबुध्या साधु-  
त्वबोधनसंभवाच्च ॥ यदपि षट्सन्तीत्यादौ धुडागमस्यासिद्धत्वेपि व्यवधायकस्य  
तदीयोच्चारणकालस्यासिद्धत्वाभावात्तिडिति इति निघातो न स्यादिति, तदपि न ॥  
वर्णानामविद्यमानत्वे तदीयोच्चारणप्रयोजनकस्य कालस्य तत्र दुर्ज्ञेयतया व्यवधाय-  
कत्वायोगात् ॥ अत एव धिन्विकृण्व्योरचेत्यकारविधानमुपपद्यते । अन्यथा वकार-  
लोपेऽपि तदीयोच्चारणकालेन व्यवधानाद्गुणाप्रवृत्तौ स्थानिवत्त्वेन व्यवधानसंपादक-  
मकारविधानमनर्थकमेव स्यात् ॥ अत एव इमं मे गंगे यमुन इति मन्त्रे मेशब्द-  
माश्रित्य सर्वेषां निघात इत्यलम् ॥ एत ईदिति सूत्रमिति ॥ इदमुपजनिष्यमाण-  
न्यायमनौदृत्योक्तम् ॥ न्यायशरीरमिति ॥ अत्र शास्त्रे प्रकृतन्यायप्रयोजनं भवेत्यादौ  
हेलुकि सेरनुन्मज्जनमित्याद्युह्यम् ॥ त्रिभिश्च मध्यमैर्वर्गैर्लेशसैश्च व्यवाये नेति वक्त-  
व्यमित्यट्कुप्वाडिति सूत्रस्थं भाष्यम् ॥

प्रकृतिभावेनेति ॥ न च वार्णादांगं वलीय इति न्यायात्सवर्णदीर्घं  
बाधित्वा गुणप्रवृत्त्या निर्वाहे प्रकृतिभावोपपादनमयुक्तमिति वाच्यम् ॥ सुबुत्पत्ति-  
प्राक्कालप्रवृत्तिकस्य वर्णस्य सवर्णदीर्घस्य तदुत्पत्त्युत्तरप्रवृत्तिकेनांगेन गुणेन भिन्न-  
कालतया पाधानुपपत्तिरित्याशयात् ॥ प्रकृतिभावस्य तु कार्यभेदान्न बाधः ॥ अयं  
च न्यायो यत्र वर्णस्यांगस्य च समानकार्यित्वं तत्रैव प्रवर्तते धर्मिग्राहकसाजात्यादिति  
वक्ष्यते । गुणोत्तरमचः परस्मिन्निति स्थानिवत्त्वेन लृकारबुध्या न प्रकृतिभावः;  
न पदान्तेतिनिषेधात् ॥ तदाह ॥ यणीति ॥ भाष्योदाहृतविषय इति ॥ गोर्धेनो-  
रित्यादावेवेति भावः ॥ परमे कारक इत्यादि ॥ एवमादिविग्रहके कर्मधारये  
तृतीयादिस्वरस्यातिप्रसंगमाशङ्क्येत्यर्थः ॥ प्रतिपदोक्तपरिभाषयेति ॥ तृतीयादि-  
पदघटितशास्त्रबोधितस्यैव तत्पुरुषस्य ग्रहणादिति भावः ॥

अत्र चेत्यस्य व्यवहितेन प्रश्लोष इत्यनेनान्वयो न तु सन्निहितेनापि निर्देशा

१. अनादृत्येति ॥ उपसङ्गनिबन्धमाणन्यायस्यापि अपवाद्शास्त्रवैधर्म्यमूलकत्वे-  
नापवाद्शास्त्रवैधर्म्येनापवाद्शास्त्रनिमित्तसम्पादकशास्त्रस्य बाधकत्वकल्पनापेक्षया तेन  
शास्त्रासिद्धत्वबोधनमेव लघ्वित्याशयेन तन्न्यायानादरः, अत एव मूले अत्रैवेत्येवकार  
उपपद्यते इति बोध्यम् । एतेनास्य ग्रन्थस्य चिन्त्यत्वं वदन्तः पराज्ञाः ।

इत्यनेन वाधितत्वादित्याशयेनाह ॥ इत्यन्वय इति ॥ शीङोभावादिति ॥ ततो निष्ठायास्सेट्कत्वाच्छिष्टा शीःङेति कित्त्वनिषेधाच्च शयितमित्येव भवितव्यमिति भावः ॥ षष्ठ्यत इति ॥ ननु श्यैङ्प्रकृतिक एवास्तु शीतशब्दश्शकारस्येकारे सवर्णदीर्घाभावो गणपाठत्रलादित्यत आह ॥ किंचेति ॥

तपरसूत्रेणेति ॥ तच्च सूत्रमनगि विध्यर्थ नाणि नियामकमणग्रहणं च तत्र नानुवर्तत इति भावः ॥ फलाभावादिति ॥ न च तपरत्वसामर्थ्यादन्तरतमपरिभाषाया निवृत्तिद्वारेण ऋकारस्य पाक्षिकलृकारविधिरिति वाच्यम् ॥ शास्त्रवाधकल्पनापेक्षया प्रकृतार्थसाधनस्यैवौचित्यात् ॥ अपूर्वबोध्यत्वाभावेनेति ॥ अयं भावः ॥ परेणाण्ग्रहणे ज्ञापिते स्थान्यंश इवादेशांशेपि दीर्घग्रहणे स्थानेऽन्तरतमपरिभाषया ह्रस्वस्य ह्रस्वो दीर्घस्य दीर्घ इति व्यवस्थापनादपूर्वत्वाभावः ॥ भाव्यमानपरिभाषा तु तथा विधेयांशे दीर्घनिवृत्तावपूर्वबोध्यत्वेन भाव्यमानत्वं, तस्मिंश्च सति परिभाषाप्रवृत्तिरित्यन्योन्याश्रयाच्च प्रवर्तते ॥ इत्थं च विधेयांशे दीर्घस्य निवृत्तेस्तपरत्वैकसाध्यत्वादक्षतमेव तस्य स्वांशे चारितार्थ्यमिति ॥ यत्तु परणकारेण प्रत्याहाराभावे ऋकारलृकारयोः परस्परग्राहकत्वाभावेन तयोस्सावर्ण्यविधानं व्यर्थम् ॥ न च होतृलृकार इत्यादौ सवर्णदीर्घो गमूनित्यादौ पूर्वसवर्णदीर्घश्च तत्फलमिति वाच्यम् ॥ आद्ये निपातानामनेकार्थत्वात् वाशब्देन विवृतदीर्घस्यापि समुच्चयादिप्रसिद्धेः ॥ अन्यस्य न पदान्ताः परेऽणस्सन्तीति प्रत्याहाराहिकस्थभाष्यबलेनानभिधानाच्च ॥ तस्मादलृवर्णयोर्मिथस्सावर्ण्यमिति वार्तिकस्यैवोक्तार्थज्ञापकत्वमित्याहुस्तदसत् ॥ सूत्रेणैव विवृतेषत्सृष्टदीर्घयोर्विधानमाश्रित्य ऋति लृ वेत्यस्य प्रत्याख्याने सावर्ण्यविधानमन्तरेण होतृ लृकार इत्यादौ दीर्घाप्रवृत्तेः ॥ उपदर्शितभाष्यप्रामाण्येन गमुल् शकुल् इत्यादेः पदान्तपराणंतस्यानभिधानेपि गमूनित्यादेरनभिधाने मानाभावाच्चेति दिक् ॥ वाक्यापरिसमाप्तिन्यायादिति ॥ नन्वात्माश्रयोऽन्योन्याश्रयो वा

१. इत्यन्वय इति ॥ कश्चित्पुस्तके समाहितमिति भावः इत्यनन्तरं “अत्र चेति । सूत्रे इत्यर्थः । आकारप्रक्षेपे निर्देशा ल्लिङ्गमित्यन्वयः । निर्देशेन आकारहकारोत्सनावर्ण्याभावबोधकात्पुमानिकप्रचनकद्वयनापेक्षया प्रक्षेप एव तात्पर्यकल्पनं लघीय इति भावः” इत्याधिकः पाठः सहायने । तदनुपेक्षेनायं ग्रन्थः । परस्परार्थग्रन्थो नेदानीन्तनपुस्तकेषु दृश्यते ।

२. वाशब्देनेति ॥ अस्य लृति लृ वेत्येत्यादिः ।

प्रकृतन्यायवीजम् ॥ तत्र स्वस्मिन् प्रवृत्तावात्माश्रयस्स्वाङ्गे प्रवृत्तावन्योन्याश्रयः,  
नाज्जलावित्येतच्छास्त्रं तु तदुभयविलक्षणम् ॥ नहि ग्राहकसूत्रवटकमेतत् ॥ नवा  
तदीयवाक्यार्थबोधवेलामिदमपेक्ष्यते येन तदन्यतरूपता स्यात् ॥ ततश्च कथमत्र  
ग्राहकशास्त्रप्रवृत्तिरित्यतो नाज्जलावित्यस्य ग्राहकशास्त्रांगत्वमुपपादयति ॥ अयं  
भाव इति ॥ तच्चिद्ध्य इति ॥ इत्थं च ग्राहकसूत्रेण स्वघटकसवर्णपदबोध्य-  
निश्चयसंपादनायैतच्छास्त्रापेक्षणादत्रत्यस्याचपदस्य सवर्णग्रहणाय तदपेक्षणे चान्यो-  
न्याश्रयान्नात्र ग्राहकशास्त्रप्रवृत्तिरिति भावः ॥ यदि तु ग्राहकशास्त्रगतसवर्णपदबोध्य-  
निश्चयो न साक्षात्सावर्ण्यनिषेधेन, किन्तु सावर्ण्यविधिनैव निषेधस्तु विधिशास्त्रीय-  
विशिष्टवाक्यार्थगताप्रामाण्यसन्देहनिवर्तक एवेत्युच्यते तदा नाज्जलावित्यस्य  
सवर्णग्रहणाय ग्राहकशास्त्रापेक्षा तस्य स्वघटकसवर्णपदार्थपरिज्ञानाय सावर्ण्यविध्यपेक्षा  
तस्य च बाधकविषयपरिहारेण विशिष्टवाक्यार्थसंपत्तये निषेधापेक्षेत्येवं चक्रकापत्तिरत्र  
ग्राहकशास्त्रप्रवृत्तौ दोष इति बोध्यम् ॥ यस्त्वित्यादि ॥ वाक्यार्थबोध एवेत्येव-  
कारेण बोधसामान्याभावनिषेधप्रतिपादनात्सामान्यवाक्यार्थबोधोऽपि निरस्तः ॥  
तच्चायुक्तमिति भावः ॥ तदाह ॥ पदपदार्थोपस्थिताविति ॥ यदि तु निषेध-  
वाक्यार्थापूर्वमुत्सर्गस्य महावाक्यार्थो न भवति बाधकशास्त्रीयविशिष्टवाक्यार्थज्ञान-  
पूर्वकविषयपरिहारमन्तरेण तदयोगादित्युच्यते तदा सम्यगैवेति तत्त्वम् ॥ न्यायानाद-  
रेणेति ॥ दोषापादन एव तात्पर्यं, नत्वापाद्यमानेषु असिद्धासिद्धिभावानुसन्धाने  
इति भावः ॥

वासादृश्यं चेति ॥ सहविवक्षाया अभावेपि सौत्रत्वाद्भवादय इति द्वन्द्वगर्भा  
बहुव्रीहिरिति भावः ॥ यद्यपि भवादय इत्यस्यावृत्तिर्न्याय्या वाशब्दो मध्ये मंगलार्थ  
इति भाष्यस्वारस्यात् । सादृश्यप्रतियोगिसमर्पकश्च भूशब्दः क्रियावाचक एव  
वाशब्दवत्, तथापि समासमध्ये वाशब्दप्रवेशस्य सौत्रत्वमावृत्तिश्चेति क्लेशाधिक्या-  
देवमुक्तम् ॥ असिद्धत्वमिति ॥ एवं चाकाराभावलोपाप्रवृत्तौ फलाभावेन  
धातुत्वाप्रसंग इति भावः ॥ नाज्ञानन्तर्यपरिभाषायास्सिद्धान्ते अभावादाह ॥ ततो-  
ऽपीति ॥ ननु विभक्तिनिमित्तत्वं भसंज्ञाया एव न तु लोपस्य परंपरानिमित्तस्य  
बहिरंगपरिभाषायामंगलाशब्देन ग्रहणे मानाभावश्चेति कथं लोपस्य बहिरंगत्वमत  
आह ॥ अर्द्धकृतनिमित्तत्वं ॥ अत्र शास्त्रे लोपस्य प्राधान्यात्तस्यैव निमित्त-  
त्वेन ग्रहणं न त्वर्थसंज्ञयोरित्यन्यत्र विस्तरः ॥ भ्वादिषु लाक्षणिकानामिति ॥

एषा गतिनिवृत्तौ कुञ्च कुञ्च गतिकौटिल्यार्थाभावयोरित्यादौ ॥ अयं भावः ।  
 प्रयोगस्थानामनुकरणं, प्रयुक्तानामिदं नन्वाख्याननिति भाष्योक्तेः । प्रयोगे च  
 लाक्षणिकमेव रूपमेतेषां नहि एषा कुञ्च चेत्यादिप्रयोगो दृश्यते येन लक्षणवशनिष्पन्न-  
 घृत्वादिविरहितस्यानुकरणं स्यात् ॥ यत्र तु लाक्षणिकं प्रतिपदोक्तं चेत्युभयविधं  
 रूपमुपलभ्यते तत्रैतस्याः परिभाषायाः प्रवृत्तिर्यथा सद्युरसंबुद्धावित्यादौ, यत्राप्युपदेशे  
 प्रतिपदोक्तं रूपं प्रयोगे च लाक्षणिकं तत्राप्यस्याः परिभाषायाः प्रवृत्तिर्यथा उज्ज-  
 पदे इत्यादौ, इह तु न तथा प्रतिपदोक्तस्य प्रयोग उपदेशांतरं वेति नास्ति परिभाषायाः  
 प्रवृत्तिसंभवः ॥ न च घृत्वादेरसिद्धत्वात्तद्विरहितत्वबुद्ध्यैव तदनुकरणमतः कथं  
 लाक्षणिकत्वमिति वाच्यम् ॥ अनुकरणस्य लौकिकतया तद्वुद्ध्युत्वादेरसिद्ध-  
 त्वायोगात् ॥ तद्वि पूर्वस्मिन् शास्त्रे तद्वुद्ध्यकार्ये वा ॥ न चेदं शास्त्रं नापि तद्वुद्ध्यं  
 कार्यं ॥ अन्यथा ह्युपानावेत्यादाविव यद्वुद्ध्युत्वात् तस्यानुकरणप्रसंगस्तथाभूतस्यैव  
 धातुगणे प्रयोगापत्तौ घृत्वादिसहितस्य एषा इत्यादेरसांगत्यापत्तिः ॥ अत एव  
 ऋलृक्सूत्रे लृकारोपदेशप्रयोजनप्रस्तावे कृपिस्थस्य लृकारस्यानुकरणे साध्वलृ-  
 कारमधीत इत्यादौ यणादिकं प्रयोजनत्वेनोपपादितम् । प्रकृतिवदनुकरणमित्यतिदेशे-  
 नाच्कार्यं प्रत्यसिद्धत्वमाश्रित्य परिहृतमित्यन्यत् ॥ नचैवं प्रकृतेऽपि धातुसंज्ञायां  
 घृत्वादेरसिद्धतया तद्विशिष्टे तदनापत्तिरिति वाच्यम् ॥ घृत्वादिविरहितत्वबुद्ध्यैव  
 तद्विशिष्टे नहि रजतत्वभ्रमप्रयुक्तेति न्यायेन संज्ञाप्रवृत्तौ बाधकाभावात् ॥ एतेन एषा  
 इत्यादिकृतघृत्वादेरनुकरणमुत लक्षणवशसंपन्नमत्र घृत्वादिकमिति विप्रतिपत्तावस्ति  
 लक्षणप्रतिपदोक्तपरिभाषायाः प्रसंग इति परास्तम् ॥ प्रायोगिकस्य घृत्वादिविरहि-  
 तस्याप्रसिद्धत्वादुपदेशान्तराभावाच्चेति दिक् ॥ वक्तुमप्यशक्यमिति ॥ अनित्य-  
 त्वेन परिभाषायाः प्रवृत्त्यभाव इति तत्त्वम् ॥ दोष इति ॥ वा करोतीत्यादौ  
 पदत्वाभावप्रयुक्तस्तिङ् इति निघाताभावो दोष इत्यर्थः ॥ ननु वाशब्दोऽयं  
 विकल्पवाची स च विपूर्वस्य क्लृपेरर्थान्न भिद्यते ॥ ततश्च क्रियावाचकत्वात्तद्विशेष-  
 णेन कथं व्यावृत्तिरत आह ॥ क्रियात्वं चेति ॥ साध्यत्वमसत्त्वभूतत्वं चेद्वाशब्दार्थ-  
 स्यापि लिङ्गाद्यनन्वयितया तदूपेण प्रतीयमानत्वाविशेषात्स्यादेव क्रियात्वमित्यालो-  
 च्याह ॥ उत्पाद्यमानत्वमेवेति ॥ तत्र विपूर्वस्य क्लृपेरर्थो विकल्प उत्पाद्यत्वेन  
 प्रतीयते वाशब्दार्थस्तु नेत्यत्र शब्दशक्तीनां वैचित्त्यमेव शरणम् ॥ अकजर्थ  
 इति ॥ शास्त्रबाधकल्पनापेक्षया प्रकरणबाधनमेव युक्तं श्रुत्यपेक्षया प्रकरणस्य

दुर्वलत्वादिति भावः ॥ क्रियाकांक्षादर्शनेनेति ॥ क्रियान्तराकांक्षानुत्थापकता-  
वच्छेदकधर्मवत्त्वमेव हि क्रियालक्षणमिति भावः ॥ कालोपि धात्वर्थ एवेति ॥  
एवं चानिर्दिष्टार्थास्वार्थे इति सिद्धं क्रियावाचकत्वम् ॥ क्रियात्वक्रियाकालसंख्या-  
कारकात्मकं पञ्चकं धातोरेवार्थ इति हि निष्कर्ष इति भावः ॥ प्रत्ययस्यैवेति ॥  
मूले तिङ्चासावन्तश्चेति कर्मधारयो न बहुव्रीहिरिति बोध्यम् ॥ षष्ठे प्रकृतमूत्रे  
इति ॥ तत्र हि भाष्ये प्रातिपदिकानां प्रतिषेध इति वार्तिकखण्डनाय लिटि धातो-  
रित्यतो धातुग्रहणमनुवर्त्य उक्तम्, अथापि निवृत्तम्, उपदेश इत्युच्यते उद्देशश्च प्राति-  
पदिकानां नोपदेश इति ॥ एतेन धातुग्रहणासंबन्धस्सष्टमेवोक्त इति भावः ।  
नन्वेवं सिद्धान्ते कः गतिरत आह ॥ किंचेति ॥ शित्परत्वयोग्यस्यैवेति ॥  
नन्विदं चिन्त्यम्, अनचीत्यत्र प्रसज्यप्रतिषेधेप्यचपरत्वयोग्यस्यैव यरो द्वित्वप्रवृत्तौ  
विसर्जनीयस्य द्वित्वानापत्तेः ॥ तस्माद्धातुग्रहणेनैव भावार्थकस्यैश आत्वव्यावृत्तिः ॥  
भाष्यन्तु प्रातिपदिकव्यावृत्तये धातुग्रहणस्यानावश्यकत्वबोधनपरमित्यत आह ॥  
अपि चेति ॥ वस्तुतः पञ्चकं धात्वर्थ इति निष्कर्षात्कर्तृकर्मवाचिनामपि क्रिया-  
वाचकत्वमाख्यातानामतो लिटस्तद्भयोरित्येकारोच्चारणादात्वाप्राप्तिरिति वदन्ति ॥  
आणव्यति वद्व्यति इति ॥ आज्ञापनं वर्तनं च तयोरर्थः ॥ उपलक्षणमिति ॥  
उदित्त्वं तु प्रातिपदिकत्वेपि नुमाद्यर्थं स्यादिति भावः ॥ बोध्यमिति ॥ प्रत्येकमे-  
तेषां धातुत्वसंपादकत्वेनानुमानिकानेकवचनानां कल्पने क्लेश इत्यालोच्याह ॥  
एतैश्च स्थितस्येत्यादि ॥ आचार्योपदेशकाले स्थितस्य तत्पाठस्याद्यत्वे पाठकप्रमादा-  
त्परिभ्रंश इत्यर्थो लाघवेन ज्ञाप्यत इत्यर्थः ॥ ननु बहुलमेतन्निदर्शनमिति गण-  
सूत्रस्य दशगणीपाठ उपलक्षणमित्यर्थकतया लौकिकानां चुलुम्पादीनामिव  
सौत्राणामपि संग्रहे किमर्थोऽयं प्रयास इत्यत आह ॥ मैत्रेयाद्यन्यसम्मतमिति ॥  
यदा तु गणसूत्रस्य चुराद्यन्तर्गतानामदन्तानां पाठो बहुलं चुरादिपाठो वा बहुल-  
मित्यर्थस्तदा ज्ञापकानुसरणं सौत्रसंग्रहार्थमावश्यकं प्रागुक्तार्थं तु नेति भावः ॥

मानाभावादिति ॥ द्रव्यवाचित्वे फिट्स्वरेणान्तोदात्तत्वं स्यादसत्त्वबोधक-  
तया निपातत्वे तु श्रुतौ पठ्यमानस्याद्युदात्तत्वस्याभीष्टस्य सिद्धिरित्यपि वदन्ति ॥

॥ इति संज्ञाप्रकरणम् ॥



## ॥ अथ परिभाषाप्रकरणम् ॥

सामर्थ्यादिति ॥ न च पूर्वसूत्राभ्यां गुणवृद्धिशब्दयोरनुवृत्तावर्थाधिकारस्य न्याय्यतया शब्दपरत्वे यत्र गुणवृद्धी पदे तत्के इत्युपतिष्ठत इत्यर्थेन प्राप्तमनुवाद-विषयत्वं वारयितुमत्र सूत्रे गुणवृद्धिग्रहणस्यावश्यकतया कथं सामर्थ्यमिति वाच्यम् ॥ अत्र सूत्रे गुणवृद्धिग्रहणामावे न धातुलोप इत्यादौ पूर्वसूत्रधटकयोरेवानुवर्तनीयतया तत्रार्थाधिकारस्य बाधात्तदनुरोधेनात्रापि सूत्रे शब्दाधिकाराश्रयणे प्रदेशेषु तयोरर्थपरत्वाद्विधिक्रियाध्याहाराच्च यत्रादौ जादयो विधीयन्ते तत्रेक इत्युप-तिष्ठत इत्यर्थेनानुवादविषयत्वाप्रसक्त्या सूत्रस्थयोस्सामर्थ्यं सुस्थमित्याशयात् ॥ शब्दव्यापाराश्रयणेनेति ॥ गुणवृद्धिशब्दयोस्त्वोच्चारणप्रयोज्यप्रतीतिविषयत्वो-पहिततत्तदर्थलक्षणया शब्दोच्चारणस्य प्रतिपाद्यकोटावाश्रयणेनेत्यर्थः ॥ मन्द-बुद्धिसाधारण्येनेति ॥ मूलकारस्तु यत्र न धातुलोप इत्यादावर्थाधिकारस्य बाधस्तत्र तत्परित्यागेऽप्यत्र तत्परित्यागे मानाभावादनुवर्तमानयोश्शब्दपरताया औचित्येन सामर्थ्यायोगात्सिद्धान्ते तदनुवृत्तिरेवाभीष्टार्थसिद्धये शरणमिति मन्यते ॥ अत्र नैव स्यादिति ॥ वस्तुतः स इमं यज्ञमिति मन्त्रैकदेशोऽयमिममित्यत्र परिष्कृत-स्यार्थस्य प्रयोजनं दर्शयितुमुपन्यस्तो न तु स इममित्यनयोः प्रत्येकमुदाहरणत्वे तात्पर्यम् ॥ अन्यथा स इति व्यर्थमेव स्यात् ॥ इममित्यत्रैवातिव्याप्त्यव्याप्त्युभय-संभवादित्याहुः ॥ इकारस्यैवेति ॥ इदं बहूदाहरणसंग्रहानुरोधेना वैयधिकरण्ये-

१. मन्यत इति ॥ शब्दरत्नकृतु उक्तरीत्याश्रयणेऽर्धजरतीयतापत्तिरिति सामर्थ्येनैवाकार्थसम्पादनं मुचितमिति मन्यते ॥

२. आहुरिति ॥ वस्तुतस्तु परममूलस्यैतादृशाशयकत्वेऽपि स इति व्यर्थमेव । न च मन्त्रघटकत्वस्फोरणार्थं तदिति वाच्यम् । लौकिकेऽपि दोषसाम्येन तस्फोरणस्यानु-पयोगात् । अतो गणपाठे प्राथमिकत्वात्तच्छब्दे दोषसुद्धान्यातिव्याप्तिमपि दर्शयितु-मिममिति निर्देश इत्येव युक्तम् । लौकिकस्योदाहरणप्रत्युदाहरणत्वसम्भवे छान्दस-प्रयोगपर्यन्तानुधावनस्य शैलीविरुद्धत्वाच्च । त्यदः परित्यागस्तु अप्रसिद्धत्वाभिप्रायेण । तस्य छान्तसत्त्ववादिमतसाधारणलौकिकोदाहरणप्रदर्शनाभिप्रायेण वेति बोध्यम् ।

नोक्तम् । सामानाधिकरण्ये तु द्विशब्द एव तत्प्रवृत्त्या नायं दोष इति बोध्यम् ॥ अत एव दीर्घो देति ॥ अनुकरणस्वरूपभंगभीतिस्तु न शास्त्रे वारयितुं समर्थेति भावः ॥ नन्वचो ङिगतीत्यत्रैतत्परिभाषोपस्थिताविग्रूपस्याच इति सामानाधिकरण्यविवक्षायामजग्रहणवैयर्थ्यादजन्ताङ्गस्येक इत्यर्थे सुसखायावित्यादावनन्त्यस्योवर्णस्य वृद्धिप्रसङ्गः ॥ न च गोतो णिदिति व्यर्थमिति वाच्यम् ॥ सुगौरित्यादावनन्त्यस्योकारस्य वृद्धिसाधनार्थमुपयोगादत आह ॥ नास्याः प्रवृत्तिरिति ॥ ओर्गुण इत्यत्र तत्प्रवृत्तावुवर्णान्तस्यांगस्येको गुण इत्यर्थे शरीरावयवादिति ऊरुशब्दाद्यति प्राथमिकस्याप्युकारस्य गुणप्रसंग इति बोध्यम् ॥ लिङ्गस्य श्रुत्यपेक्षया दुर्वलत्वेनेति ॥ श्रुतिलिङ्गवाक्यप्रकरणस्थानसमाख्यानां पारदौर्वल्यमर्थविप्रकर्षादिति जैमिनीयो न्यायः ॥ अत्र अच इत्यादि साक्षाच्छ्रुतमिक इति तु वृद्ध्यादिपदवत्त्वेनानुमीयमानत्वाल्लिङ्गाधीनमित्याशयः ॥ अन्वयादिति ॥ यथा कदाचनस्तरीरसिनेन्द्र सश्वसि दाशुष इति मन्त्रस्य विनियोगाकांक्षायामैन्द्र्या गार्हपत्यमुपतिष्ठत इति प्रत्यक्षश्रुत्या गार्हपत्योपस्थाने लब्धविनियोगस्य मन्त्रगतलिङ्गानुमितेन्द्रोपस्थाने विनियोगाभावस्तथा गुणवृद्धिविधेस्स्थान्याकांक्षायामच इत्यादिना साक्षाच्छ्रुतेन लब्धान्वयस्याकांक्षानिवृत्त्या पुनरनुमितेनेग्रहणेनान्वयाभाव इति भावः ॥ ननु सति विरोधे वलिष्ठेन दुर्वलो वाध्यते, प्रकृते तु न विरोधो द्वयोरप्येकत्र विधावन्यसंभवात् ॥ किं च प्रकृते तन्त्रयाश्रयणेन निर्दिष्टस्थानिकेषु परिभाषाप्रवृत्तिवारणे मृजेर्वृद्धिर्मिर्देशेण इत्यादावपि साक्षाच्छ्रुतेन मिदिमृज्यादिना गुणवृद्धयोस्संबन्धस्य दुर्वारतया परिभाषाया अप्रसंग इति चेदत्राहुः ॥ यत्र श्रुत्यादीनां साजात्यं तत्रैव पूर्वपूर्वेणोत्तरोत्तरबाधो न्यायविषयः, सजातीयनिवर्तकताया औचित्यात् ॥ स्पष्टा चेयं रीतिः प्रत्याहाराहिके भाष्ये । साक्षात् स्थानित्वेन श्रुतोऽजादिरचो ङिगतीत्यादौ लिङ्गेन स्थानितया प्रसक्तस्येकस्सजातीयस्य निवर्तक इति युक्तम् ॥ मृजेर्वृद्धिरित्यादौ साक्षाच्छ्रुतो धातुः तदवयवतया स्थानित्वेन प्राप्तं विजातीयमिकं कथं वारयेत् विरोधोपि फलवैजात्यप्रयुक्तो वर्तत एव, एतादृश एव हि विरोधस्तन्व्यायविषयस्ततो युक्त एवायं निर्दिष्टस्थानिकेषु परिभाषाप्रवृत्तेः परिहार इति ॥ यत्तु नातः परस्येत्यर्थशब्दात्परस्य परिमाणवाचकोत्तरपदस्यादेरतो वृद्धिनिषेधारमः

१. नायं दोष इति ॥ वस्तुतस्सामानाधिकरण्येनान्वये नैकमुदाहरणमिति न्यायविषयत्वप्रसक्त्या वैयधिकरण्यान्यस्यापरिहार्यतया अत्र दोषः सुस्थ एवेति बोध्यम् ।



स्थानिनिर्देशप्रयुक्तयोर्गुणवृद्धयोः प्रकृतपरिभाषाया अप्रवृत्तेर्ज्ञापकः, अन्यथा प्रकृत-  
 परिभाषोपस्थाप्यस्येग्रहणस्यार्थात्परिमाणस्येत्यत्राप्युपस्थितावुत्तरपदादेरिक् एव  
 वृद्धिप्रसक्त्या तदसंगतिस्सपष्टैव ॥ ततश्च तन्त्रान्तरीयन्यायाश्रयणेन परिहारोक्ति-  
 रयुक्तैवेति वदन्ति ॥ तदसत् ॥ स्थूलदूरेति सूत्रे परिभाषाया अप्रवृत्तौ क्षेपिष्ठ-  
 क्षोदिष्टयोर्व्यञ्जनस्य गुणापत्तेः ॥ तदारंभस्यापूर्ववचनज्ञापकत्वापेक्षया तन्त्रान्तरीय-  
 न्यायाश्रयणज्ञापकताया एव लघुत्वाच्च ॥ अस्थ्याद्यनङ्विधौ नपुंसकग्रहणमस्थ्या-  
 दीनामेव विशेषणं, न त्वंगस्येत्यादिव्यवस्थासिद्धये न्यायाश्रयणस्य सर्वसम्मतत्वाच्चेति  
 दिक् ॥ अन्तरङ्गेति ॥ विधेयबोधकगुणवृद्धिपदश्रवणं लिङ्गमेतत्परिभाषायाः ॥  
 विधेयबोधकत्वं च प्रथमान्तपदान्तराभावविशिष्टप्रथमान्तत्वेनापि ज्ञातुं शक्यमतो न  
 तत्र वाक्यार्थबोधोपेक्षा, ततश्च वाक्यार्थात्पूर्वभावित्वादियमन्तरंगा, तदनन्तरभावि-  
 त्वाच्चालोन्त्यपरिभाषा बहिरंगा, विभिन्नकालप्राप्तिकत्वेनानयोः परस्परसंबन्धो नेति  
 बोधयितुमयमन्तरंगबहिरंगभावः ॥ न चायमन्तरंगपरिभाषाप्रवृत्त्युपयोगी, तस्याश्च  
 यत्र जातं समकालप्राप्तं वा बहिरंगं तद्विषयत्वात् ॥ एतेनार्थकृतबहिरंगत्वस्याना-  
 श्रयणादलोन्त्यपरिभाषायाः प्रकृते वाक्यार्थसापेक्षत्वेन बहिरंगत्वोपपादनं स्वोक्ति-  
 विरुद्धत्वादयुक्तमित्यपास्तमिति दिक् ॥ स्थानषष्ठीत्वाभावाद्निर्णयेनेति । अस्य  
 वर्णसमुदायबोधकशब्दप्रकृतिकेत्यादिः ॥ ननु तच्छेषपक्षो भाष्ये दूषितः । अयं  
 तु पृथक् नियामकत्वपक्ष इति कथमत्र भाष्यविरोध इत्यत आह ॥ द्वयोर्नियमयो-  
 रित्यादि ॥ गुणापत्त्येति ॥ एवं च तच्छेषपक्ष एवायं नियामकत्वपक्षो  
 नामान्तरेण व्यवहारमात्रं भवतां । न तु विशेष इति भावः ॥ दूषणोद्धार इति ॥  
 एवं मृजेर्वृद्धिरित्यत्रोत्तरसूत्रादच इत्यस्यापकर्षं स्थूलदूरेति सूत्रे यण आदिः  
 यणादिस्ततः परं लुप्यते पूर्वस्य गुण इत्येवं व्याख्यानमृदुशोऽडि गुण इत्यत्रोरडिगुणो  
 दृशश्चेति न्यासान्तरं, ऋच्छल्युतामित्यत्र ऋकारान्तरप्रश्लोषश्च तदुद्धारप्रकार इति  
 बोध्यम् ॥ अत एव क्षमापयतीति ॥ गुणोत्तरं वृद्धिप्रवृत्तेरेवेत्यर्थः ॥ यापनाया-  
 मिति ॥ ननु सन्निपातपरिभाषया गुणाप्राप्तेर्नेदमुदाहरणं गुणोत्तरं वृद्धिप्राप्तौ  
 निदर्शनं स्यादिति चेन्न ॥ अयीयपदित्यादौ ह्रस्वविषये परिभाषाया अनित्यत्वाद-  
 प्रवृत्तेरावश्यकतया गुणोऽपि ह्रस्व एवेति प्रकृते तदप्रवृत्तिरित्याशयात् ॥ अत एवा-

परितोपात्पूर्वत्र गुणोत्तरं वृद्ध्या अदोपाच्चेत्युक्तमिति बोध्यम् ॥ आदिना कुह  
विस्सापन इति धातुगणस्थोऽर्थनिर्देशः

निषेधारंभेणेति ॥ ननु तासवयवस्येष्टस्तन्मध्यपतितन्यायेनैव सिद्धमंगा-  
वयवत्वमतो नायमारंभः प्रवृत्तार्थसाधक इत्यत आह ॥ लोक्व्यवहारेणेति ॥  
हस्तपादावयवांगुल्यादेर्विशिष्टशरीरावयवत्वं लोकप्रसिद्धमिति भावः ॥ पञ्चारत्नी-  
र्नाति ॥ पञ्च, अरहयः प्रमाणं येषां तानि पञ्चारत्नीनि कुण्डानि प्रमाणार्थकस्य  
मात्रचः प्रमाणे लो द्विगोर्नित्यमिति लुक् ॥ नन्वत्र समासमात्रनिमित्तकस्वरस्तत्प्र-  
कृतिकसुब्निमित्तकनुमागमप्रवृत्तिं किमिति प्रतीक्षते तत्राह ॥ विभज्यान्वाख्याने  
इति ॥ इत्थं च स्वरनुमागमयोर्योगपद्ये परत्वात् पूर्वं नुमागम इति भावः ॥  
यदि तु विभज्यान्वाख्यानेपि वहिर्भूतसुब्निमित्तकस्य नुमो वहिरंगत्वेन सिद्ध एवाभीष्ट-  
स्वरः ॥ किंच यदागमन्यायेनेवर्णावयवत्वेन विहितो नुमागमस्तद्ग्रहणेन गृह्यते, वर्णग्रहणे  
यदागमन्यायाप्रवृत्तिरिति तु भाष्यविरोधेन दूषितमेवेत्युत्तरपदस्य सुवचमिगन्तत्व-  
मित्युच्यते, तदा नेदं दूषणमिति सूचयन्नाह ॥ भाष्यादौ स्पष्टमिति ॥ तत्रोक्त-  
परिभाषाद्वयानादरणेनेदं समुदायावयवत्वे प्रयोजनत्वेन प्रदर्शितमिति भावः ॥ वस्तुतः  
पूर्वविषमपापाणीत्यत्र त्रिपदे वहत्रीहौ णत्वानुपपत्तिरन्त्याजवयवत्ववादिनां दोषः ॥  
तत्र नुमागमस्यावयवावयवव्यायेन पापशब्दावयवत्वापत्त्या निमित्तानधिकरणनिमि-  
त्तिमत्पदाघटितपदत्वरूपलक्षणानाक्रान्तत्वेन समानपदत्वस्य दुर्वचत्वात् ॥ न चो-  
त्तरपदत्वे चेति निषेधेन पापानित्यस्य पदत्वाभावादस्त्येव समानपदत्वमिति  
वाच्यम् ॥ गन्धर्वगानमित्यादौ णत्ववारणाय लक्षणघटकस्य पदशब्दस्यार्थवदुपलक्ष-  
कत्वात् ॥ न च प्रातिपदिकान्तनुग्विभक्तिषु चेत्यनेन तत्सिद्धिरिति वाच्यम् ॥  
मध्यमस्य पूर्वपदत्वाभावात्, पूर्वपदस्य मध्यमेन व्यवहिततया पदव्यवायेपीति  
निषेधविषयत्वादडाद्यतिरिक्तप्रकारव्यवहितत्वाच्च ॥ यत्तु ज्ञानानीत्यादौ नुम्बिशिष्ट-  
स्याकारग्रहणेन ग्रहणादाद्गुणप्रसक्तिरत्र पक्षे दोष इति तत्र ॥ नुम्बिधानसामर्थ्येन  
तन्निवृत्तिसंभवात् ॥ यद्यपि त्रपूणीत्यादौ नुमश्चरमाजवयवत्वपक्षे लोकन्यायेन  
समुदायावयवत्वाभावेपि कार्यकालपक्षे पुनरंगसंज्ञाप्रवृत्तेस्तदादिग्रहणाच्च नांतस्यांग-  
तया सिद्धो दीर्घस्तथापि यथोद्देशे दोषमापादयतामवयवावयवव्यायेन परिहार इति  
बोध्यम् ॥ त्रपूणीत्यत्र नुमः पूर्वसूत्रादन्तग्रहणमपहायादिग्रहणानुवृत्त्या परादित्वेपि

यदागमन्याग्रानित्यत्वेन कथंचित् प्रत्ययग्रहणेनाग्रहणे सिद्धो दीर्घ इत्यस्वरसादाह ॥  
उपलक्षणमिति ॥ शेर्येः इति ॥ निर्दिश्यमानपरिभाषया नुग्रहितस्य लोपे  
नकारस्य पूर्वान्तत्वाभावेन प्रातिपदिकान्तत्वाभावात् लोपो न स्यादिति भावः । न चान्तर-  
गत्याच्छिलोपे नुमागमाप्रवृत्त्या दीर्घासिद्धिरेव दोष इति वाच्यम् ॥ अनित्यत्वेन  
कथंचित् परिभाषाया अनाश्रयणेप्यत्र दोष इत्याशयात् ॥

स्थाननिरूपितसंबन्ध इति ॥ स्थानपदाध्याहारेण तदर्थान्वितस्योद्देश्यस्य  
विवेयेन निवर्त्यनिवर्तकभावारूढो यसंबन्धविशेषो भवति स इह शास्त्रे संबन्धविशेषप्रति-  
पत्तिविहीनायाः षष्ठ्याः प्रतिपाद्यः, समभिहारस्यैव हि संबन्धविशेषप्रतिपत्तिन्या-  
मकत्वमिति तदर्थः ॥ प्रदेशेषु षष्ठ्यर्थसंबन्धस्य विशेषपर्यवसानाय स्थानशब्दाध्या-  
हार इत्यत्र तात्पर्यम् ॥ बहुव्रीहिरपीति ॥ मूले इति विग्रह इति बहुव्रीह्यन्य-  
पदार्थको बहुव्रीहिर्देहलीदीपन्यायेन निपातनादित्यस्योभयत्रापि संबन्ध इति भावः ॥  
इदन्तु बोध्यम् ॥ प्रदेशेषु स्थानपदाध्याहारादिकः प्रसक्ताविग्नवर्तको यणित्यादि-  
क्रमणार्थः ॥ एकस्याप्युद्देश्यभूतस्येगादिपदार्थस्य विधेये शाब्दः, प्रसक्तावार्थ-  
संबन्धः ॥ यद्वा विद्यतिक्रियानुषंगेण प्रसक्तिविषयसत्ताश्रयेभिवर्तको यणित्या-  
दिरर्थः ॥ अथवा प्रसक्तस्येत्यध्याहारो लाघवात् प्रसक्तिविषयीभूतेभिवर्तको  
यणित्यादिरूपो वाक्यार्थ इति पक्षत्रयमत्र संभवति, युक्तमत्र विचार्य-  
मार्थैरिति ॥ यद्यपि स्थाने इत्यस्य सप्तम्यन्तानुकरणत्वमाश्रित्य बहुव्रीह्युपपादने  
यत्र षष्ठी तत्र स्थानेशब्द उपतिष्ठत इत्यर्थकतया लभ्यते मूलोक्तार्थः, एवनिपा-  
तनक्लेशोपि नापेक्ष्यते, तथापि तथा न व्याख्यातम्, ऊदुपधाया गोह इत्यादावपि  
तत्संबन्धापत्तेः । सिद्धान्ते स्थानपदार्थनिरूपितसंबन्धविशेषबोधिका षष्ठीत्युक्त्या  
यत्र संबन्धविशेषनिर्णयाभाव इको यणचीत्यादौ, तत्रैतस्याः परिभाषाया उपस्थितिः,  
ऊदुपधाया इत्यादौ तूपधापदसन्निधानादवयवावयविभावरूपसंबन्धविशेषस्य  
निश्चिततया नास्ति परिभाषायाः प्रवृत्तिः । इत्थं च संबन्धविशेषोपपादकसमभिव्या-  
हाराभावविशिष्टषष्ठीश्रवणमेतत्परिभाषालिंगमिति नानिष्टप्रसक्तिरिति दिक् ॥  
अनन्तर्यसंबन्धेति ॥ तच्च प्रकृतस्थान्यादेशभावातिरिक्तस्थान्यादेशभावसमर्पकसादृश्य-  
नियामकधर्मराहित्यरूपं, तदाह ॥ अन्तरतमाभाव इति ॥

व्याख्यानादिति ॥ किं तद्व्याख्यानबीजं तत्राह ॥ बहुलक्ष्यसंस्कारा-

नुरोधान्नेति ॥ चो हेतौ ॥ इदमेव व्याख्यानवीजमथवा तस्मिन्नणि च युष्माकास्मा-  
कावित्येतत्सूत्रमात्रविषयकत्वे तत्रैवाव्यवहितत्वपूर्वत्वांशयोर्निवेशेन सिद्धौ परिभाषारंभ-  
वैफल्यरूपस्य हेत्वंतरस्य समुच्चायकोऽयं चकार इति भावः ॥ तद्बोध्यार्थस्येति ॥  
इतिशब्दबलेन गम्यमानस्य सप्तम्यन्तार्थस्येत्यर्थः ॥ ततश्च स्वाव्यवहितोच्चारण-  
विषयसप्तम्यन्तार्थोपश्लिष्टपूर्वसंन्ययौपश्लेषिकाधिकरणसप्तम्यन्तघटितशास्त्रविधेयमि-  
ति परिभाषार्थः ॥ औपश्लेषिकाधिकरणसप्तमी चास्याः परिभाषाया लिङ्गं, न तु  
सति सप्तमी, कारकविभक्तेर्बलीयस्त्वात् ॥ अत एव कर्तृकर्मणोः कृतीत्यादौ  
नास्याः परिभाषायाः प्रवृत्तिः ॥ इयं च पदैकवाक्यतया विध्युपकारिका, प्रदेशेषु  
पूर्वत्वाव्यवहितत्वांशयोः अध्याहारो लक्षणा वा पूर्वत्वाव्यवहितत्वोभयविशिष्टे स्वार्थे  
प्रादेशिकपदस्येत्यन्यदेतत् ॥ व्यवहार इति ॥ गौण इति भावः । प्रदेशेष्वचीत्या-  
देस्सति सप्तम्यन्तत्वभ्रमनिरासायाह । अजुपश्लिष्टस्येति ॥ अव्यवहित एवेति ॥  
तुल्यवित्तिवेद्यत्वादिति भावः ॥

ननु आदेः परस्येत्यत्र तस्मादित्युत्तरस्यादेरिति न्यासे कथमनेकाल् शिदित्य-  
स्य परत्वभंगस्तत्राह ॥ स्वं रूपमित्यतः प्रागिति ॥ निर्दिष्टपदानुवृत्त्यर्थमावश्यक-  
स्तत्र सन्निवेश इति भावः ॥ नन्वत्र न्यासे दिग्भोगपञ्चम्यन्तघटितशास्त्रविधेयं  
पञ्चम्यन्तार्थावधिकपरत्वविशिष्टस्याव्यवहितस्यादेरित्यर्थेनागमविषयेप्यादेरित्यंशस्य -  
प्रवृत्त्यापत्तौ क्तो यगित्यादिः क्त्वाप्रभृतेरादेरन्तावयवस्स्यात् ॥ तथाविधपरत्वविशिष्ट-  
स्याव्यवहितस्य स्थाने विधीयमानमादेरित्यर्थे त्वव्यवहितत्वपरत्वांशयोरादेशातिरिक्त-  
प्रदेशेष्वप्रवृत्त्यापत्तिरित्युभयथापि दोषसंभवात्सर्वादेशवाधकतामात्रदूषणोपवर्णनमकि-  
चित्करमत आह ॥ पृथक्त्वाक्यमिति ॥ क्वचिदिति ॥ आदेशव्यतिरिक्त-  
विषयेष्वव्यवहितत्वपरत्वांशयोः प्रवृत्तिरिति न गाङ्गुटादिभ्य इत्यादौ दोष इत्या-  
शयः ॥ नित्यं ङित्त इति ॥ तिङ् शित् सार्वधातुकमित्यादाववश्यमाश्रयणीयस्य  
धात्वधिकारस्य संबन्धेपि विकरणव्यवधानेऽपि प्रवृत्तये विहितविशेषणमाश्रीयत इति  
भावः ॥ आदिशब्देनेतश्च लोप इत्यस्य संग्रहः ॥ आज्ञप्तेरसुगिति ॥ ननु  
तत्रादेरित्यंशोपस्थितावकारोत्तरमसुकि पररूपे संयोगान्तलोपे विधानवैयर्थ्यादेवा-  
प्रवृत्तिः ॥ न च ये पूर्वासो य अपरास इत्यत्र निर्दिश्यमानपरिभाषया शीभावा-  
प्रवृत्त्यर्थमसुग्विधानमावश्यकमिति वाच्यम् ॥ तन्मध्यपतितन्यायविषयस्य निर्दिश्य-

मानपरिभाषाव्यावर्त्यताया अनिष्टत्वात् । शीभावस्यायुगपवाद् इति त्वयुक्तमेव, ब्राह्मणास इत्यादावसर्वनामविषये चारितार्थ्यात् ॥ न च विधानसामर्थ्यात्पर-  
रूपवाधनेन चारितार्थ्यमिति वाच्यम् ॥ प्रधानभूतपररूपवाधकल्पना-  
पेक्षया गुणभूतस्यादेरित्यंशस्य बाधकल्पनाया औचित्यादत आह ॥  
आर्दीति ॥ आदिशब्देन क्तो यगित्यस्य संग्रहः ॥ यद्यपि नानेकाल् शिदित्यत्र  
सर्वस्येति स्थानषष्ठी, नापि षष्ठी स्थाने इत्यस्यानुवृत्तिरित्यभ्युपगमे शिदनेकाल्च विधेयं  
सर्वसंबन्धीत्यर्थादागमविषयेष्यादेरित्यंशस्य परत्वादनेन बाधनोपपत्तौ तस्मादित्युत्तर-  
स्यादेरित्यनेकाल् शिदित्यतः पूर्वं न्यासे नास्ति क्तो यगित्यादौ दोषः ॥ न चाने-  
काल् शिदित्यस्यागमविषये चरितार्थत्वादादेशमात्रविषयस्यालान्त्यस्येत्यस्यापवादत्वेन  
बाधानुपपत्तिरिति वाच्यम् ॥ अशिदनेकालादेशे चरितार्तस्य तस्य परत्वादेवानेन बाधो-  
पपत्तेः ॥ षष्ठी स्थान इत्यस्यालान्त्यस्येत्यत्राप्यसंबन्ध इति तु न युक्तम् ॥ लुङ्-  
लङित्यादिना विधीयमानस्याडागमस्यान्त्यवर्णस्यैवाद्यवयवत्वप्रसंगात्, तथापि  
परस्येत्यस्य परत्वबोधकशब्देन विहितस्येत्यर्थलाभाय पृथक् परशब्दघटितो यथाश्रुता  
न्यास इति तत्त्वम् ॥ तद्धनयन्नाह ॥ इति दिगिति ॥

प्रत्ययाधिकारे पाठे इति ॥ इदं पल्लिवषयम् । डादेशस्य प्रत्ययाधिकारा-  
दन्यत्र पाठादित्याहुः ॥

वाचनिकपूर्वविप्रतिषेधाश्रयणे इति ॥ प्रियसखीनि ब्राह्मणकुलानीत्य-  
त्राप्युक्तरीत्या नित्यत्वेनैव सिद्धौ वृद्धिविषये नुमः पूर्वविप्रतिषेधाश्रयणं नापूर्वमिति  
चिन्त्यमेतत् ॥ अभिसन्धिरभिप्रायः ॥ ईत्यभिमानादिति ॥ वस्तुतोऽयमयुक्तः ॥  
अन्तरंगं बहिरंगाद्बलीय इत्यस्यान्तरंगसमानकालप्राप्तबहिरंगविषयत्वात् ॥ अत

१. इत्यभिमानादिति ॥ ऋचित्पुस्तके अन्तरङ्गत्वादितिप्रतीकानन्तरमयं  
पाठः परिदृश्यते । तथाहि ॥ “ ननु किं कार्यकालपक्षे इदमुच्यते यथोद्देशे वा । नाद्यः,  
सर्वादीनीत्यस्यापि जशश्रीत्यनेनैकवाक्यतापन्नतया विभक्तिसापेक्षत्वात् । नान्त्यः ।  
तथाहि ॥ विभक्त्युत्पत्तेः प्रागेव भविष्यति किञ्चिदनया कार्यमित्याभिसन्धिमात्रात्तत्प्रवृत्तौ  
जातायां ततो विभक्त्युत्पत्तौ विकल्पस्यैव प्राप्त्या युगपदुभयप्राप्त्यभावेनैतद्व्यायविष-  
याभावादिति चेत्सत्यम् । पूर्वं प्रवृत्तमप्यन्तरङ्गं पश्चात्प्रवर्तमानबहिरङ्गाद्बलीयस्तस्य  
निवर्तकमित्यपि परिभाषार्थ इत्यभिमानादिति ।” एतदनुसारेणेदम् । इदानीन्तनपुस्त-  
केष्वयं पाठो नैव दृश्यते ।

एवान्तादिवत्सूत्रे भाष्ये असिद्धं वहिरंगमन्तरंग इति परिभाषामवलंब्येदं प्रत्या-  
ख्यातम् ॥ तस्याश्चांतरंगे कर्तव्ये जातं समकालप्राप्तं च वहिरंगमसिद्धमित्यर्थो धर्मि-  
ग्राहकमानसिद्धः तद्धनयन्नाह ॥ ज्ञापकमन्यत्रेति ॥ ओमाडोश्चेत्याङ्ग्रहणं  
समकालप्राप्तवहिरंगविषये वाह ऊटित्यूट्ग्रहणं जातवहिरंगविषये चांतरंगस्य बली-  
यस्त्वे ज्ञापकमन्यत्रोक्तमित्यर्थः ॥ निरवकाशस्वरूपेत्यादि ॥ सर्वर्णदीर्घस्य  
समकालप्राप्तसमानाश्रयान्तरंगबाधनेन चारितार्थ्यम् ॥ तस्यैव नाप्राप्तत्वादिति  
भावः ॥

वैहिरंगतयैवेति ॥ बलि लोपे वहिरंगपरिभाषा न प्रवर्तत इति प्राचीनाना-  
मुद्घोषो भाष्यविरुद्धत्वादुपेक्षितः ॥ नन्वेवमपि अक्षवृत्तित्यादौ यलोपवारणाय  
नाजानन्तर्यपरिभाषाया अजानन्तर्यनिमित्तकेऽन्तरंगे कर्तव्ये यद्वहिरंगं न तस्या-  
सिद्धत्वम् । यच्च तथाविधांतरंगप्रवृत्त्युत्तरकालिकेऽन्तरंगे कर्तव्ये वहिरंगं तस्यापि  
नासिद्धत्वमित्यर्थस्यावश्यकतया कथं बलि लोपे संप्रसारणस्य वहिरंगासिद्धत्वमिति  
चेन्न ॥ लक्ष्यानुरोधेना वहिरंगपरिभाषाया अनित्यत्वेन प्रकृतपरिभाषायाः प्रत्या-  
ख्यानादीदृशे विषये कार्यानुसारेणैकस्मिन्नपि लक्ष्ये वहिरंगपरिभाषायाः प्रवृत्त्य-  
प्रवृत्तिभ्यां निर्वाह इत्याशयात् ॥ क्वचित्तु पदावधिकेऽन्वाख्याने सेद् वस् अस् इति  
स्थिते इट्संप्रसारणयोः प्राप्तौ प्रतिपदविधित्वेन संप्रसारणे बलादित्वाभावादिडाग-  
माप्राप्त्या तत्सिद्धिरिति पाठः ॥ नन्वत्र संप्रसारणस्य प्रतिपदविधित्वं नापवादत्वेन  
बाधप्रयोजकं, तस्य निरवकाशविषयत्वात् ॥ नापि शीघ्रोपस्थितिकृत्वेनांतरंगतया तत्प्र-  
योजकं, नियमशास्त्राणां विधिसुखेन प्रवृत्त्या वस्वेकाजिति विधीयमानस्येडागमस्यापि  
प्रतिपदविधित्वेन तुल्यत्वादतः कथमिह संप्रसारणस्य प्रथमं प्रवृत्तौ प्रतिपदविधित्वं  
नियामकं स्यादिति चेन्न ॥ संप्रसारणस्यापि प्रतिपदविधित्वादिडागमस्य तत्प्रयुक्तां-  
तरंगत्वस्य दुर्वचतया नित्यत्वेन पूर्वं संप्रसारणमित्याशयात् ॥ ननु निमित्तविनाश-  
संभावनया निमित्तिनः पूर्वमप्रवृत्तिरिति परिभाषार्थः ॥ ततश्च प्रतीच इत्यादावच

१. वहिरङ्गतयैवेतीति ॥ “ यदि तु सेदुषीत्यादौ पूर्वमिति ततस्सम्प्रसारणे  
नाजानन्तर्यं इतिनिनेघाद्दहिरङ्गपरिभाषाया अप्रवृत्त्या यणि वहिरङ्गतयैव सम्प्रसारणासि-  
द्धत्वेन बलपरस्वाद्यस्य लोपे तत्सिद्धिरित्युच्यते, तदैषा परिभाषा निष्फलेति बोध्यम् ।  
अत एव भाष्ये न क्वापि व्यवहृतेत्यन्यत्र निरूपितम् ॥” इत्यर्थं पाठः क्वचिददृश्यते ।  
तदनुसारेणायं ग्रन्थः । इदानीन्तनपुस्तकेष्वन्यथा दृश्यते ।

इत्यल्लोपेन निमित्तविनाशसंभावनया प्रथममच्छकार्याप्रवृत्तिरेतत्परिभाषाप्रयोजनमस्तीति कथं नैष्फल्यमिति चेन्न ॥ चाविति दीर्घारंभसामर्थ्येन तद्विषये पूर्वमच्छकार्याप्रवृत्ति-  
ज्ञापनेनादोषात् ॥ तदुक्तं भाष्ये “इहान्ये आचार्याश्चौ प्रत्यंगस्य प्रतिषेधमाहुः ॥  
तदिहापि साध्यं नैष दोषः ॥ एतदेव ज्ञापयत्युच्यते । न चौ प्रत्यंगं भवतीति ।  
यदयं चौ दीर्घत्वं ज्ञास्तीति” न च पञ्चेन्द्राप्यो देवता अस्य पञ्चेन्द्र इत्यादौ  
द्विगुल्लेगानपत्य इति लुकि लुक्तद्धितलुकीति स्त्रीप्रत्ययनिवृत्त्या तत्संनियुक्तस्यानुको  
निवृत्तौ संभावितायां पूर्वमेकादेशाप्रवृत्तिरेतत्प्रयोजनमन्यथा दुर्लभमेव श्रवणमिन्द्र-  
शब्दादेरकारस्येति वाच्यम् ॥ अन्तरंगानपि विधीन् बहिरंगो लुम्बाधत इत्यनया  
लुक्प्रयोजकसमासादीनामिव तत्प्रयोज्याया आनुम्वित्तेरपि प्राबल्यबोधनेनादोषात् ॥  
न चाकृतव्यूहपरिभाषामेवाश्रित्येयं परिभाषा त्यज्यतामिति वाच्यम् ॥ बहिरंगकृत-  
निमित्तविनाशसंभावनया एव तत्परिभाषाविषयतया त्यद् तद् इत्यादौ लुक्स्त्य-  
दादिकार्यपेक्षया बहिरंगत्वाभावेन तया परिभाषया निर्बोद्धुमशक्यत्वेनान्तरंगानपी-  
त्यस्यावश्यकत्वात् ॥ न च इयाय इयेपेत्यादौ गुणवृद्धिभ्यां निमित्तविनाशमुद्भाव्य  
प्रथमं सवर्णदीर्घाप्रवृत्तिरेतत्प्रयोजनमिति वाच्यम् ॥ वार्णपरिभाषया गतार्थत्वात् ॥  
सा च नानया परिभाषया गतार्था, ऊवे ऊवाते इत्यादौ बहिरंगभूतोवडादेशप्रवृत्त्य-  
नन्तरं निमित्तविनाशाभावात् ॥ नचैतत्परिभाषया अभावे तद्धितविधौ  
समर्थानामिति व्यर्थमन्तरंगत्वादेव संधिकार्यप्रवृत्तेरिति वाच्यम् ॥ विभिन्नकाल-  
प्राप्तिकस्यापि वार्णस्योत्तरकालप्राप्तिकमांगं निवर्तकमित्येवमात्मकस्य वार्णपरिभाषा-  
गतस्यांशान्तरस्य ज्ञापनेन चारितार्थ्यात् । अत एवाध्यैयातामित्यत्र लावस्थाया-  
मट्युत्तरकालप्राप्तिकेनेयडादेशान्तरंगस्याटश्चेत्यस्य निवृत्तिः ॥ अकृतव्यूहपरिभाषा-  
या तु नात्र निर्वाहः ॥ उत्तरकालप्राप्तिकेयडादेशेन वृद्धिनिमित्तविनाशाभावात् ॥  
दोर्घारंभेण चौ प्रत्यंगस्य प्रतिषेध इत्येतद्वचनं प्रत्याचक्षणस्य भगवतो भाष्यकार-  
स्याप्ययमेवाशय इति युक्तम् ॥ न च विपूर्वादनिर्तेर्विचि मसंज्ञाविषये विन इत्यादा-  
वल्लोपप्रयुक्तनिमित्तविनाशसंभावनया पूर्वं यणादेशाप्रवृत्तिरेतत्प्रयोजनमिति वाच्यम् ॥  
विचोऽसर्वत्रिकत्वात्तदभिधाने दृढतरमानाभावाच्च । न च वागाशीर्दत्तो वाचिक इत्यत्र  
संज्ञायामिति ठच् प्रत्यये एकाक्षरपूर्वपदानामुत्तरपदलोपो वक्तव्य इति लोपेन निमित्त-  
भूतपदत्वविनाशं संभाव्य प्रथमतः कुत्वाप्रवृत्तिरेतत्प्रयोजनमिति वाच्यम् ॥  
पदावधिकान्वास्याने त्रैपादिकासिद्धत्वेन लोपात्पूर्वं कुत्वाप्रवृत्त्या निर्वाहात् ।

एतेन स्रग्विणमाचष्टे स्रजयतीत्यपि व्याख्यातमिति दिक् ॥ नन्वन्तरंगानपि विधीन् बहिरंगो ल्यप्वाधते, पूर्वोत्तरपदनिमित्तकार्यात्पूर्वमन्तरंगोप्येकादेशो नेति परिभाषा-  
द्वयानाश्रयणलाघवानुरोधादकृतच्यूहा इत्येव परिभाषा स्वीक्रियताम् ॥ अस्ति च प्रधाय  
प्रस्थायेत्यादौ ल्यवादेशप्रयुक्तकारादित्वरूपहित्वादिनिमित्तविनाशसंभावना, तथा  
आग्नेन्द्र इत्यादावानडादेशेन स्वप्रवृत्त्यभावसंभावनाप्रयुक्तसवर्णाच्चपरकात्त्वरूप-  
निमित्तविनाशसंभावना च, ततश्च तद्विषये प्रकृतपरिभाषया हित्वादिरूपांतरंगनि-  
वृत्तिस्सुकैवेति कोऽसावस्यां परिभाषायां द्वेष इत्यत आह ॥ अत एवेति ॥ पदा-  
वधिकेऽन्वाख्याने बहिरंगपरिभाषाया अनित्यत्वादेवाभीष्टसिद्धौ न तयोः परिभाषयो-  
रुपयोगो, नापि प्रकृतपरिभाषाया इति परमार्थः ॥

॥ इति परिभाषाप्रकरणम् ॥



## ॥ अथ स्वरसन्धिः ॥

श्री गणाधिपतये नमः ॥ नन्विकूपदोपस्थाप्यानामिकारादीनामण्त्वाविशेषात् सर्वर्णग्रहणेनैवौपत्तौ मूलकृतस्तद्वाच्यवाच्यलक्षणायाः क उपयोग इत्यतस्तदावश्यकतायां बीजमाह ॥ ननु व्यक्तिपक्षे इति ॥ जातिपक्षे तु सकलसवर्णानुगतायास्तत्तत्सामान्यजातेरक्षरसमाम्नाये निर्देशात्प्रत्याहारग्रहणेषु जात्युपस्थितौ कार्यविरोधादविशेषेण तदवच्छिन्ननिखिलव्यक्तिलभ इति नाणुदित्सूत्रस्योपयोगो न लक्षणाया इति भावः ॥ उच्चारित एवेति ॥ उच्चारणेन श्रावणप्रत्यक्षविषयीकृत एव, न तु तदुपस्थाप्य इत्यर्थः ॥ अत एव ऋगित्युक्ते संपाठमात्रं गम्यते, न तु तदर्थ इति येनविधिसूत्रस्थं भाष्यमपि संगच्छत इत्यपि बोध्यम् ॥ स्वीयसूक्ष्मोच्चारणेति ॥ सूक्ष्मत्वं चोच्चारणे स्वेतरश्रावणानुपयोगित्वम् ॥ अध्याहारस्थलेपीति ॥ कस्मात्त्वं नद्या इत्यादावागमनादिक्रियायाश्शब्दतोऽध्याहारे चैतत् ॥ अपिशब्दादावृत्तिस्थलपरिग्रहः ॥ यद्यपि अपभ्रंशेषु गाव्यादिषु सादृश्यवशेनोपस्थापितानां साधूनामर्थोपस्थापकता दृश्यते, तथाप्यन्यत्र न तथाविधशिष्टानामनुभव इति तात्पर्यम् ॥ अनन्वय इति ॥ अयं भावः ॥ प्रत्ययानां प्रकृतिगतवृत्तिजन्योपस्थितिविषयतत्तदर्थान्वितस्वार्थबोधकत्वनियमस्तावदावश्यकः, अन्यथा भूतलादिशब्दात्समवायेनोपस्थितस्याकाशस्यापि तत्प्रकृतिकविभक्त्यर्थान्वयादाकाशे चन्द्र इत्यर्थे भूतले चन्द्र इत्यादिप्रयोगप्रसंगः ॥ प्रत्याहारग्रहणेषु ल्वादिभ्य इत्यादिनिर्देशान्यथानुपपत्तिसहकृतेन ग्राहकशास्त्रेणानुच्चारितानामपि प्रत्याहारोपस्थापितानां स्वस्वसवर्णप्रत्यायकतामाश्रित्य विभक्त्यर्थान्वये प्रागुक्तनियमभंगः ॥ लक्षणाश्रयणे तु वृत्त्यात्मकत्वात्तस्याः प्रकृते नान्वयानुपपत्तिः । अत एव द्विरेफशब्दस्य भ्रमरशब्दवाच्ये लक्षणेत्यभियुक्तानां प्रवाद इति ॥ वृत्तिप्रयोज्येति । तत्त्वं च वृत्तिजन्योपस्थितिविषयो-

१. अध्याहारस्थलेऽपीतीति ॥ पुस्तकान्तरे “ तत्रापि पुस्तकद्रष्टुः स्वीयसूक्ष्मोच्चारणसत्वात् । अध्याहारस्थलेऽप्येवमेवेत्यत आह ॥ प्रत्याहारग्रहणेऽपि ॥ ” इत्ययं पाठः परिदृश्यते तद्रीत्येदं प्रतीकम् । अधुनातनपुस्तकेषु “ तत्रापि पुस्तकद्रष्टुः स्वीयसूक्ष्मोच्चारणसत्वादित्यत आह ॥ प्रत्याहारग्रहणेऽपि ॥ ” इत्येव पाठ उपलभ्यते ।

पस्थाप्यत्वम् ॥ इदन्तु चिन्त्यम् ॥ घटमानयत्यादौ वृत्तिजन्योपस्थितिषियघटादि-  
जनकत्वेनोपस्थितिकुलालादेरपि समभिव्याहृतक्रियाकर्मत्वाद्यन्वयप्रसंगात् ॥ यदि तु  
वृत्तीतरसंबन्धजन्योपस्थितिषियताशून्यत्वं वृत्तिप्रयोज्योपस्थितिषियत्वमित्युच्यते,  
तर्हि गगने घनसन्दोह इत्यादावाकाशोपस्थितेर्गगनपदीयवृत्तिजन्यत्वमिव तत्पदीय-  
समवायजन्यत्वमपीत्यन्वयानुपपत्तिप्रसंग इत्याहुः ॥ आद्यवर्णेष्वादि ॥ कका-  
रादिचिह्नैराक्षरसमाम्नायिकत्वप्रत्यभिज्ञोपहितैरुच्चारितैः प्रत्याहाराद्यवर्णैस्सादृश्यवशा-  
दभेदेन गृहीतेषु तदुपस्थाप्येष्वित्यर्थः ॥ लक्ष्यतावच्छेदकज्ञानार्थमिति ॥ स्व-  
वाच्याक्षरसमाम्नायिकवाच्यत्वं च लक्ष्यतावच्छेदकं, तच्च ग्राहकशास्त्रेणाकारादिषु  
आक्षरसमाम्नायिकवाच्यत्वनिर्णयमन्तरेण दुर्बोधमिति भावः ॥ स्वसदृशवाच्ये-  
ष्वादि ॥ एवं च प्रत्याहारग्रहणेषु स्ववाच्यवाच्यलक्षणा प्रातिस्विकग्रहणेषु स्वसदृश-  
वाच्यलक्षणेत्येवं व्यक्तिवादिनामुभयविधा लक्षणेति भावः ॥ नन्वेवं स्वोपस्थाप्य-  
सावर्ण्यमवच्छेदकमाश्रित्यैकैवोभयसाधारणी लक्षणा स्वीक्रियताम् ॥ इत्थं सत्यणु-  
दित्सूत्रमपि लक्ष्यतावच्छेदकज्ञापनाय नापेक्ष्यत इत्यपरमनुकूलमतो लक्षणाद्वैविध्य-  
मयुक्तम् ॥ न चैवं यू स्त्याख्यावित्यत्र स्वोपस्थाप्यकारसवर्णस्य शवर्णस्य ग्रहणेन  
नदीसंज्ञायां दिशे दशे इत्यादौ आपणद्या इत्याडागमप्रसंग इति वाच्यम् ॥  
नाज्जलावित्यस्य प्रत्याख्यानाय भाष्ये प्रयत्नभेदेनाज्जलोः सावर्ण्याभावबोधनेना-  
दोषात् ॥ न च रदाभ्यामित्यादौ दकाराद्युपस्थाप्यसवर्णानां तत्तद्गर्गीयवर्णानां पंचाना-  
मपि परिग्रहे बद्धो बुद्ध इत्यादौ निष्ठानत्वाद्यापत्तिरिति वाच्यम् ॥ कुचुडतुपूना-  
मुदित्त्वेन सवर्णग्राहकत्वविधानसामर्थ्याद्वर्गपंचकांतर्गतस्य निरुक्तलक्षणगम्यत्वाभाव-  
कल्पनेनादोषात् ॥ न च जातिपक्षप्राप्तस्येव लक्षणात्वव्यवस्थाप्यप्रत्यय इति विवेयांशे  
निषेधस्याभीष्टतया तदंशे लक्षणाया अभावादुदित्त्वेन सवर्णग्राहकत्वविधानं सार्थक-  
मिति वाच्यम् ॥ एवमप्युद्देश्यांशे चोः कुरित्यादावुदित्करणोक्तार्थकल्पनायां

१. उपस्थाप्यत्वमिति ॥ इदमयुक्तम् । एतःदृशस्योपस्थितावन्वयायोगात् ।

अतो वृत्तिजन्योपस्थितिषियज्ञानजन्यत्वमिति निर्वचनीयम् । यदि तु वृत्तिजन्योपस्थिति-  
विषयनिष्ठवृत्तिजन्यत्वं वृत्तिप्रयोज्यत्वमिति विवक्षितं, तदा नोक्तदोषावकाश इति अस्य  
ग्रन्थस्य चिन्त्यत्वोक्तिरेव चिन्त्या । नचैवं घटशब्दो द्रव्यमिति प्रयोगापत्तिः । कम्बुग्री-  
वादिमदुपस्थितेः घटशब्दशब्दनिष्ठवृत्तिजन्योपस्थितिषियघटशब्दनिष्ठवृत्तिजन्यत्वादिति  
वाच्यम् । तादृशाशयकत्वे शब्दशब्दप्रयोगस्य वैयर्थ्यापरत्या घटशब्दशब्दप्रयोक्तुः कम्बु-  
ग्रीवादिमिति तात्पर्याभावकल्पनया दोषाभावादित्यलं विस्तरेण ॥

वाधकाभावादिति चेन्न ॥ ज्ञापकादपूर्ववचनकल्पनापेक्षया लक्षणाभेदे गौरवाभावात् ॥  
 ईदृशार्थकल्पकतया ग्राहकशास्त्रस्य सार्थक्यसंभवे सर्वथा वैयर्थ्यकल्पनाया अयुक्त-  
 त्वाच्चेति दिक् ॥ नादिचीत्येव सिद्धमिति ॥ नन्वस्यामवस्थायामकारेण नादि-  
 चीत्यत्र दीर्घानुपस्थापनात्कथं विश्वपावित्यादौ निषेधसिद्धिरिति चेन्न ॥ अश्च  
 आश्चेति समाहारद्वन्द्वेन दीर्घस्यपि तत्र प्रक्षेप इत्याशयात् ॥ यद्वा विश्वपा इत्यादौ  
 सत्यपि पूर्वसवर्णदीर्घे क्षत्यभावेन नादिचीत्येतैव दीर्घग्रहणेन सिद्धे पृथक्सूत्रारंभः  
 प्रकृतार्थज्ञापक इति भावः ॥ स्वसदृशवाच्यलक्षणायां त्वेनेकाच ओस्सुपीत्याभ्यां  
 प्राप्तस्य यणो न भूसुधियोरिति निषेधो ज्ञापक इति बोध्यम् ॥ अणग्रहणादिति ॥  
 अन्यथा ह्यजित्येव ब्रूयात् ॥ पुनर्वाक्यार्थबोध इति ॥ अगत्या वाक्यार्थद्वयमेवं-  
 विधेव्भ्युपगन्तव्यमित्याशयः ॥ स्ववाचकान्वयिनीति ॥ प्रत्यासत्तेरिति शेषः ॥  
 व्यक्तिपक्ष इत्यादि ॥ संख्याज्ञानाभावो यथासंख्यासम्भवदोषे हेतुः ॥ लक्ष्या-  
 सिद्धिश्च दोषान्तरमिति बोध्यम् ॥ लक्षणाश्रयणमूलकपरिक्लेशावहत्वात्सर्वनिर्वाह-  
 कत्वाभावाद्भाष्यकारानभिमतत्वाच्च व्यक्तिवादो न युक्त इत्याशयेनाह ॥ परे त्विति ॥  
 सर्वज्ञकारादीनामिति ॥ व्यक्तिपक्षे सकलव्यक्त्यनुकरणस्यानंत्यादशक्यत्वेन  
 कस्याश्चिदेव व्यक्तेरनुकर्तव्यतया तथाभूतैकैकव्यक्तिबोधकशलादिपदेन श्लो श्ली-  
 त्यादौ निमित्तनिमित्तिभावेन तकारद्वयाद्युपस्थापनायोगादवात्तामित्यादौ सलोपाद्यना-  
 पत्तिरिति भावः ॥ लक्ष्यतावच्छेदकाग्रहादिति ॥ नहि तत्र स्ववाच्यवाच्यत्वं  
 स्वसदृशवाच्यत्वं वा संभवत्यणुदित्सूत्रविषयत्वाभावादित्याशयः ॥ अर्धजरतीयस्येति ॥  
 ननु श्लादिप्रत्याहारविषयेऽपि स्ववाच्यसदृशलक्षणया सर्वज्ञकारादीनां ग्रहणोपपत्तौ  
 नास्ति जातिनिर्देशावश्यकता, हलो यमामिति यथासंख्येन लोपारंभश्चैतल्लक्षणायां बीज-  
 मतः कथमर्धजरतीयत्वम् ॥ न च व्यक्तिवादिनां प्रातिस्विकग्रहणे कस्य च द  
 इत्यादावेकैककारादिव्यक्तेस्स्थानित्वेन ग्रहणे व्यक्त्यन्तरे दकाराद्यादेशानुपपत्त्या  
 जातिनिर्देश आवश्यक इति वाच्यम् ॥ त्रिनिगमनाविरहादावृत्त्या तत्तल्लक्ष्यविषय-  
 कत्वेन परिकल्पितेषु लक्षणेषु पृथग्भिन्नानेकव्यक्तिप्रतिपत्त्या निर्वाहादत आह ॥  
 अत एवेति ॥ जात्याश्रयणमेवेति ॥ न तु लक्षणाश्रयणमतो भाष्यविरुद्ध-  
 कल्पना न युक्तेति भावः ॥ ननु जातिपक्षेपि व्यक्त्यानन्त्यस्य तदवस्थतया कथं  
 प्रकृतविषये यथासंख्यमादाय स्थानेन्तरतमसूत्रस्थभाष्यकारोक्ता स्थान्यादेशभाव-  
 व्यवस्था संगता स्यादत आह ॥ यथासंख्यमूत्रमिति ॥ लृडुयोरिति ॥

लृङ्लृङ्भयसाधारणमनुबन्धविनिर्मुक्तद्वण्डगतं लृत्वमेकमिति धर्मज्ञान्योपपत्तिः ॥  
समूलाकृतजीवेष्वित्यादौ तु तत्तद्धर्मानुगतानां व्यक्तानां साम्यं द्रष्टव्यम् ॥ लृङ्वादि-  
जातेरिति ॥ अत्रादिपदप्रयोजनं चिन्त्यम् ॥ ऋवदिति पृष्ठघन्ताद्वृत्तिः, उपमेये  
षठीदर्शनात् ॥ ऋकारस्य यथा ऋत्वजातिप्रयुक्तं कार्यं भवति तद्वद्लृकारजातीय-  
स्यापीति तदर्थः ॥ सत्यपि सावर्ण्यवचने ऋकारस्य लृकारसावर्ण्यप्रयुक्तं कार्यम-  
नित्यत्वादनियमिति भावः ॥ अन्वित्यत्वावश्यकत्वादिति ॥ यद्यपि लृकारस्य  
लृकार इति तद्विषयकत्वेनोपप्लुतलक्षणस्यानवकाशत्वादातिदेशिको रेफादेशो वाध्यत  
इति वक्तुं शक्यम्, तथाप्युपायान्तरमिदं बोध्यम् ॥ वाक्यभेदेनेति ॥ उदिदेशे  
तदसंबन्धः । विधेये चोः कुरित्यादौ उदित्करणवैयर्थ्यात् ॥ प्रसज्यप्रतिषेधश्चायं  
प्रत्ययादिर्भाव्यमानस्सवर्णग्राहको नेति तदर्थः ॥ इदं व्यक्तिवादिनामप्यावश्यकं,  
गुणाभेदकत्वप्राप्तसवर्णग्रहणवारणार्थमिति बोध्यम् ॥ ननु विधेयांशे जातिग्रहण-  
निषेधे यन्ग्रहणस्यैकैक्यकारादिव्यक्तिबोधकत्वादेकैक्येनैव यकाराद्यादेशेनैकत्र प्रवृत्तेन  
रमा रोपधयोरिव सर्वस्याचूपरेत्वादिजात्यवच्छिन्नस्य निवृत्तिप्रसंगः ॥ न च तत्तल्ल-  
क्ष्यव्यक्त्यनुरोधादुपप्लुतेषु विभिन्नेषु लक्षणेषु पृथग्यकाराद्युपस्थितौ प्रत्येकमादेश-  
प्रवृत्त्या निर्वाह इति वाच्यम् ॥ संग्राहकवाक्यगतस्य यण्पदस्याक्षरसामान्याय-  
गृहीतैकैक्यकारादिव्यक्त्युपस्थापकतया तदुपप्लुतेषु लक्षणेषु तदितरव्यक्त्युपस्थि-  
तेरनौचित्यात् ॥ अत्राहुः ॥ अप्रत्यय इत्यनेन विसदृशानेकव्यक्त्यनुगतसामान्य-  
जातेरेव निषेधो न तु वर्णसामान्यायगृहीतव्यक्तिसदृशानेकव्यक्तिगतविशेषजातेरन्यथा  
विधेयभूतानामादेशानामसति बाधके स्थानिसदेशत्वनियमादेकैक्यस्य यकाराद्यादेश-  
स्यानेकलक्ष्यसमवायासंभवाच्छास्त्रानर्थक्यमेव स्यात् ॥ व्यक्तिवादिनामपि विभिन्न-  
श्रुतिकसवर्णग्रहणस्यैव निषेधो, न तु समानश्रुतिकस्येत्यभ्युपेयमेवेति नेदमपूर्वमिति  
जातिवादिनः ॥ फलविशेष इति ॥ गुणाभेदकत्वेन जातिपक्षेण वा विधेयांशे  
सानुनासिकस्य ग्रहणे स्थानेन्तरतमपरिभाषया स्वौजसमौडित्यादौ सानुनासिको-  
कारादेस्तत्प्रवृत्त्या यथासंख्यसूत्रेण तन्नियमाप्रवृत्त्या च तयोः परिभाषयोः फलविशेषे  
भाष्यासंगतिरिति भावः ॥ नव्यानामिति ॥ किम्ब्वितीत्यत्र सानुनासिकदीर्घो-  
कारादेशपक्षे स्थानिवद्भावात् उञ्चमादाय मय उञो वो वेति सानुनासिको वकार

१. चिन्त्यमिति ॥ अस्य ग्रन्थस्य परममूलोक्तदूषणोद्धारपरतया ऋत्वजातेः  
लृकारे अभावबोधनार्थमादिग्रहणस्यावश्यकतया चिन्त्यतोक्तिरेव चिन्त्येति बोध्यम् ।

इत्याचक्षणानां दीक्षितादीनामुक्तरीत्या प्रमाद एवेत्यर्थः ॥ ननु व्यक्तिपक्षेऽपि सादृश्य-  
वशेन तिरस्कृतभेदानामनेकव्यक्तीनामेकरूपेणानुकरणे भवति झलादिप्रत्याहारेषु  
बोद्धृणां सकलक्षकारादिप्रतिपत्तिरिति किं जातिपक्षावलंबनेत्याशयेन शंकते ॥ नचेति ॥  
युक्तत्वादिति ॥ ननु भवतु जातिपक्षवदणुदित्सूतगतस्याणग्रहणस्य वैयर्थ्यम्,  
लक्षणानाश्रयणं च, का क्षतिरत आह ॥ तद्व्युक्तमिति ॥ पक्षान्तरत्वेन भाष्य-  
कारैरिदमुपक्षिप्तमेवेति नापूर्वमिति तात्पर्यम् ॥ नन्वित्थं जातिव्यक्तिपक्षयोरुभयोरपि  
वैयर्थ्यादणग्रहणं कुर्वतस्सूत्रकारस्याभिप्रायो दुर्निरूप इत्यत आह ॥ अणग्रहणं-  
त्विति ॥ इदमेवाभिप्रेत्येति ॥ केचित्तु वर्णसमाम्नाये जातिनिर्देशे रूपसामान्यानु-  
करणे वा तात्पर्यग्राहकमाचार्यस्याणुदित्सूत्रस्थमणग्रहणम्, अन्यथा तात्पर्यापरिज्ञाना-  
त्तदुभयमप्ययुक्तमेव स्यात् ॥ अणुदित्सूत्रस्थादणग्रहणाच्च न जातिरूपसामान्ययोः  
प्रतिपत्तिः ॥ तत्काले तात्पर्यग्राहकाभावेन वाक्यापरिसमाप्तिन्यायात् ॥ न चैवमादि-  
रन्त्येनेत्येतच्छास्त्रीयवाक्यार्थकालेपि तात्पर्यग्राहकाभावादुक्तन्यायेन जात्यादिनिर्देश-  
स्यदुर्ज्ञेयतया सकलव्यक्तिषु शक्तिग्रहविरोध इति वाच्यम् ॥ अणुदित्सूत्रैकवाक्यता-  
पन्नस्यादिरन्त्येनेत्यस्य वाक्यार्थवेलायां तात्पर्यग्राहकाभावेन जातिरूपसामान्या-  
वच्छिन्नयोरणुपदीयशक्तिग्रहस्य दुर्बलत्वेप्यन्यत्र इको यणचीत्यादिशास्त्रैकवाक्यता-  
पन्नतदीयवाक्यार्थवेलायां तात्पर्यग्राहकस्य सुलभतया तत्तज्जात्यादिविशिष्टस्य सकल-  
व्यक्तिष्वभीष्टस्य शक्तिग्रहस्य सुवचत्वात् ॥ तस्मादुक्तार्थतात्पर्यग्राहकमणग्रहणं  
न तूपायान्तरपरमिति प्रत्याचक्षणस्य भाष्यकारस्यात्र तात्पर्यमुन्नेतुं युक्तमित्याहुः ॥

नित्यनिषेध इति ॥ दीर्घादाचार्याणामित्यनेनेति शेषः ॥ पूर्वत प्रसज्य-  
प्रतिषेधपरस्यानुवृत्तस्य पर्युदासपरत्वे शब्दाधिकाराश्रयणं क्लेशः ॥ इदमपीति ॥  
अनचीत्यादिसूत्रबोधितद्वित्वविकल्पघटकस्याभावांशस्य यथा सर्वत्र शाकल्यस्येति  
प्रपञ्चस्तथा दीर्घादाचार्याणामित्येतदपीति तदर्थः ॥ दीर्घादाचार्याणामित्यस्य निषे-

२. आहुरिति ॥ परे तु जातिनिर्देशे तात्पर्यग्राहकापेक्षायामादिषट्सूत्र्यां तादृ-  
शस्याणग्रहणस्य सत्त्वेऽप्यन्यत्र तात्पर्यग्राहकाभावात्तत्र जात्याश्रयसकलव्यक्तिप्रतिपत्तिर्न  
स्यात् ॥ यदि तत्र तात्पर्यग्राहकमन्यत्कल्प्यते तदा त्वादिभ्य इत्यादिनिर्देशा एवात्रापि  
तात्पर्यग्राहकत्वेन गृह्यन्तामिति किमणग्रहणेन । किञ्चाणग्रहणस्येतरत्र जातिनिर्देशे तात्पर्यं  
नास्तीत्यस्याप्यापत्या महदनिष्टं स्यात् ॥ तस्मादणग्रहणाकरण एव भाष्यतात्पर्यं न तु  
तात्पर्यग्राहकत्व इति युक्तमुत्पश्यन्तु । विस्तरस्तु गुरुप्रसादतोऽवसेय इत्याहुः ।

धपरत्वे प्रमाणत्वेन प्राचीनोद्भावितं हरदत्तग्रन्थतात्पर्यमयुक्तमिति खण्डन्नाह ॥  
यन्वित्यादि ॥ अत्रशब्दकत्वादिति ॥ प्राप्तिपूर्वकत्वान्निषेधस्य वैकल्पिके  
नित्ये वा तस्मिन् प्राप्त्याकांक्षाया नियतत्वात्प्रभृतिषु सर्वैलेत्यनयोरपि सूत्रयो-  
स्संदंशन्यायेन प्राप्त्युद्भावनतात्पर्यस्य कल्पनीयतया न त्वदभीष्टसाधकतात्पर्यकल्प-  
नावकाश इति भावः ॥ ननु प्रकरणोच्छेदेन नञसंबन्धाभाव एव तात्पर्यं कि  
न स्यादत आह ॥ मध्ये नञ् इत्यादि ॥ किंच सर्वैलेत्यल तदनुद्भावनस्याभि-  
प्रायान्तरमित्याह ॥ सर्वैलेति ॥ द्वित्वमात्रेति ॥ प्राप्तिविशेषविषयक्षाय-  
माकांक्षावशात्तदुद्भावनान्निषेधात्, तदविवक्षायां तु निषेधेन निर्जातायाः प्राप्तेरनाकांक्षि-  
तत्वादननुद्भावनमेवोचितमित्याशयः ॥ द्विवचनाभाव इति ॥ नकारषकार-  
योरनचीत्यनेनैव हि द्वित्वप्राप्तिरिति तदुद्भावनं ध्वनितमिति तात्पर्यम् । मिश्र-  
ग्रन्थेनेत्यस्य हरदत्तग्रन्थेनेत्यर्थः ॥ वस्तुतस्त्वदुक्ततात्पर्यमलीकमेव मूलशैथिल्या-  
दित्याह ॥ अनुपलम्भेति ॥ दिगिति ॥ तदर्थस्तु भाष्योदाहरणोपपत्त्यर्थं  
दीर्घादाचार्याणामित्यतानचीत्यस्य पर्युदासपरतया संबन्धे सर्वत्रेत्यत्रापि  
तत्संबन्धापत्तिः ॥ इष्टापत्तौ चाको ब्रह्मेति वृत्तिकारोक्ततदीयोदाहरणासंगतिः ॥  
असंबन्धे मण्डूकफृत्त्यापत्तिः । स्वरितत्वे मानाभावादनुवृत्त्यसंगतिश्चेति ॥

अत्रादिप्राप्तामिति ॥ वाद संशब्दन इति चुरादेस्वरितत्ववलाद्विकल्पित-  
णिचो णिजभावे लुङ्यातांप्रत्यये रूपं द्रष्टव्यम् ॥ अत्रार्धधातुकत्वानतिदेशादि-  
डागमो न स्यात् ॥ मा हि दर्शदिति ॥ अडः प्रत्ययत्वानतिदेशे दृशेस्तन्निरूपि-  
तांगत्वाभावेन गुणानुपपत्तिः । गुणविधिश्च भिदाद्यडि चरितार्थो दर्शादृष्टेति दर्शनात् ॥  
असंग्रह इति ॥ ईट ईट्त्वमिड ईटीति सलोपार्थम् ॥ नन्वर्थवतामादेशानामिदं  
परिगणनमिति तदाशयः, अत एव विसर्गदेशस्य रुस्थानिकस्य परिगणनाभावसं-  
गच्छत इत्यत आह ॥ इदमुपलक्षणमिति ॥ यत्तु सर्वनामस्थानविषयक्षायं  
पुंसो विधीयमानेनामुडादेशेन कल्पितस्य प्रातिपदिकादेशस्यानुमानिकत्वासंग्रहो-  
ऽत्र पक्षे दोष इत्याहुस्तत्पाक्षिकं, व्युत्पत्तिपक्षे कृदादेशेन गतार्थत्वात् ॥ कथमन्यथा  
बहुपुंसीत्यत्र ङीप् स्यात् ॥ नन्वव्ययस्य पदात् पृथग्रहणवैयर्थ्यस्य पक्षद्वयसाधा-  
रणस्योदाहरणपक्षैकविषयत्वेन तदापादनं नोचितमित्याशंक्याह ॥ अत्रास्यैवेति ॥  
परिगणनपक्षे दोषांतरसमुच्चितोयं दोषः ॥ इह त्वयमेवेति विशेषादेवमापादनमिति

भावः ॥ लुक्त्वा लुक्त्वेन चेति ॥ इदमंगसंज्ञायामपि न लुमतेति निषेधप्रवृत्तिरित्यभि-  
मानेन ॥ वैस्तुतस्तृज्वत्सूत्रे भाष्ये स्त्रियां चेत्यस्य स्त्रीप्रत्यये परत इत्यर्थे पञ्चभिः  
क्रोष्ट्रीभिः क्रीतैः रथैः पञ्चक्रोष्टृभिरित्यत्र आर्हीयस्य ठकोऽध्यर्थेत्यादिना निर्वृत्तं  
लुक्माश्रित्य लुक्त्वात्तलुक्तीति स्त्रीप्रत्ययलुकि न लुमतेतिनिषेधात्प्रत्ययलक्षणाप्रवृत्तौ  
तृज्वत्त्वाप्रवृत्तिरित्याशङ्क्याभिहितम् ॥ एवं तर्हि न चापरं निमित्तमाश्रीयते अस्मिन्परतः  
क्रोष्टुः तृज्वदिति, किं तर्हि, अङ्गं क्रोष्टुस्तृज्वत् अंगसंज्ञा च भवति प्रत्ययलक्षणेनेति ॥  
क्रोष्ट्रीत्यत्र गौरादिर्डीप्यंगत्वे तृज्वत्वमिति तदाशयः ॥ एवं चोक्तनिषेधस्यांगसंज्ञायां  
प्रवृत्तिरयुक्ता ॥ न लुमतेत्यस्य च लुमच्छब्दप्रयोज्यलोपविषयीभूतप्रत्ययनिरूपितांग-  
संज्ञावदुद्देश्यकं तथाविधप्रत्ययनिमित्तकं कार्यमंगमनांगं वा नेत्यर्थः ॥ स्पष्टं चेदं तत्रैव  
सूत्रे कैयटे । ततश्चाव्ययानामंगत्वाप्राप्तौ न प्रत्ययलक्षणाभावो हेतुरपि तु फलाभाव एव ॥  
इदं च कार्यकालपक्षानुरोधेन, यदि त्वाकडारीयसंज्ञासु कार्यकालत्वायोगाद्यथोद्देशे भवि-  
ष्यति किञ्चित् प्रयोजनमित्याभिसंधिना प्राक्प्रवृत्तायास्संज्ञायास्तुच्छुत्तरमनुवृत्तेरव्या-  
घाताच्च भवत्यंगग्रहणेनाव्ययानां संग्रहः । किंचाङ्गग्रहणेनाव्ययसंग्रहाभावे प्राचीनाना-  
मपदिशमपदिशेनेत्यादौ टाडिप्रत्ययप्रग्वर्थ्यदन्तभागस्य पदत्वाभावादलौकिकवा-  
क्यादेशस्य सुबुद्धिस्वविधानाभ्यां कल्पितस्य स्थानित्वेनाव्ययीभावत्वमादायोपपा-  
दनीयस्य तृतीयासप्तम्योर्बहुलमित्यस्याप्रवृत्तेरव्ययग्रहणस्यावश्यकतया पदग्रहणेन  
तद्वैयर्थ्यापादनमयुक्तमेव ॥ अलौकिकवाक्यस्यांगत्वं तु पदावधिकमन्वाख्यानामा-  
श्रित्य समर्थयितुं शक्यमतो नात्रारुचिसंभव इत्याहुः ॥ निघातार्थमिति ॥  
उपर्युपरिगच्छति परिपरिवर्षतीत्यादौ ॥ यदि च द्विप्रयोगद्विर्वचनपक्षेणदं गतार्थं,  
स्थानेद्विर्वचनपक्षेपि सर्वस्य द्वे इति द्विर्वचननिर्देशबलादनस्तमितावयवधर्मकस्यैवा-  
देशत्वमत एवाधोऽथ इत्यादावेडः पदान्तादित्यादेः प्रवृत्तिरित्यवयवपदत्वेन  
निर्वाह इत्युच्यते, तर्हि उच्चै नीचैरित्यादौ र्वन्तस्य विसर्गार्थमिति बोध्यम् ॥

१. वस्तुत इति ॥ अत्रेदं तत्त्वम् । न लुमता तस्मिन्निति वार्तिककृतन्यासा-  
न्तरेऽङ्गसंज्ञाया अपि निषेधलाभेन तदेकवाक्यतया तत्रत्याख्याने फलैक्याय च सूत्रमते-  
ऽपि अङ्गसंज्ञाया अपि तन्निषेध इष्ट एव । स्पष्टं चेदमुद्योते । अङ्गसंज्ञाया न निषेध  
इत्यन्यत्रोक्तिस्तु प्राचामनुरोधेनैवेत्यादिभावप्रकाशोक्तसरण्याश्रयणे तु नात्राभिमानोद्भव-  
प्रसक्तिरिति ॥

मानाभावादिति । इदं तु चिन्त्यम् ॥ अर्थवत्त्वमानुमानिकस्थान्यादेशभावप्रतिपादने मानं तच्चात्र क्त्वाया इव विशिष्टस्यैव अक्षतमेवेति तत्कल्पने वाचकाभावात् ॥ आवश्यकं चेदमानुमानिकस्थान्यादेशभावकल्पनमर्थवदवयवसंघातस्यापि ॥ अन्यथा वाप्यामश्वो वाप्यश्व इत्यादौ सुवृत्तुत्तरं विशिष्टस्य समासत्वानुपपत्त्या शाकल-प्रतिषेधानापत्तेः ॥ वीवधशब्दे विश्वशब्दत्वानुपपत्तौ विभाषा विवधादिति ठन्वि-कल्पानुपपत्तेश्च समो वा हितततयोरिति लुप्तकारकस्य सहितशब्दस्य सूत्रस्थेन संहितशब्देन ग्रहणमास्थाय सहितसहाभ्यामिति वार्तिकस्थस्य तस्य प्रयोजनान्तरोप-पादनपरसकलग्रन्थोच्छेदापत्तेश्च । तस्मात् क्तान्तस्य सगतिकस्य प्रस्तुत्येतिविशिष्टा-देशकल्पनं प्राचीनानां युक्तमेव, परं तु सुवृत्तुत्तरमपेक्षितमव्ययत्वमंगादेशत्वेनैव सिद्धयतीति नेदमव्ययादेशग्रहणप्रयोजनमिति वक्तुं युक्तमित्याहुः ॥ विशिष्टं किमर्थ-मिति प्रश्न इति ॥ एवं हि सति अतिदेशस्य कार्यार्थत्वेन विधावित्यस्याज्ञेपतो लामादल इत्युक्तावप्यलसंबन्धिनि विधौ नेत्यर्थां लभ्यत इति व्यर्थं विधिग्रहणमित्या-शयकस्य प्रश्नस्य षष्ठीनिर्देशे स्थानेयोगत्वस्य न्याय्यत्वादल इत्युक्ते तत्स्थानिके विधावित्येवार्थस्स्यात् ॥ विधिग्रहणे तु सामर्थ्यात्समासचतुष्टयलभ्यार्थनिर्वाहकसंबन्ध-सामान्यषष्ठ्या समासस्य मध्यमपदलोपिनो वा तस्य लामेनाभीष्टसिद्धिरित्याशयकं वक्ष्यमाणमुत्तरमुपपद्यते ॥ यथाश्रुते तु प्रश्ने कस्मिन्नपि विधौ निषेधाभावाद्नेकेषु विधिषु निषेधार्थमित्युत्तरमयुक्तमेव स्यादित्याशयः ॥ निषेधादिति ॥ अङ्गव्यवाये णत्वे अन्यव्यवाये प्रतिषेध इति वार्तिकप्रत्याख्यानोपायतया व्यवाय इति पृथग्विधिस्वी-कारादविशेषतः प्राप्तस्य णत्वस्य अट्कुप्वाङ्नुमित्यनेन नियम इति भाष्यकारोप-वर्णितापक्षान्तराभिप्रायकमेतत् ॥ विशेषधर्म इति ॥ ततश्च सामान्यधर्मातिदेशसंभवे विशेषधर्मो नातिदेश्य इत्यर्थकेन सामान्यातिदेशे विशेषानतिदेश इत्यनेन स्थानिगतं हल्त्वादिकमपहाय वत्वातिदेशस्यायुक्तत्वादिदमुदाहरणं न युक्तमिति भावः ॥ उपात्तधर्मापेक्षयेति ॥ अतिदेशविधिगृहीततद्वाच्यपकैतदुभयधर्मातिदेशेन कृतार्थस्य

१. चिन्त्यमिति ॥ वस्तुतः प्राचीनग्रन्थस्य स्थानिवद्भावप्रयोज्यशास्त्रविहित-कार्यप्रयोजकादेशप्रदर्शनपरतया प्रकृते विशिष्टादेशकल्पनामन्तरापि तुगार्थभावश्यकं न श्रौतस्थान्यादेशभावप्रयुक्तस्थानिवद्भावेन कृत्ववत् क्तान्तस्यापि लामेन क्तान्तत्वेनैवाव्य-यत्वस्य सिद्धौ विशिष्टस्थान्यादेशभावकल्पने मानाभाव इति मूलकारस्याशयेन अर्थ-त्तिन्त्यतोक्तिरनुचिता । एतत् ध्वननायैव मूले “अत एवात्र तुगित्युक्तमित्यवधेयम् ।



विधेरनुपस्थितत्रयाप्यधर्मातिदेशे न प्रवृत्तिरिति न्यायशरीरम् ॥ इह च स्थानिताया अतिदेशे प्रयोजनाभावाद्द्विशेषपरतया कल्पनेन लक्षणनेन तत्तदादेशविधिगृहीतानां स्थानितावच्छेदकीभूतानां तद्ग्रापकीभूतानां च धर्माणामतिदेशो यथा हन्वद्विधिरित्यनेन वधादेशे हन्तुधातुत्वयोः । इत्थं च झुकाम इत्येतल्लक्ष्यानुरोधेन कल्पिताद्वकारवदुकार इति लक्षणाद्भवत्युकारे वत्त्रातिदेशो, न चायं गृहीतधर्माद्द्विशेषधर्म इति भावः ॥ ननु सत्यपि लक्षणोपप्लवे हल्वदुकार इत्येव किं न स्यादत आह ॥ ङुत्रक्लृप्तेति ॥ यद्विषयकत्वेनातिदेशलक्षणोपप्लवकल्पनेच्छा तद्विषयकत्वेनोपप्लुतादेशविधायकशास्त्रीयलक्षणगृहीतस्थानितावच्छेदकधर्मपुरस्कारेणैव प्रत्यासत्त्या तत्कल्पनमिति भावः ॥ यद्यपि स्थानिवद्भावविषये न ल्यपीति ज्ञापकसिद्धया प्रदीव्येत्यादौ किञ्चातिदेशनिमित्तकस्य गुणनिषेधादेः प्रवृत्त्यर्थमावश्यक्या न्यायाप्रवृत्त्या प्रकृतोदाहरणोपपत्तिः, तथापि स्वत एव न्यायाप्रवृत्त्युपायसंभवे ज्ञापकसिद्धतदप्रवृत्तिपर्यन्तानुधावनमयुक्तमिति तात्पर्यम् ॥ क्वचिष्ट इति स्यःदिति ॥ न चास्यामवस्थायां हलि सर्वेषामित्यस्य प्रवृत्त्या वकारघटितमपि दुर्लभमिति वाच्यम् ॥ भो इत्यादिपूर्वकस्य वकारस्यासंभवात्तत्साहचर्येणावर्णपूर्वकस्यापि यकारस्यैव तेन लोपो न वकारस्येत्याशयात् ॥ स्थानिरूपोपीति ॥ ननु जग्धिविधौ ल्यञ्प्रहणाच्चिपेध्यकोटिघटकस्यालः स्थान्यवयवरूपत्वेन भवतु विवक्षा, स्थानिरूपत्वेन तद्विवक्षायां किं प्रमाणमत आह ॥ अत एवेति ॥ आदेशिन्यलीति ॥ तल ह्यवयविनोऽधिकरणत्वविवक्षया वृक्षे शाखेतिवत् या सप्तमी तदन्तस्य समानाधिकरणस्य सप्तम्यन्तस्य च तन्त्वेण निर्देशः ॥ स्थानी चादेशशब्दप्रकृतिकमत्वर्थयिनोच्यते ॥ ततश्च स्थानिभूते स्थान्यवयवभूते वा वर्णे स्वीक्रियमाणे यो विधिस्तत्र प्रतिषेधः स्थानिवद्भावस्येति तदर्थः ॥ अत एव तुक्यसिद्धवचनं चरितार्थम् ॥ स्थानिभूतालाश्रयविधौ प्रतिषेधाभावे च सवर्णदीर्घोत्तरमधीत्येत्यादौ स्थानिवत्त्वेन ह्रस्वत्वमाश्रित्य तुको निर्वाधत्वात्तद्वैयर्थ्यं स्पष्टमेव ॥ यदि तु स्थान्यवयव इत्यत्र व्यपदेशिवद्भावेन स्थानिरूपोऽपि विवक्ष्यत इत्युच्यते, तर्हि उपलक्षणतया व्याख्यानं नातीवोपयुज्यत इति बोध्यम् ॥ अतः प्रत्ययत्वमिति ॥ तद्ग्राप्यमुमुमित्यर्थः ॥

अत्र प्राञ्चः ॥ अनल्विधावित्यत्रालपदमल्वृत्तिधर्मपरं विधिग्रहणत्रलाच्च अलाश्रयो विधिरल्विधिरिति मध्यमपदलोपी समास आश्रितो भाष्ये, तेन साक्षात् परंपर-

या वा तदाश्रयणे निषेधः ॥ अल्वृत्तिवर्मश्च प्रत्यासत्त्या स्थानिवद्भावप्रयोज्यः  
 अल्मात्रवृत्तिश्च विवक्षितः ॥ ततश्च स्थानिवद्भावप्रयोज्याल्मात्रवृत्तित्त्वं घटितैतद-  
 न्यतरधर्मनिमित्तकविधौ प्रतिषेध इति निष्कर्षः ॥ स्थानिवद्भावप्रयोज्याल्मात्रवृत्त्य-  
 च्चनिमित्तकस्मुद्ध्युपास्य इत्यादौ द्वित्वनिषेधः ॥ प्रपठ्येत्यादौ च तथाविधोऽल्मात्र-  
 वृत्तिवल्त्वघटितो वलादित्वरूपो यो धर्मस्तन्निमित्तक इड्विधिरिति निषेधसिद्धिः ॥  
 तत्र स्थानिवद्भावप्रयोज्यत्वविशेषणादधार्ताद्वित्वे ह्रस्वोत्तरसुरदत्त्वे स्थानिवद्भावादभ्या-  
 सत्वम् ॥ वभूवित्त्वात्तदौ वसाद्यादेशानां दलादित्वप्रयुक्तेडागमविधौ निमित्तभूत-  
 मार्धधातुकत्वं च सिध्यति ॥ अल्मात्रवृत्तित्वविशेषणं तु तत्रैवाभ्यासत्त्वार्धधातुकत्वयोः  
 क्वचिदल्वृत्तित्वेऽप्यतिदेशसंपत्त्यर्थम् । न चातिदिश्यमानधर्मेऽल्मात्रवृत्तित्वनिवेशे  
 भोभगो इति सूत्रस्थभाष्यविरोधः ॥ तत्र ब्रह्मग्रहणस्य प्रयोजनप्रतिपादनावसरे वृक्षस्त-  
 त्रेत्यादौ यत्वस्यासिद्धत्वात् पूर्वं विसर्गप्रवृत्तायपि स्थानिवत्त्वेन स्त्वमाश्रित्य प्रवृत्तस्य  
 यत्वस्य निवृत्तिस्तत्प्रयोजनमित्युपन्यस्य अल्विधित्वेन स्थानिवत्त्वाप्रवृत्तेर्नैतत्  
 प्रयोजनमित्युक्तम् । रत्वात्मकस्य संघातधर्मस्यानुबन्धविनिर्मुक्ते रेफेष्युदलंभेनाल्वृत्ति-  
 त्वेपि तन्मात्रवृत्तित्वाभावात्तदसंगतिरिति वाच्यम् ॥ तादृशभाष्यस्यैकदेश्युक्तित्वेन  
 तद्विरोधस्याकिञ्चित्करत्वात् ॥ अत एवातो लोप इति सूत्रे भाष्ये ष्यल्लोपावियङ्ग्यं  
 गुणवृद्धिर्दीर्घेभ्यः पूर्वविप्रतिषेधेनेति वार्तिकमुपक्रम्य णिलोपांशं फलीभूतान्युदा-  
 हरणान्युपन्यस्य स तर्हि पूर्वविप्रतिषेधो वक्तव्यो न वक्तव्यः, सन्त्वत्रैते विधयः ॥  
 एतेषु कृतेषु स्थानिवद्भावान्निष्पन्नं ब्रह्मणाल्लोपो भविष्यतीत्युक्तम् ॥ को हि स्त्व-  
 णित्वयोर्भेदः ? । येन स्त्वनिमित्तकयत्वस्याल्विधित्वं णित्वनिमित्तकलोपस्यानल्वि-  
 धित्वं च व्यवस्थाप्येत ॥ किं च स्थानिवद्भावप्रयोज्यधर्मेऽल्मात्रवृत्तित्वनिवेशाभावे  
 धातुत्वांगत्वादीनामपि क्वचिदल्वृत्तित्वेन प्रकृतनिषेधादतिदेशाप्रवृत्तावस्त्यादेशे वभू-  
 वेत्यादौ धातुत्वनिबन्धनो द्वित्वादिः, किमादेशे काभ्यामित्यादावन्नित्वनिबन्धनस्सुपि  
 चेति दीर्घश्च न स्यादिति महदनिष्टमापद्येत ॥ तस्मादतिदिश्यमानधर्मस्याल्मात्रवृत्ति-  
 त्वविशेषणमावश्यकमेवेत्याहुः ॥

अत्रेदं वक्तव्यम् ॥ भोभगो इति सूत्रस्थस्य सिद्धान्तिसम्मतभाष्यस्यैक-  
 देश्युक्तित्वं तावदयुक्तम्, विना विरोधमृषिवाक्यानामेकदेश्युक्तित्वकल्पनाया अनौ-  
 चित्यात् ॥ न च णित्वप्रयुक्तलोपस्याल्विधित्वाभावोपपादनपरनिरुक्तषाष्ठभाष्यविरोधस्त-

कल्पक इति वाच्यम् ॥ कारणाकारक इत्यादौ गुणवृद्धयोः कृतयोरंगत्वात्कार्यापेक्षया  
 प्रथमं णिलोपप्रवृत्त्या निर्वाहेऽप्यततक्षदित्यादौ णेरियडादेशोत्तरं स्थानिवद्भावेन णित्व-  
 बुद्ध्या प्रवर्तिष्यमाणस्य लोपस्यालोन्यपरिभाषया यकारमात्रस्य प्रवृत्तौ फलविरोधेन  
 णिलोपांशे पूर्वविप्रतिपेधारंभप्रत्याख्यानपरस्य तादृशनाप्यस्यैकदेश्युक्तिताया निर्वि-  
 वादत्वेन तद्विरोधस्य तत्कल्पकत्वायोगात् ॥ न च निर्दिश्यमानपरिभाषया  
 प्यन्तांगावयवस्य निर्दिश्यमानस्य णेरित्यर्थे णिशब्दस्यैतत्संज्ञकणकारवदिकार-  
 बोधकत्वेन तदुत्तरषष्ठ्यास्समुदायबोधकशब्दोत्तरत्वाभावेन प्रवृत्तिवीजाभावादलोन्य-  
 परिभाषाया अप्रवृत्त्या निर्वाह इति वाच्यम् ॥ अततक्षदित्यादिलक्ष्यविषयकत्वेनोप-  
 प्लुतलक्षणघटकणिशब्दस्यारोपविषयीभूतणित्वविशिष्टसंघातबोधकतया तदुत्तरषष्ठ्या  
 वस्तुतस्समुदायबोधकशब्दोत्तरत्वेन निरुक्तपरिभाषाप्रवर्तकत्वे बाधकाभावात् ॥ न च  
 तद्भाष्यस्येयड्व्यतिरिक्ते णिलोपांशे पूर्वविप्रतिपेधवचनप्रत्याख्यानपरतया नास्त्यनु-  
 पपत्तिरिति वाच्यम् ॥ ईदृशसंकोचस्य तत्रत्यभाष्याक्षराननुगुणत्वात् ॥ किं चावि-  
 शेपेणातिदिश्यमानधर्मस्याल्मात्रवृत्तित्वविवक्षायां धिन्वंतीत्यादावुप्रत्ययस्थानिकस्य  
 वकारस्य स्थानिवद्भावादाध्यानुकत्वं स्वतो वलादित्वं चाश्रित्येडागमापत्तिर्दुर्बारा ॥  
 चिकीर्ष्वोरित्यादावुत्करीत्या तदापत्तिस्तु नापाद्या, नेड्वशीति निषेधात् ॥ न च  
 धिन्वन्तीत्यादावप्यचः परस्मिन्नपरविधाविति न्यासेन स्वविधावपि स्थानिवद्भावादि-  
 डागमाभावो भाष्ये साधित एवेति नायमापत्तिविषय इति वाच्यम् ॥ तद्भाष्यस्या-  
 यन्नासन्नित्यसिद्धवत्सूत्रसिद्धलक्ष्यसमर्थनोपायान्वेषणपरत्वात्, वेभिदि ब्राह्मणकुला-  
 नीत्यादौ स्थानिवत्त्वेनाजन्तलक्षणस्य नुमो दुर्वारत्वाच्च पूर्वपक्ष्युक्तित्वेन लक्ष्यसाध-  
 कत्वायोगात् ॥ न च कैयटोत्करीत्या पंचमीसमासमाश्रित्य स्थानिवद्भावादिडागमा-  
 भावस्सुकर इति वाच्यम् ॥ षष्ठीसमासपक्षैकवाक्यतया पंचमीसमासपक्षेपि स्वाति-  
 रिक्तविधावेव स्थानिवत्त्वस्य न्याय्यतया तत्पक्षावलंबेन कैयटस्योक्तदोषनिवारणा-  
 संभवात् ॥ अत एव धिन्वन्तीत्यादावपरविधाविति न्यासांतरेणायं दोषः परिहृतो  
 भाष्ये, न तु पंचमीसमासपक्षेण ॥ किं च पञ्चमीसमासेन स्वविधावपि स्थानिवत्त्वाभ्युप-  
 गमे एतीति यन् न यन् अयन्नित्यत्र इणश्शतरि यणि स्थानिवत्त्वेन तस्मान्नुडचीति  
 नुत्प्रसंगः ॥ ततश्च प्रमाणवैकल्याल्लक्ष्यविसंवादाच्च सोऽयमनुचितः पन्थाः ॥  
 किन्तु तन्नन्यायेन अल्मात्रवृत्तिधर्माविच्छिन्नस्थानिता (वद्वृत्तिः स्थानिसंबन्ध्यल्वृत्तिः  
 तद्घटितो वा स्थानिवद्भावप्रयोज्यो यो धर्मस्तद्धर्माविच्छिन्ननिमित्तताकविधौ स्थानि-

वद्भावो नेत्युभयैथा तदर्थोऽत्रावश्यमभ्युपगन्तव्यः ॥ स्थानितायामल्मात्रवृत्तिधर्मा-  
वच्छिन्नत्वं च एकत्वमात्रावच्छिन्नत्वत्ववच्छिन्नपर्याप्तिकाधारतानिरूपकधर्मावच्छि-  
न्नत्वं, न तु अलितरावृत्तित्वे सन्यल्वृत्तियो धर्मस्तद्धर्मावच्छिन्नत्वम् ॥ तेन जराया जरम्  
हनो वध लिङ्गीत्यादौ स्थानितावच्छेदकीभूतजरत्वहनत्वादेरानुपूर्वाविशेषात्मकस्या-  
ल्मात्रवृत्तित्वेपि स्थानिवत्त्वेनांगत्वधातुत्वादेरतिदेशस्य नानुपपत्तिः ।) इत्थं च वृक्षस्त-

१. उभयथा ऋदर्थ इति ॥ वस्तुतस्तु अत्र तन्त्रेणोभयथार्थवर्णनं न नवीन-  
सम्मतम् । किन्तु एकधैव । तथाहि । प्रकृतसूत्रे “ आदेशिन्यत्याश्रीयमाणे ”  
इति भाष्यविवरणवसरे उद्योते आदेशिनीति व्यधिकरणविशेषणमेव । स्थानिसम्बन्ध-  
लाश्रय इत्येवार्थः । अल एव स्थानित्वे तु स्थानिसम्बन्धित्वं व्यपदेशिवद्भावेन बोध्य-  
मित्युक्तम् । एवञ्च भाष्ये तन्त्रमन्तराश्रीष्टार्थसिद्धिरिति तद्भाष्यः । तत्रैवान्यत्वाप्युद्योते  
यत्र शास्त्रे विशेषणतया विशेष्यतया वा आदेशस्थानिरूपो योऽल तस्स्थानिसम्बन्धी  
च योल तन्मात्रवृत्तिधर्माश्रयण तादृशे विधौ हि निषेध इत्युक्तम् । अत्र तन्मात्र  
इत्यत्र तत्पदेन स्थानिरूपस्य स्थानिसम्बन्धित्वञ्च अलः परामर्शेन अतिदिदिक्षितधर्मे  
उभयत्र तन्मात्रवृत्तित्वनिवेशलाभेन एकत्र तन्निवेशोऽन्यत्र तन्नस्तोत्येवंरूपोऽर्थो  
वक्तुमशक्य एव । शब्देन्दुशेखरेऽपि स्थानिरूपो योऽल, स्थानिसम्बन्धी च योऽल  
तद्वृत्तियो धर्म इत्याद्यर्थमुपवर्णय तदुत्तरग्रन्थे तस्य धर्मस्य स्थान्यल्साधारणधर्मत्व  
एव निषेधप्रवृत्तेरित्युक्तम् । अत्रापि तत्पदेन अतिदिदिक्षितधर्म एव प्राह्य इति  
स्पष्टं तद्विदाम् । एतद्ग्रन्थस्य सङ्कोचेन अन्यतरार्थपरतया व्याख्यानं तु न युक्तं, सङ्कोचे  
मानाभावात् । अत्र यथाकथञ्चित्सङ्कोचेन व्याख्यानसम्भवेऽपि उद्योतग्रन्थे तदसम्भवाच्च ।  
तस्माद्दिना तन्त्रमादेशस्य स्थानिसम्बन्धी योऽल तन्मात्रवृत्तियो धर्मस्तद्धितधर्माश्रये  
विधौ न स्थानिवदित्येक एवार्थः । यत्र स्थानिरूपो योऽल, तत्र स्थानिसम्बन्धित्वं  
व्यपदेशिवद्भावेन । अर्थभेदव्यवहारोऽपि व्यपदेशिवद्भावार्थलभ्यार्थपृथक्करणेनोपपादनीयः ।  
तन्मात्रवृत्तित्वं च तद्वृत्तित्वे सति तदितरावृत्तित्वमेव । तदितरश्च तद्वदितप्रकृतस्थान्येव  
विवक्ष्यते, प्रत्यासत्तिन्यायात् । अत्र तद्वदितत्वं च व्यपदेशिवद्भावानतिदिष्टमेव  
गृह्यते । एवं च प्रदीव्येत्यादौ स्थानिसम्बन्धितकारवृत्तित्वल्लवघटितत्रलादित्वाश्रये इति  
स्थानिवत्त्वनिषेधः । धिन्वन्तीत्यत्र स्थानिसम्बन्धी योऽल व्यपदेशिवद्भावेनोकारः  
तद्वृत्त्यार्धधातुकत्वरूपे तदितरस्य व्यपदेशिवद्भावानतिदिष्टतद्वदितत्ववतः प्रकृतस्थानि-  
नोऽभावेन तद्वृत्तित्वस्याप्रसिद्धत्वेन वैयाकरणनये बौद्धपदार्थानुरोधेन अप्रसिद्धप्रतियो-  
गिकाभावस्याप्यङ्गीकारेण तदभावस्सुलभ इति तादृशात्मलावृत्त्यार्धधातुकत्वाश्रये इति  
न स्थानिवत्त्वमित्यादि विस्तरेणास्मत्कृतगुरुप्रसादतोऽवगन्तव्यम् । एवं सत्युद्योतादि-  
विरोधेन उभयथार्थवर्णनं कृत्वा तस्य नवीनमतपरिष्कारत्वेनोपसंहारे कथनं सर्वथानु-  
चितमिति सुधीभिराकलनीयमित्याहुः ॥

२. अत्र धनुराकाररेखाद्वयमध्यगतग्रन्थस्थाने “कादेशनिष्ठस्थानिवद्भावप्रयोज्य-

त्रेत्यादिलक्ष्यघटकविसर्गादेशबोधके खरवरानयोरित्यत्र स्थानिनो रेफस्य रत्वेन गृहीत-  
 तथा वर्णमात्रवृत्तिधर्मावच्छिन्नस्थानिताकोऽयमादेश इति तद्धृत्तिस्थानिवद्भावप्रयोज्य-  
 रत्वनिमित्तकयत्वविधौ स्थानिवत्त्वस्याप्रसंगान्नास्ति भोभगो इति सूत्रस्थभाष्यव्या-  
 कोपः ॥ नापि यशस्वित्यादिलक्ष्यघटकविसर्गनिष्ठस्थानिवद्भावप्रयुक्तस्त्वनिमित्तक-  
 यत्वनिवृत्तेस्तत्रत्याग्रहणप्रयोजनत्वोपवर्णनरस्य तद्विभ्रमभाष्यस्य स्वारस्यभंगः ॥  
 तादृशविसर्गादेशबोधके रोऽनुपीतिसूत्रे स्थानिनो रेफस्य रत्वेन गृहीततया तस्य  
 वर्णमात्रवृत्तिधर्मावच्छिन्नस्थानिताकादेशत्वाभावेन स्थानिवद्भावे प्रतिबन्धकाभावात् ॥  
 धिन्वन्तीत्यादौ तु वकारादेशस्थानिन उकारस्वेको यणचीति यण्विधावित्केनोपात्त-  
 त्वादल्मात्रवृत्तिधर्मावच्छिन्नस्थानिताक एवादेश इति नास्ति स्थानिवद्भावप्रयोज्यार्ध-  
 धातुकत्वनिमित्तक इडागमप्रसंगः ॥ न चैवमृधातोर्द्वित्वे स्थानिवद्भावादुरदत्वोत्तर-  
 मभ्यासत्वमाश्रित्य प्रवर्तमानो हलादिश्लेषो न स्यादुरदत्वस्याल्मात्रवृत्तिधर्मावच्छिन्न-  
 स्थानिताकादेशत्वादिति वाच्यम् ॥ द्विरुक्तिविषयधातुसंबन्धित्वे सति पूर्वोच्चारण-  
 विषयत्वमभ्याससंज्ञायां निमित्तं, तच्च कृतेप्युरदत्वे तद्विशिष्टस्य निर्वाधमेवेति पुन-  
 रभ्याससंज्ञापृथग्या निर्वाहात् ॥ न चैवमप्यनुयन्तीत्यादाविणो यणिति विधीयमा-  
 नस्य यणादेशस्याल्मात्रवृत्तिधर्मावच्छिन्नस्थानिताकत्वाभावेन निषेधाप्रसक्त्या स्थानि-  
 वद्भावेन यकारस्याच्चत्वाश्रित्य उपसर्गसंबन्धिन उकारस्य यणादेशप्रसंग इति  
 वाच्यम् ॥ आयन्नित्यादौ परादिवद्भावादिपत्यमादाय वृध्युत्तरमिणो यणित्यस्य प्रवृ-  
 त्तिवारणार्थमेरनेकाच इत्यतस्तत्रेकारसंबन्धस्याकाराभिमततया तस्याप्यल्मात्रवृत्ति-  
 धर्मावच्छिन्नस्थानिताकत्वेनादोषात् ॥ नन्वेवमपि मा भवाननुगादित्यादाविणो गा  
 लुङीति विहितस्य गादेशस्याप्यतथात्वेन निषेधाप्रसक्त्या स्थानिवद्भावादचत्वमा-  
 श्रित्य पूर्वस्य यणादेशो दुर्वारः ॥ अचः परस्मिन्निति तु न प्रवर्तते, न पदान्तेति  
 पदान्तविधौ निषेधात्, लुङीत्यस्य विषयसप्तमीत्वेनादेशस्य परनिमित्तकत्वाभावाच्चे-  
 ति चेत्तर्हि द्वितीयकोटौ स्थानितावच्छेदकीभूतानुपूर्वीघटकवर्णवृत्तिस्थानिवद्भाव-  
 प्रयोज्यधर्मनिमित्तके तद्धटितधर्मनिमित्तके च विधौ स्थानिवद्भावो नेति निष्कर्षाभ्यु-

धर्मनिमित्तके स्थानिवद्भावप्रयोज्यल्लवृत्तिधर्मघटितधर्मनिमित्तके च विधौ स्थानिवद्भावो  
 नेत्येवमुभयथा तदर्थोऽत्रावश्यमाश्रितव्यः । ” इत्येतावन्मात्र एव ग्रन्थः क्वचित्पुस्तके  
 दृश्यते, परन्तु विसर्गसन्धिस्यैतद्ग्रन्थसन्दर्भपर्यालोचनायां तु उपरितनपाठ एव तद्ग्रन्थ-  
 संवादीति स एवाहतः पाठः ।

पगमाददोषः ॥ भवति हि गादेशे स्थानिवद्भावप्रयोज्यमच्चवं स्थानितावच्छेदकी-  
भूतानुपूर्वीघटकेकारवृत्ति, प्रपठयेत्यादा शपि न्यदादेशस्थानितावच्छेदकीभूतानु-  
प्रत्ययगतानुपूर्वीघटकतकारनिष्ठहल्त्ववद्विगबलादित्त्वं स्थानिवद्भावप्रयोज्यमिति नास्ति  
तन्निमित्तकत्वेनेडागमप्रसक्तिरतो न काप्यनुपपत्तिरिति नव्यमतपरिष्कारः ॥ तदेत-  
त्सकलमभिप्रेत्याह ॥ इदं ह्यर्थाविधानादिति ॥ इद्वत्त्वेन संघातधर्मः  
स्थानितावच्छेदकं, न तु वर्णमात्रनिष्ठमच्चमिति स्थानिवद्भावो विवाध  
इत्याशयः ॥ न च दीर्घविधावच्छेदिति परिभाषाया जागरूकत्वादिडागमस्वाचो  
दीर्घ इत्यर्थस्यावश्यकतया भवत्येवाल्मात्रनिष्ठमच्चवं स्थानितावच्छेदकमिति वा-  
च्यम् ॥ परिभाषाशास्त्राणां अनियमे नियमकारित्वस्वाभाव्याद्विह तत्प्रवृत्तिमन्तरा-  
पीडागमसंघन्धिन इकारस्यैव दीर्घो भविष्यतीति प्रवृत्तिर्वालाभावेन तत्प्रवृत्त्ययो-  
गात् ॥ न चैवमपीदृत्वमित्संज्ञकटकारवदिकारत्वं, तच्चाल्मात्रनिष्ठमेवेति कथमिह  
स्थानिवद्भाव इति वाच्यम् ॥ तस्यानुपूर्वीरूपत्वंनाल्मात्रवृत्तिधर्मत्वायोगात्तस्य लोप  
इति टकारलोपोत्तरं दीर्घप्रवृत्तिकाले स्थानिवद्भावेनानुमानिकेन तदध्यासो भूतपूर्व-  
गत्या वा तल्लभ इत्यन्यत् ॥ कथमन्यथा वधादेशे हकाराकारवन्नकारत्वरूपं हन्त्व-  
मनेनातिदिष्टं स्यात् ॥ यदि तु तत्र हन्त्वमस्विलहन्पदानुस्यूतं जातिरूपमित्युच्यते,  
तर्हि प्रकृतेपीकारटकारसंघातगतमित्त्वमपि तथाभूतमेव टकारविरहिते स्थानि-  
वद्भावादध्यस्तं स्थानितावच्छेदकमिति नास्ति विप्रतिपत्तिः ॥ स्यादेतत् ॥ अल्मात्र-  
वृत्तिधर्मावच्छिन्नस्थानिताकादेशनिष्ठस्थानिवद्भावप्रयोज्यधर्मनिमित्तकविवौ स्थानि-  
वद्भावो नेति निष्कर्षे प्रत्ययलक्षणसूत्रस्य नियामकत्वपक्षोपवर्जनपरमाप्यविरोधः ॥  
तथाहि । तृणह इमित्यत्र हलीति निवर्त्य नाभ्यस्तस्येति सूत्रादचि नेत्यनु-  
वर्त्य पिति सार्वधातुके इमागमो न त्वचीति व्याख्यानादंतरंगत्वाद्धल्ड्या-  
दिलोपेपि हलादित्वानपेक्षणादतृणेडित्यत्रेमागममुपपाद्य विशेषणत्वेनालाश्रयणं  
विध्यर्थमिति वार्तिककृन्मतमपाकृत्यायं पक्षः प्रवृत्तः ॥ हल्ड्यादिलो-  
पस्य हल्वरूपाल्मात्रवृत्तिधर्मावच्छिन्नस्थानिताकत्वेनोत्तरीत्या सार्वधातुकत्वस्ये-  
डागमनिमित्तस्य दुर्लभतया विधायकत्वसंभवे तदसंगत्या तद्विरोध इति  
चेदत्राहुः ॥ हल्ड्यादिसूत्रे लोपादेशस्थानितावच्छेदकं सुत्वादिकमेव, न तु  
हल्त्वमपृक्तत्वं वा, सुतिसीत्येवंरूपस्य हलो लोपविधानात् ॥ यद्द्रुपावच्छेदेन यस्य  
स्थानिता, तस्यैव तन्निष्ठस्थानितावच्छेदकताया औचित्यात् ॥ एवं वेरपृक्तलोपेपि

वित्त्वमेव स्थानितावच्छेदकमिति दधिमेचावित्यादौ निन्यत्वाद्तरंगत्वाच्च पूर्वमपृक्त-  
 लोपेपि स्थानिवद्वावादार्धधातुकत्वमाश्रित्य विज्जिमित्तो लघूपधगुणो भवत्येवातो  
 न तदर्थमपि प्रत्ययलक्षणसूत्रस्योपयोग इति युक्तमेव भाष्यकारोक्तं नियामकत्व-  
 मुक्तनिष्कर्षेपि, तस्मान्नास्ति तद्विरोधशंकावकाश इति । यत्तु धिन्वन्तीत्यादौ यणो  
 वहिरंगासिद्धत्वादिडागमाभावस्य सुवचतया व्यर्थमेव तदर्थमुपायान्तरान्वेषणमिति  
 कौस्तुभकारादयस्तदभसात् ॥ अङ्गात्परस्य वलादेरार्धधातुकस्येडागम इत्यर्थेनार्ध-  
 धातुकसंज्ञांगसंज्ञोभयसापेक्षस्येडागमस्य यणमपेक्ष्यांतरंगत्वस्य दुर्वचत्वात् ॥ संज्ञा-  
 कृतवहिरंगत्वानाश्रयणेपि वर्णद्वयापेक्षस्य यणः प्रकृतिप्रत्ययसंघातसापेक्षादिडाग-  
 माद्वहिरंगत्वायोगाच्च ॥ पूर्वं पूर्वमन्तरंगं परंपरं वहिरंगमिति प्रवादस्य पूर्वोपस्थिति-  
 निमित्तकमन्तरंगमित्याशयकतया यणादेशात्प्रागिडागमनिमित्तस्य वलादित्वस्यानु-  
 पस्थितेर्नास्त्येव संभवः ॥ यदपि कृनेपीडागमे नाजानन्तर्यपरिभाषाया अनित्यत्वेन  
 वकारस्य वहिरंगासिद्धत्वाद्यणि यलोपे वहिरंगपरिभाषाया अप्रवृत्त्या वलि लोपे  
 सिद्धमिष्टमिति, तदप्यरिचि्र्यादित्येतद्रूपसंपत्तये यलोपे वहिरंगपरिभाषाप्रवृत्त्या-  
 वश्यकताया अन्यत्र स्पष्टत्वात्सहृदयानामुद्वेगावहत्वाच्च चिन्त्यमेवेत्यास्तां वक्र-  
 मार्गानुसरणप्रयास इति दिक् ॥

**विस्तरस्त्विति ॥** इः इयानित्यादौ अङ्गमन्तरेण प्रत्ययोपलंभाल्लिङ्  
 धुगित्यादौ प्रत्ययमन्तरेणांगोपलंभाच्च तयोः परस्पराक्षेपकत्वायोगादलांगेन प्रत्ययाक्षेपो  
 दुर्लभः ॥ आक्षिप्तस्य वा शाब्दान्वयप्रतियोगित्वमनुपपन्नं वृत्तिजन्यपदार्थोपस्थितेरेव  
 शाब्दबुद्धिनियामकत्वादत् उरदत्त्वस्यांगसंज्ञाद्वारकं परनिमित्तकत्वमेतादृशस्यापि  
 तस्य स्थानिवद्भावोपयोगित्वमस्मादेव भाष्यादवगम्यत इति उरत्सूत्रे शब्देन्दुशेखरे  
 स्पष्टमिति तत् एवावगन्तव्यमित्यर्थः ॥ एतद्भाष्यप्रामाण्यादाक्षिप्तस्यापि शाब्दान्वय-  
 प्रतियोगित्वमनुकरणस्थले सादृश्याख्यसंबन्धेनोपस्थितानुकार्यवत् आक्षेपोप्यंगसंज्ञया  
 निमित्तभूतस्य प्रत्ययस्य नापूर्वः ॥ कार्येण कारणाक्षेपस्यानुभविक्त्वादिति तु प्राञ्चः  
 प्रवदन्ति ॥ स्थानिनि सर्ताति ॥ नन्वादेश इत्युपमेये प्रथमादर्शनादिह तेन तुल्य-

१. प्रवदन्तीति ॥ इदमयुक्तम् । अनुकार्यानुकरणयोर्भेदविचक्षापक्षस्यैवान्यत्र  
 सिद्धान्वितत्वेन निरुक्तदृष्टान्तशैथिल्यम् । अभेदपक्षाङ्गीकारेऽपि उपस्थितौ वृत्तिजन्यत्वा-  
 निवेशेऽप्युपस्थितिषयस्य वृत्तिविशिष्टस्य शाब्दे भानमित्यङ्गीकारेण घटपदसमवाये-

मित्येव वतिः ॥ ततश्च सप्तम्यन्तत्वेन तद्विवरणं न युक्तमत आह ॥ अजादेश  
इत्यादि ॥ लभते न लभते चेति ॥ स्थानिभूताज्वर्णनिमित्तकं कार्यं लभते  
तत्प्रतिबद्धन्तु न लभत इति तदर्थः ॥ वाच्योऽर्थ इति ॥ प्रागुक्तार्थस्तु फलित  
इत्याशयः ॥ अत्र भवतिक्रियाया एवाध्याहारः ॥ स्थानिभूताजपेक्षया पूर्वत्वेन  
दृष्टस्य कार्यं स्थानिवदजादेशो भवतीति संबन्धे प्रकृतशास्त्रे स्थानिनः कार्यसंपाद-  
कस्य तत्प्रतिबन्धकस्य च दृष्टचरत्वात्तत्तल्लक्ष्यानुसारेण स्थानिप्रयुक्तं लभते तत्प्रति-  
बद्धं च न लभते इति तदर्थः प्रतीयते ॥ पितृवदधीत इत्यत्र पितृव्ययनतदभावाभ्या-  
मधीते नाधीत इति यथा, तद्वदिति निष्कर्षः ॥ वैचित्र्यायेति ॥ यलोपादीत्ये-  
तन्मात्रोक्तौ लाघवेन षष्ठीतत्पुरुषमाश्रित्य यलोपप्राग्वर्तिनां ग्रहणमित्यमपि प्रतीयते ॥  
लोहितादिमूले कण्वादिभ्यो गोल इत्येतद्धटककण्वादिपदेनोक्तरीत्या कण्वशब्द-  
प्राग्वर्तिनश्शकलशब्दस्यापि ग्रहणमित्यर्थस्याकरे स्पष्टत्वात् ॥ ततश्च वरनिमित्तक-  
विधौ भावातिदेशासंभवेपि द्विर्वचने तत्संभवाद्गुणपपत्तिस्स्रष्टैव ॥ दीर्घादिग्रहणे तु  
ये दीर्घस्यादिभूता ये च दीर्घादिकास्तथाभूता यलोपादय इत्येव प्रतीयत इति  
नास्त्यनुपपत्तिशंकावकाश इत्येवमात्मकतात्पर्यपरिपूर्णत्वादस्यामुक्तौ विचित्रतेति  
द्रष्टव्यम् ॥ प्रत्ययविधावेवेति ॥ परिस्वया निर्वृत्तं पारिस्वमित्यादौ चातुरर्थि-  
काण्णतात्तल भव इत्यर्थे वृद्धादकेकांतखोपधादिति छप्रत्ययप्रवृत्तौ निमित्तभूतस्य  
खोपधत्वस्य प्रतिबन्धकतया यस्येति लुप्तस्य खकाराकारस्य प्रसक्तं स्थानिवत्त्वं  
क्लिङ्गुपधात्वेत्यादिना वार्तिककृता वार्यत इत्याशयः ॥ अत एव चङ्परनिर्हासस्य  
पृथग्वार्तिके प्रतिपादनमिति द्रष्टव्यम् ॥ स्वरं निषेधादिति ॥ अन्यथा चिकीर्षक  
इत्यादौ ककारेकारादेः स्वरप्रवृत्तिविषयस्य स्थानिभूतात् सन्प्रत्ययाकारादव्यवहित-  
पूर्वत्वाभावेन स्थानिवत्त्वाप्रसक्त्या निषेधारंभो निरर्थक एव स्यात् ॥ फलं तु कथयति  
गणयतीत्यादौ अकारलोपस्य ककाराकारादेरुपधात्वप्रयुक्तायां वृद्धौ स्थानिवद्भाव  
इति भावः ॥

वर्तव्ये इति ॥ चरमावयवकर्मके विधान इत्येवमर्थे फलितमेतत् ॥  
ऊट् स्यादिति ॥ क्निमित्तके विधौ स्थानिवत्त्वनिषेधादियमापत्तिः ॥ ननु मूले  
नोपस्थिताकाशस्यान्वयवारणसंभवात्प्रकृते विषयस्य कारणत्वेन शब्दप्रत्यक्षस्य शब्द-  
जन्यत्वेन तद्विषयस्य शब्दस्य वृत्तिविशिष्टत्वेन च तद्ज्ञानस्य भूषणसारे उपपादितत्वेन  
तद्दृष्टान्तेनाङ्गसंशानुमितप्रत्ययस्य शाब्दान्वयाभ्युपगमो न युक्त इति ।



न च प्रत्ययलक्षणमित्याक्षेपो वार्तिकवने उत भाष्यमते वा ? ॥ नाद्यः ॥ तन्मते प्रत्ययलक्षणसूत्रस्य विशेषगतया वर्णाश्रयणे विध्यर्थतया समाधानग्रन्थविरोधात् ॥ न द्वितीयः ॥ तन्मते तस्यान्यार्थकतया स्थानिवद्भावस्यैवापत्तिविषयत्वात् ॥ अतो नेदं युक्तमित्याशंकां परिहर्तुं प्रत्ययलक्षणपदस्यार्थकमिह ॥ स्थानिवत्त्वे-  
नेत्यादि ॥ ननु प्राधान्यात्कार्यातिदेशे भत्वमनेनातिदेष्टव्यं, तच्च णिज्मात्रनिमित्त-  
कमेवेति कथं वर्णाश्रयत्वम्, तत्राह ॥ शास्त्रस्यैवेति ॥ इष्टानि परतो यच्छास्त्रं  
प्रकृतेः कार्यानुसंधायकत्वेन प्रवर्तते तदिहापीति तदर्थः ॥ शास्त्रेण प्रत्यासत्त्या  
शास्त्रस्यैवातिदेशुमौचित्यमस्मिन्नतिदेशे बीजम् ॥ यदि च प्राधान्यावष्टब्धः कार्याति-  
देश एवात्राश्रीयते तथापि वर्णाश्रयता भसंज्ञां न विमुञ्चतीत्याह ॥ कार्यातिदेश  
इति ॥ अत्र पक्षे कार्याविनाभावादुपस्थितानां निमित्तभूतानां धर्माणां यद्धर्मवै-  
कल्यात्कार्याप्रवृत्तावतिदेशारंभस्तद्धर्मसंबन्धस्य बाधितत्वेन परित्यागेपि तदितरेषा-  
मतिदेशनिमित्ते विशेषणत्वेन संबन्धोपपत्तौ त्यागायोगादजादौ णाविष्टनीव भत्व-  
मित्यादिक्रमेणातिदेशवाक्यार्थ इत्याशयः ॥ यतु लक्ष्यानुरोधादिह निमित्तातिदेश  
आश्रयितव्यः । लघुभूतश्च कार्यातिदेशादिह निमित्तातिदेशः । कार्यबाहुल्यस्य  
निमित्तालपतायाश्च विस्पष्टत्वात् । अन्यथा प्रस्थस्फादय आदेशा अन्येषामपि  
स्थानिनामापद्येरन् ॥ न च स्थान्यर्थाभिधानसमर्थस्यैवादेशतया पादादीनां पदा-  
दय इव स्वसमानार्थकानां स्वसमानवर्णघटितानां प्रियादीनामेव ते आदेशा  
भविष्यन्तीति वाच्यम् ॥ पदत्र इत्यादेः प्रयोगनियामकतया फलाभावादि को यण-  
चीत्यादौ दोषाच्च स्थानेन्तरतम इत्यत्र सप्तम्यन्तपाठस्य भाष्ये प्रत्याख्यातत्वेनो-  
क्तार्थालाभात् ॥ स्थितस्फीतादीनामपि तदादेशप्रसंगाच्च ॥ यदि तु यस्य  
यत्कार्यमिष्टानि तस्य तत्कार्यं णावपीति प्रत्यासत्तिगर्भोऽयमतिदेश इत्युच्यते, तर्हि  
द्रव्यवाचकाण्णिचि गुणवचनमात्रविषयस्येष्टनस्तत्राप्रसक्त्या तन्निमित्तकस्य टिलो-  
पादेरप्रवृत्तिप्रसंगः ॥ तस्माण्णाविष्टानि ये धर्मास्ते भवन्तीत्येव तदर्थ इति स्वादि-  
त्वातिदेशे स्वत एवाजादित्वासंज्ञाशस्त्रेणैव भत्वप्रवृत्त्या स्पष्टं वर्णाश्रयत्वमित्या-  
करमतमित्याहुः ॥ तदसत् ॥ निमित्तस्यैवातिदेशे तद्धितत्वातिदेशेन कृदुत्पत्ति-  
मन्तरापि णिजन्तात्प्रातिपदिकत्वनिवन्धनानां स्वादीनामापत्तेः ॥ न च ण्यन्ताभि-  
धेयस्यासत्त्वभूतक्रियारूपत्वेन संख्यासंबन्धाभावात्तदनापत्तिरिति वाच्यम् ॥ एव-  
मप्यौत्सर्गिकैकवचनस्य पचति रूपमित्यादाविव दुर्वारतापत्तेः ॥ पटयतीत्यादौ

तद्धितेष्वचामादेरित्यादिवृद्धिप्रसंगाच्च ॥ न च वृद्धिविधौ जित्साहचर्याद्वातुसंज्ञानुपधायकस्यैव तद्धितस्य णितो ग्रहणात्नेदं दूषगमिति वाच्यम् ॥ विनिगलनविरहात्तत्साहचर्येण प्रकृतिभावानुपधायकस्यापि तादृशस्य णितस्वीकारापत्तौ सौत्वान इत्यादौ वृद्धयभावप्रसक्त्या साहचर्यस्येह व्यवस्थापकत्वायोगात् ॥ ध्वानमाचष्टे शुनयतीत्यादावतद्धित इति विधीयमानस्य श्रयुवनघोत्तामिति संप्रसारणस्यानुपपत्तेश्च ॥ प्रत्यासक्त्याश्रयणेपि कार्यातिदेशे तत्तत्कार्यविधायकशास्त्रगृहीतत्वादुपस्थितेन तिस्थानिकत्वादिना तदतिदेशाभ्युपगमेपि अनुपस्थितगुणवचनसंबन्धित्वेन तदभ्युपगमस्यायुक्तत्वाद्भवन्त्येव गुणवचनव्यतिरिक्तस्यापि णौ टिलोपादयः, प्रस्थादयश्च प्रियादीनामेवेत्यनुपपत्तिविरहाच्चेति दिक् ॥ टिलोपस्यापीति ॥ एकस्याप्यतिदेशशास्त्रस्य लक्ष्यभेदाद्विद्यमानस्य बाध्यत्वं बाधकत्वं च न विरुद्धमित्याशयः ॥ पदत्वानिवृत्तेरिति ॥ ननु कार्यातिदेशे भत्वस्थानाकडारीयतया सत्यापि स्थानिवत्त्वे कथं तेन पदत्वनिवृत्तिः ॥ आकडारसूत्रारंभेण ह्यन्यत्र संज्ञानां विरोधाभावो बोध्यते ॥ अत एव कृतकृत्यादिसंज्ञानां समावेश इति चेन्न ॥ इष्टवदित्यनेन यादृशमिष्टनि भत्वमाकडारीयत्वोपहितं, तथाविधमेव णिचि प्रकृतैर्भत्वमित्यर्थस्य प्रत्यासक्त्या सुवचत्वात्तत्त्वोपहितस्यैव तस्यातिदेश इति भवत्येव स्थानिवत्त्वेन तदतिदेशे पदत्वनिवृत्तिरित्याशयात् ॥ अत एवात्र पक्षे शुनयतीत्यादौ नलोपाभाव इति बोध्यम् ॥ नन्वेवं वान्ते पदत्वस्यापि कुतो न टिलोपस्थानिवत्त्वेन प्रतिबन्धः । न च निषेधारंभसामर्थ्यात्पदान्तविधिप्रयोजकपदत्वप्रतिबन्धकतया स्थानिवद्भावस्याप्रवृत्तिरिति वाच्यम् ॥ कानि सन्तीत्यादौ स्थानिवद्भावानवरुद्धपदत्वप्रयोज्ये पदान्तविधौ निषेधोपपादनेन कृतार्थतया सामर्थ्यायोगात् ॥ किं च टिलोपापेक्षया णिलोपस्य बहिरंगत्वात्तत्प्रयुक्तस्थानिवद्भावोपि टिलोपप्रयुक्तात्समाह्विरंग इत्युचितम् ॥ ततश्च णिलोपप्रयुक्तस्थानिवद्भावलभ्यस्य वान्तगतभत्वातिदेशस्य स्वापेक्षया बहिरंगासिद्धस्य कथमन्तरंगभूतष्टिलोपस्थानिवद्भावो निवर्तकस्यादत् आह ॥ प्रकल्प्ये-

१ बाधकत्वं चेति ॥ अत वान्ते अजादिप्रत्ययाव्यवहितपूर्वत्वरूपोद्देश्यताबच्छेदकानाक्रान्तत्वसम्पादनमेव बाधकत्वमिति बोध्यम्.

२. नन्विति ॥ अस्य ग्रन्थस्य भत्वं सुलभमिति प्रतीकमुपादाय प्रवृत्तिरुचिता । यद्वा अत्रैव समावेश इत्यनन्तरं “ एवं च व्यर्थ एवायं पदत्वानिवृत्तिसम्पादनप्रयासः ” इति प्रथित्वा लेखनमुचितम् ।

त्यादि ॥ अत एव वेतस्वानित्यादौ अनेन निषेधेन स्थानिवत्त्वाप्रवृत्त्या प्रसक्तस्य रुत्वाद्यात्मकस्य पदान्तविधेर्निवर्तनाय सप्तमीसमाप्त आश्रितः प्रकृतसूत्रे भाष्ये ॥ यदि च पदान्तविधिप्रयोजके पदत्वे स्थानिवद्भावेन प्रतिबन्धस्यात्तत्र षष्ठीसमासेप्युपपत्तौ सप्तमीसमासपर्यन्तानुधावनपरिच्छेशो भाष्यकाराणां विफल एव स्यात् ॥ एतेनाचःपरस्मिन्नित्यस्य भावाभावोभयातिदेशपरतया तन्निषेधस्यापि तथाविधत्वौचित्यात्पदान्तविधौ कर्तव्ये तत्प्रापकस्तत्प्रतिबन्धकश्च स्थानिवद्भावो न भवतीत्यर्थे पदान्तविधिप्रयोजकपदत्वनिवर्तकटिलोपस्थानिवद्भाव इव पदत्वनिवर्तकभत्वसंपादकणिलोपस्थानिवद्भावोपि पदान्तविधेः प्रतिबन्धक एवेति वृक्षवादौ निषेधशास्त्रेणैव भत्वनिवृत्तिसंभवात् व्यर्थ एवायं प्रयास इत्यपास्तम् ॥ गोचेत्यादौ साक्षात्पदान्तविधेः प्रापकस्य मरुतो यन्त्वित्यादौ साक्षात् तत्प्रतिबन्धकस्य च निवर्तनेन कृतार्थस्य स्थानिवत्त्वनिषेधस्य परंपरया तन्निवर्तकत्वे मानाभावात्, वेतस्वानित्यादौ भत्वप्रतिबन्धकस्थानिवद्भावस्यापि पदान्तविधेः प्रापकतया निषेधे भत्वेन पदत्वनिवृत्त्या रुत्वाप्रसक्तेस्तस्य सप्तमीसमासप्रयोजनत्वोपवर्णनपरभाष्यासंगत्यापत्तेश्चेत्यलम् ॥ न मूत्रवार्तिकेत्यादि ॥ त्रैपादिकेऽन्तरङ्गे बहिरंगपरिभाषाया अप्रवृत्तेः कार्यकालयथोद्देशपक्षोभयसाधारणतया विसर्जनीयसूत्रे भाष्यकारैर्व्यवस्थापनात्पटित इत्यादौ जस्त्वाद्यापत्तिरप्यत्र पक्षे दोषः ॥ पूर्वत्रासिद्धीये न स्थानिवदित्यवष्टभ्य निषेधशास्त्रे त्रैपादिकविधिप्रत्याख्यानमपि भाष्यकृतां पदचरमावयवस्थानिककार्यातिरिक्तपरम् ॥ अत एव वेतस्वानित्यत्र रुत्वं महिष्मानित्यत्र जस्त्वं च न भवति ॥ पिपठीरित्यादौ तु कौ लुप्तं न स्थानिवदिति निषेधेन रुत्वसिद्धिरिति तत्त्वम् ॥ एषो यन्निति ॥ उदाहरणप्रसिद्धिबोधनोपायतया कचिदयं दृश्यते प्रयोग इति सूचयितुं हसतीत्यस्य प्रयोगः ॥ वाक्यसंस्कारपक्षे इति ॥ इदमेषो यन्नित्यत्रापि बोध्यम् ॥ इति दिगिति ॥ वरे ग्रहणादेव समुदायधर्मैरवयवानां व्यपदेशः स्थानिवत्त्वनिषेधविषये यातिरित्यादिसिध्यर्थमाश्रयितव्य इति केचित् ॥ बाधादिति ॥ वासरूपविधिश्चास्त्रियामित्युक्तेः स्व्यधिकारोक्तप्रत्ययातिरिक्तपरः ॥ इदं तु बोध्यम् ॥ यातिरित्यादौ यलोपे स्थानिवत्त्वनिषेधरंभाद्गर्णमात्राश्रयत्वेनान्तरंगे यलोपे विशिष्टप्रत्ययाश्रयस्य लोपस्य बहिरंगासिद्धत्वं नेत्याहुः ॥ फलाभावादिति ॥ ननु भुङ्क्त इत्यादौ परसवर्णप्रवृत्तिः फलं, किं च स्थानिवत्सूत्रेणाशास्त्रीयधर्मस्यानतिदेशे प्रकृतिप्रत्ययसंघातादेशेषु वसुनसादिषु कार्यकालपक्षे सुबन्त-

त्वातिदेशनिबन्धनं पदत्वमनुपपन्नं स्यात् ॥ नहि यस्माद्विहितस्तदादितदन्तत्वरूपं सुवन्तत्वं शास्त्रीयो धर्मः । किं चैवं प्रत्ययलक्षणसूत्रस्य प्रत्ययमात्रवृत्तिधर्मनिमित्त-  
ककार्यमात्रविषयकतया नियामकत्वमिति भाष्यकारीयसिद्धान्तासंगतिः ॥ स्थानि-  
वत्त्वेनाशास्त्रीयधर्मानुपपादने स्वःकाम्यतीत्यादावन्तरंगत्वाद्व्ययादाप्सुप इति  
लुगुत्तरं स्थानिवत्त्वेन सुवन्तत्वस्य दुर्वचतया सुप इत्यधिकृत्य विधीयमानस्य  
काम्यचः प्रवृत्त्ययोगे विध्यर्थमावश्यकस्य प्रत्ययलक्षणसूत्रस्य नियामकत्वायोगात् ॥  
न चैकदेशविकृतन्यायेन स्वरित्यादेःसुवन्तत्वं सुवचमिति वाच्यम् ॥ विकृतावयव-  
घटितधर्मस्य छिन्नपुच्छे शनि पुच्छवत्त्वस्येव तेन न्यायेनातिदेषुमशक्यत्वात् ॥ यदि तु  
दर्भाणां स्थाने शरैः प्रस्तरितव्यमित्यादिव्यवहारसिद्धस्य तत्स्थानापन्नस्तद्धर्म-  
लभत इति लोकन्यायस्य स्वं रूपमित्येतच्छास्त्रारंभबलेन तद्विषये शास्त्रे प्रवृत्त्य-  
भावेपि तदविषये लौकिकेन तेन न्यायेनाशास्त्रीयधर्मस्याप्यतिदेश इत्युच्यते, तर्हि  
प्रकृतेपि समम् ॥ न चात्र शास्त्रे तेन न्यायेनाशास्त्रीयधर्मातिदेशे प्रकृतसूत्रस्थब्राह्मण-  
कण्डूतिरित्येवमात्मकभाष्यकारीयप्रयोगविरोधस्तत्र हि कण्डूयतेः क्तिच्यल्लोपयलोप-  
योरल्लोपस्य स्थानिवत्त्वादुवङ्क्तिञ्जिमित्तके वकारस्योऽठि सवर्णदीर्घे रूपसिद्धिः ॥  
अनेन न्यायेन स्थानिभूतादचः पूर्वत्वस्य अशास्त्रीयधर्मस्यातिदेशे स्थानिवद्भावेन  
अकारव्यवधानाद्दूःप्रसक्त्या तदसंगतिरिति वाच्यम् ॥ तेन न्यायेन स्थानिन्यूकारे  
वर्तमानस्य स्थानिभूतादकारात्पूर्वत्वस्य तदादेशस्योवडो विशिष्टस्यातिदेशतो लामेऽपि  
वकारमात्रस्य दुर्लभतया स्थानिवद्भावेनोऽथ्यल्लोपस्य प्रतिबन्धकत्वायोगात् प्रयोगस्य  
निर्बाधत्वेन भाष्यविरोधाभावात् ॥ किंचैतादृशभाष्यस्वारस्यादिह तन्व्यायस्याप्रवृत्ता-  
वपि प्रागुपदर्शितप्रमाणबलादत्र शास्त्रे तत्प्रवृत्तिरौत्सर्गिकीति युक्तमेव मूलोक्तमत  
आह ॥ तद्वदितसन्निवेशेऽप्यादि ॥ स्थानिभूताज्घटितो यस्सन्निवेशो वर्णानुपूर्वी  
तदपेक्षस्येत्यर्थः ॥ अयं भावः ॥ ततः पूर्वत्वं च तदधिकरणक्षणप्रागभावाधिकरण-  
क्षणवृत्तित्वम् ॥ तच्च परवर्णोच्चारणसमनियतत्वात्तदभावे दुर्लभम् । विशिष्टानुपूर्वी तु  
नातिदेशतो लभ्या, स्थानिधर्मत्वाभावात् ॥ अतः स्थानिभूतादचः पूर्वत्वं नाति-  
देशसाध्यमिति ॥ ननु अतिदेशोऽयमाहार्यारोपः । स च बाधितस्यापि भवति ॥  
यथा हृदो वह्निमानिति ॥ कार्यप्रवृत्तिनियामकत्वं च तस्य शास्त्रे वचनारंभादवसीयते ।  
तथा च परवर्णाभावेऽपि तद्वदितानुपूर्वीप्रयुक्तस्य तदवधिकपूर्वत्वस्यातिदेशे बाधका-  
भावः ॥ अन्यथा तद्वदितोभयसन्निवेशापेक्षं तदादित्वं रामान्यामित्यादौ प्रकृते-

रंगत्वे व्यपदेशिवद्भावेन केवले तस्मिन् कथमतिद्विष्टं स्यात् ॥ किंचातिदेशविषये पूर्वत्वादिकं वास्तविकवर्णान्तरसत्तानपेक्षमेवार्थसमाजप्रस्तया विशिष्टानुपूर्वाबुद्ध्या लभ्यते, यथा यातिरित्यादावल्लोपस्य स्थानिवद्भावादृच्ये ततः पूर्वत्वमातो लोपप्रयोजकमाकारे, ततो नायं दोष इत्यत आह ॥ भोभगो इत्यादि ॥ ननु भोभगो इति सूत्रस्थं भाष्यं न सिद्धान्तिसम्मतमिति मूलकृन्मतमतस्तदवल्लेनेन तन्मते दूषणापादनं न समंजसमत आह ॥ विशेषणयेति ॥ स्थानिभूताजवधिकपूर्वत्वे विशेषणत्वेनाच्चमुपनिबद्धमिति भावः ॥ यदि तु स्थान्यवधिकपूर्वत्वेन दृष्टस्येत्येवात्र विवक्षितोऽर्थः स्थानी च अर्थादत्राजेव संपद्यत इति स्थानिभूतादचः पूर्वत्वेन दृष्टस्येत्युल्लेख इत्यतो नात्र विशेषणत्वेनालाश्रयणमित्युच्यते, तदा नेदं दूषणमित्यरुचेराह ॥ भाष्ये पूर्वत्रासिद्धे इत्यादि ॥ पूर्वत्रासिद्धे न स्थानिवदित्यस्याश्रयणेनेत्यर्थः ॥ स्वरभिन्नानामिति ॥ यद्यपि भाष्ये वगेयलोपस्वरवर्जं द्विवचनादीनि न कर्तव्यानीत्येवोक्तम्, तथापि तत्र दीर्घोऽप्युपलक्षणीयः ॥ अन्यथा शंशम्यतिप्रभृतिभ्यो यङन्तेभ्यो णिच्चिणोरशंशामीत्यादौ चिण्णमुलोरिति दीर्घविकल्पे स्थानिवत्त्वनिषेधानुपपत्तेः ॥ न च णिज्यवेतानां यङ्लोपे चोपसंख्यानमिति चिण्णमुलोरिति सूत्रस्थवातिक्त्वेन निर्वाह इति वाच्यम् ॥ अपूर्ववचनारंभेण सिद्धवचनप्रत्याख्यानस्यानौचित्यात् ॥ कर्मेर्णिङितिसूत्रे तत्सूत्रे च दीर्घविधौ स्थानिवत्त्वनिषेधमवष्टभ्य भाष्ये तादृशवार्तिकप्रत्याख्यानदर्शनाच्च ॥ तस्मादिह न पदान्तवरेयलोपस्वरदीर्घविधिष्विति सूत्रन्यासे भगवदाशय इत्याहुः ॥

केचित्तु प्यन्ताणौ णिज्यवधाने ष्याकृतिनिर्देशेन दीर्घविधौ निर्वाहः ॥ यङन्तप्रकृतिकप्यन्ताण्णिचि णमुलि स्थानिवत्त्वेन व्यवधानादीर्घाप्रवृत्तावपि यङ्लुगन्तप्रकृतिकप्यन्तात्तयोर्दीर्घो भवत्येवेति न वार्तिकस्योपयोगो नापि स्थानिवत्त्वनिषेधे दीर्घग्रहणस्य यङन्तायङ्लुगन्ताद्वा णिचि चिण्णमुलोर्नास्ति कश्चित् स्वरादिकृतो विशेष इति तदाशयाद्यथाश्रुतमेव भाष्यं रमणीयम्, न तु स्थानिवत्त्वनिषेधस्य दीर्घोपलक्षकत्वमिति वदन्ति ॥

१. वदन्तीति ॥ परे तु ष्याकृतिनिर्देशस्य हेतुमाप्यन्तप्रकरणे शेखरे दूषितत्वेन न तेन निर्वाहः । आशंशायाम् यङ्लुगन्तात्सिद्धिरिति तु न युक्तम् । यङ्लुकः छान्दसस्वात् । लोके कश्चित्तस्याङ्गीकारोऽपि बेभिदि चेच्छिद्दीत्युदाहरणद्वयविषय एवेति

प्रतिप्रसवेनेति ॥ वाधकविषयेसामान्यशास्त्रबोधितकार्यप्रवृत्त्यभ्यनुज्ञा-  
प्रतिप्रसवः ॥ परसवर्णाभादस्यैवेति ॥ सूत्रमते स्थानिवत्त्वनिषेधेन शिण्डी-  
त्यादौ परसवर्णात्मकणत्वप्रवृत्तौ प्रत्याख्याने तदभावे चारंभप्रत्याख्यानयोः फल-  
भेदात्प्रत्याख्यानमयुक्तमेव स्यादतस्मूत्रे सवर्णशब्देन णत्वातिरिक्तस्यैव ग्रहणेन सूत्र-  
कृन्मतेप्यत्र स्थानिवत्त्वेन परसवर्णाप्रवृत्तिरेवोचितेत्याशयः ॥ ननु प्रत्याख्यानपर-  
भाष्यप्रामाण्यात् प्रतिप्रसववार्तिके प्रतिपदोक्तपरिभाषया रपाभ्यामिति णत्वस्यैव  
ग्रहणमिति किं न स्यादत आह ॥ णत्वग्रहणे चेति ॥ उपपादयिष्यत इति ॥  
अष्टाभ्य औशितिसूत्रे प्रियाष्ट न इतिप्रतीकमुपादाय मूलकृतैव वार्तिके प्रतिपदोक्त-  
परिभाषया अप्रवृत्तेरुपपादयिष्यमाणत्वात्तद्विरोधेन प्रकृते स्थानिवत्त्वनिषेधोपपादन-  
मयुक्तमित्याशयः ॥ वस्तुतोऽत्र सत्यपि स्थानिवत्त्वनिषेधे परसवर्णो दुर्लभ  
इत्याशयेनाह ॥ किंचेति ॥ भाष्यसंभ्रताष्टाध्यायीपाठ इति ॥ भाष्ये  
उदस्स्थास्तम्भोरिति सूत्रव्याख्यानोत्तरमभ्यासे चर्चेतिसूत्रस्य व्याख्यानादत्र पाठे  
भाष्यसंभ्रतिरनुमीयते ॥ यद्यपि तयोरेव सूत्रयोर्द्वयोर्व्यत्यासे भाष्यमुपपद्यते, तथा-  
प्यनुवृत्त्यनुरोधात्सूत्रगणस्य व्यत्यास इति बोध्यम् ॥ ययूपरत्वाभावादिति ॥  
षकारपरत्वादिति भावः ।

केचित्तु प्रतिप्रसववार्तिके संयोगादिलोपलत्वयोस्ताहचर्यादृच्छ्वानुपहि-  
तवर्णस्थानिकस्यैव णत्वस्य ग्रहणमनुस्वारस्थानिकः परसवर्णस्तु न  
तथाभूत इति प्रत्याख्यानेपि स्थानिवत्त्वनिषेधः ॥ किं च अभ्यासे  
चर्चेत्यस्योदस्थादितिसूत्रोत्तरं व्याख्यानमात्रेणानादिवैदिकसंप्रदायसिद्धस्याष्टाध्या-  
यीपाठस्यान्यथात्वकल्पनमनुचितम् ॥ सिंहावलोकनन्यायेनापि भाष्यसामं-  
जस्यात् ॥ इत्थं च झलं जशित्यस्यासिद्धत्वमपि दुर्वचम् ॥ न च यथा-  
श्रुताष्टाध्यायीपाठे उदस्कन्दे रोगे उपसंख्यानमित्युदस्स्थास्तम्भोरितिसूत्रस्थवार्तिक-  
निष्पन्ने उत्कंदशब्दे सकारस्थानिकस्य पूर्वसवर्णथकारस्य त्रैपादिकासिद्धत्वेन  
चर्त्वानुपपत्तिरिति वाच्यम् ॥ न मुन इत्यत्र नेति योगं विभज्य कचिदसिद्धत्वा-

इशुवोरितिसूत्रभाष्यस्वरस इति यङ्लुगन्तशेखरे स्पष्टम् : एवं च वर्ज्यकोटौ दीर्घग्रह-  
णमुपलक्षणीयमित्याहुः ।

भावोपपादनेनादोषात् ॥ अन्यत्र लोपाभावे थकारश्रवणमभीष्टमेवेति दीक्षिताशय-  
मुत्प्रेक्षमाणा उपाध्यायोक्तं नातीवाद्विर्यन्ते ॥

विषय एव नेति !! पूर्वोदाहरणं क्वौ लुप्तं न स्थानिवदित्य-  
स्यासार्वत्रिकत्वमभ्युपगम्योपन्यस्तम् ॥ इह तु किनिमित्तकत्वाभावादलोपस्य  
तदप्रवृत्तिरेवेति विशेषाच्चैतदुदाहरणोपन्यासवैफल्यमित्याशयः ॥ पञ्चमीसमा-  
सपक्षमनंगीकुर्वतामपि प्रयोजनमस्तीत्याह ॥ हरिर्न्नतीति ॥ इदन्तु  
चिन्त्यम् ॥ न पदान्तसूत्रघटकद्विर्वचनादिग्रहणप्रत्याख्यानसाधकत्वेन स्वीकृतस्य  
पूर्वत्रासिद्धीये न स्थानिवदित्यस्य वेतस्वान् महिष्मानित्यादौ रुत्वाद्यभावाय पदचर-  
मावयवविधायकातिरिक्तपरताया आवश्यकत्वस्योद्योतादौ स्पष्टत्वादिह स्थानि-  
वत्त्वेनानुनासिकाभावस्यैव न्याय्यत्वात् ॥ तस्मान्निरुक्तहरिच्छब्दस्य लकार-  
योगे हरिर्लुनातीत्यादौ तोर्लीति परसवर्णः पञ्चमीसमासाभावपक्षे सवर्णविधौ  
स्थानिवद्भावनिषेधस्य प्रयोजनम् ॥ नहि तोर्लीत्यस्य पूर्वत्रासिद्धीये न स्थानिवदित्येत-  
न्निषेधाप्रवृत्तिविषयभूतपदचरमावयवविधायकत्वं वक्तुं शक्यम् ॥ पदान्तत्वप्रयुक्तपद-  
चरमावयवविधायकस्यैव तथाविधनिषेधाप्रवृत्तिविषयत्वात् ॥ न च प्रत्याख्यानपक्षे  
प्रतिप्रसववार्तिकेन लत्वे स्थानिवद्भावाभ्यनुज्ञानात्तदप्रवृत्त्या सूत्रमतेपि तत्र तदभाव  
एवोचितः, अन्यथा ह्यारंभप्रत्याख्यानयोः समफलकता न सिद्ध्येदिति वाच्यम् ॥  
तद्वार्तिकघटकणत्वांशे भाष्यप्रामाण्यात् प्रतिपदोक्तपरिभाषाया अप्रवृत्तावप्यन्यत्र  
तदप्रवृत्तौ मानाभावेन लत्वस्य प्रतिपदोक्तस्य ग्रहणे परसवर्णनिष्पन्नलकारस्य  
लाक्षणिकतया निषेधाप्रवृत्तेर्वाधिकाभावादित्याहुः ॥ सहस्य सादेश इति ॥ सहस्य  
ससंज्ञायामित्यत्र सहस्य स इति योगविभागानभ्युपगमे छान्दसत्वमेवात्र शरणम् ॥  
धिवेति सूत्रे भाष्ये इति ॥ तत्र हि धिसकारे सिचो लोपश्चकाद्धीति प्रयोजन-

१. नातीवाद्विर्यन्ते इति ॥ वस्तुतः सिंहावलोकनन्यायेन परित्यक्तसूत्रव्या-  
ख्यानस्य क्वाप्यदृष्टचरत्वेन सूत्रपाठन्यत्यास एव भाष्यतात्पर्यकल्पनमुचितम् । तत्र तत्र  
पाणिनीयन्यासस्यादृष्टमात्रफलकतायाः सर्वसम्मतत्वेन प्रकृतेऽप्यनादिवैदिकसम्प्रदाय-  
सिद्धिषाठस्याप्यदृष्टमात्रफलकत्वमेव युक्तम् । लक्ष्यनिर्वाहस्तु भाष्योच्चीतपाठादेव । अत  
एवोक्तसिद्धिः । योगविभागेन तत्साधनं त्वयुक्तम् । भाष्यानुक्तयोगविध्यागानाम-  
प्रामाणिकत्वस्यान्यत्र प्रतिपादनात् । एवं चाप्रसिद्धसाहचर्यानुसरणप्रयासो विफल  
एव । अत उपाध्यायोक्तमेवादरणीयमिति सुधियो विभावयन्तु ॥

मित्युक्तमित्याशयः ॥ असाध्वेवेति ॥ षघ हिंसायामित्यस्य स्वादौ पठितस्य धातू-  
नामनेकार्थत्वेन स्त्रीसाहित्यविशिष्टभोजनवृत्तित्वमाश्रित्य क्तिन् प्रत्यये सन्धिरिति  
भाष्योक्तपक्षान्तररीत्या सत्यभिधाने लोकेपि साध्वेति बोध्यम् ॥

अक्षरस्वारस्यविरोधेनेति ॥ अयं भावः ॥ लोके गर्गाश्शतं दण्ड्यन्ता-  
मित्यादौ दण्डनादिक्रियाकर्मत्वं समुदाये पर्याप्नोति, ब्राह्मणा भोज्यन्तामित्यादौ  
भोजनादिक्रियाकर्मत्वं तु प्रत्येकमेवेत्युभयथा वाक्यार्थबोधीयोद्देश्यतापरिसमाप्ति-  
र्द्दृश्यते ॥ शास्त्रे च सह सुपेत्यादौ समुदाये वाक्यार्थबोधीयोद्देश्यतापरिसमाप्तये  
सहग्रहणादिरूपप्रयत्नाचरणात् ब्राह्मणभोजनन्यायेन प्रत्येकपर्याप्तिरौत्सर्गिकीति  
संभवन्नपि प्रत्येकसंयोगसंज्ञापक्षो नाभ्युपगन्तुं शक्यः ॥ संज्ञानिमित्तत्वेन गृही-  
तस्यानन्तर्यस्य विशेषणत्वे संभवत्युपलक्षणताया अनौचित्यात् ॥ आनन्तर्यं हि  
प्रकृते मध्यगतविजातीयवर्णनिष्ठपूर्वत्वपरत्वोभयनिरूपकतानवच्छेदकीभूतो व्यासज्य-  
वृत्तिर्धर्मः ॥ ततश्च समुदायसंयोगसंज्ञापक्ष एव स्थित इति ॥ महासंज्ञाकरणेन  
संयुज्यन्ते वर्णा यत्नेति व्युत्पत्त्या समुदायप्रतीतेस्समुदितस्यैव संयोगसंज्ञा न तु  
प्रत्येकमिति कैयटः ॥ भाष्ये ध्वनिततयेति ॥ तत्र हि वृद्ध्यादिसंज्ञानां प्रत्येक-  
मित्यनुक्तावपि ब्राह्मणभोजनन्यायेन यथा प्रत्येकं प्रवृत्तिस्तथा विनापि सहग्रहणं  
गर्गदण्डनन्यायात्समुदाये संयोगसंज्ञा प्रवर्तत इति संयोगसंज्ञायां सहवचनमिति वार्तिकं  
प्रत्याख्यातमिति भावः ॥ लक्ष्याभावादिति ॥ संयोगान्तस्य सतः पदान्तस्ये-  
त्येवमात्मकव्याख्यानैकसाध्यस्य प्रयोगस्यादर्शनादित्यर्थः ॥ ननु कशब्दादाचार-  
क्विबन्तात्कर्तृक्पि निष्पन्नस्य क् इत्येतस्य हलन्तपदान्तरसमवहितस्य वाक्ये लोप-  
प्रवृत्तिरेतद्व्याख्यानप्रयोजनं स्यात्तत्राह ॥ अत एवेति ॥ लोपश्चेति द्विशकारको  
निर्देश इत्यलोन्यात्सूत्रे भाष्योक्तेरिदं व्याख्यानमयुक्तम् ॥ सत्यभिधाने लोपस्या-  
प्रवृत्तिरेव निरुक्तोदाहरणे ॥ पारायणप्रयुक्तधर्मसंपादकमेवान्तग्रहणमिति नि-  
ष्कर्षः ॥ मद्र्यात्मकमिति ॥ शिष्यं हि सर्वादेशत्वसंपत्तये, तदनेकाल्त्वेनैव  
सिद्धयति ॥ उच्चारणार्थकवर्णस्येत्संज्ञालोपयोश्चानपेक्षणास्त्राघमित्याशयः ॥ सं-  
योगान्तलोप इति ॥ शास्त्रे बोधीमित्यादौ तदुदाहरणे चेत्यर्थः ॥ अत्र यद्वक्तव्यं  
तदतोमित्यत्र वक्ष्यते ॥ व्यावर्त्यत इति ॥ तत्र यदि नाजानन्तर्यपरिभाषया बहि-  
रङ्गासिद्धत्वं निषिध्येत तदा यणादेशस्य दुर्वारत्वात् स एव निर्देशोऽस्याः परिभाषा-



या अनित्यत्वं ज्ञापयतीति भावः ॥ ननु जातबहिरङ्गस्यासिद्धत्वोपपादकबहिरङ्गपरिभाषाविषयणी नाजानन्तर्परिभाषा केण इत्यत्र तु समकालप्राप्तान्तरङ्गस्य बहिरङ्गापेक्षया प्रथमप्रवृत्तिप्रयोजकप्राबल्यबोधकेन परिभाषान्तरेण यणादेशनिवृत्तिरिति कथमयं निर्देशस्तदनित्यत्वे प्रमाणं स्यात्तत्राह ॥ परिभाषान्तरं नास्त्येवेति ॥ अन्तरङ्गे कर्तव्ये जातं समकालप्राप्तं च बहिरङ्गमसिद्धमित्यर्थेन बहिरङ्गपरिभाषयैव तदर्थः क्रोडोक्रियते ॥ अत एवान्तादिवत्सूत्रे भाष्ये बहिरङ्गपरिभाषामाश्रित्य परिभाषान्तरमन्तरङ्गं बहिरङ्गात्त्वलीय इत्येतत्प्रत्याख्यातमिति भावः ॥ शास्त्रनिर्देशानुपपत्त्यपेक्षया शास्त्रस्यैवानुपपत्तिरधिकं प्रमाणं, निर्देशस्य सौत्रत्वेनाप्युपपत्तेः अत आह ॥ वस्तुत इति ॥ परिभाषायामुत्तरकालप्रवृत्तिकेऽन्तरङ्गे इत्यप्यनित्यत्वबलबन्धमेवेति तात्पर्यम् ॥ परिभाषैवेयमन्तरङ्गपरिभाषानित्यत्वेन सिद्धा नातिरिक्तेत्यन्यत्र विस्तरः ॥ न च भाष्यसम्मत इति ॥ ननु कर्त्या हर्त्या इत्यादौ प्रथमं पूर्वयणादेशप्रवृत्तेरन्तरङ्गत्वोपपादनेनाचः परस्मिन्निति सूत्रे भाष्ये स्वीकृत एवायमर्थ इति कुतो न भाष्यसम्मत इति चेन्न ॥ पूर्वोपस्थितनिमित्तकमन्तरङ्गं परोपस्थितनिमित्तकं बहिरङ्गमित्याशयकतयैवैतादृशभाष्यसामञ्जस्ये निरुक्तार्थकल्पनाया निर्मूलत्वात् ॥ अस्ति हि कर्त्येत्यादौ प्रयोगक्रमाधीनपूर्वोपस्थितनिमित्तकत्वं पूर्वयणादेशस्य ॥ अत एव स्रजिष्ठ इत्यादौ टिलोपवारणाय प्रकृत्यैकाजित्यस्य प्रत्याख्याने विन्मतोल्लेकष्टित्वजातिलोपापवादत्वमित्युपाय उपपादितः ॥ पूर्वस्थानिकस्यान्तरङ्गत्वे तु तदसंगतिरेव ॥ किं च पूर्वं पूर्वमन्तरङ्गं परंपरं बहिरङ्गमिति लोकन्यायसिद्धम् ॥ तदुक्तं भाष्ये, मनुष्योऽयं प्रातरुथाय प्रथमं शरीरकार्याणि करोति ततस्सुहृदां ततस्संवन्धिनामिति ॥ ततश्च युगपत्प्राप्तौ प्रथमप्रवृत्तिनियामकत्वमेवैतादृशान्तरङ्गत्वस्य, न तु जातबहिरङ्गस्यासिद्धत्वसंपादकत्वमित्याद्यन्यत्र प्रपञ्चितमिति भावः ॥ ननु अस्तु वा त्वदुत्तरीत्या संयोगान्तलोपस्यान्तरङ्गत्वं बहिर्भूतसुवृत्तिनिमित्तकत्वेन बहिरङ्गत्वमप्यस्तीति विनिगमनाविरहेण नेह परिभाषा व्यवस्थापिका स्यादित्याशयेनाह ॥ किंचेति ॥ कौ स्थानिवर्चनिषेधादिति ॥ किनिमित्तके कार्ये कर्तव्ये कार्यान्तरं प्रत्यपि स्थानिवर्चनिषेध

१. क्वौ स्थानिवर्चनिषेधादिति ॥ काव्ये क्वौ स्थानिवर्चनिषेधादिति क्वचित्पुस्तके दृश्यते, तत्पाठानुरोधेनेदं प्रतीकम् । अयं तु पाठ इदानीन्तनपुस्तकेषु न दृश्यते, परन्तु काव्ये यलोपे स्थानिवर्चनिषेधादित्येव पाठस्सदृश्यते ।

इत्याशयः ॥ यलोपे स्थानिवत्त्वनिर्वाहेत्यपि बोध्यम् ॥ कृते वा नन्वपि ॥ ऊडादेशो वलोपविषय एव लोपोन्वयोर्दालीत्यस्यानवादेः न तु यलोपद्विपर्वेति भावः ॥ इति शेष इति ॥ संयोगान्तलोपाप्रवृत्तिप्रतिपादनमात्रे तात्पर्यमत्र नृलव्याख्याकारयोः, न तु परिनिष्ठितरूपापादाने, मोतो धातोःरित्यस्य प्रवृत्त्या नान्तमेव हि परिनिष्ठितं स्यादिति बोध्यम् ॥ संयोगान्तलोपो इत्यां लोप इति ॥ प्रत्याख्यानस्योभयलोपविषयकत्वे हि झलन्तस्य संयोगस्य लोप इत्येव श्रूयादिति तात्पर्यम् ॥ व्याख्यानेनेति ॥ यत्र यणादेशस्य बहिरङ्गत्वाभावात्तथाभूतोदाहरणानामभिधाने तृतीयवार्तिकस्योक्तव्याख्यानेन प्रवृत्त्यर्थो गान्पक्षयोः फलभेदेन प्रत्याख्याननसंशङ्कं स्यात् ॥ तत ईदृशानामनभिधानमित्याशयः ॥ ईदृशवादेनेति ॥ एवं च लोपविकल्पोपपादनं स्वरूपगणनावसरे निष्फलमित्याशयः ॥

एकवाक्यतयैवेत्यादि ॥ पूर्योरित्येकशेषनिर्देशात्साहित्यावच्छेदेनैव पदार्थान्तरान्वयस्य न्याय्यतया पूरकद्वयपर्याप्तिसाहित्यरूपैकधर्मावच्छिन्नोद्देश्यताकत्वेन बोधाद्विनापि प्रकरणमेकस्यैव कटस्य यथा विधेयत्वेन प्रतीतिस्तथा पूर्वपरयोरित्यत्रापि द्वन्द्वनिर्देशस्वारस्यात् पूर्वपरोभयपर्याप्तैकधर्मेण साहित्येन विधेयभूतगुणादिसंबन्धस्यावश्यकत्वादेकस्यैव विनाप्येकग्रहणं विधेयत्वेन संप्रत्ययो भविष्यत्यतो नास्ति पूर्वपरयोः पृथग्विधेयप्रसङ्ग इति तदर्थः ॥ तदुक्तं भाष्ये ॥ एकवाक्यभावात् द्वयोरैकस्याभिनिर्वृत्तिर्भवतीति ॥ तत्रैकवाक्यभावादित्यस्यैकधर्मावच्छिन्नोद्देश्यताकत्वादित्यर्थः ॥ तन्मूलकत्वादेकवाक्यतायाः कार्यत्वेन कारणस्य व्यपदेश, आयुर्धृतं इन्द्रियं दर्धातिवत् ॥ यद्वा एकवाक्यं भावयत्युत्पादयतीति कर्मण्यण् ॥ सहविवक्षायामेव द्वन्द्वैकशेषयोस्साधुत्वं, सहविवक्षा चानेकस्यैकस्मिन्धर्मिणि साहित्येन योन्वयस्तद्विषयिणी प्रयोक्तुरिच्छा, साहित्यं पुनरेकमनेकपर्याप्तम् ॥ एवं चोद्देश्यतावच्छेदकभेदप्रयुक्तस्य वाक्यभेदस्य दुर्बलतया कथं विधेयभेदस्स्यात् ॥ यत्र तद्देश्यतावच्छेदकभेदो रदाभ्यां निष्ठातो न इत्यादौ भवत्येव तत्र विधेयभेदप्रापको वाक्यभेदः ॥ न चैवं ज्वरत्वरेत्यात्रापि उद्देश्यभेदप्रयुक्तेन वाक्यभेदेन द्वावृष्टौ स्यातामिति वाच्यम् ॥ द्वयोरप्युठोस्सवर्णदीर्घेणाभीष्टरूपसिद्धेः ॥ ननु सहविवक्षाविषयेऽपि साहित्यावच्छेदेन साहित्यावच्छिन्नानेकविधेयसंबन्धाद्विधेयनानात्वं दृश्यते ॥ सुदृतिथोःस्तुब्धोस्तातडाशिष्य-

न्यतरस्यामित्यादौ लोकेऽप्यनयोऽस्मुवर्णपिण्डयोः कर्णकुण्डलाभरणं कुर्वित्यादौ वि-  
 धेयनानात्वमानुभविकम् । तस्मान्न केवलं सहविवक्षैव विधेयभेदनिवर्तनोपायः  
 किन्तु प्रकरणादिकं तात्पर्यग्राहकमपीति प्रकृते तात्पर्यग्रहजनकत्वेनैकग्रहणस्याव-  
 श्यकतया कथमुक्तरीत्या भाष्यकृतस्तत्प्रत्याख्यानमिति चेत्तर्हि एकवाक्यभावादित्य-  
 स्य भाष्ये एकविधेयबोधकवाक्यत्वादित्यप्यर्थ इत्याशयेनाह ॥ एकत्वसंख्या-  
 विवक्षणाच्चेति ॥ अत एव पशुनायजेतेत्यत्र प्रमाणान्तरसिद्धे यागे करणत्वेन  
 विधीयमानस्य पशोरेकत्वविवक्षणाच्चानेकपशुकरणकथागादपूर्वोत्पत्तिरिति जैमिनी-  
 याः ॥ सूत्रे लिङ्गवचनमतन्त्रमिति त्वनुवादविषय एवेति निष्कर्षः ॥ तुह्योस्तातडि-  
 त्यादावादेशानां स्थानिसदेशत्रनियमादेकस्योभयदेशवृत्तित्वविरोधेन सुदृतिथोरित्या-  
 दावेकस्यानेकावयवत्वविरोधेन च तद्विवक्षाया असम्भवः ॥ अस्जो रोपधयोरित्यत्र तु  
 मित्त्वसामर्थ्येन स्थानिसदेशत्वबाधादेकत्वविवक्षायां न क्षतिः । पूर्वपरयोरित्यत्राप्येक  
 एव द्वयोस्स्थानिनोरुच्चारणावकाश इति विरोधाभावेनैकत्वविवक्षयैव निर्वाहान्मास्त्वेक-  
 ग्रहणमिति प्रत्याख्यातुराशयः ॥ व्याकरणशास्त्रस्येत्यादि ॥ लोके संस्कार-  
 बोधकानि शब्दान्युभयथा दृश्यन्ते, सकृत्प्रवर्तकानि पुनःपुनः प्रवर्तकानि च ॥ तत्र  
 वसन्ते ब्राह्मणोऽग्नीनादधीत गर्भाष्टमेषु ब्राह्मणमुपनयीतेत्यादीनि सकृत्प्रवर्त्य पुनर्न  
 प्रवर्तयन्ति ॥ वसन्ते ज्योतिषा यजेत, सन्ध्यामुपासीतेत्यादीनि पुनःपुनः प्रवर्तय-  
 न्ति, तत्रेयं व्यवस्था । अवान्तरसंस्कारकाणां सकृत्प्रवर्तकत्वं, प्रधानसंस्कारकाणां च  
 पुनःपुनः प्रवर्तकत्वम् ॥ आधानसंस्कारेण ह्यग्निषु यज्ञकर्माधिकारस्साध्यते, एवमुप-  
 नयनसंस्कारेण वटोर्वेदाध्ययनाधिकारः, स च सकृत्कृतेनैव निष्पद्यत इति युक्तमवा-  
 न्तरसंस्कारकाणां सकृत्प्रवर्तकत्वम् ॥ प्रधानभूतज्योतिष्टोमादिसंस्कारेण स्वर्गकामो  
 यजेतेति फलवाक्यबलात्पुरुषस्य रम्भासंभोगाद्यात्मकसुखविशेषाधिगमस्साध्यस्तदवि-  
 च्छित्तये तदाधिक्याय च नवै कामानां तृप्तिरस्तीति पुनःपुनः प्रवृत्तिः ॥  
 तथा सन्ध्योपासनादिकमपि दैनंदिनदुरितक्षयार्थम्, तद्यदा नानुष्ठीयते तदा दुरित-  
 क्षयो न भवेदिति प्रतिदिनमनुष्ठानम् ॥ एवं प्रधानसंस्कारकाणां पुनःप्रवर्तकत्व-  
 मिति ॥ व्याकरणस्मृतेश्च वाच्यवृत्त्या लक्ष्यसंस्कारकत्वेनावान्तरसंस्कारक-  
 तया पुनःपुनराधानादिवदप्रवृत्तौ तच्छेषभूतस्य प्रयोगविधेरपि तदनुसारितया

१. एकत्वसंख्याविवक्षणाच्चेतीति ॥ विनाप्येकग्रहणमेकत्वसंख्याविवक्षणा-  
 च्चेति शब्दरत्नपाठाभिप्रेयेणैवं प्रतीकम् । इदानीन्तनपुस्तकेष्वन्यथा दृश्यते ।

तत्तच्छास्त्रविषयस्य प्रयोगस्य यस्य कस्य चिदेकैकस्य प्रयोगविधिविषयत्वमिते-  
षां च तथाविधानां तदभाव इत्यनिष्टप्रसक्तौ तत्तल्लक्ष्यविषयकलक्षणोपप्लवेन  
यावल्लक्ष्यसंस्कारकत्वेन तत्तच्छास्त्रविषयाणां सर्वेषामपि लक्ष्याणां प्रयोगवि-  
धिविषयत्वज्ञापकतया सार्थकमेकग्रहणमिति कथं प्रत्याख्यानमित्याशङ्काभिप्रायः ॥  
ततस्सिद्धान्तितमिति ॥ अयं भावः ॥ इह च शास्त्रतात्पर्यविषयः प्रयोग-  
विधिः प्रधानभूतो नित्यकाम्यः, तस्य च प्रत्यवायपरिहाराय फलाय च वाक्योप-  
प्लवेन पुनःपुनः प्रवृत्तिस्वाभाविकी ॥ तदनुसारी च लक्ष्यसंस्कारस्तदङ्गत्वात्,  
अतो व्यर्थमेकग्रहणमिति ॥ ननु कथमस्य नित्यकाम्यत्वमत आह ॥ प्रत्यवा-  
यश्रवणादिति ॥ न म्लेच्छित वै नापभाषित वै म्लेच्छोह वा एष यदपशब्द इति  
वाजसनेये पठ्यते, तत्र न म्लेच्छित वा इत्यस्य नापभाषित वा इति विवरणं, नापभा-  
षितव्यमिति तदर्थः ॥ इत्थं च सुरापानादिवद्वेदनिषिद्धत्वादपशब्दोच्चारणं  
प्रत्यवायोत्पादकमिति तात्पर्यम् ॥ नित्यसमत्वमिति ॥ न केवलं नित्यत्वं  
नित्यकाम्यत्वादिति भावः ॥ काम्यत्वं चेति ॥ ततश्चायं प्रयोगविधिर्न केवलं  
संध्योपासनादिवच्छुद्धनित्यो नापि कारीयादिवकेवलकाम्यः, किन्तु ज्यो-  
तिष्टोमादिवन्नित्यकाम्यत्वोपहित इत्यर्थः ॥ शुद्धसंस्कारकत्वमिति ॥ गुणी-  
भूतसंस्कारकत्वमित्यर्थः ॥ ननु प्रयोगैक्येपि लक्ष्यभेदे लक्षणोपप्लवेन लक्ष्य-  
संस्कारकाणां पृथग्विवेकसमर्पकता दृश्यते, यथा भवेतामेवेयातामित्यादौ लिङ्गस-  
लोपोऽनन्यस्येत्यस्य लक्षणभेदेन सकारद्वयनिवर्तकता । एवं च स्वद्वेन्द्र इत्यादावपि  
पूर्वपरयोः पृथग्लक्षणोपप्लवेन गुणादिकार्यप्रवृत्तिर्दुर्वारति चेत्सत्यम् ; लक्ष्यभेदे  
लक्षणभेदः, द्वन्द्वनिर्देशवलात् प्रकृते साहित्यस्य लक्ष्यतावच्छेदकत्वात्पूर्वपरोभय-  
संघात एकं लक्ष्यम् ॥ यत्र सहविवक्षाविषये प्रतीयमानस्य साहित्यस्य लक्ष्यता-  
वच्छेदकत्वे तुह्योस्तातडस्थिदधीत्यादौ आदेशानां स्थानिसदेशत्वविरोधस्तत्र भवतु  
साहित्यस्योपलक्षणता प्रत्येकवृत्तिधर्माणां च लक्ष्यतावच्छेदकता, अन्यत्र तथा  
स्वीकारे मानाभावः ॥ ततश्च लक्ष्यभेदाभावाल्लक्षणभेदाभावसंस्कारकशास्त्राणाम् ॥  
न ह्येकस्मिन् लक्ष्ये लक्षणभेदेन तेषामसकृत्ववृत्तिर्भवति, लक्ष्ये लक्षणस्येतिन्याय-  
विरोधात्, या पूर्वपरयोरपि पृथग्विवेकलाभमापादयेदतो व्यर्थमेवैकग्रहणमिति सिद्धान्-  
न्तिनो भाष्यकारस्याशयः, तदाह ॥ नावृत्तिरिति । पूर्वपक्षसिद्धान्तयोरिति ॥  
मालेन्द्रादिप्रयोगो न स्यादित्यनेन लक्षणस्यावृत्तेरनभ्युपगमात्पूर्वपक्षिणोप्यभीष्ट एवायं

न्याय इति निष्कर्षः ॥ संप्रसारणाच्चेति सूत्रे भाष्ये इति ॥ तत्र हि शकहर्षमित्यादौ संप्रसारणाच्चेति पूर्वरूपवारणार्थनारब्धस्य संप्रसारणपूर्वत्वे समानाङ्गग्रहणमिति वार्तिकमनेन न्यायेन प्रत्याख्यातमित्याशयः ॥

अप्रवृत्तेत्यादि ॥ तिङतिङ इति निघातोत्तरमप्युद्देश्यतावच्छेदकाक्रान्तत्वेन तिङन्तस्य निहतस्य परिनिष्ठितत्वं न स्यादित्यप्रवृत्तत्वम् ॥ विधूप्रभृतीनां वैकल्पिकेत्कानामिडागमाभावे सेद्धेत्यादेः परिनिष्ठितत्वं न स्यादिति नित्यत्वं च विधिविशेषणमिति द्रष्टव्यम् ॥ मर्यादाभङ्गापत्तेरिति ॥ नव रूपाणीति नियमतस्त्रित्वाधिकसंख्याविशिष्टधकारादिघटितदशमादिरूपव्यवच्छेदः खल्वभीष्टः ॥ स च पञ्चमादिरूपोपपत्तये द्वित्वानामसकृत्प्रवृत्तिमभ्युपगच्छतस्तस्य कथं न भज्येतेत्याशयः ॥ नन्वानन्त्यापत्तिप्रयुक्तः परिनिष्ठितत्वाभावः प्रकृतन्यायबीजं, प्रकृते च द्वित्वस्य वैकल्पिकतया यत्किंचिद्वित्वघटितस्य पाक्षिकस्य परिनिष्ठितत्वसंभवात्कथं न्यायप्रवृत्तिरत आह ॥ एतन्न्यायबीजमिति तु न युक्तमिति ॥ पुनर्वृद्धिर्नेति ॥ सिचि वृद्धिरित्यनेन तु न तत्प्रवृत्तिः ढलोपस्यासिद्धत्वादिति बोध्यम् । तन्नाभावादिति ॥ यद्यपि पुनः पुनर्वृद्धिप्रवृत्तौ तत्राप्यस्त्येवानन्त्यापत्तिस्तथापि फलाभावेन वृद्धेरोकारस्य प्रवृत्त्युत्तरं पुनरप्रवृत्तिरिति नास्त्यानन्त्यापत्तिरिति भावः ॥ नन्वेवमपि सुद्ध्युपास्य इत्यत्र द्वित्वोत्तरं प्राथमिकधकारस्य पूर्वत्रासिद्धीयमद्विर्वचन इतिन्यायेन जश्त्वे कृते लक्ष्यभेदात्पुनर्द्वित्वे रूपद्वयाधिक्यमपरिहार्यमिति चेत्त्राह ॥ एतद्भाष्यप्रामाण्यादिति ॥ विकार आदेशः ॥ न लक्ष्यभेदःश्रयणमिति ॥ किंतु तल्लक्ष्यमेवेत्यर्थः ॥ तल्लक्ष्यत्वं च स्वप्रथमप्राप्तावुद्देश्यत्वेन गृहीतसमुदायघटकवर्णविधीयमानैतदुभयव्यतिरिक्ताघटितत्वे सति, स्वप्रथमप्राप्तिकालिकप्राप्तियोग्यताराहित्यम् ॥ एधेतेत्यादौ सार्वधातुकलिङ्प्रत्ययावयवयोर्द्वयोस्सकारयोरकस्य लोपे द्वितीयस्य तल्लक्ष्यत्वेन लोपो न स्यादिति विशेष्यदलम् ॥ राजपुरुष इत्यादौ समासान्तोदात्ते कृते पदान्तरेण समासे परमराजपुरुष इत्यादौ पुनस्समासान्तोदात्तत्वं तल्लक्ष्यत्वेन न स्यादिति सत्यन्तं विशेषणदलम् ॥ उद्वोढामित्यादावादेशघटितस्य तल्लक्ष्यत्वेनोक्तन्यायविषयतासंपत्तये विशेषणदले विधीयमानव्यतिरिक्तत्वम् ॥ सर्वत्रैव विधीयमानातिरिक्तोद्देश्यतावच्छेदकीभूतानुपूर्वीघटकवर्णघटितत्वादसंभव इति प्रथमप्राप्तावुद्देश्य-

त्वेन गृहीतसमुदायघटकवर्णव्यतिरिक्तत्वं तत्रेत्यादि स्वयन्मूल्यम् ॥ तद्वैयर्थ्यमिति ॥ न च सूत्रकारो वार्तिकं न जानातीति कथं वैयर्थ्यमिति वाच्यम् ॥ सूत्रेष्वेव हि तत्सर्वं यद्वृत्तौ यच्च वार्तिक इत्यभियुक्तव्यवहारवलेन वार्तिकन्यापि सूत्रकारतात्पर्यविषयत्वाव-  
 गत्या वैयर्थ्यस्य नुवचत्वेन ज्ञापनोपपत्तेः ॥ यत्तु इरयोगे इति मूलस्थं द्विवचनमेत-  
 न्यायज्ञापकं, तद्धि दध्न इत्यादौ क्रादिनियमादिरेचो रेभावस्येडागमे पुनश्च रेभावा-  
 र्थम् ॥ न्यायानभ्युपगमे द्विवचनमन्तरैव रेभावस्य पुनःप्रवृत्तेरानन्त्यापत्तिवशात्पुन-  
 रिडागमाप्रवृत्तेश्च रूपसिद्धौ तद्वैयर्थ्यं स्पष्टमेव ॥ न च विधाननामथ्यादिव रेभावो-  
 त्तरमिडागमाप्रवृत्त्या ज्ञापिनेपि चारितार्थ्याभाव इति वाच्यम् ॥ क्रादिसूत्रगृहीतेषु  
 स्वत एवेडागमाप्रवृत्त्या रेभावस्य चारितार्थ्येन क्षामर्थ्यायोगादतो युक्तमेव द्विवचनस्य  
 ज्ञापकत्वमिति वदन्ति, तन्निराकर्तुमाह ॥ इरयोर इत्यादि ॥ उद्देश्यन्वा-  
 प्राप्येति ॥ सतो हि कार्येणः कार्येण भवितव्यमिति वृद्धिसूत्रस्थभाष्यवलात्सि-  
 द्धस्योद्देश्यत्वं साध्यस्य च विधेयत्वमिति तु निर्विवादम् ॥ न चायं रेभाव इडागम-  
 विशिष्टस्तच्छास्त्रीयवाक्यार्थबोधकाले सिद्धः ॥ ततो नास्ति तस्योद्देश्यताप्रसक्तिरतो  
 वाक्यभेदादेकेन विहितस्यापरेणोद्देश्यत्वमिति बोधनाय द्विवचनमावश्यकम् ॥ यद्वा  
 द्विवचनाभवे प्रथममिरेचो रेभावे तस्येडागमे पुनश्च रेभावे तस्येडागमो न भवत्यान-  
 न्त्यापत्तेरानन्त्यापत्तौ हि शास्त्राणि न प्रवर्तन्ते व्यवस्थाकारिणा शास्त्रेण भवितव्य-  
 मिति तत्र तत्राकरे निरूपितत्वादित्यवश्यमभ्युपेयम् । तथा च 'अन्ते रण्डाविवाहश्चेदा-  
 दावेव कुतो न स' इति प्रथममिरेचो रेभाव एव न स्यात् ॥ शास्त्रं तु चक्र इत्यादौ  
 चरितार्थमेव । द्विवचने तु इरेचस्तत्स्थानिकस्येडागमविशिष्टरेभावस्य च रेभावे पुनरिडा-  
 गमो न भवत्यानन्त्यापत्तेरित्यभीष्टं सिद्धयतीत्यावश्यकं द्विवचनम् ॥ अथवा रेभावस्ये-  
 डागमो लाक्षणिकत्वादिरेग्रहणेन ग्रहणायोगादावश्यकं द्विवचनमित्याशयः ॥ एते-  
 नेत्यस्य विकारकृतलक्ष्यभेदानाश्रयणेनेत्यर्थः ॥ इत्थं च विकारान्यानुपूर्वीप्रयुक्त एव  
 भेदः प्रकृतन्यायप्रवृत्तिविरोधी स चेह दुर्निरूप इत्युपसंहरति ॥ विकारान्येति ॥ इति  
 दिगिति ॥ दिगर्भस्तु सिचि वृद्धिरितिसूत्रस्थभाष्यप्रामाण्यात् तत्स्थानिकविकार-  
 विशिष्टस्य तल्लक्ष्यत्वेपि तस्य तदन्यस्य च स्थाने यो विकारस्तद्विशिष्टस्यापि तल्ल-  
 क्ष्यत्वे मानाभावः ॥ यदि च शकहर्षमित्यादावनेन न्यायेन पूर्वनिष्पन्नस्योकारादेः  
 पुनरन्येन पूर्वरूपं नेति संप्रसारणाच्चेति सूत्रस्थभाष्यप्रामाण्यादेवंविधस्यापि तल्ल-  
 क्ष्यत्वमभ्युपेयते, तदा चिकीर्षन्तीत्यादौ शबकारेण पररूपोत्तरमन्त्यकारेण तन्न

स्यात् । तस्मात् ऊकालोजिति निर्देशादनित्यत्वेन ऋचिन्न्यायाप्रवृत्त्या सकलेष्ट-  
सिद्धिरिति नव्यानां निष्कर्ष इति ॥

आष्टमिऋद्वित्वमिति ॥ वर्णद्वित्वं पदद्वित्वं चेत्यर्थः ॥ अभ्यासप्रति-  
षेधानर्थक्यमिति ॥ नोनावेत्यत्र सन्यङोरिति द्वित्वोत्तरं लिटि धातोरिति  
द्वित्वं छन्दसि सर्वविधीनां वैकल्पिकत्वान्न भवति ॥ लोके तु तथा-  
विधादाम्प्रत्यय एव मन्त्रत्वाच्च नायमाम् प्रत्ययविषयः ॥ कृष्णो नोनाव वृषभो  
यदीदमिति हि मन्त्रकाण्डे पठ्यते ॥ पिपठिषतीत्यादौ पुनःपुनरेकेनैव लक्षणं  
द्वित्वप्रवृत्तिस्तूक्तन्यायेन वार्थते, ततो व्यर्थमनभ्यासग्रहणमिति प्रत्याख्यातुराशयः ॥  
ननु पिपठिषतीत्यादौ पिशब्दादेस्तल्लक्ष्यत्वेऽपि उत्तरखण्डीव्यञ्जनान्तरोपहितस्य  
पिप् इत्यादेर्विकारान्यानुपूर्वघटिततया तल्लक्ष्यत्वे मानाभावेन प्रसक्तस्य द्वित्वस्य  
व्यावृत्तये आवश्यकत्वात्कथमभ्यासग्रहणस्य प्रत्याख्यानमत आह ॥ एकस्यैकाच  
इत्यादि ॥ अचो द्विरूक्तत्वादिति ॥ यत्र तल्लक्ष्यस्य कार्यानुभवस्तत्र तद्वदिति-  
स्यापि तल्लक्ष्यत्वम्, अत एव शकहर्थमित्यादावनेन न्यायेन संप्रसारणस्थानिकस्य  
पूर्वरूपस्य वर्णान्तरेण सह पूर्वरूपं नेत्युपपादितं भाष्ये, ततोत्र न किञ्चिद्वैलक्षण्यमिति  
भावः ॥ सूत्रमतेऽप्यनभ्यासस्येत्यस्य न विद्यते अभ्यासो यस्येत्यर्थकस्य धातुविशे-  
षणत्वाददोषः ॥

आहुरिति ॥ केचित्तु लिटि धातोरित्यत्रानभ्यासग्रहणमनावश्यकमुत्तरत्र  
सन्यङोरित्यादौ च तदावश्यकमेवेत्येवं कैयटाद्युत्प्रेक्षितमेव प्रत्याख्या-

१- अभ्यासप्रतिषेधानर्थक्यमिति ॥ अयं तु पाठः ऋचिपुस्तके दृश्यते  
इदानीन्तनपुस्तकेषु “अनभ्यासप्रतिषेधोऽनर्थकः छन्दसि वा वचनादित्येव दृश्यते ॥

२- केचित्त्विति ॥ परे तु अनभ्यासग्रहणप्रत्याख्यानस्य लिटि धातोरिति सूक्  
माल्लविषयकत्वकथनमनुचितम् । तत्प्रत्याख्यानोपायस्य छन्दसि वा वचनादित्यस्य प्रक-  
रणमाल्लविषयकतया प्रत्याख्यानस्यापि प्रकरणमाल्लविषयकताया एवौचित्यात् । छन्दसि  
वा वचनादितिपरिहारस्य यद्वन्तप्रकृतिकसन्नन्ते सोषुपिषत इत्यत्र द्वित्वाप्रवृत्तिं फलत्वे-  
नाप्रदर्श्य नोनावेत्यत्र द्वित्वाप्रवृत्तेरेव प्रयोजनत्वकथनं लिटि धातोरिति सूत्रमाल्लविषयकत्वे  
नियामकमिति हेतुकथनमप्यसङ्गतम् । न चोदाहरणमादरणीयमिति न्यायविरोधात् ।  
नोनावेत्यस्यैव तत्रोपक्रमाच्च । सन्यत इति तत्परकरणमपि प्रत्याख्यानस्य सूत्रमाल्लविष-

तृभाष्यकृत्तात्पर्यं युक्तम् ॥ अत एव छन्दसि वा वचनादिति परिहारस्य नोनावेत्यत्र यङन्तप्रकृतिकलिङन्ते लिटि धातोरित्यस्याप्रवृत्तिरेव प्रयोजनत्वेनोपदर्शिता भाष्ये, न तु सोपुष्यतेः सोषुपिषत इत्यत्र यङन्तप्रकृतिकसन्नन्ते सन्डोरित्यस्याप्रवृत्तिः ॥ प्रत्याख्यानस्य प्रकरणमात्रविषयकत्वे सोषुपिषत इति प्रयोगस्य छान्दसत्वे च इयमेव तत्प्रयोजनत्वेनोपदर्शिता स्यात् ॥ किञ्च अनभिधानब्रह्मास्त्रमाश्रित्य प्रत्याख्यानस्य प्रकरणमात्रपरत्वकल्पनापेक्षया तत्रत्योपक्रमोपसंहारस्वारस्येन तस्य सङ्कोचकल्पनैव न्याय्यत्वेन प्रतीयते ॥ अत एव सन्न्यत इति सूत्रस्थं तपरकरणं संगच्छते ॥ तद्धि यङन्तात्सनि पापचिषत इत्यादावभ्यासीयदीर्घाकारस्येत्त्ववारणाय कृतद्वित्वप्रकृतिकद्वित्वोपादाकप्रत्ययान्तानामनभिधाने च तदसंगतिरेव ॥ न च प्रत्यासत्त्या सन्नप्रत्ययनिमित्तकद्वित्वप्रयुक्ताभ्याससंबन्धकारस्येत्त्वमित्यर्थान्नैतादृशेषु तत्प्रवृत्तिरिति वाच्यम् ॥ तथासति प्रतीषिषतीत्यादौ नहि कार्यो निमित्तत्वेनाश्रीयत इति न्यायेन द्वित्वस्य सन्नप्रत्ययनिमित्तकत्वाभावादित्त्वानापत्तेः ॥ न च सन्नप्रत्ययपरकस्याभ्यासस्येत्त्वमित्यर्थे प्रतीषिषतीत्यादावव्यवहितस्य तस्य संभवात् पिपठिषतीत्यादौ तदनापत्त्या सन इत्येव सन्नरूपाभ्यासस्येत्त्वमित्यर्थेन सिद्धे सन्न्यत इति गुरुनिर्देशेन द्वित्वप्रयोजकातिरिक्तकृतव्यवधानेपि तस्य प्रवृत्तिरित्यर्थस्य कल्पनया पापचिषत इत्यादौ यङो-

यकत्वं कल्पयितुं नेष्टे । पापचिषत इत्यादेरङ्गीकारेऽपि प्रत्यासत्त्या सन्नप्रत्ययनिमित्तकद्वित्वप्रयुक्ताभ्याससंबन्धकारस्यैवेत्त्वप्रवृत्त्या अन्तत उच्चारणार्थताया एव तस्यौचित्यात् । कार्यमनुभवन्निति न्यायेन निमित्तकारणत्वस्य बाधेपि द्वित्वहेतुताया बाधाभावेन प्रतीषिषतीत्यादौ दोषाभावेन प्रत्यासत्त्याश्रयणे बाधकाभावात् । किञ्च सन इत्येव सिद्धे सन्न्यत इति सूत्रकरणेन व्यवहितेऽपि इत्त्वप्रवृत्त्यङ्गीकारेऽपि येन नान्यवधानमिति न्यायेन अभ्यासोत्तरखण्डमालव्यवधान एवेत्त्वप्रवृत्तिलाभेन पापचिषत इत्यत्र यङोऽङ्गोपस्य स्थानिवत्त्वेनातिरिक्तवर्णेन व्यवधानादिस्वाप्रसक्त्या तपरकरणफलं दुर्वचमेव । एवं च यङन्तात्सनोऽङ्गीकारेऽपि जञ्जपिषत इत्यादाविस्वाप्रसक्त्या गङ्गुभूतेस्वाङ्गीकारेऽपि मुधैव । अतो भाष्ये प्रत्याख्यानं प्रकरणमात्रविषयकमित्येव युक्तम् । अत एव भाष्येऽनभ्यासग्रहणवद्धानुग्रहणमपि प्रत्याख्याय धातुग्रहणस्य सान्यासिकत्वमिवास्य तन्नोक्तम् । सान्यासिकत्वं नाम उत्तरार्थत्वमिति भागवृत्तिरिति हरदत्तग्रन्थे स्पष्टम् । किञ्च ग्रन्थकृता स्वसिद्धान्तप्रदर्शनायोद्योते परेत्त्वित्वादिना सिद्धान्तितस्यैवार्थस्यात्र लेखनेन एतद्ग्रन्थस्थस्याहुरित्यस्यारुचिबोधकत्ववर्णनं ग्रन्थकर्तृमूलग्रन्थस्यान्याशयकृतया नयनचानुरीमेव प्रकटयतीत्याहुः ।



ऽल्लोपस्य स्थानिवद्भावेन द्वित्वप्रयोजकव्यवधानान्नास्ति तत्प्रवृत्तिरिति वाच्यम् ॥ निर्दिष्टपरिभाषार्थानन्याव्यवहितत्वांशस्य बाधापूर्वकं व्यवधानेऽपि प्रवृत्तिरित्यर्थस्य कल्पनेनोपपत्तौ व्यवधायकविशेषविवक्षायां प्रनाणभावात् ॥ न चैवमभ्यासस्येत्यस्य चिच्छादयिषतीत्यादौ तुगागमोत्तरमित्वसिद्धयर्थमावश्यकं वैयधिकरण्येन जञ्जपिषतीत्यादावपि तदापत्तिरिति वाच्यम् ॥ इत्त्वविरहितप्रामाणिकप्रयोगस्यानुपलम्भेन तत्प्रवृत्तेर्भाष्यत्वे बाधकाभावात् ॥ तदेतदाहुरित्यनेन सूचिताया अरुद्धेनिदानमिति वदन्ति ॥

यत्वाविच्छिन्नमिति ॥ लक्ष्यतावच्छेदकीभूतयत्नोपहितासु सकलव्यक्तिषु प्रत्येकं लक्ष्यताविश्रान्तिरिति तदर्थः ॥ स्थाने जातस्येति ॥ संप्रसारणस्थानिकपूर्वरूपस्थाने जातस्य हल इति दीर्घस्येत्यर्थः ॥ पूर्वरूपादेरिति ॥ अत्रादिग्रहणप्रयोजनं सृग्यम् ॥ साक्षात्संप्रसारणस्थानिकस्य पूर्वरूपातिरिक्तस्य दीर्घस्थानिनः प्रसिद्धिविरहात् ॥ आरम्भसामर्थ्यादिति ॥ संप्रसारणस्थानिकनात्रस्थानिककार्यप्रयोजकस्थानिवद्भावप्रयोज्यसंप्रसारणत्वस्यानद्विधाविति प्रतिषेधो न प्रतिबन्धकः ॥ यद्वा संप्रसारणस्थानिकस्य स्थानिवद्भावेन संप्रसारणत्वनाश्रित्य तस्यान्यस्य वा पूर्वरूपातिरिक्तकार्यकर्तव्यतायामनद्विधाविति निषेधो न प्रवर्तते ॥ अधवा संप्रसारणस्थानिकस्य तत्स्थानिकस्य वा स्थानिवद्भावेन संप्रसारणत्वमादाय पूर्वरूपातिरिक्ते यत्किञ्चित्कार्यं कर्तव्यं नास्त्यनद्विधाविति प्रतिषेध इत्येवमनेकथात्र ज्ञाप्यांशः ॥ तत्राद्ये शकहूरित्यादौ संप्रसारणस्थानिकस्य पूर्वरूपस्य स्थानिवद्भावेन संप्रसारणतया हल इति दीर्घः ॥ द्वितीये यून इत्यादौ संप्रसारणस्थानिकपूर्वरूपे संप्रसारणत्वतिदेशेन न संप्रसारण इति निषेधसिद्धेर्विषेधारम्भसामर्थ्यानुसरणं निष्फलम् ॥ तृतीये संप्रसारणस्थानिकपूर्वरूपस्थानिकस्योदत्त्वस्य स्थानिवत्त्वेन संप्रसारणत्वस्य सुवचनया वदश्चेत्यादौ वस्य संप्रसारणनिषेधो निर्वाह इत्यचः परस्मिन्निति स्थानिवद्भावानुसरणप्रयासो नापेक्ष्यत इत्याहुः ॥ अत्रोक्तरीत्या-

१. आहुरिति ॥ अत्राहचिद्वीजन्तु एकेन ज्ञापकेन विविधार्थज्ञापनमुचितम् । पकार्यज्ञापनेन चरितार्थस्यान्यार्थज्ञापकत्वायोगात् । विनिगमनाविरहादर्थव्ययज्ञापनमुक्तं न युक्तम् । ज्ञाप्यांशे लाघवस्य विनिगमकत्वत् । विभवेन येनार्थेन ज्ञापितेन चारितार्थं तस्यार्थस्यैव ज्ञापनमुचितम् । स चार्थः सामान्यधर्माविच्छिन्नो भवतु, विशेषधर्माविच्छिन्नो

शकहूर्धमित्यादौ पूर्वरूपवारणं युक्तम् ॥ दीर्घारम्भबलेन सामान्यतन्त्रप्रसारणत्वातिदेशे स्थानिवत्त्वनिषेधाप्रवृत्तिकल्पनया संप्रसारणपूर्वत्वे समानाङ्गग्रहणमिति वार्तिकारम्भे च यजेर्लिटि ईजतुरित्यादौ पूर्वरूपं दुर्वारं, समानाङ्गत्वं हि संप्रसारणप्रयोजकप्रत्यय-  
निरूपिताङ्गत्वानवरुद्धसमुदायघटकवर्णावटितत्त्वमिति बोध्यम् ॥ स्वर्णा न सन्तीति ॥ यरीनुनासिक इत्यत्रापि स्वर्णग्रहणापकर्षाद्नुनासिकपरस्वर्णयोर्द्वयोरप्ययं परि-  
हारः ॥ अन्यथा नेमौरहाविति भाष्यबोधितेरेफगतद्वित्वकार्यत्वमात्रबाधकत्वानात्रे । विशेषशब्दबोधितेनेत्यस्य व्याप्यधर्मबोधकशब्दबोधितेनेत्यर्थः ॥ सामान्यत एवेति । यद्यप्यपवाद् उत्सर्गस्य स्वविषये निवर्तको न तु स्वविषयादन्यत्र, मानाभावात् ॥ निरवकाशत्वमेव हि तन्मानम् ॥ ततश्च हर्यनुभव इत्यादौ यत्र रेफस्य निमित्तता भवतु तत्र कार्यित्वस्य निवृत्तिः, धात्रंश इत्यादौ च तदप्राप्त्या कार्यित्वनिवृत्ते-  
रयोगः, तथापि मद्रहद् इत्यादौ निमित्तत्वाप्राप्तविषये कार्यित्वनिवर्तनपरभाष्य-  
प्रामाण्याद्रहभ्यामित्यस्य जातिपरत्वाभ्युपगमेन रत्वजातेस्सर्वत्र निरवकाशेन निमित्त-  
त्वेन द्वित्वकार्यित्वं बाध्यत इत्याशयः ॥ ननु जातिपक्षे निरवकाशयणादेशकार्यित्वो-  
पहिताया एवेत्तुजातेस्तुद्धद्युपास्य इत्याद्युकारादौ सामान्यभूतनिमित्तत्वाक्रान्ताच्च-  
जात्याश्रयेऽपि सुवचतया संभवेत्कार्यित्वेन निमित्तत्वबाधः, व्यक्तिपक्षे तु यस्यां व्यक्तौ निमित्तत्वं तत्र कार्यित्वाप्राप्त्या कथं निमित्तत्वनिवृत्तिः, व्यवस्थितौ चेमौ पक्षावतो निर्देशाश्रयणं निष्फलमित्याशङ्क्याह ॥ इदं चेति ॥ निर्देशेन निमित्त-  
त्वाभावकल्पनं चेत्यर्थः ॥ संग्राहकवाक्ये इति ॥ लक्ष्यसंस्कारकमहावाक्ये निरवकाशेन स्थानित्वेन इकारादीनां निमित्तत्वबाधे तदनुरोधेन तत्तल्लक्ष्यविषयक-  
तया कल्पितेषु लक्षणेषु कथं तेषां निमित्तत्वं स्यादित्याशयः ॥ चारितार्थ्या-  
दिति ॥ नहि रेफस्य निमित्तत्ववदिकः स्थानित्वं निरवकाशमिति भावः ॥ तद-

वा, न तु तच्चारितार्थ्याप्रयोजकार्थान्तरघटितस्य, अन्यथा उदासीनार्थान्तरघटितस्य तत्तत्तज्ञाप्यांशस्यापि तत्र तत्र ज्ञापनप्रसङ्गात् । एवं च तृतीयाथै तत्स्थानिकस्येत्यंशस्य चारितार्थ्याप्रयोजकतया तदंशज्ञापनमयुक्तम् । अत एव वन्नश्चेति सिद्धये आसप्तमपरि-  
समाप्तेरङ्गाधिकार इति पक्षाश्रयणं भाष्यकृतस्सङ्गच्छते । तदंशस्यापि ज्ञापने तदसङ्गति-  
स्स्पष्टैव । किञ्च द्वितीयार्थज्ञापनस्य फलाभावः । निरुक्तज्ञापनेन स्वर्णदीर्घे संप्रसार-  
णत्वानतिदेशादचःपरस्मिन्निःयस्यैवाश्रयणीयतया तेनोकारव्यवधानस्य गले पतितत्वेन तद्व्यवधानेऽपि प्रवृत्त्यर्थं निषेधारम्भसामर्थ्यस्याश्रयणीयतया भक्षितेऽपि लघुने इति न्यायावतारादित्यलं भाष्यविरुद्धकल्पनयेति ॥

प्राप्तिर्योग्येति ॥ तच्चोत्सर्गाप्रातिविषय-व्यप्रथनप्रातिकालिकप्राप्तियोग्यलक्ष्यशून्य-  
त्वं. तेनोन्मेषप्रवृत्त्युत्तरं चारिनाथैरपि न क्षतिः ॥ सर्वथा निरवकाशत्वमेव तु नाप-  
वादस्य बाधकताप्रयोजकम् । नक्रकौण्डिन्यन्यायोपवादनपरभाष्यत्वारस्यभङ्गापत्तेरिति  
व्येयम् ॥ न हि निमित्तवदिति ॥ निमित्तानि वपस्ते चाक्षरसमाप्तायाल्लोकतो वा  
निर्ज्ञानं शक्याः लोके द्रष्टादेष्टादिकं प्रति निमित्तत्वनन्वयव्यतिरेकाभ्यामवगम्यते,  
शास्त्रे तु तदभेदवादपूर्वबोध्यं निमित्तत्वमिति परमार्थः ॥ इति द्विगति ॥

अत्र केचित् ॥ रेफस्य द्वित्वनिमित्तत्वेन कार्यित्वं बाध्यत इत्ययुक्तं, हर्षनु-  
भव इत्यादौ रेफस्यानर्चीति द्वित्वविधेर्वैकल्पिकतया पक्षे तदीयकार्यित्वाभावे  
निमित्तत्वस्य चारिताथर्यात् ॥ न च पाक्षिकीं नाप्राप्तिमाश्रित्य निमित्तत्वस्य निर-  
वकाशत्वमिति वाच्यम् ॥ कपो वैकल्पिकत्वेन पक्षे सावकाशतया विशेषविहितानां  
समासान्तानां नापवादत्वमिति शेषाद्विभाषेति सूत्रस्थभाष्यासांगत्यप्रसङ्गात् ॥  
पादोऽन्यतरस्यामिति डीपो वैकल्पिकतया पक्षे सावकाशस्य टावृचीत्यस्य नापवा-  
दत्वमिति ह्यप्रत्ययप्रकरणस्थशेत्तरविरोधाच्च ॥ किञ्च शास्त्रेण शब्दतः प्रतिपाद्यते  
कार्यित्वं, निमित्तत्वं तु तद्भावभावित्वेन पार्ष्णिजकमनुमीयते, ततश्चान्तरङ्गस्य कार्यि-  
त्वस्य कथं बहिरङ्गेण निमित्तत्वेन बाधः ॥ न चोपजनिष्यमाणन्यायेन भविष्यत्का-  
लिकबुद्धिगोचरेणापि निमित्तत्वेन कार्यित्वबाध इति वाच्यम् ॥ अपवादत्वनिर्णया-  
भावात् ॥ किं चोक्तन्यायेन घटे गुणवत्तया ज्ञातस्य द्रव्यत्वस्य कम्बुग्रीवादिमत्तया  
ज्ञातेन घटत्वेन बाधापत्तौ घटो न द्रव्यमित्यापत्तेः, तस्मादनर्चीत्यत्र रहाभ्यामित्य-  
नुवर्त्य नादिचीत्यतो नेत्यपकृत्य षष्ठ्या विपरिणम्य रहयोद्वित्वं नेति व्याख्येयमिति  
भाष्यतात्पर्यम् ॥ तत्र रेफांशे द्वित्वन्यापूर्वो निषेधो, हकारांशे त्वनुवादः ॥ अत एव  
नेमौ रहौ कार्यिणाविति भाष्यं स्वरसत उपपद्यते ॥ अन्यथा हकारस्य केनापि  
द्वित्वबोधकशास्त्रेण कार्यित्वस्याप्राप्ततया बाधानौचित्येन नायं रेफः कार्यित्वेव  
ब्रूयादिति वैदन्ति ॥

१. वदन्तीति ॥ इदमयुक्तम् । अनचि चेत्यादीनां विकल्पः न वाग्रहणानुवृत्ति-  
भ्यः । किन्तु शाकल्यमते सर्वत्र द्वित्वनिषेधलभ्यः । विवेचितं चेदमन्यस्य गुरुप्रसादे ।  
एवञ्च निषेधविषये प्राप्तियोग्यतानपहारस्य हलन्तनपुंसकप्रकरणे शेखरे प्रतिपादितत्वे-  
नाज्ञापवादत्वं सुस्थम् । एवञ्च कार्यित्वस्यान्तरङ्गत्ववर्णनप्रयासो विफल एव । घटत्वेन

लघुमूत्रस्य भाष्यविरोधेनेति ॥ तत्र हि भाष्ये “ अनुनासिकविधावण्—  
ग्रहणं पूर्वेण न परेण नहि पदान्ताः पण्डणस्सन्तीति सिद्धान्त्युक्तिः, तदुत्तरमाश-  
यानभिज्ञस्यैकदेशिनो ‘ ननु चायमस्ति कर्तृ हर्तृ, इत्याक्षेपे ’ “ एवं तर्हि सामर्थ्यात्  
पूर्वेण न परेण यदि हि पूर्वेण न स्यात् अण्ग्रहणमन्तर्कं स्यात् ॥ अचोऽप्रगृह्य-  
स्यानुनासिक इत्येव ब्रूयात् ॥ अथवा एतदपि न ब्रूयात् ॥ अच एव हि  
प्रगृह्या भवन्तीति सिद्धान्ती स्वाभिप्रायमाविश्वकार ॥ ततश्च पदान्ता हलोऽणो  
न सन्तीति स्पष्टमेव प्रतीयत इति लाकृतिरिति प्रयोगे लृकारस्थानिकपदान्तलकार-  
सद्भावात्तद्विरोध इति भावः ॥ नन्वेवं लुद्धद्युमास्यो मध्वरिरित्यादावपि यकारवका-  
रयोः पदान्तत्वाविशेषादनभिधानप्रसक्तया दध्यत्रेत्याष्टमिकभाष्यप्रयोगासङ्गत्या चानु-  
नासिकप्रवृत्तियोग्यानामावसानिकानां तेषामनभिधानमित्यर्थस्यावश्यकतया कथ-  
मस्य भाष्यविरुद्धत्वमिति चेत्तर्हि लृकारस्य स्वरूपवोधकस्य प्रकृतसनासानुरोधेन  
विभक्तयन्तस्य प्रयोगाभ्युपगमे पृथक् प्रयोगदशायां षष्ठीपञ्चम्येकवचनयोस्समभि-  
व्याहारे ऋत उदित्युत्वे लपरत्वे चानुनासिकप्रवृत्तियोग्य आवसानिको लकार-  
स्संभवतीति भाष्यविरोधस्यादतो विभक्तयन्ततया लृकारस्थाप्रयोगो न्याय्य इत्या-  
शयाददोषः ॥

द्रव्यत्वबाधापत्तिकथनन्तु न सम्यक्, तत्र तयोरविधेयत्वेन विधेयविषयकस्यैतद्व्याय-  
स्याप्रवृत्तेः । एवञ्च मूलोक्तरीत्या निर्वाहे रेफस्य द्वित्ववारणप्रयासस्सर्वोऽपि विफल एव ।  
भाष्ये नेमौ रहावित्यत्र हकारोपादानं दृष्टान्तार्थम् । दृष्टान्ते कार्यित्वाभावः स्वतस्सिद्धः ।  
दार्ष्टान्तिके तु तत्रकौण्डिन्यन्यायमूलक इति न भाष्यस्वारस्यभङ्गः । किञ्च भवन्मत  
एव भज्येत भाष्यस्वारस्यम् । हकारांशोऽनुवादत्वेऽप्यनूद्यमाननिषेधस्यापि प्रतिपूर्वकत्वेन  
प्रासेर्दुर्वचत्वादित्याहुः ।

२. अनुनासिकविधाविति ॥ अलेदं बोध्यम् । नेदं भाष्यं मूलकाराभिप्रेतम् ।  
क्रिन्तूरणरपर इत्यत्र विचारपरमेव भाष्यमभिप्रेतम् । तत्र हि “ अन्ताण्  
पूर्वेण परेण वेति सन्दिह्य फलाभवाच्च परेणेत्यभिधाय कर्त्तृर्थमित्यादौ  
यणो रपरत्वं फलत्वेनाशङ्क्य रोरीति लोपेन फलाभावस्समर्थितः । यदीदृशानामभिधानं  
तदाऽत्र लद्वयश्रुतेः फलस्य सत्त्वात्फलाभवकथनमसङ्गतमेव स्यात् । तथा चानभिधानं  
भाष्यसम्मतमेवेति स्पष्टमेव तद्विदाम् । एवञ्चाणोऽप्रगृह्यस्येत्येतत्सुखविषयकविचारपर-  
तया मूलग्रन्थयोजनं केचिन्वित्यादिना तत्स्रण्डनं च ग्रन्थकृतो निमित्तादपरद्वेषोर्धा-  
नुष्कस्य बलिातमनुकरोतीति ॥

केचित्तु दादृशवित्तयन्तश्चेन प्रयोगेन लृकारस्य भाष्यविरोधन्तदंशे प्रयोगा-  
भावकल्पनेऽप्यन्यत्र नदभावकल्पने साक्षात्ततः ॥ प्रकृते च लाङ्कितिरिति बहुव्रीहिः  
प्रथमान्तश्च, नत्र लृकार इति युक्त एवमेव प्रयोगः ॥ तथा च आङ्कितैकशरणो  
हन्ताभ्यां कुतुकसुद्रहत् वन खीणात् । यश्चरति नन्दनवने लाङ्कितिरवने सनोस्तु  
सुवनपरिगिति केषांचित् श्लोकोऽप्युपपन्न इत्याहुः ॥

नकाररहितः पाठ इति ॥ अत्र पाठ आङ्पूर्वादस्मादिगुपधात्किदि-  
त्यौणादिक इत् ॥ वाचनिकत्वमिति ॥ वाचनिकीयं परिभाषा भाष्यकारेणोप-  
दिशिता न तु कात्यायनोक्तं वचनं, तद्धि वक्तव्यमित्यादिशब्दचिह्नितमित्याशयः ॥  
यत्तु रथवदयोश्चेति सूत्रमस्यां परिभाषायां ज्ञापकम् ॥ अन्यथा कोः कत्तत्पुरुषे-  
ऽर्चात्यजन्ते विधीयमानस्य कदादेशस्य स्यत एव सिद्धौ तदसङ्गतिर्गवेति तन्न ॥  
रथवदशब्दाभ्यानात्रक्षाणगिजन्ताभ्यां किप्येकदेशविकृतन्यायेन रथादिशब्दात्मके  
हलन्ते कदादेशाय तत्कार्यक्यात् ॥ न च स्थानिवद्भावेनाजन्तत्वमिति वाच्यम् ॥  
रथेनादति रथाद्, एवं वदेनादति वदाद्, आभ्यानात्रक्षाणप्यन्ताभ्यां किपि णिलो-  
पटिलोपयोर्हलन्ते तदादेशस्य प्रकारान्तरेण साधयितुमशक्यत्वादित्याहुः ॥

तत्रैवास्या इति ॥ यत्र रूपवैजात्यप्रयुक्तः प्रयोगस्यानियमस्तत्रैकविध-  
प्रयोगस्य कस्य चित् साधुत्वसंपादनाय परिभाषाप्रवृत्तिराश्रयितव्या, परिभाषाणाम-  
नियमे नियमकारिणीत्वात् ॥ इह तु पूर्वं पश्चाद्वा जश्त्वे प्रयोगस्यैकविधस्यैव  
संपत्तेरनियमाभावाच्चास्ति परिभाषाप्रवृत्तिरित्याशयः, तद्वाह ॥ परिभाषात्वे-  
नेति ॥ ननु शास्त्रप्रक्रियास्मरणपूर्वकप्रयोग एव धर्मोत्पत्त्या स्मर्थमाणप्रक्रियाक्रम-  
वैजात्यप्रयुक्तः प्रयोगानियमः प्रकृतप्यक्षतः ॥ किं च जश्त्वोत्तरं द्वित्वे सकृदेव  
जश्त्वप्रवृत्तिरिति लाघवं, द्वित्वोत्तरं जश्त्वे तु द्विवारं जश्त्वशास्त्रप्रवृत्तिरिति गौरव-  
मतौ लाघवसंपत्तये परिभाषाप्रवृत्तिराश्रयितुं युक्ता, अनियमे नियमकारिणी परिभाषेति  
च प्रायोवादः ॥ उभयगतिरिह भवतीत्यस्य कृत्रिणाकृत्रिमन्यायेन नियतविषयेऽपि  
प्रवृत्तिदर्शनात् ॥ तस्मादधेऽस्येति प्रकृतपरिभाषाया अप्रवृत्त्यभिप्रायको मूलग्रन्थ-  
श्चिन्त्य एवेत्यत आह ॥ यद्वेति ॥

सूत्रशेषे चेति ॥ तत्र हि भाष्ये यत्रलानामग्रहणेन ग्रहणे प्रयोजनोप-  
पादनावसरे संख्यन्तेत्यादौ परसवर्णस्यानुस्वारस्थानिकस्यानुनासिकस्य यकारादेर्मा-

हकशास्त्रबलाद्यग्रहणेन ग्रहाणाद्द्विर्वचनप्रवृत्तौ यकारत्रयादिघटितप्रयोगसिद्धिः प्रयोजनमित्युक्तत्वा नास्ति भेदः सत्यपि द्विर्वचने द्वियकारकत्वे, कथं, हलो यमां यमि लोप इत्येवमेकस्य लोपेन भवितव्यमित्येकदेशेन आक्षेपस्य सिद्धान्तिना “ एवमपि भेदः सति द्विर्वचने कदाचिद्द्वियकारकं कदाचित्त्रियकारकम् असति द्विर्वचने द्वियकारकमेव स एष कथं भेदो न स्यात् ॥ यदि नित्यो लोपस्स्यात् विभाषा च स लोप ” इति परिहारः प्रदर्शितः ॥ एतेन हलो यनामित्यत्र विभाषानुवृत्तिस्स्पष्टमेवाभिहिता । नाऽञ्जलाविति सूत्रस्थे भाष्ये तु परइशतार्नात्यत्र पारस्करादित्वप्रयुक्तसुट्स्थानिकश्चुत्वनिप्पन्नशवर्णस्यानर्चीति द्वित्वोत्तरं झरो झरीति लोपकृतद्विशकाररूपसिद्धिप्रयोजकसवर्णसंज्ञोपपत्त्यर्थमारट्वस्याज्जलोः प्रतिषेधे शकारप्रतिषेधोऽज्जलत्वात् सिद्धमनच्त्वाद्वाक्यापरिसमाप्तिर्वेति वार्तिकस्य व्याख्याने स्वराणामूपमणां च प्रयत्नभेदात्सावर्ण्याभावेनेकारस्य शकाराग्राहकत्वाद्वाक्यापरिसमाप्त्या ग्राहकशास्त्रस्य नाऽञ्जलावित्यत्राप्रवृत्तेश्च शकारस्याच्त्वाभाव इत्येवं विभिन्नहेतुकपक्षमुपपाद्य वाक्यापरिसमाप्तिहेतुकादनच्त्वादित्येकहेतुकपक्षप्रतिपादनावसरे वाग्रहणस्य प्रयोजनसमर्थनायोक्तम् ॥ “ माभूलोपः, ननु च भेदो भवति सति लोपे द्विशकारकमसति लोपे त्रिशकारकं नास्ति भेदः असत्यपि लोपे द्विशकारकमेव, कथं विभाषा द्विर्वचनम्, एवमपि भेदः असति लोपे कदाचिद्द्विशकारकं कदाचित्त्रिशकारकं सति लोपे द्विशकारकमेव, स एष कथं भेदो न स्याद्यदि नित्यो लोपस्स्यात् विभाषा तु स लोप ” इति । तेन झरो झरीत्यत्र विभाषानुवृत्तिस्स्पष्टमुक्तैत्यत्र मूलव्याख्यानकृतोराशयः ॥ अणग्रहणमिति ॥ तद्धि संय्यन्तेत्यादौ परसवर्णनिप्पन्नानुनासिकयकारादेर्यत्वेन द्वित्वे त्रियकारादिरूपसिद्धयर्थं, हलो यमामिति लोपस्य नित्यत्वे तद्वैयर्थ्यं स्पष्टमेवेति भावः ॥ विशेषापेक्षत्वे इति ॥ कमलशब्दप्रकृतिकादाचक्षणणिजन्तात् किपि निप्पन्नस्यानुनासिकयोगे कमलनयतीत्यादौ यरोनुनासिक इत्यनुनासिके लकारे यत्वेन तस्य ग्रहणे द्वित्वेन द्विलकारकरूपसंपत्त्यर्थमणग्रहणस्य सार्थक्यकल्पनायां चेत्यपि बोध्यम् ॥

सिद्धं कृत्वेति ॥ ईदन्तु चिन्त्यम् ॥ उक्तरीत्या ग्राहकसूत्रस्थस्याणग्रहणस्य विकल्पानुवृत्तिज्ञापकत्वायोगात् ॥ न च न हि पदान्ताः परेऽणस्सन्तीति

लप् मूत्रस्थनाप्यप्रान्नाप्येन पदान्तलकारवदाननभिधानाद्यास्ति चारितार्थसंभव इति वाच्यम् ॥ उपकनोरसंहारस्वारम्येन तद्भान्यवल्वावावसानिकानुनासिकप्रवृत्तिविषयाणां नेपासनभिधानेप्यन्येषां नथात्वे नानाभावात् । अन्यथा तल्लुनार्तात्यादौ तथाविधलकारादिमतामुपलम्भात्तदनागत्यमेव स्यात् ॥ संयोगान्तलोपे यणः प्रतिपेधो वाच्य इति वार्तिकेनप्यसंबद्धं स्यात् ॥ अत एव लप् मूत्रस्थे भाष्ये प्रकृत-मूत्रद्वयेऽपि विकल्पानुवृत्तौ कैश्चिदुद्भावितस्य शरोऽर्चाति ज्ञापकस्य विघटना-नन्तरं, तदेतदत्यन्तं संदिग्धं वर्तते “ आचार्याणां विनापाग्रहणमनुवर्तते न वे ” त्युप-संहृतम् ॥ तस्य च विकल्पानुवृत्तावाचार्योपदेशपरम्पर्यमेव शरणं नत्वत्र ज्ञापक-संभव इत्येव हि स्वारनिकोऽर्थस्तथा च व्याख्यानेमेव शरणमिति मूलकारोत्प्रेक्षित-मेव युक्तमित्याहुः ॥

अनभिधानादिति ॥ आवश्यकं चेदमनभिधानमन्यथा एकः पूर्वपरयो-रिति सूत्रमनाप्यसंभवे प्रत्येकमुपधावकाग्येऽर्कठिति पत्रे प्राथमिकस्योठ आडा सहान्तरङ्गत्वादाहुमे अवादेऽं सवर्षादीर्षि जनावूरिति स्यात् ॥ यथाश्रुते च जनौरिति फलवैलक्षण्यापत्तेः ॥ नन्वेव अठंसे संवन्वे ओमाडोरित्यस्य बाधः, तदसंबन्धे चाहुण इत्यस्य, तत्र वृद्धेरुपेधाधिकत्वं कृतं गङ्गाय इत्यादौ पररूपवाधकत्वं चाकृतम् ॥ तस्मादकृतवाधकत्वनापेक्षया कृतवाधकत्वमेव न्याय्येत्याशयेनाह ॥ किं चेति ॥ नन्वेवमेत्यधत्वंपि तदसंबन्धस्यादुक्तयुक्तेरत आह ॥ लक्ष्यानुरोधेन चेति ॥ भाष्ये च योगविभागादूठंसे तदसंबन्ध उक्तः ॥ पूर्वस्यैव इति ॥ हिशब्दाद्यमर्थोऽत्राब्भ-

केवलस्थानभिधाने सिद्धे संस्कृत्य संस्कृत्य पदान्युत्प्रेष्यते तेषां यथेष्टमभिसम्बन्धो भव-तीति रीत्या कमलित्यस्यैवाभावेन पदान्तरसम्बन्धो न घटत इति कमल् नयतीति सम-भिव्याहारे नूलेन एव । ध्वनिना चेयं रीतिः “ काष्ठशब्दे नास्ति कुतः काष्ठशब्दस्था-तेति ” भाष्यग्रन्थेन । तल्लुनातीत्यादौ तु तदः स्वातन्त्र्येण प्रयोगस्य निर्वाधत्वेन तत्स-मभिव्याहारस्य सुलभतया नैतददृष्टान्तेन तदनभिधानप्रसङ्गः । दध्यत्वेत्यादौ यणन्तं पदं न कमलसदृशम् । अतो न “ यणः प्रतिपेधो वाच्य ” इति वार्तिकस्वारस्यभङ्गः । एवञ्च न तदर्थमण्ग्रहणमिति ज्ञापकत्वं सुस्थमेव । सुलक्षणे विभाषानुवृत्तेः सन्दिग्धत्वेनोपसंहा-रश्च शरोऽर्चात्यस्य ज्ञापकत्ववर्णनाय प्रवृत्तवार्तिककृद्गीत्या, तन्मतेऽण्ग्रहणस्यैवाभा-वात् । अतस्त्वरकृन्मतेऽण्ग्रहणस्य ज्ञापकत्वे नैतद्भाष्ये विरुणद्धि । एवं च सूत्रकृद्गीत्या शब्दरसनग्रन्थः, वार्तिकरीत्या मनोरमाग्रन्थः । तदेतत्सकलं ध्वनयन्नाह मूले । पर-न्वित्यादीति ॥

क्षन्याग्रलब्ध इति सूचितम् ॥ एतन्फलमारतुरित्यादावृच्छत्यृतानित्युत्तरस्पर्डीय-  
गुणास्य सद्वर्णवर्धे स्थानिवत्त्वाभावः ॥ प्यन्तस्यःङ्गस्येति ॥ न च ल्यपि लघुपूर्वा-  
दित्यत्रावश्यमाश्रयितव्येन वैयधिकरण्येन प्रकृतेष्वङ्गस्य णेरित्येवार्थः किं न स्यादिति  
वाच्यम् ॥ संभवति सामानाधिकरण्ये वैयधिकरण्यस्यायुक्तत्वाद्गत्या तत्र तथा स्वी-  
कारेपि प्रकृते वैयधिकरण्याश्रयणे मानाभाव इत्याशयात् ॥ अल्पपदार्थापेक्षत्वा-  
दिति ॥ ननु बहुपेक्षं बहिरङ्गमलपापेक्षमन्तरङ्गनित्यर्थस्य बहुशो दूषितत्वात्कथं  
द्वित्वस्यान्तरङ्गत्वमित्यत आह ॥ भाष्ये त्तिदिति ॥ पत्वाप्रःप्तेरिति । त्वद्रीत्या प्यन्त-  
घटकस्य स्वतन्त्रधातुग्रहणेनाग्रहणादित्याशयः ॥ नन्वक्षौहिणीशब्दस्य परिमाण-  
विशेषविशिष्टसेनायां संज्ञाभूततया वाक्येन संज्ञिनोऽनवगमाद्ब्रह्मण्येन नित्यसमा-  
सेन भवितव्यमित्यतो न युक्तं विग्रहप्रदर्शनं तत्राह ॥ समस्यमानेत्यादि ॥

फणादेरेवेति ॥ नन्वस्यामवस्थायामनर्थकस्य फणादिव्यतिरिक्तभ्राजन्त-  
र्गतराजेरपि राजिग्रहणेन ग्रहणसंभवात्तत्र फणादित्वनिश्चयाभावेन कथं तत्साहचर्येण  
आजौ फणादित्वप्रतिपत्तिरिति चेन्न ॥ विपराभ्यां जेरित्यत्र परस्परसाहचर्येणोपसर्ग-  
योरिव प्रकृते फणाद्योरेव राजिभ्राज्योर्ग्रहणमित्याशयात् ॥ जृधातोः क्विविति ॥  
ननु राशब्दघटितसंघातसापेक्षह्रस्वापेक्षया जृधातुमात्रसापेक्षस्य ऋत इतीत्वस्यान्त-  
रङ्गतया प्रथमं प्रवृत्तेर्नैतादृशरूपसंभव इति चेत्सत्यम् ॥ केवलदेव जृधातोः क्विप्यर्थ-  
कृतबहिरङ्गत्वानाश्रयणाद्घातोः कार्यमुच्यमानमिति परिभाषया ऋत इतीत्वस्य पर-  
निमित्तकत्वाच्च प्रथममेव ह्रस्वे राधातुप्रकृतिकक्विन्तराशब्दस्य पश्चात्समासे निरु-  
क्तरूपसंभव इत्याशयोऽत्र द्रष्टव्यः ॥ धातुसंज्ञकराजेरिति ॥ ननु साहचर्येण  
दादेरिति सूत्रादनुवर्तनेन वा, धातुसंज्ञकानामेव ब्रश्वादीनां ग्रहणे निर्दिश्यमान-  
परिभाषया धातुसंज्ञावतो निर्दिश्यमानस्य ब्रश्वादेरित्यर्थे लावस्थायामडिति भाष्य-  
कारीयसिद्धान्ते ब्रश्वादिभ्यो लुङि अब्राष्टामयाष्टामित्यादौ निर्दिश्यमानस्यागमसम-  
वधाने धातुत्वाभावेन षत्वानापत्तिर्धात्ववयवस्य निर्दिश्यमानस्येति वैयधिकरण्येन  
संबन्धे तु भ्राजन्तर्गतस्यापि तथात्वेन व्यर्थतया युक्तमेव ज्ञापकत्वमत आह ॥  
किं चेति ॥ समुदायानुबन्धत्वादिति ॥ प्रयोगे कापि राजृ इत्येतादृशरूपानुप-  
लम्भेन ऋकारानुबन्धवैशिष्ट्येन यस्योपदेशस्तद्ग्रहणस्य विज्ञेयतया पाणिनेश्च सर्वत्र  
ह्रल्यस्यसूत्रोक्तभाष्यरीत्या समुदायोपदेश एव तात्पर्याद्विभ्राडित्यादिप्रयोगान्तर्गतस्य



आजवयवराजेऋकाररूपानुबन्धवैशिष्ट्येनोपदेशाभावाद्वाजृग्रहणेनाग्रहणात् षत्वार्थं पृथग्भ्राजिग्रहणस्यावश्यकत्वेन न ज्ञापकत्वसंभव इत्याशयः ॥

केचित्तु धातुपाठे आजृ इति ऋकारानुबन्धोच्चारणसामर्थ्यादवयवेप्युप-  
देशतात्पर्यकल्पनया राजृ इत्यनेन भवत्येव आजन्तर्गतस्यापि राजेर्ग्रहणं, आज-  
भासेत्यनेन ह्रस्वविकल्पस्य वाचनिकत्वादकारानुबन्धोच्चारणेनाप्यात्मनेपदप्रवृत्तेस्सु-  
लभतया तस्य षत्वमात्रफलकत्वादतस्नुस्थमेव ज्ञापकत्वं, परं तु न्यायसिद्धेऽर्थे ज्ञाप-  
कान्देषणं नातीवोपयुज्यत इत्येवारुचिरित्यन्यत्र विस्तर ईत्याहुः ॥

प्रत्येकं स्थानित्वादिति ॥ अत एव विध्यतीत्यादौ स्थानिवत्त्वेन संप्र-  
सारणत्वमाश्रित्य न संप्रसारण इति निषेधः, पूर्वपरोभयसंघातस्यैव स्थानित्वे तु संप्र-  
सारणत्वस्य तद्दृष्टित्वाभावादनुपपत्तिस्सप्यैव ॥ स्थानिधर्मत्वाभावादिति ॥  
एकादेशस्थानिनोरकारकारयोः पदत्वाभावादिति तदर्थः ॥ प्राङ्मादेशे त्विति ॥  
श्रौतानुरोधादानुमानिकेपि स्थान्यदेशभावे श्रौतैकादेशघटितपूर्वपरोभयसंघातात्मक  
एक एवादेशः, स्थानित्वं तु श्रौतैकादेशस्थानिघटितपूर्वपरसंघातयोः पृथग्वेत्याशयः,  
तदाह ॥ समुदाये प्रशब्दधर्माणामिति ॥ पदत्वादीनामित्यर्थः ॥ ईदन्तु चिन्त्यम् ॥

१. आहुरिति ॥ परे तु अस्य ज्ञापकत्वं नैव घटते । आशतेःषत्वेन विभ्राडिति  
आजतेः कुत्वेन विभ्रागिति च रूपसिद्ध्या स्वांशे चारितार्थस्य दुर्निरूपत्वात् । न च  
आजाः श्लोकाः, तानाचष्टे भ्राडिति सिद्ध्यर्थं तदावश्यकमिति वाच्यम् । साहचर्ये-  
णाफणादेः कुत्वं वदतः एकत्रकारानुबन्धकरणेन कुत्वं समर्थयतश्च तत्र षत्वस्यानिष्टत्वात् ।  
यदि तत्र षत्वमिष्टं तदाऽप्यकारानुबन्धकरणेन ज्ञापकत्वसमर्थनं दुर्घटम् । तत्र षत्वार्थं  
भ्राजिग्रहणस्यावश्यकत्वात् । यदि तत्र षत्वार्थं द्विवारं राजिग्रहणं कृत्वा ज्ञापकत्वं  
समर्थयत, तदा पुनः स्वांशे चारितार्थं दुर्निरूपम् । न च ज्ञापनोत्तरं तत्रत्यराजेरनर्थ-  
कत्वेन राजानमाचष्टे राडित्यन्तार्थवतस्सम्भवेन चानया तद्भावावृत्तौ तत्र षत्वार्थं भ्राजिग्रह-  
णमावश्यकमिति वाच्यम् । ऋकारानुबन्धपरिस्थानोपनैकेन राजिग्रहणेन सर्वत्वार्थवतोऽप  
रेणानर्थकस्य च ग्रहणसम्भवेन चारितार्थस्य दुर्निरूपत्वादिति दिगित्याहुः ।

२. इदं तु चिन्त्यमिति ॥ अत्रेदं तत्त्वम् । भियो हेतुभये इति सूत्रे ईकारप्र-  
श्लेषसम्भावेन तत्त्वेयङ्निर्देशेन श्रौतस्थान्यादेशभावानुरोधेन प्रत्येकं स्थानित्वं विशिष्टस्या-  
देशान्वमिति वदतां प्राचाऽमनुरोधेन यथाकथंचिदसमुदाये पदान्तत्वप्रतिपादकोऽयं मूल-  
ग्रन्थः, न तु भिय इत्यादौ सौत्रत्वेन सिद्धिमभिप्रयतां नवीनानामनुरोधीति चिन्त्यतो-  
क्तिरनचित्तैवेति बोध्यमिति ।

श्रौतस्थान्यादेशभावे प्रत्येकं स्थानित्वबोधनेन कृतार्थस्य द्विवचननिर्देशस्य कल्पिते तस्मिन् पृथक्स्थानित्वसंपादकत्वे मानाभावात् ॥ स्पष्टं चेदमदादिप्रकरणे शेवरे ॥ अत एवेन्द्रस्य वज्रोसीत्यादौ पूर्वरूपाल्मकैकादेशघटिततुप्तिङन्तसंघातस्य तिङन्त-त्वातिदेशेन तिङतिङ इति निघातस्याप्रवृत्तिः, स्वाश्वशब्दे सवर्णदीर्घविशिष्टे स्व-शब्दत्वमाश्रित्य स्वाश्वेरीत्यादौ स्वादीरिणोरिति वृद्धेरप्रवृत्तिश्च, अन्यथा विशिष्टे स्थानिभूतस्वावयवधर्मातिदेशेनोपदर्शितप्रदेशे विमतप्रसङ्गे दुर्वार एव स्यादित्याहुः ॥ दुर्लभत्वादिति ॥

केचित्तु सर्वे सर्वपदादेशा इत्येतद्वचनमूलकेनार्थवतोऽपि स्थान्यादेशभाव इत्येतत्सिद्धान्तेन कल्प्यमानस्य स्थान्यादेशभावम्यार्थवत्ताप्रयुक्ततया प्राङ्गतीत्यादौ श्रौतस्थानिघटितयोः पूर्वपरसंघातयोरपि कल्पितार्थवत्त्वान्यभिचारेण प्रत्येकमेव स्था-नित्वं, परं तु श्रौतादेशस्य पूर्वपरोभयनिवर्तकस्यैकत्वबोधनेनैकग्रहणस्य कृता-र्थत्वात्सूत्रघटकपदजन्यलक्षणधीनबोधविषयस्यैकादेशघटितादेशस्थानुमानिकस्यैकत्व-समर्थने गमकाभावात् । प्रशब्दस्य प्रार् ऋच्छनेश्च आर्ह् इत्येवमुभयविधादेश-कल्पनाया आवश्यकत्वेन रेफान्ते पदत्वं दुर्वारम् । अत एव स्थानिवत्सूत्रेण गतार्थत्वं, अन्यथा हे ज्ञानेत्यादावपि पूर्व इति पूर्वरूपोत्तरमङ्गत्वस्य स्थानिवत्त्वेन ह्रस्वान्ते प्रतिपादयितुमशक्यतया संबुद्धिलोपाप्राप्तेस्तदुपपत्त्यर्थमावश्यकत्वादान्तादि-वत्सूत्रस्य कथं गतार्थता स्यात् ॥ तस्मादिह विसर्गवारणे निर्देश एव सर्वथा शरणमिति चिन्त्य एवायं ग्रन्थ इत्याहुः ॥

ताद्रूप्यस्येति ॥ तस्य वर्णस्य यद्रूपमसाधारणो धर्मस्तदेव ताद्रूप्यम्, स्वार्थे ष्यञ् तस्य योऽतिदेशस्तस्याभाव इत्येवं नञा सहार्थाभावेऽव्ययीभावस्तादाह ॥ अतिदेशाभाव इति ॥ उक्तार्थस्योपपत्तिमाह ॥ पूर्वस्य परस्य चेति ॥ अनु-वर्तमानं च पूर्वपरयोरिति समुदायपरम्, अन्तादिवदिति तृतीयान्ताद्वितिः, उप-मेये प्रथमादर्शनात् ॥ ततश्च एकादेशस्थानिघटितयोः पूर्वपरसंघातयोरेकादेशो-

१. आहुरिति ॥ परे तु आनुमानिकस्थान्यादेशभावस्य विशिष्ट एव विश्रान्तेः गुरुप्रसादे विस्तरतो निरूपितत्वेन स्थानिवद्भावेन गतर्थत्ववादिनामस्य विसर्गवारणाय ज्ञापकाश्रयणं न कार्यमित्येव मूलकाराशयः । गतार्थता तु न घटत इति निरूपितं शब्देन्दुशेखरे । विस्तरस्तु गुरुप्रसादतोऽवसेय इत्याहुः ।

ऽन्तादिभ्यां तुल्यं भवतीत्यक्षरार्थः ॥ ताद्रूप्यानतिदेशश्च प्रमाणान्तरसिद्धो नत्व-  
पूर्व इत्याहै ॥ अत एव तुल्यसिद्धवचनमिति ॥ एकादेशापेक्षया पूर्वमेव तु न  
तुगागमः । अर्थात्तेत्यादौ ल्यबुद्धत्तये त्वान्तेन सनासे तत्र संहिताया नित्यत्वा-  
द्विशिष्टसमाससापेक्षं ल्यवादेशनपेक्ष्यान्तरङ्गत्वाच्च प्रथममेकादेशस्य दुर्वारत्वादिति  
वक्ष्यते ॥ तुग्ग्रहणं ज्ञापकमिति ॥ घन्वग्रहणं तु न ज्ञापकं, तस्य त्रैपादिकान्त-  
रङ्गत्वेन तदंशे वहिरङ्गपरिभाषाया अप्रवृत्तेः ॥

अपपाठ इति ॥ पूर्वत्र उभ्यपदान्तादित्यत्रापि प्रयोजनसत्त्वेनातो गुण  
इत्येतदर्थत्वप्रतिपादनस्यायुक्तत्वादिति भावः ॥ यादृशं रूपमिति ॥ रूपमवयव-  
संस्थानं तद्यादृशं परस्य तादृशं यस्य स यथा स्यादिति तदर्थः ॥ न ह्यन्यदीय-  
मवयवसंस्थानमन्यस्य भवतीत्याहुः ॥ रूपशब्देनेति ॥ रूपवदर्थकेनेत्यर्थः ॥  
न हि स्वर इति ॥ उदात्तत्वादिगुणविशेषविशिष्टो वर्णस्तेन गुणेन न रूपवानिति  
तदर्थः ॥ वर्णरूपावयवसंस्थानमिति ॥ वर्णरूपा येऽवयवास्तेषां क्रमविशेष-  
विशिष्टसंदर्भसंस्थानम्, आनुपूर्वीति यावन् ॥ अयं भावः ॥ रूपमलाकारः ।  
स च सकलपदार्थसाधारणो जातिगुणकर्मम्यन्तत्तत्पदार्थगतेभ्यो विलक्षणो भिन्न-  
भिन्नः, यथा घटादौ । ततश्च शब्दगतानां शब्दत्वादिजातीनामानुनासिक्या-  
दिगुणानां च न शब्दाकारता, किन्तु संदर्भविशेषविशिष्टानामवयवानामेव,  
निरवयवत्वे च तत्तद्व्यक्तिरेकैवाकाराकारभेदेन व्यपदिश्यते, यथा गगनादौ, ततो  
नैकवर्णोऽपि तद्व्यवहारविरोध इति ॥ ननु गुणानां रूपत्वाभावे निरुक्तरीत्या  
तन्निवारणायोगादेकस्थान्यन्तरतमत्वात्पाक्षिकी सानुनासिकप्रवृत्तिर्दुर्वारेत्यत आह ॥  
परःकिं गुणक इत्यादि ॥ तस्यैव सिद्धेरिति ॥ ननु गुणानामभेदकत्वात्कथमुक्ता-  
र्थलाभस्तत्राह ॥ परशब्देनेत्यादि ॥ न तु प्रयोगे इति ॥ अन्यथा गुणविधाय-  
कशास्त्रवैफल्यमेव स्यात् । अत एव य उदात्ते कर्तव्ये अनुदात्तं करोति खण्डिको-  
पाध्यायस्तस्मै चपेटां ददातीति वृद्धशाह्निके भाष्यकारेणोक्तमित्याशयः ॥

१. आहृति ॥ ताद्रूप्यानतिदेशश्च यथा सूत्रेण न भवति तथा सूत्रार्थस्य गुरु-  
प्रसादे प्रतिपादितत्वेन ताद्रूप्यानतिदेशस्यार्थसिद्धत्वेन प्रमाणान्तरसिद्धत्वकथनासङ्गते-  
रिदमवतरणमयुक्तं, किन्तु “उक्तमर्थं प्रमाणेन द्रव्यती”ति युक्तमवतरणम् । ताद्रूप्यान-  
तिदेशश्चोक्तसूत्रार्थसिद्ध इति लेखने नु मूलोक्तमपि साधित्याहुः ।

दोषमाशङ्क्येति ॥ एव इत्यादौ वृद्धिवारणेन कृतार्थत्वात्पररूपविधानस्य पञ्चनी-  
त्यत्र दोषप्रसङ्गः ॥ यादृशं रूपमिति ॥ अत एतीति सिद्धे गुण इत्युक्तरकारे  
पररूपेण दीर्घाप्रवृत्तिरित्यपि युज्यते वक्तुम् ॥ नृचिन्तितिति ॥ सिद्धान्ते  
तस्योक्तार्थकताया आवश्यकत्वे अवश्यं चैतदेवं विज्ञेयमित्यपि तत्र वदेदिति भावः ॥

इति दिगिति ॥ दिग्र्थेन्तु आवसानिकानुनासिकोपहितस्य शिवायेत्यादे-  
रोमित्यनेन संबन्धे निमित्तापाये नैमित्तिकस्याप्यपाय इति तदनुनासिकत्वं निर्वर्तत,  
यद्यनुकरणस्वरूपभङ्गभयात्तदनिवृत्तिरित्युच्यते तर्हि तेनैव निमित्तेन संहिताकार्ये-  
मपि तत्र न स्यात् । निमित्तापायपरिभाषाया अनाश्रयणे तु युक्तमीदृशानानभि-  
धानमेव । अन्यथा विसर्जनीयस्य स इति सूत्रस्थनाप्यविरोधः, तत्र हि खरित्यस्यानु-  
वृत्त्यभावेपि स्वर्थेव विसर्जनीयस्य सत्यनिति प्रतिपादनाय खरवसानयोर्विसर्जनीयं  
विधाय तस्यानेन सत्वविधानादन्यतरस्मिन्सत्त्वं, यदि च खरवसानयोरुभयोरप्य-  
नेन सत्त्वं स्यात्तर्हि विसर्गविधानं व्यर्थं स्यादित्युपक्रम्य शर्परे विसर्जनीय इति  
ज्ञापकात्स्वर्थेव विसर्गस्य सत्वप्रवृत्तिर्विपर्यये तु खरि विसर्जनीयस्य सिद्धतया  
पुनर्विधानमनुपयुक्तं स्यादित्युक्तम् । आवसानिककार्यस्य भाविन्यवसानभङ्गेपि  
पूर्वं प्रवृत्तिः, प्रवृत्तस्य वा निमित्तविनाशे निवृत्त्यभावः, तदा क इत्यादेर्विसर्गा-  
न्तस्यानुकरणे त्सरुशब्दयोगे कः त्सरुः इत्यादौ सत्वनिवृत्तये विसर्गविधानेन  
सार्थकस्य शर्पर इत्यस्य भाष्यकारोक्तज्ञापकताया अनुपपत्तिरित्यन्यत्र विस्तरः ॥

ननु देशविशेषशब्दस्य लुप्तचातुरर्थिकाणन्तशकविशेषणत्वेपि जातिवाचक-  
तया विशेषणानां चाजातेरिति पर्युदासाद्युक्तवद्भावाप्रसक्त्या बहुवचनान्तत्वमयुक्त-  
मत आह ॥ यौगिकत्वेनेति ॥ समस्तत्वेनेत्यर्थः ॥ अयं भावः ॥ अजातेरिति  
जातिप्रवृत्तिनिमित्तकानां पर्युदासस्समासश्च समस्यमानपदार्थसंसर्गप्रवृत्तिनिमित्तकः ॥  
कृतद्धितसमासेभ्यः संबन्धाभिधानं भावप्रत्ययेनेत्यनुशासनानुरोधात् कर्मधारयेऽपि  
तादात्म्यमेव प्रवृत्तिनिमित्तम् ॥ तादात्म्यस्य संसर्गत्वमनिच्छूनां तु विशेषणविशेष्य-

१. युज्यते वक्तुमिति ॥ वस्तुतः तितउ शब्दात्सम्बुद्धौ तितओ इति जाते पर-  
रूपस्य एतीति न्यासेऽसिद्धेरिदं चिन्त्यम् । निपातनन्तु गुणस्यैव निवर्तकं न तु पररूपस्येति  
बोध्यम् ।

भाव एव तदित्यन्यत् ॥ ततश्च युक्तद्वयविवेकानां जातिप्रवृत्तिनिमित्तकत्वस्या-  
भावाद्युक्तद्वयव्याप्यत्वं प्रसङ्ग इति तत्राह ॥ जातिवाचकत्वाभावादिति ॥

केचित्तु प्राधान्येन जात्युपाहितद्रव्यवाचकस्यायं पर्युदासः ॥ अत एव  
भोगदेशश्चोला रोगदेशो वज्रा इत्यादिव्यवहारोऽपत्तिस्तन्मात्रप्रधानवाचिनो विशेष-  
शब्दस्य जातिवाचकत्वाभावात्प्रवृत्ते नोक्तपर्युदासप्रवृत्तिरिति युक्तमलोत्तरमिति  
वैदन्ति ॥

अत्र शकशब्दो देशविशेषे कर्कशब्दो राजविशेषे च प्रसिद्ध इति भेदेनार्थ-  
विवरणमिति तत्त्वम् ॥

नन्वव्यक्तस्येत्युक्तावपि ध्रुवावच्छब्दाभावेन शास्त्रप्रवृत्त्ययोगेन सामर्थ्यादनु-  
करणे परिस्फुटाकारादिवर्णघटिते प्रवर्तत इति किमनुकरणोपादानेनेत्यत आह ॥  
तदभावे हीति ॥ जड्वेपीति ॥ सपादसप्ताध्यायस्थकार्यप्रवृत्तियोग्यतायां लैपादि-  
कस्य पूर्वमप्रवृत्त्या तस्मिन् प्रसक्तेपीत्यर्थः ॥ अत एवेति ॥ अच्छब्दस्यैवेत्यर्थः ॥  
वृत्त्यादिस्थस्येति ॥ पुनरद्ग्रहणाज्जदत्वासिद्धत्वबोधनेन तद्विषये पररूपाप्रसक्तौ  
निपेधेदाहरणत्वं तस्य दुर्वचमित्याशयः ॥ उभयतःपाशेति ॥ पटत्+इति=पटि-  
तीति पूर्वग्रन्थे जडत्वाभावसमर्थनार्थमभेदविवक्षाश्रयणे अतः किं? दान्ते मामूदित्य-  
ग्रिमग्रन्थस्यासंगतिस्तत्समर्थनाय भेदविवक्षाश्रयणे च पूर्वग्रन्थासंगतिरिति तदर्थः ॥  
अपास्तमिति ॥ अपदान्तग्रहणानुवृत्तिशब्दाधिकाराभ्यामन्यथासिद्धत्वान्नेदमद्ग्र-  
हणस्य सौत्रस्य प्रयोजनमित्यभिप्रायः ॥ ननु सूत्राक्षराणां कथंचित्सार्थक्यसंभवे  
मुतरां वैयर्थ्यापादनननुचितं तत्राह ॥ ज्ञापनार्थमिति ॥ ननु नाम्नेडितस्यान्त्य-  
स्य तु वेति ज्ञापकादत्तार्थाधिकारो न युक्तः । न ह्यकारस्यान्त्यः कश्चन वर्णोऽस्ति  
येन विकल्पविधानमुपपन्नं स्यात् ॥ न चाग्नेडितान्त्यस्यैव विकल्पविधानमिति  
युक्तम् । नञो वैयर्थ्यादन्त्यग्रहणस्यापि निष्फलत्वाच्च ॥ तथा च कथं शब्दाधि-  
कारानित्यत्वज्ञापनेन वा सौत्रस्याद्ग्रहणस्य सार्थक्यं स्यात्, स्वांशे चारितार्थ्यस्य

१. वदन्तीति ॥ मूले जातिवाचकत्वाभावादित्यस्य प्राधान्येन जातिवाचकत्वा-  
भावादित्यस्याप्यर्थस्य वर्क्तुं शक्यतया उक्तार्थस्य मूलोक्तार्थातिरिक्तत्वाभावात्तान्त-  
रपरतया लेखनमनुचितमिति बोध्यम् ।

दुर्लभत्वादिति चेदत्र केचित् ॥ अत इत्यस्यानुवृत्तावपदान्तादित्यस्यापि संबन्ध-  
स्यात् ॥ पूर्वत्र तयोस्सहसंबद्धत्वात्, ततश्च पदान्तविषये न स्यात् । अतो  
भेदविवक्षायां पदान्ते तदविवक्षायामपदान्ते च प्रवृत्त्यर्थं पुनरद्ग्रहणमिति सर्व-  
मनवद्यमित्याहुः ॥

अन्यथासिद्धिरिति ॥ ईषत्स्पृष्टयोरप्युकारलृकारयोर्द्विमात्रकत्वाद्दृक्-  
सूत्रे पाठेनाच्चाच्च दीर्घतया होतृ ऋकार इत्यादौ र्फद्वयवत्तासाम्यात्कदाचिदीषत्-  
स्पृष्टदीर्घः कदाचिद्विवृतत्वसाम्याद्विवृतदीर्घः, तथा होतृ+लृकार इत्यादौ हल्द्वय-  
वत्तासाम्यादुत्तरवार्तिकविधेय ईषत्स्पृष्टः पक्षे चोभयस्थान्यन्तरतमस्य परस्यान्तरत-  
मस्य चाप्रसिद्धत्वात् पूर्वस्थान्यन्तरतम एव विवृतो दीर्घ इत्येवं तदुद्भावनमित्यन्यत्र-  
विस्तरः ॥

विभक्तौ चेदिति ॥ हरयो विष्णव इत्यादौ जसि पूर्वरूपाभावो नियमफलं  
स्यादिति भावः ॥ नियमशङ्कावारणार्थमिति ॥ भवतेर इत्यादिनिर्देशरूपोपाया-  
न्वेषणपरिक्लेशमन्तरेण तन्निवारणबोधनार्थमित्यर्थः ॥

आवृत्त्येति ॥ यथा दादेर्धातोरित्यत्र दादिपदावृत्त्या विशेषार्थावगमस्तद्व-  
दिहापीति भावः ॥ इदं प्राचामनुरोधेन ॥ तन्मते हि लक्षणप्रतिपदोक्तपरिभाषा वर्ण-  
ग्रहणेषु न प्रवर्तते, स्वमतेनाह ॥ परिभाषया वेति ॥ ननु आदेच इति सूत्रस्थमुप-  
देशग्रहणं चेता स्तोतेत्यादौ लाक्षणिकस्यैव आत्ववारणार्थं सद्दर्शनग्रहणं प्रकृतपरिभा-  
षाया अप्रवृत्तौ ज्ञापकमिति तत्सार्थक्यम् ॥ यदि तु वर्णग्रहणेऽप्येतत्परिभाषाप्रवृत्ति-  
स्यात्तर्हि लाक्षणिकत्वादेवात्त्ववारणसंभवात्तदानर्थक्यमनिवार्यं स्यादत आह ॥ वर्ण-  
ग्रहण इत्यादि ॥ अनित्यतामात्रज्ञापकत्वमिति ॥ वर्णग्रहणेऽप्यप्रवृत्तिरित्येवमात्म-  
कव्यवस्थानुपहितसमुदायग्रहणसाधारणकाचित्काप्रवृत्तिरूपानित्यताया एव ज्ञापक-  
मित्यर्थः ॥ ननु प्राचीनोक्तमनुगमोपहितमनित्यत्वमपहाय वर्णग्रहणसमुदायग्रहण-  
साधारणमननुगतमनित्यत्वं ज्ञापनियमिति कोऽसौ दुराग्रहस्तत्राह ॥ ध्वनितमिति ॥  
भाष्ये इति ॥ तत्र हि ओतश्चिव प्रतिषेध इत्येतद्वार्तिकप्रयोजनभूतयोरदोभवत्पुरोभव-  
दित्यनयोरोकारस्य लाक्षणिकत्वात्प्रकृतपरिभाषाबलेनान्यथासिद्धिरुक्ता, वर्णग्रहणेऽप्ये-  
तदप्रवृत्तौ तदसंगतिरेवेति भावः ॥ किं च वर्णग्रहणेऽप्यप्रवृत्तिज्ञापनेन न निर्वाहः ॥

समुदायग्रहणेऽपि क्वचिद्वनद्वेनेरभोष्टवान् ॥ अत एव नोनगो इति सूत्रे प्रतिपदोक्त-  
 निरावृत्तिनाश भवदिति वार्तिकनिष्पन्नानां लक्षणिकानामपि ग्रहणमुपपद्यते ॥  
 अपि च विष्ठतु नक्षत्रस्यार्थिकं धातुग्रहणमिति भाग्ये धातुग्रहणानुवृत्तेनिराकृतत्वात्  
 गोभ्यां नौभ्यामित्याद्यावात्सनाद्यर्थेनादेव इत्यत्र उपदेशग्रहणस्यावश्यकतया  
 निरुक्तज्ञापनात्सत्यः ॥ एतद्विचोक्तुं ज्ञानार्थविद्यात्वात्प्रवृत्तिः तन्माद्बुद्धश्च महान्या-  
 ह्तरिति सूत्रमध्येन महाव्याहृतिग्रहणेत ज्ञानान्यत एवेत्यत्रिभाषाया अनित्यत्वं  
 ज्ञाप्यत इति न काप्यनुपपत्तिस्तदाह ॥ अन्यत्र विगतर इति । अत्रादेशोऽपि नेति ॥  
 पाठयोः फलकतालानार्थसन्नन्तरस्थेति न्यायोऽत्र नार्थयत्न इत्याशयः ॥

औचित्यमिति । यद्यपि बहुव्रीहौ गवाग्रशब्दादौ गोशब्दसंबन्धिन ओका-  
 रस्य पूर्वपदप्रकृतिस्वर्णादात्तगुणतया व्यपदेशिवद्भावेनान्तोदात्तत्वाद्बुदात्तत्वरूपो-  
 भयधर्मवत्त्वात्तस्य स्थाने जायमानस्यावडादेशस्य कदाचिदन्तोदात्तत्वं स्यादिति  
 तत्रिवृत्तये गौरवचनं स्वर्गनिद्धयर्थमिति वार्तिकद्वयव्यवचनसूचितोऽसौ न्यास आ-  
 देशस्याद्बुदात्तत्वनिरावृत्तत्वात्तदुभये गवाग्रशब्दादौ सनासान्तोदात्तत्वस्य सति शिष्टता-  
 लानार्थेऽप्युपदेशिवद्भावान्मुपगमाच्च भगवता भाग्यकारेण निराकृतः, तथापि तत्सू-  
 त्रकारतात्पर्यवचनपरं, न तु वार्तिकप्रस्थासूच्यनपरं गौरवपराहृतत्वादिति भावः ॥ नैव-  
 मिति न्याये गवाग्रमित्यादौ सवर्णदीर्घोत्तरं वकारस्य पदान्तत्वाद्धोपशकाल्यस्ये-  
 त्यस्य प्रसङ्गः ॥ न च सवर्णदीर्घस्याचः परस्मिन्निति स्थानिवद्भावादागमसन्निधानेन  
 वान्तस्य पदत्वाभावात्तदप्रतिरिति वाच्यम् ॥ पूर्वत्रसिद्धिये न स्थानिवदिति तत्रि-  
 येषादिति चेन्नत्यम् ॥ यदा तु कार्यकालतावलम्बेन लोपविध्यैकवाक्यनापन्नस्यासि-  
 द्धत्वात्तस्य पदत्वस्यापिदेशोपेक्षा, यथा नन्दोऽगन्तकामोऽपवादकस्य तक्षिरक्षिभ्यां  
 प्यन्ताभ्यां सिपि तर्गुमित्यादौ, तदा स्यादयं स्थानिवद्भावनियेधः ॥ यदि तु यथो-  
 हेशमाश्रित्य कार्यविशेषासंबलितस्यागमविशिष्टे विद्यमानस्य सवर्णदीर्घोत्तरमेकदेश-  
 विद्वतन्यायेन शाकल्लोपार्थं वान्ते पदत्वातिदेशस्तदा स्थानिवद्भावेन तत्प्रतिबन्धो  
 दुवारः ॥ पक्षयोश्च लक्ष्यानुरोधाद्भवस्था स्पष्टैव ॥ अत एव वेतस्वानित्यत्र सका-  
 रान्ते रुत्वसमर्पकपदत्वनिवृत्तये स्थानिवत्त्वोपवर्णनं भाष्यकाराणामुपपद्यते । अत

१. नन्वगिति न्यासे इति ॥ अवह्न्यासेऽपि शङ्कासमाधानयोस्तुल्यत्वेन पृथ-  
 क्कृत्य निर्देशः किमर्थं इति चिन्त्यमिदम् ।

एव च जनार्दन इत्यादौ नान्तस्योक्तन्यायेन पदन्वादिकमास्थाय नलोपाभाव इत्यन्यत्र विस्तरः ॥ ननु सर्वत्र विभाषा गोरिन्यस्य प्रकृतिभावविधायकत्वान्पूर्वत्वं प्राप्नोतीत्युक्तनत आह ॥ अत्र पूर्वन्वशब्देनेति ॥ लक्षणयेति भावः ॥ एवमपि सर्वत्रेत्यनेन प्रकृतिभावावडोरुभयोरपि प्राप्तिरयुक्तवेत्यत आह ॥ अवडित्यस्याप्युपलक्षणमिति ॥ नाञ्जयमिति ॥ अनिष्टशब्दोल्लेखस्य ग्रन्थकारशैलीविरुद्धत्वादित्यभिमानः ॥

अमत्यप्याह्वाने इति ॥ नक्षत्रं दृष्ट्वा वाचं विमृजेदित्यत्र नक्षत्रशब्दस्य तद्दर्शनयोभ्यकालोपलक्षकतया घनघटावृत्ते गगनमण्डले नक्षत्रदर्शनाभावेऽपि तद्दर्शनयोग्यकाले यथा वाग्विसर्गस्तद्वदिति भावः ॥ अत्रेदं बोध्यम् ॥ सूत्रे हृतशब्दो भावनिष्ठान्तः ॥ तस्य चाभिमुखीभवनविषयकज्ञानजनकशब्दप्रयोगात्कव्यापारोऽर्थः । द्वेज् स्पर्धायां शब्दे चेतिपाठान् । पराभिमुखीभवनं च त्वाभिप्रेतार्थविषयकप्रतिपत्त्यर्थम् ॥ सा च सन्निहितदेशवर्तित्वे संभवतीति दूरस्थितपुरुषविषयके तस्मिन्नेहीत्यादिपदप्रयोगो नियतः ॥ तथा च एहि देवदत्तेत्यादावेव प्लुतस्स्यात्, न तु सकून् पिव देवदत्तेत्यादौ । तत उपलक्षणमाश्रीयते संबोधनस्य, तच्च यथा कथंचित् स्वाभिप्रेतार्थबोधनं, न तु संबोधनविभक्त्यन्तपदप्रयोगार्थीनमित्याग्रहः ॥ अत एवाकडारसूत्रे दाक्षीवन्धुरित्यत्र पूर्वपदसन्वन्धिन ईकारस्य गुरोरनृत इति प्लुतोपवर्णनं भाष्यकारागामुपपन्नत इत्याहुः ॥

अवयुत्वानुवाद इति ॥ प्राचामिति योगविभागेन सिद्धस्य महाविकल्पस्यायमेकदेशं गृहीत्वानुवाद इत्यर्थः ॥ भाष्ये तु विभाषा पृष्ठप्रतिवचन इत्यत्र विभाषेति योगविभागो दृश्यते, तेनैवास्य महाविकल्पस्य सिद्धौ प्राचामित्येवायमवयुत्वानुवाद इति प्रतिभाति ॥ ननु पस्पशायां व्याकरणाध्ययनफलप्रतिपादनावसरे प्रत्यभिवादवाक्यान्तर्गतनामगोत्रान्यतरावयवाज्वर्णान् घञितुमजानतां स्मृतिनिवेदितं स्त्रीसाम्यं स्यादिति तन्निवृत्तये प्लुतपरिज्ञानपूर्वकप्लुतोच्चारणस्य आवश्यकत्वप्रति-

१. अभिमान इति ॥ इति स्यादिति प्राप्नोतीत्यादिशब्दविरहितस्यानिष्टशब्दप्रयोगस्य प्रमितग्रन्थेषु क्वाप्यदर्शनाच्चैलीविरुद्धत्वस्य स्फुटत्वाद्भिमानस्वोक्तिरयुक्तवेत्याहुः ।



पादुनस्येण भान्दप्रथं नद्विक्रयो विनद्वयतीत्यन आह ॥ अविद्वांस इत्यादि ॥  
 “ अविद्वांसः प्रत्यभिदादे नज्ञो दे न म्पुति विदुः । कानं तेषु च विष्टोप्य  
 स्त्रीष्विवायनई वदेत् ॥ अत्र नाज्ञ इति गोत्रस्याप्युरलक्षणम् ॥ शास्त्रपरिज्ञानविहीनाः  
 प्रत्यभिदादाक्ये नाज्ञो गोत्रस्य वा ये प्युते कर्तु न जानन्ति तान् वञ्चयित्वा स्त्रीष्विव  
 तेषु अयनभिदादये अहमभिदादये इत्येव वदेत्त तु नामगोत्रे समुच्चारयेत् ॥  
 तदुच्चारणस्य प्युतफलकत्वादिति तदर्थः ॥ एवं च शास्त्राज्ञानविशिष्टप्युतप्रयो-  
 गाभावो निन्दाहेतुर्न तु तन्प्रयोगाभावेनात्रनिति प्रतीयते, अतो न विरोधस्तदाह,  
 शास्त्राज्ञाननिन्दापरमिति । दूरान्सर्वोपश्रुत्याभावादिति ॥ शुक्रयोगिनस्स-  
 न्निहितत्वेनानुकार्ये तत्त्वाभावात्प्युताप्रवृत्तावनुकरणे कथं तत्प्रसङ्ग इत्याशयः ।  
 अस्याभावेऽत्र तत्त्वमिति ॥ प्रकृतिभावानावरूपस्याप्युतवद्भावस्य वैकल्पिकत्वे  
 प्रकृतिभावविकल्प एव पर्यवसानमिति भावः ॥

यद्विचनमिति ॥ ननु द्विवचनपदस्य तदन्तपरत्वं लक्षणाधीनं,  
 येन विधिरित्यस्याप्ययनेवाशयः ॥ अपूर्वशक्तिकल्पनायां क्लेशान् ॥ एवं च लक्षितार्थ-  
 षट्के द्विवचने विशेषणभाव ईदूदेतामयुक्तः, पदार्थैकदेशत्वात् ॥ न च  
 ईदूदेतानन्ययोत्तरमेव द्विवचनपदस्य तदन्तपरत्वमिति वाच्यम् ॥ विशिष्टस्य  
 तत्पदशक्तिविषयत्वाभावेन शक्यसम्बन्धरूपलक्षणाया दुर्वचत्वादिति चेत् ; सत्यम् ।  
 गभीरायां नद्यां घोष इत्यत्र यथा गाम्भीर्याच्चिच्छन्ननदीतीरे नदीपदस्य लक्षणा गभीरप-  
 दं च तात्पर्यग्राहकं तद्वत्प्रकृतेषीदूदेदन्तद्विवचनान्ते द्विवचनपदस्य लक्षणा, तात्पर्यग्रा-  
 हकत्वमेवेदूदेदित्यस्येति ग्रन्थकृदाशय इत्यदोषः ॥ एतेन हस्वात्परो यो डम् तदन्तं  
 यत्पदमिति डसो हस्वादिति सूत्रमूलकारोक्तमपि व्याख्यातम् ॥ अखण्डपदे  
 इति ॥ यद्यपि किरानार्जुनीयव्याख्यायां नल्लिनायेन तवाभिधानादित्यस्य नामैकदेशे  
 नामग्रहणमिति न्यायान् तश्च + वाश्च=तवौ=तक्षकवानुकी तयोरभिधानं यस्मिन्पदे  
 तस्मादित्यर्थ इति व्याख्यातम्, तथापि तत्र अभिधानपदस्य नामपरत्वात्तशब्दवाश-

१. अस्याभावेन तत्त्वमिति ॥ कचिप्युस्तके “ अस्याप्युतवद्भावस्य वैकल्पिक-  
 कत्वेन तत्पक्षेऽस्याभावेन तत्त्वमित्यर्थ ” इत्येवं पाठो दृश्यते । तदनुरोधेनेदं प्रतीकम् ।  
 इदानीन्तनपुस्तकेषु तु “ अस्याप्युतवद्भावस्य वैकल्पिकत्वेन तत्त्वमित्यर्थ ” इत्येव पाठ  
 उपलभ्यते ॥

व्यवहारेण अभिधाने यस्मिन् मन्त्रपदे तस्मादिति मध्यमपदलोपिसनःसाश्रयणेनोप-  
पत्तौ निरुक्तकल्पना निर्मूलेत्याशयः, तदाह ॥ ज्ञानाभावादिनि ॥

चारितार्थमिति ॥ ननु कार्यकालपदेऽप्यनुनासिकविध्यैकवाक्यतायाः  
पूर्वमेव मुत्वविध्यैकवाक्यतापन्नपूर्वत्रासिद्धशास्त्रेण संज्ञादृष्ट्या मुत्वस्यासिद्धत्वे  
पश्चादनुनासिकविधौ संज्ञाशास्त्रन्योन्यस्थितानपि संज्ञाया दुर्लभतया कथमनुना-  
सिकप्रतिपेदेन चारितार्थमेत आह ॥ अत्र पक्षे हीनि ॥ वाक्यार्थबोधकत्वमिति ॥  
ननु प्रदेशोपस्थित्यनन्तरं वाक्यार्थबोधोऽपूर्वमेव मुत्वविध्यैकवाक्यतापन्नपूर्वत्रासिद्ध-  
शास्त्रेण संज्ञादृष्ट्या मुत्वस्यासिद्धत्वं किं न स्यादत आह ॥ कार्यार्थ इति ॥  
वाक्यार्थबोधोत्तरमिति ॥ अनुनासिकशास्त्रीयविशिष्टवाक्यार्थबोधोत्तरमित्यर्थः ॥  
ननु संज्ञैकवाक्यतया तच्छास्त्रीयवाक्यार्थबोधोत्तरं कार्यज्ञानेप्यष्टाध्यायीपाठकृत-  
पूर्वत्वानपायात्संज्ञादृष्ट्या मुत्वस्यासिद्धत्वं दुर्वारिनित्यत आह ॥ तद्देशीयत्वमेवेति ॥  
संज्ञानां कार्यकालपक्षे विधिदेशीयत्वमेवेत्यर्थः ॥ ननु तत्पक्षे कार्यज्ञानाय संज्ञानामुप-  
स्थितिदेशीयत्वाभ्युपगमेऽपि अष्टाध्यायीपाठकृतोपस्थापकदेशीयतायास्त्यक्तुमशक्य-  
त्वादुपस्थाप्योपस्थापकयोरैक्याभ्युपगमेनोपस्थाप्यान्तर्भावेण कार्यज्ञानमुपस्थापकदेश-  
गतं पूर्वत्वं चाश्रित्य मुत्वविध्यैकवाक्यतापन्नपूर्वत्वासिद्धशास्त्रेण संज्ञादृष्ट्या  
मुत्वस्यासिद्धत्वमपरिहार्यमेत आह ॥ किं चार्थिकार इति ॥ कार्यज्ञानोपपादकानुना-  
सिकशास्त्रीयविशिष्टवाक्यार्थबोधसमन्तरमेवाधिकारत्वेन तदेकवाक्यतापन्नपूर्वत्वा-  
सिद्धशास्त्रेण मुत्वदृष्ट्या अनुनासिकविवेस्तदेकवाक्यतापन्नसंज्ञायाश्चासिद्धत्वं  
प्रतिपाद्यते, ततो नास्त्युपस्थापकदेशान्तर्भावेण पूर्वत्वमादाय संज्ञां प्रति मुत्व-  
स्यासिद्धत्वसंभवः, तदाह ॥ एवं चेति ॥ उपस्थाप्यामेदेनोपस्थापके कार्यज्ञाने  
सम्पादनीयं तदभेदेनोपस्थापकस्यासिद्धत्वमप्यापततीति भावः ॥ ननु प्रगृह्यसंज्ञैक-  
वाक्यतापन्नानुनासिकशास्त्रीयविशिष्टवाक्यार्थबोधप्रयुक्तकार्यज्ञानसहकारेण तच्छा-  
स्त्रानुवृत्तपूर्वत्वासिद्धशास्त्रेण प्रथमतो मुत्वदृष्ट्या संज्ञाया असिद्धत्वं, न तु संज्ञाविष-  
यसमर्पकत्वेन प्रसक्तमुत्वशास्त्रानुवृत्तपूर्वत्रासिद्धशास्त्रेण संज्ञादृष्ट्या मुत्वस्येत्यत्र  
विनिगमनाविरहादिदमयुक्तमिति चेत् ; सत्यम् । अनुनासिकविध्यैकवाक्यतापन्न-  
पूर्वत्रासिद्धशास्त्रविधेयमसिद्धत्वं नित्यम् । मुत्वविध्यैकवाक्यतापन्नपूर्वत्रासिद्धशास्त्रेण  
संज्ञादृष्ट्या मुत्वस्यासिद्धत्वे प्रतिपादितेषु अनुनासिकशास्त्रैकवाक्यतापन्नपूर्वत्रा-

सिद्धशास्त्रेण सुत्वदृष्ट्या तदेकवाक्यतापक्षसंज्ञया असिद्धत्वस्य सुवचत्वात् ॥  
 सुत्वविषयेकवाक्यतापक्षपूर्वत्र सिद्धशास्त्रविषये तु न तथा. अनुनामिकविषयेकवाक्य-  
 तापक्षपूर्वत्रसिद्धशास्त्रेण सुत्वदृष्ट्या संज्ञया अभिद्वन्द्वे प्रतिपादिते पुनसुत्व-  
 द्विव्येकवाक्यतापक्षपूर्वत्रसिद्धशास्त्रेणोक्तरीत्या संज्ञादृष्ट्या सुत्वस्यासिद्धत्वप्रति-  
 पादनात्मन्भावदत्तो नित्यत्वमेव सुत्वदृष्ट्या संज्ञयाः प्रथमनसिद्धत्वबोधने विनिग-  
 मकमिति विभावनीयमित्याहुः ॥

केचित्तु यद्देशवच्छेदेन कार्यज्ञानं प्रत्यामस्या तद्देशगतमेव पूर्वत्वं परत्वं वा  
 शास्त्रव्यवस्थापकनतस्संज्ञया उपस्थापकदेशगतपूर्वत्वनादाय तद्दृष्ट्या सुत्वस्यासिद्ध-  
 त्वनुपपादयितुमशक्यमित्याहुः ॥

उपदेशप्रवृत्तिरेवेति ॥ इदं च कार्यकालपक्षे ; यथोद्देशे तु भविष्यति  
 किञ्चित्प्रयोजनमित्यभिर्मान्धिनात्रेण कार्यविशेषानुसन्धानमन्तर्गणैव अनुकार्ये संज्ञा-  
 प्रवृत्तेरव्याहृतत्वादनुकरणे प्रगृह्यत्वस्यातिदेशेनैव सुवचत्वादुपदेशप्रवृत्तेरनुपयोग  
 इति वदन्ति ॥

परत्वेन विकल्पप्रवृत्ताविति ॥ यद्यपि निपातपदाननुवृत्तौ शाकल्यस्येता-  
 वनार्थ इत्यस्य निपातानिपातसाधारणतया उभयत्र विभाषात्वेन नवेति विभाषेत्यस्यो-  
 पस्थापनात्प्रथमतो निषेधेन निपातविषये प्राप्तसामान्यप्रवृत्तेर्वारणात् सर्वस्मिन्  
 विषये सर्माकृते पश्चात्स्वतस्सिद्धमभावांशनादाय पाक्षिकस्य भावांशस्यैव विषेय-  
 तया पुनरुत्तरेण्य प्रसक्त्ययोगात्प्रकृतविषये तदनादत्तं, विप्रतिषेधशास्त्रबोधित-

१. आहुरिति । परे तु परिभाषाविषये कार्यकालेऽपि सूत्रपाठदेशीयत्वस्यावश्य-  
 कताया अन्यत्र प्रतिपादितत्वेन तदेकरूप्याय संज्ञानामपि स्वदेशीयत्वमेवोचितम् ।  
 अत एव संज्ञाशास्त्राणां परिभाषेन्दुशेखरे विधिदेशीयत्वप्रतिपादनस्य केचित्त्वित्यादिनाऽ-  
 रुचिप्रस्तवसूचनं संगच्छते । परिभाषेन्दुशेखरग्रन्थव्याख्यानावसरे संज्ञासु कार्यकालपक्षा-  
 श्रयणे फलाभावं सिद्धान्तयतोऽस्य ग्रन्थकृतोऽपि तत्र स्वदेशीयत्वस्थापन एव तात्पर्यावग-  
 मात्तद्विशेषेनात्र विपरीतलेखनमनुचितम् । न चायादिभ्यः परैव प्रगृह्यसंज्ञेतिप्रकृतसूत्रस्थ-  
 भाष्यविरोध इति वाच्यम् । प्रगृह्यसंज्ञाप्रयुक्तप्रकृतिभावस्य परत्वप्रतिपादने तात्पर्येणा-  
 विरोधात् । स्फुटीकृतश्चायमर्थः स्वसिद्धान्तसूत्रकेन परेत्वित्यादिना तत्रैवोद्योते  
 इत्याहुः ॥

बलवत्त्वोपहितस्य प्रकृतशास्त्रगतपरत्वस्य तन्निवर्तनीयायत्नप्रतिपादनं च न युक्तम् .  
 तथापि तत्प्रत्याख्यानं वाक्यभेदेन निपातविषये भावांशस्य मिद्वन्त्या तदनुवादेना-  
 भावांशस्यैव विवेकतया तदंशे पुनरुत्सर्गप्रसक्तिः परचलीयस्त्वेन तन्निवृत्तिश्च  
 संभवतीत्याशयेनायं ग्रन्थ इत्यदोषः ॥ अन्तरङ्गनामिति ॥ नन्वेवमहो इती-  
 त्यादौ निपातविषयेऽन्तरङ्गेण नित्यप्रगृह्यत्वेन शब्दाद्विकल्पाप्रसक्त्या संवुद्धिग्रहण-  
 मनर्थकमत आह ॥ संवुद्धिर्भविति ॥ वैचित्र्यार्थमिति ॥ गोम्यां गोयानमिति  
 प्रयोगघटकपदत्वोपहितगोशब्दानुकरणे गवित्ययमाहत्यादौ विन्त्या इतीत्यादाविव  
 प्रकृतिवदनुकरणमित्यतिदेशलब्धपदत्वनिमित्तकप्रकृतिभावफलकप्रगृह्यत्वस्य प्रकृत-  
 सूत्रप्राप्तस्य लक्ष्यानुसारिणा तदतिदेशानित्यत्वेन वारणे ह्येशान्तोऽन्त्येन तन्निवार-  
 णार्थमिह संवुद्धिग्रहणमित्यर्थः ॥ ननु इतिहरिशब्देनाध्ययोभावेन समामे गविति-  
 हरीत्यत्र प्रसक्तस्य प्रगृह्यत्वस्य वारणाय संवुद्धिग्रहणस्यावश्यकत्वात्कथं वैचित्र्य-  
 मिति चेन्न ॥ वैदिके इतिशब्दस्य स्वसमभिव्याहृतौदन्तस्वरूपबोधकस्यैव प्रसिद्ध-  
 तया तद्विन्नस्यापि तथाभूतस्यैव ग्रहणमित्याशयात् ॥ लिङ्गसर्वनामेति ॥  
 लिङ्गसामान्यमित्यर्थः ॥ स्त्रीत्वपुंस्त्वोभयाभावरूपस्य तस्य मृदु पचति प्रातः-  
 कमनीयमित्यादौ प्रसिद्धिर्द्रष्टव्या ॥ अत्र भेदविवक्षायामपीति शेषः ॥ सामर्थ्य-  
 स्य दुरूपपादादिति ॥ गोशब्दस्य शब्दविषयकप्रकाशबोधकेनेतिशब्देनाव्ययी-  
 भावे तु पूर्वनिपात इतिशब्दस्यैव स्यादित्यपि बोध्यम् ॥

नकारापत्तिवारणायेति ॥ नन्विदमयुक्तं, चतुर्मुख इत्यादौ प्रकृत-  
 शास्त्रप्रसक्तस्यानुनासिकस्य व्यावृत्त्यर्थमनुस्वारस्य ययीत्यत एकदेशे स्वरितत्व-  
 प्रतिज्ञाबलात्समासघटकसवर्णपदानुवृत्तेराकरसम्भतत्वात्प्रकृतन्यासेपि तत्संबन्धस्य  
 न्याय्यतया सावर्ण्याभावादेव लकारस्य नकारापत्त्यसंभवादिति चेन्न ॥ अत्र न्यासे  
 सवर्णपदसंबन्धे स्पर्शेतरवर्णसंग्राहकस्य यर्ग्रहणस्य वैयर्थ्यापत्त्या सवर्णपदसंबन्धस्य  
 दुर्बलत्वेन कमलांश्चिनोतीत्यादौ नकार एवापद्येत, चतुर्मुख इत्यादौ च रेफस्य  
 द्विर्वचनानुनासिकपरसवर्णप्रतिषेध इति वचनेनैवानुनासिको निवर्तनीयस्यादित्या-  
 शयात् ॥

अनित्यत्वस्यापीति ॥ ननु सन्निपातनिमित्तकविधित्वरूपलिङ्गेनोपस्थि-  
 तया प्रकृतपरिभाषया तत्तच्छास्त्रीयविशिष्टवाक्यार्थबोधोत्तरं वाक्यैकवाक्यतया

स्वनिमित्तभूतसन्निपातविधानकविधिं प्रवीक्ष्य निमित्तं न भवतीति बोधनान् सन्नि-  
पातनिमित्तकविधेस्त्वन्निमित्तविधानकविध्यन्तरनिरूपितनिमित्तत्वान्मनसर्पकत्वाभाव इति  
निबृहः पन्थाः ॥ एवं च निमित्तत्वान्मनसर्पकत्वाभावस्य विध्यन्तरगतविधात-  
कत्वप्रतिपत्त्यर्थेन चादिको यगर्चात्थनन्तरपठितान्नादिकत्वविध्यपेक्षया पूर्वत्रा-  
सिद्धशास्त्रेणाविद्यमानवद्भवोद्यनेन तद्वत्विधातकत्वस्य दुर्ज्ञेयतया सन्निपात-  
निमित्तकविधिप्रयोज्यविधातकविधिनिरूपितनिमित्तत्वान्मनसर्पकत्वाभावस्य वक्तुमश-  
क्यत्वेन परिभाषाप्रवृत्त्यगंभवादयुक्तमेवेदमन्तित्यत्रज्ञापनम् ॥ न च पूर्वशास्त्रीय-  
कर्मव्यतादृशायांनेव पूर्वत्रासिद्धन्तित्यनेन परशास्त्रस्यासिद्धत्वबोधनेन प्रकृते लक्ष्य-  
समवेनवत्त्वोपहितसापादिकविध्यपेक्षया सन्निपातविधातकानुस्वारविधेरसिद्धत्वायो-  
गात्परिभाषाप्रवृत्तिरव्याहृतैवेति वाच्यम् ॥ शास्त्रे चेतनत्वारोपस्थाकरसम्मततया  
विनिगमनाविरहान् कर्मव्ये कृते च पूर्वस्मिन् तद्दृष्ट्या परस्यासिद्धत्वबोधनेन जात-  
समकालप्राप्तयोरिव पूर्वशास्त्रदृष्ट्या जनिन्यमाणस्यापि परस्यासिद्धताया दुर्वार-  
त्वात् ॥ न च लिङ्गवत्तया स्वोपस्थापकेन सन्निपातनिमित्तकशास्त्रेणैकवाक्यतया प्रकृत-  
परिभाषायाम् सन्निपातविधानकविध्यन्तरनिरूपितनिमित्तकविधिनिष्ठनिमित्तत्वाभाव-  
बोधकत्वेऽपि तथाविधनिमित्तत्वाभावस्य सन्निपातनिमित्तकविध्यंशे विधातक-  
विधेः प्रवृत्त्यभावप्रयोजनकतया प्राधान्यात् एव परिभाषाविषयस्तत्र च विधातक-  
विधेरेव स्वातन्त्र्यात्तद्दृष्ट्या प्रकृते सन्निपातनिमित्तकविधेरसिद्धत्वाभावेन परिभाषा-  
प्रवृत्तिर्दुर्वारैवेति वाच्यम् ॥ परिभाषादृष्ट्या विधातविधेरसिद्धत्वेन तदीयप्रवृत्त्य-  
भावप्रयोजनकतन्निरूपितसन्निपातनिमित्तकविधिगतनिमित्तत्वाभावस्य बोधयितु-  
मशक्यत्वेन परिभाषाप्रवृत्तेरभावादिति चेन्न ॥ अन्याः परिभाषाया उपजीव्य-  
विरोधमूलकलोकन्यायतया मूत्रपाठगतसन्निवेशपेक्षपूर्वत्वोपहितशास्त्रसमर्पकेण  
मोऽनुस्वार इत्येतच्छास्त्रैकवाक्यतापक्षपूर्वत्रासिद्धशास्त्रघटकपूर्वग्रहणेन प्रकृतपरिभा-  
षाया ब्रह्मीतुमशक्यत्वेन परिभाषादृष्ट्या विधातकविधेरसिद्धत्वाभावेन परिभाषाप्रवृ-  
त्तेर्निर्विवादत्वादित्याहुः ॥

केचित्तु ज्ञापकसिद्धार्थायं परिभाषा, न तु लोकन्यायैकसाध्या ॥  
अन्यथा पुरुषारम्भसहादेनैव लोकन्यायानां तत्र तत्र भाष्यकारैश्शास्त्रव्यवस्था-  
पकत्वोपवर्णनेनास्याऽशास्त्रविषयत्वमेव न स्यात् ॥ धर्मिग्राहकसाजात्येनाभ्युप-

गन्तव्या विद्योषविषयतापि परिभाषायाः शास्त्रमिद्वन्वनन्तरा दुर्लभा म्यान् ॥ अत  
 आवश्यकं ज्ञापकसिद्धत्वनस्याः परिभाषायाः ॥ ज्ञापकं चात्र न तिमृचतम् इति  
 दीर्घनिषेधवचनम् ॥ तद्वि तिमृगां चतमृगामित्यत्र दीर्घाभावात्, तत्र ऋदन्त-  
 लक्षणे ङीपि दीर्घस्यानुस्योणादेवाप्राप्तौ तद्वैयर्थ्यं स्पष्टमेव ॥ ज्ञापितायां तु परि-  
 भाषायां विभक्त्यानन्तर्यनिमित्तकस्य तिमृचतमृभावस्य तद्विघातकं ङीपं प्रत्य-  
 निमित्तत्वात्तदप्राप्तावृकारान्तयोर्दीर्घविचारणार्थं निषेधवचनमर्थवत् ॥ न च तिमृचत-  
 सशब्दयोस्त्वन्नादिपाठेन न पद्वन्नादिभ्य इति निषेधेन ङीपोऽप्राप्त्या वचन-  
 सार्थक्येन कथं परिभाषाज्ञापकत्वमिति वाच्यम् ॥ कृन्नेजन्त इति मृत्स्थभाष्य-  
 प्रामाण्येन तयोस्त्वन्नादिपाठस्यानाधत्वात् ॥ तत्र हि तिमृश्चनत् इत्यादौ ङीप्  
 प्रत्ययाभावस्य सन्निपातपरिभाषाप्रयोजनत्वनिरासाय आचार्यप्रवृत्तिर्ज्ञापयति न  
 तिमृचतमृभावे ङीप् भवतीति, यद्यं न तिमृचतम् इति नामि दीर्घत्वस्य  
 प्रतिषेधं शास्तीत्युक्तम् ॥ तयोस्त्वन्नादिपाठस्य प्रामाणिकत्वे तदसङ्गतिस्स्पष्टैव ॥  
 न चोक्तस्थले ङीवभावमनेन ज्ञापकेनाश्रित्य परिभाषोदाहरणत्वखण्डनपरनिरुक्त-  
 भाष्यविरोधादयुक्तमेवेदमुक्तनिषेधस्य परिभाषाज्ञापकत्वमिति वाच्यम् ॥ तिमृच-  
 तमृभावे ङीवभावमात्रप्रयोजनकतया परिभाषारम्भमपेक्ष्य ज्ञापकेनैव तत्फलोप-  
 पादनस्य न्याय्यतया तथा प्रतिपादनेऽपि सिद्धान्ते साक्षाच्छास्त्रबाधकल्पनापेक्षया  
 संभवदनेकप्रयोजनकप्रकृतपरिभाषाज्ञापनद्वारैवोक्तस्थले ङीवभाव इति तद्भाष्यता-  
 त्पर्यपर्यवसानेन विरोधस्य दुर्बलत्वात् ॥ न च तिमृचतमृशब्दाभ्यां ङीपि अत्यादय  
 इत्यतिशब्देन समासे गोस्त्रियोरिति ह्रस्वे नामि प्रसक्तस्य दीर्घस्य वारणाय निषेधस्य  
 सार्थक्यात्कथं ज्ञापकत्वमिति वाच्यम् ॥ अन्तरङ्गानर्पीति न्यायेन सामासिकविभक्ति-  
 निमित्तकत्वेन तिमृचतमृभावस्य प्रथमतः प्रवृत्त्ययोगात् ॥ न च समासोत्तरमवयव-  
 स्त्रीत्वमादाय तत्प्रवृत्त्या तत्सार्थक्यसंभव इति वाच्यम् ॥ उक्तनिषेधस्य ङीवभाव-  
 साधकज्ञापकत्वोपवर्णनपरभाष्यप्रामाण्येन तादृशप्रयोगाणामनभिधानात् ॥ इत्थं च ज्ञा-  
 पकसिद्धानां वचनानां ज्ञापकदेशीयताया निर्विवादत्वेन प्रकृतपरिभाषादृष्टया विघात-  
 कविधेरसिद्धतया प्रवृत्त्ययोगादयुक्तमेवेदमनित्यत्वज्ञापनम् ॥ आवश्यकश्च त्रिपाद्या-  
 मस्याः परिभाषायाः प्रवृत्त्यभावः ॥ अत एव सञ्छुम्भुरित्यादौ शवर्णानन्तर्यनि-  
 मित्तकत्वेन प्रवृत्तस्य तुगागमस्य तद्विघातकलादेशनिमित्तत्वसंभवः ॥ नद्ध इत्या-  
 दौ ज्ञषस्तथोरिति धत्वस्य पूर्वधकारस्य जश्त्वप्रवृत्तिनिमित्तत्वसंभवः ॥ परिभाषाया

अनित्यत्वेन तत्तन्मध्येन तु न सततजनम् ॥ परिभाषादोम्पेवेवंविधानां भाष्ये परिगण-  
नाभावात् ॥ द्वावाः स्वल्पेनाकल्पेन परिगणिता इति भाष्यकारैरुपपादित-  
त्वात्वेति नुर्धनिराकलनादितिहासैः ॥

अक्षरत्विरिति ॥ नन्वत्र कुत्सानवादानाधुत्वमिति चेत् । अल्पात्त-  
रमिति निर्देशेन स्वयटितवृत्तियदक्यत्किंचित्किञ्चित्पूर्वत्वविशिष्टात्पदीयचकारगत-  
तुत्प्रयुक्तप्रकृतगाम्त्रयकार्येननपेकत्वाभावज्ञापनेनानीष्टसिद्धेरिति शिवम् ॥

॥ इति स्वरसन्धिः ॥



१. आहुतिरिति ॥ परे तु अस्याः परिभाषायाः ज्ञापकसम्भवेऽपि न ज्ञापकदेश-  
स्थत्वे तुक्तम् । न्यायसिद्धान्तमपि परिभाषायां ज्ञापकसिद्धत्वोपवर्जनं निवर्तकपुरुषा-  
रम्भोल्लङ्घनेन शास्त्रे प्रवृत्त्यभ्यनुज्ञानार्थमेव, न तु तद्देशस्थत्वादिरुम्पादनार्थमपि ।  
अत एव तत्स्थानापह्न इति न्यायस्य स्वं रूपमितिशास्त्राविषये अशास्त्रीयेऽप्यतिदेशप्रा-  
पकत्वोक्तिर्न्यक्ततां संगच्छते । एवं च त्रिपाद्यामपि पञ्जन्यवत्परिभाषाप्रवृत्तिर्दुर्चारा ।  
सूच्छन्मुस्तियादि तु परिभाषानित्यत्वेनैव साधनीयम् । न च द्वावाणां साकल्पेन  
परिगणनस्य भाष्योक्ततया अनित्यत्वेनाप्रवृत्तौ मानाभाव इति वाच्यम् । हलोऽनन्तरा  
इत्यादिनिर्देशैर्गवाक्ष इत्यादि भाष्योदाहरणैरितोऽन्यत्र प्रवृत्तिरेवेति नागोशनिर्देशेन च  
संहिताकार्यविषये परिभाषाया अत्रवृत्तेरवदाभ्युपेयत्वात् । उक्तानित्यत्वज्ञापनमप्युक्ता-  
र्थपरमेवेत्यपि सुवचत्वाच्च । परिगणितातिरिक्तविषये नियमेन परिभाषायाः प्रवृत्तिमभ्यु-  
पगच्छतां गवाक्ष इत्याद्यसिद्धिर्दुर्चारेवेत्याहुः ।

## अथ हल्सन्धिः ।

योगक्रियायामिति ॥ तन्निष्पितनेवेह निमित्तनिमित्तिनोन्साहित्यम् ॥  
 एतदर्थमेव योज इत्यस्याध्याहारः ॥ अन्यथा प्रश्नात्क्रियानिष्पित्तस्यैव तस्य  
 परिग्रहापत्तौ साहित्यावच्छेदेनैव विवेयनेदन्वादादेशान्योनयनिवर्तकत्वप्रसङ्ग इति  
 तत्त्वम् ॥ ननु योगस्तनमिव्याहारस्तु च पूर्वसरनाधारण इव व्यवहितान्यवहितसाधार-  
 णोपीत्यनिष्टप्रसङ्ग इत्यत आह ॥ संयोग इति ॥ स च सम्यक्त्रिदिशिष्टस्तनमिव्याहारः  
 सम्यक्तत्वं च नैरन्तर्यैषैवेत्यभिप्रेत्याह ॥ अव्यवहितयोरैवेति ॥ ननु समसंख्याक-  
 त्वेन सन्निविष्टानानुपस्थितिक्रमानुरोधी विशिष्टवाक्यार्थबोधविषयसंबन्ध इति  
 यथासंख्यसूत्रस्य निष्कर्षः ॥ तत्र सन्निवेशक्रमापेक्षश्चोपस्थितिक्रमः ॥ प्रकृते च  
 तथदधनेत्यादित्रामिकसन्निवेशस्य वर्णसमाप्ताये विविशास्त्रे वा नास्त्युपलम्भ इति  
 कथमिह तथाविधोपस्थितिक्रमप्रयुक्ता विवेयसम्बन्धव्यवस्था स्यादत आह ॥  
 तथदधनेत्यादि ॥ क्रमिकसन्निवेशप्रसिद्धिर्यथासंख्यसूत्रप्रवृत्तौ बीजं, सा च प्रसिद्धि-  
 वर्णसमाप्तायवदनादितया व्यवहियमाणे मानृकान्यासे वर्तत एवेति नास्तीह  
 यथासंख्यसूत्रप्रवृत्तेर्विरोध इत्याशयः ॥

षत्वस्यासिद्धत्वेनेति ॥ न च सकारस्यैव षत्वप्रवृत्तिवैलायां षत्वासिद्धत्वेन  
 जडत्वं किञ्च स्यादिति वाच्यम् ॥ विसर्जनीयस्य स इति विहितस्य तस्याप्यसिद्धत्वात् ॥  
 प्राथमिकसकारबुद्ध्या तु न तत्प्रवृत्तिः ॥ स्वापवादभूतेन रत्वेन वाधात् ॥ न च  
 षत्वं रत्वापवाद इति तदंशे रत्वाप्रवृत्त्या षत्वासिद्धत्वेन जडत्वं दुर्वारमिति  
 वाच्यम् ॥ रत्वविसर्गयोर्विसर्जनीयस्य स इति विहितस्य सकारस्य षत्वसम्पादनेन  
 कृतार्थस्य षत्वविवेस्तदपवादत्वायोगात् ॥ न च तत्क्रकौण्डिन्यन्यायप्रयुक्तचारि-  
 तार्थ्यविशिष्टस्वप्रथमप्राप्तिकालिकोत्सर्गप्राप्तियोन्यताविरहविशिष्टस्वप्रवृत्तियोग्यलक्ष्य-  
 शून्यत्वरूपनिरवकाशत्वेन रत्वापवादषत्वमिति वाच्यम् ॥ तथा सति रत्वापवाद-  
 त्वात्षत्वं षत्वासिद्धत्वेन जडत्वं तदपवादत्वादुत्त्वमित्येवं चक्रकापत्त्या रूपासिद्धि-  
 प्रसङ्गेनानित्यस्य तत्क्रकौण्डिन्यन्यायस्येहाप्रवृत्तेरवस्थाभ्युपेयतया तदपवादत्वासंभव  
 इत्याशयात् ॥



केचिन्तु तत्रकौण्डिन्यन्यायप्रवृत्त्या पञ्चम्य रत्नापवादत्वेपि चक्रकेष्विष्टतो व्यवस्थेति पत्रप्रवृत्त्या परिनिष्ठितत्वात्पुनरेव नैष्टमित्येव लक्ष्यापेक्षन्यायाप्रवृत्ति-  
तात्पर्यकं पत्राभिद्धत्वावदनेन नार्तिव रमणीयम् ॥ परं तु चतुष्टुमित्यादौ रेफसं-  
न्धिविन्यासस्थानिकतकारस्य पत्रसंज्ञानेन कृतार्थस्य पत्रशास्त्रस्य रत्नापवादत्वं न  
संभवतीति युक्तमित्याहुः ॥

तात्पर्यमिति ॥ इदमेव युक्तम् ॥ यत्रादिगणे ककुद्भानिति विशिष्टपाठे  
मानाभावात् ॥ तं विना दकारनिषाननकल्पनाया अयोगात् ॥ अपपाठ इति ॥  
मूले समाधातुं शक्यमित्युत्तरमिति केचिदित्यादिग्रन्थ इत्यर्थः ॥

अधिकमिति ॥ तत्संबन्धापायानुपलम्भादित्याशयः ॥ पकारमात्रे इति ॥  
परसवर्णपदे इति शेषः ॥ चयोऽभावाद्भिति ॥ उद्भयेति थादेशस्यासिद्धत्वादप्रवृत्त्या  
धातौ प्रवृत्तस्यासिद्धत्वेन वा शर्परत्वेऽपि चत्वांसिद्धत्वेनोपसर्गं चयोऽभाव इत्याशयः ॥  
प्रसिद्धाष्टाध्यायीपाठानुरोधादसिद्धत्वेन थस्य चत्वाभावाच्चयोऽभाव इति मूलकाराशय-  
मुब्रेक्ष्याह ॥ षट्मूर्त्तीपाठोत्तरमिति ॥ ननु पूर्वत्रासिद्धीयमद्वित्व इत्युपसर्ग-  
दकारस्य चत्वांतरं द्वित्वे वाक् वाक् इति भाष्योदाहरणप्रामाण्येन द्वित्वाश्रयस्य कार्य-  
विशेषकर्तव्यतायामप्यसिद्धत्वाभावस्यावश्यमभ्युपगन्तव्यत्वात्त्रादिन्याक्रोश इत्येत-  
त्सूत्रपठितद्वितीयादेशबोधकवचनदृष्ट्या परस्योद्भयेत्यस्य त्रैपादिकासिद्धत्वस्य नि-  
र्विवादतया शर्परत्वसौलभ्येन द्वितीयादेशप्रवृत्तिविषयकः प्राचीनोद्धोषो युक्त एवे-  
ति चेन्न ; शिक्षार्या ऊप्पोद्भयं प्रथमं स्पर्शनके द्वितीयमाहुरपदान्तभाजमित्येतद्वचन-  
घटकस्यापदान्तभाजमित्यस्य प्राङ्त्वं षष्ठ इत्यादिप्रयोगोपपत्त्यर्थमचत्वंभाजमित्यर्थ-  
कतया तदेकवाक्यतासंपत्तये प्रकृतवचनस्यापि चत्वेनिष्पन्नातिरिक्तविषयकतया  
औचित्येनोच्छब्दसंबन्धिनस्तकारस्य द्विरुच्चारणात्मकद्वित्वप्रवृत्त्युत्तरमपि चत्वेनि-  
ष्पन्नत्वानपायाद्द्वितीयादेशप्रवृत्त्यसंभव इत्याशयात् ॥

१. आहुरिति ॥ परे तु चक्रकेष्विष्टतो व्यवस्थाया अपि लक्ष्यानुरोधादेवाश्रय-  
णीयतया न्यायाप्रवृत्तितात्पर्यकत्वस्य लक्ष्यापेक्षत्वेन हेतुना अरमणीयत्वोक्तिररमणीयैव ।  
यस्तुभयोस्समो दोष इति न्यायात् । परन्निवत्यादिनोक्तस्याशयस्यापि मूलकारस्य  
वक्तुं शक्यतया मतान्तरत्वेन मूलकारानभिप्रेतत्वसूचकतया केचित्चित्यादिग्रन्थघटकतया  
एतद्ग्रन्थलेखनं मूलकारेऽविद्यमानन्यूनत्वज्ञापनःग्रहमूलकमित्याहुः ।

केचित्तु द्वित्वशास्त्रेण चर्त्विनिप्पन्नसजानीयोऽन्य एव प्रादुर्भास्यत इति नायं चर्त्विनिप्पन्नः ॥ वाक् वाक् इति भाष्यस्याप्ययनेवाशयः ॥ अत एवैत्सि-  
ञ्जित्यादौ पूर्वत्रामिद्धीयमद्विवचन इति चत्वारो द्वित्वे द्विरुक्तकारस्योत्तरख-  
ण्डीयस्य सन्संवन्धिसकारात्नकशर्पेण्यनिमित्तको द्वितीयादेश इति सार्वजनीनः  
सिद्धान्तः ॥ तत्सुसवितुरित्यादावपि द्वित्योत्तरनेव द्वितीयादेश इति न किञ्चिद-  
नुपपन्नम् ॥ परं तु द्वित्वानुपन्यासेनोत्थानमित्यादौ द्वितीयादेशोपमादनं प्राचीनाना-  
मयुक्तमित्याहुः ॥

शर्परत्वाभावेति ॥ धातुनकारम्वेति भावः ॥

उत्तरीतेरिति ॥ अपवादभूतावसानिकचर्त्वप्रवृत्त्युत्तरं जश्त्वप्रवृत्तिरीते-  
रित्यर्थः ॥ अत्रायं निष्कर्षः ॥ विशेषशास्त्रेण सामान्यशास्त्रस्य बाधनं द्वेषा ॥  
सर्वथा निरवकाशत्वेन, उत्सर्गप्राप्तिकालिकतदप्राप्तियोग्यलक्ष्यशून्यत्वेन च ॥ तत्र  
सर्वे ब्राह्मणा भोज्यन्तां माठरकौण्डिन्यौ परिवेष्टामित्यत्र भोजनकाले भोजनोत्तरं  
चानुपपन्नतया सर्वथा निरवकाशेन परिवेषणेन भोजनस्येव यत्र बाधः, यथा डेराम्न-  
द्याम्नीभ्य इत्यनेन याडाप इत्यस्य, न हि कृते याच्यामः प्रवृत्तिसंभवः ॥  
निर्दिश्यमानस्य याटा व्यवधानात्, प्रवृत्तिकालेऽप्यनुपपत्तिरेव, यौगपद्यासंभवात्तत्र  
परिवेषणोत्तरं भोजनवत् सर्वथा निरवकाशेन बाधितस्य याटो बाधकप्रवृत्त्युत्तरमुत्स-  
र्गस्य सति संभवे भवत्येव प्रवृत्तिः ॥ यत्र तु सर्वेभ्यो ब्राह्मणेभ्यो दधि दीयतां तक्रं कौ-  
ण्डिन्यायेत्यत्र दधिदानोत्तरं प्राप्तिर्योग्यतया चरितार्थेनापि तक्रदानेन दधिदान-  
स्येवोत्सर्गप्रवृत्त्युत्तरकालिकचारितार्थोपहितेन तत्प्रवृत्तिकालिकतदप्रवृत्तियोग्य-  
लक्ष्यशून्यत्वेन बाधः ॥ यथा दयतेर्दिगि लिटीत्यनेन लिटि धातोरनभ्यासस्येत्यस्य,  
तत्र हि द्वित्वोत्तरमुत्तरखण्डे प्रवृत्त्या सत्यपि चारितार्थे द्वित्वप्रवृत्तिकालिक-  
द्वित्वाप्रवृत्तियोग्यस्वप्रवृत्तिविषयलक्ष्यशून्यतया दिग्वादेशेन द्वित्वस्य बाधः ॥ तत्र  
तक्रदानोत्तरं दधिदानस्येव बाधकप्रवृत्त्युत्तरं पुनरुत्सर्गस्याप्रवृत्तिः ॥ एवं च तक्रकौ-  
ण्डिन्यायप्रयुक्तचारितार्थमूलकबाधकत्वोपहितेनावसानिकचर्त्वेन बाधितस्य जश्त्व-  
स्य पुनः प्रवृत्तिर्न संभवतीति ॥ तदेतत्सूचयन्नाह ॥ एतदेवाभिप्रेत्येति ॥  
वाक्यसंस्कारपक्षेणैवेति ॥ पक्षयोर्लक्ष्यानुरोधेन व्यवस्थितत्वात्पदसंस्कारपक्षोऽत्र

न दोषायायक इत्याशयः ॥ अन्ये त्रिविदि ॥ अत्रारुचिर्वाजं तु प्रागुपदर्शितविस-  
र्जनीयस्य स इति सूत्रस्थानान्यविरोधः ॥

ननु यथासंख्यनित्यस्य क्रियाविशेषगन्वान्निशिष्टविधिप्रवृत्तिनियामकशास्त्र-  
प्रवृत्तेरिष्टत्वादिति वक्तव्ये यथासंख्यन्येष्टत्वादित्ययुक्तमन आह ॥ ख्यान्तैकदेशेनेति ॥  
एवं चानुवाद्ययोरपि यथासंख्यमनुदेशस्तनानानित्येत्तच्छास्त्रस्य व्यवस्थापकत्वेना-  
भाष्टत्वादित्यर्थे इत्यदोषः ॥

परत्वादिति ॥ ननु विप्रतिषेधशान्त्रप्रयोज्यव्यवस्थायां न केवलं शास्त्रगतं  
परत्वमेव वीजमपि तु तुल्यबलविरोधोऽपीति कथमिह तन्प्रयोज्यव्यवस्था स्यादत  
आह ॥ इकारात्मकार इत्यादि ॥ परत्वेन व्यवस्थेति ॥ ननु पञ्चमीनिर्देश-  
सप्तमीनिर्देशयोरुभयोरप्यचारितार्थ्यं तव्यदादीनामिव पर्यायतैव प्राप्नोति ॥  
यदि च सप्तमीनिर्देशस्य लाववार्थत्वेन चारितार्थ्यमभिसंधीयते तर्हि पञ्चमीनिर्देशस्य  
निरवकाशत्वेनैव व्यवस्था भविष्यति ॥ अत एव तस्मिन्निति सूत्रे भाष्ये उभयनिर्देश-  
प्रदेशानुदाहृत्य विप्रतिषेधपपाद्य विभक्तिविशेषानवकाशत्वादविप्रतिषेधः ॥ सर्व-  
लैवात्र कृतज्ञानार्था सप्तमी, अकृतज्ञानार्था पञ्चमीति कृत्वा पञ्चमीनिर्देशो भविष्य-  
तीत्युक्तम् ॥ एवं च पञ्चमीनिर्देशस्य परत्वेन व्यवस्थापनमयुक्तमेवेति चेत् ; सत्यम् ॥  
निरवकाशयोस्तप्तमीपञ्चमीनिर्देशयोस्तुल्यबलत्वविरोधाभ्यां विप्रतिषेधशास्त्रसहायेन  
पञ्चमीनिर्देशस्य परत्वप्रयुक्त्यां व्यवस्थायामुपस्थितस्योत्तरस्येत्यंशस्य सामानाधि-  
करण्याय सीत्यस्य षष्ठ्यर्थत्वनिश्चये सप्तमीनिर्देशस्य कथंचित्सार्थिक्यसंपादनाय  
लाववार्थत्वानुसंधानं, न तु व्यवस्थायाः पूर्व, तत्काले हि निर्देशयोः परिभाषाप्रवर्तक-  
त्वाप्रवर्तकत्वाभ्यामेव सावकाशनिरवकाशभावो विचारविषयः ॥ सजातीयविषयताया  
औचित्यात् ॥ प्रकृते च द्वयोरपि पञ्चमीनिर्देशसप्तमीनिर्देशयोरन्यत्र परिभाषाप्रवर्त-  
कत्वरूपसावकाशताया दुर्लभत्वाच्चिरवकाशत्वस्याभयसाधारण्ये तव्यदादिषु विवे-  
यत्वपुरस्कृतप्राधान्योपहितप्रत्ययानुरोधेन गुणभूतप्रकृतिरूपधातोरावृत्त्याश्रयणेन  
पर्यायतायास्तंभवेऽपि गुणभूतनिमित्तानुरोधेन प्रधानभूतबुडागमावृत्तेरनौचित्येन  
पर्यायताया असंभवाच्चरितार्थयोरिवाचरितार्थयोरपि तुल्यबलत्वविरोधाभ्यां विप्रति-  
षेधशास्त्रविषयत्वे बाधकाभावेन पञ्चमीनिर्देशस्य परत्वेनैव व्यवस्थापनं युक्तम् ॥  
तस्मिन्निति सूत्रस्थं तु भाष्यं इमो ह्रस्वादचीत्यादिसावकाशसप्तमीनिर्देशविषयम् ।

अत एव नश्चेति सूत्रे कृतार्थाया न इति पञ्चम्यादिषु तु गित्यत्र शब्दिभ्यस्तस्या  
निरवकाशश्च वाध इति सर्वाभिप्रेतनुपपन्नत इत्याशयोऽत्र विनाशनाय इत्याहुः ।  
अत एव तुडिति ॥ द्वितीयादेशाप्रवृत्त्यर्थं धुट् आवच्यकत्वादेव तुडिति नोक्त-  
मित्यर्थः ॥ श्रुत्वं धुटि सिद्धं वाच्यमिति वार्तिके कार्यविशेषोपादानफलं दर्शयितु-  
माह ॥ श्रुत्वस्य धुटि सिद्धत्वेपीत्यादि ॥ तुडिति बोध्यमिति ॥ एतेन तु गिति  
वक्तव्ये धुक्करणं पृथ्वनिपेधमात्रप्रयोजनकमित्यवात्तम् ॥

द्विद्वोरचरितार्थयोरिति ॥ उभयोऽपि परिभाषाप्रदानेन प्रकृतवचरितार्था-  
भावे विप्रतिपेधशाम्भ्रतहायेन विरोधस्तत्रवल्लोपपन्नस्य पञ्चमीनिर्देशस्य प्राबल्ये  
सप्तमीनिर्देशस्य लाघवार्थत्वम् । इह तु पञ्चमीनिर्देशस्य लाघवकाशतया निरवकाशेन  
सप्तमीनिर्देशेन वाध एवोचित इत्याशयः ॥ षष्ठ्यर्थे इति ॥ उःसीति सीत्ये-  
तत्साहचर्येणेत्याशयः ॥ ननु विरप्शमित्यस्य छान्दस्तत्प्राप्तत्वे वषण्व्यत्ययेनाप्युप-  
पत्तौ तदर्थं पदान्तादित्यनुवृत्तिपरिक्लेशो व्यर्थ इत्यत आह ॥ छान्दसार्थम-  
पीति ॥ सत्यामुपपत्तौ बाहुलकाश्रयणमयुक्तमित्याशयः ॥ ननु छत्वस्य वैक-  
ल्पिकत्वाच्छन्दस्यापाद्यमानरूपाभावाच्च निर्वाहं निरुक्तक्लेशो व्यर्थ एवेत्यत आह ॥  
लौकिकविरप्शस्येति ॥ अनुकरणात्मकस्येत्यर्थः ॥

केचित्तु अनुकरणभूते विरप्शमित्यत्रानुकरणस्वरूपमङ्गमयेनापि छत्वनि-  
वृत्तेस्सुवचतया नेदमुदाहरणं युक्तम् ॥ परं तु चक्षिडःख्याजादेशस्य रूपादित्वान्  
शस्य यो वेति विहितयादेशस्य वैकल्पिकत्वाच्च यादेशाभावापत्ते चक्षुशावित्यादौ  
छत्वाभावार्थमाकरे तदनुवृत्तिसमारम्भ इति सुधीभिराकलनीयमित्याहुः ॥

१. लौकिकविरप्शस्येतीति ॥ यत्नदर्शनादिति भावः इत्यनन्तरं “ इत्या-  
दावित्यादिना लौकिकविरप्शस्य संग्रहः ” इत्येवं पाठः क्वचिद्दृश्यते । तदनुसारेणैदं  
प्रतीकम् । सोऽयं पाठो नेदानीन्तनपुस्तकेषु परिलक्ष्यते ।

१. आहुरिति ॥ रूपादेशे प्रक्रियालाघवार्थं छकार एवोच्चारणीये शकारोच्चार-  
णेन छत्वस्य वारयितुं शक्यत्वेन नेदमनुवृत्तेरसाधारणं फलम् । अत एव छान्दसोदाहर-  
णपर्यन्तानुधावनं मनोरमाकृतसंसंगच्छते । लौकिकविरप्शेत्यादिप्रग्रन्थस्येदानीन्तनपुस्तकेष्व-  
नुपलम्भेन तं पाठं सिद्धवत्कृत्य मूलकृतो न्यूनत्वापदनमनुचितम् । यदि तस्यैव पाठस्य  
प्रमितत्वं तदाप्यनुकरणे स्वरूपमङ्गभिः छत्ववारणस्यागतिकगति तथा अनुकरणेषु पद्यदि-

ननु कुर्वन्च्छेने इत्यत्र तुह्यन्तानि कश्चुचनिष्पन्नकारमाश्रित्य णत्वनिपेधो मूलोक्तयागविभागेन साध्यः । नत्र ङ्चुचस्य निपेधपेक्षया परत्वेनासिद्धतया कथं निपेधोपपत्तिरन आह ॥ श्रुत्वस्यासिद्धत्वं तु नेति ॥ वचनसामर्थ्यादिति ॥ ननु हे प्राग् चर्मात्यादौ अन्त इति सूत्रेणानितेः प्रवर्तमानस्य णत्वस्य निपेधार्थं वचनं स्यादिति कथं सामर्थ्यम् ॥ न च श्रुत्वेत्यनेन श्रुशब्देन भावितस्यैव ग्रहणं न तु स्वन्मित्त्वचकारादेरिति वाच्यम् ॥ श्रुतत्वरूपदेहे सादित्वेन ङ्चुत्वनिष्पन्न-  
शकारघटिते प्राग् श्रुततीत्यादौ दोषध्रौव्यादिति चेत् सत्यम् ॥ योगविभागा-  
दिष्टमिद्धिरिति न्याय एवात्र शरणमिष्टमिद्धिरेव न त्वनिष्ठापादनमिति हि तदर्थं  
इत्याहुः ॥ नव्यमने कार्यकालयथोद्देशपक्षयोन्मयोरपि त्रिमाद्यां बहिरङ्गपरिभाषाया  
अप्रवृत्तराह ॥ सर्वथेति ॥ इदमेवेति ॥ योगविभागेन णत्ववारणमेवेत्यर्थः ॥  
असिद्धत्वादित्यस्य बहिरङ्गमिद्धत्वादित्यर्थः ॥

डमिति प्रत्याहाररूपायामिति ॥ ननु हलन्त्यमित्यनेनाज्ञातस्वरूपज्ञा-  
पनतात्पर्यप्रयुक्तेचकारपविषयसमुदायचरमावयवस्य हल इत्संज्ञा बोध्यते । प्रत्याहा-  
रात्मकोऽयं ङ्मुशब्दश्च आदिरन्त्येनेत्येतच्छास्त्रेण स्वरूपातिरिक्ते सङ्केतितो न तु  
स्वरूपबोधक इति तत्रानुबध्यमानस्य टकारस्य कथमित्संज्ञाप्रवृत्तिरिति चेन्नैवम् ॥  
अज्ञातस्वरूपज्ञापनं च नाज्ञातस्वरूपबोधनं, परं तु तदुपस्थापनं, तच्च स्वं रूपमि-  
त्येतच्छास्त्रबलादन्यत्रैव ङ्मुशब्देऽप्यस्त्येव । बोधविषयता तु टकारस्येत्संज्ञालोपा-  
भ्यामपगने मान्तस्य प्रत्याहाररूपत्वादादिरन्त्येनेत्येतच्छास्त्रबोधितसङ्केतवशादाक्षरस-  
नाम्नायिकडकारप्रनृतिमकारपर्यन्तवर्णानामेवेत्यन्यन् ॥ ततश्च प्राथमिकोपस्थितिविष-  
यसमुदायचरमावयवस्य टकारस्य हलन्त्यमित्येतद्विषयताया निर्वाधत्वेनेत्संज्ञाया  
अव्याघातात् ॥ विभाषामध्ये इति ॥ विकल्पविषयविधिद्वयमध्ये इत्यर्थः ॥ पूङ्ः  
त्तत्रा चेति ॥ तत्र हि उदुपधाद्वादादिकर्मणोरन्यतरस्यामित्यतो विकल्पानुवृत्तिमा-  
शङ्क्य नित्यमकित्त्वमिडाद्योरिति भारद्वाजीयमतमनुसृत्य उदुपधाद्वादादिकर्मणोरन्य-  
तरस्यां नोपधात्थफान्ताद्वेति विभाषाद्वयमध्ये पाठादन्यतरस्यामित्यस्यासंबन्धो  
विभाषामध्ये च ये विषयस्ते नित्यास्तेन पूङ्ःपरौ सेटौ त्वानिष्ठाप्रत्ययौ नित्यमेव

स्यादौ जश्वादिप्रवृत्तेरन्यत्र दर्शनेन तत्र तत्र क्लिष्टकल्पनामपेक्षानुवृत्त्यैव तद्वारणं युक्त-  
मिति बोध्यम् ।

कितौ नेत्युक्तमिति बोध्यम् ॥ ननु इन इति पञ्चम्या निरवकाश्या नय उक्त्वा  
इत्यत्र संबन्धेन कृतार्थाया अर्चति सतन्यान्पट्टीत्वकल्पनाया औचित्येन पूर्वद्वित्व-  
स्यासंभवादेव पराद्वित्वमिति न तत्र फलान्वेषणोपयोग इत्यत आह ॥ उद  
इत्यस्येति ॥ पूर्वचूत्वे न इत्यस्य षष्ठ्यन्ततानाश्रित्य तुक्तः पूर्वद्वयवत्वकल्पनात्-  
दनुरोधेनात्रापि इन इत्यस्य षष्ठ्यन्तत्वानुसन्धानेन उमुटः पूर्वद्वयवत्वसंभव इत्या-  
शयः ॥ ननु पदस्येत्यधिकारात्तद्विशेषणत्वेन इन इत्यस्य षष्ठ्यन्तत्वे तदन्तविधौ  
ह्रस्वावधिकपरत्वविशिष्टमन्तपदस्य उमुडित्यर्थे विशिष्टस्य उमुडागमप्रवृत्त्या पूर्व-  
द्वित्वस्य वक्तुमशक्यत्वादेव पराद्वित्वमिति तस्य कुवत्वात् इत्यादित्थलीयगन्त्र-  
निवृत्तिमात्रप्रयोजनकन्वोपवर्णनननुचितमत आह ॥ अत्रयत्रपट्टीति ॥ न लोपः  
प्रातिपदिकान्तस्येति सूत्रस्थान्तग्रहणेन पदाधिकारस्य क्वचिद्वैयधिकरणस्यापि ज्ञाप-  
नादिति भावः ॥ अत एव तदित्वानित्यादौ वत्वमिद्धिः ॥ अन्यथा झय इत्यत्र  
झयन्तात्पदादित्यर्थे नान्तसान्तयोर्भसंज्ञकतया तदनुपपत्तिस्पष्टैव ॥ यदेवं पदाव-  
यवस्य ह्रस्वात्परस्य डमो उमुडित्यर्थस्य पर्यवसानात् धनं वनमित्यादावपि तत्प्रसङ्गः ॥  
न च पदस्येत्यस्य संबन्धमहिम्ना डम्पदावृत्त्या डमन्तपदावयवस्य डमो उमु-  
डित्यर्थ इति वाच्यम् । एवमपि खनत्यादिभ्यश्शतरि खनन्नास्त इत्यादौ अनन्त्य-  
स्यापि उमुडापत्तिरत आह ॥ अजादौ पदे इति ॥ कार्यकाण्डपक्षसंदर्भतीति ॥  
इदं प्राचीनाभिप्रायवर्णनं, न तु सिद्धान्त इत्याह ॥ दिग्घर्ष इति ॥ अभाव एवेति ॥  
पक्षद्वयेऽपि तत्परिभाषायास्त्रिपाद्यामप्रवृत्तेर्विसर्जनावसूत्रे भाष्यकृता व्यवस्थापितत्वा-  
दिति भावः ॥ अगमानामागमिधर्मवैशिष्ट्यमिति ॥ वाक्यशेषाध्याहारस्य बोद्ध-  
धीनत्वाद्यदागमपरिभाषायां गृह्यन्त इत्यस्य कर्मतया सागमा आगमाश्च संबन्धन्ते,  
प्रकृतसूत्रस्थं भाष्यमेवात्र प्रमाणम् ॥ तत्र हि डमो उमुडितिपक्षे कुर्वन्नास्ते इत्यत्रा-  
द्यनकारस्यापदान्तस्य णत्वनिषेधोपायतया पदान्तभक्तः पदान्तग्रहणेन ग्राहीष्यत  
इत्युक्तमित्याशयः ॥ ननु लोकन्यायसिद्धमिदं यदागमा इति, लोके चाङ्गाधिक्ये  
तद्विशिष्टस्यैव देवदत्तादिग्रहणेन ग्रहणाद्युक्तमागमविशिष्टस्यागमिग्रहणेन ग्रहणम् ॥  
देवदत्तादिग्रहणेनाधिकाङ्गग्रहणस्य सर्वानुभवविरुद्धत्वात्कथमागमानामागमिधर्मवैशि-  
ष्ट्यमिति चेत् ॥ अङ्गुल्याकारस्याङ्गुल्यवयवस्य षष्ठाङ्गुलित्वेन व्यवहारस्य सकल-  
सुप्रसिद्धतया परिभाषायामागमानामागमिधर्मव्यपदेशोऽपि लोकन्यायसिद्ध एवेत्या-  
शयात् ॥ यत् मिदचोऽन्त्यात्पर इति सूत्रस्थभाष्यविरोधादिदमयुक्तं, तत्र ह्याद्यन्तौ

एकविंशतिः अत्रिंशद्वहृत्या नित्यः परादिभ्ये द्विवन्तर इत्यत्र द्विपच्छब्दावयव-  
 तकारान् पूर्व नरोवाद्यवयवेन प्रवर्तमानस्य तुल्यः पदान्तरान्तवाचान्तोनुस्वारो न स्या-  
 दित्युक्तम् । पदान्तान्तस्य पदान्तप्रवृत्तेन प्रवृत्ते हि तदन्तङ्गतिर्भवेति, तद्विचारविल-  
 क्षितम् ॥ द्विवन्तर इत्यत्र तकाराद्यवयवत्वेन प्रवृत्तस्य नकारस्य संयोजान्तलोपोत्तरं  
 पदान्तान्तप्रवृत्तस्यानुस्वारस्य निर्वाहकतया तदन्तापत्तिप्रतिसन्धानत्वात्कदेत्युक्तिव्येन  
 तद्व्याप्यिरोश्रम्याकिञ्चित्करत्वादिनि दिक् ॥ इत्येवार्थ इति ॥ पूर्वसूत्रे न  
 इत्यस्य पृथगन्तन्वान् प्रकरणात्तुरोदेशेत्त्र इन इत्यस्य पृथगन्तन्वनिश्चये तदनुरोवात्सा-  
 मानाधिकारप्यान्वयोऽपि प्रसज्येन, ह्रस्वादिति च पदस्येन्यनैव संवध्येत न तु तदन्त-  
 विविना इमन्तप्रोथकडम्भार्थैकदेशेन इना, “ पदार्थः पदार्थेनान्वेति न तु  
 पदार्थैकदेशेन ” ति व्युत्पत्तिदोषान् ॥ किं च पदाधिकारसंवन्धस्योत्तरत्र संवन्धा-  
 दिच्छित्तये गजनिभ्यांह्रस्वादौ इनुटोऽप्रवृत्तये च सार्थकतया न तद्वैयर्थ्यशङ्काव-  
 काश इत्याशयन्तदाह ॥ न प्रागुक्त इति ॥ नहृदनिष्ठमिति ॥ विशिष्टपदस्यैवा-  
 वयवत्वेन इनुटप्रवृत्तिरूपनित्यथेः ॥ एतदन्तिप्रवारणाय इनुगागमविधाने  
 कुत्वात् इत्यादौ प्राश्रनिकनकारस्य अन्यवारणं तुन्करनेन, तस्मादिह ह्रस्वात्परीभू-  
 तपदान्यवयवः परस्याजादेः पदस्य इनुडिन्यथोऽवश्यमभ्युपेय इति तात्पर्यम् ॥  
 स निषेध इति ॥ अत्र दीक्षितादयः, उत्तरपदत्वे चेत्यत्रापदादिविधाविति  
 प्रसज्यप्रतिषेधः, सत्या भातेतिवन्नामैकदेशे नामग्रहणात् । उत्तरेत्युत्तरपदार्थकं, तच्च  
 लभस्यैकं पृथक्पदे, तथा च उत्तरपदसन्धिपदत्वे संपादनीये प्रत्ययलक्षणस्य  
 प्रतिषेधः । पदादिविधिप्रयोजकपदत्वे तु नायं निषेध इत्यर्थः ॥ परमवाचावित्या-  
 दावन्तर्वर्तिदिनक्तिनित्तके पदत्वे प्रत्ययलक्षणप्रतिषेधात्तत्प्रवृत्तानां कुत्वादीना-  
 मभावः ॥ पदादिविधो विनेधाभावाच्च दूद्भस्मैचौ दधिसेचावित्यत्रान्तर्वर्तिसामासिक-  
 मुन्निसितकपदत्त्वरुक्तस्तत्तदप्राथम्येति पत्त्विनेधः ॥ पदादिविधिश्च प्रतिपदोक्त  
 एव ॥ तेन तत्त्वबुधावित्यादौ सामासिकमुन्निसितकपदत्वे प्रत्ययलक्षणप्रतिषेधात्  
 पदान्तान्तप्रवृत्तस्य दन्तुतः पदादिकार्यस्य सम्भावस्याभावः ॥ इमन्तपदात्पर-  
 स्याचो इनुडिभ्ये प्रवृत्तस्येत्यर्थः ॥ अधिकारतः प्रातस्य पदस्येत्यस्य वैयधिकर-  
 ष्येन संवन्धःपक्षया इन इति नमानाधिकारप्राविशेषानुरोवात्पञ्चम्या विपरिणामस्यैव  
 सुगमत्वात् ॥ उभि च पदे इत्यतः पदे इत्यन्यानुवृत्तिपठविपरिणामौ च फलाभावादु-  
 पेक्ष्यौ ॥ एवं स्थिते परमदण्डिनावित्यादौ निरुक्तीत्या प्रत्ययलक्षणनिषेधान्दमुडभावः ॥

स्पष्टं चेदं प्रकृतम्बुधे भान्ये इत्याहुः ॥ नत्र लक्ष्यविभवाद्वाङ्मन्त्रं नन्यन्त आह ॥  
 पर्युदात्तेनेति ॥ प्रपञ्चप्रतिषेधाश्रयणे वाग्व्यभेदान्तर्धत्तान्तकल्पनाभ्यां पण्डितैः  
 प्रतिद्ध एव ॥ पदत्वे इति च तत्प्रयुक्तविधिवत् ॥ इत्थं च पदादिविधिविभेदे  
 तत्प्रदो पदान्निधयोः प्रत्ययलक्षणस्य प्रतिषेध इत्यर्थः ॥ अत एव पूर्वमुगणेश  
 इत्यत्र त्रिपदे बहुव्रीह्यान्तरपदनिमित्तकावान्तरतत्पुरुषार्थे इत्युक्तिर्वाच्यः ॥ नन्वेवं  
 पञ्चगोराङ्घन इत्यत्र निरुक्तबहुव्रीहियदकावान्तरतत्पुरुषोत्तरपदभूतगोराङ्घ-  
 राङ्घनान्तरनिष्ठपदत्वप्रयुक्तो न पदान्तद्विति पृक्तनिषेधो दुर्लभः, तस्यापि पदा-  
 न्तविधिविधयोपादत्त आह ॥ किं चेति ॥ उत्तरपदत्वेन्यथेकस्य उत्तरेन्यस्य  
 पदत्वप्रयुक्तत विधिना नन्वेधो न तु पदत्वेनेत्याशयः ॥ एतदुक्तमवःपेनेति ॥  
 कार्यित्वनिषेधादेव कुम्भशब्दजनपदत्वनिमित्तकस्य पदव्यवयवेर्वात्यस्य प्रवृत्तिरित्य-  
 र्थः ॥ ननु कार्यित्वनिषेधे पूर्वदण्डिप्रिय इत्यादौ त्रिपदे बहुव्रीह्यावान्तरतत्पुरुषोत्तर-  
 पदभूतस्य दण्डित्वाद्वादेः पदत्वप्रयुक्तमलोपप्रवृत्तिर्दुर्लभा, तस्योत्तरपदस्य कार्यि-  
 तया निरुक्तनिषेधेन प्रत्ययलक्षणायोभ्याम् ॥ तस्मात् प्रकृतवार्तिकस्थशब्देन्दुशेखरी-  
 त्या मध्यमत्वानाक्रान्तस्यैवोत्तरपदस्य प्रकृतनिषेधविषयताया आवश्यकतया तेनैव  
 माधकुम्भवापेनेत्यादावुपपत्तेस्तत्र णत्वनिषेधस्य कार्यित्वनिषेधप्रयोजनत्वोपवर्णनम-  
 युक्तमिति चेन्न ॥ खनिष्ठमुबन्तत्वप्रयोज्यसमासीयपूर्वोत्तरपदनिरूपितमेवेह मध्यमत्वं,  
 प्रत्यासत्त्यनुरोधात् ॥ तच्च त्रिपदबहुव्रीहावेव संभवति ॥ नापकुम्भवापेनेत्यादौ तु  
 तत्पुरुषगर्भतत्पुरुष इति कुम्भादेर्निरुक्तमध्यमत्वानाक्रान्तत्वेन निषेधविषयत्वापत्त्या  
 णत्वनिषेधप्रयोजकपदत्वसमर्थनाय कार्यित्वनिषेधस्यावश्यकत्वात् ॥ अत एव व्युत्स-  
 त्तिपक्षे परमसर्पिः कुण्डिकेत्यादौ विशिष्टस्य इत्युसन्तत्वाभावात् पूर्वसमासीयोत्तरपद-  
 भूतसर्पिरादीनामनेन निषेधेन पदत्वाभावादिसुसन्तपदावयवविसर्गस्य स्थाने प्रवर्त-  
 मानस्य षादेशस्य प्रवृत्त्ययोगाद्धर्ममनुत्तरपदस्थग्रहणमित्याशङ्क्य परमसर्पिष्करोती-  
 त्यादौ षत्वप्रवृत्तिफलकतया तदन्तविधिद्वयज्ञापनेन सार्थक्योपवर्णनपर नित्यं समास  
 इति सूत्रस्थशब्देन्दुशेखरादिग्रन्थसङ्गतिः ॥ यथाकथंचित् मध्यमत्वग्रहणे तु  
 सर्पिरादीनामपि मध्यमत्वानाक्रान्तत्वेन प्रत्ययलक्षणनिषेधविषयत्वाभावात्तदसङ्गतिरेव ।  
 तस्मात्खनिष्ठमुबन्तत्वप्रयोज्यसमासषट्पूर्वोत्तरपदावधिकमध्यभागवृत्तित्वाभाववदु-  
 त्तरपदोद्देश्यकपदादिविधिभिन्नपदत्वप्रयोज्यविधिप्रयोजकप्रत्ययलक्षणस्याभाव इति  
 निष्कर्षः ॥ तथा च परमदण्डिनावित्यादौ प्रकृतकार्योद्देश्यत्वानुपहितस्य दण्डिनित्या-



देहस्तरपदस्य प्रत्ययलक्षणनिषेधविषयत्वाभावेन पदत्वस्य सुस्यतया उभन्तपदात्पर-  
म्याचो डमुडिति व्याख्यातं न तत्र डमुडिगवारगोराय इत्याशयः, तदाह ॥  
इतुच्यते तदेति ॥ अत्रादेः पदस्येति । उञि च पदे इत्यतः पदे इत्यस्यानुवृत्ति-  
रवश्यनाश्रयितव्या ॥ पदावयवडम्: परन्त्राजादेः पदस्य डमुडित्वेव तदर्थे इत्याशयः ॥  
नन्वेवनिष्ठातःवित्यस्मात्तुड्प्रथमपुरस्यैकवचने ऐरित्यस्य तिङश्चेति अकचि राज-  
न्नकैरित्यत्र विशिष्टस्याकचो वा पदत्वाभावान्डमुडनापत्तिरिति चेन्न ॥ तत्राप्यर्थवत्सू-  
त्रेण विशिष्टस्य प्रातिपदिकत्वस्य निर्वाधत्वाद्दोषनिर्गैकवचनेन पदत्वाक्षतेः ॥ अन्यथा  
तस्यापदं न प्रयुञ्जीतेति निषेधविषयतैव स्यात् ॥ न च सुगण्णीश इत्यत्रोत्तरपदस्य  
निरुक्तरात्या पदत्वाभावान्डमुडनापत्तिरिति वाच्यम् ॥ वाक्ये डमुटो निर्वाधत्वेन वृत्ति-  
काराद्युदाहरणोपपत्त्या समासे तस्यानिष्टत्वे क्षयभावात् ॥ अत एव वृषणश्च इत्यत्र  
डमुडभावः ॥ सनन्तप्रक्रियायडन्तप्रक्रियेत्यादावपि प्रागुक्तरात्या प्रत्ययलक्षणनि-  
षेधविषयत्वादान्तशब्दस्य डमुट्प्रवृत्त्यभावादुपपत्तिः ॥ इको यणचौत्यादिस्तु संहि-  
तायः अविवक्षया निर्वधिः ॥ नन्वेवं सुगण्शब्दोपपदकात् अयधातोः कर्मण्यणि  
नुगण्णाय इत्यत्र डमुट्प्रवृत्त्ययोगाच्चिरुक्तव्याख्यानमयुक्तमत आह ॥ स्पष्ट चेदमि-  
त्यादि ॥ तथा चैवं व्याख्यानपरमान्यप्रामाण्यादीदृशानामनभिधानमभीष्टो वा तत्र  
डमुडभाव इति गूढाशय इति दिक् ॥

इदमेव ज्ञापकमिति ॥ तमस्नुटीति सूत्रमेवेत्यर्थः ॥ अन्यथा समो मलोपमेक  
इति लोपे लोपस्यापि रूपकरणाविधेयत्वादानुस्वारानुनासिकयोः सकृद्द्वित्वेन द्विसकार-  
कस्य पुनर्द्वित्वेन तिसकारकस्यापि सिद्धौ सूत्रं व्यर्थमेव स्यादिति भावः ॥ ननु सूत्र-  
सत्त्वे त्रिसकारकरूपसत्पत्तये सत्रुदेव द्वित्वशास्त्रस्य प्रवृत्तिः ॥ सूत्राभावे द्विवारं

३. दिगिति ॥ दिग्धेस्तु यदि त्वार्द्रंगोमयेण्येदादौ निषेधाप्रवृत्तये क्रियमाणस्य  
अतद्धिते इति वक्तव्यमिति वार्तिकस्य प्रत्याख्यानायाश्रिते “पदे व्यवाये नेति” व्या-  
ख्याने पदपदस्य पदत्वयोग्योपलक्षणत्वस्याश्रयणवन्मापपचापनेत्यादौ णत्वव्यावृत्तये अरा-  
म्भपक्षेऽपि पदपदस्य पदत्वयोग्योपलक्षणत्वः श्रयणस्यावश्यकतया कार्यित्वनिवेशे फलाभाव  
इत्युच्यते, तदा राजदुरुपशब्दादाचारक्लिपि लोपमध्यपुरस्यैकवचने निष्पन्नात्परत्वं भवती-  
त्यस्य प्रयोगे तिङतिङ इति निघातार्थं कार्यित्वनिवेश आवश्यकः । तत्रोत्तरपदभूतपु-  
रुषशब्दस्यान्तर्वर्तिनीं विभक्तिमाश्रित्य पदत्वादतिङ इत्यस्य पर्युदासत्वेन तिङन्तभिन्न-  
त्वाच्च तत्र निघात इष्ट एवेति बोध्यमिति ॥

द्वित्वशाम्प्रप्रवृत्तिरिति प्रक्रियालाघवार्थं मूत्रनावश्यकम् ॥ न च मूत्रसत्त्वे द्विनकारक-  
सम्पत्त्यर्थं खरवसानयोर्द्वित्यादिप्रवृत्त्याश्रयणप्रयुक्तं गौरवनदिकानिति वाच्यम् ॥  
सम्पुक्कानामिति वार्तिकवलेन नमन्मुदीत्यत्र सकारं प्रक्षिप्य नकारस्यैव नकारविधा-  
नेन वित्तर्गाद्यनपेक्षणादिति चेन्न ॥ नमन्मुदीत्यस्य सत्त्वे तन्प्रवृत्त्या द्विसकारकं  
द्वित्वप्रवृत्त्या त्रिसकारकं मूत्रानात्रे च द्विवारं द्वित्वशाम्प्रःद्वित्या द्विनकारकत्रिस-  
कारकयोर्मिसिद्धिरिति शाम्प्रप्रवृत्त्यप्रवृत्तिद्वतलघुगुणभावन्य दुर्वचत्वादित्याहुः ॥

नन्वधिकारपक्षवद्विधिष्वेऽपि रूपकरणपाठादेव तद्भावाद्ब्रह्मणं व्यर्थमेवे-  
त्यधिकारपक्षमात्रपरतया तद्वैयर्थ्योपपादनं मूलकारण्यःयुक्तमित्यत आह ॥  
विधिपक्षे इति ॥ अत्र रूपकरणे इति ॥ तेन ससजुपरिति विहितरत्त्वविषये  
नास्य प्रवृत्तिरिति भावः ॥ विधिष्वे न्विति ॥ यद्यपि ननुवसरे इत्यतः प्रागेव पठि-  
तव्ये तदुत्तरं पाठादेव तद्विधिष्वेऽस्य प्रवृत्त्यभाव इति वक्तुं शक्यं, तथापि तत्र  
क्लेश इति भावः ॥

ननु पूर्वशब्देनागमत्वबोधनस्य दृष्टान्ततया प्रतिपादनादवधारणार्थक एव-  
कारो न युक्त इत्याह ॥ प्रसिद्धाविति ॥ तत्प्रसिद्धिश्च उरण् रपर इत्येवेति  
बोध्यम् ॥

अवसाने न स इति ॥ खरवसानयोर्नयोरपि सत्वप्रवृत्तौ विसर्गविधान-  
वैयर्थ्यादन्यतरस्मिन् तद्विधाने खरीत्यस्याननुवृत्तौ विनिगनकाभावादवसान एव  
तत्प्रवृत्तिस्संभाव्येतेत्याशयः ॥ यद्यपि भाष्ये खरीत्यस्यानुवृत्त्यभावेऽपि शर्पे विस-  
र्जनीय इतिज्ञापकात् खर्येव विसर्गस्य स इत्युक्तम्, तथापि ज्ञापकेनापूर्वतया तत्सं-  
बन्धकल्पनापेक्षया मण्डूकानुवृत्त्या तत्संबन्धकल्पनैव लघीयसीत्याशयः । नन्वस्य सं-  
हिताधिकारीयत्वाच्चिमित्तनिमित्तिनोरतिशयितसामीप्येनोच्चारणे सत्वप्रवृत्तिरित्यर्थस्य  
पर्यवसन्नत्वाद्भावात्मकस्यावसानस्य संहिताविषयत्वासंभवात् खर्येव पर्यवस्यतीति  
व्यर्था स्वपदानुवृत्तिरत आह ॥ पूर्वैणेति ॥ अयं भावः ॥ वर्णानामुच्चारणे  
स्वाभाविकोऽर्धमात्राकालव्यवायः । तदधिककालकृतव्यवधानराहित्यं चातिशयित-  
सामीप्यं, तदेव संहितापदाभिधेयं, परस्सन्निकर्षस्संहितेत्यनुशासनात् ॥ लोकेष्येषा  
संहिता प्रसिद्धा । तादृशी च संहिता परेणैव पूर्वैणापि सुवचा, निमित्तानुपादाने

संहिनयोच्चारयेनाग्नय विन त्प्य न इत्यर्थेनाव नाने तन्प्रवृत्तिरुद्देशो ॥ संवन्धेप्यवसान इत्यस्य निरुक्तगीत्या वाक्यार्थे न्यायेवावसानेऽपि तन्प्रवृत्तिः ॥ निरवकाशयावसान-  
मेज्ञया परमत्त्वे नावकाशाग्रन्तंहितानेज्ञायामन्वयि संसन्धे वाचनं भवतीति वाचनं तु  
न युक्तम् । आकडारसूत्रेऽनच्छब्दाद्यमेज्ञानमेव वाश्ववाचकभावबोधनात् ॥ संहिता-  
वसानानेज्ञयोर्लोकसिद्धत्वेन शास्त्रनामविषयत्वाभावात् ॥ न हि परैव संहिता ग्राह्या  
न पूर्वोक्त्यत्र प्रमाणमिति इति ॥ ननु निमित्तनिमित्तिनोरुभयोरनुमादाने भवतु  
पूर्वेण संहिता, तदुपादाने च प्रत्यासत्त्या तदुभयमेहिताया एव ग्रहीतुमौचित्येन  
तत्संवन्धकल्पनायामवसानानिककार्याणामप्रवृत्तिरेव स्यादित्यत आह ॥ अत एवेति ॥  
आवसानानिककार्यविधायकेषु अनुवर्तनानसंहिताधिकारस्य पूर्वसन्निकर्षपरत्वादेवेत्यर्थः ॥  
यद्यपि विनर्जनीयादेरजाश्रयतया पूर्वसन्निकर्षस्य नियतत्वेन संहिताधिकारसंवन्धस्य  
व्यावर्त्यालानः, तथाप्युत्तरत्वं संवन्धादिच्छित्यर्थमेव तत्संवन्धः, मण्डूकानुवर्तनं तु ना-  
तन्ममज्जसमिति तत्त्यन् ॥ वर्णसमाह्वये पट्टमानानामयोगवाहानानिकारात्पूर्वं पाठे  
प्रमाणं दर्शयति ॥ अत एवेति । इत्यां जज्ञ इतीति ॥ इत्यां जज्ञोऽन्त इति तु नापा-  
दनीयम् ॥ तद्दृष्ट्या मोनुस्वारस्याभिद्धत्वादित्याशयः ॥ कश्चिदिति । अत्रारुचिबीजं  
तु नुम्प्रहणस्यानुस्वारोपलक्षकस्यादृक्प्राणितिसूत्रे भाष्ये प्रत्याख्यानात्तेनानित्यत्व-  
ज्ञापनानुपपत्तिः ॥ वाच्यमपुरंदरौ चेति निर्देशादनुस्वारस्य जश्त्वाभावः ॥ कटं करो-  
तीत्यादौ स्वरि चेत्यनेन प्रकृतिचरां प्रकृतिचर इति न्यायादनुस्वारस्यानुस्वार एव  
भवतीति सामान्यतोऽयोगवाहपाठस्यानित्यत्वज्ञापनेनास्त्युपयोग इति ॥ परस्य द्विती-  
योच्चारणस्येति । ननु विरोधानावात् पौर्वापर्ये विनिगमकाभावाच्च द्वाभ्यामपि  
वचनाभ्यामेकस्यैव द्विसञ्चारणस्य साधुत्वमुपपद्यत इति पौर्वापर्येण तद्यवस्थापनमनु-  
चितमिति चेत्सत्यम् ; प्रकरणे प्रकरणसिद्धं न योगे योग इत्यस्य सिद्धान्तिसम्म-  
तत्वाभावादचो रहाभ्यामिति सूत्रापेक्षया त्रिषाधां परत्रानचि चेति सूत्रे पठितस्य  
यणो मय इत्यस्याभिद्धतया यौगपद्यासंभवेनाचो रहाभ्यामित्यस्य प्रवृत्त्युत्तरं यणो  
मय इत्यस्य प्रवृत्तौ न किञ्चिद्वाचकं, तदेतदचो रहाभ्यामिति कृते यणो मय इति  
भवत्येवेति वदता मूलकृता सूचितमेवेत्याहुः ॥

व्याख्यादर्शरीत्येति । अप्रत्यय इति पर्युदासो लाघवात्, तच्च  
समानाधिकरणं विसर्गविशेषणं, सामानाधिकरण्ये संभवति वैयधिकरणयायोगात् ॥

पदस्येति व्यधिकरणमेव ॥ तथा च इकारोकारोपधकपदावयवयो यो विसर्गस्य  
स्य प इति हि तद्दीयो ग्रन्थः ॥ पश्चात्तेरेति ॥ यदि तु स्तुदाये दृष्टाद्वा  
अवयवेऽपि दृश्यन्ते पूर्वं पञ्चालसैनिकं सुक्तं घृतं सुक्तनिष्पादिव्यवहारवला-  
दिति भाष्यकारोक्तिमनुसृत्येह भिन्नो विसर्गस्य प्रत्ययत्वनिष्पन्नत्वस्योत्ते- तद्वादेशा-  
वयवस्यापि आदेशतया निन्दुभिरित्यत्र सकान्धदेशप्रत्यययोगिति पदं प्रमज्जेत ॥  
तत्रादेशे सकाराच्चरणत्तानथ्यदेव पत्वानाद इति चतुष्कारस्य ॥ पित्वा इत्यादौ  
न रपरेति निवेदेन पत्वाप्रवृत्त्या चारिताथ्यात् ॥ यदि च इदुच्चात्प्रत्ययान्येव  
सिद्धावुपधाग्रहादिकारोपधकस्यैव पदस्य यो विसर्गः प्रत्ययभित्तान्त्वेह प्रहणम् ॥  
भित्तो विसर्गस्तु रानैरित्यादावैकारोपधकपदावयवत्वेनावि दृष्ट इति न तस्य प्रकृतं  
पत्वप्रवृत्तिरित्युच्यते, तर्हि चतुष्कार इत्यत्राव्यातिसन्ध्य विसर्गस्य प्रियचन्ना  
इत्यादावाकारोपधकपदावयवत्वेन दृष्टतया पत्वप्रवृत्तेविमर्शान्नात् ॥ किं चाभिः  
करोतीत्यादावपि सुप्रत्ययविसर्गस्य राम इत्यादावकारोपधकपदावयवत्वेन पत्वा-  
विषयतया व्यर्थ एवाप्रत्यय इति पर्युदासस्यात् ॥ अपि च प्रत्याहारार्हिके भाष्ये  
उपधाग्रहणं न करिष्यते इदुच्चां परं विसर्जनीयं विशेषपिप्याम् इत्युपधाग्रहणस्य  
तत्र प्रत्याख्यानात्तेन फलान्तरकल्पनाभिनिवेशोप्युक्त इत्यास्ताम् ॥ एतच्चेति ॥  
व्याख्यादर्शकारीयग्रन्थासाङ्गत्यं चेत्यर्थः ॥ व्याख्यादर्शरीत्येति ॥ एतेन परंपा-  
रीत्याप्यत्र सामानाधिकरण्यमेव, परं तु प्रत्ययपदं प्रत्ययावयवसुपचारान् ॥  
इत्थं च प्रत्ययसंबन्धिभिन्नस्य विसर्गस्येत्येवं संबन्धो न तु प्रत्ययसंबन्धिनो विमर्ग-  
स्य नेति वैयधिकरण्येन, प्रसज्यप्रतिषेधमूलकगौरवपराहनत्वादिति सूचितम् ॥  
पातेर्इमसुनिति ॥ पूजो डुमसुनिति पाठः कौमुद्यासुगादिषु च प्रायेण  
दृश्यते ॥ सस्थानशब्द उच्यते इति ॥

अत्रेदं बोध्यम् ॥ तस्य भाव इति सूत्रे भवत्यनेन शब्दस्य प्रवृत्तिरिति व्यु-  
त्पत्त्या भावशब्देन करणसाधनेन प्रवृत्तिनिमित्तमुच्यते ॥ चतुर्विधाश्च भावप्रत्ययविप-  
याशब्दाः, जातिशब्दाः गुणशब्दाः क्रियाशब्दा यदृच्छाशब्दाश्च ॥ तत्र जाति-  
गुणक्रियाभिरर्थविशेषे प्रवर्तमानेभ्यो जातिगुणक्रियाशब्देभ्यो विधीयमानानां भाव-  
प्रत्ययानां प्रवृत्तिनिमित्तभूता जात्यादय एव वाच्याः ॥ यदृच्छाशब्दानां तु  
जात्यादिविलक्षणं सङ्केतसहकृतं स्वरूपमेव तत्तदर्थविशेषे प्रवृत्तौ निमित्तमतस्तदेव तत्र

भावप्रत्ययार्थः ॥ नन्वेवं गोत्वमित्यदौ गोत्वविशिष्टनिष्ठं गोत्वमित्यादिरर्थस्यान्, स चायुक्तः ॥ तद्धर्मविनिष्ठं तद्धर्मान्वयवत् तद्धर्मविशिष्टस्य तद्धर्मान्वयस्याप्यव्युत्पन्नत्वात् ॥ अत एव कर्म गच्छतीत्यादिको न प्रयोग इति चेन्नैवम् ॥ गोत्वादिशब्देषु भावप्रत्ययेन प्रतीयमानो जात्यर्थेन तद्गुणयोगनिधाविषयः ॥ किंतु जातित्वादिना धर्मत्वेन वा, प्रकृत्यर्थस्य च तत्र स्वंतरावृत्तित्वावच्छिन्नसकलस्ववृत्तित्वसंबन्धेनान्वयः ॥ तथा च गोत्वमित्यादितो गवेतरावृत्तित्वावच्छिन्नसकलगर्वातिरूपितवृत्तित्ववती जातिः तथाभूतसकलगर्वातिरूपितवृत्तित्वविशिष्टो धर्म इत्येवंरीत्या वा बोधे फलविधया विशेषरूपेण जातीनां भानमित्यभ्युपगमात् ॥ इत्थं च संज्ञाशब्दानां तत्तच्छब्दस्वरूपप्रकारकस्वार्थपरत्वस्य निर्विवादतया सस्थानशब्दोत्तरभावप्रत्ययेन सस्थानशब्दस्य स्वरूपेण प्रतिपादनासंभवेऽपि शब्दत्वेन तत्प्रतिपाद्ये स्वंतरासंकेतितत्वविशिष्टस्वसंकेतितत्वसंबन्धेन प्रकृतिभूतसस्थानशब्दार्थान्वये सस्थानशब्द एव फलविधया पर्यवस्यतीति ॥

नन्वेवं सस्थानत्वशब्दार्थतया पर्यवसन्नस्य सस्थानशब्दस्य प्रकृतवाक्यार्थाननुगुणत्वात् वार्तिकासङ्गत्यनत आह ॥ लक्ष्यत इति ॥

केचित्तु भावप्रत्ययविषये प्रकृतीनां शब्दपरत्वं भावप्रत्ययासमभिव्याहृतप्रकृत्यर्थं प्रकारतया भासमानो धर्मो भाव इति स एव त्वतलाद्यर्थः ॥ तत्र च प्रकृत्यर्थशब्दस्य स्वजन्यबोधीयप्रकारतासंबन्धेनान्वयः ॥ कृतद्धितसमासेभ्यः संबन्धाभिधानं भावप्रत्ययेनेति सिद्धान्तान्, पाचकत्वमौपगवत्वं राजपुरुषत्वमित्यादौ प्रकृत्यर्थशब्दानां त्वतलाद्यर्थे संबन्धे स्वजन्यबोधीयसंसर्गत्वेनान्वयः ॥ संज्ञाशब्देषु संकेतितार्थस्यैकस्यैव विषयताद्वयेन भानमित्यर्थ एव त्वतलाद्यर्थः ॥ प्रकृत्यर्थस्य शब्दस्य स्वजन्यबोधीयप्रकारत्वेनान्वयः ॥ स्पष्टं चेदं भाष्ये ॥ एवं च वाच्यवृत्त्यैव सस्थानत्वशब्देन जिह्वामूलीयरूपार्थप्रतिपत्तौ लक्षणाश्रयणं नोपयुज्यत इत्याहुः ॥

१. आहुति ॥ इदं प्राचामनुरोधेन । मूलग्रन्थोऽपि दीक्षितानुरोधेन । तेषां प्रकृतिजन्यबोधे प्रकारतया भासमानः प्रवृत्तिनिमित्तभूतो यः स एव भावप्रत्ययार्थ इत्यभिमानः ।

नेष्टाप्रतिप्रति ॥ आर्धधातुकेभ्येव स्वादिप्रयोग इति प्रतिपादनेनान्यत्र तत्प्रयोगस्यानिष्टत्वं नन्यतानो नाध्वस्तावर्धधातुके स्वादिप्रयोगस्य कथमिष्टाप्रति कुर्यादित्याशयः ॥ इतिप्रति ॥ गगेषु प्रातिपदिकपाठस्यैव शैलीनिष्ठत्वादेकवचनान्तत्वेन पाठस्य विवक्षाश्चेत्त्वात्तन्प्राणिनम्पादकोऽत्र कवभाव इत्याशयः ॥ नमःख्यातिनिःख्यातीति ॥ नार्धधातुके स्वादित्वान्ताच्चादि इत्यस्याप्राप्त्या नमःख्यातीत्यादौ त्रिह्वानूलीयो निःख्यातीत्यादौ इदुदुपश्च्येति मर्षिः ख्यातीत्यादाविमुक्तोः सामर्थ्य इति पत्वं च स्यादिति भावः ॥

अभिमान इति ॥ औपदेशिकं डित्वनात्मनेपदप्रवृत्तौ निमित्तं, तच्च नामधातुत्वेपि आनुपूर्व्यन्तराघटितत्वाद्भ्रनभेदेत्याचारिक्रियन्ताद्वात्मनेपदाभावे वीजं त्राहीति प्रयोगं परिकल्प्य आत्मनेपदिभ्योऽपि परमैपद् साधयामीति काचित्कत्राहीतिप्रयोगावष्टब्धो दुराग्रह एवेति तदर्थः ॥ वस्तुनः पुराणस्थमुनि-

उपाध्यायानुयायिनस्तु संज्ञाशब्देभ्यो भावप्रत्ययोपपादकस्य “यद्वा सर्वे भावाः स्वनार्थेन भवन्ति, स तेषां भावः” इति भाष्यग्रन्थस्य पर्यालोचनायां पूर्वोक्तमसंगतमेव तथाहि ॥ अनेन भाष्येण अत्वभावशब्दः करणसाधन इति प्रतीयते । शब्दप्रयोगकारणं चार्थ एव । स च द्विविधः वाच्यः प्रवृत्तिनिमित्तभूतश्चेति । गवादिशब्देभ्योऽर्थपरेभ्य एव प्रवृत्तिनिमित्तभूतार्थे भावप्रत्ययः । संज्ञाशब्देषु आनन्त्यादिदोषाभावेनातिरिक्तप्रवृत्तिनिमित्ताभावेन व्यक्तैरेव वाच्येति सैव भावप्रत्ययार्थः । तत्र प्रकृत्यर्थातिरिक्तार्थस्यासम्भवाद्नुपपत्त्या प्रकृतेर्लक्षणाया शब्दपरता । तादृशशब्दस्य स्वजन्यबोधविषयत्वसम्बन्धेन भावप्रत्ययार्थेऽन्वयः । एवं च कुशब्दकृत्वशब्दो पर्यायो । अन्योः पर्यायता च वृद्धिसूत्रे भाष्ये “कुत्वं कस्मान्न भवति, चोः कुः पदस्ये” त्यनेन सूचिता । अनियतार्थबोधकमपदादिशब्देषु व्यक्तिमात्रस्य वाच्यताग्रामानन्त्यादिदोषप्रसक्त्या तलानुरामार्थं शब्दरूपं प्रवृत्तिनिमित्तनाश्रयणीयमिति तत्र तदेव भावप्रत्ययार्थः । अत एव तत्रैव भाष्ये भत्वात्, कथं भसंज्ञा इति संज्ञाशब्दघटितनिर्देशः संगच्छते । अनेन भाष्येण अत्वभसंज्ञापदयोः पर्यायत्वं स्फुटमेव । स्वर्ष्ट चेदं “ऋत्क्” सूत्रे भाष्यप्रदीपो द्योते । तद्धितार्थवादादौ मञ्जूषायां च स्फुटीकृतं चेदं परेस्वित्यादिना । नामार्थवादे मञ्जूषायां प्राचीनमतमुपन्यस्य यद्वेत्यादिना एतदर्थस्य प्रतिपादनेन “यद्वा सर्वे भावाः” इत्यादिभाष्याभिप्रेतार्थोऽयमेवेति सूचितम् । तत्र यद्वाशब्दस्तस्युचनप्रयोजनकोऽपि । अन्यथा अन्यत्वेव परेस्वित्यादि ब्रूयात् । एवं च सस्थानत्वादिशब्देष्वनुपपत्त्या प्रकृतेःशब्दलक्षकत्वाङ्गीकारेऽपि सर्वत्र तथाङ्गीकारोऽनुचितः । मानाभावदित्यप्ययत्र विस्तर इत्याहुः ।

प्रयेतां प्रयत्नस्य भिन्न इति निर्दिष्टं स्वयन्निम्नान् इत्याह ॥ आर्षं तदिति ॥ युक्तं चैतत् ॥ गणनादिप्रकारा प्रेतामोक्षं गणकतुल्या चरप्रार्थनायां स्वार्थस्य विरहात् ॥ नान्तत्वात्तन्मन्त्रादेरिति ॥ ननु न हि नम्युध्योपि विनेयेन तलोपभावे हे प्रशान् नतोपीत्यदौ शान्तात्प्रकृतिकस्यपि किञ्चनस्य संभवस्यैव नान्तत्वमित्ययुक्तमेवेदमिति चेन्नैवम् ॥ नूनं अप्रकृतिस्यैव शास्यतिप्रकृतिकक्रियन्तमयुदात्ते तद्विज्ञस्य लाक्षणिकतात्पर्यैव ग्रहणं स्यादित्यलाक्षणिकतान्तस्यपि संग्रहाय न इत्यावश्यकं, शान्तात्प्रकृतिकस्यपि प्रशान्तत्वात् नन्वेव तु तन्त्रेण द्वयोरपि ग्रहणप्रसक्त्या तद्विज्ञस्य लाक्षणिकतात्पर्यैव नान्तग्रहणस्योपपन्नतया न इत्यस्य श्रेयर्थ्यावत्त्या शान्तात्प्रकृतिकस्य तन्त्रानभिधाननित्याशयात् ॥ न च शास्यतिप्रकृतिकस्य तस्य ग्रहणे युदात्तेन लाक्षणिकतया नान्तस्यैव ग्रहणप्रसक्तिवारणाय यथा न इत्यस्य भाष्यस्य तथा शान्तात्प्रकृतिकस्य तस्य ग्रहणे निरुक्तरीत्या लक्षणानधीनस्यैव तस्य ग्रहणप्रसक्तिवारणाय न इत्यस्य सार्थकत्वाच्छान्यतिप्रकृतिकस्यैव तस्यानभिधानं किं न स्यादिति वाच्यम् ॥ व्याससमाप्तादिसाधारणतया बहुप्रयोरपि विशेषस्य शास्यतिप्रकृतिकस्य तस्यानभिधानकल्पनापेक्षया सम्बोधनविभक्त्यन्तसात्रविषयस्य शान्तात्प्रकृतिकस्यैव तस्यानभिधानकल्पनं श्रेय इत्याशयात् ॥ तदेतत्सर्वमभिप्रेत्य क्लृप्ते ॥ न चेति ।

न तु तयोर्विधेयत्वमिति ॥ अकारयोरित्संज्ञया निवृत्तावपि ककारपकारयोर्विधेयघटकत्वे कः प्रवृत्तिः कः फलतीत्यादिषु नित्यं द्वित्वश्रवणापत्तावनिष्टप्रसङ्ग इति भावः ॥ गणनेति ॥ यद्यपि न विधौ परस्मैवाकार्य इति विधेयबोधके पदे लक्षणाय अनौचित्यादिदमनुक्तं, तथापि जिह्वामूर्लीयोपध्मानीययोर्वर्णान्तरसाहायमन्तेणोच्चारणसंभवात्तदुपपत्तये परिगृहीतयोस्तयोर्भिङ्गचन्तरेण निवृत्त्ययोगादगत्या लक्षणा विधेयविषयेऽपि स्वीक्रियते, शक्त्यर्थानस्य स्वरूपविधेर्वाधितात्वादित्याशयः, तदाह ॥ व्याख्यानादिति ॥

ननु जिह्वामूर्लीयोपध्मानीययोर्विकल्पेन विधाने पक्षे विसर्ग एव तिष्ठतीति कोऽसौ वकवन्धनप्रयास इत्यादाह च मूले जिह्वामूर्लीयोपध्मानीययोरभावपक्षे विसर्जनीयस्य स इति सत्यप्रसङ्गादयं परिक्लेश इत्युक्तम् ॥ तत्रानेन विसर्गे

कुतो न तत्प्रवृत्तिरित्युद्भाव्य सनाथते ॥ चानुकूल इति ॥ अपवाद इति ॥  
अतो नासिद्धत्वमिति भावः ॥

सा प्रवर्तत एवेति ॥ अत्र यद्वक्तव्यं तदन्वय प्रसञ्चितम् ॥ ननु  
पदान्ताद्वैत्यस्य वैकल्पिकत्वात्तुगभावघटित एवयं सूत्रप्रयोग इति कुतो न कल्प्यते  
तत्राह ॥ वैकल्पिकेति ॥ समन्तेष्वर्थप्रत्यये परमार्थनिर्णय भगवात् सगुणित्वादि-  
कफलसम्पादकं सतुक्रमयोगतन्माय कथं तुग्रहितं प्रदुर्ज्ञानेत्यादय इत्यलम् ॥

॥ इति दृष्टान्तः ॥





## अथ विसर्गमन्त्रिः ।



ननु शर्पेरे नेति न्यासे कुप्वोरिति सूत्रे चकारदलेन प्रार्थ्यमानस्य पाक्षिकविसर्गस्य दौलभ्यापत्तिरन आह ॥ हेनेवानुक्रष्टुष्यजित् ॥ विसर्गस्य कवीपवर्गयोः परतो जिह्वामूलीयोपध्मानीयो स्वसत्त्वकारश्च नेत्यर्थे सामर्थ्यात्ताभ्यां पर्यायेण सत्त्वनिषेधे पाक्षिको विसर्गः फलनीत्याद्ययः ॥ अस्त्वनिषेधे इति ॥ शर्पेरे नेत्यनेन कुप्वोरित्यभ्याभित्त्वान् सत्त्वन्वैव निषेधे इत्यर्थः ॥ नन्वत्रापि न्यासे कुप्वोरित्यत्र चकारानुक्रष्टुनेष्वारम्भज्ञानार्थान् सत्त्वनिषेधविषये जिह्वामूलीयोपध्मानीययोः प्रवृत्त्ययोगात्कथं वासः क्षौमद्विः प्सातमित्यादौ तत्प्रवृत्त्यापत्तिरिति चेन्नैवम् ॥ अशर्परकवीपवर्गस्यैव कः करोतीत्यादौ चरितार्थस्य कुप्वोरिति सूत्रबोधितनिषेधस्य कवीपवर्गातिरिक्तशर्पेरे कः त्सरुरित्यादौ कृतार्थस्य शर्पेरे नेत्यस्य च वासः क्षौमद्विः प्सातमित्यादौ प्रसङ्गे कुप्वोरित्यस्यासिद्धत्वेन शर्पेरे इत्यस्यैव प्रवृत्त्या स्वसन्नियुक्तनिषेधविषयप्रवृत्त्यभावस्वभावयोः जिह्वामूलीयोपध्मानीययोः प्रकृतविषये प्रवृत्तौ प्रतिबन्धकाभाव इत्याशयात् ॥ एतेनेत्यस्य सामर्थ्यप्रतिपादनेनेत्यर्थः ॥ असिद्धत्वादिति ॥ शर्पेरे इति सूत्रविहितविसर्जनीयस्य स्थाने प्रवृत्तौ चारितार्थादपवादत्वासम्भव इति भावः ॥ ननु विसर्जनीयविवानसामर्थ्यादसिद्धत्ववाधापूर्वकं जिह्वामूलीयोपध्मानीययोः निवृत्तिकल्पनापेक्षया लाववात्तदसिद्धत्ववाधाप्राप्त्याहिल्येन विसर्जनीयस्य स इत्येतदपवादत्वाभावकल्पनैव ज्यायसीत्यत आह ॥ अर्थाधिकारेति ॥ अत एव सोपदादावित्यादि चरितार्थम्, अन्यथा तद्विषये विसर्जनीयस्य स इत्यस्य निर्वाधतया तदारम्भैवफल्यं स्पष्टमेव ॥ यत्तु सत्त्वविधावशर्पेरे इति पठित्वा कुप्वोरित्यत्र तत्संबन्धादेव वासः क्षौमद्विःप्सातमित्यादौ जिह्वामूलीयोपध्मानीययोर्वारणसंभवाद्विसर्जनीयप्रत्यापत्तिविधानं विफलमिति वदन्ति, तदयुक्तमिति ध्वनयन्नाह ॥ विसर्जनीयस्य सोऽशर्पेरे इति ॥ आभानापत्तेरिति ॥ यदि तु कुप्वोरिति सूत्रे चकारस्थाने नञं पठित्वा स इत्यनुवर्त्य जिह्वामूलीयोपध्मानीयाभ्यां पर्यायेण सत्त्वनिषेध इत्युच्यते तदा फलत्वेव पाक्षिको विसर्गलाभः ॥ परं तु पुरःश्रुतं पुरः प्सातमित्यादौ नमस्पुरसोरित्यादिना सत्त्ववारणाय सर्पिः प्साति धनुःक्षिणोतीत्यादौ इमुसोस्तामर्थ्य इत्या-

दिना षत्ववारणाय च तत्र तत्राश्रय इत्यस्य नष्टकानुवृत्त्या बहुषु प्रदेशेषु संबन्ध-  
कल्पनायां परिक्रेशः ॥ ततो विसर्जनीयप्रत्यापत्त्या विकारमात्रनिवारणमेव समञ्ज-  
समिति भगवतस्सूत्रकारस्याभिप्राय इत्याहुः ॥

पुस्तरेति ॥ यद्यपि ह्रस्वात्तादाश्रिति ह्रस्वग्रहणादपीह षत्ववारणं मुकरं  
तथापि गीश्रुञ्चुर्गाश्चण इत्यादौ षत्ववारणं तत्फलमिति बोध्यम् ॥ ननु मुवुत्पत्तेः  
पूर्वं समासे कवर्गीपवर्गादीनामनेकेषानपदानां संभवात्संभवाभियानननुचितमन  
आह ॥ अयं भाव इति ॥ आदिग्रहणत्वाभ्यर्थेन तद्व्यवधारणेन चेति ॥  
पदस्यादिः पदादिर्न पदादिरपदादिरिति विग्रहो यद्यार्थीयते तर्ह्यदिग्रहणत्वा-  
मर्थ्यात् पदत्वयोन्यतावदाद्यवयवभिन्न इत्यर्थः ॥ न पदमपदं तन्वैव य आदिरिति  
सामर्थ्यमूलकसावधारणविग्रहो यदि तदा पदत्वयोन्यतावद्विधाद्यवयव इत्युभयथा  
सामर्थ्योपयोगात् द्वेषा हेतुहेतवः ॥ परं तु चकारो वाशब्दार्थे, निपातानामनेकार्थे  
त्वाच्च तु समुच्चये, तस्यासंभवादिति बोध्यम् ॥ यस्तु विस्तारे पटजिति वार्तिकेन  
पशुनामभ्यो विहितः पटच्प्रत्ययः, नासावुच्चैश्श्रवश्शब्दाद्भवति, एकव्यक्तिवा-  
चकत्वात् ॥ विस्तारो हि तत्र न कायवैशाल्यमपि तु व्यक्तिवाहुल्यं, भाष्यस्वार-  
स्यात् ॥ अत एव सङ्घाते कटजिति कटच्प्रत्ययोपि नास्माद्भवति ॥ अश्ववृष-  
शब्दप्रकृतिकामुन्निशिष्टक्यजन्ताभ्यां किपि निष्पन्नसकारान्तयेस्तु रूढ्या पशु-  
वाचकत्वाभावाच्च पशुनामत्वम् ॥ यद्यपि सहो धश्चेति उणादिनूत्रनिष्पन्नः सविश-  
ब्दो रूढिवशेनानडुद्धार्चि प्रसिद्धस्तस्मादनयोः प्रत्यययोः सौलभ्यात् संभवत्येव  
प्रत्ययान्तरं, तथापि तस्योत्तरमूलविधयत्वात् सोपदादावित्येतत्सूत्रविषये तदसंभवाभि-  
धानमिति बोध्यम् ॥ ननु अव्ययमिति महासंज्ञात्रलादसत्त्वभूतार्थबोधकश्वेत्वाव्यय-  
संज्ञाप्रवृत्त्या प्रातः कल्पमित्यादौ कल्पवाद्युपपत्तये लिङ्गाद्यन्वितशक्तिमत्परत्वेन  
सत्त्वभूतार्थकतया प्रातश्शब्दस्याव्ययत्वायोगादनव्ययस्येति प्रतिषेधानुपपत्तिरत  
आह ॥ अव्ययत्वं त्विति ॥ भूतपूर्वगत्येति ॥ इयं च दोषानन्यमहः  
दिवाभ्या रात्रिरित्यादौ स्वित्थनव्ययस्येति ह्रस्वपर्युदासार्थमवश्याभ्युपगन्तव्यत्वेन  
प्रसिद्धा ॥

समुदायनिरूपितत्वादिति ॥ समुदायनिरूपितचरमावयवत्वविशिष्टा-  
स्त्वावच्छिन्नावधितानिरूपकपूर्वत्वोपहितवर्णत्वरूपोपधात्वस्य तन्निरूपितचरमाव-

यवत्ववदितत्वात् असुदृश्यविकल्पितत्वमिति बोध्यम् ॥ अन्ये इति ॥ अत्रारुचि-  
 हंतुः प्रत्याहानद्विकल्पनात्यन्तरमनङ्गमङ्गः ॥ तत्र ह्ययोगवाहानामलत्वस्योपधा-  
 नंज्ञार्था प्रयोजनानावोपवादनप्रेतुदुनधमेति सूत्रे न इदुदुवधग्रहणेन विसर्जनीयं  
 दिवंपयिन्यासः, किं चेति सकारणनिवृत्तमिति बोध्यम् ॥ को विशेष इति ॥  
 पुनरित्यत्रापि स्थानिवद्भावार्थमेव विसर्गविधाननित्यमिरित्यादितो विशेषाभावा-  
 च्चारितार्थयोरा इत्याशयः ॥ एतद्देशविकृतमन्येनेति ॥ अस्य लोकहृष्टान्त-  
 निद्वनया लौकिकत्वात्त्रिपाद्यां प्रवृत्तौ प्रतिबन्धकभाव इत्याशयः ॥ अकिंचित्-  
 करत्वादिति ॥ एवं च पुनरित्यादौ विसर्गविधेश्चारितार्थोपपत्तये लोकन्यायेन  
 पदत्वातिदेशकलनयानमिरित्यदावपि तथैवोपपत्तौ तत्स्थलार्थविसर्गस्य त्रिपाद्यां  
 स्थानिवत्सूत्रप्रवृत्तिप्रयोजनत्वोपवर्णनमयुक्तमेवेत्याश्रयः ॥ नन्वनेन न्यायेन पदत्वा-  
 तिदेशो न युक्तः, अन्यथा दधिसेचावित्यादावुत्तरपदन्यायेन न्यायेन पदत्वमाश्रित्य  
 कुत्वाद्यापत्तेः ॥ उत्तरपदत्वे चेति निषेधस्तु प्रत्ययलक्षणस्य, न तु लोकन्यायस्य,  
 किं च पदत्वस्य प्रकृते सुवन्तत्वप्रयुक्ततया विकृतावयवनिबन्धनत्वाच्छन्नपुच्छे शुनि  
 पुच्छवत्त्वम्येव तेन न्यायेनातिदेशासंभवः, किं तु प्रत्ययलक्षणेन पुनरित्यादौ  
 पदत्वं, तत्तु त्रिपाद्यामपि प्रवर्तत एव । तिप्यनस्तेरित्यादीनामारम्भात् ॥ किं च पुन-  
 स्तरामित्यादौ म्नादिष्वितिपदत्वावलम्बेन विसर्गप्रवृत्तिसौलभ्यादतिदेशानपेक्षणाच्चा-  
 रितार्थमपि सुवचम् ॥ तस्मादमिरित्यादीनामेव विसर्गस्य स्थानिवद्भावैकसाध्य-  
 त्वात्तत्प्रयोजनत्वाभिधानं युक्तमेवेत्यत आह ॥ किं चेति ॥ असिद्धत्वेनेति ॥  
 रान्ते सान्तत्वबुद्धयेत्याशयः ॥ नन्विदं यथादेशे कार्यकाले वा, नाद्यः ॥ तत्पक्षे  
 कार्यविशेषानुद्देशेन स्त्वात्पूर्वं प्रवृत्तायाः पदसंज्ञाया अतिदेशमन्तरेण रेफान्ते दुर्ल-  
 भत्वेन यथाकर्थचिद्रेफान्ते पदत्वमन्तरा विसर्गप्रवृत्तेरशक्यत्वेन च स्त्वासिद्धत्वस्य  
 विसर्गसंपादकत्वायोगात् ॥ नान्त्यः । कार्यकाले संज्ञानां विधिदेशीयतया विस-  
 र्गविधेकवाक्यतापन्नपदसंज्ञादृष्ट्या स्त्वासिद्धत्वस्य दुर्बचत्वात् ॥ तस्मादिदमयुक्त-  
 नेवासिद्धत्वोपवर्णनमत आह ॥ किं चेति ॥ स्थान्यल्यधर्मत्वेनेति ॥ एकत्व-  
 मात्रावच्छिन्नत्ववच्छिन्नपर्याप्तिकाधारतानिरूपकधर्मावच्छिन्नस्थानिताकादेशवृ-  
 त्तिः स्थानिसंबन्धलृत्तिर्वा स्थानिवद्भावप्रयोज्यो यो धर्मस्तद्धर्मावच्छिन्ननिमित्त-  
 ताकविधौ स्थानिवद्भावो नेत्यनल्विधावित्यस्यार्थः । इत्थं च सामानाधिकरण्यवादिमि-  
 रप्रत्ययस्येति पर्युदासलभ्यनिषेधोपपत्त्यर्थममिरित्यादौ सकारगतस्य रेफे रेफगतस्य

विसर्गे च स्थानिवत्त्वेन संपादनीये प्रत्ययत्वे स्त्वविधौ विसर्गविधौ च स्थानिवत्त्वेन  
 ग्रहणादनस्त्ववाविति निषेधशादनिदेशानावतिरिति तदर्थः ॥ ननु अनस्त्ववा-  
 वित्यस्य निरुक्तरीत्या व्याख्याने प्रनामानावाद्कमात्रद्वृत्तिरप्यत्रद्वृत्तिधनघटितो वा  
 स्थानिवद्वादप्रयोज्यो यो धनस्तद्धनविच्छिन्नकृत्तित्ताकविधौ स्थानिवद्वादो नैत्यर्थ  
 एव स्यादतो न प्रकृतानिदेशविरोध इत्यत्र आह ॥ एतद्वा शेषविति ॥ नन्विदं  
 प्यत्रोपाविशेत्तद्वृत्तिकविषयकतात्परिकृतान्यदिदेशाद्वा द्विप्रतिषेधप्रभवत आह ॥  
 किं चेति ॥ व्यर्थं स्यादिति ॥ ननु उक्तिरनुपसब्दान्यां सन्धयोऽप्रत्यया-  
 न्ताभ्यामाचक्षानामिजन्तान्यां क्विपि उपि, कर्णोत्त ननुः कर्णोत्तान्यादौ प्रकृतानिदेश-  
 विषयस्तुप्रत्ययातिरिक्तोऽपि संभवतीति कथं वैयर्थ्यवत आह । किं चेति ॥  
 अनुस्वरपदस्यैतस्य वैयर्थ्यमिति ॥ ननु वैयधिकरण्यव्यवहितानव्युत्तित्तरे  
 तत्तार्थक्यसमर्थनोपायः कश्चिद् ज्येष्ठ्य पक्षितः, न एवाप्यनां पक्षद्वयेऽपि नद्विप्य-  
 तीति न किंचिदनुपपन्नं तत्राह ॥ किं चेत्तं तिन्यां शशाप इत्यादि ॥ तद्वृत्तानि रिति ।  
 एवं चैतद्वाप्यविरोध एव निरुक्तसामानाधिकरण्ये दुष्परिहरो दोष इति तत्त्वम् ॥ ननु  
 प्रत्ययसंबन्धिनो विसर्गस्य नेति वैयधिकरण्यश्रयणेऽप्यसमर्थसनासवाक्यभेदे वैयधि-  
 करण्यरूपदोषत्रयस्य गले पतितत्वात्तौल्यमेवानयत्सामानाधिकरण्यवैयधिकरण्यपक्ष-  
 योरित्यत आह ॥ प्रत्ययपदमिति ॥ लक्षणया प्रत्ययपदस्य तत्संबन्धिपरत्वे साना-  
 नाधिकरण्यमेव संभवतीति नेत्तदोषत्रयावकाश इत्याशयः ॥ न केवलं  
 भाष्यविरोध एव दोषः, किंतु लक्ष्यविसर्गादपि व्याख्यादशिकारीव्या-  
 ख्याने इत्याह ॥ कविभिः कृतमिति ॥ आदिना पेतुः कौटिल्यादिसङ्ग्रहः ।  
 एतेन प्रत्ययपदस्य तत्संबन्धिपरत्वे लक्षणाश्रयणमपि दोष एवेत्यपास्तम् ॥ इष्टानु-  
 रोधेनेति ॥ ज्ञापकस्य विशेषापेक्षत्वेन अचः परस्मिन्नित्येतद्विषयकतया कल्प्य-  
 मानाया अप्रवृत्तेस्संयोगादिलोपलक्षणत्वपरत्वमित्याशयः ॥ नन्विदुदुपधस्येत्यस्य  
 प्रत्ययसंबन्धिभिन्नविसर्गस्येति व्याख्यायास्सिद्धान्तितत्वात् मातुः कार्यमित्यादि-  
 स्थलीयविसर्गस्य कथंचित् प्रत्ययसंबन्धित्वसंभवेन षत्वाप्रवृत्त्या ज्ञापकेन तन्निवारण-  
 परभाष्यासङ्गतितरत आह ॥ सिद्धान्तव्यः ख्यानेऽपीति ॥ तत्संबन्धित्वाभावा-  
 दिति ॥ ननु प्रत्ययसंबन्धकारस्थानिकादेशसंबन्धिरेफस्थानिकविसर्गस्य परम्परया  
 प्रत्ययसंबन्धित्वमस्त्येवेति निषेधप्रवृत्तिर्दुर्वारा ॥ न च साक्षात्संबन्धेन संबन्धिनि  
 कविभिः कृतमित्यादौ चरितार्थस्य प्रत्ययसंबन्धिपर्युदासस्य परम्परासंबन्धेन

संवन्धिनि प्रवृत्तौ मानाभाव इति वाच्यम् ॥ अग्निः करोतीत्यादावनल्विधाविति निषेधप्रयुक्तस्थानिद्ववाप्रवृत्तिविषये सुप्रत्ययस्थानिकरेफस्थानिकविसर्गस्य परम्परा-सम्बन्धेनैव तत्संवन्धितया निषेधानापनेरिति चेत् सत्यम् ; प्रत्ययसंवन्धित्वं च प्रत्ययावयवत्वम-य्यस्थानिकत्वान्यतरूपं, भाष्यप्रानाप्यादावयवकत्वाच्च । तच्च स्थानिद्वारकं द्विगो आश्रयमाणं प्रकृतपर्युदात्तनिमित्तं कविभिः कृतमित्यादावति-देशेन प्रत्ययत्वापन्नस्य भिन्प्रत्ययादेशस्य रेफान्तस्यावयवे रेफे विद्यमानं प्रत्ययावय-वत्वं स्थानिद्वारा तत्स्थानिके विसर्गे निर्वाधम् । एवमग्निः करोतीत्यादावपि सुप्रत्यय-स्थानिकत्वं रेफे तच्च स्थानिद्वारकं तत्स्थानिके विसर्गेप्यक्षतमेवेति नानुपपत्तिः ॥ मातुः करोतीत्यादौ तु प्रत्ययघटकीभूताकारगतं प्रत्ययावयवत्वं न विसर्गे संभवति ॥ विसर्गस्य तत्स्थानिकत्वाभावादित्याशय इत्याहुः ॥ उरित्यस्येति ॥ तदवयवीभूतरेफस्था-निकविसर्गे स्थानिद्वारकं प्रत्ययावयवत्वं सुलभमिति भावः ॥ स्थानिवस्वेनेति ॥ स्थानिवत्सुत्रविषयमेतत् ॥ पूर्वत्रान्तिद्धीये न स्थानिद्विति निषेधेनाचः परस्मिन्नित्यस्य त्रिपाद्यानप्रवृत्तेः ॥ प्रत्ययन्वाभावादिति ॥ अतिदिदिक्षितधर्माभावादेवाति-देशःप्रवृत्तावनल्विधाविति निषेधोपन्यसनं नोपयुक्तमिति तदनुल्लेखः ॥ प्रत्ययस-म्बन्धित्वमिति ॥ प्रत्ययावयवीभूताकारस्थानिकस्योरित्यस्य प्रत्ययावयवत्वे रेफ-स्यापि तदवयवस्य प्रत्ययावयवत्वमवयवावयवस्तमुदायावयव इति न्यायेनेत्यभिमा-नः ॥ अशास्त्रीयत्वादिति ॥ अत्वेनगृहीतस्थानिताकत्वेनाल्विधित्वाच्चेत्यपि बोध्यम् ॥ प्रत्ययत्वमलभ्यमिति ॥ पूर्वपरयोरिति द्विवचननिर्देशस्य तु श्रौता-देशस्य प्रत्येकं स्थानित्वकल्पनेन कृतार्थत्वादानुमानिके तत्कल्पनायां मानाभाव एवात्रार्थे कारणमिति बोध्यम् ॥ ननु भाष्ये लुप्यते प्रत्ययविसर्गो रात्सस्येत्युच्यते रात्सस्येत्यनेन हि सकारो लुप्यते न तु विसर्ग इति कोऽसौ भाष्याशयस्तत्राह ॥ लुप्यत इत्यादेरिति ॥ अन्दादिवस्वज्ञःपन्द्द्वारेति ॥ इदं सिद्धान्तानुसारेण ॥ प्रत्ययभिन्नस्य विसर्गस्येत्येवं सामानाधिकरण्येन व्याख्यातवतां व्याख्यादशकृतां तु ङसिङ्सोरत उकारात्परस्य विसर्गस्य षत्वं नेत्येतावान् यथाश्रुत एव ज्ञाप्योऽशः ॥ अन्यथा परादिद्ववादानुगम् इत्यस्य प्रत्ययत्वे सकारलोपोत्तरमुर् इत्यस्य एकदेशविकृ-तन्यायेन तत्त्वेऽपि तदवयवरेफस्थानिकविसर्गस्य प्रत्ययभिन्नत्वात्षत्वस्य दुर्वारतया ज्ञाप्यांशवैफल्यं चारितार्थ्याऽसंभवश्च ॥ किं चैतन्मते सन्त्युःकार्यं पत्युःप्रीतिरित्यादा-वप्यनेनैव ज्ञापकेन षत्वस्य वारणीयतया साक्षादेव षत्वाप्रवृत्तिस्तामान्येन ज्ञाप्यत

इत्येव तदभिप्रायः ॥ परं तु इदमपि वक्ष्यमाणानामकार्यवशात्प्रायः विकृतमिति सूचयितुमेवं प्रतिपादितमिति दिक् ॥ पे इत्पक्षेति । एकदेशविद्वन्व्यायेन तु न निर्वाहः, तदेकदेशमात्रविकारात्वात् । अर्थविकारमस्वाच्च ॥ पद्यमितिना-सपक्षे स्थानिवत्त्वेनाप्येतन्मिथ्यतीति निरूपितमन्यत्र ॥ उक्तव्याख्याया इति । लक्षणासूलकनानानाधिकरण्यव्याख्याया इत्यर्थः ॥ ओषधीं म्बुध्रीति ॥ अत्र ओषधिश्चाब्दाच्छक्तिं नुषां मुदुपिति पूर्वमवधीदीर्घ एकादेशः ॥ विमर्षेण तु तन्नामस्यो न तु तन्निमित्तक इति भावः ॥ ननु एतत्तदनुसारेण उच्यन्तप्राटोऽवश्य-कतया कथं मूलकारोक्तपद्यन्तप्राटोऽपत्तिरन अह ॥ सूत्रे तिदिनि ॥ ओषधी-स्क्रुधीत्यत्र प्रकारान्तरेणैव पत्वनिवृत्तेर्न तत्र ज्ञानकारणप्रयुक्तनिर्देशावश्यकते-त्याशयः ॥

अभिधानियामकत्वं, शक्तिमङ्गोचकत्वं. नदुक्तमभियुक्तैः “मंयोगो विप्रयोगश्च साहचर्यं विरोधिता । अर्थः प्रकरणं लिङ्गं शब्दस्यान्यस्य सन्निधिः ॥ सामर्थ्यमौचित्यं देशः कालो व्यक्तिस्वरादयः ॥ शब्दार्थस्यानवच्छेदे विशेषमृति-हेतव” इति ॥ एतन्मूलकमेव सहचरितासहचरितयोस्सहचरितस्य ग्रहणमिति परिभाषाशास्त्रमपि ॥ तत्र साहचर्यं साहित्यावच्छिन्ना प्रसिद्धिविपर्याभूता प्रवृत्तिः ॥ सा च लोके रामलक्ष्मणावित्यादावर्थपरत्वात्तदर्थसम्बन्धिनी सहायत्नादिः ॥ शास्त्रे तु शब्दपरत्वात्तत्संबन्धी कचिदन्यत्र प्रसिद्धसहप्रयोग एव ॥ इत्थं च द्वित्रि-श्चतुरित्येषां काप्यन्यत्र सहप्रयोगाभावात्कथमिह सहचरितन्यायविषयनेत्याशङ्काभि-प्रायः ॥ सादृश्यमुच्यत इति ॥ लक्षणयेति शेषः ॥ भाष्यप्रामाण्यादभियुक्तवच-नस्याप्ययमेवाशयः ॥ एवं च क्रियाभ्यावृत्तिगणनाभिलाषकत्वेन नुजन्तत्वेन वा सादृश्यादेवाभीष्टार्थसिद्धौ युक्तमेव सहचरितन्यायानित्यत्वज्ञापकत्वं कृत्वर्थेग्रहण-स्येति सिद्धान्ताशयः ॥ इति दिगिति ॥ अत्रेदं विचार्यते ॥ कृत्वर्थे इत्येव कुतो न सूत्रितम् ॥ न च कृत्वर्थे वर्तमानस्य विसर्गस्येत्यर्थे रात्सस्येति लुप्तकृत्वर्थे-प्रत्ययके चतुर्शब्दे षत्वानापत्तिरिति वाच्यम् ॥ पदस्येत्यधिकारात् कृत्वर्थे वर्त-मानस्य पदस्य यो विसर्गस्तस्येत्यर्थेनादोषात् ॥ न चैवं पञ्चकृत्वः करोतीत्यादावपि षत्वापत्तिरिति वाच्यम् ॥ इण इत्यनुवर्त्य इण उत्तरस्य कृत्वर्थे वर्तमानपदावयवस्य विसर्गस्येत्यर्थेनादोषात् ॥ न च सूत्रान्तरादनुवर्तमानस्यापि वा नपुंसकस्येत्यादौ

श्रुतत्वेन व्यवहाराच्छ्रुतमन्वयश्च वक्ष्यन्त्यत्र इव उत्तरस्य कृत्यार्थे वतीमानस्य पदावयवस्य विसर्गस्यैव चतुदशब्दे दोषोऽन्वयश्च एवेति वाच्यम् ॥ कृत्यार्थे वतीमानस्य च कृत्यवृत्त्याद्यर्थोऽप्यक्रियाम्याहृतिरस्यैवार्थार्थिवाचकत्वं, तच्च केवल-विसर्गस्य न संभवतीति तिरस्कृत्यैवार्थिवाचकपदव्यवहारेणः परस्य विसर्गस्य-त्वर्थेन ज्ञानानाधिकरण्यनुरोधादिभिः परीकृतविमर्शितस्य कृत्यार्थिवाचक-पदस्यैवार्थेन वा चतुःकरोतीत्यादौ पदस्य निवृत्तिरित्येन दोषाभावात् । न च द्विस्त्रिश्चतुरित्युक्तौ कृत्यार्थे इत्यत्र सप्तम्यर्थो वाचकत्वमेव, न तु द्योतकत्वमिति वक्तुं शक्यते । द्विरित्यादिषु द्योतकत्वानुपपत्तेः, तदनुक्तौ च द्योतकत्वमेव सप्तम्यर्थः स्यादती विसर्गविशेषणत्वे प्रागुक्तरीत्या चतुदशब्दे दोषो दुरुद्धर एवेति वाच्यम् । तदनुक्तावपि सप्तमीविभक्तेर्वा-चकत्वार्थकत्वेन विमर्शविशेषणत्वे प्रतिबन्धकाभावादिति चेत्तर्हि द्विस्त्रिश्चतुरित्युक्तौ विसर्गविशेष्य श्रुतत्वात्पदानाधिकरण्यान्वयस्य न्याय्यत्वेन प्राधान्याच्च द्विरादीना-मेव विशेषणं कृत्यार्थे इति सम्बन्धे, वाचकत्वं च सप्तम्यर्थः, न तु विसर्गस्य विशेषणं, न वा द्योतकत्वमर्थे इति चतुदशब्दे दोषशङ्काकलङ्काभावः । तदनुक्तौ तु विसर्गविशेषणत्वं श्रुतत्वात् । द्योतकत्वार्थकत्वं च ज्ञानव्याप्तिसम्बन्धेतेति चतु-दशब्दांशो दोषो दुर्वार इति भवत्वत्सूत्रकारस्याशयः । एवं सुच इत्यपि सूत्रयितु-मशक्यम् । विसर्गविशेषणत्वे चतुदशब्दांशो दोषस्य दुर्वारत्वादित्याहुः ॥ प्रति-पदोक्तस्येति ॥ तत्त्वं च इत्युसन्तयेद्विष्टव्यम् । एनेन सर्पिरादीनां भाष्यकारोप-वर्णिताव्युत्तिपक्षे प्रत्ययत्वमर्थवत्त्वं च इत्युत्तरसम्भवीति चिन्त्यमिदमित्यपास्तम् ॥

१. दुरुद्धर एवेति वाच्यमिति ॥ एतदुत्तरं तदनुक्तावपीत्यादिवेत्तर्हित्यन्तग्र-न्थस्य स्थाने “ तदनुक्तावपि सप्तमीविभक्तेर्वाचकत्वार्थकताया इदूतौ च सप्तम्यर्थे इत्यादौ दृष्टत्वेन प्रकृतेऽपि तथैवैचित्थेन तस्य विसर्गविशेषणत्वायोगात्पदविशेषणत्वे प्रतिबन्धकाभावादिति चेदलोच्यते ” इत्येतदर्थकस्य ग्रन्थस्य स्थितिः पूर्वोत्तरग्रन्थपर्या-लोचनया युक्तैवेति प्रतिभाति ॥

२. दोषस्य दुर्वारत्वादिति ॥ सुच इत्युक्तौ सुचः प्रत्ययत्वेन प्रत्ययग्रहणपरि-भाषामहिम्ना सुजन्ततदादेरित्यर्थसम्पत्त्या तस्य विसर्गविशेषणत्वायोगेन पदविशेषणत्वे सुजन्तपदावयवविसर्गस्यैवार्थान्न चतुदशब्दे दोषः । अत एव सुच इति सुस्यितुमुचित-मित्युक्तं शब्देन्दुशेखरे इति बोध्यम् ।

ननु व्युत्पत्तिपक्षे चतुश्शब्दस्योणादिकोरन्यन्ययान्ततया चतुष्कपाल इत्यत्र षेफ-  
स्थानिकविसर्गस्य प्रत्ययसम्बन्धितया षत्वानुपपत्त्या पक्षमेतेन षत्वविकल्पे कृत्यार्थ-  
ग्रहणेन निरुक्तार्थज्ञापकत्वासम्भवः, स्वांशे चारिताथर्वयोगादत आह ॥ भाष्य-  
प्रामाण्येनेत्यादि ॥ चतुष्पाद्ग्रथ इति ॥ चतुःपञ्चाशदित्यत्रापि षत्वं न्याय्य-  
मित्याशयः ॥

मूले पारायणिका इति ॥ तेयानयमाशयः । इदुदुपत्रस्येत्यत्र प्रत्यय-  
भिन्नस्य विसर्गस्येति सामानाधिकरण्यान्वये सर्षिष्करोतीत्यदौ नित्यषत्वप्राप्ता-  
विनुसोस्सामर्थ्ये इति तदपवादतया विकल्पविधानार्थम् । नित्यं सनात् इति तु  
समासे चेदनुत्तरपदस्थस्येति नियमार्थम् । इत्थं च कल्कादिषु सर्षिष्कुण्डिका-  
शब्दपाठः सन्निहितत्वाद्व्यपेक्षया दुर्बलत्वाच्च अनुत्तरपदस्थस्येति निषेधमेव बाधते  
न तु व्यपेक्षायामिनुसोस्सामर्थ्ये इति विकल्पविधिमिति ॥ इत्थं इति ॥  
भाष्यप्रामाण्यादप्रत्ययस्येति प्रत्ययसम्बन्धिभिन्नपरम् । इत्थं च व्यपेक्षाभावे  
षत्वसम्पादकत्वेन व्यपेक्षायामपि पाक्षिकषत्वाभावनिवर्तकतया च कृतार्थस्य  
तत्पाठस्यानुत्तरपदस्थस्येत्येतन्निषेधबाधकत्वे मानाभावा इति तत्त्वम् ॥

स्फुटप्रतिपत्तये इति ॥ एतेन कुञ्जेति टावन्तनिर्देशेनैव विकारार्थकत्वा-  
भावस्य स्पष्टत्वादयस्सहिता कुञ्जेति मध्यमपदलोपिसमासप्रदर्शनेन तदभावबोधनं  
व्यर्थमित्यपास्तमिति दिक् ॥

॥ इति विसर्गसन्धिः ॥





## ॥ अथ स्वादिमन्धिः ॥

श्रीः ॥ ननु स्वस्वरूपोपस्थापकप्रातिपदिकांशे विषयविशेषासंवलनेन प्रवृत्तस्य तदन्तविधिनियेधस्य विना प्रमाणं विशेषपरतया सङ्कोचस्या-  
 युक्तत्वात्कथमस्य प्रत्ययविधिविषयत्वं तत्राह ॥ अत एवेत्यादि ॥ भाष्ये  
 इति ॥ तत्र हि महदङ्गस्वनूनपूणां दीर्घविधाविति प्रत्ययविधिभिन्नविधौ  
 तदन्तविधेः प्रयोजनतया महान्परमनहानित्याद्युपपादितम् ॥ तथा विधीयते  
 विधिरिति व्युत्पत्त्या प्रतिषेधस्यापि विधित्वमित्यभ्युपेत्य प्रतिषेधे स्वस्वादीनामित्यु-  
 पक्रम्य न षडिति नियेधविषये तदन्तविधिप्रयोजनत्वेन स्वसा परमम्बसेत्युदाहृतम् ॥  
 इत्थं च निरुक्तनियेधस्य प्रत्ययविधिविषयत्वं स्पष्टमेव भाष्यकारमूचितवानित्या-  
 शयः ॥ ननु ग्रहणवनेत्यस्य प्रत्ययविधादेव तदन्तविधिनियेधकत्वे तद्विषये  
 येन विधिरित्यत्र सनात्प्रत्ययविधादिति कान्यायनीयः पृथक्नियेधारम्भो व्यर्थस्स्या-  
 दित्यत आह ॥ अस्य समासप्रत्ययविधाविति ॥ युक्तत्वादिति ॥ अपूर्व-  
 त्वकल्पनासपेक्षानुवादकत्वकल्पनाया लाघवेऽहितत्वादित्याशयः ॥ नन्वेवमपि  
 सपूर्वाच्चेत्यनेनापूर्वतया ग्रहणवनेत्येतन्निषेधज्ञापनपरभाष्यासङ्गतिर्दुर्वारित्यत आह ॥  
 यन्निवति ॥ कात्यायनवचनघटकप्रत्ययांशनिषेधस्य गृह्यमाणप्रातिपदिकविषयता-  
 संपत्त्यर्थमत्र भाष्यकारीयो ज्ञापनोद्योग इत्याशयः ॥ तदन्तविधिनैवेति ॥ ननु  
 पूर्वादिनिरित्यत्र तदन्तविधौ बहुचूर्पूर्वकादधीनिप्रत्ययः प्रसज्येत, सपूर्वाच्चेत्युक्तौ तु  
 विद्यमानपूर्वपदकान्पूर्वशब्दान्तादित्यर्थस्य पर्यवसानाददोष इति फलवैजात्यात्क-  
 थं ज्ञापकत्वमिति चेन्न ॥ ज्ञापनपरभाष्यप्रामाण्यात् बहुचूर्पूर्वकस्य तस्यानभिधा-  
 नेनादोषात् ॥ केवलैकशब्दगोशब्दयोरिति ॥ पूर्वग्रहणमपहायैकशब्दगो-  
 शब्दयोः पञ्चम्या निर्देशे ताभ्यां परं यत्तदन्तादित्यर्थो यदि लभ्येत तदा पूर्वग्रहणं  
 व्यर्थमिति सामर्थ्याद्यपदेशिवद्वावाप्रवृत्तिसाधकमिति वक्तुं शक्यते । स चार्थो  
 दुर्लभः । सामानाधिकरण्येनैकशब्दगोशब्दरूपप्रातिपदिकादित्यर्थस्यैव सौगम्ये-  
 नौचित्यादित्याशयः ॥ ननु शतसहस्रान्ताच्च निष्कादित्युत्तरसूत्रे निष्कशब्दस्य  
 सामानाधिकरण्येन प्रातिपदिकसंबन्धाभावात्तत्साहचर्यादिहाप्येकशब्दगोशब्दाभ्यां  
 परं यत्तदन्तादित्यर्थस्सुलभ एवेति पूर्वग्रहणमभीष्टार्थसाधकं किं न स्यादत आह ॥

सूत्रान्तात् ऋगित्यादि ॥ विशेषणविशेष्यभावव्यत्यासेवेति ॥ समाप्त-  
 प्रत्ययविधाविति गृह्यमाणस्य विशेष्यतायःकारणतः प्राप्तस्य विशेषणत्वे च  
 सिद्धस्य तदन्तविध्यभावम्यानुवादकं, न त्वपूर्वतया तदन्तविधित्तिरेषकं. लाघवात् ॥  
 यत् तदन्तविधिरिष्टः तत्र भवत्येव उपात्तस्य विशेषणत्वम् ॥ उपपदविधौ यथा  
 भयादद्यादीनान् ॥ तथा च प्रकृतेऽपि नूतशब्दशब्दशब्दयोरपि प्रातिपदिक-  
 विशेषणत्वेन लब्धं तदन्तांशनादाय सिद्धावन्तग्रहणं सान्दर्भ्याद्यनदेशिवद्वावा-  
 प्रवृत्तिसाधकमित्याशङ्काभिन्नायः ॥ अशक्यत्वादिति ॥ भयादद्यादिग्रहण-  
 मुपपदविधावित्यादितदन्तविधिप्रयोजनप्रतिपादनरत्नाभ्यप्रानाग्यादुपात्तस्य तथावि-  
 धे विषये तदन्तविध्युपयोगाय विशेषणत्वाम्युपगनेप्यन्यत्र तथा न्वकारे समा-  
 सप्रत्ययविधाविति तदन्तविध्यभावबोधककाल्यायनवचनविरोध इत्याशयः ॥  
 ननु गृह्यमाणप्रातिपदिकविषयकस्यपदेशिवद्वावान्त्वस्य प्रमाणसिद्धत्वे तत्प्रवृत्त्या  
 सजूससजूभ्यामित्यादौ स्त्वप्रवृत्तिर्व्याह्रन्येत, प्रमाणाभावे च कथं तदापत्या  
 प्रकृते स्त्वप्रवृत्तिविधात इत्याशयेन शङ्कने ॥ न चेति ॥ पृथग्योगकर-  
 णस्येति ॥ ननु पूर्वात्सपूर्वादित्येकयोगकरणे विद्यमानपूर्वावयवकर्पूर्वशब्दान्तप्राति-  
 पदिकादनेनेत्यर्थे प्रत्यय इत्युक्ताविदंशब्देन निर्दिष्टस्य कर्तुः प्रत्यासत्त्या प्रकृत्युपात्त-  
 क्रियानिरूपितस्यैव ग्रहणेन कृतपूर्वात्यादावेव तत्प्रवृत्तिः, न तु केवलपूर्वात्यत्र  
 तथाभूतस्य कर्तुरभावात् ॥ पृथग्योगकरणे तु पूर्वादित्यत्र प्रकृत्युपात्तक्रियानिरूपि-  
 तस्य कर्तुरसंभवात् सामर्थ्याद्भ्रन्मानस्थित्यादिक्रियानिरूपिते तस्मिन् प्रत्ययविधा-  
 नादभीष्टसिद्धिः ॥ न चैकयोगकरणेऽपि प्रत्यासत्तिमनादृत्य व्याप्तिन्यायाद्यत्किंचि-  
 त्क्रियानिरूपितस्य कर्तुः परिग्रहात् पूर्वात्यादिक्रमपि निर्वाधमेवेति वाच्यम् ॥ तथा  
 सति मासपूर्वादिप्रातिपदिकेभ्योपि पूर्वशब्दान्तेभ्यो यत्किंचित्क्रियानिरूपितकर्तार-  
 मुपादाय प्रत्ययोत्पत्तिप्रसङ्गात् ॥ इत्थं च पृथग्योगकरणस्यावश्यकतया कथं ज्ञापकत्व-  
 मिति चेन्न ॥ केवलपूर्वशब्दस्य पूर्वकालिकक्रियाबोधकस्यैव वृत्तिघटकत्वाभ्युपगमेन  
 तत्रापि प्रकृत्युपात्तक्रियानिरूपितस्यैव कर्तुस्संभवेनादोषात् ॥ यतु पूर्वात्सपूर्वाच्चिति  
 एकयोगकरणेपि चकारवल्लब्धसूत्रोपात्तप्रकृतिसमुच्चयोपहितप्रत्ययविधानवशादेव  
 केवलात् पूर्वशब्दान्ताच्च प्रत्ययस्य निर्वाधतया पृथग्योगकरणस्य चारितार्थ्यायोगात्  
 ज्ञापनानुपपत्तिरिति, तदयुक्तम् ॥ पूर्वसूत्रोपात्तप्रकृतिसमुच्चयकतया तत्रत्ययोः प्रत्य-  
 यतदर्थयोरनुवृत्तिसमर्पकत्वेन कृतार्थेन चकारेणाधिकारप्राप्तप्रातिपदिकपदस्य सूत्र-

घटकपूर्वशब्दस्य चावृत्तिकल्पनाद्वारेण सूत्रघटकप्रकृतिद्वयसमुच्चयसमर्पकत्वे मानामा-  
 वादिति दिक् ॥ अनिष्टत्वादिति ॥ ननुत्तरत्र संबन्धाभावे पूर्वात्तदन्ताच्चेत्येव सिद्धे  
 सपूर्वाच्चेत्यनर्थकमेव स्यात् ॥ तच्चेष्टादिभ्य इत्यत्र विद्यमानपूर्वावयवकादिष्टाद्यन्तादित्य-  
 र्थबोधकत्वेनैव हि सार्थकमत आह ॥ एकयोगेऽर्पाति ॥ स्वरितत्वप्रतिज्ञाबलादनु-  
 वृत्तिकल्पनायामेकसूत्रत्वे सूत्रभेदे वा नास्ति विशेष इति अस्मादेव भाष्यादवगम्यत  
 इत्याशयः ॥ असमासे निष्कादिभ्य इति ॥ तत्र हि भाष्ये असमासेग्रहणेन  
 निषेधविषये प्रतिप्रसवतया तदन्तविधिज्ञापनप्रशंसायामार्हाद्गोपुच्छसंख्यापरिमाणा-  
 दित्यत्र पर्युदस्यमानसमर्पकगोपुच्छादिविषये तदन्तविधौ परमगोपुच्छेन क्रीतं पार-  
 मगोपुच्छिकमित्यत्र ठक्को निवृत्तिः ठञःप्रवृत्तिश्च प्रयोजनमित्युपक्रम्य नैतदस्ति  
 प्रयोजनं विधौ प्रतिषेधः प्रतिषेधश्चायमित्युक्तम् ॥ कैयटे च पूर्वात्सपूर्वाच्चेति  
 प्रत्ययविधौ ग्रहणवन्तेत्यस्याः परिभाषाया ज्ञापितत्वाद्यत्रैव प्रत्ययो विधीयते तत्रैवायं  
 तदन्तविधिः प्रतिषिध्यते ॥ अगोपुच्छसंख्यापरिमाणादित्यनेन तु ठक् प्रतिषिध्यत  
 इति न तदन्तविधिप्रतिषेधः ॥ नापि व्यपदेशिवद्भावप्रतिषेध इत्युक्तमिति द्रष्टव्यम् ॥  
 ननु ग्रहणवन्तेति व्यपदेशिवद्भावोऽप्रातिपदिकेनेति च परिभाषाद्वयस्यापि प्रकृत-  
 विषये प्रमाणबलान् प्रवृत्त्यनावस्य प्रतिपादितत्वाद्दुभयविषयेऽपि प्रयोजनोपपादनस्य  
 न्याय्यतया तदन्तविधिनिषेधाप्रवृत्तिप्रयोजनमात्रोपपादनमयुक्तमत आह ॥ आदि-  
 ना सञ्चूर्णामिति ॥

ग्रहणं न स्यादिति ॥ सकारान्तानां लयाणामपि निपातत्नामङ्गीकारे विभा-  
 षा भवदिति वार्तिकमेव नेति तु न युक्तम् ॥ भो इत्यादिसमभिव्याहारदशायामभीष्ट-  
 स्यामन्तितकार्यस्य निर्वाहाय वार्तिकावश्यकताया वक्ष्यमाणत्वात् ॥ अनभिधाना-  
 दिति ॥ ननु भो राजन्यविज्ञां वेति वार्तिकविरोधादनभिधानमयुक्तमत आह ॥  
 तेषामभिधाने इति ॥ एषां रोरिति ॥ सामानाधिकरण्येन वन्तानां भो इत्यादीनां  
 यःस्यादपूर्वस्य च रोरिति व्याख्यानेनापि न दोषः ॥ एकदेशविकृतन्यायेन रोरिति  
 लोपोत्तरं वन्तत्वस्य विकृतावयवनिबन्धनधर्मतया दुर्लभत्वात् ॥ आनुमानिक-

१. अनभिधानादिति ॥ क्वचित्पुस्तके इति वाच्यमित्यनन्तरं “ अनभिधा-  
 ना ” इत्यधिकः पाठो दृश्यते । तदनुसारेणैदम् । इदानीन्तनपुस्तकेषु तु नैव दृश्यते ॥

स्थानिवद्भावेनापि वृत्तत्वं तुल्येभ्यश्च ॥ बलाद्विच्यवद्व्यपि न्यनिमंवन्यत्प्रवृत्ति-  
 धर्मघटितत्वात्, तथापि मूलानुपारादेवमुक्तम् ॥ तन्मते ह्यल्पावहृत्तिरल्पा-  
 वृत्तिधर्मघटितो वा स्थानिवद्भावप्रयोज्यो यो धर्मस्तस्यैव निषेधविषयतया स्थानाधि-  
 करण्येन संबन्धे रोरिति लोपोत्तरं भो इत्यादिन्वानुनातिक्रमस्थानिवत्त्वेन वृत्तवद्व्य-  
 प्रवर्तमानो यकार ओकारनिवर्तकस्यादित्यनिवृत्तम् ॥ वैयधिकरण्ये तु लोपे स्थानि-  
 वत्त्वेन रुत्ववुद्धावप्युच्चारणप्रसङ्गात्मकस्थानशब्दार्थनिवृत्तिरित्यन्यनिवर्तकभावकप-  
 स्थानघट्यर्थस्य दुर्वचत्वादादेशप्रवृत्तिः ॥ प्रवृत्तौ वा रुत्ववुद्ध्या रेफलोपप्रदं  
 हलि सर्वेषामिति लोपेन निवृत्त्या क्षत्यभाव इति बोध्यम् ॥ ननु भो इत्यादीनां रोरपृ-  
 स्य च रोरिति व्याख्याने सहविवक्षाया अभावात् द्वन्द्वनिर्देशानुपपत्तिरित्यन आह ॥  
**षष्ठ्यास्सौत्रोऽलुगिति ॥ भो भगो अधोरिति पृथक्पदमिति भावः ॥ स्थान्यल्वृत्ति-**  
**धर्माश्रये इत्यादि ॥** प्रकृतमूलस्थभाष्यवलादनल्विधावित्यस्यावृत्तिवशादेकत्वमात्रा-  
 वच्छिन्नलत्वावच्छिन्नपर्याप्तिकाधारतानिरूपकधर्मावच्छिन्नस्थानितावृत्तिः स्थानिसं-  
 बन्ध्यावृत्तिर्वा स्थानिवद्भावप्रयोज्यो यो धर्मस्तद्धर्मावच्छिन्नमित्यतः कविधौ च स्थानि-  
 वद्भावो नेत्यर्थोऽवश्यमाश्रीयत इति भावः ॥ अत्र यद्वक्तव्यं तदस्थानिवत्सूत्रे उक्तम् ॥  
**विधिमुख्येनेति ॥** सप्तमीबहुवचने परे रोर्विसर्गविधानसामर्थ्येन तदंशे खरवसानयो-  
 रित्यस्याप्रवृत्त्या रुत्वानुपहितस्य रेफस्य विसर्गाभाव आर्थिक इत्येवंरीत्या रोस्था-  
 नित्वमिति भावः ॥ **उत्तरार्थमिति ॥** हलि सर्वेषामित्यत्राश्रुपे हलीति व्याख्यानेन  
 सत्यभिधाने वृक्षवृकरोतीत्यादौ लोपनिवारणार्थमित्यर्थः ॥ **भो इत्यादिप्रयोगाणा-**  
**मिति ॥ भो हरिहरावित्यादिप्रयोगाणामित्यर्थः ॥** ननु वार्तिकानभ्युपगमे भो  
 इत्यादिनिपातानामामन्त्रितत्वाभावादाामन्त्रितत्वप्रयुक्तकार्यानुपपत्तिस्तथा तत्समभि-  
 व्याहारदशायामितराभ्योऽपि दृश्यन्त इति भवदादियोगे प्रवर्तमानयोस्तत्तसिलोश्चा-  
 नुपपत्तिरत आह ॥ **निपातानामपीत्यादि ॥ सोर्लुक्ता लुप्तत्वेनेति ॥ भो हरिहरा-**  
**वित्यत्र द्विवचनस्य संबुद्धित्वाभावेनेत्यपि बोध्यम् ॥** **ञिङ्गविशिष्टाग्रहणादिति ॥**  
 तद्ग्रहणेऽपि डीबन्तस्य रुत्वप्रवृत्तावभीष्टरूपासिद्धिश्चेत्यपि बोध्यम् ॥ **सहप्रयोगसंभव**  
**इति ॥** व्यतिलुर्नते इत्यादौ व्यतीहारविशिष्टक्रियावाचकस्य लङ्धातोर्घोतकस्यात्मने-  
 पदस्योपसर्गस्य च यथा सहप्रयोगस्तद्वदेव संबोधनवाचकस्य भोश्शब्दस्य तद्घो-  
 तकस्य हेशब्दादेश्च सहप्रयोग इत्यर्थः ॥ **शक्तौ मानाभावेनेति ॥** भोश्शब्दस्यैव  
 विमाणा भवदिति वार्तिकसिद्धविभक्त्यन्तप्रतिरूपकत्वमुक्तं भाष्यकैयटयोर्न त्वनयोरिति

भावः ॥ एकान्तरतेति ॥ आमःपरस्यैकपदव्यवहितस्यामन्त्रितस्य निघातैक-  
 श्रुत्यप्युतोदात्तत्वप्रतिषेधप्रयुक्तनामन्त्रिताद्युदात्तत्वमित्यर्थः ॥ अनन्तिके इत्यनेन  
 तत्र दूरे विहितस्य पूतोदात्तत्वस्य असन्निहिते विहितस्यैकश्रुत्यस्य प्रकरणप्राप्तस्य  
 निघातस्य च प्रतिषिध्यमानतया भाष्यकाराभिमतत्वादित्यन्यत्र विस्तरः ॥ न प्रा-  
 माणिकाविति ॥ ननु कथमप्रामाणिकत्वं तत्राह ॥ अत एवेति ॥ एष भोश्शब्द  
 इत्यनेन तदितरयोरव्ययत्वाभावो भाष्यकृता ध्वनित इति भावः ॥ उभयोर्ग्र-  
 हणसिद्धिरिति ॥ ननु भगो अघो इत्यनयोर्निपातयोरनभ्युपगमात् तत्साहचर्या-  
 द्वार्तिकनिष्पन्नस्यैव भोश्शब्दस्य ग्रहणं स्यान्न तु निपातस्येत्यत आह ॥ विभाषा  
 भवदिति ॥ भाष्यप्रामाण्यात् भो ब्राह्मणा इत्यादिप्रयोगोपपत्तये निपातस्यापि  
 भोश्शब्दस्य रुत्विनिष्पन्नोपान्तस्य ग्रहणमुपपन्नमिति भावः ॥ अर्थवतामेवेति ॥  
 अर्थवत्त्वेन साहचर्यं नु वार्तिकनिष्पन्नत्वेन निपातत्वेन वेति भावः ॥ ननु सान्तानु-  
 करणे निपातस्य भोश्शब्दस्य सान्तत्वेऽपि वार्तिकनिष्पन्नानामन्येषामतथात्वात्  
 सूत्रासङ्गतिरन आह ॥ अत्रेदमिति ॥ असन्निध्यर्थाय एवेति ॥ ओकारान्ता-  
 नुकरणस्य सौत्रत्वं प्रभोरित्यादिघटकमोइत्यादिव्यावृत्तेः पक्षान्तरैकरूप्यातिरिक्त-  
 प्रमाणराहित्यं चेति भावः ॥

एकदेश्युक्तिरेवेति ॥ ननु विना प्रमाणमृषिवचनानामेकदेश्युक्तित्वक-  
 रणनाप्रयुक्तमप्रवर्तकत्वमयुक्तमत आह ॥ भाष्यविरोधादिति ॥

केचित्तु पदान्तत्वेऽप्रहितयणन्तप्रयोगापामविशेषेणानभिधानकल्पनायां यणः  
 प्रतिषेधो वाच्य इति संयोगान्तलोपविषयकप्रतिषेधवार्तिकसङ्गतिः ॥ यदि तु  
 लक्षणानर्थानपदान्तयणन्तानाननभिधानमित्युच्यते तर्हि गमुल्लशकुल्लइत्यादेरनभिधा-  
 नस्य शेन्वरोद्येताद्युपपादितस्यासङ्गत्यापत्तिः ॥ यदि च आवसानिककार्यप्रवृत्तियो-  
 ग्यानां तेषामनभिधानमित्युच्यते तदा ऋविकमलादिशब्दभ्योप्याचक्षणणिजन्तेभ्यो  
 विजादौ स्वोत्तरत्वेन पदान्तरसमभिव्याहाराभावदशायां तद्वटकयणामप्या-  
 वसानिककार्यप्रवृत्तियोपेतया पूर्वमपि तेषामप्रयोगप्रसङ्गः ॥ तस्मादुपक्रमोप-  
 संहारस्वारस्याचद्भाष्यस्यावसानिककार्यप्रवृत्तिविषयाणामेव यणामनभिधानमित्येवा-  
 भिप्राय इति युक्तम् ॥ किं चाणोऽप्रगृह्यस्येत्यत्र पूर्वेणाणग्रहणमिति समर्थनार्थं

भाष्यकारोऽयमुद्योगः ॥ तत्राप्रगृह्यन्त्येत्यत्र विवेकप्रयत्नेन प्रगृह्यन्त्यान्वयसंज्ञया  
तद्विज्ञप्त्याञ्च नस्यैवागो ग्रहणान्पदान्ता ह्ये अत्रकार्येनातो न भवन्तीत्यर्थकमेव  
न हि पदान्ताः परेऽगोऽन्तीति भाष्यं, स्पष्टं चेद् कैयटे ॥ तस्मान्नाङ्गाभ्यावष्टमेन  
वृक्षवृक्षोर्नीत्याद्वावशा ह्ये विद्येवनेन कोपनिशाग्रप्रहृष्टि सर्वेवामित्येनानुवृत्तिय-  
भाष्यस्यैकदेश्युक्तिरूपनं न कल्पनात्, वृक्षवृक्षोर्नीत्यादीनामनभिधानमेव  
युक्तिमदित्याहुः ॥

ननु दृष्टेरिदितो निष्ठाया इडभावस्य इकारस्थाने शकारस्य च निषाननमात्रेण  
सत्त्वपि धत्वपुत्वदलोपेयु कथं इड इत्यस्य निःश्रयत आह ॥ चेन नचोपसङ्ग्रह  
इति ॥ ननु पुत्वस्य ढलोपदृष्ट्या त्रिषाद्यं परत्वेनासिद्धत्वात्कथं ढलोप इत्यत  
आह ॥ नासिद्धत्वमिति ॥ साप्रथ्यादिति ॥ पुत्वनिष्पन्नव्यतिरिक्तस्य  
ढलोपविषयस्य दौलभ्यात्तच्छास्त्रैकवाक्यतापन्नपूर्वत्रासिद्धशास्त्रघटकपूर्वग्रहणेन  
ढलोपशास्त्राग्रहणबोधनद्वारा सामर्थ्यात्त्रैपादिकासिद्धत्वबाध इत्याशयः ॥ ननु  
तत्सामर्थ्यात् लिङ् ढौकत इत्यादौ जश्त्वनिरूपितढलोपासिद्धत्वबाधनेन ढलोप-  
प्रवृत्त्या सूत्रसार्थक्यं किं न स्यादिति चेन्न ॥ जश्त्वनिरूपितासिद्धत्वपूर्वकजश्त्व-  
बाधकल्पनापेक्षया पुत्वगतासिद्धत्वमात्रवाधायां लघुत्वेन न्याय्यत्वात् ॥ न च ढलो-  
पविष्येकवाक्यतापन्नपूर्वत्रासिद्धशास्त्रघटकपूर्वग्रहणेन जश्त्वशास्त्राग्रहणबोधन-  
द्वारा जश्त्वशास्त्रनिरूपितढलोपशास्त्रगतासिद्धत्वमात्रवाधनमेव कल्प्यन् ॥ जश्त्व-  
बाधनं तु विप्रतिपेधशास्त्रार्थानमिति नास्ति गौरवावकाश इति वाच्यम् ॥ विप्रति-  
पेधशास्त्रस्य यथोद्देशताया एव भाष्यारूढत्वात्त्रिरूपितढलोपशास्त्रगतासिद्धत्व-  
निवृत्तये जश्त्वशास्त्रनिरूपिततद्गतासिद्धत्वनिवृत्तये च ढलोपशास्त्रैकवाक्यतापन्न-  
पूर्वत्रासिद्धशास्त्रघटकपूर्वग्रहणेन जश्त्वशास्त्रविप्रतिपेधशास्त्रयोरुभयोरग्रहणकल्पना-  
पेक्षया पुत्वशास्त्रैकवाक्यतापन्नतथाविधपूर्वग्रहणेन ढलोपशास्त्रमात्राग्रहणकल्पना-  
या लघुत्वस्य निर्विवादत्वात् ॥ णेरयभावे चेति ॥ र ऋतोहलादेर्लघोरिति रभावोपि  
द्रढीयानित्यत्र भवत्येव, ढलोपासिद्धत्वस्य तत्प्रतिबन्धकत्वाभावात् ॥ तत्र हि  
हलादेरित्यस्य अङ्गविशेषणत्वे न पृथुरपृथुस्तोऽस्यास्तीति अपृथुमान् अतिशयेना-

पृथुमानप्रधीयानित्यत्र रभावानापत्तिर्लघुविशेषणत्वे च न सन्ति ऋचोऽत्रेत्यनृक् तद-  
 स्यास्तीति अनृम्मान्, अतिशयेनानृम्मान् अनृर्चीयानित्यत्र रभावापत्तिरिति  
 भाष्ये हलादेर्लघोरिति प्रत्याख्याय पृथुमृदुकृशमृशदृढपरिवृद्धानामेव रपरत्वमिति  
 परिगणनाभ्युपगमात् ॥ रुद्धिस्तुभयसाधारणीत्याशयः ॥ लोपार्थमिति । परस्य  
 च ढत्वार्थमित्यपि तत्रोक्तमिति द्रष्टव्यम् ॥ भाष्यविरोध इति ॥ ननु भाष्यमिद-  
 मुभयसाधारणं नकारलोपस्त्वन्वाच्यशिष्ट इति नास्ति भाष्यविरोधो वामनस्येत्यत  
 आह ॥ कैयटविरोधश्चेति ॥ ननु मास्तुभयसाधारणं निपातनं योगविभाग-  
 प्रयुक्तद्वन्वसंपत्त्या बहुतरप्रयोगनिर्वाहकागमशास्त्रीयानित्यत्वमूलकेडागमाप्रवृत्त्या च  
 प्रार्चीनपरिकल्पितं दृढ इति प्रत्युदाहरणं किं नाद्रीयते तत्राह ॥  
 किं चेति ॥ व्यर्थत्वमिति ॥ अनित्यत्वेनैवेडागमाभावसिद्धौ नलोपादीनामेव  
 निपातनीयतया तत्प्रकरणे पाठमुपेक्ष्य इण्णिवेधप्रकरणे पाठो व्यर्थस्यादत्तोऽत्राग-  
 मशास्त्रानित्यत्वमिडागमाप्रवृत्तिमाधकमिति वक्तुमयुक्तमित्याशयः ॥ अलमिति ॥  
 एतेन वा दृढेत्यत्र योगविभागस्य भाष्यकाराननुगृहीतत्वादप्रामाणिकत्वमित्यापि  
 सूचितम् ॥

तद्वैयर्थ्यमिति ॥ एषको रुद्र इत्यादौ मुप्रत्ययस्यैतच्छब्दाद्विहितत्वाभावात्-  
 देवाप्रातेस्मद्वैयर्थ्यमित्याशयः ॥ एतच्छब्दतच्छब्दान्यामनन्तरो यस्सुस्तस्य लोप-  
 इत्युचितम् ॥ एतत्तदर्थगतसंख्याभिधायिन इत्युक्तौ तु तत्कल्पो भवतीत्यादावपि  
 लोपापत्तिः ॥ कल्पवादेद्योतकतया तदर्थस्येषदूनत्वस्य विशेषणतया प्रकृत्यर्थस्यैव  
 प्राधान्यात् । अत एव त्वत्कल्पो भवतीत्यादौ लवोऽर्थसमानाधिकरणप्रधान-  
 भूतमुष्मदर्थबोधकशब्दे उपपदे विधीयमानस्य मध्यमपुरुषस्योपपत्तिरिति स्पष्टमुद्यो-  
 तशंखरयोः ॥

प्रातिशाख्येनेति ॥ ईदृशेषु प्रातिस्विकतया तत्र प्रकृतिभावप्रतिप्रसवाभिधा-  
 नादिति भावः ॥ अन्वधारणपरतयेति ॥ निपातानामनेकार्थत्वमाश्रित्य बहुलग्रह-  
 णस्य अवधारणार्थकत्वमयुक्तमुक्तवैदिकप्रयोगविरोधादित्याशयः ॥ सोऽहमा-  
 जन्मेति ॥ पादपूर्तिनिमित्तको लोपविधिः ॥ स च यत्र नेप्यते तत्र बहुलग्रहण-

प्रयुक्तलोपप्रवृत्तिपरिज्ञेय निर्वहः ॥ तदुक्तमभिद्युक्तैः ॥ क्वचित्प्रवृत्तिः क्वचिद-  
प्रवृत्तिः क्वचिद्विनाश क्वचिदन्यदेव । विधेर्विधानं बहुधा समीक्ष्य चतुर्विधं बहुलकं  
वदन्तीति ॥ तन्मादनवधारित एवायं विश्वविरोधेन लक्ष्यसमर्थतयोपयोऽयम इति  
सकलेष्टसिद्धिरित्याहुः ॥

॥ इति स्वादिसन्धिः पञ्चसन्धयस्समाप्तमगमन ॥





## ॥ अथाजन्तपुंलिङ्गाः ॥

श्री गणपतये नमः ॥ अर्थवद्धातुः ॥ निषेधबाधनेनेति ॥ कार्यकालपक्षे तत्तद्विध्यैकवाक्यतया कार्यविशेषोद्देशेन संज्ञाप्रवृत्तेरावश्यकतया प्रकृते नित्यस्य यस्येतिलोपस्य प्रवृत्त्युत्तरभवशिष्टात्त्वाद्युत्पत्तये तद्विध्यैकवाक्यतया प्रातिपदिक-संज्ञापेक्षायामेतद्विषयप्रमङ्ग इति भावः ॥ प्रवृत्ताया इति ॥ अस्य यथोद्देशे इत्यादिः । तत्पक्षे हि विध्यैकवाक्यतां विनैव कार्यमामान्योद्देशेन सकृत्प्रवृत्तयैव संज्ञया सर्वकार्यनिवाहः, पक्षयत्त्वव्यस्थितत्वाच्च न कार्यकालपक्षो दोषापादन-हेतुरित्याशयः । न च कार्यकालपक्षेऽप्यनाकडारीयत्वेन विरोधाभावाद्बहुप्रवृत्ति-नुवृत्तिप्रयोजकयोर्द्वयोरपि संज्ञयोर्योगपद्येन प्रवृत्तौ तस्यामेवावस्थायां स्वाद्युत्प-त्त्या निर्वाह इति वाच्यम् । अनितरनिमित्तकत्वप्रयुक्तादन्तरङ्गत्वाद्बहुका परत्वाद्य-स्येति लोपेन च बाधद्वहिभूतसंगम्यकारकयोस्त्वानभिद्यत्तया निमित्ताभावाच्च तदुभयप्रवृत्त्युत्तरमेव स्वादीनां प्रवर्तनीयतया कार्यप्रवृत्तिमानकालिकत्वेनैव तत्पक्षे संज्ञाप्रवृत्तेः स्वाभाविकतया च निरुक्तनिषेधो दुर्वर इत्याशयात् । एवं च तद्वि-त्तग्रहणस्य प्रत्ययान्तपर्युदासखण्डनाय नूलकारोक्तं यथोद्देशाभिप्रायकमिति वस्तु-स्थितिः । न चैतत्पक्षे लिह् क्विवित्याद्यवस्थायां कार्यविशेषानुद्देशेन प्रवृत्तायास्संज्ञाया उक्तन्यायेन क्विलोपोत्तरं नुलभत्वात्कृद्ग्रहणस्यापि व्यर्थतया तदनुक्तेर्न्यूनतेति वाच्यम् । अन्तरङ्गेण वेरयुक्तलोपेन बाधात्तत्काले संज्ञाया अप्रवृत्त्या लोपोत्तरं प्रसक्तस्य धातुपर्युदासस्य बाधनेन कृताथेतया वैयर्थ्याभाव इत्याशयात् ।

केचित्तु लिङ्गादौ धातुपर्युदासबाधनस्य किञ्चिज्जादिसाधारणतया विग्रहणे-  
नैव सिद्धौ सामान्यग्रहणस्य व्यर्थतया कृद्ग्रहणमप्युक्तार्थं ज्ञापकम् । अत एव भाष्ये  
प्रत्ययान्तपर्युदासखण्डनाय कृत्तद्वितग्रहणं नियमार्थमित्युक्तं, न तु तद्वितग्रहण-  
मेवेत्युक्तमित्याहुः ॥

१. आहुरिति ॥ अलेदं तत्त्वम् । विग्रहणे तत्त्वेकारस्यानुनासिक्यज्ञानार्थं  
व्याख्यानस्यैव शरणीकर्तव्यतया ज्ञानगौरवन्त्वेन तदपेक्षया कृद्ग्रहणे गौरवाभावेन  
तस्य ज्ञापकत्वं दुर्लभमिति मनोरमाकारस्याशयः । भाष्यन्तु धातोः प्रत्ययान्तस्य च  
क्वैकृतद्वितान्तानामेवेति नियममाश्रित्य प्रत्ययान्तपर्युदासखण्डनायेव धातुपर्युदासखण्ड-

तन्माववृत्तिर्भवेति ॥ एवं च स्वपदस्यैकार्थीभावप्रयोज्यत्वेऽपि किकार्ये विषय-  
कवोधजनकत्वसुत्तरसुवचटकमर्थवत्त्वमिति निष्कर्षः ॥ न प्रातिपदिकत्वमपि ॥  
सति तु तस्मिन् टित्त्वलक्षणस्य द्विगुलक्षणस्य वा डीप्रत्ययस्यानुपसर्जनधिकरण्य  
बाधेऽपि टाप् दुर्वारः । पुंवद्भावस्तु प्रियादौ तिपिङ्गः । गोत्रियेऽपि ह्रस्वेऽपि  
न भवति । विशिष्टस्यैव टायन्तत्वेनोपसर्जनं कृत्वा प्रत्ययान्तोत्तरपदकमनामन्वप-  
प्रातिपदिकत्वान्भावः । ऋप्रत्ययान्तस्य ह्रस्वप्रवृत्तिविषयत्वात्तस्मिन्निदोपसर्ज-  
नत्वाभावाच्चेति भावः । यद्वि तु यस्मात् ऋप्रत्यये विधित्सितस्तत्कृत्पितोपसर्ज-  
नत्वाभाव एवानुपसर्जनधिकारस्य विषयः । अन्यथा पदव्यधिकेऽन्यास्यान्ते  
पञ्चपूर्वाप्रिय इत्यादावपि ऋप्रत्ययानुपसर्क्तिप्रसङ्ग इत्युच्यते, तदा डीप एव सत्तिरत्र  
न्याय्या ।

यत्तु सन्निपातपरिभाषयात्र न ऋप्रत्ययप्रवृत्तिः, उत्तरपदानन्तर्येनित्त-  
कस्य समासस्य प्रातिपदिकत्वेन ऋप्रत्ययोत्पत्त्या तद्विघातकत्वायोगात् । टच्चा  
तु न तद्विघातस्तस्य समासादयवत्वादित्याहुस्तदसत् । परम्परया सन्निपातनि-  
मित्तकत्वग्रहणे मानाभावेन तद्विघातान्तत्वनिबन्धनप्रातिपदिकमंज्ञाप्रयुक्तर्षप्रत्यया-  
पादने परिभाषाविरोधस्य दुर्वचत्वात् । अतो युक्त एवैकार्थीभावे तन्माववृत्तिव-  
निवेश इति दिक् ॥

नायापि प्रवृत्तम् । स्पष्टं चेदमुद्योते । मनोरमाकारस्तु घातुपर्युदासे वदतस्मूलकारस्य  
प्रत्ययान्तपर्युदासेऽपि तात्पर्यमस्तीति बोधनार्थं ज्ञापकत्वं वदति । एवञ्च भिन्नविषयक-  
त्वाद्भाष्योक्तयनुसरणं नावश्यकं सूत्रकाराच्च यमुपवर्णयतो मनोरमाकारस्येति ॥

१. डीप एवापत्तिरत्र न्यायेति ॥ वस्तुतस्तु प्रातिपदिकत्वस्यार्थवत्त्वनिब-  
न्धनतया यस्मात्प्रातिपदिकान्ठीप्रत्ययो विधित्सितस्तन्निति प्रातिपदिकमंज्ञाप्रयोजकार्थो-  
पस्थित्यनुकूलवृत्त्युपस्थितयत्किञ्चिदर्थनिष्ठविशेष्यतानिरूपितप्रकारताराहित्यसमुपसर्जनत्व-  
मिति विवक्षणेन पञ्चमूलशब्दस्य समाहारद्विगुप्रयोजकैकार्थीभावप्रयोज्यार्थवत्त्वैव  
प्रातिपदिकत्वेन तन्निरूपितोपसर्जनत्वाभावान्डीप् सुलभः । प्रकृते तु टजन्ते प्रातिपदि-  
कत्वनिबन्धनस्यार्थवत्त्वस्य समुदायवृत्त्येकार्थीभावप्रयोज्यतया तन्निरूपितोपसर्जनत्वस्य  
टजन्ते सत्त्वाच्च डीपः प्रसक्तिः । अत एव टाबेवापादितशब्देन्दुशेखरे । अतो  
ीवापादनमयुक्तमेवेति ध्येयम् ।

न तु तन्मात्रे इति ॥ उत्तरपङ्क्तिनिमित्तको द्विगुस्सामथ्यात्समुदायपर्याप्तमेवैकार्थीभावनाश्रित्य प्रवर्तेत इति सिद्धान्तः ॥ कल्पितैकार्थीभावस्येति ॥ कृद्भूतित्वसंपत्तये तस्यामवस्थायां तत्कल्पनेनि भावः । नन्वर्थवत्त्वांशे लौकिकार्थविषयकवोधजनकत्वनिवेशो व्यर्थः । न ह्यलौकिकवाक्यव्यावृत्त्यर्थस्तन्निवेशः । तत्रापि प्रातिपदिकसंज्ञाया अर्नीष्टत्वात्, कथमन्यथा तत्र सुपो धात्वित्यस्य प्रवृत्तिः स्यात् । तस्मात्पर्याप्त्याख्यसंबन्धेनैकार्थीभावरूपशक्तिमत्त्वमेवार्थवत्त्वमिति परिष्क्रियताम्, प्रकृतिभ्रत्यययोरन्यतरलोपे तदारोपस्योभयवादिसम्मतत्वेऽप्यन्यत्र तदनपेक्षणाह्लाघवमिति चेन्नन्यम् । लौकिकस्य विशिष्टार्थवोधस्योपायतया कल्प्यमानस्यैकार्थीभावस्य यत्र लिङ् धुगित्यादावसम्भवस्तत्तागत्या तदीयालौकिकवाक्ये तन्मूर्च्छाकारेऽप्यन्यत्र तथाविधवोधानोपयिके प्रक्रियावाक्ये तत्कल्पनायां मानानावेनानिदेश एव तत्राम्युपगन्तव्य इति सर्वथाप्यतिदेशस्यावश्यकतया तादृशवोधप्रयोजकस्यैकार्थीभावस्य वा तन्प्रयोज्यतथाविधवोधजनकत्वस्यैव वा प्रातिपदिकसंज्ञाप्रवर्तकतया तत्रानिदेशे नास्ति विरोध इति विभावनयमित्याहुः ॥ प्रातिपदिकस्येति ॥ सातिरव प्रत्यय एव, न तु सौत्रो हेतुमप्यन्तः । योऽदेशविरहितत्वेन वैयर्थ्यात् । ननु धनवनादिषु चरनवर्णपर्यन्तानां भवतु तन्मध्यमनितन्यायेन विशिष्टप्रातिपदिकावयवत्वम् । चरमर्णः कृतिकस्य तु तदवयवत्वाभावात्कुलोऽप्राप्त्या श्रवणापत्तिरित्यत आह ॥ समुदायसंज्ञा चेति ॥ इत्थञ्च तथाविधसुव्विशिष्टस्यैव समुदायसंज्ञेति न कस्यापि श्रवणापत्तिरित्याशयः । एकाङ्गिर्ब्रह्मचरन्यायस्य तु नात्र विषयः । समुदायसंज्ञाया अवयवकार्यनिर्वाहकत्वाभावात् । यत्र समुदाये प्रवर्तनानेन कार्यविशेषणावयवानामप्यनुग्रहस्तत्रैव हि तादृशो न्यायो धर्मिग्राहकसाधर्म्यात् । अत एव यत्र बहवा हलसंश्लिष्टास्तत्र द्वयोर्बहूनां चाविशेषण संयोगसंज्ञेति सिद्धान्तः । नन्वेवमपि प्रत्ययान्तावयवेभ्यः प्रातिपदिकसंज्ञाप्रयुक्ते सुपि समुदायप्रातिपदिकसंज्ञामाश्रित्य लुको दौर्लभ्यात्तत्र तच्छ्रवणापत्तिः । न च चरमवर्णप्रकृतिके सुपि तमादाय विशिष्टस्य प्रत्ययान्तत्वानुपपादनात्तद्विशिष्टस्य प्रकृतसंज्ञायां लुक्प्रवृत्तिस्मुल्लभेवेति वाच्यम् । तावतापि तदवयवानां पदत्वप्रयुक्तस्य नलोपाद्यापादनस्य परिहारासम्भवात् । तथा धात्ववयवत्वेन तदवयवेभ्यः प्रवृत्तस्य सुपो निवृत्तिसम्भवेऽपि निरुक्तदोषो दुर्वार इत्यत आह ॥ पचति ध्वनतीत्यादि ॥ तदवयवपरत्वेनेति ॥ लक्षणयेति

शेषः । धातुप्रत्ययान्तयोस्तदवयवत्वं व्यपदेशिवद्भावेनेति भावः । यदि तु धातुप्रत्ययपदयोरेव तदवयवपरत्वमाश्रीयेत् तदा वभूवेत्यादावभ्यासस्य धातुप्रत्ययो-  
भयभिन्नत्वेन तदवयवानां संज्ञाप्रवृत्तिर्दुर्वारा स्यात् । धातुपदस्य तदवयवपरत्वं  
तु अहन्नित्यादाववयवानां संज्ञाप्रवृत्तिपरिहारायेति द्रष्टव्यम् ॥ अच्युत्पन्नप्राति-  
पदिकावयवेभ्य इति ॥ तत्रान्तरङ्गत्वादावयवप्रातिपदिकत्वतन्निमित्तकौत्सर्गिकै-  
कवचनयोः प्रवृत्त्युत्तरमेव संसुदायप्रातिपदिकतन्निमित्तकमुपो प्रवर्तते इति न  
प्रत्ययान्तावयवपर्युदासेन निर्वाह इत्याशयः ॥ व्युत्पत्तिपक्षे त्विति ॥ व्युत्पत्तिरियं  
पङ्क्तिर्विशतीति सूत्रे भाष्ये । तुशब्देन पाणिनेरव्युत्पत्तिपक्ष एवेति सिद्धान्तोपि  
सूचितः ॥ ध्वनितमिति ॥ उक्तोदाहरणे यत्किञ्चित्पण्डस्य सुञ्चिशिष्टस्य  
प्रातिपदिकत्वमाश्रित्य सुपो धात्वित्यस्य प्रवृत्तेरनुद्भावेनेन धातुप्रत्ययान्तपदयो-  
स्तदवयवपरत्वं भाष्यकैयटयोर्ध्वनितमिति तदर्थः ॥ नलोपाद्यापत्तिरिति ॥ लुका  
श्रवणापत्तेर्वारणादयमेव दोष इति भावः । वस्तुत एषोऽप्यत्र न दोष इत्याशये-  
नाह ॥ इदमव्ययेभ्य इत्यादि ॥ एकवचनं, द्विवहोर्द्विवचनबहुवचने, इति न्यासेन  
द्वित्वबहुत्वयोरविषये संख्यानपेक्षमेकवचनमव्ययेभ्यो यथा प्रवर्तते तथा प्रकृतेऽपी-  
त्यापादनतात्पर्यम् ॥ महासंज्ञाकरणादिति ॥ एकग्रहणराहित्येन पृथग्योगा-  
रभ्येऽप्येकं वक्तव्यर्थकमहासंज्ञावैयर्थ्यान्न सार्वत्रिकं संख्यानपेक्षमेकवचनं, किन्तु  
गमकाधीनमिति भावः । नन्विदं महासंज्ञाकरणं प्रथमैकवचनस्यैव संख्यानपेक्षत्वं  
न तु द्वितीयाद्येकवचनस्येत्यर्थकल्पकतया कृतार्थम् । अत एव पचतिरूपमित्यादौ  
रूपपसूत्रस्थभाष्यसम्भते न प्रथमातिरिक्तविभक्तेरेकवचनम् । उत्तरसूत्रे द्विवहोर्ग्रह-  
णादिह महासंज्ञाकरणं प्राचामनुरोधीत्यपि वक्तुं युक्तम् । न च द्वितीयाद्येकवचन-  
स्य संख्यानपेक्षत्वेऽपि कर्माद्यपेक्षणादप्रसङ्ग एवेति वाच्यम् । प्रथमैकवचनस्यापि  
प्रातिपदिकार्थापेक्षणादनर्थकेभ्यो हुं फडादिभ्यः प्रवृत्त्यनापत्त्या तस्य विभक्त्यर्थ-  
मात्मानपेक्षत्वस्यैव कल्पनीयत्वादतो नोक्तार्थलाभ इत्यत आह ॥ अत एवेति ॥  
दुर्वारमेवेति ॥ एवञ्च तत्रौत्सर्गिकैकवचनानापादनाद्भाष्यकारस्य न्यूनतापत्त्या  
तस्य गमकाधीनत्वमावश्यकमिति भावः । नन्वेवं धनवनादिषु नलोपाद्यापादनपरं  
भाष्यं विरुध्येतेत्यत आह ॥ एकदेश्युक्तिरिति ॥ वैपरीत्यमाशङ्क्याह ॥ अत

एवेति । मुख्यं व्याख्येयमिति । न च धातुसाहचर्यार्थवत्त्वेव प्रातिपदिके  
 सुपो धात्विति लुक्ः प्रवृत्त्या कश्चेनत्वावनेत्तार्थवद्ग्रहणसाधक्यं स्यादिति वाच्यम् ।  
 साहचर्यपरिभाषया अनित्यचक्रावनेन तद्व्यावृत्त्या तत्सार्थक्यमित्याशयात् ।  
 नन्येतावदेव न, किन्तवाव्यपि तन्मैकदेशुक्तिर्न साधकमस्तीत्याह ॥ अत एवेति ॥  
 एवञ्च प्रमाणवाहुल्यादौत्सर्गिकैकवचनस्य रजकार्थत्वमिध्या धनवनाद्यवयवानां  
 न तद्व्याख्येयत्वमित्यभिमानः ॥ हा पृष्ठत्रयमिति ॥ तत्र हि भाष्ये पचतिरूप-  
 मित्यादितिङन्तप्रकृतिकम्प्राथिकप्रत्ययान्तेषु क्रियाया निमित्तग्यात्वात्साधनगतसंख्या-  
 याश्च तिङ्प्रत्ययेनाभिधानादेकवचनानुत्पत्तिः । न केवला प्रकृतिरिति नियमेन  
 तत्कल्पने तु संदेशमेव वचनानां प्रवृत्तिप्रसङ्ग इत्याद्याङ्गाद्यान्वं तद्वैकवचनमुत्सर्गः  
 करिष्यन् इत्युक्तम् । अथेवमनुदायविषयक इत्यस्यार्थवदवयवको योऽर्थवान्ममुदा-  
 यमन्त्रिषयक इत्यर्थः ॥ इति द्विगिति ॥

केचित्तु काण्डे इत्यादौ प्रवृत्तावयवैस्सर्गिकैकवचनस्य लिङ्गसर्वनामन-  
 पुंसकत्वाश्रये लुकि ल्पे विरोधात्तद्व्याख्येयत्वमनुदायवचनमित्यपि वक्तुं शक्यत्वाच्चै-  
 तद्भाष्यं तस्य रजकार्थकत्वं प्रमाणम् । इयान्मुक्तमिति भाष्यं न प्रकृतार्थसाधकं,  
 प्रातिपदिकाधिकारस्यानारम्भे शब्दवालादौत्सर्गिकैकवचनप्रवृत्त्या तदन्तादपि  
 तत्प्रवृत्त्या चानवस्था स्यादिति सामर्थ्यद्वयं न प्रयुज्यतेतेदन्निषेधपरिपालनमेव  
 तत्प्रयोजनमित्यभ्युपगन्तव्यत्वात्तिङन्तेभ्यन्तदनुत्पत्त्या भाष्योपपत्तेः । तदारम्भे च  
 सामर्थ्यमूलकस्य सङ्कोचस्य दुर्बलत्वाद्द्वित्वदहुत्वयोरविषये प्रातिपदिकत्वमाल-  
 पुरस्कारेण प्रवर्तमानस्य तादृशवचनस्य धनवनाद्यवयवेष्व्यो वर्णेष्वोऽपि प्रवृत्ते-  
 र्दुर्वारत्वात्तद्व्यावृत्तिर्न सुख्यमर्थवद्ग्रहणस्य प्रयोजनं, दशदाडिमादौ च साहचर्य-  
 परिभाषया लुङ्निवृत्त्या प्रयोजनान्वादेन संज्ञाया अत्रवृत्तिः । तदनित्यत्वज्ञाप-  
 नार्थत्वे तु कृत्वोर्थग्रहणार्थानामन्यत्र तत्साधकानां प्रमाणानां प्रत्याख्यानमेव

“ प्रवृत्तसूत्रमितिदं भाष्यं त्रैकदेशुक्तिः ” इत्यधिकः पाठः क्वचिद्दृश्यते । तद्रीत्येदम्  
 इदानीन्तनपुस्तकेषु नैबोऽवलभ्यतेऽथ पाठः ।

१. अत एवेतीति ॥ मुख्यं व्याख्येयमित्यनन्तरं “ अत एवैतत्सूत्रशेषे भाष्ये  
 काण्डे इत्यादौ पूर्वान्तत्वेन प्रातिपदिकत्वाद्धैस्व एवापादितो न तु सुबुत्पत्तिः ” इत्यधिकः  
 शब्दरत्नपाठः क्वचिद्दृश्यते तद्रीत्येदम् ।

भाष्यकृता प्रदर्शितं स्यात् । किञ्च दशदाडिमादिपदकदम्बस्य स्वावयवार्थवत्तामूलक-  
मर्थवत्त्वमुपादाय कृतेष्वर्थवद्ग्रहणे दोष इत्याशयेनार्थवत्यनेकपदप्रसङ्ग इत्येक-  
देशिना प्रातिपदिकसंज्ञायामादितायानापत्तिसाधकत्वेन त्वदभिप्रेतं समुदायार्थ-  
वत्त्वं लोकदृष्टान्तवलाच्च सिध्यत्यनसंज्ञायाः प्रसङ्ग एव नास्तीति सिद्धान्तिना  
परिहार उक्तो न तु फलाभावादिति । फलविचारस्य प्रसक्तिपूर्वकत्वाद्गतो  
नानयोर्भाष्ययोः परस्परविरोधः । अपि च रूपसूत्रस्थनाभ्यस्यासङ्कोचोपपत्तौ  
तत्कल्पना न न्याय्येति मुग्धीभिराकलनीयमित्याहुः ॥

व्याख्यानादिति ॥ शब्दत्वस्याव्यावर्तिकत्वमन्येषामक्षेत्रभवद्वात्  
वीजम् ॥ अन्तग्रहणमिति ॥ तत्सूत्रस्थान्तग्रहणेन संज्ञाविधायित्वे परिभाषायां  
ज्ञापितायामत्र सूत्रे वार्तिककृता कर्तव्यत्वेन प्रतिपादितं तदिति बोध्यम् । एक-  
शेषविषयतया द्वन्द्वस्यानुपपत्तिरित्यालोच्यते ॥ कृताद्विचनेनेति ॥ ननु द्वि-  
योगपक्षे विशिष्टस्य सुवन्तत्वादिकमादाय समासप्रवृत्तावपि स्थाने द्विवचनपक्षे  
वस्त्वसादिवत्प्रकृतिप्रत्ययविभागसम्मोहेन विशिष्टस्य तदनुपपत्त्या समासो दुर्लभः ।  
न च स्थानिवत्त्वेन विशिष्टे सुवन्तत्वादिर्गुलभमिति वाच्यम् । यस्माद्विहितस्त-  
दादित्वघटितस्य तस्याशास्त्रीयतया तेनातिदेशायोगात् । अतिदेशेऽपि तदवयवेषु

१. आहुरिति वस्तुनस्तु औत्सर्गिकैकवचनस्य गमकसापेक्षत्वेनार्थवद्ग्रहणा-  
भावे धनवनादौ न दोषः, किन्तु प्रत्ययस्य प्रातिपदिकत्वापत्तिः पञ्चगवधन इत्यादौ  
टजन्ताष्टाबापत्तिश्च दोषः । एवञ्च तेनैव दश दाडिमाणीत्याद्यनर्थकसमुदायस्य प्राति-  
पदिकत्ववारणमभवे तत्र प्रातिपदिकत्वमभ्युपगम्यामित्यया सहचरितपरिभाषया लुग्वा-  
रणमनुचितमित्याशयेन मूले तस्य फलत्वकथनम् । तस्य मुख्यत्वोक्तिस्तु भाष्योक्तफल-  
योरस्य मुख्यत्वाभिप्रायेण । औत्सर्गिकैकवचनस्य गमकसापेक्षत्वे मानन्तु मूलोक्तं  
प्रकृतसूत्रस्थं भाष्यमेव । न च काण्डे इत्यादौ सुबनापादनं सोर्नपुंसकलुका निर्वाहादि-  
त्याशयकमिति न तद्गमकमिति वाच्यम् । एकवचनमित्युत्सर्गेण सर्वेषामेकवचनानां  
प्रवृत्तिरित्युद्योतशेखरादौ स्पष्टत्वेन स्वमोर्लक्ष्यपीतरेषां श्रवणस्य दुर्वारत्वेन तदनापादनस्य  
गमकसापेक्षत्वे प्रमाणत्वसम्भवात् । पचितकल्पमिःश्यादौ तु न सर्वैकवचनानि, किन्तु  
प्रथमैकवचनमेवेति स्पष्टमुद्योतशेखरयोः । इत्याप्सूत्रस्थभाष्यस्य चान्याशयकत्वकथ-  
नमनुचितम् । अपदे न प्रयुञ्जीतेत्यत्रापरिनिष्ठितमित्यर्थस्य अन्यत्र स्पष्टतया तिङ्गन्तस्य  
प्रातिपदिकत्वे औत्सर्गिकैकवचनोत्पत्तिमन्तरा परिनिष्ठतत्वस्य दुर्वचत्वेन तत्रैकवचनप्रवृत्ते-  
र्दुर्वारत्वात् । अतो गमकसापेक्षत्वाशयकत्वमेव युक्तं निरुक्तभाष्यस्येति बोध्यम् ॥

मुप्यस्य दुर्लभतया नृगप्रवृत्तायतुपपत्तिरेव । तन्नादेवंविधेषु भाष्यसम्मतफलैक्या-  
नुपपत्त्या समाप्ताप्रवृत्तिरेव युक्तव्यत आह । सुर्वन्तवर्गोत्पत्त्यादि ॥

अयं भावः, द्वित्रिविधो द्विगित्येव भिन्ने द्विवचनाननिर्देशानानस्त-  
मितावयववर्गविक्षिप्योरेव स्थान्यनुक्तप्रयोद्वयोदशब्दयानादेशान्यस्य तत्रश्रे व्यवस्था-  
पनादिह मुप्यादिकं लूनपादन् । अत एवात्र पद्रे पदुःपदुरित्यादा-  
विदुदुपधस्येति पन्नाभावस्तान्मानित्यादौ नरुद्धेति रुनावद्वय निर्वाहः । स्पष्टा  
चेयं रीतिस्सर्वस्य द्वे इत्यत्रोद्योतशेखरयोः । न चैवं धातुद्विवचनेन्याटिटदित्यादा-  
वप्युक्तीत्या टकोकारादौ गित्वबुद्धेःमुलभतया तत्रश्रे तादृशेषु णिलोपानापत्ति-  
प्रतिपादनवेकात्रो द्वे इति सूत्रस्य भाष्यकृतानभेवद्वं स्यादिति वाच्यम् । तद्विषये  
द्वे इत्यस्योभे अभ्यन्तनित्यत्र सामर्थ्यमूलकसमुदायसंज्ञासंपत्त्यर्थमावश्यकतया निरु-  
क्तार्थसाधकत्वायोगान् । किञ्च स्थानित्वेन गृहीतटिशब्दादावनश्रेके पूर्वत्र प्रकृति-  
त्वज्ञानाभावेन परत्र तत्प्रकृतिकप्रत्ययत्वस्य दुर्ज्ञेयत्वात्तद्वादेशेऽपि तद्बुद्धिदुर्लभा ।  
आनुमानिको वा स्थानिवद्भावसमुदायं प्यन्तत्वमापादयेन्न त्विकारं गित्वमतो  
नास्ति तद्भाष्यानुपपत्तिरिति । एतेनात्रोपमानोपमेयभाववैपरीत्येन व्याचक्षाणा  
उपेक्ष्या इति बोध्यम् ॥

स्फोट इति ॥ स्फुटत्यस्मादर्थ इति विग्रहः । अकर्तरि च कारके संज्ञाया-  
मित्यपादाने घञ् । स च वर्णपदवाक्यभेदेन त्रैविध्यमापन्नो जातिव्यक्तिपक्षाभ्यां  
द्विधा । पदवाक्यरूपावःखण्डाविति पक्षान्तरमेवमष्टधा स्फोटः । अयं च मनो-  
मालसंवेचनादात्मकोऽपि वर्णपदाद्यनुस्यूतस्तत्तद्धर्मैर्व्यवहियते, देहधर्मैर्देहीवेति  
निष्कर्षः ॥ वाक्यरूपो वेति ॥ प्रकृतिप्रत्ययात्मको वर्णस्फोटस्तु शास्त्रप्रक्रिया-  
मालनिर्वाहक इति भावः ॥ तत्रैवेति ॥ पदरूपे वाक्यरूपे वेत्यर्थः । तत्राप्य-  
खण्डो वाक्यस्फोटो मुख्य इति सिद्धान्तः । नन्वेवं शास्त्रस्यावास्तविकपदार्थप्रतिपा-  
दकत्वादानुपादेयता स्यादित्यत आह ॥ शास्त्रेणेति ॥ पदे इत्युपलक्षणं वाक्य-  
स्यापि । समीहत इत्यस्य बुध्या प्राप्नोतीत्यर्थः ॥ अनावश्यकत्वमेवेति ॥  
भाष्यसम्मतफलाभावोऽस्यानावश्यकत्वे हेतुः । वेस्कन्देरनिष्ठायामित्यस्य तिङन्तेपि  
प्रवृत्तिर्न्यायानित्यत्वे प्रयोजनमिति वृत्तिकृता प्रतिपादितं, न तु भाष्यकृता ।

द्वित्वस्यावसानेपि प्रवृत्त्यर्थेननर्चात्यत्र प्रसक्त्यप्रतिषेध एवाश्रितो न तु न्याया-  
 नित्यत्वं भाष्यकृतेति भावः ॥ भूवाङ् इत्यभिहिते ॥ भूवाङ् इत्यभिहितधातुपदी-  
 यशक्तिस्मरणादित्यर्थः । इदं धातुसंज्ञयाः प्रातिपदिकसंज्ञाव्याप्यत्वबोधनाय ।  
 एवञ्च धात्वधातुसाधारणभूतप्रातिपदिकसंज्ञावच्छिन्नोद्देश्यकन्वाद्यपेक्षया व्याप्य-  
 भूतधातुसंज्ञावच्छिन्नोद्देश्यकानां निवृत्तीनां निवृत्तकारणत्वमिति भावः । पृथुदासे  
 इत्यस्य प्रत्ययलक्षणेन प्रत्ययान्तपृथुदासे नत्वर्थित्वेः ॥ पृथुन्धादिति ॥ ननु  
 मास्तु कृतञ्जितेति मूत्रे तत्संबन्धः । ननम्यधिकरणे चेत्यदिनिर्देशवलादतति-  
 दिष्टनुप्त्वविशिष्ट एव नुक्तप्रवृत्त्या वक्ष्यतामतीत्या वा दाकी दिष्टम् इत्यादौ न  
 दोषः । न च न लिङ्गबुध्येग्नित्यस्योक्तार्थिज्ञापकत्वोपपत्तये तत्र तत्संबन्धः ।  
 अन्यथा हे राजन्वित्यत्र ब्रुवन्ततया प्रातिपदिकत्वेन प्रसक्तस्य नलोपस्य व्यावृत्त्या  
 चारितार्थ्येन तदनुपपत्तिर्गदेति वाच्यम् । प्रत्ययलक्षणेनापि प्रत्ययान्तपृथुदा-  
 साभ्युपगमे क्षत्यभावेनोक्तार्थिज्ञापनानुयोगात् । किञ्चैवं कार्यकालपक्षे प्रत्ययान्त-  
 पृथुदासेनाहन्नित्यादौ प्रातिपदिकत्वनिबन्धनस्य नलोपस्याप्रसक्त्या धातुपृथुदा-  
 सस्याकर्तव्यत्वादपरमनुकूलमिति चेन्मैवम् । ईषदूतो राजा बहुराजेत्यादेः ब्रुवन्त-  
 त्वाभावेनोत्तरसूत्रस्याविषयतया नलोपोपपत्तये पूर्वमूत्रेणापेक्षितायाः प्रातिपदि-  
 कसंज्ञायाः प्रत्ययान्तपृथुदासो विधातुको माभूदिति प्रागुक्तार्थस्यावश्यकत्वेन  
 तज्ज्ञापनोपपत्तये तत्संबन्ध उत्तरमूत्रे आवश्यक इत्याशयान् ॥ इयमिति ॥  
 सामान्ये पक्षपातरूपेत्यर्थः ॥ साप्यप्रादिति ॥ तल्लक्ष्यविषयकलक्षणे संज्ञाविधान-  
 सामर्थ्यादित्यर्थः ॥ स्वरूपायंग्यत्वे इति ॥ विनक्त्यर्थकारकशक्तेर्लिङ्गसंख्या-  
 संबन्धाभावात्मकमसत्त्वभूतत्वं स्वरूपं लिङ्गसंबन्धाभ्युपगमे तदयुक्तं स्यादिति  
 भावः ॥ तद्योग्यत्वे इति ॥ स्तोत्रं पचति प्रातः कमनीयमित्यादावसत्त्वभू-  
 तार्थविशेषणे नपुंसकत्वैकत्वयोर्दर्शनेन भेदघटितसंख्यायाः पुंस्त्वादिरूपलिङ्गवि-  
 शेषस्य च संबन्धाभाव एवेहासत्त्वरूपता, ततश्च भेदघटितसंख्यासामान्याभावा-  
 त्मकस्यैकत्वस्य लिङ्गविशेषाभावात्मकस्य नपुंसकत्वस्य च संबन्धेपि न तत्स्वरूप-  
 हानिरिति भावः ॥ पत्वनिषेधापत्तिरिति ॥ यद्यपि निषेधे सातिग्रहणेन  
 प्रत्ययसकारस्य नायंनिषेध इति ज्ञापने व्यतिसे इत्यादौ षत्वनिषेधा-  
 प्रवृत्तावपि प्रकृतिसंबन्धीणकवर्गनिमित्तकस्य प्रत्ययावयवसकारस्थानिकस्य तस्य  
 निषेधे नेति ज्ञापने न कोपि दोषस्तथापि तत्र क्लेश इत्यभिमानः ॥ लुगापत्ति-



रिति ॥ हरिविषयादिति बोध्यम् ॥ न न्वतिदेशेऽेत्यत्रेति ॥ नन्वत पक्षे विध्याक्षितानां गुणवाङ्मगां प्रदेकेषुपस्थितौ विध्येकवाक्यत्वेनोपकारः । आक्षेपश्च स्वघटकनातिपदिकार्थनिर्णय तद्वदिन्नुपदेशं प्रति संभवेदतिदेशस्य चातथात्वेनाक्षेपायोपान्तरकमुपस्थितिप्रयुक्ता विध्येकवाक्यता स्यादिति चेन्मैवम् । अतिदेशस्य कार्यार्थत्वादितिदिदिक्षितथर्मावच्छिन्नोद्देश्यककार्येणमपेक्षेणु विधिषु तैरनाक्षितानामपि स्वकीयाकाङ्क्षावलदेनातिदेशानामुपस्थितायेकवाक्यत्वम्, अथवा तत्र पक्षे स्वघटकवृथ्यादिपदप्रतिपाद्यनिर्णायकं किमिति सामान्यरूपैवाकाङ्क्षा, न तु तत्तत्पदीयशक्तिनिर्णायकं किमिति विशेषरूपा, ततश्च शक्तिग्राहकत्वेन मुख्यार्थप्रतिपत्तिसमर्पकन्योनदेशन्वेव गौणार्थप्रतिपत्तिसमर्पकम्यातिदेशस्यापि तादृशाकाङ्क्षावल्कोपस्थितौ बाधकाभावाद्द्विध्येकवाक्यत्वमित्याशयात् ।

केचित्तु कार्यकालपक्षे कार्यविशेषसंबलनेनैव तत्तद्विध्येकवाक्यतया संज्ञाप्रवृत्तिरित्यावश्यकम् । अन्यथा पक्षयोरवैलक्षण्यमेव स्यात् । ततश्च स्वाद्युत्पत्तिप्रयोजकत्वेन तद्विध्येकवाक्यतया प्रवृत्तायाः संज्ञायाः कार्यान्तरोपयोगार्थमारोपो न न्याय्यः । किञ्चातिदेशम्याप्यत्र पक्षे कार्यविशेषसंबलनेनैव प्रवृत्तेर्न्याय्यतया सुवुत्पत्तिप्रयोजकत्वेन प्रवृत्तायास्संज्ञाया अतिदिदिक्षायामुपस्थिततदीयकार्यपर्यालोचनेन कार्यान्तरविषयकाकाङ्क्षाया अनुदयात्तदुपहिताया एवातिदेष्टव्यतया कार्यान्तरोपहितस्य तादृशातिदेशस्य ह्रस्वविधायकशास्त्रेणाक्षेपायोगाद्धात्वादिभिन्नमर्थवच्छब्दस्वरूपं प्रातिपदिकं तस्य ह्रस्व इत्येवमुपदेशवत्प्रातिपदिकाप्रातिपदिकसंबन्धिनोः पूर्वपरयोर्य एकादेशस्तद्विशिष्टं पूर्वं प्रातिपदिकं तस्य ह्रस्व इत्येवमतिदेशशास्त्रस्य तदेकवाक्यता दुर्लभा । अत एव भाष्ये अप्रत्ययः किं, काण्डे कुड्ये इति प्रत्ययान्तपर्युदासस्य प्रयोजनमुपपाद्योत्तरसूत्रस्थस्य तद्वितग्रहणस्य नियमार्थत्वेन परिहृतम् । यथोद्देशकार्यकालयोरुभयोरपि पक्षयोरतिदेशेन विभक्त्यन्ते प्रातिपदिकसंज्ञायाः प्रवृत्तौ च प्रत्ययान्तपर्युदासेन व्यावर्तयितुमशक्यत्वात्तदसङ्गतिः । कार्यकाले प्रातिपदिकत्वातिदेशस्य प्रवृत्त्यभावे च तत्पक्षाभिप्रायेण भाष्यं सूपादमित्यन्यत्र विस्तरः । एवञ्चात्र पक्षे कार्यविशेषोद्देशेन प्रवृत्तायास्संज्ञाया अतिदेशेन कार्यान्तरापादनस्यायुक्तत्वाद्यथोद्देशाभिप्रायेणैवात्र ज्ञापकानुसरणं मूलकारस्येति युक्तमित्याहुः ॥

१. आहुरिति ॥ वस्तुतस्तु कार्यकालपक्षे कार्यविशेषसंबलनेनैव तत्तद्विध्येक-

स्वाद्युत्पत्तिस्त्विति ॥ औत्सर्गिकैकवचनोत्पत्तिरित्यर्थः । यद्यदि लिङ्ग-  
सर्वनामानुपसक्तत्वाश्रयेण लुका तन्निवृत्तिस्तर्भवति । तथापि तिष्ठतु काण्डे ने  
स्वमित्यादावन्वादेशे सपूर्वायाः प्रथमाया इति विकल्पः प्रमज्येति भावः ॥  
सत्त्वप्रधानप्रातिपदिकश्रद्धार्थमिति ॥ काण्डे इत्यादौ ननुमकह्रस्ववारणाद्य  
ह्रस्वो नपुंसके यत्तस्येति न्यासमुपदर्शयता भाग्यकृता सूत्रस्थस्य प्रातिपदिकपद-  
स्योक्तार्थकत्वं सूचितमित्याशयः ॥ नैरात्रेति ॥ काण्डे इत्यदि विनन्त्यन्तेन कार-  
कशक्तिरेव प्राधान्येनाभिधीयते, न द्रव्यमिति भावः । न च विनन्त्यन्त्यस्य पूर्वा-  
न्तत्वेन द्रव्यवाचकत्वं किं न स्यादिति वाच्यम् । अर्थनिमित्तयोरेकेन दुग्-  
पदतिदेष्टुमशक्यत्वात् । अर्थमात्रन्तु नान्तादिवद्भावेनातिदेष्टुमिष्यते । सर्वन्या  
इत्यादौ पूर्वान्तवद्भावेन सर्वार्थवाचकत्वातिदेशेपि टावन्ते सर्वनामत्वस्य दुर्वचनया  
स्याडाद्यनुपपत्तेः । न च काण्डशब्दस्यानुमानिके काण्डे इत्यादेशे स्थान्यर्थाभि-  
धानसमर्थस्यैवादेशतया द्रव्यवाचकत्वं मूपपादमिति वाच्यम् । अन्तादिवच्छास्त्र-  
बलेनैकादेशविशिष्टयोः पूर्वपरयोरैकादेशस्थानिघटितपूर्वपरसंघातनिष्ठप्रत्येकधर्माति-  
देशाभ्युपगमेपि पूर्वपरघटितसमुदायस्थाने कल्प्यमानस्यादेशस्योभयसंबन्धविशि-  
ष्टार्थबोधकताया औचित्येन प्राधान्येन द्रव्यवाचकत्वायोगात् ।

ननु काण्डे तिष्ठत इत्यादौ प्रथमान्ते प्रकृत्यर्थद्रव्यव्यतिरिक्तस्य कस्य  
चिदन्यस्यार्थस्य प्राधान्येन प्रतीत्यभावाद्भ्रस्वो दुर्वार इति चेदत्र केचित् । एका-

वाक्यतया संज्ञाप्रवृत्तेरभ्युपगमेऽपि काण्डे इत्यादौ विभक्त्युत्पत्तेः पूर्वं पर्जन्यबलक्षण-  
प्रवृत्त्या ह्रस्वप्रवृत्तिप्रयोजकत्वेन ह्रस्वविध्यैकवाक्यतया प्रवृत्तायास्तेज्ञायाः कृतैकादेशे  
ह्रस्वप्रवृत्त्युपयोगार्थमारोपो न्याय्य एव । किञ्चान्तादिवत्सूत्रस्य प्रकृते प्रातिपदिकसंज्ञा-  
तिदेशरूपतया तस्यापि संज्ञासूत्रत्वेन तत्र यन्निमित्तवैकल्यप्रयुक्तेति न्यायेन धातुभेदादे-  
र्निमित्तत्वेऽपि प्रत्ययान्तभेदस्यानिमित्ततया कार्यकालपक्षेऽप्यतिदेशेन तदानीं प्राप्तप्राति-  
पदिकसंज्ञाप्रयुक्तह्रस्ववारणार्थं विभक्त्यैकादेशो नान्तवदिति ज्ञापनं पक्षद्वयेऽप्यावश्यकमेव ।  
भाष्यन्तु प्रत्ययान्तपर्युदासाभावे उपदेशप्रयोज्यप्रातिपदिकसंज्ञामादाय प्राप्तह्रस्ववारणायैव  
प्रवृत्तम् । सूत्रशेषेऽन्तवद्भावेन प्रातिपदिकसंज्ञायाः पुनराशङ्कितत्वात् तदसङ्कतिः । अतः  
परममूलस्य मूलकारोक्तरीत्यैवाशयवर्णनमुचितम् । न त्वन्यथेत्यादि स्वयमूहनीयमित्याहुः ।

१. सम्भवतीति ॥ उत्सर्गतस्सर्वैकवचनानां प्रवृत्तेस्तद्धितश्चासर्वविभक्तिरिति  
सूत्रोद्योतशेखरयोः प्रतिपादितत्वेन अत्र स्वमोल्लंका निवृत्तिसम्भवेऽपि टादीनां श्रवण-  
प्रसङ्गोऽप्यापत्तिविषय एवेति बोध्यम् ॥

देशात्पूर्वमन्तरङ्गान्वातलघुत्वप्रवृत्ततया ह्रस्वन्य पुनरप्रवृत्त्या निर्वाहः । प्राथमिक-  
प्रवृत्तिकालिकोद्देश्यप्रवृत्तकालात्प्रवृत्तये इति तद्वदन्नात्रसंयन्त्रिविधेयावदितत्वं तल-  
क्ष्यत्वमिति परिष्कारे नूत्रतुरित्यादावभ्यासोत्तररूपद्वयप्रवृत्तनात्संयन्त्रित्वात्पूर्वपैका-  
देश्यप्रवृत्तित्य तलक्ष्यत्वोत्तररूपद्वयत्वे अत्रतुरित्यादावभ्यासोत्तरादेश्यविषये  
तदनुपपत्त्या ह्रस्वपत्तिः । अहिरङ्गत्वात् काण्डे इत्यादावप्यविशिष्टम् । अत एव  
खट्वुत्तरित्यन्तोऽतिस्फुटत्वात्प्रवृत्तये इत्यत्र गोह्रियोरिति ह्रस्वो नेति युक्तम् ।  
भाष्यन्तु सतन्म्याद्यन्तेषु ह्रस्ववारणाय न्यायननाट्य कारकशक्तिनिरूपिताप्राधा-  
न्यरूपमुपायान्तरमुपादाय प्रवृत्तमिति न तद्विशेषः । प्रथमान्तेषु तिङाद्यभिहित-  
कारकशक्तेः प्राधान्यमिति तु न जनञ्जनम् । आनणि तिष्ठतीत्यादौ नपुंसक-  
ह्रस्वात्पूर्वमन्तरङ्गानपीति न्यायेन लुकि ह्रस्वानुपपत्तेः । अनभिधानेन भाष्यसमर्थ-  
नन्तु न युक्तिमदिति मुक्ताभिराकलनार्थमित्याहुः ॥

१. आहुरिति ॥ परे तु काण्डे इत्यत्र लक्षणे लक्षगत्वेति न्यायेन ह्रस्ववारण-  
मनुचितम् । एकादेशस्य तन्मात्रोद्देश्यकविकारभावेन तलक्ष्यत्वाभावात् । न चाल-  
विकारस्य तन्मात्रोद्देश्यकविकारेऽनूत्रतुरित्यादावभ्यासोत्तरादेश्यस्य तन्मात्रोद्देश्यकत्वा-  
भावेन तलक्ष्यत्वानुपपत्त्या ह्रस्वपत्तिरिति वाच्यम् । एकादेशस्य अहिरङ्गतया असिद्धत्वेन  
ह्रस्वाप्रवृत्तेः । अनूत्रतुरित्यादावभ्यासोत्तररूपद्वयोरैकादेश्योत्तरं स्थानिन्यभ्याससंज्ञायाः  
फलाभावेनाप्रवृत्त्या परादिवद्भावेनैकादेश्यविशिष्टेऽभ्यासत्वस्यातिदुष्टमशक्यत्वेन च तद-  
प्रवृत्तेः । अत्र मात्रपदेन लब्धे तद्वितरानुद्देश्यकत्वे इतरद्विभक्तिरूपमेव गृह्यत इति  
विवक्षणेन दोषानवकाशाच्च । अतिस्फुटे इत्यत्रैकादेश्यपूर्वस्थानिवदितस्फुटत्वस्य स्त्रीप्रत्य-  
यान्तत्वाभावेनैकादेश्यविशिष्टे तस्यातिदुष्टमशक्यतया ह्रस्वस्य प्रसक्तिरेव नास्तीति  
तदर्थं मात्रपदनिराकरणं व्यर्थमेव । एवञ्च काण्डे इत्यादौ ह्रस्ववारणपरभाष्यस्य  
न्यायानादरेण प्रवृत्तत्वकल्पनामन्तरापि समाजस्यं घटते । अतः काण्डे इत्यादौ ह्रस्वो  
भाष्यानुगृहीतमूलोक्तसरण्यैव वारणीयः । न च सप्तम्यन्ते तथा वारणसम्भवेऽपि  
काण्डे तिष्ठत इत्यादौ ह्रस्वो दुर्गार एवेति वाच्यम् । “अभिहिते प्रथमा” “तिङ्समा-  
नाधिकरणे प्रथमा” इति वार्तिकबलेन प्रथमाया अपि कारकविभक्तिवेन सप्तम्यन्ताद-  
विशेषात् । न चैवं आमणि तिष्ठतीत्यादौ नपुंसकह्रस्वात्पूर्वमन्तरङ्गानपीति न्यायेन लुकि  
ह्रस्वानुपपत्तिरिति वाच्यम् । तल सुदुत्पत्तेः पूर्वमेव ह्रस्वप्रवृत्त्या दोषाभावात् ।  
अन्तरङ्गानपीति न्यायस्य लुक्प्रयोजकसमासादीनां प्राबल्यबोधकत्वेऽपि सुपोऽपि  
प्राबल्यबोधकत्वे मानाभावेन न तेन ह्रस्वात्पूर्वं सुदुत्पत्तिस्सम्पादयितुं शक्या । एवञ्च  
मूलोक्तसरणौ बाधकाभावेन व्यर्थं एवार्थं भाष्यविरुद्धकल्पनाप्रयास इति सुधियो  
विभावयन्त्वित्याहुः ।

सर्वतस्सोरित्यादि ॥ प्रत्ययान्तपदुद्गमभावात् इत्यादिः ॥ नुमिद्धि-  
 तरेत्यादि ॥ इतरशब्देन च प्रकृतिभिन्नं विवक्षितम् । तेन काण्डे इत्यादौ  
 प्रकृतिसमभिव्याहारेण न क्षतिः । समभिव्याहारश्च व्यवहितसाधारणः । तेन  
 समासे चरमनुपः पूर्वपदसमभिव्याहारमादाय नृक्षप्रवृत्तिरित्युच्यते ॥ लकारोच्चा-  
 रणसापथ्येनेति ॥ न च पचेरन् भृजेरन्निति यस्यां क्रियायानित्याग्न्यान्तमाग्न्या-  
 तेनेति समासे ऋद्धेभ्य इति डीवर्थं तच्चरितार्थेनेति वाच्यम् । एहोडादय इति  
 साहचर्याल्लोपमध्यमपुरुषान्तानामेव समास इत्याशयात् । यद्वा ऋद्धेभ्य इति  
 ऋकारसाहचर्यान्कारोपि तिङ्भिन्नावयव एव गृह्यन् इत्यदोषः ॥ अशास्त्री-  
 यत्वेनेति ॥ विशेषणविशेष्यभावस्य लोकाश्रयत्वाच्छान्तानर्थान्त्वेन तद्धटितो न  
 शास्त्रीयः । तथाभूतश्च न शास्त्रेणातिदिश्यते, प्रत्यानत्तिविरोधादिति भावः । ननु  
 विशिष्टधर्मस्याशास्त्रीयतया न्यायविषयत्वाभावे कथनियायेत्यादावेकाच्चेननिबन्धन-  
 द्वित्वसिद्धिरित्याशयेन मूलकृतात्पर्यमन्यथा करोति ॥ यद्यर्थात्यादि ॥ अङ्गत्व-  
 सिद्धिरिति ॥ तदभावे सार्वधातुकार्धधातुकयोरिति भवतेदशत्रिमित्तक इगन्ताङ्ग-  
 त्वनिबन्धनो गुणो न स्यादिति भावः । नन्वङ्गावयवस्येको गुणस्सार्वधातुकार्ध-  
 धातुकयोरिति वैयधिकरण्येन संबन्धे भवतेरसत्यप्यङ्गत्वे गुणो निर्वाधः । यदि तु  
 प्रत्ययस्याङ्गांशे उत्थिताकाङ्क्षतया सामानाधिकरण्ये संभवति वैयधिकरण्यस्या-  
 युक्तत्वाच्च नायमर्थो लभ्यत इत्युच्यते तर्हि अङ्गसंज्ञामूत्रे तद्वादीति कनेधारय-  
 बहुव्रीह्योस्तन्त्रेण निर्देशाभ्युपगमादतिदेशस्यानुपयोग एवेत्यत आह ॥ व्यक्तिसे  
 इति ॥ पदत्वसिद्धिरित्यस्य तिङन्तत्वातिदेशप्रयुक्ता पदत्वसिद्धिरित्यर्थः ।  
 सात्पदाद्योरिति षत्वनिषेधश्चैतत्प्रयोजनमिति भावः । ननु दधिसेचावित्यादौ  
 सोपपदात्सिजादेर्विचि गतिकारकोपपदानामिति सुबुत्पत्तेः पूर्वं समासे षत्ववार-  
 णाय पदादादिरिति पञ्चमीसमासस्याकरसम्मतत्वान्नान्न षत्वनिवारणाय पदत्वो-  
 पयोगः । किञ्च यथोद्देशे प्राक् प्रवृत्तायाः पदसंज्ञाया इदानीमानुमानिकेन स्थानि-  
 वद्भावेनातिदेशोपि सुलभः । तत्पक्षे हि भविष्यति किञ्चित्प्रयोजनमित्यभिसंधि-

१. सर्वतस्सोरित्यादीति ॥ मूले औत्सर्गिकैकवचनमपि नेत्यनन्तरं “ तथा  
 सति सर्वतस्सोरूपस्या स्वन्तं पदमित्येव सिद्धे तिङादिग्रहणेन विभक्त्यन्तेभ्यस्तदनुत्पत्तेः ।  
 गमकं विना तदनुत्पत्तेश्च ” इति काचित्कः पाठः । तदनुसारेणायमुल्लेखः ।  
 इदानीन्तनपुस्तकेष्वथं पाठो न दृश्यते ॥

मात्रेण संज्ञानां प्रवृत्तिरित्यर्थः प्रगृह्यमंज्ञप्रकरणे मान्यकैयटयोर्व्यवस्थापितः । कार्यकालपक्षश्च भवदमंज्ञादिव्यवर्तितान्तान्निष्ठ एव । तस्मादिदमपि न प्रयोजनमत आह ॥ इग्दितानि ॥ कार्यकालपक्षे इति ॥ यथेद्देशपक्षे तु सुबुद्धार्थमलौकिके वाक्ये प्रवृत्त्यान्तंज्ञाया आनुमानिकेन स्थानिवद्भावेन विशिष्टेऽतिदेशसंभव इति सुबुद्धेर्नानुपपत्तिरतः कार्यकालपक्षोद्घाटनमिति द्रष्टव्यम् । ननु लक्ष्यानुगोचरे व्यवस्थितयोः पक्षयोरन्यतरपक्षेण लक्ष्ये सिद्धे पक्षान्तरेणानिष्ठापादनस्यायुक्तत्वाद्यथोद्देशपक्षनाश्रित्य निर्वाहोऽस्तु, कार्यकालेपि प्रत्ययपर्युदासस्याग्रे निराकरिष्यमाणत्वानुलभमेव तत्र प्रातिपदिकत्वमतो नैतदपि प्रयोजनमित्यत आह ॥ नत इवन्तस्त्रनिवन्धन इति ॥ तत्त्वञ्च न स्थानिवद्भावलभ्यमशास्त्रीयत्वात् । नाप्येकदेशविकृतन्यायलभ्यमर्थविकारे तदधिकविकारे च तादृशन्यायस्याप्रवृत्तेः ॥ फक्स्मिद्धिरिति ॥ व्यतिसे इत्यादौ तिङ्तिङ् इति तिङन्तत्वनिवन्धननिघातसिद्धिश्चेत्यपि बोध्यम् ॥ असहाय एवेति ॥ ईदृशार्थकत्वादेव चैकस्मिन्निति सार्थकम् । अन्यथा विशिष्टव्यवहारस्योभयसत्तामूलकस्यान्यतरस्मिन्नेकत्रातिदेश इत्यर्थस्य स्वत एव लाभसंभवात्तदतङ्गतिः स्पष्टैव ॥ असहायत्वञ्चातिदिदिक्षितधर्मावच्छिन्नद्वितीयशून्यत्वम् ॥ कैयटे इति ॥ तत्र ह्युपदिश्यमानस्यैजन्तस्यात्त्वमित्यर्थे नान्तरीयकत्वादुपदिष्टस्य ढौकत इत्याद्यवयवस्य व्यपदेशिवद्भावेनैजन्तत्वाद्वात्त्वमुद्भाव्यासहायत्वाभावादाद्यन्तवदित्यतिदेशो न प्रवर्तत इत्युक्तम् ॥ आकारस्य नादित्त्वमिति ॥ असहाय इत्यस्याभावे यो यादृशधर्मभाववास्तत्र तादृशधर्मस्यातिदेश इत्यर्थस्य पर्यवसानादिति भावः । लोकन्यायेनाप्यसहायविषयत्वं युक्तमित्याह ॥ लोकेर्पीति ॥ ज्येष्ठत्वमधिकसूर्यपरिस्पन्दवत्त्वम् । न्यूनसूर्यपरिस्पन्दवत्त्वञ्च कनिष्ठत्वम् । तदुभयवत्त्वन्तु मध्यमत्वमिति विवेकः । ननु न्यायस्यासहायविषयत्वे भवतेः शन्निरूपितमङ्गत्वं दुर्वचं, मुख्यतदादित्वविशिष्टस्य श्वन्तस्य सत्त्वेन ससहायतया तत्र तदतिदेशाप्रवृत्तेरत आह ॥ विजातीयेति ॥ श्वन्तस्य तिङ्घिधानावध्याद्यवयवकत्वरूपतदादित्वसत्त्वेऽपि शब्धिधानावध्याद्यवयवकत्वरूपस्य तस्याभावेन विजातीयतया तेन शत्रहितस्य ससहायत्वाभावः । सजातीयेनैव हि साहाय्यमतो न तादृशेष्वतिदेशप्रवृत्तेर्विरोध इति भावः ॥ अत एव हरिष्वित्यादि ॥ न्यायस्यासहायविषयत्वादेवेति तदर्थः । न तु शास्त्रीयविषयत्वादिति ॥

एकदेश्युक्तिरिति ॥ केचित्तु परस्परनिरूप्यनिरूपकभावापन्नयोर्विभिन्नाधिष्ठानावस्थितिस्वभावयोर्धर्मयोरेकस्मिन्धर्मिण्यारोपेणावस्थाननतया परिभाषया बोध्यते । लोकन्यायेनाप्येनावदेवाश्रयणीयं सामान्ये पक्षदानात् । न चमहाय-परत्वमतः परिभाषायामेकग्रहणं नैक्यापरमेव स्पष्टार्थम् । एवञ्च स्वस्वैव स्वनिरूपितमवयवत्वमवयवित्वञ्चेत्यायेत्यादौ द्वित्वान्यामित्यादौ दीक्षश्च सिद्धः । नन्वेवं समासत्रयने भकाराकारस्य स्वनिरूपितत्वादित्वं इरित्यादौ विकारस्य स्वनिरूपितमन्यत्वञ्च प्रकृतन्यायेनातिदेश्येनेति चेदन्तु, तथापि न श्रुतिः । तादृशधर्मस्य तद्विधावुद्देश्यत्वेन गृहीतपलुदायनिरूपितत्वाभावात् ; तथाभूतमेव ह्यदित्वं वृद्धसंज्ञायामन्तत्वमच्यत्यये च प्रयोजकम् । किञ्च स्वं क्वनित्येतच्छाकृत्याविवये दर्भाणां स्थाने शरैः प्रस्तरितव्यमित्यादिदृष्टान्तविद्वेन तत्स्थानावक्तव्यायेनाशास्त्रीयस्याप्यतिदेशस्याभीष्टत्वात् व्यतिसे इरित्यादौ तिङन्तत्वेजन्तत्वादिकम् । अस्तु वा तथाभूतस्य स्वनिष्ठविधानावधित्वविशिष्टस्वनिरूपितप्रथमावयवत्वस्य स्वावधिकविधानाश्रयत्वविशिष्टस्वनिरूपितचरमावयवत्वस्य चानेनैवारोपः । हरिषु विभेषीत्यादौ प्रत्ययमात्रस्योक्तन्यायेन न सुवन्तत्वादिप्रयुक्तं पदत्वम् । पत्वनिषेधे पञ्चमीसमासाश्रयणेन फलाभावात् । न चोक्तन्यायेन प्रकृतौ प्रत्ययत्वातिदेशात्पदत्वमाश्रित्य पञ्चमीसमासेपि तत्र दोषोदुर्वार इति वाच्यम् । प्रत्ययत्वस्य कथंचित्प्रकृतितनिरूपितत्वेऽपि सुप्त्वतिङ्त्वयोरतथाभूततया प्रकृतत्वातिदेशासंभवेन तदन्यतरभ्युक्तस्य पदत्वस्य तत्र दुर्वचत्वात् । हरिन्वित्यादौ स्वादिप्त्विति पदत्व-

१. केचित्त्विति ॥ परे तु परस्परनिरूप्यनिरूपकभावापन्नयोर्विभिन्नाधिष्ठानावस्थितिस्वभावयोर्धर्मयोरेकस्मिन्धर्मिणि आरोपेणावस्थाननतया परिभाषया बोध्यत इति तु न युक्तम् । भवदुक्तीत्या तिङ्त्वादेः प्रकृत्या निरूप्यनिरूपकभावस्यासत्त्वेऽपि प्रत्ययत्वस्य प्रकृत्या तत्सत्त्वेन सर्वत्र प्रकृतौ प्रत्ययान्तत्वातिदेशप्रवृत्त्या धातुमात्राद्भावे स्त्रियां “ अप्रत्ययात् ” इत्यकारप्रत्ययापत्तेः । तत्र प्रत्ययादित्यनेनानतिदिष्टप्रत्ययान्तस्यैव ग्रहणमित्यर्थकल्पने तु आचारकिञ्चिन्तेभ्यस्तदनापत्तिर्दोषः । सङ्कोचस्यातिदेशविशेषविषयकत्वकल्पने तु क्लेशः । एवं सर्वेषां प्रातिपदिकानामुक्तीत्या प्रत्ययान्तत्वेनार्थवत्सूत्रस्यैव निर्विषयत्वप्रसङ्गः । सूत्रसामर्थ्येनार्थान्तरकल्पनायां क्लेशः । किञ्च समासत्रयनेऽकारेऽस्समुदायत्वतदादित्वयोरनयाऽतिदेशे वृद्धिसंज्ञकाद्यवयवकाञ्चसमुदायत्वस्याकारेऽतिदेशतः सिद्धतया तादृशसमुदायघटितत्वस्य समासत्रयने सत्त्वेन वृद्धिसंज्ञकाद्यवयवकाञ्चसमुदायघटितस्य विधीयमानाया वृद्धसंज्ञायाः प्रवृत्त्या ह्यप्रत्ययो दुर्वार एव । अतो मूलोक्तीत्या एकस्मिन्नित्यस्यासहायार्थकत्वमेवोचितमित्याहुः ।

प्रयुक्तोऽपि षत्वनिश्चो मूल एव निराकरिष्यते । एवञ्च निजाविकारस्यापि स्वनि-  
रूपितावयवत्वादयद्विन्वदोगणोपैगकाञ्चनित्त्वया चतुष्पातिकाचासुपपत्तो भाष्यसाम-  
ञ्जस्ये परिभाषया दित्तलक्षणार्थकत्वमनेनैकदेशुक्तिव्यानादननयुक्तं न्यायविरोधात्फ-  
लाभावाच्च । असहायार्थकत्वाभावादेव हेकमद्गमस्य प्रयोजनविचारो भाष्यकृता न  
कृत इति नुर्थाभिराकलनीयमित्याहुः ॥

नन्वर्थवत्सूत्रे शक्तिलक्षणान्यतरूपेणार्थवोधकत्वमर्थवत्त्वमुत्तरसूत्रे चान्या-  
दृशमिति वैरूप्यमयुक्तम् । निरर्थकार्थधिकारवादान्तेः । किञ्च कृतद्वितेति  
सूत्रस्थैकार्थभावेन लौकिके प्रयोगे प्रतिद्वो योऽर्थमनादृशार्थवत्त्वविषयकतायामङ्ग-  
संज्ञानूत्रस्थभाष्यविरोधः । तत्र हि देवदत्तो गार्थेत्यस्य तद्विदान्तत्वनिबन्धन-  
प्रातिपदिकत्वाभावः प्रत्यग्रहणपरिभाषायाः प्रयोजनमित्युक्तम् । तद्विदान्तत्वेपि  
निरुक्तार्थवत्त्वाभावेन प्रातिपदिकत्वाप्रसक्त्या तदन्तर्हितेव । अपि चार्थवत्त्वस्यो-  
त्तरसूत्रे निरुक्तार्थकत्वे कृतद्विदान्तयोरन्तर्भावानुवोरप्रतिद्वया व्यावर्त्यालाभाद्विशेषण-  
त्वानुपपत्तिः । इत्थमनेकदोषद्वेषित्वान्मूलकारोक्तमनुकलित्याशयेनाह ॥ वस्तुत  
इति ॥

विभक्तितरसमभिव्याहारानपेक्षयेत्यादि ॥ विभक्तिसमभिव्याहारापेक्ष-  
येति तु नोक्तं दधि मध्वित्यादावन्तरेणापि तत्समभिव्याहारं विभक्तियुक्त्यर्थ-  
बोधदर्शनात्पारिष्कारिकार्थवत्ताविरहेण प्रातिपदिकत्वानापत्तेः । विभक्तिरत्र प्रत्या-  
सत्त्या चिकीर्षितप्रातिपदिकसंज्ञाफलभूता विवक्षिता, तेन जजागरतुरित्यादावा-  
ख्यातप्रावर्तिनि साम्यासे नातिप्रसङ्गः । प्रातिपदिकत्वे च लघावन्ते द्वयोश्च  
बह्वषो गुरुरिति मध्योदात्तत्वमापद्येत । न च धातुपर्युदासेनैव तद्व्यावृत्तिरिति  
वाच्यम् । अभ्यासविशिष्टस्य धातुत्वाभावात् । नन्वेवं धातुपर्युदासो व्यर्थः,  
निरुक्तविशेषणविशिष्टार्थवत्त्वाभावेनैवोर्णुवतुरित्यादौ प्रातिपदिकत्वव्यावृत्तेः । न  
चाहन्नित्यत्र प्रातिपदिकत्वनिबन्धनस्य नलोपस्य व्यावृत्तिरेतत्प्रयोजनमिति वाच्यम् ।  
नलोपोऽतिड इति न्यासेनापि तत्र नलोपव्यावृत्तिरिति चेन्न । चकास्यादीनामने-  
काचां धातूनां प्रातिपदिकत्वे तत्प्रयुक्ते धात्वर्थे णिचि टिलोपे चाकयतीत्यादेर-  
निष्टस्य निवर्तनेन तत्सार्थक्यात् । किञ्च वासुदेववाचकाकारस्याचारक्विबन्तस्य  
ऋणोतेश्च लोपमध्यमपुरुषैकवचनान्तयोराख्यातमाख्यातेनेति समासे तत आच-

क्षान्तिप्रसङ्गात्किञ्चिदपि निरुद्धे । अत्र इत्यत्र सत्यस्येति चिच्छेत् संयोगान्तलोप-  
 स्थानवृत्तावस्यर्थादोः लोपः । अत्रादिबहुवचनं निष्कान्तत्वात् इति न्यासे । दुर्वच-  
 इत्यद्विच्छेदोऽर्थस्य । तत्रादुक्तं । अत्रादिबहुवचनं । न च स्वप्नं गौरित्यादौ  
 प्रकृतिसामान्यं विभक्तौ तत्राद्यद्विषयभेदात् । प्रातिपदिकत्वानुपपत्तिरिति वाच्यम् ।  
 विभक्तिपदस्य प्रत्ययनाशोऽत्राद्यन्तेनादौ । एतेन यत्नचष्टे पदयन्तात्यादौ  
 प्रकृतसंज्ञया विभक्त्यनुपपत्तिश्चरुहोः । प्रातिपदिकत्वानुपपत्तिरित्यपि निरस्तम् ।  
 न च नादसंज्ञासमभूत्प्रत्ययप्रयोगेनादिसद्विषयभेदेन न च प्रातिपदिकत्वानुप-  
 पत्तिरिति वाच्यम् । अत्रादिबहुवचनं वा प्रत्ययस्य प्रकृतसंज्ञाप्रयोगस्य विवक्षणेना-  
 दौषात् । अत्र एव इति नानाविधविषयौ इत्यस्य प्रातिपदिकत्वमिच्छेः ।  
 नन्वेवं मूलकेनापदेनानाव्ययिभावेऽत्राद्यन्तेनाद्यन्तविभक्त्यन्तदंशव्यवधाने मूल-  
 केनेत्यादितथाविधप्रत्ययेतस्येवभ्रमव्यवस्थानावेन प्रातिपदिकत्वानुपपत्तिः । न च  
 विभक्तीतरस्मिन् स्वोत्पत्तित्वं विवेचयते, स्वयात्वेन च प्रकृतसंज्ञाद्वयं विवक्ष्यत  
 इति नायं दोष इति वाच्यम् । असनासे मूलकेनेत्यादेः प्रागेव णसुलन्तात्प्रयोक्तव्य-  
 मिति नियमानावेन परप्रयोगावस्थायानेथाञ्चकारेत्यादौ च दोषभ्रौव्यात् । न च  
 तत्रोपपदानुप्रयोगातिरिक्तत्वविशेषणाददोष इति वाच्यम् । उदगात्कठकालापमजयै  
 सङ्गतं मालीभवतीत्याद्यन्तर्गतदुष्कृतादिसहप्रयोगसापेक्षचरणद्वन्द्ववादव्याप्तेः परि-  
 हारान्मन्वात् । न च तत्र प्रकृतिप्रत्ययान्तरत्वनिर्देशेन निर्वाह इति वाच्यम् ।  
 मालीभवत्प्रोक्ताकारेत्यादौ च्यन्तानन्ताभ्यामपेक्ष्यतापस्य धातोस्तिङ्प्रकृतित्वा-  
 नपादेन व्यतिसे इत्यकारिण्यवित्यादावपेक्ष्यतापस्य प्रत्ययान्तेन च दोषस्य  
 दुर्वारत्वात् । यदि विभक्तीतरस्मिन्विशेषणतया स्वप्रकृतित्वं निवेद्यते, तदा  
 विशेष्यांशवैयर्थ्यम् । स्वप्रकृतिप्रत्ययैतदन्यतरत्वनिर्देशे तु व्यतिसे इत्यत्रोपसर्गस्य  
 प्रातिपदिकत्वानुपपत्तिः । पञ्चनादप्रिय इत्यादाववान्तरतत्पुरुषस्य प्रातिपदिकत्वा-  
 पत्तिश्चेति चेन्मैवम् । तत्रैव स्वादिप्रियति पदत्ववद्विद्वन्निष्ठसंज्ञासमर्पकत्वानव-  
 रुद्धस्वाघटितपदघटकेतरत्वविशेषणनादौषात् । स्वाघटितपदे स्वादिप्रियति पदत्व-  
 वद्विद्वन्निष्ठविशेषणात्प्रत्यस्कल्पमित्याद्यन्तर्गतकल्पवादेः प्रातिपदिकत्वव्यावृत्तिः ।  
 स्वनिष्ठसंज्ञासमर्पकत्वानवरुद्धत्वविशेषणात्पञ्चनादप्रिय इत्यादाववान्तरतत्पुरुषस्य  
 प्रातिपदिकत्वनिवृत्तिः । उत्तरपदत्वानाक्रान्तत्वविशेषणेन तु न निर्वाहः । मह-  
 द्भूत इत्यादौ च्यन्तस्य प्रातिपदिकत्वानुपपत्तेरित्यादि स्वयमहनीयम् । इत्यञ्च



चिकीर्षितप्रातिपदिकसंज्ञाफलमूतप्रत्ययेनर स्वादिन्वितिपदत्ववद्विन्न स्वनिष्ठसंज्ञा-  
समर्पकत्वानवरुद्ध स्वाघटितपदघटकेतन्पक्षेऽप्य लोके अर्थविषयकबोधजन-  
कत्वमर्थवत्त्वमिति निष्कर्षः । इत्थं इत्यादौ चिकीर्षितप्रातिपदिकसंज्ञाफलमूत-  
प्रत्ययव्यतिरिक्तं यस्वादिन्विति पदत्ववद्विन्न स्वनिष्ठसंज्ञासमर्पकत्वानवरुद्ध स्वाघ-  
टितनवतीत्यादिपदघटकेतत्सन्निव्याहारानपेक्षया लोके अर्थविषयकबोधजन-  
कत्वमङ्गत्वेनेति लक्षणसङ्गतिः । देवदत्तो गार्ग्येत्यस्य स्वाघटितगार्ग्य इत्यात्मक-  
पदघटकनुप्रत्ययसन्निव्याहारापेक्षेऽपि तदितरानपेक्षणात्संज्ञासूत्रस्थाभाष्य-  
विरोधः । न चैवं देवदत्तः पुत्रियति राजः पुरुषस्येत्यादौ तिङ्प्रत्ययादिविनि-  
मुक्तस्य तदितरानपेक्षणात्प्रातिपदिकत्वं तुर्वारमेवेति वाच्यम् । समासकृतनियमेन  
व्यावृत्तः । देवदत्तो गार्ग्येत्यस्य तु न तेन व्यावृत्तिस्तस्यामवस्थायां राजपुरुष  
इत्यादेः प्रत्ययान्तत्वेनाप्राप्तायास्समर्थनेन कृतार्थस्य समासग्रहणस्य निया-  
मकत्वायोगात् । यद्वा विभक्त्यन्तरस्मिन् स्वनिष्ठसंज्ञासमर्पक स्वनिमित्तक-  
संज्ञाश्रयैतदन्यतरत्वं निवेद्यते, पञ्चनावप्रिय इत्यादाववान्तरतत्पुरुषस्य स्वनिष्ठसमा-  
ससंज्ञासमर्पकोत्तरपदापेक्षणात्केवलप्रत्ययस्य च स्वनिमित्तकाङ्गसंज्ञाश्रयप्रकृत्यपेक्ष-  
णाच्च न प्रातिपदिकत्वमन्यत्र प्रातिपदिकत्वमक्षतम् । गत्युपसर्गसंज्ञयोश्च  
क्रियायोगो निमित्तं, न तु धातुः । क्रिया तु न समभिव्याहारमर्हतीति तदपेक्ष-  
णेऽपि तदीयसमभिव्याहारानपेक्षणात् मालीभवतीत्यादौ च्यन्तादेः प्रातिपदि-  
कत्वविरोधः । किञ्च सप्तम्यन्तेन गृहीतमिह निमित्तं विवक्षितम् । तेन राजपुरुष  
इत्यादौ स्वनिमित्तकसमाससंज्ञाश्रयसमुदायसापेक्षत्वेऽपि पूर्वोत्तरपदयोः प्रातिपदि-  
कत्वं सिद्धम् । तदेतदर्थवत्त्वं किमादीनानारोपितमस्त्येवेति प्रागादेशात्प्रातिपदि-  
कत्वं निर्वाधमतो न काप्यनुपपत्तिरिति दिक्<sup>१</sup> ॥

१. इति दिगिति ॥ परे तु देवदत्तो गार्ग्य इत्यत्र चरमसुपः प्राग्वर्तिनो  
देवदत्तो गार्ग्येति समुदायस्यार्थवत्त्वसम्पादनप्रयासो विफल एव । तस्य कल्पितार्थेना-  
प्यर्थवत्त्वस्याभावात् । अर्थो हि प्रकृतौ प्रत्यये प्रकृतिप्रत्ययसमुदाये परस्परकाङ्क्षितत-  
त्समुदाये च शास्त्रप्रक्रियानिर्वाहार्थं कल्प्यते । न तु परस्परानाकाङ्क्षितानामर्थवतामपि  
समुदाये । अत एव दश दाडिमान्तीत्यादिवाक्यस्यार्थवतां समुदायात्मकस्थानार्थकत्व-  
कथनं भाष्यकृतसङ्गच्छते । प्रकृते च देवदत्त इति सुबन्तस्य यत्रन्तेन नैराकाङ्क्षयात्त-  
दुभयमात्रघटितसमुदायस्य कल्पितार्थोऽपि नास्तीत्येव युक्तम् । अत एवाङ्गसंज्ञासूत्रे  
उद्योते प्रकृतोदाहरणस्य नियमेनान्यथासिद्धिमाशङ्क्य समुदायस्यार्थवत्त्वाभावाच्च नियम-

आरोपिपदस्तीति ॥ लोके इत्यस्याभावे प्रक्रियादुहायां प्रत्ययनाद-  
स्यापि स्वप्रतिपाद्यकल्पितार्थविषयकत्वपदव्यञ्जनकता साकं ज्ञानस्तुतदपि हेति

कोटावन्तर्भाव इति समाहितम् । अत्रार्थवत्त्वनिर्वचनं कल्पितार्थवती केवादिद्वन्द्वद्वयार्थे  
न तु कल्पितार्थरहितानामपि निर्वर्तकत्वात् सङ्गुहार्थम् । तथा न्तप्रथमार्थद्वयान्तररुद-  
त्वकल्पनाप्रसङ्गः । ननु कनरीत्या तु योग्येहेतुनिर्वाहार्थद्वयार्थे योग्यत्वं न तु केवलार्थ-  
गिकमिति प्रदर्शनाय परिष्कारोपयोग इति स्पष्टमेव । न च देवद्वयो गान्धेयस्यार्थव-  
त्त्वानङ्गीकारे प्रत्ययग्रहणपरिभाषानाद्ये तत्र तद्विद्वत्त्वानुवृत्तिरिति वाच्यम् ।  
णाङ्गसंज्ञामूलस्थेन भाष्येण विरोधः । उत्तरसूत्रेऽन्तरार्थद्वयानुवृत्तेरिति वाच्यम् ।  
उत्तरसूत्रेऽर्थवत्त्वानुवृत्तत्वात्पदार्थवत्त्वं यत्कृत्तद्विद्वत्त्वमिति व्याख्यानमेव तत्र  
प्रतिपदिकत्वाभावनसम्भवात् । प्रार्थान्तयेऽप्युत्तरसूत्रे एकार्थान्तरप्रयोग्यत्वादि-  
कार्थविषयकबोधजनकत्वमर्थवत्त्वमित्यभ्युपगमेन निरुक्तमप्यस्योपयोग्यत्वेनैवोपपाद-  
नीयत्वाच्च । न च कृत्तद्विद्वत्त्वानुवृत्तत्वात्पदार्थवत्त्वव्यभिचारार्थवद्विद्वत्त्वस्य व्यावर्तकत्वरूपविशे-  
पणत्वासम्भवेन तेन तदन्तविधिर्दुर्लभ इति वाच्यम् । पञ्चनावप्रिय  
इत्यादौ पञ्चनावेत्यस्यानर्थकस्यापि तद्विद्वत्त्वान्तस्य सम्भवेनार्थवद्विद्वत्त्वस्य विशेषणत्वे  
बाधकाभावात् । न चार्थवदित्येतन्निरूपितविशेषणत्वमन्तरा कृत्तद्विद्वत्त्वग्रहणेन तदन्तवि-  
धिर्दुर्लभपादः । संज्ञाविधावितिनिषेधादिति वाच्यम् । कृत्तद्विद्वत्त्वेति सूत्रेऽन्तग्रहणं कर्तव्य-  
मिति वार्तिकनये तदन्तविधेरनपेक्षितत्वात् । वृत्तिभूतसमासासाहचर्याद्बृत्तिभूतयोरेव  
ग्रहणेन केवलकृत्तद्विद्वत्त्वयोर्वृत्तित्वाभावेन तदन्तविधेस्मूलभत्वाच्च । न चार्थवद्द्वयानुवृत्ति-  
सामर्थ्यात्तदन्तविधुपपादनपरमाध्यविरोध इति वाच्यम् । सिद्धान्तेऽर्थवद्द्वयानुवृत्त्यैव  
तदन्तविधेस्सम्पादनीयत्वेन सहचरितपरिभाषानादरेण तद्व्याख्ये प्रवृत्तिमित्यपि वक्तुं  
शक्यत्वात् । एवञ्च देवद्वयो गान्धेयस्यार्थवत्त्वसम्पादनप्रमासो विक्रम एव ।  
अतोऽन्यादृशमेवार्थवत्त्वमिह नागेशसम्मतम् । तच्च एतत्संज्ञाप्रयोग्यत्वेत्तरप्रत्ययप्र-  
कृत्येतदन्यतरसमभिव्याहारानपेक्षया लोकेऽर्थविषयकबोधजनकत्वरूपम् । केवलप्र-  
त्ययस्य प्रकृतिसमभिव्याहारापेक्षान्नार्थवत्त्वम् । अनुप्रयोगोपपादानीं प्रत्ययत्वा-  
भावेन तदपेक्षावतानेधामित्यादीनामर्थवत्त्वं निर्वाच्यम् । तन्निरुक्त इत्यादौ  
पूर्वपदसापेक्षत्वेऽपि तस्याप्रत्ययत्वेन निभादीनामर्थवत्त्वम् । समासोत्तरसुपः प्रत्ययत्वेऽपि  
तस्य परम्परया निभशब्दनिष्ठप्रातिपदिकसंज्ञाप्रयोज्यत्वेन तादृशप्रत्ययेतराभावाच्चा-  
वत्त्वविघटकता । पञ्चनावप्रिय इत्यादौ समासोत्तरसुपः पञ्चनावेति तद्विद्वत्त्वनिष्ठप्राति-  
पदिकसंज्ञाप्रयोज्यत्वाभावेन तादृशप्रत्ययेतरप्रत्ययत्वेन तदपेक्षयैवार्थबोधकत्वेन न पञ्चना-  
वेत्यस्य प्रातिपदिकत्वम् । पवित्रममित्यादौ तत्पुनतादेर्मपुसुवादिसापेक्षत्वेऽपि तेषां तत्पु-  
न्तादिनिष्ठप्रातिपदिकसंज्ञाप्रयोज्यत्वात्तदपेक्षणं नार्थवत्त्वं विघटयति । न चैवं सति  
न्यतिसे इत्यन्वोपसर्गयोः से इत्येतत्समभिव्याहारापेक्षयैवार्थबोधकत्वात्तस्य च निरुक्त-  
प्रत्ययेतरप्रत्ययत्वाच्च तयोरेवत्त्वानापत्तिरिति वाच्यम् । तत्र प्रत्ययपदेन पर्युदासन्यायेन  
पदसंज्ञानवरुद्धस्यैव प्रत्ययस्य ग्रहणेनादोषादित्यादि स्वयमूहनीयमित्याहुः ॥

तामाश्रित्य प्रसक्तस्य प्रातिपदिकत्वस्य न्यायवृत्तये प्रत्ययवर्गुदासोऽपि भाष्यान्भि-  
 प्रेतः स्वीकृतव्यस्यदुत्तमवृत्ते च तदन्तविधिर्दुःखमावृत्त्यादतस्तद्विवेशः ।  
 तद्वध्वनयन्नाह ॥ प्राप्तिरेव धेयि ॥ लौकिके विशिष्टवेषे प्रकृत्यपेक्षणादिति भावः ।  
 नन्वेवं नुतिङन्तमिति सूत्रकैयट्प्रचिनभाष्यतास्यविरोध इत्यत आह ॥ अत्रैव  
 तात्पर्यमिति ॥ कैयटस्तु दक्षितवहुनेत्य एवमिति भावः । यत्त्वेतादृशमर्थवत्त्वनि-  
 र्वचनमनुपसर्जनादिति सूत्रस्थशेखरदिरुद्धम् । तत्र हि कुम्भकारशब्दान्तर्गतस्यो-  
 पपदसापेक्षस्योत्तरपदस्याथैवत्त्रोक्तार्थवत्त्वाभावात्प्रातिपदिकत्वाभाव इत्युक्तमिति  
 तदसत् । तदग्रन्थस्य प्राचीनावृत्तनपरत्वात् । तन्नते हि तत्पर्याप्त्यैकार्थीभावेन  
 लौकिकार्थविषयकत्रयजनकत्वरूपस्याथैवत्त्वस्याभावस्सपष्ट एव । ननु तथाभूतस्य  
 प्रातिपदिकत्वाभाव एव किञ्चेष्ट इति चेत्तर्हि पुंयोगादाख्यायाननुपसर्जनादिति  
 सूत्रस्थभाष्यविरोधः । तत्राद्ये कृद्ग्रहणपरिभाषया गतिकारकसमभिव्याहारे तद्वि-  
 शिष्टस्यैव कृदन्तत्वनिष्पन्नस्य कुम्भकारशब्दाप्यगन्ततया ततो ङीप्पत्ये ढकि  
 कौम्भकारेयत्सिद्धयति, अन्यथा कारशब्दस्याप्यगन्ततया ततोऽपि कदाचिन्ङीपि  
 तद्धिते कुम्भकारोप्यापथेनेत्युक्तम् । अन्येष्वनुपसर्जनाविकाराभावे द्वितीयस्य  
 तदन्तविधेरभावात्कुम्भकारशब्दान्तर्गतस्य कारस्यैवाप्यन्ततया ततो ङीपि ढकि  
 कुम्भकारेय इत्येव स्यात्, न तु कदाचित्कौम्भकारेय इत्युक्तम् । किञ्च  
 माषवापिणावित्यादावुत्तरपदात्तकप्रातिपदिकान्तत्वनिबन्धनं णत्वं न सिद्धयेदित्य-  
 लम् ॥ मूले इत्थान्तर्यमिति ॥ आदिनोर्ध्वमौहृत्किपरमगार्ग्यायणयोः संग्रहः ।  
 तत्र हि समासतद्धितयोरैकैर्नैवैकार्थीभावेन दुग्पत्ववृत्तिरिति विशिष्टस्य समासत्व-  
 तद्धितान्तत्वयोरभाव इति स्पष्टमेव ॥ विन्नस्वश्चदशमिति ॥ उपदंशमित्यय-  
 मादिर्णमुल्यन्यतरस्यामित्याद्युदात्तः, नञ् लिस्वरेण वाप्युपान्त्योदात्तः । समासे  
 कृत्स्वरेण तस्यावशेषाच्छेदनिधानेन मूलकशब्दोऽस्वरकः । समासाभावे लघावन्त  
 इति नन्विषयस्येति वा मूलकशब्दोप्याद्युदात्त इति विशेषः । फिट्स्वरश्चाखण्ड-  
 प्रातिपदिकविषय इति भावः ।

क्रियावाचकत्वज्ञत्येति ॥ प्रधानाप्रधानयोरिति न्यायो न धातुसंज्ञार्या  
 प्रवर्तते । धातुसंज्ञानुवादेन भस्संज्ञायामातो लोभारम्भान् । आइन्तप्रकृतिको भाव-  
 क्तिवन्तस्त्वप्रसिद्धः । वाशब्दस्य प्रयोगस्थस्य प्राधान्येनैव क्रियावाचकत्वमिति

नियमान्भावेन तत्तादृशरूपेण क्रियावाचकत्वे प्राधान्यविशेषात्प्रोक्तम् । नद-  
स्तीति ॥ ननु लिङ्गबोधकप्रत्ययविशिष्टेति विधिष्टे नद्वटके वा वटानां प्राति-  
पदिकत्वतद्व्याप्यवनांगां लिङ्गबोधकप्रत्ययविशिष्टेति विशेष इत्यवश्यमभ्युपेयम् ।  
अत एव कर्मांशवद्भानुकोत्तरपदनिमित्तकत्वेन विशेषकारणतः कृकनीति मन्वं  
पाककणेति विहितङीप्रत्ययान्तेऽपि भवति । तत्रश्च राजकुमारीत्येतद्वषट्ककुमार-  
शब्दगतप्रातिपदिकत्वानिदेशो विशिष्टे तुल्य इति चेत् । अदृशकप्रत्यय-  
विशिष्टे धर्मविशेषस्यानिदेशकत्विकर्तृता तादृशकोत्तरप्रत्ययनात्रविशिष्टेति नद्वटके वटप्रत्यय-  
तादृशकप्रत्ययविशिष्टे ननुदाये प्रकृतिगतस्य चान्यगतस्य वा धर्मस्यानिदेशो नान्य-  
स्य, प्रत्यासत्तेः । अत एव पयस्कुन्नीकारवे कुन्नीशब्दत्वनाश्रित्ययः पयस्कुन्नीत्य-  
त्रातः कृकनीति तत्त्वभावः । एवञ्च राजकुमारीत्येतद्वषट्के स्त्रीप्रत्ययनात्रविनिमुक्ते  
राजकुमारेत्यत्र कदाप्यदृष्टस्य प्रातिपदिकत्वस्यानिदेशो विशिष्टे दुर्लभः । कुमार-  
शब्दगतन्तु कुमारीशब्देऽतिदुष्टं शक्यते न तु विशिष्ट इत्याशयान् ॥ उत्तरय-  
तीति ॥ अन्तरङ्गानपि विधीन् बहिरङ्गो लुक् वाधत इति न्यायेनेति शेषः ।  
एतेन द्वन्द्ववटकतया समासांशेऽप्यप्रत्यय इत्यस्य सम्बन्धाद्राजकुमारीत्यस्योक्त-  
रीत्या प्रत्ययान्तत्वेन सूत्रद्वयाविषयत्वाद्भिन्नतयुत्पत्तौ इत्याब्रह्मणमेव शरणमिति  
निरस्तम् ॥ उगितश्चलि नूत्रे ऽपि ॥ तत्र हि भान्ये निर्यवमतीत्यादौ प्रत्यय-  
ग्रहणपरिभाषया डीपोऽप्रवृत्तिनाशङ्क्य प्रत्ययग्रहण इत्युच्यते न चेदं प्रत्ययग्रहणं  
वर्णोप्युगित प्रत्ययोऽप्युगिदित्युक्तम् ॥ दोष्टे इति ॥ वाङ्मनस्तया बहिरिन्द्रियगो-  
चरत्वाभावेऽपि बुद्धिकल्पितं मानसिकज्ञानविपर्ययाभूतमस्त्येव शशीयत्वविशिष्टशृङ्गा-  
दिकमिति भावः ।

केचित्तु आरोपितशशीयत्वविशिष्टशृङ्गादिवोधकत्वाच्छशशृङ्गादिपदानामर्थ-  
वन्त्वमित्याहुः ॥

१. आहुरिति ॥ इदमयुक्तम् । सर्वेषां शब्दानां बौद्ध एवार्थे शक्तिरिति  
मञ्जूपायां विस्तरतो निरूप्य शशशृङ्गादिपदानामर्थवत्त्वस्योपपादितत्वेनात्मारोपाश्रयणस्य  
वैयाकरणसिद्धान्तानारूढत्वात् । आरोपमूलस्य सादृश्यादेः सम्बन्धस्य दुर्बलत्वेनारोपस्य  
वक्तुमशक्यत्वाच्च । यथाकथञ्चिदारोपस्याङ्गीकारेऽपि शृङ्गे शशीयत्वारोपे शशमृङ्गधनुर्धर  
इत्यादौ शृङ्गे शशीयत्वाभावबोधनेऽपि धनुर्धरेऽभीष्टस्यालीकत्वस्याप्रतीतेः ।

पदत्वाभावाद्भिति ॥ अनुकार्यानुकरणयोर्भेदविवक्षायामर्थवत्त्वाभावेन प्रातिपदिकत्वाभावात्तदभावः । अत एवात्र बलोपभावः । ननु बान्तस्येदमनुकरणं, भेदविवक्षायां स्यादेवात्र पाक्षिको बलोपः । लक्ष्यानुरोधित्वाच्च विवक्षाविवक्षयोर्भेदपक्ष एवात्र कल्प्यत इति वितण्डामालोच्याह ॥ वृषण्वसुरित्यादि ॥

पूर्वभागस्य वक्ष्येनेति ॥ नन्वलौकिके सुव्हुकः पूर्वं वृषण्शब्दस्याव्यवहितवस्वशब्दपरत्वाभावेन भत्वं दुर्लभम् । सुव्विशिष्टस्य च पदत्वमक्षतमेव, ततश्च निरुक्तसाजात्यस्य कथमनुपपत्तिः । न च लुकः पूर्वं वस्वशब्दपरत्वाभावेऽपि तदुत्तरं वृषण्वसुरित्यादौ तत्परत्वस्य सुवचतया भत्वस्य निर्वाधत्वात्तस्यापि समासत्वाविशेषाच्च समासत्वावच्छेदेन स्वीकर्तव्यस्य साजात्यस्यानुपपत्तिरेवेति वाच्यम् । समासः प्रातिपदिकमित्येतद्वाक्ययोर्द्वैश्यतावच्छेदकीभूतसमासत्वस्य प्रक्रियावाक्यमात्रविश्रान्ततया प्रातिपदिकसंज्ञाप्रयुक्तसुव्हुगुत्तरकालिकतदतिरिक्तसमासीयपूर्वखण्डगतभत्वस्य निरुक्तसाजात्यविषटकत्वासंभवात् । न च सामर्थ्यात्सुव्व्यवधानेऽप्यलौकिके वाक्ये भत्वमनेन विधीयत इति वाच्यम् । सुव्वोपोत्तरं नलोपनिवृत्तये णत्वलाभाय चाव्यवहितवस्वशब्दपरस्य भत्वसंपादनेन चरितार्थतया सामर्थ्योपक्षयात् । अत एवोपजनिप्यमाणन्यायस्याप्यविषयस्तस्य सर्वथा विधिवैयर्थ्यमूलकत्वात् । अत्र वदन्ति । सुवित्यनुत्यं वृषण्शब्दप्रकृतिकस्य सुवन्तस्यालौकिके वाक्ये भत्वमनेन विधीयते, सुव्हुगुत्तरमेकदेशविकृतन्यायेन वृषण्शब्दस्य भविष्यति । अन्यथा जातसंस्कारनिवृत्त्ययोगेनाकडारीयेनापि भत्वेन पूर्वं प्रवृत्तस्य पदत्वस्यानिवृत्तौ सामर्थ्यात्संज्ञाद्वयप्रयुक्तकार्याणां पर्यायताप्रसङ्गः । तस्मादलौकिकेऽपि पदत्वाभावः । किञ्च कार्यकालपक्षे विशिष्टात्त्वाद्युत्पत्तये पुनस्संज्ञाविधानस्य न्याय्यतया समासः प्रातिपदिकमित्येतद्वाक्ययोर्द्वैश्यतावच्छेदकस्य लौकिकालौकिकोभयविधसमाससाधारणस्यैवावश्यकत्वेन तद्धर्माक्रान्तसुव्हुगुत्तरलौकिकसमासीयपूर्वखण्डगतभत्वस्यापि समाससामान्यपुरस्कारेण स्वीकर्तव्यस्य पदत्ववत्पूर्वखण्डघटितत्वरूपसाजात्यस्य विषटकत्वमापततीत्याशय इति ॥

शृङ्गे शशीयत्वाभावमात्रस्यैव प्रतीत्याऽन्यदीयशृङ्गधनुर्धरत्वप्रतीतेर्बाधकाभावादि त्किं ।

प्रकृतिसन्ध्यभावात्तान्त्रिकसंज्ञाविषयक इत्यस्य स्तम्बरनिवृत्तप्रकृति-  
प्रत्ययनावापन्नसंज्ञानातिरिक्तसंज्ञानविषयक इत्यर्थः । तेन राजा इत्यादिपदौ  
प्रकृतनियमेन प्रातिपदिकत्वव्यावृत्तिनिवृत्तिः । इत्यत्र भाष्यान्तरवृत्तमेवत्र पञ्च  
दोषो, नान्य इति ध्वनयन्नह ॥ भाष्ये त्तिदि ॥

स्वातन्त्र्यैवापीति ॥ ननु शब्दानां स्वातन्त्र्यन्यविदानुत्तवाभावः ।  
ततश्चान्याविदानुत्तवाभावेतु कप्रत्ययार्थेन्यपूर्वोत्तरव्यवस्थितसमुदायत्वे नियमो-  
द्देश्यनावच्छेदकं पर्यवस्यतीत्यत्रापि पञ्च ताजान्त्रिकस्य । प्राद्विपनामे पूर्व-  
खण्डस्योत्तरपदसनामे चरभन्त्रण्डस्य च स्वातन्त्र्यभावत् । न च तथा नुत्तान्य-  
तरावयवकसमुदायत्वमेव नियमोद्देश्यनावच्छेदकत्वश्रीयते, प्राचाये इत्यादिप्राद्विप-  
नामे चरभन्त्रण्डस्य स्तम्बरस इत्याद्युत्तरपदसनामे पूर्वखण्डस्य च स्वातन्त्र्यानपायात्  
साजात्यमङ्ग इति वाच्यम् । जन्मवानित्यादौ पूर्वखण्डगतस्वातन्त्र्यमुपादाय  
प्रकृतनियमेन प्रातिपदिकत्वव्यावृत्त्यापत्तेः । न च तद्धितप्रहणानामर्थ्यात्तदंशे  
नियनाप्रवृत्त्या निर्वाह इति वाच्यम् । नभ्यं वैरङ्गिक इत्यादौ तद्धितसन्नियोगेन  
विधीयमानादेशरूपस्य प्रकृतिखण्डस्यापि स्वातन्त्र्यभावेन नियनाप्रवृत्त्या तादृशेषु  
प्रातिपदिकत्वसंपत्तये तद्धितप्रहणस्यावश्यकत्वेन सामर्थ्योपक्षयान् । बहुपटव  
इत्यादावुत्तरखण्डात्मकप्रकृतिनिष्ठस्वातन्त्र्यमुपादाय नियमेन प्रातिपदिकत्वव्या-  
वृत्त्यापत्तेश्चेति चेत्सत्यम् । समनिव्याहृतस्वनिष्ठप्रत्ययत्वनिरूपकानर्धनत्वं स्वात-  
न्त्र्यम् । जन्मवान् बहुपटव इत्यादौ मतुवादेः स्वनिष्ठप्रत्ययत्वनिरूपकप्रकृत्यधीन-  
तामादाय स्वातन्त्र्याभावात् स्वतन्त्रावयवकसमुदायविषयकस्य प्रकृतनियमस्य  
प्रसङ्गः । प्रकृत्यनधीनत्वमेव स्वातन्त्र्यमिति तु नोक्तम् । इयान् राजेत्यादौ राजेत्या-  
देर्यत्किञ्चिन्निरूपितप्रकृतित्वोपहितत्वेन तदर्धनतामाश्रित्य तदितरखण्डस्य प्रकृतनि-  
यमप्रयोजकस्वातन्त्र्यानुपपत्तेः । किञ्च तत्रैव मतुवादेरुत्तिकात्कालिकस्वनिष्ठप्रत्ययत्वनि-  
रूपकेदम्शब्दाद्यधीनतामादाय स्वातन्त्र्यमङ्ग इति स्वनिष्ठप्रत्ययत्वनिरूपके समभि-  
व्याहृतत्वम् । प्राचार्यस्तम्बरस इत्यादौ तु पूर्वोत्तरखण्डयोर्द्वयोरपि प्रत्ययत्वा-  
भावेन स्वनिष्ठप्रत्ययत्वनिरूपकेतरखण्डानधीनत्वात्स्वातन्त्र्यमविप्रतिपन्नमिति वदन्ति ।

यतु प्रधानेतरानधीनत्वं स्वातन्त्र्यमिति तदसत् । स्तम्बरसः कुम्भकार  
इत्यादौ प्रधानान्तराभावादुत्तरखण्डस्य विशेषणाभावप्रयुक्तविशिष्टाभावविधया

प्राचार्यः कुपुरुष इत्यादौ स्वव्यतिरिक्तप्रधानेतराभावात्पूर्वखण्डस्य विशेष्याभाव-  
प्रयुक्तविशिष्टाभावविषया च प्रधानेतरार्थानेतराभावात्तन्स्वातन्त्र्यसंपादनेन साजा-  
त्योपपादनेऽपि जन्मवान् बहुमदव इत्यादौ ननुवादेः कर्तारस्या स्वातन्त्र्यसंभवेन  
प्रकृतनियमवलात्प्रातिपदिकत्वव्यावृत्त्यापत्तेः । अजर्थ संगतमित्यादौ प्रधानेतर-  
नवर्धानत्वेन स्वातन्त्र्यानापत्त्या साजात्यभङ्गापत्तेश्च ।

यदपि “ विभक्तीतरार्थानेतरत्वमेव स्वातन्त्र्यं स्तम्बेरमकुम्भकारादाविदानां  
विभक्तीतरार्थानेतरात्मकस्य स्वातन्त्र्यस्याभावेऽपि दिनापि प्रत्ययं पूर्वोत्तरपदयोर्लोप  
इति वार्तिकेन पूर्वपदलोपे स्वातन्त्र्येण प्रयोगार्हतायानुवचत्वाच्च साजात्यभङ्गः ।  
एतदर्थमेव हि तत्रार्हपदम् । अन्यथा स्वातन्त्र्येण प्रयुज्यमानार्थवत्त्वमित्येव वदेत् ।  
दृश्यते च वेदव्यासादिपुपदसमासेषु पूर्वपदलोपो यथा व्यास इति, प्रत्ययमात्रस्य  
तथा कचिदपि न प्रयोगार्हत्वमतो जन्मवानित्यादौ नास्ति प्रकृतनियमेन प्राति-  
पदिकत्वव्यावृत्तिरिति ” तदप्ययुक्तम् । लोपस्य प्रसिद्धप्रयोगानुरोधित्वेनासार्वत्रि-  
कत्वात् । अन्यथा राजपुरुष इत्यादावपि तत्सङ्गान् । गतिसमासेषु प्रादीनां  
प्रत्ययवत्त्वतन्त्रप्रयोगानर्हत्वेन स्वातन्त्र्यस्य व्यभिचरिततया साजात्यभङ्गापत्तेश्च ।

यदपि “ किञ्चिदुद्देश्यकोपपदसंज्ञाविधायकशास्त्रविधेयप्रत्यायान्तघटित-  
समुदायावयवत्वपूर्वोत्तराभावसमानकालिकार्थबोधजनकतावच्छेदकानुपूर्वीनत्त्वैतदन्य-  
तररूपमिह स्वातन्त्र्येण प्रयोगार्हत्वमिति ” तदप्ययुक्तम् । देवदत्तः पुत्रीयति  
राज्ञः पुरुषस्येत्यादौ विभक्तिविनिर्मुक्तोत्तरखण्डघटितसंघातावयवार्थभूतपुत्रीयपुरुषादे-  
र्निस्तान्यतररूपं यत्स्वातन्त्र्येण प्रयोगार्हत्वं तद्वनवरुद्धत्वेन नियमाप्रवृत्त्या तथा-  
विधिसंघातस्य प्रातिपदिकत्वापत्तेर्दुर्वारत्वान् । गतिसंज्ञोपहितानामेवंविधस्य स्वा-  
तन्त्र्येण प्रयोगार्हत्वस्य दुरुपपादतया तत्समासेषु स्वातन्त्र्येण प्रयोगार्थवदवय-  
वकसमुदायत्वस्य व्यभिचरिततया साजात्यभङ्गापत्तेश्चेति दिक् ।

केचित्तु प्रत्ययत्वानुपहितसमासप्रवृत्तिप्रयोजकतावच्छेदकधर्माविच्छिन्नावय-  
वकसमुदायावयवत्वमिह स्वातन्त्र्येण प्रयोगार्हत्वं विवक्षितम् । प्राचार्यः स्तम्बेरम

१. प्रातिपदिकत्वापत्तेर्दुर्वारत्वादिति ॥ देवदत्तः पुत्रीयतीत्यत्र तिप्रत्यय-  
ग्रामवर्तिनः प्रागुपदर्शितदिशा अर्थवत्त्वाभावेन प्रातिपदिकत्वाप्रसक्तेरिदं चिन्त्यम् ।

इत्यादौ समासप्रवृत्तिप्रयोजकतावच्छेदकीभूतमुबन्तत्वाद्विभक्तत्वात् ।  
 वच्छिन्नावयवकसमुदायावयवत्वं पूर्वोत्तरग्रन्थयोर्द्वियोरप्युपसर्गनेपेति न मात्रा-  
 त्यभङ्गः । देवदत्तः पुत्रायति राज्ञः पुरुषस्येत्यादौ विभक्तिविनिमुक्तोत्तरग्रन्थव्यति-  
 संघातस्यापि निरुक्तधर्मावच्छिन्नावयवकत्वविशेषात्तद्व्योत्तरग्रन्थपठामकधानुप्राप्ति-  
 पदिकादेरप्युत्तरीत्या स्वातन्त्र्येण प्रयोगार्हत्वया प्रकृतनियमद्वयेने प्रातिपदि-  
 कत्वप्रसङ्गः । अत एव देवदत्तो गन्धे इत्येत्दृष्टके विभक्तिविनिमुक्तोत्तरग्रन्थो-  
 पाहिते प्रातिपदिकत्वाभावस्य प्रत्ययग्रहणपरिभाषाप्रयोजकत्वोपपत्तिरसङ्गमेवा-  
 सूत्रस्य भाष्यसुपनयने । अन्यथा तद्व्योत्तरग्रन्थस्य प्रातिपदिकत्वस्या स्वातन्त्र्येण  
 प्रयोगार्हत्वात्तद्व्यति- स्थितानुवृत्तौ प्रातिपदिकत्वस्य दुर्वासात्तदसङ्गतिरेव ।  
 एवञ्च समुदायादेकविभक्तावकदेश इति पक्षे शन गान औ इत्यादौ प्रकृति-  
 भागस्याभीष्टप्रातिपदिकत्वनिवनेकनियतव्यावृत्तये तत्पूर्वभागस्य स्वातन्त्र्येण प्रयो-  
 गार्हत्वाभावोपपादनपरवक्ष्यमाणग्रन्थविरोधोऽपि न संजायटीति । तादृशसंघातस्य  
 समासप्रवृत्तिप्रयोजकतावच्छेदकीभूतमुबन्तत्वाद्विरूपतत्तद्वर्मावच्छिन्नावयवकत्वाभा-  
 वात् । जन्मवान् बहुपटव इत्यादौ मनुवादेस्समासप्रवृत्तिप्रयोजकतावच्छेदकी-  
 भूतमुबन्तत्वावच्छिन्नप्रकृत्यवयवकसमुदायावयवत्वात्प्रसक्तं स्वातन्त्र्येण प्रयोगा-  
 र्हत्वं वारयितुमवयवे प्रत्ययत्वानुपहितत्वनिवेशः । यद्यपि कुगतिप्राद्य इत्यत्र  
 सुपेत्यस्य गत्यंशे निवृत्तावपि प्रथमान्तस्य मुवित्यन्यानुवृत्तेरव्याघातात्स्वादृकृत्येत्यादौ  
 गतिसंज्ञोपहितस्यानुकरणस्य भेदविवक्षानूलकेन मुबन्तत्वेनैव समासस्य न्याय्य-  
 त्वात्प्रत्ययत्वानुपहितमुबन्तत्वावच्छिन्नावयवकसमुदायावयवत्वमेव स्वातन्त्र्येण प्रयो-  
 गार्हत्वमित्युक्तावपि न क्षतिस्तथापि पिबतभृज्जता खादतमोदनेत्यादिमयूरव्यं-  
 सकादिसमासेषु मुबन्ताभावेन निरुक्तस्य स्वातन्त्र्येण प्रयोगार्हत्वस्य साजात्यसंपाद-  
 कत्वानुपपत्तिरिति समुदाये समासप्रवृत्तिप्रयोजकतावच्छेदकधर्मावच्छिन्नावयवक-  
 त्वनिवेशः । तिङन्तस्याप्याख्यातमाख्यातेन क्रियासातत्य इति मयूरव्यंसका-  
 दन्तर्गतसूत्रेण समासविधानात्समासप्रवृत्तिप्रयोजकतावच्छेदकत्वं स्पष्टमेव । यदि  
 तु निरुक्तीत्या स्वातन्त्र्येण प्रयोगार्हत्वनिर्वचने प्रागुपदर्शिते देवदत्तो गार्ग्येत्यत्र  
 तद्धितान्तत्वप्रयुक्तप्रातिपदिकत्वाभावस्य प्रत्ययग्रहणपरिभाषाप्रयोजनत्वोपपादनपर-  
 भाष्यसामरस्याय तदंशे प्रकृतनियमाप्रवृत्तिप्रतिपादनपरप्रकृतसूत्रस्थशेखरग्रन्थवि-  
 रोधः । तद्व्यतिरिक्तस्यापि गार्ग्येत्यस्य निरुक्तस्य स्वातन्त्र्येण प्रयोगार्हत्वस्यानपायात् ।



न च तस्यामवस्थायां प्रत्ययग्रहणपरिभाषाया अभावेन समासविषये प्रत्ययान्तत्वे-  
नाप्राप्तप्रातिपदिकसंज्ञाविधानार्थस्य समासग्रहणस्य नियामकत्वायोगात्कथं नियम-  
प्रवृत्तिसंभव इति वाच्यम् । तस्यामप्यवस्थायां देवदत्तमहन् मुन्दरं दधीत्यादि-  
वाक्येषु प्रत्ययलक्षणेन प्रत्ययान्तपदुदासाप्रवृत्त्या कार्यकालपक्षे पूर्वसूत्रप्राप्तसंज्ञाया  
निवृत्त्युपायाभावेन चकारबलालक्ष्यानुरोधाद्वा समासग्रहणस्यावृत्त्या नियमोपव-  
श्यमभ्युपगन्तव्य इत्याशयात् । यत्तु तादृशभाष्यस्य प्रत्ययसामान्यग्रहणे परि-  
भाषाप्रवृत्तिनभ्युपगम्य प्रत्ययविशेषग्रहणे प्रवृत्तौ प्रयोजनप्रतिपादनाभिप्रायेण देव-  
दत्तो गार्ग्येत्येतद्विषयकतद्धितान्तत्वप्रयुक्तप्रातिपदिकत्वाभावस्य तत्प्रयोजनत्वोप-  
पादकतया विनैवावृत्तिं समासग्रहणस्य नियामकत्वसंभव इति शेखरकाराशयमुद्भाव-  
यन्ति । तदसत् । तथा सति देवदत्तो गार्ग्येत्यत्र प्रत्ययान्तपर्युदासाप्रसक्त्या  
पूर्वसूत्रेण प्रातिपदिकसंज्ञाया दुर्वारतया तद्धितान्तत्वेन तदापादनपरभाष्यासंगतेः ।  
ततश्च नेदं प्रागुपदर्शितं स्वातन्त्र्येण प्रयोगार्हत्वनिर्वचनं युक्तमिति मन्यते, तर्हि  
समासप्रवृत्तिप्रयोजकतानवच्छेदकीभूतप्रत्ययत्वोपहितान्यन्तावयवकसमुदायातिरिक्त-  
तत्प्रवृत्तिप्रयोजकतावच्छेदक्यमविच्छिन्नावयवकसमुदायावयवत्वं स्वातन्त्र्येण प्रयो-  
गार्हत्वमिति निष्कर्षः । तद्धितस्य नुप्तिङ्कृतामेव कापि समासप्रवृत्तौ निमित्त-  
त्वाभावेन तत्प्रवृत्तिप्रयोजकतानवच्छेदकतया परिभाषाभावदशायां विशिष्टस्यैव  
देवदत्तो गार्ग्येत्यस्य तद्धितान्ततया तद्धटकस्य गार्ग्येत्यस्य न स्वातन्त्र्येण प्रयो-  
गार्हत्वम् । तदन्तभिन्नसमुदायघटकस्यैव स्वातन्त्र्येण प्रयोगार्हत्वनिष्कर्षात् ।  
सिद्धान्ते तु विशिष्टस्य तद्धितान्तत्वाभावात् । तद्धितसमुदायघटकत्वेन गार्ग्येत्य-  
स्यापि स्वातन्त्र्येण प्रयोगार्हतया नियमप्रवृत्त्या न प्रातिपदिकत्वप्रसङ्गः । बहुज्वि-  
षये जन्मवानित्यादौ च दोषवारणाय पर्युदस्यमानकोटावाद्यन्तपदोपादानम् ।  
अतो न कोऽपि दोषः । यदि च प्रकृतोदाहरणविषयकतद्धितान्तत्वप्रयुक्तप्राति-  
पदिकत्वापादनपरभाष्यस्य मुन्दरं दधि देवदत्तमहन्त्रित्यादिवाक्यविषयकनियमा-  
भावप्रयोज्यप्रातिपदिकत्वापादनोपलक्षकत्वे तस्यामवस्थायां नियमाभावादेव प्र-  
कृतभाष्यसामञ्जस्यादावृत्तिपूर्वकनियमकल्पनायां मानाभावः । चकारस्त्वन्र्थक-  
निपातानां संज्ञासंयत्यर्थ इति स्पष्टमाकरे । न्यायबलादर्थसिद्धौ ग्रन्थान्तरविरोधो

न किञ्चिन्नर इति नन्येन । तथा नारुक्तमेव तु नाम । इमं वृद्धिमान्त्व्यादे-  
संयते विशिष्टार्थविषयकदेवजनकत्वाभावादेव प्रातिपदिकत्वविकल्पनस्याप्रवृत्ति-  
रिति सर्वमनवधानैर्येः ॥

नन्वनुकरणेऽपि नित्यवृद्धिर्निर्देवार्थेनान्या केवलस्यार्थविश्यान्कथं स्वात-  
न्त्येण प्रयोगार्हवत्त्वमन अह ॥ गार्थेनान्येनान्या । अन्वितान्येनान्यापि ॥  
व्यतिरेकत्वमिचारात्केवलस्यैवार्थवत्त्वं । न विशिष्टस्येत्याशयः ॥ नन्वन्वयेवेति ॥

१. अतदुदेति ॥ नरे त्वेवैविकल्पनानन्वयोरकारे देवदत्तो गार्थेति । अतवटकयोः  
पूर्वोत्तरखण्डयोर्निरुक्तस्वानन्त्येन प्रयोगार्हवत्त्वेन ननु जायन्परि ग्रन्थकारोक्तदिगाऽर्थ-  
वत्त्वाच्च नियमेन व्पावृत्तादङ्गसंज्ञास्यभाष्यशिरोधः । अतस्समानप्रवृत्तिप्रयोजकता-  
वच्छेदरूपावच्छिन्नत्वमेव स्वातन्त्र्यमिदं विवक्षणीयम् । तच्च स्वानन्त्यं पूर्वोत्तरभागयो-  
रभयोरप्यपेक्षितम् । एवञ्च गार्थेत्यस्य पुत्रित्वेतिरुक्तस्य समानप्रवृत्तिप्रयोजकतावच्छे-  
दकीभूतसुदन्तत्वाद्यन्तकान्तत्वेन स्वातन्त्र्यभावाद्विशिष्टस्य नियमकोटावनन्तभावेण न  
भाष्यविरोधः । अस्माकं पुनस्तमुदायस्यार्थत्वाभावादपि नियमकोटावनन्तभावं  
इति त्वन्यदेतत् । एवञ्च जन्मवानित्यादात्तुत्तरखण्डस्य निरुक्तस्वातन्त्र्यभावादेव नियम्य-  
कोटावनन्तभावासिद्धावत् स्वातन्त्र्यनिर्वचने तदर्थं समुदायवयवे प्रत्ययत्वानुपहितत्वविशे-  
षणं व्यर्थम् । न चैवं गवित्यादेर्निरुक्तस्वातन्त्र्यभावाद्वित्ययमाहति विशिष्टस्य  
नियम्यकोटावनन्तभावेण प्रातिपदिकत्वापत्तिः । तत्र स्वातन्त्र्यप्रतिपादनपरमूलग्रन्था-  
सङ्गतिश्चेति वाच्यम् । गार्थस्यप्रातिपदस्य गार्थेन कृत्वादिप्रत्यय इति समासप्रवृत्ति-  
प्रयोजकतावच्छेदकीभूतगतित्वावच्छिन्नत्वेन स्वातन्त्र्यस्याव्याघातान् । एवमुपपदत्व-  
कृदन्तत्वादेरप्युपपदमतिद्विधादिसमासप्रवृत्तिप्रयोजकतावच्छेदकत्वेनोपपदादेर्निरुक्तं स्वा-  
तन्त्र्यमस्तीति प्राचार्यस्तम्भेन इत्यादी न साजात्यभङ्गः । देवदत्तेन कृतमित्यादां चर-  
मसुप्यावर्तिनो नियम्यकोटावनन्तभावंच सिद्धः । एवञ्च समासप्रवृत्तिप्रयोजकतावच्छे-  
दकरूपावच्छिन्नत्वं, देवदत्तो गार्थेति समुदायस्यार्थवत्त्वाभावादेव न नियमन्यावर्त्यता । अत एव  
सरूपसूत्रे “ स्वातन्त्येण प्रयोगार्हत्वेन साजात्येऽपि न दोषः । एतत्पूर्वभागस्य विभ-  
क्त्युपत्तिमनपेक्ष्य स्वातन्त्येण प्रयोगानर्हत्वात् ” इति ग्रन्थेन राम राम औ इत्यस्य  
रामरामेत्यस्य नियमन्यावर्त्यत्वाभावकथनं शब्दरत्नकृतः स्वरसत उपपद्यते । पूर्वोत्तरीति-  
द्वयाश्रयणे तु विभक्त्युपत्तिमनपेक्ष्येत्यक्षरस्वारस्य भज्येतेत्याहुः ।

अवयवगतनर्थवत्त्वं कथञ्चिदर्थोन्मथ्यायकत्वं नादृश्यत्वं नवन्धेनानुकार्योन्मथ्यापकत्वा-  
दभेदविवक्षायां नप्यर्थवत्त्वं नुवचन् । यद्वा स्वानन्धेन प्रयोगार्हत्वेनैवावयवगत-  
नर्थवत्त्वं । अत एवाभ्युदयेत्यादौ पूर्वखण्डन्यात्मनर्थसमासस्य सुतरामानर्थ-  
क्येऽपि न साजात्यसङ्ग इति बोध्यम् ॥ धर्मत्वेनाप्यन्वय इति ॥ आर्थिकोय-  
मन्वय इति भावः । एतावन्नैव सांमध्येन तत्र कृद्वृत्तिस्तनासश्च शास्त्रारम्भ-  
बलादिति भावः ॥ व भवच्चेति ॥ नियमलभ्यन्त्याधिकस्यापि निषेधस्य निषे-  
धाश्च बर्लीयांस इत्यत्र ग्रहणमिति भावः ॥ विशेषणविशेष्यभावांश इति ॥  
एयां पदानां सामान्ये वर्तमानानां यद्विशेषेऽवस्थानं स वाक्यार्थ इत्यर्थवत्सूत्रे  
भान्ये उक्तम् । पूर्ववर्तिन्त्वोत्तरवर्तित्वाभ्यामेव तद्विशिष्टमिति दुराग्रहेऽपि न  
निर्वाह इत्याह ॥ श्लिञ्चेति ॥ तद्वसंज्ञादिति ॥ तन्मते विशिष्टशक्तेर-  
भावादौपगवप्रभृतीनामप्यर्थवत्ताविरहणं बाधितत्वादिति बोध्यम् । परिनिष्ठित-  
त्वमिति । अप्रवृत्तमित्यविध्युद्देश्यतावच्छेदकानाक्रान्तत्वमिह परिनिष्ठितत्वम् ।  
निहते तिङन्तादावव्याप्तिवारणाय प्रवृत्तत्वम् । वैकल्पिकेडागमाद्युद्देश्यतावच्छेद-  
काक्रान्ते सेद्धेत्यादावव्याप्तिवारणाय नित्यत्वं विधिविशेषमित्यन्यत्र प्रपञ्चितम् ।

बहुव्रीहिरुचस इति ॥ तत्र हि भाष्ये कुण्डोन्नीत्यत्र नद्यन्ताह्वनीहे-  
रित्यर्थेन नवृत इति कपमापाद्य नद्यन्तप्रकृतिकनुवन्तोत्तरपदकाह्वनीहेरित्यर्थेन  
परिहृतः । प्रातिपदिकत्वतद्वाप्यधर्माणामतिदेशाभावे नद्यन्तस्य बहुव्रीहित्वाभा-  
वात्तदसंगतिरेव । ननु धर्मिग्राहकसाजात्यात्प्रातिपदिकविशेषग्रहणे परिभाषा-

१. यद्वा स्वातन्त्र्येणेत्यादि ॥ इदमनुक्तम् । केचिच्चित्यादिना “ प्रत्यय-  
त्वानुपहितसमासप्रवृत्तिप्रयोजकतावच्छेदकधर्मावच्छिन्नावयवकसमुदायावयवत्वं ” खलु  
स्वातन्त्र्येण प्रयोगार्हत्वं भवता प्रतिपादितम् । तदेव यद्यवयवगतमर्थवत्त्वं, तदा  
पुनःकाम्या पचतितरामित्यादौ काम्या तरामित्यादेः प्रत्ययसमुदायस्य निरुक्तार्थवत्त्वात्स-  
मुदायस्याप्यर्थवत्त्वेन समासग्रहणकृतनियमेन तादृशानां प्रातिपदिकत्वानापत्तेः । असुर्य-  
पश्येत्यादौ पूर्वखण्डस्य सुतरामानर्थक्यप्रतिपादनमपि न सम्यक् । तस्य सर्वथाऽनर्थकत्वे  
तस्यापि समासत्वेन समाससाजात्यादर्थवत्त्वसमुदायस्य नियम्यकोटौ प्रवेश इति कथ-  
नस्यासाङ्गत्यापत्तेः । समुदायस्यार्थवत्त्वं तत्र नापेक्ष्यत इति चेद्दश दाडिमानीत्यादि-  
समुदायस्यापि नियमव्यावर्त्यत्वापत्तावर्थवद्ग्रहणस्य तद्वावृत्तिफलकत्वप्रतिपादनपर-  
भाष्यासङ्गतिः । अतोऽसमर्थसमासस्यापि यथाकथञ्चित्कल्पितमर्थवत्त्वं ज्ञापकादङ्गीक्रियत  
इत्येव युक्तमिति सुधियो विभावयन्तु ॥

प्रवृत्तिरसु । नानान्यग्रहणे तन्प्रवृत्तौ किं प्रमाणात् आह । अत एवेति ॥  
 एकं न्तरत'पत्तिरिति ॥ एकसद्व्यवधानदत्ताप्रवृत्तकार्यप्रसङ्ग इत्यर्थः । आनः  
 परमेकपदान्तरितं दृगालंबोप्यनानाधिकमानन्त्रितं नानुदात्तमित्याम एकान्तरमा-  
 मन्त्रिततननन्तिके इत्यस्यार्थः । अनेनैकश्रुतेरपि सामर्थ्याद्विवृत्तिः । अन्यथा  
 तथा वाधादनुदात्ताप्रवृत्त्या किमनेन नृत्रेण । एवञ्च प्युत्तरश्रे प्युत्तेदात्तत्वं  
 तदभावे षाष्ठनाद्युदात्तत्वं चात्र प्रसज्येनेति भावः । ननु सामर्थ्यात्प्रवृत्तिपरि-  
 भाषा वाध्यताम् । भाष्येन नु निर्युक्तिकत्वाद्नुदादेयमेव प्रवृत्त्युत्पत्तयः विप्रतियद्य-  
 मानं प्रत्याह ॥ प्रत्येकमर्पणत्वादि ॥ नियमार्थमिति ॥ क्विप्रव्ययान्ताञ्चन्  
 ड्यावन्तादेवेति नियमाकारः । यदि तु क्विप्रव्ययान्ताञ्चन्ड्यावन्ता-  
 देवेति विशेषतो नियमस्तदा त्विप्रव्ययान्ते न दोषः ॥ भाष्योन्तरीत्येति ॥  
 स्वार्थे परिपूर्णं पदमर्थान्तरेण संबध्यत इति लिङ्गाद्यन्वितस्य सुवन्तार्थस्य बहि-  
 र्भूततद्धितप्रतिपाद्यकुत्साद्यर्थसंबन्ध इति हि तत्रत्या रीतिः । इत्थञ्चान्तरङ्गत्वा-  
 देव लिङ्गसंबन्धप्रयुक्तयोर्द्विर्वापोः प्रथमं प्रवृत्तिरिति न तदर्थं प्रकृतनियमोपयोग  
 इत्याशयः ॥ अत्यन्तस्वार्थिकत्वेनेति ॥ अन्तं स्वार्थपरिपूर्तेरवसानमतिक्रान्त-  
 स्तदनपेक्षोऽत्यन्तस्स चासौ स्वार्थिकश्चेति तथोक्तः । एवञ्च प्रवृत्तिनिमित्तमात्र-  
 बोधकत्वमत्यन्तस्वार्थिकत्वं, तद्यतिरिक्तप्रकृत्यर्थनिष्ठविशेषबोधकत्वं स्वार्थिकत्वमिति  
 निष्कर्षः । अनुपयुक्तार्थकथनमभ्युच्चयः ॥ न वक्तव्यमिति ॥ अन्तरङ्गतर-  
 त्वात्कनस्तिद्धान्ते वचनारम्भः ।

ताच्छब्दमिति ॥ उपचारात्तेन शब्देन व्यवहार इति भावः । समा-  
 सान्तानामुत्तरपदावयवत्वं विरुद्धमित्यन्यथा व्याचष्टे ॥ अन्वय इत्यादि ॥  
 यतोयं समासान्तः, अतः प्रक्रियावाक्यस्यावयवीभूयोत्तरपदस्यानन्तरं प्रवर्तत  
 इति तदर्थ इति भावः ॥ इत्थानापत्तिरिति ॥ ननु मुञ्चुकः पूर्वमेव टापि  
 नायं दोष इत्यत आह ॥ तत्र विभक्त्यन्त इत्यादि ॥ तदन्तेऽसच्च'दिति ॥  
 न च कबन्ते एव तदारोपोऽस्त्विति वाच्यम् । समाससंज्ञाप्रवृत्तये प्रक्रियावाक्ये

१. अत एवेतीति ॥ सामान्यग्रहणे प्रवृत्तेरेवेति मूलग्रन्थस्य स्थाने अत एवेति  
 क्वाचित्कं पाठमनुसृत्येदम्.

स्वीक्रियमाणस्य तद्वशेषस्य तदर्थेहेद्वदत्तानयःन्यधिकरण एव न्याय्यत्वात् ।  
अत एवेत्यस्य सुषः परन्ताप्रवृत्तेवेत्यर्थः ।

ननुपूर्वप्रकारेणैव ॥ इदं तु चिन्त्यम् । अन्यतदार्थबोधकनुवन्तसंघात-  
त्वन्वयस्य तथाविधसंज्ञानियेहेद्वयतावच्छेदकस्य यदागमन्यायविरोधेन समासान्त-  
विनिमुक्ते दुर्बलत्वात् । न्यायानित्यत्वेन तदुपनादननुपयुक्तमिति वदन्ति ॥

आर्येहेद्वदस्य साधनेनेति ॥ इत्यावन्तात्तद्वितोत्पत्तिर्यथा स्यादिति  
भाष्यकारोक्तनिश्चयस्यावन्तांसे फलावस्थेनावृत्तिदमनीष्टमिति भावः । अचः  
परस्मिन्नित्यत्रेति ॥ तत्र हि भाष्ये लोकदृष्टान्तेन शास्त्रीयकार्याणामन्तरङ्गवहि-  
रङ्गभावमुपक्रम्य प्रातिपदिकं चाप्युपदिष्टं सामान्यभूतेऽर्थे, सामान्ये वर्तमानस्य  
व्यक्तिरूपजायते, व्यक्तस्य सतो लिङ्गसंख्याभ्यानन्वितस्य बाह्येनार्थेन योगो भवति ।  
यथैव चानुपूर्व्यार्थानां प्रादुर्भावस्तथैव शब्दानामपि तत्कार्यैर्भवेत्तद्व्यमित्युक्तमिति  
भावः । उक्तन्यायविषयस्य बाह्यस्य तद्वितार्थस्याभावात् इत्याव्रहणनिवृत्तेरिति  
संबन्धः । सूत्रशेषे भाष्ये इति ॥ तत्र हि इत्याव्रहणं प्रत्याख्याय प्रकृतवचनेन  
लोहिनिकेत्यस्य सिद्धिसुपपादायैकेत्यस्य साधनाय न कश्चिद्यत्न आश्रितस्त-  
तोऽस्यानभिधानमेव युक्तम् । पुरस्तात्त्रियमकोटावाप्त्रहणन्तु प्रसङ्गोच्चारितं, अत  
एव तदंशे फलानुपन्यासो भाष्यकृत इति भावः ॥ घेस्सुपि गुण इति ॥  
घेरित्येव सूत्रमस्तु, मास्तु डिद्ग्रहणं, नुपीति गुण इति चानुवर्तत इति भावः ॥  
बदिरङ्गतयेति ॥ लौकिकोयनन्तरङ्गवहिरङ्गभावः ॥ सहस्रदक्षिणा इति ॥  
दत्तगोसहस्रदक्षिणा इत्यर्थः ॥ संशोधनसूत्रेनेति ॥ संख्यावाचिन एवेदं संबो-

१. वदन्तीति ॥ अख्ये चिन्ता । यदि पूर्वभागस्य समाससंज्ञां यदागमन्यायः  
प्रतिबध्नीयात्तदा तस्यालौकिकवाक्यस्य कदाचिदपि समाससंज्ञाया अप्रवृत्त्या समासार्था-  
लौकिकवाक्यत्वमेव न स्यात् । अतस्तसमासान्तत्वोपजीव्यत्वाद्यदा कदा वा समास-  
संज्ञाऽवश्यमभ्युपेया । सा च संज्ञा कदेत्याकाङ्क्षायां तद्वितान्तत्वनिमित्तकप्रातिपदि-  
कसंज्ञासमकालमेवेत्याशयकोऽयं ग्रन्थः । यदागमन्यायस्तूपजीव्यविरोधादेतादृशविषयेऽ-  
नित्यत्वाच्च प्रवर्तत इत्येव युक्तः पन्थाः । यद्वा क्वचिदागममाले आगमिधर्मवैशिष्ट्या-  
ङ्गीकारवदागमसमभिव्याहृते केवले आगमिनि तद्वर्मेवैशिष्ट्यमीदृशे विषयेऽभ्युपेयत  
इति वा वक्तुमुचितमिति । अत युक्तमुपश्यन्तु सुधियः ।

धननिर्वृत्तित्म् । तद्वत्प्रथमः प्रत्येकमेकया क्वचित्पुत्रं सहेतुदक्षिणत्वम्पक्षाः किं पुत्रस्त्वमेक इति कैमुतेन स्थान्म्यलाभदित्याहुः । गौणमपि ॥ वात-  
क्रियागगतप्रयुक्तं हि क्वचित्प्रातीतिष्ठा सहेतुसंख्या न तु वातप्राति भावः ।

एकदोषात्प्रत्येकत्वमिति ॥ तद्वत्प्रथमे तन्वदधादेकानेकार्थव्यतिह्वाववि  
पाक्षिको ब्रह्मो दुर्वारम्भादिति तद्वृत्तिर्वादाशयम् प्रत्यमिति भावः ॥ अनुस-  
योगविरोधादिति ॥ अस्मादेव वेनोर्वात्प्रत्येकमेकपादद्वयमिति वार्तिकारम्भो  
व्यर्थे इति तदाशयः ॥ अथ वार्तिकमिति ॥ प्रातिपदिकैकदेशे प्रतिपेधत्तत्प्रथमस्य  
वार्तिककारस्य विनत्तन्तत्प्रत्येकदेशे नानुस्यमित्येवदानीष्ट पूर्वकशेष इत्यर्थः ।  
ईदृशविरुद्धमिति ॥ एकस्यैव प्रथमेत्येव पक्षमेवेन साहेतुत्वात्पुत्रप्रयुक्तं विरोधनि-  
त्यर्थः ॥ उपलक्षणादिति ॥ तेन अधिकवाचकत्वेत्प्रातीतिष्ठान्यत्रैकदेशेयानुस्यमित्ये-  
रेकदेशप्रतिपेधस्तिद्वयमिति । ननु एकविनक्तौ परमस्तत्कशागतमेकदेश इत्यर्थे  
विभक्तिपरत्वस्यानुपयुक्तत्वेन सामर्थ्यात्प्रतिपेधस्यापि विभक्तौ येषां सारूप्यं तेषामे-  
वैकशेष इत्यर्थस्य मुख्यतया मानुष्यामित्यादावेकदेशेपाप्रसक्तेः कथमुक्तिर्भवः  
प्रतिपेधस्येत्यत आह ॥ अयं चेति ॥ प्रातिपदिकानानेकदेशे इति पक्षा हि  
प्रकान्तस्त च विभक्तयुत्पत्तेः प्रागपि समर्थयितुं शक्य इत्येकविनक्तादित्यस्यानादरो  
वार्तिकैकदेशिन इति भावः ।

केचित्तु प्रातिपदिकानानेकदेशे इति पक्षस्योपपद्यमानेवैकविनक्ताविति,  
कथमन्यथा ब्रह्मे प्रसक्ते विधीयमानस्य मुवन्नेषु प्रवृत्तियोग्यस्य प्रातिपदिकेषु  
प्रवृत्तिः स्यात्तस्माद्यत्र विभक्तौ सारूप्यं तत्रैकशेष इति प्रत्यासत्तिमभ्युपेत्य  
वार्तिकारम्भ इत्याहुः ॥

१. उचितमिति ॥ मूलोक्तप्रधानार्थकत्वेऽप्युपिसहस्रेऽन्यतमस्य प्राधान्यस्य दु-  
र्निरूपतया तादृशस्यापि सहस्रदक्षिणत्वमभ्युत्तौ प्रधानभूतस्य तव सहस्रदक्षिणत्वमभ्युत्तः  
कैमुतिकन्यायसिद्धा । यद्यन्यतमस्य तत्र प्रधानत्वं प्रमितं तदा तस्यैव सम्बोधनेन  
प्रधानस्य तव सा कैमुतिकन्यायसिद्धेति स्वारस्यलाभेन मूलोक्तव्याख्यापरित्यागेना-  
न्यथा व्याख्यानकरणमनुचितम् । मूलोक्तव्याख्याने सम्बोधनविभक्तिरपि स्वरसत  
उपपद्यत इत्यपरमनुकूलम् । संख्यार्थकत्वे त्यदादीनामुत्सर्गतः सम्बोधनविभक्त्यभावेन  
क्वाचित्कतत्प्रयोगाश्रयणे स्वारस्यभङ्गः स्पष्ट एवेति बोध्यम् ।

२. आहुरिति ॥ इदमयुक्तम् । एकविभक्ताविति पदस्यालोपष्टम्भकत्वा-

प्रतिषेधवार्तिकम्योपलक्षणत्वे प्रनागनाह ॥ अत एवेति ॥ अन्यथा प्रत्याख्यानान्यारम्भान्तत्वरुक्ता न तिलुद्धेत् । न च सहविवक्षायानुपदर्शितार्थ-  
योर्यातृशब्दयोरान्वितानमिति वाच्यम् । जननीपरिच्छेदवाचकयोर्नातृशब्दयोरपि  
तुल्यतया वार्तिकारम्भवैकल्यात् । अतस्मिन्म्योपलक्षणत्वमेव युक्तमिति भावः ॥  
तदभावस्येति । अन्य प्रतिषेधारम्भे इत्यादिः । इत्थञ्च प्रत्याख्यानेऽपि  
फलैक्याय तदभाव एवोचित इति भावः ॥ अन्वदशाश इति ॥ एकशेषस्य  
सहविवक्षाविषयत्वे तद्विषयसंरूपालम्बनताधारमद्वन्द्वोपेक्षया संरूपमात्रविषयकस्य  
तस्मान्नवकाशत्वं युज्यते, न त्वन्यथेत्याशयः ॥ एकस्त्वेषोत्यादि ॥ तथाविधान्व-  
यबोधप्रयोजकसाहित्यविषयिणी वक्तुरिच्छा सहविवक्षा । साहित्यं च पृथगर्थेषु  
व्यासज्यवृत्तिस्ममुद्रायादविलक्षणो धमेः । तस्यैकदेशेतेनतरयोगद्वन्द्वयोः प्रकारतया  
भानमावश्यकम् । अत एव रामौ रामकृष्णावित्यादौ विभक्तिवाच्यद्वित्वादेः  
प्रकृत्यर्थान्वयः । अन्यथा प्रकृत्यर्थनावच्छेदकव्याप्यत्वविशिष्टपर्याप्तिसंबन्धेनान्वय-  
नियमात्तथाभूतसंख्यायाः प्रकृते तदनापत्तिः । नियमानभ्युपगमे च प्रत्येकं द्वित्वा-  
दितात्वेषेणापि धन्वदिरावित्याद्यापत्तिः । रामलक्ष्मणौ गच्छत इत्यादौ सुब्बि-  
भक्तिवाच्यमन्वयाया अविदक्षितत्वेऽपि तिङ्वाच्यायास्तस्या अन्वयितावच्छेदकलाभाय  
च तद्भानं, पुष्पवत्पदेऽप्येवम् । कोशवलात्साहित्यविशिष्टयोरैव सूर्याचन्द्रमसोस्त-  
त्पदीयशक्तिनिर्णयात् । वृषाकपिशब्दे तु न तथा । ततो हरविष्ण्वन्यतरमा-  
त्रविषयकबोधस्याप्यानुभविकत्वात् । एवञ्च रामौ पश्येत्यादौ साहित्यावच्छिन्नद्वि-  
त्वविशिष्टभार्गवदाशरथिकर्मकं दर्शननित्यादिक्रमेण बोध इति प्राञ्चः ।

नव्यान्तु चार्थे द्वन्द्व इत्यनेन समूहात्नकवार्थप्राधान्य एव द्वन्द्वसमासस्य  
साधुत्वं बोध्यते । अनेकमन्यपदार्थे इत्यनेन अन्यपदार्थप्राधान्ये यथा बहुव्रीहि-  
स्तद्वत् । अत एव गोस्त्रियोरिति सूत्रे भाष्ये कुक्कुटमयूर्यावित्यादौ द्वन्द्वे ह्रस्वप्रति-

भावात् । तत्त्वे चैकविभक्तौ परतः संरूपणामेकशेष इति पक्षादस्य पक्षस्याविशेषेण  
भाष्ये पृथगपक्षत्वकथनासङ्गतेः । अल पक्षे सहविवक्षाविषयत्वस्य परममूलेऽन्यथैवोपपाद-  
नेन द्वन्द्वे इत्यनुवृत्तत्नपेक्षणात् । तदनुवृत्तावपि वा द्वन्द्वे प्रसङ्गक्ष्यमाण इति व्या-  
ख्यानेनापि सहविवक्षाविषयत्वं सम्पादयितुं शक्यम् । एवञ्चास्य पक्षस्यैकविभक्ताविति  
पदाभाव एवोपपत्तिरिति युक्तमिति बोध्यम् ।

पेय आरव्यः । कैयटेन च नमानार्थेनमुद्राये प्रत्ययवर्धनस्य प्रथम्यादेनेकमिच्य-  
 न्नानुवृतेश्चोत्तमर्जनतया ह्यन्वयातिरिक्तम् । नत्र तिरोहितवयवभेदसमुद्रायस्य-  
 माहारद्वन्द्वार्थः । उद्भूतावयवभेदेऽवयवातिरिक्त इत्येतरयोराद्वन्द्वैकशेषयोः ॥  
 अत्र समुद्रायचञ्च नकसावयवात्कमसमुद्रायपर्याप्ति प्रकृत्यर्थतावच्छेदकमिति न  
 विभक्तिवाच्यद्विन्वाद्यन्वयविरोधः । नमानान्तविधायके नमाहारशब्देन तिरो-  
 हितावयवभेदस्यावयवातिरिक्तस्य समुद्रायस्य ग्रहणम्, अथवा तत्रैव नमाहारशब्द-  
 स्य शक्तिः । इत्येतरयोराशब्दस्य तूद्भूतावयवभेदे नमेतत्, अतो नत्येतरयोरा-  
 द्वन्द्वद्वयप्रसङ्गः । एवञ्च शान्ते शान्त्यन्तादिन्वादी समुद्रायविदेश्यक एव शेषः ।  
 किञ्चैकशेषे कुतनद्वार्थान्तकशिष्टपर्यायवयवतावच्छेदकान्तकान्तकान्तमिति तदारो-  
 पेण तत्पदवृत्त्यैव बोध इत्येकशेषसूत्रप्रत्ययस्यान्तकान्त्यन्तरम इत्यहुः ॥

तदेतत्तकलमभिप्रेत्याह ॥ पुष्पवत्यदे इवेति ॥ इदमव्युत्पन्नमदन्तं  
 तकारान्तं वेति कौशल्याख्यातारः ॥ उद्भूतःवयवभेदविवक्षयति ॥ तिरो-  
 हितावयवभेदसमूहगतद्वित्ववहुत्वान्यतरबुबोधयिषा हि सर्वशब्दस्यैकशेषविषयत्वे  
 हेतुरित्याशयः ॥ द्वन्द्वोच्छेद इति ॥ ननु मास्तु द्वन्द्वविधौ लुबित्यस्य संबन्धः ।  
 ततश्च द्वन्द्वैकशेषयोः बाध्यबाधकभावोऽपि युक्तमुपपद्यते तत्राह ॥ नलोपाद्यना-  
 पत्तिरिति ॥ पूर्वपदे इति शेषः ॥ अनुमादादिति ॥ तद्विज्ञानविशेषेण वा-  
 तिकप्रवृत्तिरिति बोध्यम् ॥ समुद्रायादिति ॥ क्षीरनीराचक्रयोः पयश्शब्द-  
 योस्तंघातादुभयगतविरुद्धकर्तृत्वकर्मत्वरूपशक्तिद्वयाभिलाषकैकविभक्तेरसंभव इत्या-  
 शयः । नन्वेकग्रहणस्य भाष्याननुगृहीतत्वात्प्रत्येकं प्रवृत्तया विभक्त्या तत्परत्व-  
 माश्रित्यैकशेषो दुर्वार इति चेन्न । समुद्रायादेकवित्ताविति पक्षे निरुक्तरीत्या  
 तदापादनयोगात् । किञ्च तत्राप्युपयोगो विभक्तिपरत्वस्यास्त्येवेत्याह ॥ लुक्ता  
 लुप्तवाच्चेति ॥ एककारकावेश इत्यस्य तच्छक्त्यावेश इत्यर्थः ॥  
 अत्रापि लुक्तीति ॥ ननु पयश्शब्दसमुद्रायादुभयविधकर्मगतद्वित्वाभिधानाय  
 द्विवचनस्य न्याय्यतया कथं तस्य लुक्प्रवृत्तिः, एकवचनस्यैव नपुंसकलुग्निषयत्वा-  
 दिति चेत्सत्यम् । प्रकृत्यर्थतावच्छेदकीभूतक्षीरत्वनीरत्वान्यतरव्याप्यताविरोधेन  
 द्वित्वस्यानन्वयादेकत्वाभिधायकवचनमेव प्रवर्तत इत्याशयमुद्भावयन्ति ॥ समुद्रा-  
 यादेकविभक्तेरिति ॥ देवदेव इति समासप्रकृतिकविभक्तेरित्यर्थः । असहवि-



वक्षाविषयस्य तन्त्रस्यापि नात्र प्रसक्तिः । गिलगिले चेत्यादिनिर्देशस्वारम्येन तथाभूतस्य तन्त्रस्यैवाश्रयेनाप्रविभक्तयन्तसारूप्यनिबन्धनत्वाच्चित्यात् । विभक्तयन्तस्य देव इत्यस्य हि न देवेति देवानामिति वा सारूप्यमिति भावः । दीर्घश्रवणं स्यादिति ॥ अयनिचन्तत्वप्रयुक्तस्यैवेति दीर्घः । अकृतपरिभाषावदन्तरङ्गानपीति न्यायोऽपि समर्थाधिकरणेण बाध्यत इत्यभिमानः । यदि तु शब्दस्वरूपपरादश्विनशब्दात्तत्पुंसकान्मत्वर्थीय इत्युच्यते, तदा नास्ति दीर्घस्य प्रसक्तिरिति बोध्यम् ॥ शास्त्रं यविधिद्वयं भाव इति ॥ स्वरे निषेधारम्भाच्चाशास्त्रीयकार्यस्य प्रवृत्तिनिवृत्त्यन्यतरप्रयोजकस्याशास्त्रीयस्यापि धर्मस्यातिदेशोऽभ्युपगम्यते । यदा यातिरित्यत्र पूर्वत्वपडीयाकारलोपनिर्गतकं तदुत्तरत्वपडीयाकारलोपे स्थानिवद्भावकृतं व्यवधायकत्वं, न त्वशास्त्रीये कार्ये तत्प्रवृत्तिरित्याशयः ॥ अनयापि रीत्येति ॥ अपिरवधारणे, अशास्त्रीयकार्येदेनैवेत्यर्थः । अन्यत आश्रयणे नान्तादिवदिति त्वयुक्तम् । पूर्वान्तवत्त्वमरादिवत्त्वयोर्धेनोपधेन स्वीकारेऽपि पूर्वोपर्यलक्षणस्य व्यवहारीत्याशास्त्रीयनया कालेयादिदेषुनशक्यत्वादिषेथानुपपत्तेः । अन एव ह्युपसर्गस्यायताविति सूत्रे भाष्ये ह्येत इत्यादावयनिषम्योपसर्गस्य दो रफस्तस्य लत्वमित्यर्थे सवपेदीदोत्तमुभयत आश्रयणेऽपि व्यवहारीलेभ्येन लत्वाप्रसिसुद्भाव्याचः परस्मिन्निति स्थानिवद्भावाद्यपवगे इत्युक्तम् । किञ्चैकादेशस्थानिभूतपूर्वपरघटितसंघातयोर्व्यपवगो यत्र नाश्रीयते, इष्यत एव तत्रोभयत आश्रयणम् । यथा हे ज्ञानेत्यादौ ह्रस्वान्ताङ्गात्परस्य संबुद्धयवयवहलो लोपे पूर्वान्तत्वेनाङ्गत्वस्य परादित्वेन संबुद्धित्वस्य च लाभ्यम् । अपि च द्वयेकः प्रेन्यो भवतीत्यादिलोकदृष्टान्तमूलकेनानेन न्यायेन शास्त्रबाधोऽप्यनुचित एवेत्यन्यत्र विस्तरः ॥ भाष्यप्रामाण्यमिति ॥ तत्र हि छिन्नपुच्छधृष्टान्तसिद्धस्यास्य न्यायस्य प्राग्दीव्यत इति विकृतनिर्देशः प्रकृतशास्त्रेऽप्याश्रयणे प्रमाणमित्युक्तम् । तेन दीव्यतीति सूत्रस्थस्यार्थनिर्देशस्यैकदेशभूतो दीव्यच्छब्द ऐच्छिकेन लोपेनानुकृतो, न तु स्थानपथीप्रयुक्तेन । तथाविधस्यानुकरणन्त्वर्क्षस्यावधित्वे साजात्यादर्थानामेवावधिमतत्त्वलाभादर्थनिर्देशघटितेषु तस्यापत्यमित्यादिप्वेवाण्प्रत्ययाधिकारो यथा स्यान्नान्यत्र । अन्यथा ह्यत इजित्यादावपि तत्प्रवृत्त्या विकल्पप्रसङ्ग इति स्पष्टं भाष्ये । इत्यच्चाशास्त्रीयस्यापि विकारस्य न्यायविषयत्वं सिद्धमिति भावः ॥ अशास्त्रीयस्येति ॥ अतिदेशस्य लौकिकतया शास्त्रीयस्यैवेति प्रत्यासत्तेर्दुर्वचत्वा-

द्विधाशयः । पदस्यैव द्विरिति ॥ अत्र कार्यसाकन्धे इति शेषः । यथेद्वेदे सन्धिस्यार्थपूर्वं प्रकृत्या संस्यत् निर्वाहत् । न चाकङ्करीसंज्ञानु यथेद्वेद एवेति सिद्धान्तव्यवहारेति वाच्यम् । यत्र भरकसंज्ञादीनां दोषावहेन प्रकृतौ विरोधस्तत्रैव तादृशनिवृत्तान्तः । प्रकृतेः न तदा भवेत्तत्रा अपास्यत् विरोधा-  
भाव इत्याशयान् । नतु सत्प्रकृत्यन्तव्यभिज्ञानाद्विकृतेष्वधिकृतधर्माभ्याम् इति प्रकृतन्यायस्य प्रतिपादनात् । नान्ते च तथाविद्यप्रत्यभिज्ञानेः प्रत्यय-  
पूर्वत्वस्य तुल्यतया कथं प्रकृतित्वम् । अनेनैव न्ययेन यत्र प्रत्ययत्वमेव-  
युक्तमेव, विशिष्टविशेषे तदशेषान् । न च स्याद्विकृतेन तद्वर्तमाने वाच्यम् ।  
अशास्त्रियप्रकृतन्यायान्तरकृतिस्वीरवकृतया तद्व्यवृत्तान् आह । विशिष्ट-  
विशिष्टे इति ॥ विशिष्टे प्रत्ययान्तत्वप्रत्यभिज्ञाने तद्विषयपूर्वोत्तरव्यवहारे प्रकृति-  
त्वप्रत्ययत्वप्रत्यभिज्ञानुत्तमेति भावः ॥ श्रयणादिति ॥ श्रयण इमौ श्रयसौ  
देविकादिसूत्रेणाकारः । यथा तत्र नान्तस्य ज्ञानमवशिष्टस्य भवेत्तन्स्थानत्वं  
तद्विहापित्याशयः ॥ तन्माघने तिदति ॥ विस्तृत्युत्ततिप्राक्कालिकत्वे वैरूप्य-  
माश्रीयत इत्यत्र न मानमिति बोध्यम् ॥ युगादधिकरणानामित्यादि ॥  
अयं पक्षश्चाथं द्वन्द्व इति सूत्रे भाष्ये । तत्र हि चाथं प्रतीयमाने द्वन्द्व  
इत्यर्थे गानद्वं पुरुषं पशुं, इन्द्रश्चष्टा वरुणो वायुगदित्यः । एवमादावपि  
चाथंनप्रत्ययादनिष्टप्रमङ्ग इत्यापाद्य सिद्धं तु युगादधिकरणे द्वन्द्ववचनादित्युक्तम् ।  
अवयवबुवन्तैः प्रत्येकं स्वप्ननभिव्याहृतमकलावयवप्रतिपादमसुदायान्तके द्रव्ये  
प्रतिपादनीये द्वन्द्वो वक्तव्य इति तदर्थः । गानश्चमित्यादौ च स्वार्थनात्रवर्तिनो  
गवादयदशब्दाः । न तु स्वार्थविशिष्टसमुदायवर्तिनो, यत एकवचनमेव श्रूयते,  
ततो न द्वन्द्वः ॥ तत्कल्पनादिति ॥ अलौकिक एव तत्कल्पनं न तु लौकिके ।  
अन्यथा द्वन्द्वैकरोषयोर्लौकिकविग्रहवाक्येप्येकवचनान्तप्रयोगस्थानीष्टस्य प्रवेशा-  
नापत्तेः ॥ प्रक्कालिकस्यैवेति ॥ पुंनद्वावशास्त्रे सामानाधिकरण्यात्प्रवृत्तमेव ।  
तेन पट्टीमृद्यावित्यादौ पूर्वपदस्य पुंनत्त्वाभावोऽपि सिद्धः ॥ मानभाव इति ॥  
अकृतव्यूहपरिभाषा त्वनित्या नास्त्येव वेति तत्त्वम् ॥ दृश्यत इति ॥ शक्ति-

१. विकारविशिष्टे इतीति ॥ तस्य पदत्वसिद्धिरित्यनन्तरं “विकारवि-  
शिष्टे प्रत्ययान्तत्वस्यैव प्रत्यभिज्ञानेन तत्पूर्वभागे प्रकृतित्वप्रत्यभिज्ञा सम्भवान्” इति  
क्वाचित्कं शब्दरत्नपाठमुत्थत्वाय ग्रन्थः । इदानीन्तनपुस्तकेष्वयं पाठो न दृश्यते ॥

आहकशिरोमणेश्वरहारस्यादशैनात्कथं लक्ष्म्यशोभावित्यादौ प्रत्येकमनेकवाचकत्वम् । अतो दुर्ज्ञेयत्वाद्दुःखकरो युगपदधिकरणवचनता । दुःखाशब्दश्च सुखदुःखतत्क्रियाशान्तिनिष्यन्नाप्यत्र द्विष्टव्यः । हुरुपपादेत्यत्र दुष्ट उपपादो यस्या इति बहुव्रीहिः । निष्प्रमाणोपपादनेति तदर्थः ॥ समासस्येति ॥ इतरेतरयोगद्वन्द्वममासोत्तरमारोपितावयवसंख्याकसमूहात्मकसमासार्थसमवेतद्वित्रिवाद्यभिधायकनेत्र द्विवचनादिकसुतपद्यत इति न तदर्थं युगपदधिकरणताया उपयोग इत्याशयः ॥ एतद्दुदपादिकेति ॥ न च द्यावाचिदस्यै पृथिवीत्यादावसमासे द्विवचनप्रवृत्तिगतदुपपादिकेति वाच्यम् । असमासे लोके धवौ स्वदिरावित्यादितथाविधप्रयोगवारणाय वृत्तिविषयतायास्तस्या आवश्यकत्वेन छान्दसत्वादेव तत्र निर्वाह इति प्रकृतानुयोगात् । भाष्येऽपि चेन कृतोऽर्थश्चार्थ इति व्युत्पत्तिमवलम्ब्य यत्र चशब्देन साहित्यं प्रतीयते तत्रैव द्वन्द्वो नान्यत्र गानश्रमित्यादौ, अहरहनयमान इतान्दम्बष्टेत्यादौ लोकपाला इति चपदमहिम्ना तत्रप्रतीयते, न तु चशब्देनेति नात्र द्वन्द्वप्रमत्तिरित्युपेक्षितोऽयं पक्षः ॥ वैयर्थ्यापत्तेरिति ॥ नन्वेकशेषानारम्भे द्वन्द्वप्रवृत्त्यामत्तिरत एकशेषविषये युगपदधिकरणवचनतायां न तद्वैयर्थ्यमेत आह ॥ भैक्षोमिद्धिरिति । ननु तावेव लुप्तिर्धौ यौ सतः परौ, तैव च प्रकृतिराद्या, आदिग्रहणं च कृतम् । समुदायपदत्वमेतेनेति सर्वस्य द्वे इति सूत्रभाष्योक्तरीत्या भिक्षाशब्दप्रकृतिकामन्तत्रयस्य षष्ठ्यन्ततायास्तुवचनया विशिष्टात्सामूहिके तद्धिते कुतो भैक्षासिद्धिरित्येवं विप्रतिपद्यमानं प्रत्याह ॥ भिक्षा आमित्यादि ॥ प्रातिपदिकत्वपर्याप्त्यधिकरणेति ॥ तत्प्रकृतिकसुवन्ताभावादिति तदर्थः ।

अयं भावः । तद्धितविधौ प्रातिपदिकाधिकारात्प्रातिपदिकादेव परत्वेन विधीयन्ते तद्धिताः । ते च धकालतनेष्विति ज्ञापकालुष्यवधाने प्रवर्तन्ते ।

१. भैक्षासिद्धिरित्यादांति ॥ न दोष इति शब्दस्त्वग्रन्थानन्तरं “ अन्धापि पक्षे भैक्षासिद्धिरेव । भिक्षा + आमित्यतः समुदायादण् । यद्यपि प्रातिपदिकत्वपर्याप्त्यधिकरणसुवन्ताभावान्न आप्नोति, तथापि तदवयवादेकस्मात्तस्य दुर्वारत्वेन तत्र कृते परत्वादादिबुद्धौ वैरूप्यादेकशेषप्रवृत्तेर्विरूपाणामपीत्यनेन तत्सिद्धावपि विनिगमनाविरहःत्यलोकमणप्रत्यये कदाचित्पूर्वयोगिन्वृत्तावण्णयश्रवणापत्तिरिति दिक् ” इत्येवमधिकः पाठः क्वचिद्दृश्यते । तन्मूलकोऽयं ग्रन्थः । इदानीन्तनपुस्तकेष्वयं न दृश्यते ॥

प्रातिपदिकपदं प्रातिपदिकचर्याप्यधिकरणपरम् । तत्रश्च निष्पत्तिवचनस्यै-  
प्रातिपदिकचर्याप्यधिकरणान्मसृहे पठ्यन्तव्यवहितोऽप्यप्रत्यय इत्यर्थे भिक्षाशब्द-  
प्रकृतिकदृष्टयन्तघटकस्य चरमपर्याप्तवर्तिनो भिक्षाशब्दान्तस्य तथात्वाभावाद्द्वि-  
ष्टान्तात्प्रातिपदिकप्रत्ययाभावः । अत एव देवस्य देवस्य क्त इति वीष्माद्विरुक्ति-  
विषये वाक्यमेव, न कदाचिच्चैषिकः । पौतपुन्यमित्यादौ च गणनाटादेव  
प्रत्यय इति ॥

प्रत्येकमित्यादेः प्रत्येकमुत्पत्तव्यप्रत्यये सतीत्यर्थे ॥ पूर्वयोस्तिष्ठन्नाविति ॥  
परनिवृत्तावतो गुण इति त्रययां परस्त्वे सन्नि विद्येयः । नृदेनिवृत्तो तु परस्त्वे-  
ऽपि भैक्षशाब्दान्पूर्वमकारश्रवणप्रसक्तघा दोष इत्याशयः । यदि च वशिष्टयो-  
रणोत्प्रेषदेशिवद्भावेन तद्विज्ञानन्तत्वाद्भिक्षासमूहवाचकत्वेनार्थदत्तत्वाच्च प्रातिपदिकत्वेन  
मुवुत्पत्तावतो गुण इत्यस्याप्रवृत्तिरित्युच्यते, तदा पूर्वत्रावतोने परत्र वा तुल्य एव  
दोषः । पूर्वपरोभयनिमित्तकान्तररूपाल्लुवुत्तत्तेरन्तरङ्गत्वनक्षतम् । वस्तुतस्तत्र  
विरूपाणामपीत्येकशेषे कदाचिदमित्यस्यैव भैक्षार्थे प्रयोगापत्तिर्दोष इति बोध्यम् ॥

केचित्तु यस्मिन्नर्थे सङ्कटेकस्मात्प्रत्ययः प्रवृत्तस्तत्रैवार्थे तस्मात्पुनस्तदुत्पत्ता-  
वुक्ताथानामिति न्यायविरोधः । अतो विनिगन्तान्निर्हेण पर्यायतः प्रकृते  
तदुत्पत्तिः प्रसज्येतेति युक्तनामादयितुम् । किञ्चैकशेषेपि प्रत्येकं  
सर्वार्थवाचकत्वम् । तदीयप्रक्रियावाक्ये परस्परसन्निव्याहारोत्तरनेव, न तु ततः  
प्राक् । कल्पकाभावादेकवचनविलयापत्तेश्च । ततश्चान्तरङ्गत्वेन प्रथमप्रवृत्तैक-  
वचनविशिष्टसमूहस्यैव तद्विषयतया समूहिपर्यातसंख्याभिधायकविभक्तिव्यवधानेन  
विधीयमानस्य तद्विगतस्य तदा प्राप्तिविरहादेकशेषोत्तरमेकवचनात्पूर्वं बहुवचने तद्वि-  
तोत्पत्त्या भैक्षसिद्धावपि तदुत्तरं भिक्षाशब्दप्रकृतिकस्य प्रथमप्रवृत्तस्यैकवचनस्य  
श्रवणापत्तिरित्येव दोष इत्याहुः ॥

१. आहुरिति ॥ परे तु पदस्य विभज्यान्वाख्यानेऽप्यप्रत्ययप्रकृतेर्विभक्तव्यत-  
या तस्या अनेकभिक्षार्थत्वानुरोधेनैकशेषनिष्पन्नत्वाभ्युपगमात्तदीयप्रक्रियावाक्यस्थस्य  
परस्परसमभिव्याहारानपायात्तदानीं प्रत्येकं सर्वार्थवाचकत्वेन बहुवचनस्यैव प्रत्येकमुत्प-  
त्त्या तत्र भिक्षाशब्दप्रकृतिकप्रथमप्रवृत्तैकवचनस्यैवाभावेन कथं तच्छ्रवणापादनं युज्यते ।  
अतो मूलोक्त एव दोषः सुस्थ इति विभावयन्वित्याहुः ॥

इत्थं विभक्त्यन्तानामेकशेषः प्रातिपदिकानां वा विभक्तौ परत इति पक्ष-  
द्वयस्यापि निराकृतत्वाद्धिभक्त्युत्पत्तेः पूर्वमनैमित्तिकः प्रातिपदिकानामेकशेष इति  
पक्षः स्थितः ॥ ब्र ह्यणशब्देनेवेति ॥ इवशब्दघटित एव पाठो नत्वेवकार-  
घटितः । विरोधादवधारणस्यैति भावः । दृष्टान्तस्य व्यक्तिपक्षे तन्त्रैकशरणतां  
स्फुटयति ॥ न हीत्प्रादि ॥ तावद्ब्राह्मणेत्यत्र तावच्छब्दस्साकल्ये ॥ आर्ष-  
मिति ॥ अयमुपायस्तन्त्रपक्षे । तत्पक्षे ह्युपस्थितानेकव्यक्तिसमवेतसंख्यानु-  
रोधिनी विभक्तिः । जातिपक्षे तु जात्याख्यायामित्येकवचनमपि साध्वेवेति  
द्रष्टव्यम् । ननु सकृदुच्चारितशब्दस्सकृदेवार्थं गमयतीति सकलतन्त्रसम्मतो न्यायः ।  
तदुक्तं भाष्ये । प्रत्यर्थं शब्दाभिनिवेश इति । एकैकमर्थं बोधयितुमेकैकस्य  
शब्दस्य प्रयोग इति तदर्थः । ततश्च कथमेकशेषारम्भमन्तरेणैकेन शब्देनानेकेषा-  
मर्थानां प्रत्ययः स्यादत आह ॥ अयं भाव इति ॥ एवञ्च सकृदुच्चारिताना-  
मप्यनेकार्थप्रत्यायनशक्तिः स्वाभाविकी, न तु शास्त्रैकसाध्यैति तन्त्रव्यवहारोप-  
पत्तावनर्थक एवैकशेषारम्भः । सकृदुच्चारितन्यायस्य त्वेकवारमुच्चारितशब्द एक-  
मनेकं वा स्वार्थमेकवारमेव बोधयतीत्यर्थः । एकमर्थं बोधयतीत्यर्थे तु सकृच्छब्द-  
स्यैकस्य सकृच्चैति क्रियाभ्यावृत्तिगणने व्युत्पादितस्य साधुत्वानापत्तिः । अन्त-  
रेणाप्येकशेषं पुटपवन्तावित्यादौ युगपदनेकार्थोपस्थितिः प्रसिद्धैवेति सर्वमुपपद्यत  
इति द्रष्टव्यम् ॥

अर्थतन्त्रमिति ॥ अत्र प्राञ्चः । अनेकेषां शब्दानामेकतानुसन्धानं  
तन्त्रम् । तस्य सकृदुच्चारणप्रयुक्तत्वात्सकृदुच्चारणमेव तन्त्रमित्यौपचारिको व्यव-  
हारः । अन्यथा तन्त्रेणोच्चारितमित्यादावन्वयानुपपत्तेः । तच्च द्विधा, शब्द-  
तन्त्रमर्थतन्त्रं चेति । अर्थभेदाच्च शब्दभेद इति मते रूपसादृश्यादपह्नुतभेदानाम-  
नेकेषां शब्दानां सकृदेव कण्ठताल्वोष्ठपुटव्यापारेण प्रकाशनाच्छब्दतन्त्रम् । अर्थ-  
भेदेऽपि शब्दैक्यमिति मते तु सकृदुच्चारणेनाभिव्यक्तैकैकैव शब्देनैकनालावल-  
म्बितानेकफलवदनेकेषामर्थानामेकदा संप्रत्ययादर्शतन्त्रम् । स चायं तन्त्रव्यव-  
हारस्सहविवक्षाविषयोऽसहविवक्षाविषयश्च । ब्राह्मणान्मोजय घटान्पश्येत्यादावाचः ।  
तत्र ब्राह्मणादिपदप्रतिपाद्यानामनेकव्यक्तीनामेकधर्मावच्छेदेन समभिव्याहृतभोजना-  
दिरूपैकक्रियान्वयात् । इदञ्च तन्त्रं प्रातिपदिकानामेव । अत एव तन्त्रानु-

सन्धोप्रनामानेकश्रेयस्तद्युगतंकेव्यातुरोधिर्न विभक्तिः । अक्षा भज्यन्तां भुज्यन्तां  
 द्राव्यन्तमित्यादौ द्वितीयः । तत्र रथाङ्गविभोत्कदेवतसाधनात्तन्धनदप्रतिपाद्यानां  
 भिन्नधर्मावच्छेदेन नानाक्रियन्वयान् । इदं च तत्र विभक्त्यन्तानानेव । अत्र  
 सर्वत्र बोद्धुरावृत्तैव बोधः । आवृत्तिश्च तत्तदर्थानुरोधेन पृथगुत्पन्नानम् ।  
 तथैव हि बोद्धुस्तदर्थानुभव इति वदन्ति ॥ तद्वत् । उक्तरीत्या शब्दार्थ-  
 तन्त्रयोत्पद्येत्साधने घटान्पद्येत्यादौ शब्दान्तरस्याद्वा भज्यन्तामित्यादावर्थतन्त्रस्य  
 चातिष्ठस्य प्रसङ्गान् । न हि घटान्पद्येत्यादावन्तकवन्तिबोधने पृथक् शब्दानु-  
 सन्धानं जातविविक्त्यं चिदनुभवनिष्ठम् । न वा अक्षा भज्यन्तामित्यादौ विजा-  
 तीयानेकव्यक्तिबोधने तदन्तावः । येन लक्ष्येष्टादिति स्यात् । तस्मादिह शब्दानां  
 पर्यायपरिवृत्तिसहस्येऽर्थतन्त्रमन्यत्तान्यदिति व्यवस्थापयितुं युक्तम् । पर्यायपरिवृत्ति-  
 सहत्वञ्च स्वप्रतिपाद्ययावदर्थभिधायकपर्यायशब्दवत्त्वम् । घटान्पद्येत्यादावर्थ-  
 तन्त्रम् । तत्र घटादिपदवाच्ययावदर्थभिधायककलदादिरूपपर्यायप्रसिद्धेः ।  
 अक्षा भज्यन्तामित्यादौ च रथाङ्गविभीतकदेवनसाधनादिरूपानेकविजातीयपदार्थ-  
 वाचकस्य पर्यायान्तरस्याप्रसिद्ध्या शब्दान्तरमेव । एवमक्षान्पद्येत्यादावपि ।  
 किञ्च बोद्धुरावृत्तिरपि न सर्वत्र, किन्त्वसहविवक्षाविषये विभक्त्यन्त एव । तत्र  
 नानाक्रियान्वयानुरोधेन पृथगुपस्थितये प्रत्येकं शब्दानुसन्धानस्यावश्यकत्वात् ।  
 सहविवक्षाविषये तु प्रातिपदिकतन्त्रे सकृदुपस्थितानामनेकेषामप्यर्थानामेकधर्माव-  
 च्छेदेनैकस्मिन्धनिप्यन्वय इति न तत्रावृत्तिः । तत्र पृथक्छब्दानुसन्धाने  
 सकृदेकधर्मावच्छेदेनोपस्थितिविरोधादिति व्यवस्थापयन्ति ॥

तदेतत्सर्वं पर्यालोच्याह ॥ शब्दस्य पर्यायपरिवृत्तीत्यादि ॥ पर्यायस्य  
 स्वप्रतिपाद्ययावदर्थभिधायकस्य शब्दान्तरस्य या परिवृत्तिः पाक्षिकप्रयोगस्तस्य  
 सहस्तथोक्तः पचाद्यच्, तद्भावस्तत्ता, तयेत्यर्थः ॥ आदश्यइमिति ॥ अस्य  
 स्यादिति शेषः, एवञ्च जातिपक्षे भिन्नजातीयानेकबोधने व्यक्तिपक्षे चासहविवक्षायां  
 तन्त्रेण निवाहे तथैवान्यत्राप्यस्तु किं जातिपक्षाश्रयेण सूत्रारम्भेण वेति भावः ।  
 अनभिधानाज्ञाने इत्यस्य भाष्यकारसूचितानभिधानापरिज्ञाने इत्यर्थः ॥ अनूयत  
 इति ॥ तत्सामर्थ्यादेतद्विषये द्वन्द्वप्राप्तिरिति तद्भावः । प्राचीनोक्तस्य प्रयुक्त-  
 नामित्यादेरुक्तिसम्भवं दर्शयितुमाह ॥ अयं भाव इति ॥ सन्दर्भेत्यर्थ इति ॥

एकस्यैव प्रयोगो यथा स्यादित्यनेन नानेनैकशेषो विधीयत इत्येतद्विरुद्धम् । समुदायादेकविभक्ताविति पक्षः प्रत्याख्यात इत्यनेन राम राम औ इति स्थिते इत्येतद्विरुद्धमिति विवेकः ॥ अल्लमिति ॥ प्रमाणविरुद्धानां प्राचीनोक्तीनामुपपत्तिपरिक्लेशादुपेक्षैव श्रेयसीति भावः ॥

अवयवावयविभावस्सप्तम्या न प्रतीयत इत्यत आह ॥ अवयविन इत्यादि ॥ अजेव गृह्यत इति ॥ श्रुतोऽप्यम् न गृह्यते, अजग्रहणानुवृत्ति-वैयर्थ्यात् ॥ विशेष्यत्वे चेति ॥ चकरेण तस्य पूर्वपरयोरिति परग्रहणेन ग्रहणं समुचीयते ॥ प्रत्ययलक्षणसूत्रे इति ॥ तत्र हि भाष्ये गामिच्छति गव्यतीत्यत्र गोरजादावमि विधीयमानमात्वं प्रत्ययलक्षणेन प्रसज्येतेत्यापाद्य नैवं विज्ञायतेऽजादावमीति, किं तर्ह्यमि विद्यमानेऽचीत्यर्थकमुक्तम् । एवञ्च यस्मिन्विधिस्तदादावलग्रहण इति परिभाषा नाश्रयणीयेत्युक्तप्रायम् । न चैतत्परिभाषाया अभावे निर्देगुण इत्यादेरित्संज्ञकशवर्णे प्रत्ययस्ये परे गुण इत्येवं वाक्यार्थस्य वर्णनीयतया मेघत इत्यादावित्संज्ञकशवर्णस्य लुप्तत्वात्तत्परत्वाभावेन गुणाद्यनापत्तिरिति वाच्यम् । अनुबन्धकार्येषु न ल्यपीति लिङ्गादनलिवधावित्यस्याप्रवृत्त्या लोपेऽपीत्संज्ञकशवर्ण-परत्वस्य स्थानिवत्त्वेन सुवचतया दोषाभावात् । कथमन्यथा तदादिविधावपि विशेषणतया वर्णमात्राश्रयणादित्संज्ञकशवर्णादित्वं प्रत्यये स्यात् । यदि च विधानात्पूर्वमेव प्रत्ययत्वयोग्यतामात्रेणेत्संज्ञायां लोपे च तद्विनिर्मुक्तस्यैव लक्ष्ये प्रवृत्तिस्तत्र चेत्संज्ञकशवर्णादित्वं स्थानिवत्त्वादिना सुलभम् । तत्रत्यस्तथाभूतो धातूत्तरवर्ती शवर्णस्तु दुर्लभ इत्युच्यते, तर्हि भवतु तावन्मात्रफलिका परिभाषा । विनापि परिभाषामिको झलित्यादाविव तदादिलक्षणा वेति युक्तमुत्पश्यन्तु सुधियः । यद्यप्यादेः परस्येत्यनेन परस्य विधीयमानं पूर्वरूपमादेरेव स्यान्न तु विशिष्टस्येति निरर्थक एवायमजग्रहणादिपरिक्लेशः, तथापि गव्यति गोप्राप्त इत्यादावनङ्गकार्यतया प्रत्ययलक्षणेन प्रसक्तमात्वं वारयितुमौतोऽमुशसोरित्यत्रावश्य-माश्रयितव्योऽसावनुवृत्तिसौकर्यार्थं, यस्मिन्विधिरिति परिभाषायाः प्रयोजनाभाव-प्रदर्शनार्थं च प्रकृतेऽप्याश्रित इति द्रष्टव्यम् ।

अवयवावयविभावसंबन्धेति ॥ स च संबन्धोऽध्याहियमाणवर्णान्वयी,

निर्दिष्टपरिभाषोपस्थापितपरस्येत्यंशे तु न तदन्वयः । तस्योत्सर्गत उपपत्तविशेष-  
णतायाः कृत्तत्वात् ।

लुभ्यद्रणःचेति ॥ न ह्यनुस्वारःस्वरसहायमन्तरेण प्रयुज्यत इत्याशयः ॥  
प्रत्याहाराह्निके इति ॥ ऋल्लक्सूत्रे इत्यर्थः ॥ वार्तिककृतेति ॥ तेन ह्यड्व्यवाये  
णत्वेऽन्यव्यवाये प्रतिषेध इत्युपक्रम्य न वान्नेन व्यवेतत्वादिति प्रत्याख्यातम् ।  
ततश्चाडतिरिक्तव्यवायो निर्दिष्टपरिभाषया निवर्तिष्यत इति स्पष्टमेव प्रतीयते  
तदाशय इति भावः ।

दृक्च्यनापत्तेरिति ॥ आमुप्यायण इत्यत्र तु न दोषः । औपगवादाविव  
धकालतनेष्विति ज्ञापकात्सुव्यवधाने प्रवृत्तावपि प्रातिपदिकादेव फन्विधानात् ।  
नडादावमुप्येति पाठो लुगभावसूचनार्थो न तु विष्टात्प्रत्ययविधानार्थो  
मानाभावादिति भावः । राजायत इत्यादौ सुवन्ताद्विहिते क्यङि प्रकृतेरङ्गत्वेना-  
कृत्सारेति दीर्घत्वोऽपि प्रयोजनमिति द्रष्टव्यम् ।

उत्तरार्थमिति ॥ बहुलं छन्दसीत्यत्रानुवृत्त्यर्थमिति भावः ।

ध्वनितमिति ॥ तत्र हि भाष्ये नान्नलोप इति न्यासे यज्ञानामित्यादौ  
दीर्घात्परत्वान्नलोपप्रसङ्ग इत्युक्तम् । नामीत्यस्य नित्यत्वाभावे लोपात्परत्वात्सुपि  
चेत्यस्य प्रवृत्तेर्दुर्वारतया तदसङ्गतिरेवेति भावः ।

वस्तुतो नित्यत्वतात्पर्यकत्वे नामीति दीर्घात्परत्वान्नलोपस्ततः परत्वात्सुपि  
चेति दीर्घस्ततो नित्यत्वान्नामीति दीर्घ इत्येवं चक्रकप्रसङ्गे चक्रकेष्विष्टतो व्यवस्थेति  
नान्नलोप इति न्यासेऽपि स्यादेवोपपत्तिरिति भाष्यमसङ्गतं स्यात् । तस्मात्सुपि  
चेत्यंशे सन्निपातपरिभाषाविरोध एव मूलकारोक्तो भाष्यतात्पर्यविषय इति  
वदन्ति ॥

१. चदन्तीति ॥ पूरणगुणेति सूत्रे कौमुद्यां गोर्धेनोरित्यत्र षष्ठीसमासस्य  
निषेधे षष्ठीसमासेन परत्वाद्बाधितस्य विशेषणसमासस्याप्रवृत्तिरित्याशयकमुक्तम् । तद्री-  
तिपर्यालोचने तु नामीत्यस्य नित्यत्वाङ्गीकारे सुपि चेत्येतद्बाधकतया प्रसक्तस्य नामीत्य-  
स्य परत्वाद्बोपो बाधकः स्यात् । न च लोपस्य सुपि चेत्येतत्परत्वाद्बाधकं भविष्यतीति ।  
तत्र विशेषणसमासस्येव सुपि चेति दीर्घस्य स्वबाध्यबाधितत्वेन तद्विषये पुनः प्रवृत्त्य-



ननु कथमेकया षष्ठ्या सकृदनेकसंबन्धाभिधानमनुशासनविरोधात्तत्राह ॥  
 तन्त्रेणेति ॥ ओसस्तन्त्रेण निर्देश इति भावः । यद्यपि द्विवचनतन्त्रे द्वित्वद्वय-  
 मपि प्रतीयेत, तथापि सूत्रेषु लिङ्गसंख्ययोरविवक्षणाददोषः ॥ अभिमान इति ॥  
 लोके विभक्त्यन्तस्य प्रातिपदिकस्य वा तन्त्रं प्रसिद्धम् । न तु विभक्तिमात्रस्य,  
 तदभ्युपगमे राज्ञ इत्यादावपि सकृदनेकसंबन्धप्रतीतिप्रसङ्गः । तस्मात्सूत्रशेष-  
 भाष्योक्तरीत्या प्रत्ययपदस्य तदवयवपरत्वमित्येव युक्तः पन्थाः ॥ प्रमाणाभावा-  
 दिति ॥ यथासंख्यसूत्रमाद्यन्तौ टकितावित्यादौ स्वप्रवृत्तिविषये कथञ्चिद्द्वन्द्वस्य  
 साधुत्वं बोधयेन्न तु तदप्रवृत्तिविषयेऽपीति भावः । तद्धितार्थोत्तरपदसमाहारे  
 चेत्यत्र वैषयिके आधारे सप्तमी, विषयत्वं चानेकधा तेनाभीष्टसिद्धिरित्यन्यत्र विस्तरः।  
 अन्वाचयशिष्टा आनुषङ्गिकत्वेन विहिता । तेन राज्ञ इत्यादौ केवलस्य भत्वसिद्धिः ॥

षष्ठीतत्पुरुषेऽपीति ॥ निरुपपदात्सिचेर्विचीत्यादिः ॥ इदमपीति ॥  
 उत्तरपदत्वे चापदादिविधाविति वचनमुत्तरपदस्य कार्यित्वे पदान्तत्वप्रयुक्तविधावेव  
 च यथा प्रवर्तते तद्वदिदमप्युत्तरपदस्य पदान्तत्वप्रयुक्तविधावेव प्रवर्तते इत्यर्थः ।  
 अत्र पक्षे कार्यित्वनिवेशस्यानुपयोगः । तथाविधोदाहरणानुपलम्भात् । परमबु-  
 धावित्यादौ भष्भावोऽपि पदान्तत्वप्रयुक्त एवेति पदत्वनिषेधस्तुलभः । ननु  
 सुगण ईशौ सुगण्णीशावित्यत्र पदान्तत्वविधित्वाभावेन निषेधाप्रवृत्तावीशशब्दस्या-  
 जादिपदत्वनिबन्धनस्य डमुडागमस्य प्रवृत्तावपि सुगण्णीशयोरित्यत्र समासस्या-  
 जाद्यसर्वनामस्थानस्वादिपरत्वेनोत्तरपदस्यापि भसंज्ञकतया पदस्याजादेर्विधीयमानो  
 डमुट् दुर्लभ इति चेन्न । पदत्वनिषेधसाहचर्याद्वान्तरसुबन्तस्य भत्वमपि पदा-  
 न्तत्वप्रयुक्तकार्यप्रतिबन्धकत्वेनैव प्रवर्तते, न त्वन्यथेत्यभ्युपगमेनादोषात् । अत

योगात् । एवञ्च तत्रत्यकौमुदीप्रदर्शितमतानुरोधेनायं शब्दरत्नग्रन्थ इत्येतन्मते चक्र-  
 कस्य प्रसक्त्यभावान्नामीत्यस्य नित्यत्वध्वननं सम्यगेवेति बोध्यम् ॥

१. प्रमाणाभावादिति ॥ मूले चरितार्थमिति भावः इत्यनन्तरं “ सौ-  
 त्वादिति ॥ न च द्वन्द्वसाधुत्वायादेशप्रत्ययसम्बन्धिसस्य स्थाने ष इति प्राथमिक-  
 बोधे सम्बन्धत्वेन षष्ठ्या जनिते पश्चात्तत्तल्लक्ष्यविषयकलक्षणकल्पनायां तत्तदुत्तरभिन्ना  
 षष्ठी तेन तेन रूपेण सम्बन्धं बोधयिष्यतीति किं सौत्वत्वाश्रयणेनेति वाच्यम् । एवंरीत्या  
 द्वन्द्वस्य साधुत्वे प्रमाणाभावादित्याशयात् ।” इत्यधिकः पाठः । परन्तित्वदानीन्तन-  
 पुस्तकेषु न दृश्यते ॥

एवोत्तरपदत्वे चापदादिविधाविति वचनारम्भतत्प्रत्याख्यानयोर्न फलविशेषप्रयुक्तो विरोधः । एवं च निरुपपदात्सिचेर्विचि दधिसेचावित्यादौ षष्ठीसमासेऽपि षत्व-  
निषेधसिद्धिरिति न पञ्चमीसमासस्य प्रयोजनम् । भाष्यन्तु न प्रत्यासत्तेष्वत्व-  
निषेधः प्रधानं प्रयोजनमित्यभिप्रायः क्रमतः कैयटोक्तमनभिधानमपि नातीव  
विरुद्धम् । बहुज्वषये षत्वनिषेधवचनमपि नाश्रयणीयमिति दिक् ॥ व्यतीहार-  
सम्भवादिति ॥ व्यतीहारो विनिमयः । स च क्रियाया युगपदनेककर्तृकत्व  
इव पर्यायेणानेककर्तृकत्वेऽपि निर्वाध इति भावः ॥ पैदन्वसिद्धिरिति ॥  
कार्यकालपक्षे इति शेषः । इदमेव युक्तम् । एकदेशविकृतन्यायेन यथोद्देशपक्षमा-  
श्रित्य पदत्वसमर्थने ह्यधिकविकारसत्त्वेन कावित्यादेस्तदसिद्धिः ।

संविज्ञायन्त इति ॥ सं वि पूर्वाज्जानातेः कर्मणि ल्युट्, तद्गुणास्सं-  
विज्ञाना यत्रेति बहुव्रीहिः । संविज्ञानशब्दस्य क्रियाशब्दत्वेन विशेषणत्वेऽपि  
पूर्वनिपातप्रकरणस्यानित्यत्वात्परनिपात इति कश्चित्तत्र । अधिकरणल्युडन्ततामा-  
श्रित्य तत्पुरुषेणैवोपपत्तौ बाहुलककर्मल्युडन्तेन बहुव्रीह्याश्रयणस्यायुक्तत्वात् ।  
पूर्वनिपातप्रकरणमात्रस्यानित्यत्वे मानाभावाच्चेत्याहुः ॥

कार्यान्वयित्वादिनेति ॥ आदिपदेन तत्सन्निहितत्वम् । एवञ्च प्रकृ-  
तकार्यान्वयित्वेन तत्सन्निहितत्वेन वा यो ज्ञायते तद्विशिष्टान्यपदार्थबोधकस्तद्गुण-  
संविज्ञानस्तदन्यस्त्वतद्गुणसंविज्ञान इति भावः ॥ नागयज्ञोपवीतीति ॥ इदं  
बहुव्रीहिमत्वर्थीयोभयसाधारणमेकार्थत्वादिति बोध्यम् । एतेन कार्यान्वयवन्नियत-  
सन्निधानमपि तद्गुणसंविज्ञानहेतुरित्युक्तम् । तद्गुण एवेत्यस्य तद्गुणसंविज्ञान  
एवेत्यर्थः । विनापि प्रत्ययं पूर्वोत्तरपदयोर्लोप इत्युत्तरपदभूतस्य संविज्ञानशब्दस्य  
लोपो द्रष्टव्यः ॥ प्रत्ययान्तात्त्वमिति ॥ एवञ्च तयप्स्थानिकत्वाभावेन  
स्थानिवद्भावप्रयुक्तस्य प्रथमचरमेति विकल्पस्य प्राप्तिश्चैव नेति भावः । यत्तु  
प्रत्ययान्तरत्वे महाविभाषानिवर्तकं नित्यग्रहणं स्यादित्यहेतुको योगविभागः ।

१. पदत्वलिद्धिरितीति । पुस्तकान्तरे एवमधिकः शब्दरत्नपाठः । “ औ  
इत्यस्य परादिवद्भावेन सुप्त्वात्तदन्तत्वेन पदत्वसिद्धिरिति सिद्धान्तान्तरमपि सूचितम् ।  
इदं चान्तादिवत्सूत्रे भाष्ये स्पष्टम् । तत्र हि वृक्षे इत्यादौ परादिवत्त्वेनैकारस्य सुप्त्व-  
माश्रित्य पदत्वं साधितम् ” इति ॥ इदानीन्तनपुस्तकेष्वथ पाठो न दृश्यते ॥

तयवादेशत्वे तु सामर्थ्यविकल्पबोधकस्य विभाषाधिकारस्यादेशविधावप्रवृत्त्यैव नित्यत्वसिद्धावतिरिच्यमानं नित्यग्रहणं योगविभागे प्रमाणं स्यादिति तन्न । द्वित्रिभ्यामित्यत्रायच्चसन्नियुक्तस्य विकल्पस्य निवृत्तये नित्यग्रहणस्यादेशपक्षेऽप्यावश्यकतया योगविभागस्य सर्वथा व्याख्यैकसमधिगम्यत्वात् ॥ उभयवृत्तादिति ॥ लुकृतापहारविषयादन्यद्द्विवचनं यस्माद्विहितं तदादेः परं यत्रेत्यर्थे मूलकृतापादित-  
दोषानुद्धारात्कृतापहारविषयद्विवचनाभावो यत्रेत्याद्यर्थस्यावश्यकतायां तादृश-  
द्विवचनस्य वृत्तावेव सम्भवाद्ब्रूतौ च सुवृत्तयेः पूर्वमयच्चवृत्तेरुभशब्दप्रकृतिकत्वं  
द्विवचनस्य न संभवतीत्याशयः ॥ अयजिष्यत इति ॥ उभयतीत्यादावित्यर्थः ॥  
लुकृतापहारसम्भावनेत्यादि ॥ लुकृतापहारसम्भावनाविषयद्विवचनाभाववदन्य-  
त्वमयच्चवृत्तेर्निमित्तमिति निष्कर्षः ॥ अर्थानुवादादकत्वमिति ॥ उभयगतिरिह  
भवतीत्यकृत्रिमस्याप्यत्र प्रायेण ग्रहणादीदृशस्य द्विवचनस्य परिग्रहे क्षत्यभावः ।  
लुकृतापहारविषयत्वमपि कप्रत्ययस्य कथञ्चित्साम्भवनिकं संपादयितुं शक्यमिति  
तात्पर्यम् । नन्वेवं कल्पवादेः स्वार्थिकत्वेन द्विवचनतया तदंशे कथमयच्चवृत्ति-  
रत आह ॥ न भवत्येदेति ॥ उभयशब्दपाठप्रत्याख्यानपरं प्रकृतभाष्यमेवात्र  
प्रमाणम् ॥ अप्रवृत्तये इति ॥ अवयव्यर्थकायज्विषये स्वार्थिकायचप्रत्ययाप्रवृत्तये  
इत्यर्थः ॥ अनित्यत्वावश्यकत्वादिति ॥ एतेन पञ्चकपक्षे त्रतसिलोरिव कप्र-  
त्ययस्याप्यधिकबोधकत्वेन द्विवचनत्वानुपपत्त्या स्यादेवायचप्रत्यय इत्यपास्तम् ॥  
अलमिति ॥ सर्वस्वतन्त्रस्य भगवतो भाष्यकारस्य वचनेष्वस्मदादिभिर्दोषापादन-  
मज्ञानविलसितमेव । न हि प्रमाणमूर्धन्येषु तेषु दोषस्यादिति भावः ॥ उभयो  
मङ्गिरिति ॥ अवयवद्वयारब्धसमुदायात्मको मणिरित्यर्थः ॥ तादृशार्थस्येति ॥  
उपरिस्थितार्थस्य विना प्रमाणं परित्यागायोगादित्याशयः । सूत्रे लिङ्गवचनमतन्त्र-  
मिति तु विभक्तिबोध्यलिङ्गसंख्याविषय एवेति भावः । अथवा तदर्थमेव प्रमाण-  
प्रदर्शनमत एवेति ॥ स्त्रियामिति ॥ अन्यथा ह्यन्तरा निगमा इति पुंस्येवोदा-  
हरेदिति भावः ॥ पर्वताश्चेति ॥ उदयो मलयाचलोऽस्ताचलो हिमवानिति  
चत्वारो दिग्बन्धवस्थापकाः पर्वताः ॥ संज्ञात्वं मत्वेति ॥ अधरशब्दस्याथोभाग-  
वर्तिन्योष्ठे प्राकृतस्सङ्केत इत्यत्र प्रमाणाभाव इति केचित् ॥ भाष्ये ध्वनित-  
मिति ॥ तत्र हि विकारावयवप्रत्ययान्ताद्विहितयोर्विकारावयवप्रत्यययोर्लुगिति  
पक्षमुपक्रम्य पलाशादिभ्यो वेत्यजन्तात्पालाशशब्दान्नित्यं वृद्धशरादिभ्य इति

विहितस्य मयटो लुकि पालाशीत्यत्रानुपसर्जनलक्षण ईकारो न प्राप्नोतीत्यापत्तौ माभूदेव मञ् योऽनुपसर्जनमिति, अजन्तादनुपसर्जनादित्येवं भविष्यतीत्युक्तम् । अनेन च स्वर्थविशेषणकान्यार्थबोधकत्वमुपसर्जनत्वम् । न तु विशिष्टार्थबोधकतामात्रमिति स्पष्टमेव प्रतीयत इति भावः ॥ अःत्दानमित्यर्थेकेति ॥ स्वशब्दोऽसावात्मीयत्वेन स्वरूपवाचको न त्वात्मवाचक इति मूलकाराशयं केचित् ॥

एकव्यन्यतरा इति ॥ एकत्वद्वित्वोभयधर्मप्रकारकसंशयविषयीभूता इत्यर्थेऽप्युपसर्जनत्वमेव । अन्यतरत्वञ्च भेदावच्छिन्नप्रतियोगिताकभेदवत्त्वम् । सर्वथैवान्यपदार्थप्रधानोऽयं बहुव्रीहिः । पूर्वसूत्रेण सिद्धमिति भाष्योक्तेः संशयविषयत्वेनान्यतरत्वेन वा बहूनामेवोपस्थितिरिति बहुवचनम् ॥ उपसर्जनत्वाभावादिति ॥ न ह्यलौकिकवाक्यप्रविष्टालौकिको बोधो भवति ॥ येन तथाविधबोधजनकत्वलक्षणमुपसर्जनत्वं स्यादिति भावः ॥ भाष्ये स्पष्टमिति ॥ तत्र हि वाञ्छतेरप्रत्यये वान्, वाञ्छौ, वाञ्छ इति प्राप्नोति, वांशौ, वांश इति चेप्यते, यथालक्षणमप्रयुक्ते इत्युक्तम् । ननु वर्णमात्रनिमित्तकत्वेनान्तरङ्गस्तुगागमो नुमपेक्षया पूर्वं प्रवर्तत इति कृतेऽपि सतुग्रहणे वाञ्छतौ शादेशस्य सुवचत्वादनभिधानस्वीकारो न युक्त इति चेत्सत्यम् । नुम्बिधौ धातुग्रहणसामर्थ्यान्नुमागमस्योपदेशिवद्भावस्तावदवश्यं वाच्यः । अन्यथा कुडि दाह इत्यादिभ्यः क्तिन्प्रत्यये सति नुमागमे कुण्टिरित्याद्यनिष्टप्रसङ्गः । इप्यते त गुरोश्च हल इत्यकारप्रत्यये कुण्डेत्यादि ॥ न च धातुग्रहणस्य सिच इदित्वमादायामैत्सीदित्यादौ नुम्निवारणार्थमावश्यकत्वात्कथमुक्तार्थलाभ इति वाच्यम् । सञ्करणेनापि निर्वाहात् । न च सिच इदित्त्वाभावे सममंस्तेत्यादावनिदितामिति नलोपप्रसङ्ग इति वाच्यम् । हनस्सिजित्यनेन हन्तेर्नलोपार्थात्किञ्चविधानाज्ज्ञापकात्सार्वधातुसंबन्धिङ्कित्वनिमित्तकत्वेनानिदितामित्यस्याप्रवृत्तेः । एवञ्च मन्ता हन्तेत्यादावपि नलोपो न प्रवर्तते । टिलोपस्याभीयत्वेनासिद्धत्वाद्धेति तासिरपि तास एव कर्तुं शक्यः । तथा च धातूपदेशकाले प्रवर्तमानोऽसावन्तरङ्गतरो नुमागमस्तुगपेक्षयापि पूर्वं प्रवर्तत इति सतुङ्गिर्देशनादेशाप्रवृत्तेर्न्याय्यमेवानभिधानमित्याहुः । तदप्रवृत्तिरेवेत्यस्य तुगागमाप्रवृत्तिरेवेत्यर्थः ॥ राजा ऐनेय इति ॥ यथा राजेत्यत्र प्रत्ययलक्षणेन पदत्वनिमित्तको नलोपो यथा ऐनेय इत्यत्र यस्येतिलोपस्य स्थानिवद्भावेन डीप्सन्निभयुक्तस्य

नकारस्यावस्थानं तद्वत्कंसं घातयतीत्यत्रापि कृद्भुक्ति प्रत्ययलक्षणेन कृन्निमित्तकस्य वधादेशस्यावस्थानसम्भवान्निमित्तविनाशाभावेन प्रकृतपरिभाषाया अप्रवृत्त्या प्रत्यापत्तिवचनस्य तन्निमित्तकत्वेनावश्यकत्वादनित्यत्वज्ञापकता न सम्भवतीति भावः ॥ पूर्वकार्य एवेति ॥ लुमच्छब्दप्रयोज्यलोपविषयस्य प्रत्ययस्य प्रकृतिभूतो यो लब्धाङ्गसंज्ञस्तदुद्देश्यकं प्रत्यये परतो जायमानं कार्यं नेति तदर्थः । अत एव पञ्चेत्यत्र पदत्वप्रयुक्तो नलोप इत्याद्यन्यत्र विस्तरः ॥ पुष्ययोगे ज्ञीति ॥ पुन्ययोगशब्दे प्रकृतिभूते जानात्यर्थे णिच् कृद्भुक् प्रकृतिप्रत्यापत्तिश्चेत्यादि तदर्थः ॥ अङ्गच्छ्वराविति ॥ प्रत्ययवयवं संशयविनिर्मुक्तावकच्छ्वरौ कर्तव्यावेवेत्यर्थः ॥ दिगिति ॥ बहुव्रीहिविषयता परस्परसमभिव्याहारोत्तरमलौकिके वाक्ये, ततः प्रागेवान्तरङ्गत्वादङ्गच्छ्वरयोः प्रवृत्तेर्निषेधारम्भो व्यर्थः । सामर्थ्यात्परस्परसमभिव्याहारत्वात्प्रागपि तयोरप्रवृत्तिरिति चेत्संभामेव सर्वादीनां बहुव्रीहियोग्यत्वादव्यवस्था स्यादतो वचनप्रत्याख्यानमेव वरमिति दिगर्थः ॥ ननु शब्दशक्त्या सूत्रार्थवर्णने न्यासग्रन्थविरोधेन किं कृतं स्यात्तत्राह ॥ न्यासकारस्यःपीति ॥ संवादमाहेति ॥ प्राचीन इति शेषः ॥ उपस्थितिप्रियत्वस्यैवेति ॥ न तु बोधविषयस्य तथात्वं मानाभावादिति भावः ॥ पदद्वयेऽपीति ॥ पर्यायेणेति भावः । अन्यथा बोधावृत्तिप्रसङ्गात् ॥ न प्रवृत्तिरिति ॥ एकार्थिभावरोपेण समाससंज्ञायां सामासिके लुकि समुदायान्ङेप्रत्यये तत्प्रवृत्तेरिति भावः ॥ अभिमान इति ॥ सूत्रस्य तन्निवर्तकत्वासम्भवोऽत्र बोजम् ॥ तद्विशेषणत्वमिति ॥ अन्यपदार्थविशेषणत्वमित्यर्थः । प्रियसर्वशब्दो हि प्रीतिविषयसर्वसंबन्धीत्यर्थकः । न तु सर्वशब्दमात्रमिति तदाशयः । जहत्स्वार्थायामनर्थक एव सर्वशब्दः । पक्षान्तरे चावयवोऽपि विशिष्टार्थे वर्तत इत्ययुक्तमेतत् । तदाह ॥ अभिमान इति ॥ मासेन कृतायेत्यादि ॥ तृतीया तद्वृत्तेत्यादिना समासः । गुणशब्दो हि तत्र धर्ममात्रवाचीत्याशयः ॥ मानाभावादिति ॥ वर्णाश्रमेतरशब्देन साहित्यविशिष्टानां वर्णानामाश्रमाणामितरेषां च बोधनेऽपि प्राधान्येन कस्य चिदन्यस्यार्थस्यानुपपादनात्परमसर्वशब्दघटकसर्वशब्दस्यैव प्राधान्येन स्वीयसर्वार्थिवाचकत्वरूपं सर्वार्थिवाचकत्वमितरशब्दस्याक्षतमिति भावः । ननु जहत्स्वार्थायां वृत्तिघटकानामानर्थक्यात्कथं परमसर्वादीनां सर्वनामत्वं, भूतपूर्वगत्या सर्वार्थिवाचकत्वमादाय तदुपपादने त्वतिसर्वादावपि तदापत्तेरुपसर्जननिषेधवैयर्थ्यम् । न च सर्वाद्यन्तस्य सर्वार्थि-

वाचकत्वेन संज्ञाविधानान्न दोष इति वाच्यम् । अत्यन्यास्तर्वे इत्यत्रापि तदापत्ते-  
रिति चेत्सत्यम् । ईदृशेषु जहत्स्वार्थाया अभावः । “जहत्स्वार्था तु तत्रैव रूढि-  
र्थत्र विरोधिनी” त्यभियुक्तव्यवहारात् । यद्वा प्रयोजनं सर्वनामाव्ययसंज्ञायामिति  
तदन्तस्य संज्ञाप्रतिपादनपरभाष्यप्रामण्यादाश्रीयमाणा भूतपूर्वगतिरुपसर्जनप्रतिषेध-  
प्रत्याख्यानभाष्यबलादनुपसर्जनविषय एव, ततो न दोष इत्याहुः ॥ स्मृत्यन्तरे-  
णेति ॥ न बहुव्रीहावित्यस्य समुदायनिषेधकत्वे खल्वकच्चरावित्यस्योपपत्तिः  
समुदायनिषेधश्च प्रथमार्थे सप्तमीं विना न सम्भवतीत्येतत्प्रकरणविषयकं प्रथमार्थे  
सप्तमीवोधकमनुशासनमनुमीयत इति भावः । ननु बहुव्रीहावित्येतद्विषयक-  
भाष्योक्त्या प्रकरणमात्रविषयकस्मृत्यन्तरप्रयुक्तकल्पनमयुक्तं तत्राह ॥ साहचर्ये-  
णेति ॥ ननु साहचर्यं न शक्तिवोधकं, किन्तु बहुवर्थेषु प्रसृतायाश्शक्तेरेकत्र  
नियामकं, यथा रामलक्ष्मणावित्यत्र लक्ष्मणसाहचर्यमनेकेषु विद्यमानाया रामपद-  
शक्तेर्दशरथापत्यमात्रवोधकतासम्पादकम् । ततश्च कथमिह साहचर्येण सप्तम्याः  
प्रथमार्थकत्वं स्यात् । लक्षणा तु सुब्विभक्तौ निषिद्धैव । तेन तथापि प्रकृते  
नोक्तार्थलाभ इत्यत आह ॥ किञ्चेति ॥ फडाभावादिति ॥ एवञ्च तत्रा-  
गत्या सौत्रत्वात्प्रथमार्थिका सप्तमीत्याश्रयणीयत्वादत्राप्यर्थाधिकारसहचरितपरिभा-  
षयोरनुग्रहाय तथैवाश्रयितव्यमित्याशयः ॥ अपास्तमिति ॥ उक्तरीत्या समु-  
दायनिषेधकताया एव सूत्राक्षरैर्लाभेनावयवनिषेधकत्वायोगादिति भावः ।

ननु महता प्रयासेनेकारप्रत्याख्यानमनुचितं, किञ्च महतो वंशस्तम्बाल्ल-  
ट्टानुकृष्यत इति प्रत्याहाराद्विकस्थकात्यायनावहेलनपरभाष्यविरुद्धं चेत्यत आह ॥  
प्रत्याख्यानेनेत्यादि ॥

तदवयवस्येत्यादि ॥ आक्षेपो ह्यनुपपत्त्या भवति ॥ ततश्च यत्नाक्षिप्य-  
माणस्य सम्बन्धेनानुपपत्तिपरिहारस्स्यात्तत्रैव तत्संबन्धो नान्यत्वेति भावः । नन्वा-  
क्षिप्यमाणस्य यजाद्यंशस्यावयवविशेषणत्वेऽपि समुदायस्य यजादिपरताया अव्या-  
घातात्सिद्ध एवानुपपत्तिपरिहारस्तत्राह ॥ किञ्चेति ॥ विधौ परिभाषेति ॥  
उदीचामातः स्थाने इति सूत्रस्थेन षष्ठी स्थान इति परिभाषोपस्थित्या सिद्धेन

अन्यत्र न प्रवृत्तिरित्यर्थः । प्रत्युत प्रवृत्तौ दोषश्चेत्याह ॥ उद्घातस्वरितयो-  
रित्यादि ॥ अत्रन्तभसंज्ञकाङ्गादयवस्यातो लोप इत्येव सूत्रार्थः । अनन्त्यविकार-  
परिभाषया च तक्षणेत्यादौ न प्राथमिकाकारस्य लोपः । भाष्यं चेदमेकदेश्युक्ति-  
राकडारीयसंज्ञामु कार्यकालत्वायोगादित्यन्यत्र प्रपञ्चितम् ॥

तेनेति ॥ निमित्तवत्पदभिन्नपदाघटितत्वमःखण्डपदत्वमिति प्राचीन-  
परिष्कारे तु भोगशब्दस्यान्तर्वर्तिनां विभक्तिमाश्रित्य पदत्वाद्देफषकारान्यतररूपनि-  
मित्तविहीनत्वाच्च तद्धटितस्य समानपदत्वाभावेन णत्वानुपपत्तिरिति भावः ॥  
निमित्तानधिकरणेत्यादि विशेषणभूतसमानशब्दार्थपरिष्कारः । पद इत्यवशिष्टो  
विशेष्यांशः । तत्फलं रामनामेत्यादौ चरमवर्णविहीनस्य कस्य चित्खण्डस्याखण्डत्वे-  
ऽपि णत्वाभावः । न चैवं वृषण्वनुवृषणश्च इत्यत्र पूर्वपदस्य भसंज्ञकतया पदत्वा-  
भावादःखण्डत्वेऽपि णत्वानुपपत्तिरिति वाच्यम् । वस्त्रशब्दयोः पदत्वेऽपि  
निमित्त्यनधिकरणतया विशिष्टस्यैवाखण्डत्वलाभेनादोषात् ॥ गन्धर्वगानमिति ॥  
न च गन्धर्वगानरूप्येणेत्यादौ तद्धितविशिष्टस्यापि निरुक्तपदघटितत्वादःखण्डत्वानु-  
पपत्त्या णत्वानिद्धिरिति वाच्यम् । अखण्डत्ववटकयोर्निमित्तनिमित्तिनोश्चिकीर्षित-  
णत्वसम्बन्धिनोर्विवक्षणेन निर्वाहात् । इत्थं च चिकीर्षितणत्वनिमित्तानधिकरणतथा-  
भूतनिमित्त्यधिकरणस्वतन्त्रप्रयोगार्हघटितत्वे सति पदत्वं समानपदत्वमिति  
निष्कर्षः । नन्वेवं कारकषष्टया समासेऽपि नूनमनशब्दान्तर्गतस्य नमनशब्दस्य  
पारिष्कारिकपदत्वाव्याघातेन विशिष्टस्याखण्डत्वाभावादेव णत्वाप्राप्त्या चारि-  
तार्थ्यासम्भवेन णत्वनिपेधार्थस्य तदीयक्षुभ्नादिपाठस्य ऋवर्णात्परस्य नस्य णत्व-  
मित्यर्थे ज्ञापकता भाष्यकारोक्ता न युक्ता स्यादत आह ॥ क्षुभ्नादिष्वित्यादि ॥  
संज्ञाभूत इति ॥ आधुनिकसङ्केतेन वस्तुविशेषे स्वरूपं निमित्तीकृत्य विनि-  
युज्यमानोऽसाववयवार्थविहीनत्वादःखण्डः । तत्र चोक्तार्थज्ञापनपरं भाष्यमेव मानम् ।  
अन्यथा छन्दस्यृदवग्रहादिति प्राप्तणत्वनिवारकतया सार्थकत्वात् क्षुभ्नादिपाठस्य  
तदसङ्गतिरेव । सिद्धान्ते तु यहच्छाशब्दान्तर्गतो नृशब्दो नावगृह्यत इत्यदोषः ।  
नारायणशब्दान्तर्गतस्यायनशब्दस्य मन्वाद्युक्तनिरुक्तवलात्स्वातन्त्र्येण प्रयोगार्हत्व-  
विशिष्टस्याखण्डत्वानुपपादनेऽपि पूर्वपदात्संज्ञायामग इति णत्वं, योगरूढत्वादेव-  
मन्यत्रापीत्याहुः ।

कादेशजुमोरिति ॥ माथितिक इत्यत्र यस्येति लोपस्य कादेशे स्थानि-  
वत्वमपीपचन्नित्यत्र जुसि णिलोपस्य चङन्त्यकारयोरैकादेशस्य वा स्थानिवत्वमिति  
भावः ॥ उपदेशग्रहणासम्बन्ध इति ॥ नन्वेकाजंशे तदसम्बन्धे विहितविशेषणे-  
ऽप्यावधिषीष्टेत्यत्र इण्णिपेधप्रसङ्गः । लिङ् उपदेशेऽनुदात्ताद्दन्तैरेकाचो विहितत्वान-  
पायात्सिद्धान्ते तु वधेरदन्तत्वेनोपदेशमात्रावच्छेदेनैकाच्चाभावाददोष इति चेन्मै-  
वम् । वधिविधौ लिङीत्यस्य विषयसप्तमीत्वेन तत्र वधेरनेकाच एव लिङ्घिधानात् ।  
किञ्च वधेरुदात्तत्वेनोपदेशमात्रे तस्यानुदात्तत्वाभावाददन्तत्वाभावेऽपि ततो विहि-  
तस्य निपेधाप्रसक्तिरिति न दोषः । न च लावस्थायामडिति भाष्यकारीय-  
व्यवस्थायामभैत्सीदित्यादावडागप्रविशिष्टादनेकाच एव सिञ्जिधानादिण्णिपेधाना-  
पत्तिरिति वाच्यम् । वहिर्भूतलुङ्निमित्तकस्याडागमस्य निपेधापेक्षया बहिरङ्गत्वेन तस्य  
सुवचत्वादिति दिक् ॥ सर्वत्राकारो न विवक्षित इति ॥ स्थानिन्यकारविशिष्टस्य  
तद्रहिते लक्षणया निवृत्तिः । प्रत्ययेषु न विधौ परशब्दार्थ इति निपेधेन तदयो-  
गादिसंज्ञया तन्निवृत्तिरित्याशयः । ननु ठकारमात्रस्यैव स्थानित्वे तदादेशस्यैका-  
देशस्याल्लत्वेन गृहीतस्थानिकत्वादनल्विधाविति निपेधेन तत्र स्थानिवद्भावप्रयुक्त-  
प्रत्ययत्वादिकं दुर्लभं स्यादित्यपाय एवायमुपायस्तत्राह ॥ इदमुपलक्षणमिति ॥  
सन्निपातपरिभाषयेति ॥ इकादेशनिमित्तकभसंज्ञाप्रयुक्तो यस्येति लोपो माथिति-  
केकादेशं प्रत्यनिमित्तमनया परिभाषयेति भावः ॥ शास्त्रीयस्यैवेति ॥ पूर्वपर-  
शास्त्रबोधितयोः कार्ययोर्विरोधेनैकत्र प्रसक्तौ परशास्त्रबोधितं कार्यं भवतीति हि  
तदर्थः । ननु विप्रतिषेधे परमित्यत्र परशब्दश्चेष्टवाची । अत एव पूर्वविप्रतिषेध-  
कूटसंग्रहः । ततश्च व्याप्तिन्यायाल्लौकिकशास्त्रीयोभयकार्यग्रहणे बाधकाभाव इत्यत  
आह ॥ नित्यः परयणादेश इत्यादि ॥ व्यवस्थात्र प्रयोगक्रमः ॥ अन्तरङ्गत्वे-  
नेति ॥ तत्र भाष्ये प्रयोगक्रमाधीनपूर्वोपस्थितनिमित्तकत्वरूपमन्तरङ्गत्वं पूर्वयणा-  
देशस्योक्तमिति तद्रीत्या पूर्वसाहचर्यस्यापि पूर्वोपस्थितनिमित्तकत्वरूपमन्तरङ्गत्वं  
सुवचमिति भावः । नन्वेवं विभाषा गमहनेत्यत्र विन्दतेर्ग्रहणाय परीभूतविशि-  
साहचर्यस्य स्वीक्रियमाणं सकलग्रन्थकारसम्मतं प्राबल्यमनुपपन्नं स्यात्तत्राह ॥  
विभाषा गमहनेति ॥ पूर्वभूतहनसाहचर्याश्रयणे लुग्विकरणपरिभाषाया  
बाधः । परसाहचर्याश्रयणे च बहिरङ्गपरिभाषायाः तत्र कूसानित्यत्ववती बहि-  
रङ्गपरिभाषेत्यकूसानित्यत्ववती लुग्विकरणपरिभाषैवाश्रीयत इत्याशयः ॥



नुदविदेति ॥ तत्र हि परेणोन्दिना साहचर्याद्विनत्तेर्ग्रहणमिष्टं न तु  
 पूर्वेण नुदिना साहचर्याद्विन्दतेरिति स्पष्टमाकरे ॥ व्याख्यानेनेति ॥ इदं  
 हेत्वन्तरम् । विनापि चकारमत्र समुच्चयो गामश्चमित्यादिवत् । विद विचारण  
 इति प्रतिपदोक्तधातुपाठपठिताकारविशिष्टग्रहणलाभसम्भवमूलकेन व्याख्यानेन  
 चेति तदर्थः । ननु सिजभ्यस्तेत्यत्रापि वहिरङ्गपरिभाषाया अनित्यत्वमाश्रित्य  
 परसाहचर्यमाश्रियतां, पञ्चमीसमासपक्षानवलम्बाच्च लाघवमित्यत आह ॥ प्रत्यै-  
 षिषन्निति ॥ प्रतिपूर्वस्येणस्सन्नन्तस्य रूपम् । तत्र शबन्त्यकारयोरेकादेशस्य  
 पञ्चमीसमासेन स्थानिवत्त्वमाश्रित्य जुसादेशाभावस्साध्य इति तदेतत्पञ्चमीसमा-  
 सपक्षस्यासाधारणं प्रयोजनमित्याशयः । ननु जुस्विधावपि झेरिकारो न विवक्ष्य-  
 तामितश्चेत्यनेन प्रत्ययसम्बन्धिन इकारस्य लोपो भविष्यति, ततश्च झकारनि-  
 मित्तक एवायमदादेशवदिति स्थानिवद्भावेन झकारबुद्धेरतिवधित्वेन प्रतिषेध-  
 विषयत्वाच्चोक्तदोषावकाश इति चेत् । व्यत्यविद्वत्तेत्यादात्वात्मनेपदे प्रतिपदोक्तस्य  
 जुसादेशस्य वारणाय स्थानिगत्रेकारस्यावश्यविवक्षणीयतया निरुक्तरीत्या दोषनि-  
 वर्तनायोगात् ॥ क्लिष्टमिति । यद्यपि पूर्वविधिशब्दे पञ्चमीसमासोऽपि क्लिष्टस्त-  
 थाप्यप्रसिद्धधर्मपुरस्कारेण सादृश्यकल्पनापेक्षया विधिग्रहणसामर्थ्येन सुप्सुपेति-  
 समासोपपादनं युक्तमिति तात्पर्यम् । तदाह ॥ ततो वरमिति ॥ ईषज्ज्याय  
 इत्यर्थः ॥ वक्तुं शक्य इति ॥ नन्वेवमपरविधाविति व्यर्थम् । पूर्वपरयोः स्वस्य  
 च विधौ स्थानिवत्त्वस्येष्टत्वात् । किञ्च यथाश्रुते पञ्चमीसमासेन सिद्धयोर्धिन्वन्ति  
 कृण्वन्तीत्यनयोरेतन्न्यासोदाहरणत्वोपपादनपरभाष्यवलेन तदनादर एव तात्पर्याव-  
 गमादिदमयुक्तमिति चेत्सत्यम् । अपरविधावित्यस्याभावे प्रत्यासत्त्या स्वविधावेव  
 स्थानिवत्त्वं स्यात् । तदुक्तौ तु प्रत्यासत्तेरयोगात्सर्वत्रैव स्थानिवत्त्वं सिद्धयति ॥  
 धिन्वन्तीत्यादेरेतन्न्यासोदाहरणत्वन्तु तत्पक्षस्यासार्वत्रिकत्वबोधनार्थमत एवैतन्न्यास-  
 प्रत्याख्याने भावसाधनविधिशब्दमाश्रित्य पूर्वस्य विधाने स्थानिवद्भवतीत्यर्थेना-  
 यत्रासन्नित्यादावाडागमो धिन्वन्ति कृण्वन्तीत्यादाविडागमाभावश्च साधितो  
 भाष्ये । किञ्चापरस्येत्येव सिद्धौ विधिग्रहणस्य यथाश्रुत इव पञ्चमीसमासमन्तरा  
 सार्थक्यालाभ इति विपश्चितो विभावयन्तु ॥ अतिप्ररुङ्ग इति ॥ हे गौरि-  
 त्यादावेङ्गुह्वादिति सम्बुद्धिलोपादिरतिप्रसङ्गो द्रष्टव्यः । अनित्यत्वेनेति ॥  
 तद्गीजन्तु प्रविगणय्येति भाष्योदाहरणमन्यथा गणेरकारस्य पञ्चमीसमासपक्षेण

स्थानिवत्त्वेन लघुपूर्वाद्धलः परत्वाभावे णेरयादेशो दुर्लभ इति स्पष्टमेवेत्यन्यत्र विस्तरः । यणः प्रतिषेधो वाच्य इति वचनं संयोगान्तलोपसंयोगादिलोपोभय-विषयकं, न वा झलो लोपादिति तत्प्रत्याख्यानवार्तिकस्य संयोगान्तलोपो झलो लोप इति भाष्यकारीयव्याख्यानस्वारस्यादित्यन्यत्रोक्तम् । अतश्चक्रचत्रेति न स्थानिवत्त्वप्रयोजनमित्याशयेन फलान्तरमाह ॥ तक्षिरक्षिभ्यःमिति ॥ उपसर्गविशेषणत्वे फलमिति ॥ रेफविशेषणत्वे तु पल्ययत इत्याद्यसिद्धिः । अन्तादिवद्भावेन तु न निर्वाहः । उभयत आश्रयणे तन्निषेधात् । सत्त्वे वा पौर्वापर्यलक्षणस्य व्यपवर्गस्याशास्त्रीयतया तेनातिदेष्टुमशक्यत्वात् । अचः परस्मिन्नित्यनेन त्वशास्त्रीयस्याप्यतिदेशः, स्वरे निषेधादित्याहुः ॥ ऊँ. छुत्पत्तेः प्रागिति ॥ गतिकारकोपपदानां कृद्धिस्सह समासवचनं प्राक्सुबुत्पत्तेरिति नियमादित्याशयः ।

विशेषणविशेष्यभावसम्बन्धेनेति ॥ अभेदस्तु न संसर्गः । नीलो घट इत्यादौ षष्ठीप्रसङ्गात् । ब्रह्मण आनन्दो राहोश्शिर इत्यादौ तु व्यपदेशिवद्भावमूलको भवति भेदसंसर्ग इत्यन्यत्र विस्तरः ॥ वैयधिकरण्येनेति ॥ तत्फलं ज्ञय इत्यस्य पदावयवज्ज्ञयः परस्य मतोर्मस्य वत्वमित्यर्थे तटित्वानित्यादौ वत्वं, सामानाधिकरण्ये तु तसौ मत्वर्थ इति भत्वात्तदसिद्धिःस्पष्टैव ॥

पूर्वेनिपातापत्तेरिति ॥ मध्यमपदलोपिसमासाश्रयणे नायं दोष इत्यभिप्रेत्याह ॥ किञ्चेति ॥ विशेष्यासन्निधानादिति ॥ ननु पदादिभिरादेशैराक्षिप्तानां पादादीनां शस्प्रभृतिभिः प्रत्ययैराक्षिप्तो विशेष्यं तदाद्यंश इति कुतस्तत्सन्निधानाभाव इति चेन्न । शस्प्रभृतिभिरादेशानुरूपानां पादादीनां प्रकृतिविशेषाणामाक्षेपेणैवोपपत्तौ पृथगाक्षेपे मानाभाव इत्याशयात् ॥ भ्रमधारणायेति ॥ तं दोर्दक्षिणमुद्यम्य निशाचर उपाद्रवदिति पाठे तु नायं भ्रम इति बोध्यम् । इत्यदन्ताः ॥

शोकव्यञ्जकमिति ॥ देवयोनितया शोकविहीनत्वात्तद्व्यञ्जकशब्दविहीन इत्यर्थः । पाणिनीयैस्तु रागाभिव्यञ्जकमनुरणनात्मकं हा इति शब्दं जिहीते

१. पाणिनीयैस्त्विति ॥ अत्रेदं बोध्यम् । पाणिनेरव्युत्पत्तिपक्षस्यैव सिद्धान्तिसिद्धत्वेन तन्मतेऽस्य क्रियाशब्दत्वाभावेन व्युत्पत्तिप्रदर्शनस्यैवाप्रसक्ततया पाणिनीयानां कीदृशी व्युत्पत्तिर्येति विचारः काकदन्तपरीक्षातुल्य इति ॥

प्राप्नोतीति व्युत्पत्तिरुपदर्शनीया । युक्तं चैतत् । ईत्वमवकारादाविति वार्तिकतत्प्रत्याख्यानयोः फलैक्याय जहातेः क्तिपोऽनभिधानावश्यकत्वात् । विष्प्र-  
त्ययस्तु छान्दसः । कीलालप इति हेतुमनुच्येभ्य इति सूत्रस्थभाष्यबलालोके  
तत्प्रवृत्तिस्तु कल्प्यमाना काचित्कत्वाद्गतिःकगतिः । न च जहातेः क्तिप्यपृक्त-  
लोपस्यान्तरङ्गत्वादीत्वाप्रवृत्तिः प्रत्ययलक्षणसूत्रन्तु नियमार्थमतः कथमनभिधान-  
मिति वाच्यम् । धीर्ध्यायतेर्द्धातेर्वेति जनसनेति सूत्रस्थभाष्यस्वरसादीत्व-  
प्रवृत्तावनित्याया अन्तरङ्गपरिभाषायाः प्रवृत्त्ययोगात् । यदि च तद्भाष्यबलादी-  
दृशेषु क्विव्रीत्वयोरभीष्टत्वात्कथमनभिधानं, वार्तिकप्रत्याख्यानमपि फलान्तरसंग्र-  
हार्थमेव । न तु फलामेदावेत्युच्यते, अस्तु तावतापि जहातेः क्विपि हाहाशब्दा-  
सिद्धिस्तदवस्थैव, दुर्निवारत्वादीत्वस्येत्याहुः ॥ इत्यादन्ताः ।

तन्त्रेणेति ॥ अत्र विभक्त्यन्तयोरेव तन्त्रम्, न तु प्रातिपदिकयोर्न-  
नाशब्दयोरसारूप्याद्बिद्वचनापत्तेश्च । एतेनेत्यस्यान्यं प्रत्यसिद्धत्वनिषेधेनेत्यर्थः ।  
कृते कार्यान्तरं प्रत्यसिद्धत्वनिषेधस्त्वमुना घटेनेत्यादौ सुपि चेति दीर्घनिवृत्त्यर्थः ॥  
असिद्धत्वेऽपि वेति ॥ वाशब्दो भिन्नक्रमः । परत्वेनेत्यनन्तरं द्रष्टव्यः । मुत्वात्पूर्वं  
निषेधारम्भात्स्मायादेशाभावः । नुमागमोत्तरमदन्तत्वाभावेन स्मैभावस्य नित्य-  
त्वाभावेऽपि प्रतिपदोक्तत्वलक्षणमन्तरङ्गत्वमक्षतमेवेति चिन्त्यमेतत् । अमू इत्यत्र  
निषेधारम्भात्पूर्वमाद्गुण इत्यस्याप्रवृत्तौ नुम्यमुनी इति स्यादमुयोरित्यत्र पूर्वमेत्वा-  
भावे नुम्यमुनोरिति स्यादित्याशयः ।

उच्चारणार्थानामर्पति ॥ उच्चारणार्थवर्णविशिष्टस्य तद्रहिते लक्षणया  
निर्वाहादनुवादे नेत्संज्ञाया उपयोगः । विधौ तु “न विधौ परश्शब्दार्थ”  
इति लक्षणया निषेधादुच्चारणार्थवर्णनिवृत्तावित्तज्ञैव शरणमिति भाष्याशयः ॥  
अनुवर्तितत्त्वादिति ॥ वस्तुतस्तदनुवृत्त्यभावेऽपि नोदात्तत्वप्रसक्तिरित्याह ॥  
शेषनिघातेऽपि ॥ अनुदात्तं पदमेकवर्जमित्यत्र पदग्रहणाद्यावतः पदत्वं तावत्स-  
र्वमनुदात्तमित्यर्थस्याकरसम्मतत्वादित्याशयः ॥ नन्वेति ॥ ननु तिति प्रत्यय-  
ग्रहणमिति वार्तिकं भगवता प्रत्याख्यातमेव । किञ्च प्रत्ययाप्रत्यययोरिति  
परिभाषापि सिद्धान्ते नास्त्येव, तस्मात्कथमीदृशार्थलाभ इत्यत आह ॥ आदेशे-  
द्वित्यादि ॥ अनभिधानादिति ॥ नस्तद्धित इत्यत्र तिर्विशतेर्द्वितीत्यनुवर्त्य

वाक्यभेदेन विंशतेस्तिशब्दलोपस्तद्धित एव डिति नियमाश्रयणे तु सत्यप्य-  
भिधाने न दोष इत्याहुः ॥

लाघवाभाव इति ॥ पदद्वयस्य मात्राणां च तुल्यत्वादित्याशयः ।  
ननु मास्तु शब्दलाघवं, प्रक्रियालाघवप्रयुक्तं ज्ञानलाघवमस्त्येवेति चेत्तत्राह ॥  
डित्त्वसामर्थ्यादिति ॥ एवञ्च नास्ति लाघवगौरवकृतो विशेष इति सामर्थ्यवर्णन-  
मयुक्तमिति भावः ॥ उशनसोऽनङिति ॥ सम्बुद्धाविति शेषः । यत्तु सोऽङिति  
न्यासे विभक्तिनिमित्तकप्रकृत्युद्देश्यकार्यविषयस्य विभक्तौ लिङ्गविशिष्टाग्रहण-  
मित्यस्याप्रवृत्त्या लिङ्गविशिष्टपरिभाषया सखीशब्दादपि डादेशप्रसङ्ग इति तन्न ।  
शुन्येत्यादौ विभक्तिस्वरस्य लिङ्गविशिष्टपरिभाषया प्रसक्ते न गोश्चन्निति प्रतिपेधे  
विभक्तौ लिङ्गविशिष्टाग्रहणमिति निपेधोपपादनपरयुवोरनाकविति सूत्रस्थभाष्य-  
प्रामाण्येन विभक्त्युद्देश्यकार्येऽपि निपेधप्रवृत्तेर्निर्विवादत्वादिति बोध्यम् ॥

उचितमिति ॥ ननु षष्ठीनिर्देशस्य ह्यादेश उच्यन्त इति स्थानि-  
वत्सूत्रभाष्यादादेशविधौ षष्ठ्या एव न्याय्यत्वात्कथमौचित्यमिति चेन्न । नाभिनभं  
च विरागविरङ्गं चेत्यादाविव पाश्चात्यबोधे कल्प्यमानषष्ठ्यन्ततामादाय तदुपपत्तेः ।  
न च प्रथममेव षष्ठ्यन्तत्वकल्पनायां पाश्चात्यबोधानुपयोगालाघवं, प्रथमान्तत्वे  
तु तदभ्युपगमे गौरवमिति वाच्यम् । प्रथमतो बहुषु पदेषु षष्ठ्यन्तत्वेन  
विपरिणामाभावप्रयुक्तलाघवसद्भावेन पाश्चात्यगौरवस्य फलमुख्यतया दोषाघायक-  
त्वायोगात् । अतः प्रथमान्तता युज्यत एवेति दिक् ॥ तदादिनियमसत्त्वादिति ॥  
स्त्रीप्रत्यये चानुपसर्जनेनेत्युक्तिरुपसर्जनानुपसर्जनसाधारण्येन गृह्यमाणे स्त्रीप्रत्यये  
तदाद्यंशस्योपसर्जनविषये प्रवृत्तिरनुपसर्जने तु नेति परिभाषार्थः । इत्थं च  
प्रदेशेषु वाक्यभेद एव । प्रकृते च सुतिस्याक्षिततदाद्यंशं विशेष्यमादाय  
ड्यापोरेक एव तदन्तविधिः । ततश्चोपसर्जनीभूतड्यावाक्षिततदादिरूपो यस्तु-  
तिस्याक्षिततदादिरुपसर्जनीभूतड्यावन्तस्ततः परस्येत्यर्थस्य पर्यवसानादतिखट्ट

१. आहुरिति ॥ वस्तुतस्तु मण्डकानुवृत्तिवाक्यभेदनियमानामाश्रयणन्तु  
गौरवपराहतमत औकारस्य डित्त्वमाश्रित्याद्यग्रहणप्रत्याख्यानं सप्तम्यन्तविंशतौ शङ्कासमा-  
धानयोरकरणेनानभिधानाश्रयणमेव युक्तमिति बोध्यम् ॥

इत्यादौ न दोष इत्याशङ्काभिप्रायः । गङ्गेव मनुष्यो गङ्गा, नदीव मनुष्यो नदीत्या-  
दावुपसर्जनवाक्यप्रयोजनं द्रष्टव्यम् ॥ एतत्सिद्धयर्थमिति ॥ बहुश्रेयसीतिद्वयर्थ-  
मित्यर्थः । प्रत्ययग्रहणपरिभाषया ङ्यात्राक्षिप्ततदादेशशब्दस्वरूपं विशेष्यमादाय  
ङ्यापोस्तदन्तविधौ मुतिस्याक्षिप्ततदादेशशब्दस्वरूपं विशेष्यमादाय येन विधिरिति-  
परिभाषया पुनस्तदन्तविधौ ङ्यावन्तान्तादित्यर्थस्यावश्यकत्वेनेति व्युत्क्रमेण  
सम्बन्धः ॥ व्ययदेशिवद्भावेनेति ॥ तदन्तविधिद्वये स्त्रीक्रियमाणे स्त्रीप्रत्यये  
चानुपसर्जनेनेति परिभाषाप्रवृत्तिप्रयुक्तवाक्यभेदस्यानुपयोगादेकमेव ङ्यावन्तादिवा-  
क्यमुपसर्जनानुपसर्जनसाधारणतया लोपसम्पादकमित्यभिसन्धिः । तदन्तविधिद्वय-  
मन्तरापि दीर्घग्रहणव्यावर्त्यं सुलभम् । तदन्तविधिद्वयन्तु बहुश्रेयस्यर्थमेव लक्ष्यानु-  
रोधीत्याशयेनाह ॥ श्रविष्ठासु जातश्श्रविष्ठ इति ॥ दीर्घान्तत्वन्तु न स्थानिवत्त्वल्-  
भ्यम् । विशेषणतया वर्णमात्राश्रयणात् । नाप्यचः परस्मिन्नित्यनेन पञ्चमीसमासप-  
क्षमाश्रित्य तल्लभः । पञ्चमीसमासपक्षस्यानित्यत्वाल्लुकि प्रतिषेधाच्च । प्रत्ययलक्षणसू-  
त्रन्तु नियमार्थं न तु विशेषणतया वर्णाश्रयणे विध्यर्थमिति भावः । एवं फल्गुन्यां  
जातः फल्गुन इति ङ्यन्तस्योदाहरणं द्रष्टव्यम् ॥ देवदत्तेरिति ॥ मूलोक्ते पञ्चमी-  
समासेन स्थानिवत्त्वशङ्का स्यात् । कौ लुप्तमित्यस्यासार्वत्रिकत्वात् । इह तु न  
कोऽपि प्रतिबन्ध इत्याशयः ॥ उपस्थितत्वादिति ॥ अतिव्याप्तिवारणे केवलं प्रश्ले-  
षेण दीर्घग्रहणप्रत्याख्यानमेव नोपायः । किन्तु यथाश्रुते प्रत्यासत्तिरपि । अत एव  
प्रत्याख्यानस्यारम्भसमानफलकत्वमिति मन्यते ॥ भाष्यप्रामाण्येनेति ॥ तत्र हि  
नाग्लोपीति सूत्रे प्रत्याहारग्रहणाद्दृढेलोपो बलीयान् वृद्धचुत्तरं लोपे सत्याकारव्य-  
तिरिक्त एतत्प्रत्याहारघटको न सम्भवतीति व्यर्थं प्रत्याहारग्रहणमित्युक्तम् ।  
इगुपवेभ्यो धात्वर्थणिचि प्रत्याहारग्रहणस्य सार्थकतया कथमुक्तार्थलभ इति  
तेषामनभिधानमावश्यकमिति भावः ॥ अनुनासिकोच्चारणादादिति ॥ न च  
गुणानामभेदकत्वेन सानुनासिकोच्चारणेऽपि निरनुनासिकोच्चारविशिष्टस्य सुनोते-  
र्ग्रहणमिति वाच्यम् । शुद्धस्यैवोच्चारणेन सिद्धवानुनासिकोच्चारणात्मकेन यत्नेन  
तद्विवक्षया निर्वाह इत्याशयात् ॥ विभक्तिसंयोगान्तलोपस्येति ॥ एतेन सावपि  
पदमिति पक्षे गोमानित्यादौ तकारस्य संयोगान्तलोपे नकारविभक्तयोरानन्तर्यादुक्त-  
ज्ञापकेन तकारस्थानिकसंयोगान्तलोपस्यासिद्धत्वाभावाद्वाजेत्यादाविव नलोपप्रसङ्ग  
इत्यपास्तम् । तद्वानासामिति निर्देशश्च प्रकृतार्थे प्रमाणमिति बोध्यम् ॥

वारं वारमिति ॥ लक्ष्यभेदाल्लिट्स्वत्यादौ चर्त्वमिव पुनः पुनः प्रवर्तत  
इत्याशयः ॥ अत्र पाठेनेनि ॥ इकोचीत्यच्चरणेनोत्तरार्थेनापि न लुमतेति  
निषेधानित्यत्वं यथा ज्ञाप्यते तद्वदिति द्रष्टव्यम् ॥ प्रत्याख्यानेऽपीति ॥  
सम्बोधनविभक्त्यन्तस्य विधेयभूतक्रियान्वयनैयत्येन समासघटकत्वायोगात्सम्बुद्ध्य-  
न्तस्योत्तरपदपरत्वासम्भवस्तद्धीजम् ॥ अनाप इत्युक्तमिति ॥ भाष्यकृता च  
योगविभागमाश्रित्य प्रत्याख्यातम् । यथावन्तादाचारक्रिप्स्यात्तर्हि तत्प्रकृतिककर्तृ-  
क्रिवन्ताच्छसादावावन्तत्वाद्द्वार्तिकमतेनाप्रवर्तमानोऽप्यातो लोपः प्रत्याख्याने धातु-  
त्वाविशेषात्स्यादेवेति तदारम्भप्रत्याख्यानयोः फलभेद इत्याशयः ॥ यङ्लुक-  
नास्त्येवेति ॥ क्रियासमभिव्यक्तिरस्य धात्वेकसमधिगम्यत्वादाक्षेपेणैवोपपत्तावतिरिच्य-  
मानं धातुग्रहणमौपदेशिकप्रतिपत्त्यर्थमिति नामधातुभ्यो यङ एवाभावात्कःप्रसङ्गस्तत्र  
लुक इति तात्पर्यम् । यङ्लुकश्छान्दसत्वेन लोके यल्लभ्यत्वाद्भाष्योदाहृतव्यतिरिक्त  
औपदेशिकधातुप्रकृतिक एव नास्ति, नामधातुप्रकृतिकस्तु सुतरां, वेदे तु सति  
प्रयोगे बाहुलकादेव सकलार्थसिद्धिरित्याशयमन्ये । अचेकेदित्यत्र सूत्रकारमते  
लोपप्रसङ्गः । प्रश्लेषेण दीर्घग्रहणं प्रत्याचक्षणस्य भगवतो भाष्यकारस्य मते  
तत्प्रसक्तिरेव नेत्याशयेनाह ॥ ईकाररूपात्वाभावादिति ॥ एवं च ङ्यावन्तात्ति-  
स्योरसम्भव इति प्राचीनोक्तं युक्तमेवेति तत्त्वम् । कृते चेति ॥ इदं पूर्वरूपार्थम् ।

ननु नलोपात्प्रागेव संयोगान्तलोपः किं न स्यादत आह ॥ संयोगान्त-  
लोपस्यासिद्धत्वादिति ॥ नलोपविषये इति ॥ नलोपे कर्तव्ये कृते चेत्यर्थः ॥  
कङ्ठ्येति ॥ कर्तृ ई आ इति स्थिते पूर्वं पूर्वयणादेशे तस्यान्तोदात्तकर्तृशब्दसम्ब-  
न्ध्यकारस्थानिकत्वेनोदात्तयणो हल्पूर्वादिति ङीप उदात्तत्वे तत्स्थानिकं यणमादाय  
टाय उदात्तसाधनार्थमयं विचारो भाष्यकैयटयोः । पक्षान्तरेऽपि न दोष  
इत्याह ॥ आरोपे मानाभावादिति ॥ विषयगतं पौर्वापर्यमारोप्य पूर्वपक्षिण-  
शङ्का, न त्वसौ सिद्धान्त इति तदवलम्बात्प्रकृते तदारोपो न युक्त इति तात्प-  
र्यम् ॥ दत्वस्त्वविधायकाभ्यामिति ॥ ईदृशस्य सकारस्य संयोगादिलोपप्रवृत्तौ  
तिप्सम्बन्धिनं तकारमादाय सिद्धमचकादित्यादिरूपमिति व्यर्थं तिप्यनस्तेरिति  
सूत्रम् । तथा संयोगादिलोपे धातुसकाराभावेन तद्बोध्यविकल्पस्य प्रवृत्त्ययो-  
गात्तिप्सम्बन्धिनस्सकारस्य ससजुषोरिति स्त्वेनैकमेव विसर्गान्तमचकादित्यादि

रूपं स्यादिति व्यर्थं सिपि धातोर्द्वेति सूत्रमपीत्याभ्यां वक्ष्यमाणोऽर्था ज्ञाप्यत इत्याशयः । ननु संयोगादिलोपापवादतया दत्वपक्षे “सलिलं सर्वमा इद” मित्यत्वानस्नेरिति पृथुदासवल्लात्संयोगादिलोपस्य निवृत्तिरिति युज्यते वक्तुम् । तदभावे पृथुदासस्याप्यभावात्संयोगादिलोपप्रवृत्तावनिष्टप्रसङ्ग इति चेन्न । स्फोरित्यत्र तिप्यनस्नेरिति पृथुदासैवोपपत्तौ दत्वविधिवैयर्थ्यस्य दुर्वारत्वात् । न च सामर्थ्यात्सान्तस्य धातोर्थसिस् तदन्तस्य रुर्थेत्यर्थेन सिप्सम्बन्धिनस्सकारस्य पक्षे ससजुषोरिति रुत्वनिवृत्तिकल्पनया सिपि धातोर्द्वेत्यावश्यकमिति वाच्यम् । प्रकरणाद्वातुसम्बन्धिनस्सकारस्य रुत्वविकल्पविधायकस्य सामर्थ्येन प्रत्ययसम्बन्धिनस्सकारस्य रुत्वविकल्पबोधकत्वकल्पनापेक्षया वक्ष्यमाणां शज्ञापनस्यैव लघुत्वात् ॥ कसाहचर्येण चेति ॥ प्रकृतिप्रत्ययोभयसम्बन्धिपदान्तसंयोगादिः ककारस्तु दुर्लभः । सङीति वक्तव्यमिति वार्तिकप्रयोजनप्रत्याख्यानप्रशंसायामष्टमद्वितीये काष्ठशगेव नास्ति कुतोऽयं काष्ठशम्भानेति भाष्योक्त्या ककारान्तेभ्यो धातुभ्यः क्विचिचोरनभिधानबोधनादित्याशयः ॥ न किञ्चिद्वाच्यमिति ॥ राजेत्यादौ संयोगान्तलोपात्पूर्वं नलोपाभावाय न डिसम्बुद्धचोरित्यस्य ज्ञापकत्वाश्रयणं, सुपीरित्यादौ संयोगादिलोपाप्रवृत्तये चायं प्रयत्न इति नास्ति लाघवमिति भावः । ज्ञानगौरवाच्छब्दगौरवमधिकमित्यभिमन्यमानं प्रत्याह ॥ किञ्चेति ॥ समस्येव युक्तेति ॥ षष्ठ्यन्तत्वपक्षे वा नपुंसकानामिति विकल्पो वाचनिकः, समस्यन्तत्वे तु न लुप्ततेतिनिषेधानित्यत्वमूलकतया यौक्तिक इति युक्तत्वमस्य पक्षस्य, तदाह ॥ डिग्रहणाच्चेति ॥ ननु वा नपुंसकानामित्यस्य वाचनिकत्वमभ्युपेत्य हल्वग्रहणमेव प्रत्याख्यायतां तत्राह ॥ अपूर्ववचनकरणेनेति ॥ इति सूत्रमस्त्विति ॥ विभर्ति विभर्षीत्यादौ तिस्योर्हलरूपत्वाभावादेव लोपाप्राप्तावपृक्तग्रहणं न कर्तव्यम् । सुतिस्यवयवो हलित्यर्थस्तु दुर्लभषष्ठ्या अभावाल्लक्षणायां मानाभावाच्चेत्याशयः । ननु तिस्योर्ग्रहणं व्यर्थमभिनोऽन्त्रेत्यादौ संयोगान्तलोपो रोरुत्व इति वचनेन निर्वाहादत आह ॥ अत्रिभा राज्यमिति ॥ यदि तु न मु न इत्यत्र नेति योगं विभज्य योगविभागस्येष्टसिद्धयर्थत्वात् द्रलोपदीर्घे सामान्यतः त्रिपाद्या असिद्धत्वं नेति व्याख्येयम् । अत एव लणसूत्रस्थमजर्वा इति भाष्योदाहरणं संगच्छते, अन्यथा दृश्चेति रुत्वस्यासिद्धत्वाद्द्रेफलोपप्रयोजकरेफपरत्वाभावेन दीर्घाप्रवृत्तौ तदसङ्गतिरेव । एवञ्चात्रिभा राज्यमित्यादौ दीर्घो निर्वाधः ।

कथमन्यथा पितृ राज्यमित्यादौ रात्सस्येति लोपे तत्प्रवृत्तिस्स्यादित्युच्यते, तदा हल्ङ्यापस्सोरिति मूलोक्तं युक्तपेवेत्युपलक्षणप्रयोजनं मृग्यमित्याहुः ॥

प्रथमान्ततःया इति ॥ णलुत्तमो वेति सूत्रस्वरसाण्डिदिति तृतीयान्ता-  
द्वतौ योर्थस्तदर्थकमित्याशयः ॥ अभिमान इति ॥ एतेन प्रकृते सर्वनामस्थान-  
पदसम्बन्धसूचकः परत्र स्वसम्बन्धसूचकश्चायं सप्तमीनिर्देश इत्युक्तप्रायम् ॥

इदं सर्वमिति ॥ सुसख्यादेधित्वप्रतिपादनमित्यर्थः । सिद्धान्ते तु पर्यु-  
दाससमर्पकस्य सखिशब्दस्यावयवलक्षणया सख्यवयवभिन्नाविदुतौ तदन्तौ वा  
धिसंज्ञावित्यर्थान्नैतादृशेषु धित्वप्रसङ्गः । अत एव यस्येति सूत्रे भाष्ये सख्यशि-  
श्रीतिविहितडीषन्तोत्तरपद ऋस्यातिसखिशब्दस्य धिसंज्ञासम्पत्तिरीकारे परत इकार-  
लोपप्रयोजनमित्युक्तम् । सखिभिन्नावयवाविदुतौ सखिभिन्नाविदुदन्तौ वा धिसंज्ञा-  
वित्यर्थे हि लोपाभावेऽपि समुदायस्य सखिभिन्नत्वेन धित्वप्रवृत्तेरव्याहृततया  
तदसङ्गतिरेव । किञ्च वर्णः संज्ञापक्षे सखिभिन्नावयवाविदुतावित्यर्थे सखिभिन्नस्य  
तत्सदृशस्य प्रातिपदिकस्य ग्रहणात्कृतं सख्येत्यादौ दोषाभावेऽपि षष्ठ्या आक्रोशे  
इत्यलुकि सख्युः कुलमित्यादौ समुदायमाश्रित्य सखिभिन्नावयवत्वात् धिसंज्ञा-  
प्रवृत्तिर्दुर्बारा । तदन्तपक्षैकफलतासम्पत्तये तथाभूतानामनभिधानमिति तु सत्या-  
मुपपत्तावयुक्तम् । न च लिङ्गविशिष्टपरिभाषया लोपेऽपि सखिशब्दत्वमाश्रित्य  
समुदायस्य सख्यवयवभिन्नेकारान्तत्वाभावाद्धित्वानुपपत्तिरेवेति वाच्यम् । अनित्या-  
यास्तस्याः परिभाषायाः प्रकृते भाष्यकारैरनादरणात् । लोपे तु सखिशब्दस्य  
लाक्षणिकत्वाच्च तत्र धित्वपर्युदासप्रसक्तिः । तस्मात्सुसख्यतिसख्यादेस्सखिशब्दा-  
न्तस्य धित्वमयुक्तमेव । किंन्वहुना लक्ष्मीवाचकेकारेण समस्तस्य सखीशब्दस्या-  
त्यादय इति समासे निष्पन्नस्यातिसखीशब्दस्यापि सत्यभिधाने धित्वमनिष्टमेवेति  
सुधियो विभावयन्तु ॥

नियतविषयेत्यादि ॥ लित्वादीनामवान्तरधर्मप्रकारकसंशयानुत्थापकत्वं  
नियतम् । बहुत्वस्य तु बहुवो गताः कतीति न ज्ञायन्त इति प्रतीतेस्तद-  
भावात्संख्यात्वाभाव इत्याशयः ॥



उभयमपीति ॥ लक्षणया षट्छब्दषट्संज्ञकशब्दप्रतिपाद्यपरः । तत्र विशेषणतया षट्संज्ञकशब्दः, प्राधान्येन तत्प्रतिपाद्यश्चोभयं विवक्षितमिति भावः । ननु शब्दात्मकयोर्जिज्ञासोः कथमर्थतः परत्वं तत्राह ॥ स्वगतसंख्या-  
 नुवादकेत्यादि ॥ अयं भावः । विभक्तिगतपरत्वावधित्वस्य षट्संज्ञकश-  
 ब्दगतस्य तदर्थे स्वाश्रयनिष्ठशक्तिनिरूप्यत्वसम्बन्धादारोपः । एवंभूतस्याप्यव-  
 धित्वस्य प्रकृतसूत्रस्थाद्बहुवचनात्प्रश्न्यनुशासने द्विकछब्दार्थनिरूपितावधित्वसम्ब-  
 न्धाभिधायकदिग्भ्योगशब्देन ग्रहणं कल्प्यते । अर्थश्चायं प्रधानभूत एव ॥  
 प्रधानाप्रधानयोरिति न्यायात् । ततश्च तथाभूतार्थनिष्ठावधित्वनिरूपकस्य विभ-  
 क्तिगतपरत्वस्य तद्गुणसंख्यानुवादकत्वसमनैयत्यात्तद्रूपतया पर्यवस्यतीति, तदाह ॥  
 गौणमिति ॥ प्राचामनुरोपेनेति ॥ प्रायः प्राचीनानां प्रमाणविरहितस्वतन्त्र-  
 कल्पनाभिनिवेशादियमपि तथाविधैवेत्यर्थः । ननु प्रकृतसूत्रस्थबहुवचनात्मक-  
 प्रमाणसहकृतत्वात्कथमस्याः कल्पनायाः प्राचीनसम्मतस्वतन्त्रकल्पनात्वं तत्राह ॥  
 बहुवचनमिति ॥ तिसृभ्य इति ॥ ननु तिसृभ्यो जस इति जसो विधीयमान-  
 स्यान्तोदात्तस्य प्रियतिस्र इत्यादौ गौणे प्रसक्तस्य निरुक्तीत्या व्यावृत्त्यर्थमेव तत्र  
 बहुवचनम् । तदुक्तं कात्यायनेन 'जस्रहणानर्थक्यमन्यत्राभावादिति' ॥  
 बहुवचनबलात्तिसृस्वरः प्रधान एव प्रवर्तते । प्रधाने च तिसृशब्दो नित्यबहुव-  
 चनान्तः । तत्र झलादौ झल्युपोत्तममिति प्रवर्तते । नामि षट्त्रिचतुर्भ्यो  
 हलादिरिति शस्युदात्तयणो हलपूर्वादिति च सिद्धमन्तोदात्तत्वम् । सर्वनाम-  
 स्थानत्वाज्जस्युदात्त यग इत्यस्याप्रवृत्तःवारभ्यमाणस्तिसृस्वरो विनापि जस्रहणं  
 तत्रैव प्रवर्तत इत्यनुपयुक्तं जस्रहणमिति हि तदाशयः । न च तदुत्तरमुपस-  
 मस्तार्थमेक इत्यतिस्रवित्यादिगौणद्विवचनव्यावृत्त्या तस्य भाष्यकृता सार्थक्य-  
 समर्थनादुत्तरमुनेः प्रामाण्याच्चाभीष्टमेव गौणे तिसृस्वर इति नेदं युक्तमिति  
 वाच्यम् । एकेयुक्त्या तस्यैकदेश्युक्तित्वात् । न चास्य स्वरसूत्रस्याङ्गपदा-  
 धिकारीयत्वाभावाच्चदन्तविधेरुत्तरपादतया कथं गौणे प्रसक्तिरिति वाच्यम् ।  
 जस्रप्रत्ययाक्षिप्ततदाद्यंशमादाय तदन्तविधेस्सुवचत्वात् । तदन्तविध्यभावेऽपि समासे  
 जससितिसृशब्दात्परत्वस्याव्याघाताच्च । तस्मात्कथमिह बहुवचनत्रैयर्थ्यमित्याग्रहेऽ-  
 प्याह ॥ षट्संज्ञक न.मिति ॥ ननु बहुत्वेऽपि षट्संज्ञकानां जातिनिर्देशेनैवो-  
 पपत्तौ बहुवचनमनुपयुक्तं तत्राह ॥ न हीत्यादि ॥ उचित इति ॥ लाघवमौ-

चित्ये हेतुमुद्भाव्य प्रकारान्तरमाह ॥ आचार्यशैली वेति ॥ ननु धातोरैकाच  
 उपसर्गे घोः किरिति वर्तत एवाचार्यशैलीत्याशयेनाह ॥ बहुवचनान्तस्यैवेति ॥  
 नन्वात्रार्थे फलाभाव इत्यत आह ॥ चेति ॥ तेनारोपितावधित्वरूपगौणसम्बन्धे  
 पञ्चम्यनुपपत्तिस्समुच्चीयते । न हि गौणपदार्थेषु विभक्त्यनुशासनानि प्रवर्तन्ते ।  
 अत एव गङ्गायां घोष इत्यत्र भगीरथरथखातावच्छिन्नप्रवाहरूपगङ्गापदार्थे  
 तीरगतघोषाधिकरणत्वारोप इति मते सप्तम्यधिकरणे चेत्यत्र स्वरितत्वप्रतिज्ञाना-  
 त्सप्तमी समर्थिता भाष्ये । ननु प्रकृतसूत्रस्थाद्बहुवचनादिहापि गौणावधित्वे  
 पञ्चमीति चेत्, जातिनिर्देशेऽपि पैक्षान्तरेणोपपन्नेन बहुवचनेन भाष्यविरुद्धापूर्वक-  
 रूपनाभिनिवेशो न युक्तः । न च रामेति व्यक्षरं नाम मानभङ्गः पिनाकिनः  
 इत्यादिव्यवहारोपपत्तये स्वीकर्तव्येन शब्दार्थयोस्तादात्म्येन यदेव शब्दगतं विभ-  
 क्तिनिष्ठपरत्वावधित्वं तदेवार्थगतमित्यारोपानपेक्षणाद्गौणत्वाभाव इति वाच्यम् ।  
 तत्तादात्म्यस्य यश्शब्दस्सोऽयमर्थो योऽर्थस्स शब्द इत्येवमात्मकानादिसिद्धव्यव-  
 हारमूलकाध्यात्मैकसाध्यत्वेन तन्मूलकस्याप्यर्थगतावधित्वस्य गौणत्वानपायात् ।  
 किञ्च तादात्म्यं भेदे सति तदभावः । तत्र द्वयोरप्यर्थयोर्वास्तविकयोः परस्पर-  
 विरोधेनैकत्र समावेशसम्भवाद्भेदाभावोऽध्यासविषयः, भेद एव तु न तथा ।  
 तस्य यत्किञ्चिद्धर्मपुरस्कारेण सिद्धत्वात् । अत्यन्ताभिन्ने तादात्म्यव्यवहारस्यानि-  
 ष्टत्वाच्च । अपि च प्रक्रियानिर्वाहार्थमेतादृशार्थगतावधित्वस्वीकारे स्वं रूपमित्येत-  
 त्सूत्रस्थाकरविरोधः । तत्र ह्यभेदगित्यादौ ढगादिगतपरत्वावधित्वस्याभिशब्दार्था-  
 ङ्गारादौ बाधात्प्रामथ्येन तादृशार्थप्रतिपादकोपस्थिताभिशब्दादेरेव ढगादिप्रवृ-  
 त्तिरिति व्यर्थं सूत्रमित्युक्तम् । उक्तरीत्या तदुपपत्तौ सामर्थ्यवर्णनमयुक्तमेव ।  
 ततश्चात्र प्रकारान्तरमेव गौणव्यावृत्तये परिग्रहीतुं न्याय्यमित्याह ॥ तस्मादिति ॥  
 विहितविशेषणमिति ॥ षट्संज्ञकेभ्यो विहितयोरङ्गसंज्ञानिमित्तयोर्जशसोर्लुगिति  
 तदर्थं इत्याशयः ॥ न मानमिति ॥ नन्वेवमेकत्वनो द्वित्विन इत्यादावपि मत्वर्थी-  
 यविषये षट्संज्ञाप्रवृत्त्या लुक्प्रसङ्ग इति चेन्न । षान्तसाहचर्येण नान्तस्यापि  
 तद्धितान्तत्वनिबन्धननान्तव्यतिरिक्तस्यैव ग्रहणमित्याशयात् ॥ सर्वादीनीति सूत्रे  
 इति ॥ तत्र हि भाष्येऽङ्गाधिकारे यदुच्यते गृह्यमाणविभक्तेस्तद्भवति । यथेवं

परमपञ्च परमसप्त षड्भ्यो लुगिति लुग्न प्राप्नोति, नैव दौषः । षड्प्रधान एष समास इत्युक्तम् ॥

ननु विशेषणतया वर्णाश्रयणे विध्यर्थत्वसम्भवे कथं प्रत्ययलक्षणसूत्रस्य नियमार्थत्वमित्याशङ्कां परिहरति ॥ तृगह इत्यदि ॥ तृगह इमागमः स्याद्ध-  
लादौ षिति सार्वधातुक इत्यनृगहमित्यादिव्यावृत्त्यर्थो यथाश्रुते वाक्यार्थः ।  
एवञ्चातृण्डित्यत्र नित्यत्वाद्भ्रूड्यादिलोपे स्थानिवत्त्वेन तत्प्रवृत्तौ विशेषणतया  
वर्णाश्रयणमित्याशयः ॥ अत्रि नेत्यनुवृत्त्येति ॥ नाभ्यस्तस्वार्चीत्यतस्तदनुवृत्तिः,  
प्रागुक्तार्थे तु हल्ग्रहणानुवृत्तिरतोऽवृद्धिरित्यत इति द्रष्टव्यम् ॥ नियमेनेति ॥  
अजादौ डिति चेदडवेवेति तु न नियमस्तामान्ये पक्षपातादित्याशयः ॥  
मित्रशारिति ॥ आड्रशास इच्छायांमिति पठितस्त्वस्मादतिरिक्तः, प्रकृते चाडी-  
त्येतत्साहचर्यात्परस्मैपदिन एव ग्रहणमिति वदतामाशासः कावुरसंख्यानमिति  
वातिक्रवलादागौरित्यस्य सिद्धिः । अस्मैव धातोराडः परस्वेच्छायामात्मनेपदार्थ-  
नन्यत्रानुवाद इति मते तस्य वातिकस्याशासत् इत्यादादित्त्वाभावाय नियाम-  
कत्वेऽपि नियमशास्त्राणां विधिमुक्तेन प्रवृत्त्या नास्ति तत्र वर्णाश्रयणमिति भावः ।  
अत्रापक्ष एव ज्यायान् । अनुग्रमानानानुपसर्गान्तरसमभिव्याहारे तदतिरिक्तार्थे  
च प्रवृत्त्यभावस्य स्वभावसिद्धतया नमोवाकं प्रशासह इत्यादेरनुवादपक्षे साधु-  
त्वस्य दुर्वचत्वात् ॥ अन्यत्रार्पाति ॥ ईत्त्वमवकारादाविति वातिकस्यादिग्रहण-  
वत्त्वेन व्यपदेशिवद्भावानधीनतदादित्ववत्त्वेन निषेधपरतया वातिकनये किपि वात-  
प्रमीरित्यादादीत्वस्याभीष्टत्वेन तत्प्रत्याख्यानं बहिरङ्गपरिभाषाया अनित्यत्वात्परत्वे-  
नापृक्तलोपात्पूर्वमीत्वप्रवृत्तिः । अनभिधानं तु न युक्तम् । अत एव धार्ध्यायतेर्द-  
धातेर्वेति जनसनेतिनूत्रस्थं भाष्यमुपपद्यत इत्याशयः ॥ द्वितीयप्रत्ययग्रहणा-  
दिति ॥ अन्यथा तल्लक्षणमित्येव ब्रूयादित्याशयः । सूत्रं तु प्रत्ययनिमित्तकमेव  
प्रत्ययलोपे, न तु प्रत्ययस्थानिकमित्यर्थेन नञ्भिन्न इत्यादौ भिसादीनां लुक्ः स्थानि-  
वत्त्वेनैसाद्यभावार्थमिति बोध्यम् ॥ तदन्तित्वस्यार्पाति ॥ यद्यपि भाष्ये सोर्मनसी  
अलोनीपसी इत्यनेनोत्तरपदाद्युदात्तत्वमादादितम् । सिद्धान्ते तु नञुभ्यामित्यु-  
त्तरपदान्तोदात्तत्वमभीष्टम्, तथापि मन्साहचर्याच्छ्रूयमाणासन्तस्यैव ग्रहणे दोषा-  
भावेन परिभाषानित्यत्वेनैव भान्यस्य योजनीयतया तुल्यत्वेन दीर्घापादनमित्याहुः ।

केचित्तु निर्दिश्यमानस्यासन्ताङ्गावयवस्यास उपवाया दीर्घ इत्यर्थस्य न्याय्यतया सुदृषच्छब्दस्य स्थानिवत्त्वेनासन्तत्वेऽपि तदवयवस्यास उपवाया दुर्लभत्वेन दीर्घाप्रतिभाष्येः क्तमेव युक्तमित्याहुः ।

स्थानिवदित्यनुवृत्त्यैवेति ॥ यद्यप्यत्र प्रत्ययलोपे स्थानिवदित्यर्थे नखभिन्न इत्यादावैसाद्यादेशप्रसङ्गो दुर्वारस्सिद्धान्ते तु प्रत्ययवदित्येव सिद्धे लक्षणपदोपादानात्प्रत्ययनिमित्तकमेव न तु तस्स्थानिकमित्यर्थाददोषः । ततश्च तल्लक्षणमित्येव सिद्धे प्रत्ययग्रहणादुक्तार्थलाभ इति वक्तुं युक्तम् । तथापि प्रत्ययलोप इत्युपमेवे सप्तमीदर्शनात्सान्दर्भ्याच्छब्दाधिकारेणानुवर्तमाने स्थानिवत्पदे सप्तम्यन्तादेव वतिरिति निमित्तनिमित्तिभावावगत्या कथञ्चिदिष्टार्थलाभ इत्याशयादेवमुक्तमिति बोध्यम् । ननु यत्किञ्चिन्निष्ठप्रकारतानिरूपितविशेष्यत्वमुतान्यनिष्ठविशेष्यतानिरूपितप्रकारतानापन्नत्वं वा वर्णगतं प्राधान्यम् । उभयथापि गवे हितं गोहितमित्यत्र प्रत्ययलक्षणेनावदेशो दुर्वारः । एच्ऽयवायाव इत्यत्राजुर्पश्चिष्टस्यैचोऽयवायाव आदेशा इत्यर्थे न ह्यन्यनिष्ठविशेषगतानिरूपितं विशेष्यत्वं निमित्तभूतेऽच्यस्ति, विशेषणान्तराभावात् । नाप्यन्यनिष्ठविशेष्यतानिरूपितविशेषणत्वाभावः, स्थानिभूतस्यैचो विशेषणत्वात् । तस्मात्किं तत्प्राधान्यं तत्राह ॥ वर्णस्य तत्त्वमिति ॥ इतराविशेषणत्वमिति ॥ भेदसंसर्गानवच्छिन्नविशेषणत्वाभाव इति तदर्थः । तेनैचोऽयवायाव इत्यत्र निमित्तस्याचो भेदसंसर्गेणैव स्थानिविशेषणत्वमित्यदोषः ॥ उक्तामेति ॥ उत्पूर्वात्कमेलोटो हेर्लुकि रूपम् ॥ दीर्घसिद्धिरिति ॥ अन्यथा पूर्वोपस्थितनिमित्तकत्वेनान्तरङ्गत्वात्प्रथमं प्रसक्तो दीर्घोऽन्तरङ्गानपीति न्यायेन लुका बाधितो लुगुत्तरमुक्तनिषेधेन न स्यादित्याशयः । उतश्च प्रत्ययादिति हेर्लुकि कुर्वित्यत्रात् उत्सार्वधातुक इति करोतेरुत्वं प्रयोजनम् । सार्वधातुकपरकोप्रत्ययनिरूपिताङ्गत्ववतस्तद्विधानादिति नोक्तम् । आभीयासिद्धत्वेन निर्वाहात् । तत्प्रत्याख्यानं तूक्तीतिरेव शरणमिति बोध्यम् ॥ अव्यवहितप्रकृत्युद्देश्यकार्ये इति ॥ निर्दिष्टपरिभाषयेति शेषः ॥

१. आहुरिति ॥ परे त्वल सूत्रे निर्दिश्यमानपरिभाषाप्रवृत्तौ निर्दिश्यमानस्यासो दीर्घ इत्यर्थेऽचश्चेति परिभाषयाऽकारस्यैव दीर्घसिद्धानुपधाग्रहणानुवृत्तेः फलाभावेनोपधाग्रहणमनुवर्तयतामत्र सूत्रे निर्दिश्यमानपरिभाषाया अप्रवृत्तावेव तात्पर्यस्य कल्पनीयतया प्रकृते दीर्घापादनमपि सम्यगेवेति मूलकाराशयमुद्भावयन्ति ॥

इति द्विगिति ॥ यद्यपि वार्तिकमते मुटुषदित्यत्र स्वरदोषप्रसक्ति साह-  
चर्यमेव वारयति । बोधवर्तीत्यादौ यद्भुक्ति डित्वनिबन्धनमात्मनेपदमपि न  
भवति । चर्करीतं चेत्यदादौ परस्मैपदेषु विशिष्य पाठःच्छान्दसत्वाच्च । किञ्च  
प्रत्ययलक्षणस्यानल्लिधावित्येतदपवादतया तस्य प्रसज्यप्रतिषेधपरत्वाद्पवादविषय-  
परिहारेणोत्सर्गस्य वाक्यार्थनिर्णयस्यौचित्याच्च निषेध्यत्तमर्पकस्यादेशशब्दस्य प्रत्य-  
यलोपोत्तरपरतया तदनुरोधार्द्धाधिकाराच्च विधिकोटावप्यादेशस्तथाभूत एवेति  
प्रत्ययलोपे स्थानिवत्त्वाप्रवृत्तिरिति न काप्यनुपपत्तिस्तथापि वार्तिकमते प्रत्ययगतं  
प्राधान्यं यदि सर्वदा विशेषणताराहित्यं तदा प्रत्ययनिमित्तकस्वैवानेनापेक्षितत्वाद्-  
प्रसिद्धिः । तादात्म्यानवच्छिन्नविशेषणताराहित्यं तदिति चेद्राजेत्यादौ हल्ङ्यादि-  
लोपोत्तरनपेक्षितं नुवन्तत्वनिवन्धनपदत्वं दुर्बचम् । ततश्च वर्णनिरूपितविशेषण-  
ताराहित्यं तदिति विवक्षायां क्लेशः । यदि तु विशेषणतया वर्णाश्रयणे विध्यर्थत्वा-  
दस्य मूत्रस्य तदतिरिक्ते स्थानिवत्त्वेनैव तत्तत्कार्येणैव इत्युच्यते, तर्हि भुवं प्राप्ते  
भूपास इत्यादावुवङ्ङिप्रसक्तस्य प्रत्ययलक्षणस्यानन्तरस्येतिन्यायेन निवारकतया  
कृतार्थस्य न लुननेत्यस्य स्थानिवद्भावविषये प्रवृत्त्यनौचित्यात्कतीत्यादौ स्थानि-  
वत्त्वेन गुणाद्यामितिः । अनन्तरस्येति न्यायस्य लक्ष्यानुरोधानाश्रयणे तु सुरूपा  
ब्राह्मणीत्यादौ स्थानिवत्त्वेनान्तर्वर्तिनस्तोरुगित्त्वमाश्रित्य डीवापत्तावनुबन्धकार्येष्व-  
नल्लिधाविति प्रतिषेधः क्वचिदाश्रयणीय इति क्लेशः । किञ्चाण्योऽकारस्तद-  
न्तादित्यर्थेऽपि तथाभूतस्याकारत्वस्य प्रत्ययत्वव्याप्यतया प्रत्ययस्यैव प्राधान्याच्चि-  
त्रायां जाता चित्रेत्यादौ दोषवारणाय प्रत्ययव्याप्यधर्मो वर्णत्वव्याप्यधर्मानिवरुद्धो  
विवक्षणीय इत्यपि क्लेश इति मतान्तराभिनिवेशो भाष्यकृत इत्याहुः ॥

उपलक्षणमिति ॥ बहुवचनस्यार्थप्राधान्यबोधकताया अधुनैव निराकृत-  
त्वादन्यथा व्याख्यायते । विहितविशेषणाश्रयणे न मानमित्याशयः । गौण-  
मुग्यन्यायोऽपि नोपसर्जने त्रयादेशं व्यावर्तयतीत्याह ॥ गौणमुख्यन्यायस्त्विति ॥  
पदकार्यवषय एवेति ॥ नन्वत्रार्थे किं प्रमाणं तत्राह ॥ अप्रसिद्धत्वरूपस्येति ॥  
अप्रसिद्धत्वमाधुनिकसङ्केतविषयत्वम् । गौणलाक्षणिकत्वं च सादृश्यमूलकलक्षणा-  
प्रयोज्यत्वम् । इत्थं च सूत्रकृता पूर्वादीनां सर्वनामत्वे संज्ञापर्युदासोपक्रमात्परिनि-  
ष्ठितस्य पदान्तरसम्बन्ध एवान्वयानुपपत्तिप्रदुक्तलक्षणाप्रसक्तेश्च पदकार्यविषयत्वमस्य

न्यायस्येति तत्त्वम् । अत एव गौर्नाम कश्चिद्देवर्हिक इत्यादयः प्रयोगाः । अन्यथा हि णित्त्वमत्र दुर्वचं स्यात् । अत्र विभक्तयनिमित्तकत्वे सति स्त्रीत्वा निमित्तकत्वं पदकार्यत्वम् । गोतो णित्त्व्यादेर्विभक्तिनिमित्तकस्य पदकार्यत्वाभावाय सत्यन्तम् । स्थैल्यगुणयोगादन्यत्र प्रयुज्यमानान्नागशब्दाज्जानपदादिसूत्रेण विधीयमानस्य ङीषः पदकार्यत्वाभावाय विशेष्यद्वलमिति बोध्यम् ॥ एन्द्रानिवृत्त्यर्थमिति ॥ औडुलोमिशब्दस्यैव कथं चिदकारोन्तादेशो वृद्ध्यभावश्चेत्येवंरूपभ्रमनिवृत्त्यर्थमित्यर्थः ॥ इति इदन्ताः ॥

प्रत्याख्यातमिति ॥ अधिकफलसंग्रहार्थमत्र प्रत्याख्यानम् । न तु वार्तिकप्रयोजनानामन्यथासिद्धिमात्रेणेत्याशयः । किञ्च वार्तिकसत्त्वेऽप्यादिग्रहणादनतिदिष्टतदादित्ववत् एव प्रतिषेधविषयतया किलोपोत्तरं भवत्येवेत्यमतो नास्त्यारम्भप्रत्याख्यानयोः फलविशेष इति प्रागुक्तं न विस्मर्तव्यम् ॥ असिद्धत्वादिति ॥ आभीयत्वेनेति शेषः ॥

ननु ङ्यादिष्विति बहुवचनमयुक्तमूङ् एवैकस्यादिपदग्राह्यत्वादत अह ॥ प्रयोगाभिप्रायेणेति ॥ तदवयवे लक्षणोति ॥ एतेन विद्वत्पत्नीतरेत्यादौ तदन्तसंज्ञायामुगितश्चेति ह्रस्वविकल्पपत्तिर्विशिष्टस्य नदीसंज्ञकस्योगिदन्तात्परत्वात् । वर्णसंज्ञायां तु नदीसंज्ञकस्येकारस्य ततः परत्वाभावात् तत्प्रवृत्तिरिति पक्षयोः फलविशेष इत्यपास्तम् । तदन्तसंज्ञापक्षेऽपि नद्यवयवस्य ह्रस्वभाविनस्ततःपरत्वाभावात् । किञ्च ह्रस्वविधौ विहितविशेषणमाश्रयितव्यमिषुमच्छब्दादिप्रकृति-काणन्तत्वप्रयुक्ते ङीष्येषुमतितरेत्यादौ ह्रस्वविकल्पवारणार्थमिति स्पष्टं युवोरनाकावित्यत्र भाष्ये । ततश्च नदीसंज्ञकस्योगिदन्ताद्विशिष्टस्य विधानासम्भव एव तत्र लक्षणयां गमकम् । प्रतिपदोक्तपरिभाषया तु न ह्रस्वविकल्पो व्यवस्थापयितुं शक्यः । विशिष्टस्य प्रतिपदोक्तत्वासम्भवात् । वर्णसंज्ञापक्षेऽपि भोगवद्भौरिमतोः संज्ञायामिति शार्ङ्गवादिपाठप्रयुक्ते ङीनि भोगवतितरेत्यादावभीष्टस्य विकल्पस्य दौर्लभ्यापत्तेः । स्थानिवद्भावोऽप्येषुमतितरेत्यादौ दुर्लभः । बहिर्भूततरवादिनिमित्तकस्य तस्य बहिरङ्गत्वेनासिद्धतया तथाभूते कार्ये स्थानिवत्त्वायोगात् । नदीबन्धुनीत्यादौ लक्षणया अनुपयोग एव । अयं च पक्षो लक्षणापेक्षितत्वा-च्छिष्टः । वर्णयोरेव नदीसंज्ञेति पक्षे तु वर्णग्रहणे क्लृप्तं तदन्तविधिनैव निर्वाहा-

न्नवृत् इत्यादौ नास्ति परिक्लेशः । जाग्रदीश्वरीत्यादौ समासीयोत्तरपदाद्यवयवस्य शतुरनुमानद्यजादीत्युदात्तत्वव्यावृत्तये पक्षद्वयेऽपि विभक्तिसाहचर्यमेव शरणमथवा विहितविशेषणम् । अत एव जाग्रत् ई लक्ष्मीर्जाग्रदीत्यत्र न दोष इति दिक् ॥ संगच्छत इति ॥ घिसंज्ञा तु वर्णयोस्तदन्तयोर्वा, तत्र नास्ति कश्चित्परिक्लेशः । परं तु वर्णसंज्ञायामेव भान्यवार्तिककारयोर्निर्भरः । उपदर्शितवार्तिकस्वरसादा-कडारसूत्रस्थभाष्यस्वरसाच्च । तत्र हि भाष्ये विश्व ना च विनरौ तयोर्भावो वैभ्रमित्यत्र द्वन्द्वे घीति पूर्वनिनाताच्च इगन्ताच्च लघुपूर्वादित्यणप्रत्ययश्च घिसंज्ञा-लघुमंज्ञोभयसमावेशप्रयोजनमाकडारसूत्रारम्भाच्च न सिद्धयेदित्याशङ्क्य घिसंज्ञानु-वादेन लघुसंज्ञा विर्वच्यत इति सनाहितम् । तदन्तसंज्ञापक्षे तु भिन्नविषय-तया सूत्रारम्भेऽपि समावेशस्य युगमत्वात्तदसङ्गतिरेवेति ध्येयम् । अकृतव्यूह-परिभाषाया अनित्यत्वाद्नाश्रयणं, शास्त्रे वा तदनाश्रयणमित्याशयेनाह ॥ अन्त-रङ्गन्व दिति ॥ अभिमानेन वेति ॥ प्रकृतशास्त्रप्रवर्तकाचार्यतात्पर्यविरोध एवा-स्यार्थस्याभिमानविषयत्वे हेतुरित्याशयस्तदाह ॥ भाष्यकृता त्विति ॥ तस्य संज्ञाय मिति ॥ वृत्तेः पूर्वं तदुत्तरं वा नदीसंज्ञार्यां प्रवृत्तायामित्यर्थः । कुमारी शब्दे क्यजन्तात्किप् । खरकुटीशब्दे त्विवे प्रतिकृताविति कनो लुम्मनुप्य इति लक् । प्रत्याख्यतमिति ॥ यथोद्देशकार्यकालयोरुभयोरपि पक्षयो-रित्यर्थः । कथं प्रत्याख्यातं तत्राह ॥ अवयवस्त्रीविषयत्वादिति ॥ अभा-वश्चेति ॥ अत एव राजकुमारीत्यादौ नदीत्वम् । अन्यथोत्तरपदस्थानर्थक्या-द्विशिष्टस्य तन्मात्रबोधकत्वाभावाच्च तदनुपपत्तिरेवेति भावः । नन्ववयवत्वस्य समुदायसापेक्षत्वात्समासीयोत्तरखण्डस्य भवतु समात्तात्मकसमुदायनिरूपितम-वयवत्वम् । किन्तुविवषये तु प्रकृत्यतिरिक्तस्य समुदायस्य विनष्टत्वात्कथमनेन तदंशे प्रत्याख्यानसम्भव इत्यत आह ॥ अत्रयवशब्देनेति ॥ इच्छादिविशेष-णतयेति ॥ ननु प्रधानाप्रधानयोरिति न्यायेन प्राधान्यतो नित्यस्त्रीत्वाभिधायकस्यैव नदीत्वं युक्तम् । अन्यथा वर्षाभूशब्दस्य दर्दुरवाचकत्वे पुंसि वर्तमानस्यापि विशेषणतया नित्यस्त्रीत्वबोधकत्वेन नदीत्वप्रयुक्तकार्यप्रसङ्गः । इत्थञ्च कार्यकाल-पक्षे बहुश्रेयस्यादौ किन्तुविवषये च वृत्तिप्रतिपाद्यान्यपदार्थविशेषणतया नित्यस्त्रीत्वा-भिधायकस्य श्रेयस्यादेनदीत्वस्याप्राप्तस्य समर्थनाय वार्तिकमारब्धव्यमेवेति कथं प्रत्याख्यानमिति चेत्सत्यम् । नित्यस्त्रीत्वं च प्राधान्येन लिङ्गान्तरानभिधाय-

कत्वम् । लिङ्गस्य प्रधान्यमाश्रयद्वारकम्, न तु स्वतः, तस्य द्रव्यविशेषण-  
तायाः कृतत्वात् । अभिधायकत्वं च शक्तिमत्त्वमेव । इत्थञ्च यत्किञ्चिन्निरू-  
पितप्रकारताव्यधिकरणस्त्रीत्वातिरिक्तलिङ्गनिरूपितविशेष्यतानवरुद्धस्त्रीत्वानिरूपित-  
स्वार्थनिष्ठविशेष्यतावागहिशक्तिमत्त्वं नित्यस्त्रीत्वमिति पर्यवसन्नम् । बहुश्रेयस्यादौ  
वृत्त्युत्तरमपि तथाभूतशक्तिमत्त्वमवयवस्यास्त्येव । बोधश्च समुदायशक्तिजन्य-  
पदार्थोपस्थितिप्रयुक्तो विशिष्टार्थविषयक एव ; समुदायशक्तिजन्यपदार्थोपस्थिते-  
रवयवशक्तिजन्यां पदार्थोपस्थितिं प्रति प्रतिबन्धकत्वात् । तदुच्यते ॥ अवयव-  
प्रसिद्धेः समुदायप्रसिद्धिर्वैलीयसीति ॥ जहत्स्वार्था तु यत्रावयवशक्तिसमुदायशक्तयोः  
परस्परविरुद्धपदार्थोपस्थापकता तत्रैव । 'जहत्स्वार्था तु तत्रैव रूढिर्यत्र विरोधि-  
नी,त्युक्तेः । भवतु वा सार्वत्रिकी । उत्तरपदे तदभाव इति सम्प्रदायः ।  
तथा च पक्षद्वयेऽपि वृत्तावयववस्य नदीन्त्रं निर्विवादमेवेति प्रत्याख्यानं कार्यकाल-  
यथोद्देशपक्षोभयसाधारणम् । अत एव भाष्येऽवयवस्त्रीविषयत्वात्सिद्धमवयवोऽत्र  
स्त्रीविषयः । तदाश्रया नदीसंज्ञा भविष्यतीत्युक्तम् । यथोद्देशमात्राभिप्रायकत्वे  
तदाश्रया नदीसंज्ञा वर्तत एवेति वदेत् । पक्षविशेषमप्युपन्यस्येत् । दर्षाभूः  
प्रभृतिष्ववयवस्य समुदायस्य वा निरुक्तशक्तिमत्त्वरूपस्य नित्यस्त्रीत्वस्या-  
भावेन नदीसंज्ञाया अप्रवृत्तेर्नास्ति प्रधानाप्रधानन्यायोपयोग इत्याशयो विभावनीय  
इत्याहुः ।

केचित्तु आकडारीयसंज्ञासु कार्यकालपक्षाभावस्य परमसिद्धान्ततया तद-  
नुरोधेन वचनारम्भः, प्रत्याख्यानं चोक्तयुक्त्या न युक्तम् । नदीसंज्ञा भविष्यतीति  
भाष्यन्तु कार्यविशेषसंपत्त्यर्थमित्यध्याहारेण सुयोजम् । अतोऽत्र भाष्यवार्ति-  
कयोर्यथोद्देश एवाभिप्राय इति न काप्यनुपपत्तिरित्याहुः ।

१. आहुरिति ॥ परे त्वाकडारीयसंज्ञासु कार्यकालपक्षाभावस्य परमसिद्धान्त-  
त्वोक्तिरयुक्तैव । प्यहत्सम्प्रसारणमिति सूत्रे भसंज्ञाविषये कार्यकालपक्षस्य प्रदर्शितत्वात् ।  
न च संज्ञाशास्त्राणां पदैकवाक्यताया असम्भवेन तत्प्रतिपादकस्यैतद्भाष्यस्यैकदेश्युक्ति-  
त्वमावश्यकमिति तद्भाष्यबलेन संज्ञासु कार्यकालपक्षाश्रयणमयुक्तमिति वाच्यम् । पदै-  
कवाक्यताप्रयुक्तस्याप्रामाण्यस्यांशतः कल्पनेऽपि सर्वस्याप्रामाण्यकल्पने मानाभावात् ।  
अत एव नदीसंज्ञासूत्रे शेखरे क्यजन्तात्किपि निष्पन्ने कुमारीशब्दे कार्यकालपक्षे प्रकृति-  
भूतकुमारीशब्दस्य नित्यस्त्रीत्वेन नदीसंज्ञा समर्थिता । अत एव " अवयवस्त्रीविषय-



भिन्नवचनत्वेऽर्पाणि ॥ विशेष्यवाचकप्रकृतिकविभक्तिप्रतिपाद्यसंख्या-  
विबुद्धसंख्याया यत्र द्विवक्षा तत्रेति शेषः । वेदाः प्रमाणमित्यत्र हि यावद्वेदगतं  
प्रमितिकरणतावच्छेदकं वेदत्वतामान्यनेकमिति बोधनाय विशेषणे तद्विवक्षा ।  
स्वोरित्यत्राप्यस्यैव सा प्रत्येकान्वयकाभाय । यत्र तादृशविवक्षाया अभावः,  
तत्र समानवचनकत्वनेत्र नीलो घट इति न तु कदाचिन्नौ नीला वा घट इति  
विभिन्नवचनकत्वमिति तत्त्वम् ।

असिद्धत्वादिति ॥ बहिरङ्गत्वेनेति शेषः । वलि लोपेऽन्तरङ्गपरिभाषा  
न प्रवर्तते इति त्वयुक्तमेव । उपदेशानामर्थ्येन ब्रश्चन इत्यादौ लोपातिप्रसङ्गवारण-  
प्रशंसायां वृश्चनान्यादौ बहिरङ्गसंप्रसारणादेरितिद्वयत्वा वलि लोपोपादनपरभाष्या-  
सङ्ख्यापत्तेः । अरिन्द्रियादित्यादौ यलोपात्तेश्च । अचः परस्मिन्निति स्थानि-  
वचनेन तु न निर्वाहः । समुदायभूतस्य रीदन्नेनानिदेशेनाच्छेदेऽपि तदवयवस्य  
वल्त्वानपायात् । स्पष्टा चैवं रीतिरचः परस्मिन्नित्यत्र भाष्ये इत्यन्यत्र विस्तरः ॥

स्वामिद्वम् । अवश्वो यः स्त्रीप्रत्ययस्तदाश्रया नदीसंज्ञा भविष्यति ” इति भाष्यं स्वर-  
सतस्सङ्गच्छते । यथोद्देशेनेदमिति कैयटस्तु चिन्त्य एव । भविष्यतीत्यक्षरस्वारस्यभङ्गा-  
पत्तेः । कार्यविशेषरूपस्वर्यमित्यध्याहारेण योजने तु क्लेशः । उत्तरत्राकडारीयसंज्ञानां  
कार्यकालत्वाभावादिति शेषशक्तिस्तु केचिद्व्युक्तयः स्वानभिप्रेतत्वसूचनेन कैयटाशय-  
वर्णनपरिव । आकडारस्यभपदसंज्ञादिविषये यथोद्देश एवेति परिभाषेन्दुशरीरकिरपि  
केचिद्व्युपक्रमेणारुचिप्रस्तैव । किञ्चैयं रीतिरदादिभ्यः परैश्च प्रगृह्यसंज्ञेति यथाश्रुतभा-  
ष्यपर्यालोचनया सिद्धं संज्ञानां विधिदेशीयत्वे प्रसक्तस्य संज्ञानां पौर्वापर्यविपर्ययस्य  
वारणाय कैश्चिदादृतः । तथा च तेषां मनेऽपि संज्ञानां विधिदेशीयत्वेन यत्र दोषप्रस-  
क्तिस्तत्र कार्यकालत्वानङ्गीकारेऽप्यन्यत्र तदनङ्गीकारे मानाभावः । अत एवैकदेश-  
चिह्नतन्यायावतरणे रामावित्यादौ कार्यकालपक्षे कथं पदत्वमिति ग्रन्थ उपपद्यते ।  
वस्तुतोऽदसो मादिति सूत्रस्थस्य ‘अयादिभ्यः परैश्च प्रगृह्यसंज्ञा’ इति भाष्यस्य प्रगृह्य-  
संज्ञाप्रयुक्तप्रकृतिभावः पर इत्येवमर्थकतया उद्योते परे वित्यादिना नामोशेन स्वसिद्धान्त-  
तया योजितत्वेन संज्ञानां विधिदेशीयत्वस्यैवाभावेन तत्पुरस्सरेण प्रवृत्तस्य यथोद्देश  
एवेति निष्कर्षस्य सर्वथा नामोशात्मतत्वं स्फुटमेवेति अस्य परमसिद्धान्तत्वकथनं  
केवलं साहसमात्रमेव । किञ्च वाक्यार्थचन्द्रिकायां केचिद्वित्यादिना यथोद्देशपक्ष एवेति  
निष्कर्षं निरकुर्वताऽनेन ग्रन्थकृता अहं पुनः केचिद्वित्यादिना तन्निष्कर्षस्य परमसिद्धान्त-  
त्वेन कथनं विस्मयमादधाति तत्तद्ग्रन्थपरिशीलनशालिनामित्यलमित्याहुः ।

उत्थिताकाङ्क्षन्वाङ्घ्रिदि ॥ प्राधान्यप्रयुक्तादप्यन्यथादुत्थिताकाङ्क्षत्वप्रयुक्तः प्रवरु इति व्याख्यातारः ॥

लक्ष्यानुपपत्तयेति ॥ लक्ष्यानुपपत्तिहेतुकाङ्क्षाख्यानादित्यर्थः । नन्वभीष्ट-  
कल्पनया लक्ष्यसमर्थनं लक्ष्यैकचक्षुष्कागामदुक्तमित्यालोच्यह ॥ अत एवेति ॥  
उक्तोपायेति ॥ एवञ्चेदं व्याख्यानं भाष्यकारपरिशीलितमेवेत्यत्रत्यक्लेशो  
नास्माकं दोषापादनहेतुरिति तात्पर्यम् ॥ विशेषात्प्रतिहेतुत्वमिति ॥ यथा  
सवत्सा धेनुरित्यतस्तदीयमर्भसंभूतवत्सवैशिष्ट्यं प्रतीयते, तद्वदवत्सा धेनुरित्यतोऽपि  
तथाविधवत्सराहित्यनेकानुभवसिद्धमित्याशयः ॥ परिमाणारूपायामिति मृत्रे  
इति ॥ तत्र हि भाष्ये सर्वग्रहणप्रयोजनमपवाद्भूतयोरजपोर्विषये प्रवृत्तिरित्युप-  
क्रम्येदमुक्तमित्यञ्च तण्डुलनिचायधान्यनिष्पावादेरसंज्ञात्वेन परिमाणाख्यायामित्येव  
सिद्धेर्नेदं सर्वग्रहणस्य प्रयोजनमिति भगवदाशयः ॥

येन नाप्राप्त्यभावेनेति ॥ इदं तु चिन्त्यम् । प्रकृतन्यायमूलकतया  
संज्ञाविषयत्वसम्पत्तेः । पूर्वमसंज्ञायामपि प्रवर्तमानयोरजपोरकर्तारि चेत्यनेन येन

१. चिन्त्यमिति ॥ अत्रेदं तत्त्वम् । “परिमाणाख्यायामिति सूत्रे” इत्यादि-  
ग्रन्थो धातुग्रहणत्याङ्गविशेषणत्वाभावे हरिमित्यादौ परममूलोक्तस्य दोषस्य निरासार्थं  
प्रवृत्तः खण्डनकारस्य । उत्सर्गसमानदेशा इति न्यायस्यासिद्धवत्सूत्रभाष्यसन्मतत्वं,  
युष्माकाद्यादेशज्ञापितत्वं चाप्रदर्थं परिमाणाख्यायामिति सूत्रभाष्यमूलकत्वं वदतः  
खण्डनकारस्यायमाशयः । अकर्तारि चेत्यत्र संज्ञाग्रहणसत्त्वपक्षेऽजपोरसंज्ञायां चारिता-  
र्थ्येन येन नाप्राप्त्यभावाद्यथाजातीयकश्चोत्सर्गस्तथाजातीयकेनापवादेन भवितव्यमिति  
भाष्योक्तेरसाङ्गत्यापत्त्या अत्र न्याये उत्सर्गापवादशब्दौ तत्त्वेनाभिमतपरावित्यवस्था-  
भ्युपगन्तव्यतया प्रकृते “अचिञ्चु” “एरनेकाच” इत्यनयोरुत्सर्गापवादत्वेनाभिमत-  
वित्यस्त्येव न्यायविषयतेति तेन न्यायेन हरिमित्यादौ न दोष इति ॥

शब्दरत्नकृतु नैतद्भाष्यमूलकोऽर्थं न्यायः । भाष्यस्यास्यैकदेश्युक्तित्वेन न्यायमूल-  
कत्वायोगात् । किन्त्वसिद्धवत्सूत्रभाष्यमूलको युष्माकाद्यादेशज्ञापितार्थं न्यायः ।  
न्यायप्रवृत्तेः पूर्वं ययोरुत्सर्गापवादभावस्तद्विषयक एवायं न्यायः । अस्ति च न्यायप्र-  
वृत्तेः पूर्वमप्येत्वाल्लोपयोरुत्सर्गापवादभाव इति एधीत्यत्रानेन न्यायेनैतत्त्वस्याल्लोपसमान-  
देशत्वं, न तु सकारस्थानिकत्वमिति नैतदर्थमसिद्धवत्सूत्रम् । न्यायप्रवृत्तुत्तरं यत्रोत्स-  
र्गापवादभावः, न्यायस्य तद्विषयत्वाङ्गीकारे न्यायेन समानदेशत्वनिर्णये उत्सर्गापवाद-  
भावः, तद्वे च न्यायेन समानदेशत्वनिर्णय इत्यन्योन्याश्रयप्रसङ्गः । अतोऽत्रोत्सर्गाप-

नाप्राप्यभावस्य तुल्यतया तदंगे न्यायोरपादनपरभाष्यानुपपत्तेः । किञ्च यत्किञ्चिन्निमित्तवैकल्येनातिप्रसक्तन्यायवादस्यातिन्यासिपरिहारयोत्सर्गसाजात्येन निमित्तपरिपूरितिरिति प्रकृतन्यायशरीरम् । ततश्च न्यायप्रवृत्तेः प्रागपवादत्वस्य सर्वत्रैवानुपपन्नत्वादसम्भव एव स्यात्कस्मादुत्सर्गापवादश्चात्र न्याये तत्त्वेनाभिमत-  
परावित्यन्त्येव प्रकृतं न्यायविषयता, यद्यभ्युपगम्यते न्याय इत्याहुः ॥

स्पष्टप्रतिपत्तये इति ॥ अन्यथा प्रत्यासत्तिवशादिकारे धात्ववयवत्वस्येव यत्किञ्चित्संयोगपूर्वकत्वस्यापि प्रसक्तस्य न भूनुधियोरिति ज्ञापकेन निवृत्तिकल्पनायां क्लेश इत्याशयः ॥ पूर्वविप्रतिषेधेनेति ॥ अपरनिमित्तकत्वाद्पृक्तलोपस्यान्तरङ्गत्वेऽप्यनित्यत्वात्परिभाषाया अनाश्रयणमिति बोध्यम् ॥ धित्वाङ्गत्वेत्यादि ॥ स्वमते संज्ञाकृतवहिरङ्गस्यानाश्रयणेऽपि मूलकारानुरोधादेवमिदमुक्तमिति ध्येयम् ॥ दुर्लभत्वादिति ॥ इको यणचत्त्यस्य त्वियङ्गपवादः ॥ इति ईदन्ताः ।

फलितेति ॥ एनेन नेह प्रयोगनियम आरभ्यत इति वृद्धिसूत्रभाष्येण न

षादभावनिर्णयमन्तरा न्यायप्रवृत्तेरयोगात्समानदेशत्वानिर्णये येन नाप्राप्यभावाद्धरि-  
मित्यादौ दोषो दुर्वार एवेत्यभिप्रेति ।

नन्वेवं परिमाणाख्यायामिति सूत्रस्थभाष्यानुपपत्तिरिति चेन्न । तस्यैकदेश्युक्ति-  
त्वेनादोषात् । तथा हि । तन्न हि भाष्येऽकर्तारि चेति सूत्रे संज्ञाग्रहणप्रत्याख्यानादेकः  
पाक इत्यादेस्तेनैव सिद्धौ परिमाणाख्यायामिति सूत्रमजपोरपवाद इति सिद्धान्तितम् ।  
तत्पक्षेऽजपोरकर्तारि चेति शास्त्रापवादत्वं स्पष्टमेव । संज्ञाग्रहणसत्त्वेऽजपोरसंज्ञायां  
चारितार्थं संज्ञाग्रहणस्य दुष्टत्वं चापर्यालोच्य पूर्वस्मिन्पक्षे स्थितमुत्सर्गापवादभावमाल-  
मपवादस्योत्सर्गसमानदेशत्वं च मनसि निधाय “अथ संज्ञाग्रहणं क्रियते, एवमपि  
न दोषः” इत्यादिभाष्यं प्रवृत्तमित्यस्यैकदेश्युक्तित्वं स्पष्टमेव । एवञ्चैकदेश्युक्तभा-  
ष्यबलान्यायस्यान्योन्याश्रयदोषदुष्टविषयव्यवस्थाकल्पना न युक्ता । यत्तु न्यायप्रवृत्तेः  
प्रागपवादत्वस्य सर्वत्रैवानुपपन्नत्वादसम्भव एव स्यादिति तन्न । एधीत्यादौ न्यायप्रवृत्तेः  
प्रागप्यपवादत्वसम्भवस्य पूर्वमुपपादितत्वात् । प्रत्ययोत्तरपदयोश्चेत्यस्य तवममादिवा-  
धकत्वस्य न्यायप्रवृत्तेः प्रागपि सम्भवश्चेति सुधियो विभावयन्वित्याहुः ॥

१. धित्वाङ्गत्वेत्यादीति ॥ “तद्विषये प्रकृतिप्रत्ययधिरवाङ्गत्वसापेक्षगुणा-  
पेक्षया तदवयवमालापेक्षस्यान्तरङ्गत्वेन” इत्येवं क्वचित् शब्दरत्नपाठो दृश्यते ।  
तदनुसारेणैदं प्रतीकम् ।

२. फलितेतोति ॥ नियमार्थमिति प्रतीकानन्तरं “फलितप्रयोगनियमार्थमि-

विरोधः । तस्य वाच्यवृत्त्या प्रयोगनियमाभावप्रतिपादनपरत्वात् । अन्यथा फलविधया साधुरेव प्रयोक्तव्यो न त्वसाधुरित्येवमात्मकप्रयोगनियमोपपादने सर्वत्रैव शास्त्रतात्पर्याद्वचनव्याघातापत्तिः । किञ्च संस्कृत्य संस्कृत्य पदान्युत्सृज्यन्ते तेषां यथेष्टमभिसम्बन्धो भवति । आहर पात्रं पात्रमाहरेत्यग्रिमभाष्यस्वारस्याद्वाक्यप्रयोगीयपौर्वापर्यनियमाभावप्रतिपादनपरं तत् । अतो न काप्यनुपपत्तिः । उपदर्शितार्थसिद्धये न क्रोष्टुः स्त्रियां च क्रोष्टा हलि तृतीयादाविति न्यासे पदलाघवाभावः । प्रियक्रोष्टूनीत्याद्यसिद्धिश्चेति बोध्यम् ॥

आद्यत्रयस्येति ॥ चिकीर्षित इत्यादौ पूर्वत्र सन्प्रकृतौ विद्यमानस्य अित्वरूपस्यात्मनेपदनिमित्तस्य पूर्ववत्सत्त्वं इत्यनेन सन्नन्तेऽप्यतिदेशात्क्रियाफलस्य कर्तृगामितायां विशिष्टादात्मनेपदम् । कार्यातिदेशस्त्वसम्भवी, सन्प्रकृतेस्तदभावात्परगामित्वेऽप्यात्मनेपदप्रसक्तेश्च । कर्तव्यमित्यादौ च समुदायावयवयोर्द्वयोरपि सतोरुदात्तत्वस्य सम्पादको य आदित्वव्यवहारस्त औपगवादावसहायेऽप्याद्यन्तवदित्यनेनातिदिश्यते ॥ यथा शुभस्पतिरित्यत्र शुभ इति षष्ठ्यन्तस्य सुवामन्त्रित इत्यनेनामन्त्रितपतिशब्दाङ्गतादात्म्यातिदेशाच्छवर्णोकारस्य षाष्ठिकामन्त्रिताद्युदात्तत्वलाभः । कालेभ्यो भववत् गोतो णित् स्त्रियाः पुंवदित्यन्त्यत्रयस्य । तत्र कालवाचकेभ्यो भवार्थे प्रत्ययविधायकं यच्छास्त्रं तदेव तेभ्यस्सास्य देवतेत्यर्थे प्रत्ययविधानाय कालेभ्यो भववदित्यनेनातिदिश्यते । तेन देवतार्थेऽपि प्रावृष एण्य इत्यादीनां प्रवृत्त्या प्रावृषेण्यादीनां सिद्धिः । कार्यातिदेशे चात्रोपाधिसाङ्कर्यप्रसङ्गः । गोतो णिदित्यनेन गौरित्यादौ णित्कार्यस्य वृद्धेरतिदेशः । निमित्तातिदेशे तु तद्गतकृत्वतद्धितत्वयोरप्यतिदेशप्रसक्तौ विशिष्टस्य प्रातिपदिकत्वापत्तिः । स्त्रियाः पुंवदित्यनेन वातण्डयुवतिर्दारदृन्दारिकेत्यादौ स्त्रीवाचकस्य वतण्डीदरदादेः पुंवाचकशब्दस्वरूपातिदेशः । अतिदेशान्तरैश्चाभीष्टासिद्धिरित्यादि स्वयमूहनीयम् ॥ ज्ञापयितुमिति ॥ कार्यसामान्यप्रवृत्तिकल्पनामपेक्ष्यातिदेशविशेषकल्पनायां लाघवं प्रतिपदोक्तन्यायविरोधानुपहितत्वादित्याशयः ॥ अर्थातिदेशं मुक्तेति ॥ वस्तु-

त्यर्थः' इत्येवं मूलपाठः क्वचिद् दृश्यते । तद्रीत्येदम् । इदानीन्तनपुस्तकेष्वन्यथा दृश्यते ।

१. अर्थातिदेशं मुक्त्वेतीति ॥ " अर्थातिदेशं मुक्त्वेद"मिति शब्दरत्नपाठाभिप्रायेणेदम् । इदानीन्तनपुस्तकेष्वन्यथा दृश्यते ।

तस्मत्प्रविधोऽसावतिदेशः । तदुक्तम् । “ कार्यरूपनिमित्तार्थशास्त्रतादात्म्यशब्दिताः । व्यपदेशश्च सप्ततानतिदेशान्प्रचक्षत ” इति ॥ उत्तम एकवच स्त्रीपुंवच्चेत्यर्थातिदेशस्योदाहरणम् । तत्रैकदच्चेत्यनेनोत्तमपुरुषस्यैकत्वातिदेशाद्व्ययमोदनं भोक्ष्यध्व इति त्वं मन्य इत्यत्र तत्समानाधिकरणाद्युष्मच्छब्दादप्येकवचनलाभः । तथा च गार्गी च गार्ग्ययिणौ च गर्गा इत्यत्र पुंस्त्वातिदेशात्तद्विरुद्धस्त्रीत्वनिवृत्त्या बहुत्वे तदभावनिवन्वनालुक्प्रवृत्तिश्चेति बोध्यम् । अतस्मिन्तत्त्वबुद्धिरतिदेशः । आहार्या-रोपोऽप्ययमारम्भसामर्थ्याच्छास्त्रस्य प्रवृत्तौ निवृत्तौ च प्रयोजक इति सिद्धान्तः ॥ युक्त्यन्वयमिति ॥ कार्यार्थत्वात्तिदेशानामुद्देश्यतया कार्यस्य प्राधान्यमिति तदतिदेशः प्रधानम् । तस्यापि रूपसिद्धयर्थत्वात्ततोऽपि प्रधानं रूपातिदेश इत्याशयः ॥ सामर्थ्यादिति ॥ रूपमत्र वर्णानुपूर्वी, स्वरस्य वर्णधर्मत्वेऽपि तद्वटकत्वाभावादरूपातिदेशेन तदसिद्धावपि चकारबलेनान्तोदात्तत्वगुणविशिष्टमेव रूपमतिदिश्यत इति स्पष्टं भाष्ये ॥ इति शेष इति ॥ ततश्च संज्ञाशब्दानामुणादिनिष्पन्नानामन्येषां तृन्तृजन्तानां नेति नियमाकारः ॥ धातृशब्दस्येति ॥ अत्रयवार्थिन्याप्रतीतेर्ब्रह्मणि केवलरूढोऽयमिति संज्ञात्वे नास्ति विप्रतिपत्तिः ।

ननु तृन्तृचौ शंशिक्षतादिभ्यस्संज्ञायां चानिटावित्युणादिसूत्रे शंशादि-क्षताद्भ्योराकृतिगणतया धातृशब्दस्यापि व्युत्पादनसम्भवात्कथमुणादिव्युत्पन्नानामित्यनेन तद्व्यावृत्तिः । न च पाणिनीये ये न व्युत्पन्नाः किन्तूणादावेव तेषामिति तदर्थः । धातृशब्दस्तु संज्ञातदितरसाधारणेन ष्वुक्त्वावित्यनेन पाणिनीयेऽपि व्युत्पादयितुं शक्यत्वाद्बुध्यत एव तद्व्यावृत्तिरिति वाच्यम् । तथा सति नेष्टप्रभृतीनां पोतृपर्यन्तानां तृन्निति सूत्रे पाणिनीयतन्त्रे कात्यायनेन व्युत्पादिततया साजात्यविरोधेनोक्तनियमानुपपत्तेः । न च नप्तृप्रशास्तृग्रहणमेव नियमार्थं, तयोः पाणिनीये व्युत्पादानाभावात् । अन्येषां तु प्रपञ्चार्थमेव ग्रहणमतो नास्त्यनुपपत्तिरिति वाच्यम् । एदमपि बहुलमन्यत्रार्पीत्यनेनोणादिषु संज्ञामनपेक्ष्य व्युत्पादितानां हन्तृमन्तृप्रभृतीनां पाणिनीयेऽपि तृन्नन्तत्वेन तृजन्तत्वेन च व्युत्पादयितुं शक्यत्वादुक्तविशेषणेनैव तद्व्यावृत्तिसिद्ध्या नियम्यकोटौ संज्ञाशब्दानामित्यस्य वैयर्थ्यादिति चेदत्राहुः । शास्तृशब्दो बुद्धदेवाभिधायी रूढिशब्दोऽन्यत्र

यौगिकः । तदुक्तं मेदिनीकोशे शास्ता लमन्तनेद्रे ना शानके पुनरन्यवदिति, ॥  
 एवञ्च शाप्तकवाचिनः क्रियाशब्दस्य तस्य संज्ञात्वान्वायेन निरुक्तनियमविषयतां  
 व्यावर्तयितुं तच्छरीरं संज्ञाशब्दानामित्यस्य निवेशः । न ह्ययं पाणिनीयतन्त्रे  
 व्युत्पादयितुं शक्यः । उदात्तत्वेन शामेरिडागनाभावस्य दुर्वचत्वान् । उणादौ  
 च तृन्तृचावित्येतस्मिन्नथटकस्य संज्ञायां चेति चकारस्य सूत्रानुपात्तसंज्ञेतर-  
 समुच्चायकत्वे बहुलमन्यत्रापिति तस्यैव प्रपञ्चः । नूत्रोद्देशेनेडागनाभावसमुच्चाय-  
 कत्वे त्वतिरिक्तम् । उभयथाप्यनिङ्ग्रहणाद्वा तदभावः सिद्धः । ततश्च संज्ञा-  
 शब्दानां पाणिनीयतन्त्रप्रतिपादितव्युत्पत्तिदिर्घानानान्येषां तृन्तृजन्तानां नेति  
 नियमो निर्वाहः । यद्वा संज्ञाभूतानानौगादिकशास्त्रविहितविशेषोपहितानां तृन्-  
 तृजन्तानामन्येषां नेति नियमः । धातृशब्दस्तु ब्रह्मणि संज्ञाभूतोऽप्यौणादिक-  
 शास्त्रबोधितविशेषानुपहिततया नैतन्नियमविषयः । नेष्टृप्रभृतीनां पाणिनीयत्वेऽप्यौ-  
 णादिकशास्त्रबोधितविशेषोपहितत्वस्य निर्विवादात्त्वच्चैतादृशनियमसम्पादकत्वविरोधः ।  
 होतृशब्दस्याप्याद्युदात्ततया निपातनेन तृन्नन्त एवायं न तु कदाचित्तृजन्त  
 इत्येवमात्मको विशेषोऽस्त्येव । भवतु वा तावन्मात्रस्य प्रपञ्चार्थं ग्रहणमतो न  
 काप्यनुपपत्तिरिति ।

नव्यास्तु नास्चेतादृशनियनोपयोगः । न च मातृपितृभ्रात्रादिषु दीर्घ-  
 व्यावृत्तिस्तदुपयोग इति वाच्यम् । ण्वुल्लृचाविति सूत्रस्थभाष्यप्रामाण्येन तेषां  
 निरनुबन्धकतृप्रत्ययान्तत्वावगमात्तृन्नन्तत्वतृजन्तत्वान्यतरधर्मानाक्रान्तत्वेन दीर्घा-  
 प्रसक्तेः । तत्र हि भाष्ये तृचश्चकारस्य प्रयोजनकथनावसरे तदभावे दीर्घविधवप्टन्तृ  
 इति व्यवहर्तव्यतया मातरौ मातर इत्यत्रापि दीर्घः प्राप्नोतीत्याशङ्क्य नप्टृग्रहणाद-  
 स्यैव योनिसम्बन्धवाचिनो दीर्घो नान्येषामिति परिहृतम् । मातृभ्रात्रादीनां योनि-  
 सम्बन्धवाचिनां तृजन्तत्वे च निरनुबन्धकपरिभाषया दीर्घाप्रवृत्त्या नियमाश्रयण-  
 मसम्बद्धमेव स्यात् । तस्मादयुक्त एवायं नियमः । न च बुद्धदेवाभिधायकस्य  
 शास्तृशब्दस्य संज्ञाभूतस्य तृजन्तस्य, शंस्तृशब्दस्य च तृन्नन्तस्य तथाविधस्य  
 दीर्घव्यावर्तनेन साफल्यञ्चक एवायं नियम इति वाच्यम् । असितस्कभितेत्यादिना  
 सप्तमे छन्दस्येव तयोरिडभावनिपातनेन भाषायां तथाभूतयोरसाधुत्वप्रतीतेश्छन्दसि  
 बाहुलकेन सकलार्थसिद्धेश्च तदर्थं नियमस्यानावश्यकत्वात् । भाष्येऽपि दीर्घविधौ

तृन्तृचोः स्थाने तृग्रहणे सामान्यग्रहणाविघातार्थस्तृचश्चकार इति व्यवस्थाप्य  
मातृप्रभृतिष्वतिव्याप्तिवाग्नाय नपृत्ग्रहणाद्योनिस्सम्बन्धमात्रविषयको नियम आश्रितो  
न तु शास्त्रशंखोस्तद्विचये कश्चन यत्र आश्रितः । एवञ्च भाषायां तयोरप्र-  
योग इति स्पष्टमेव । तस्माद्यथान्यासे प्रशास्तृग्रहणं व्युत्पत्तिपक्षे प्रपञ्चार्थम् ।  
अव्युत्पत्तिपक्षे तु विध्यर्थम् । नपृत्ग्रहणन्तु पक्षद्वयेऽपि विध्यर्थम् । व्युत्पत्ति-  
पक्षेऽपि तृप्रत्ययान्ततया दीर्घाप्रोप्तेः । नेष्टादीनां तु पोतृपर्यन्तानां पक्षद्वयेऽपि  
प्रपञ्चार्थं ग्रहणं, पाणिनीयेऽपि तेषां व्युत्पादनेनाव्युत्पन्नत्वायोगादिति निष्कर्ष  
इत्याहुः ॥

कार्यैक्ये इति ॥ क्रोष्टेत्यादौ सर्वनामस्थाने चासम्बुद्धावपृत्त्रित्याभ्यामु-  
भाभ्यामप्येकस्यैव दीर्घस्य युगपत्साधुत्वेन बोधनसम्भवात्प्रत्ययोद्देश्यकहल्ङ्यादि-  
लोपस्य प्रकृत्युद्देश्यकस्य दीर्घस्य च यौगपद्येन प्रवृत्तौ बाधकाभावाच्च नास्ति  
विप्रतिषेधशास्त्रप्रवृत्तिप्रयोजको विरोध इत्याशयः ।

केचित्तु हल्ङ्यादिलोपदीर्घयोर्यौगपद्येन प्रवृत्तावस्त्येव विरोधः । सुप्रत्य-  
यस्य लोपस्थानित्वदीर्घनिमित्तत्वयोर्युगपदुपपादयितुमशक्यत्वात् । अत एवेको  
गुणवृद्धी अलोन्त्यस्येत्यनयोः परिभाषयोर्विप्रतिषेधविचारे नावश्यं द्विकार्ययोग एव  
विप्रतिषेधः, किन्तुसम्भवोऽपि, स चास्त्यत्वासम्भव इति मेघति मेघत इत्यादौ  
विप्रतिषेधोपपादनपरं भाष्यमुपादाय कैयटेनोक्तम् । मिदेर्गुण इत्यत्र मिदेरित्येका  
षष्ठी, सा यद्यवयवसम्बन्धे तदेकारस्य गुणेन भाव्यम् । अथ स्थानषष्ठी तदालो-  
न्त्यस्येति वचनाद्कारस्य । न चास्ति सम्भवो युगपदुभयोर्युगणस्येत्यर्थ इति ॥ एवं  
च यत्र स्थानित्वावयवित्त्वयोर्युगपदेकस्यासम्भवस्तत्र विप्रतिषेध इति स्पष्टमेवाभि-  
हितम् । ततोऽत्र न किञ्चिद्वैषम्यम् । अत एव शिष्टादित्यत्र हेर्निमित्तत्वकार्यि-  
त्वयोर्यौगपद्यासम्भवरूपं विरोधमाश्रित्य तातडा शाभावस्य बाधनमप्युपपद्यते ।  
तस्मादत्र हल्ङ्यादिलोपात्पूर्वं पश्चाद्वा दीर्घप्रवृत्तौ विशेषाभावेनैव परत्वस्य व्यव-  
स्थापकत्वानुपपत्तिर्न तु विप्रतिषेधाभावेनेति वैदन्ति ॥

१. वदन्तीति ॥ अखेटं बोध्यम् । मूले परत्वादित्यनेन 'परत्वादपृत्त्रिति  
दीर्घ एव न्याय्य, इति मनोरमाग्रन्थस्थं परत्वादित्यनुक्रियते । न तु 'हल्ङ्यादिलो-  
पात्परत्वादुपधादीर्घ' इति पूर्वग्रन्थस्थं परत्वादिति । अग्रिमं चेत्यनेन रमाशब्दप्रघट-

विशेषविहितत्वादिति ॥ इदमग्रिमपरत्वांगे द्रष्टव्यम् । तत्र नान्तत्वा-  
पेक्षया नृजन्तत्वस्य विशेषधर्मत्वात् । पूर्वत्र तु नृजन्तत्वानुप्रत्ययत्वयोर्द्वयोरपि  
विशेषधर्मतया नोक्तयुक्तेरवकाशः ॥ तेनैवेति ॥ अपवादत्वाभावज्ञापनेऽपि  
पूर्वविप्रतिषेधकत्वानामन्तरेण न निर्वाहः । नुडागमज्ञापने तु न किञ्चिदन्यत्क-  
ल्प्यनिति लावणमिति तात्पर्यम् ॥ इत्युदन्ताः ॥

सामर्थ्येनैवेति ॥ नन्वनुस्वारस्यैवापूर्वत्वेन निपातने तस्य तैरादिकत्वा-  
भावादसिद्धत्वाभाव इति तद्गतेनाक्षरजनान्नायिकपाठप्रयुक्तेनाच्त्वेन प्राप्तस्य यगा-  
देशस्याभावोऽपि निपातनीयः । सुन्निपातनपूर्वकमनुस्वारनिपातने तु तस्य  
परसवर्णनिमित्तकत्वेनानुशाब्दो नश्चापदान्तस्य झलीत्यनेन प्राप्तस्यैवेत्यसिद्धत्वस्य  
सुवचतया तद्गताच्त्वेनिमित्तकत्वेनासिद्धकाण्डोपकार्यप्रवृत्त्ययोगान्नास्ति यगादेशा-  
भावनिपातनापेक्षा । ततश्च निपातनद्वयस्योभयसाधारणतया लाघवगौरवविचारस्य

कस्यस्यङ्गह्रस्वादिति लोपस्यैव परत्वेन न्याय्यत्वाति भाव इति ग्रन्थो विवक्षितः ।  
अत एव कार्यैक्ये इत्युत्तरग्रन्थसमङ्गच्छते । ह्रस्व्यादिलोपात्परत्वादुपधादीर्घ इत्यस्य  
ग्रहणे तु कार्यैक्याभावात्तदसङ्गतिः स्पष्टैव । उत्तरत्र परत्वादुत्कृष्टत्वादिशेषविहितत्वेन  
शीघ्रोपस्थितिकत्वादिति ग्रन्थोऽप्येवं व्याख्यान एव सङ्गच्छते । सर्वनामस्थाने चेत्यस्य  
विशेषविहितत्वाभावात् । एवं स्थिते कार्यैक्ये इति ग्रन्थस्य “ ह्रस्व्यादिलोपात्परत्वा-  
दुपधादीर्घ ” इत्येतद्ग्रन्थपरत्वमपि मनसि निधाय प्रत्ययोद्देश्यकह्रस्व्यादिलोपस्य  
पङ्क्त्युद्देश्यकस्य दीर्घस्य चेत्याद्याशयमुपवर्ण्य तत्कण्डनाय केचिदित्याद्याहुरित्यन्तग्रन्थो-  
पन्यसने निमित्तादपराद्धेषोर्धानुष्कस्य वलितमनुकरोतीति ॥

१. अग्रिमपरत्वांगे इति ॥ इदं व्याख्यानं परममूलस्थस्य ह्रस्व्यादिलोपा-  
त्परत्वादुपधादीर्घ इति ग्रन्थस्थस्य परत्वादित्यस्य मूलस्थं परत्वादिति प्रतिकीमिति  
भ्रान्त्या । अस्मदुक्तदिशा परत्वादपृच्छित्येव न्याय्य इति परममूलस्थस्य प्रतिकीमिति  
स्वीकारे उभयांगेऽपि सम्भवति । अत्र नान्तत्वापेक्षया नृजन्तत्वस्य, उत्तरत्र ह्रस्व्यादि-  
शास्त्रीयोद्देश्यतावच्छेदकसुप्त्वापेक्षया एङ्ह्रस्वादिति शास्त्रीयोद्देश्यतावच्छेदकसम्बु-  
द्धित्वस्य च विशेषधर्मत्वादित्यादि सुधीभिराकलनीयमित्याहुः ॥

२. तेनैवेतीति ॥ “ यद्यपि ‘न तिस्र’ इति ज्ञापकेन तदगवादत्वाभावक-  
हपनया विप्रतिषेध उपपद्यते, तथापि ज्ञापकानुसरणस्यावश्यकत्वे तेनैव तं संसाध्य  
दृषयित्वेत्यर्थः ” इत्येवं क्वचिच्छब्दरत्नपाठः, तद्रीत्यायं ग्रन्थः । इदानीन्तनपुस्तकेष्व-  
न्यथा दृश्यते ।



दुर्वचत्वेन कथं सामर्थ्यमिति चेत्सन्त्यम् । इको यणचीत्यत्र निमित्तिसाहचर्यान्निमित्तमप्ययोगवाहव्यतिरिक्तमेव ग्रहीष्यते । न हि तस्याचपरत्वसम्भवः । येन यन्निमित्तित्वं स्यात् । एवञ्च यगादेशाप्रसक्तेस्तदभावनिपातनानपेक्षणात्केवलानुस्वारनिपातने लाघवमिति विभाव्यताम् ॥ यगाः भाव्यमिति ॥ इको यणचीति शास्त्रविहितोऽयं यग् । ओस्नुपीत्यस्यापि धातुत्वनिबन्धनत्वादिति भावः ॥ माधवश्चिन्त्य इति ॥ अयं माधवो ह्यमी ग्रन्थ इत्यत्र ऊप्रत्ययो नुमागमश्च निपात्यत इति ये व्याचक्षते तन्मतमुपक्रम्य प्रवृत्त इति चिन्त्यताम् । स्वमते तु दृढशब्दस्य दृन्नादेशो भुवः कूप्रत्यय इति प्रतिपादनाच्चास्ति चिन्त्यतेत्याहुः ।

अत्रायं निष्कर्षः । उज्ज्वलदत्तमते पवर्गद्वितीयोपधो वृत्त्यन्तरे तद्वर्गीयचतुर्थोपधो दशपादीमते स एवानुस्वारमध्ये माधवमते नकारमध्ये । तत्र इम्फधातुप्रकृतिके तस्मिन्नुज्ज्वलदत्तमते भृशब्दाभावादितरमतयोर्द्विभधातुप्रतिके तस्यानर्थक्याच्च दृन्क्रेत्यस्याप्राप्तिः । माधवमते तु भृधातोः कूप्रत्यये निष्पन्नोऽयमिति पूर्वान्तवचत्वेन भृधातुतया वार्तिकविषयः । श्रीपतिस्तु भृधातोः क्विप्प्रत्ययोऽसौ न तु कूप्रत्ययः । निपातनमुणादौ दृनोऽव्ययस्य नलोपाभावार्थमिति मन्यमानो विनैव पूर्वान्तवत्त्वं वार्तिकविषयतामिच्छतीति वदन्ति ॥ इत्युदन्ताः ।

तपरकरणेनेति ॥ तस्य वर्णधर्मत्वात्संघाते कृतमेकदेशस्याविवक्षार्थं सम्पद्यत इति तत्त्वम् ॥

भिन्नलिङ्गानामिति ॥ ‘अर्थोऽभिधेयैरेवस्तुप्रयोजननिवृत्तिष्विति कोशाद्विभवशब्दस्यावन्तत्वेन घञजपाः पुंसोत्यनुशासनाच्च पूर्वोत्तरपदयोः पुस्त्वं निर्वाधमिति भावः ॥ अरुचिर्वाजमिति ॥ विग्रहप्रदर्शनपरं भाष्यमचः परस्मिन्निति सूत्रस्थभाष्यकारीयप्रयोगश्च तद्दीजमित्याशयः ॥ इत्यजन्ताः पुलिङ्गाः ।



## अथाजन्ताः स्त्रीलिङ्गाः ।

ध्वनितं चैऽपि ॥ लिङ्गबोधकप्रत्ययविशिष्टे प्रातिपदिकधर्माणानति-  
देशबोधनं कुण्डोष्ठीशब्दस्य बहुव्रीहित्वप्रतिपादनेन भाष्ये ध्वनितमित्यर्थः ।  
ननु परस्परविषयपरिहारेण चरितार्थयोः पूर्वपरयोरेकत्र यौगपद्यासम्भवे परत्वं  
व्यवस्थापकम् । इह तु न तथा । एत्वस्य हल्ङ्यादिलोपाप्रतिविषये चारि-  
तार्थ्याभावात्ततश्च कथं प्रकृते परत्वं व्यवस्थापकं स्यादत आह ॥ असम्बुद्धा-  
वित्वादि ॥ अभिमान इति ॥ उत्सर्गशास्त्रीयप्रवृत्त्युत्तरं चारितार्थ्येऽपि  
तत्प्रवृत्तिकालिकं निरवकाशत्वं केन दार्यताम् । अन्यथा तत्कौण्डिन्याय एव  
विलीनस्स्यादिति भावः । तदाह ॥ न्यायविरोध इति ॥ कथमन्यथा द्वितीय-  
द्विर्वचनेन प्रथमद्विर्वचनस्य बाधनं स्यात् । उत्सर्गप्राप्त्युत्तरकालिकचारितार्थ्य-  
विशिष्टं तत्प्राप्तिकालिकं निरवकाशत्वमेव तद्दीजमित्याशयः ॥ अपवादत्वा-  
दिति ॥ प्रतिपदोक्तत्वमत्रापवादत्वे हेतुः । न तु शीघ्रोपस्थितिकत्वप्रयुक्तेऽन्त-  
रङ्गत्वे, तस्यापि सर्वथाचारितार्थ्यविषयत्वादिति तत्त्वम् ॥ यौगपद्यसम्भवे-  
ऽपीति ॥ युगपदुभाभ्यामप्येकस्यैव लोपस्य साधुत्वबोधने बाधकाभाव  
इत्याशयः ॥

समुदायावयवयोरिति ॥ इदं प्राचीनानामुक्तिसम्भवप्रदर्शनम् । न तु  
वास्तवार्थ इति स्पष्टमेव ॥ क्तक्तवनू निष्ठेति ॥ तत्र हि सूत्रे भाष्यकारेणोक्तम् ।  
प्रयोगे सर्वत्रैवानुबन्धलोपात्तशब्द एवावतिष्ठत इति ल्जो गीर्ण इत्येव निष्ठा न तु  
लोतो गर्त इत्यत्र विनिगमकाभावादतिप्रसङ्ग इति वार्तिककृद्दारब्धस्य समान-  
शब्दानां प्रतिषेध इत्यस्य प्रत्याख्याने यद्यपि लुप्यते जानाति त्वसौ सानुबन्ध-  
कस्येयं संज्ञा कृतेति । तद्यथा इतरत्रापि कतरद्देवदत्तस्य गृहमदो यत्रासौ काक  
इति उत्पतिते काके यद्यपि गृहं नष्टमन्ततस्तमुद्देशं जानातीति । तेन सानुबन्ध-  
कनिर्देशेषूपदेशमाश्रित्य स्वरूपपरिज्ञानमिति स्पष्टमेवोक्तम् ॥ तस्यैवेति ॥ इदं  
च प्रत्यासत्तिलब्धम् ॥ तात्पर्याभावादिति ॥ समुदायोपदेश एवषितात्पर्यमवय-  
वानां तु नान्तरीयक उपदेश इति हलन्त्यमित्यत्र भाष्ये ॥ आटश्चेत्यसङ्गत-

मिति ॥ स एव निर्देशः प्रकृतार्थे प्रमाणम् । अवयवस्य समुदायानुबन्धप्रयुक्त-  
कार्याभावादेव ऋतेरीयडि वङ्निमित्तकार्यानाम इत्याहुः ॥

अन्तर्गत्त्वादिति ॥ यादूपरत्वानुवादेनानुद्धिधानात्ततः पूर्वं याडित्यपि  
बोध्यम् ॥ इत्प्रश्नेवेति ॥ अदस्यै इत्यादेरपि पक्षे वक्ष्यमाणरीत्या प्रसक्तेरिति  
भावः ॥ पूर्वं मुन्वे इति ॥ इदमभ्युपगम्यवादेन । विभक्तिकार्यापेक्षया त्रैपादि-  
कस्य तस्य पूर्वं प्रवृत्त्ययोगात् । यद्वा न मु न इत्यत्र योगं विभज्य तस्येष्ट-  
सिद्धयर्थत्वात्कनिदसिद्धत्वाभाव इत्यभ्युपगम्य पूर्वं मुत्वप्रवृत्तावप्यमुडादेशेनोकार-  
परिहारे तत्तन्नियुक्तत्वेन मकारनिवृत्तौ लक्ष्ये लक्षणस्येति न्यायेन पुनर्मुत्वाप्रवृत्त्या  
रूपासिद्धिरित्यर्थः ॥ व्याख्यानभेदेनेति ॥ सकारान्तभिन्नस्य सकारस्थानिका-  
कारवतो वेत्येवमात्मकेनासान्तशब्दव्याख्याभेदेनेत्यर्थः । यद्यप्यदसस्यदाद्यकारघा-  
बेकादेशेनापहृतसोऽप्यमुडादेशेनेति स्थानिवद्भावेनैव तथाभूताकारवत्त्वमदसो  
वक्तव्यमल्लिख्यौ च स्थानिवद्भावो निषिद्ध इति प्रकृते द्वितीयव्याख्याया अप्र-  
सङ्गस्तथापि यस्यादससकारस्याकारस्तस्येत्यर्थेन स्थानिवद्भावानपेक्षणादस्त्येव  
द्वितीयव्याख्याया अपि प्रवृत्तिरित्याशयः । ननु यस्यादससकारस्याकार इत्यर्थे  
मुत्वप्रवृत्तावप्यमुडसकारस्यादेशरूपत्वस्य प्रत्ययावयवत्वस्य वा दुर्वचत्वेन षत्वा-  
प्राप्त्या कथं रूपसिद्धिरत आह ॥ आपस्थानिकत्वेनेति ॥ एकादेशस्य परादि-  
वद्भावेनाप्यत्र स्थानिन इति बोध्यम् ॥ ज्ञापकमिति ॥ एतत्फलमदमुयडि-  
त्यादिसिद्धिः । वस्तुतोऽत्र मुत्वस्य कथञ्चिद्व्याख्याभेदेन प्रवृत्तावपि रूपासिद्धि-  
रमुडितिन्यासे दुर्वागित्याह ॥ परं त्विति ॥ संज्ञाकृतेति ॥ शब्दशास्त्रे प्राधान्या-  
त्सप्तम्याद्यन्ततया परिगृहीतं शब्दरूपमेव निमित्तमङ्गशब्देन परिभाषायामुपादेयम् ।  
न त्वर्थसंज्ञा वा । प्रकृते चावन्तस्य सर्वनाम्नो डिति मुप्यमुडित्यर्थे सर्वनाम-  
संज्ञाकृतमेव बहिरङ्गत्वममुडादेशस्य प्रतिपादनीयं, तच्च नेप्यत इत्याशयः ॥  
नित्यत्वादिति ॥ प्रकृतेरमुडप्रत्ययस्य याडिति यौगपद्यसम्भवात्परत्वं न व्यव-

१. अभिमान इति ॥ पराङ्गित्यस्य प्रवृत्तत्वेनानुल्यदलतया तत्र विप्रतिषेध-  
शास्त्रं न व्यवस्थापकम् । अत एव यत् भाष्ये परत्वाङ्गित्वादिपुच्यते, तत्र परत्वा-  
दित्यस्य विप्रतिषेधसूत्रकैयटसम्मतकदेव्युक्तत्वं परिभाषेनुशेखरोक्त सङ्गच्छते । एतदा-  
शयेनैवात्र नित्यत्वादित्युक्तम् । अतोऽस्य ग्रन्थस्यान्यथाशयद्रुपवर्ण्याभिमानिकत्वकथन-  
मयुक्तमेवेति बोध्यम् ।

स्थापकमित्यभिमानैः ॥ असिद्ध्यापत्तेरिति ॥ चानुक्तं नेत्तरत्रेति परिभाषा तु कुलिजाल्लुकखौ चेति सूत्रस्थभाष्यविरुद्धत्वान्नात्र शास्त्रे आश्रयितुं युक्ता । अत एव तृतीया च होरित्यत्र चेनानुवर्तमानाया अपि द्वितीयाया अन्तरान्तरेणेत्यत्र सम्बन्धः । स्वादुमि णमुलिति सूत्रादनुवृत्तिसम्भवाद्भव्ये यथाभिप्रेतत्यत्र तत्रा चेत्येव सिद्धे णमुलग्रहणमुत्तरत्र सम्बन्धाविच्छिद्यर्थं सदुक्तार्थं ज्ञापकमित्यपि न । तत्रामात्रस्य समानकर्तृकयोरित्येव सिद्धेरारम्भसामर्थ्यादित्येत्तरत्र णमुलनुवृत्तेस्तु-वचतया स्वांशे चारिताथ्याभावात् । इत्थं द्वितीयातृतीयाशब्दयोर्विकल्पेन पाक्षिकस्तयोर्द्वयोरप्यभावो दुर्वार इत्याशयः । ननु सिद्धान्ते तीर्थस्य डित्स्वरूपसंख्यानमिति वार्तिकेन पुत्रपुंसकयोरावश्यक्येन स्त्रियामपि निर्वाहमाश्रित्य भाष्ये प्रत्याख्यातमिदं सूत्रमतो नोक्तदोषावकाशः । यौगपद्यसम्भवेन विरोधाभावादेव परत्वं न व्यवस्थापकमिति मन्यमानस्य परत्वपरिपथितया पूर्वप्रवृत्तिनियामकं नित्यत्वं कथं वा व्यवस्थापकं स्यात् । अतः पाठक्रमेण प्रथममेव याटः प्रवृत्तौ नास्त्यनुपपत्तिरत आह ॥ किञ्चेति ॥ ननु विषयभेदेन यौगपद्यसम्भवात्कथमागमादेशयोरपवाद्यापवादकभावस्तत्राह ॥ अचिरान्नुडिति ॥ इष्यत एवेति ॥ अत एव मिदचोन्त्यात्सूत्रे भाष्ये सत्यपि सम्भवे वाधनं भवतीत्युक्तम् । एतेन भिन्नफलत्वादागमादेशयोर्नास्ति वाध्यबाधकभाव इति ह्योरिति सूत्रे कैयटोक्तमयुक्तमित्युक्तप्रायम् । अयङ्मूत्रे इति ॥ गोरग्वचनं स्वरसिद्धयर्थमिति वार्तिकन्याख्यावसरे इति शेषः ॥ उदात्तत्वापत्तिरिति ॥ इष्यते तु तत्रोदात्तादनुदात्तस्य स्वरित इत्यस्य प्रवृत्तिः ॥ व्याख्यानादिति ॥ इदमेवास्यडादेशपक्षेऽपि शरणम् ॥ मण्डूकानुवृत्तिरिति ॥ अयमेवात्र पक्षे दोषः । यद्यप्यसुडादेशपक्षेऽपि याट्ग्रहणमनुवर्त्य सप्तम्या विपरिणम्य सर्वनाम्नो याट्यमुडित्यर्थे नास्ति दोषः । तथापि विभक्तिविपरिणामे प्रमाणाभाव इत्येतावता तदुपेक्षेति बोध्यम् ॥

ननु सामान्यस्योद्देश्यतया विशेष्यत्वं विशेषस्य च विधेयतया विशेषणत्वं च लोकसिद्धम् । यथा घटो नील इति ॥ प्रकृते च सामान्यभूता, प्रसिद्धा, पूर्वा दिक् । तत्रोत्तरत्वप्रकारकज्ञानविशेष्यत्वरूपो विशेषो विधेय इत्युत्तराशब्दस्य विशेषणतया नास्ति पूर्वनिपातवैपरीत्यमत आह ॥ अयं भाव इति ॥ यत्तच्छब्दाभ्यामिति ॥ यच्छब्दोपात्तस्योद्देश्यत्वं तच्छब्दोपात्तस्य च विधेयत्वमित्यर्थः ।

तदुक्तमभियुक्तैः । यच्छब्दयोगः प्राथम्यमित्याद्युद्देश्यलक्षणमिति ॥ योत्तर-  
 त्वेति ॥ यतु “ दिग्वाचकस्योत्तराशब्दस्य भाषितपुंस्कत्वाभावात् सर्वनाम्नो  
 वृत्तिमात्रे पुंवत्वमित्यस्य प्रसङ्ग इति ” तन्न । उत्तरत्वविशिष्टं हि दित्तवं  
 दिग्वाचकस्य तस्य प्रवृत्तिनिमित्तम् । तत्र दिङ्मात्रवर्तिना दित्तत्वेन भाषित-  
 पुंस्कत्वाभावेऽपि दिग्देशमाधारणेनोत्तरत्वेन भाषितपुंस्कत्वस्य निर्विवादत्वात् ।  
 कथमन्यथोत्तरस्याश्च पूर्वस्याश्च दिशोन्तरालं दिगुत्तरपूर्वेत्यादौ तत्प्रवृत्तिस्स्यात् ।  
 अतोऽत्र युक्तमेव पुंवत्वमेवमुत्तरत्रापीत्याहुः ॥ गुणवाचकत्वेनेति ॥ न केवलमत्र  
 शास्त्रे विशेष्यं विधेयं, विशेषणमुद्देश्यमिति व्यवस्थापयितुं शक्यमुद्देश्यविधेय-  
 भावस्य वैवक्षिकत्वेन पूर्वनिपातनियमानुपपत्तेः । न वा सामान्यविशेषभावेनो-  
 द्देश्यविधेयभावस्य व्यवस्था सम्भवति । घटः प्रमेयो देवदत्तो ब्राह्मण इत्यादि-  
 व्यवहारदर्शनात् । किन्तु जातितदितरप्रवृत्तिनिमित्तकयोरेकद्रव्यनिष्ठतायां जाति-  
 प्रवृत्तिनिमित्तकं विशेष्यमन्यद्विशेषणम् । एवं व्याप्यव्यापकजातिप्रवृत्तिनिमित्त-  
 कयोर्व्यापकजातिप्रवृत्तिनिमित्तकं विशेष्यमितरद्विशेषणमिति कृष्णतिलशिंशशपावृक्ष  
 इत्यादिप्रयोगनियमोपपत्तये विशेषणं विशेष्येण बहुलमिति सूत्रे भाष्ये व्यवस्था-  
 पितमत्रानुसन्धेयम् । इत्थं च यस्य लाक्षणिकत्वं तस्य पूर्वनिपात इत्याशयः ।  
 एतेन योत्तरा सा पूर्व्वेति विग्रहेऽपि प्रसिद्धायामुत्तरस्यां दिश्यप्रसिद्धं पूर्वत्व-  
 प्रकारकज्ञानविशेष्यत्वं विधेयमिति केषां चिदुक्तिः प्रत्युक्तेत्याशयेनाह ॥ उत्तर-  
 स्यामित्यादि ॥ ननु वैवक्षिकत्वादुद्देश्यविधेयभावस्य पाक्षिको दोषः कथं  
 परिहर्तव्य इत्यत आह ॥ न विधाविति ॥ विधेयबोधके पदे शब्दशक्तिगम्या-  
 दन्योऽर्थो न विवक्षणीय इत्यर्थः ॥ स्पष्टं चेदमिति ॥ नन्वव्युत्पन्नस्य सहाय-  
 वाचिनो द्वितीयशब्दस्य स्त्रियां स्याद्विकल्पार्थभावस्यकं सूत्रमिति कथमकर्तव्यता,  
 तत्राह ॥ साहचर्येणेति ॥ तृतीयशब्दस्यार्थान्तरवाचिनः प्रसिद्धचभावात्तीय-  
 प्रत्ययान्तयोरेव तयोर्बभूवोर्ग्रहणमित्याशयः ॥ अनभिधानादिति ॥ सूत्रप्रत्या-  
 ख्यानपरं भाष्यमत्र शरणम् ॥ सिद्धमिति ॥ इत्थं चानभिधाने न मानमित्या-  
 शङ्काभिप्रायः ॥ निन्यत्वाङ्गीकारादिति ॥ मानपथङ्गयोः कन्लुक्चौ चेति  
 सूत्रस्थेन लुग्रहणेनेदं ज्ञाप्यते । तद्धि षष्ठाष्टमाभ्यां अचेति विहितयोर्बानोः  
 पक्षे लुगर्थं, महाविभाषासम्बन्धे तु कनश्चकारानुकृष्टयोस्तयोश्च विकल्पे पाक्षिक-  
 षष्ठाष्टम इत्यन्तोदात्तप्रयोगो निर्बाध इति तद्वैयर्थ्यं स्पष्टमेव । यद्यपि तत्र

सूत्रे विभाषाधिकारसम्बन्धाभावज्ञापनेनापि लुग्रहणं कृतार्थं, तथापि प्रमाणाणां सामान्ये पक्षमाताद्वागाश्रे प्रत्ययविधायके सर्वत्र तदसम्बन्धो ज्ञाप्यत इत्याशयः । तदनभ्युपगमेऽप्याह ॥ आशुडात्तस्येति ॥ अनो नित्वादाद्युदात्तत्वमिति बोध्यम् ।

सापेक्षत्वेऽपीति ॥ चतुर्थी तदर्थेन्यनुशासनादर्थशब्देन समस्यनान-  
चतुर्थ्यन्तपुत्रशब्दार्थस्य विशेषणतया समासाघटकहृच्छब्दार्थसाकाङ्क्षत्वेऽपी-  
त्यर्थः । पुत्रार्थमिति क्रियाविशेषणम् । प्रयुज्यमानन्येत्यध्याहारः । एवञ्चाहृ-  
त्पुत्रोपकारकप्रयोगविषयस्य मातृशब्दस्य मातृजादेश इत्यक्षरार्थः । तत्र विशि-  
ष्टोपकारकत्वस्य विशेषणोपकारकत्वार्थानतया पुत्रसम्बन्धिद्वयत्वोपकारकत्वं  
प्रयोगे पर्यवस्यति । शिखी ध्वस्त इत्यत्र ध्वंसे शिखाप्रतियोगिकत्वनिवेत्याशयः ।  
तदाह ॥ अईत्वं चेति ॥ शानुद्वारकमेवेति ॥ प्रकरणादिना श्लाघ्यत्वेन  
प्रतीतस्य स्वरूपकर्तृनमात्रप्रयोजनकतया मातृशब्दप्रयोगे नायनादेश इति  
सूचयितुमेवकारः । इदञ्चार्थशब्दोपादानालभ्यते । तद्वारकत्वाभावतात्पर्यकत्वे  
हि पुत्रेऽर्हतीत्येव त्रयादिति तात्पर्यम् ॥ नन्वाकारोऽयमिति ॥ न ह्यत्राकारत्व-  
मतिदेशतो लभ्यमल्लिधित्वात् । किन्त्वाप्त्वमेव, येनोक्तयुक्तेरवकाशस्यादिति  
भावः ॥ अभिमान इति ॥ वर्णग्रहणे प्रकृतपरिभाषाया अप्रवृत्तौ प्रमाणाभावः ।  
प्रगृह्यसंज्ञाप्रकरणभान्यविरोधश्चेति । क्रापयतीत्यादौ पुगागमसम्पत्तये तदप्रवृत्ते-  
रावश्यकत्वे भुवश्च महाव्याहृतेरिति सूत्रे महाव्याहृतिग्रहणेन सामान्यतस्तद-  
नित्यत्वस्यैव ज्ञापनीयत्वादौत्सर्गिकप्रवृत्त्या प्रकृते न दोष इत्युक्तावयुक्तमेव  
प्राचीनोक्तमित्याशयः ।

ननु यू स्यात्ख्यावित्यत्र ह्रस्वयोरग्रहणे हि प्रकृते नदीत्वस्याप्राप्तिस्तत्रैव  
किं प्रमाणमत आह ॥ अत एवेति ॥ नेति निवृत्तमिति ॥ ह्रस्वयोरपि  
नदीत्वप्राप्तौ नञो निवृत्तिप्रतिपादनमयुक्तमिति भावः ॥ लघवानुरोधेनेति ॥  
यद्यपि निषेधस्य त्रिवेषां विकल्पे नास्ति कश्चित्फलविशेषः । तथापि निषेधस्य  
विध्यालिङ्गितस्यैव प्रतीतेस्तद्विकल्पे वाक्यर्थगौरवम् । विधिविकल्पे तु निषेधस्या-  
प्रविष्टत्वालाघवमिति भावः ॥ स्वारस्येनेति ॥ भाष्ये विषयशब्दावच्यस्या-  
वधारणस्यैवकारो द्योतकस्तस्य च नित्यशब्दोऽनुवादकः । अवधारणं चात्रायोग-  
व्यवच्छेदलक्षणो नियमः । स च प्रकृते स्त्रीत्वबोधकत्वाभावस्य व्यवच्छेदः ।

तादृशाभावस्य लिङ्गान्तरबोधकत्वसमनियतत्वात्तद्व्यवच्छेदे लिङ्गान्तरविशिष्टार्थ-  
 बोधकत्वस्यैव व्यवच्छेदः पर्यवस्यतीत्याशयः । तदेतद्वाह ॥ लिङ्गान्तरेत्यादि ॥  
 भिन्नक्रम इति ॥ पाठकमाद्धिन्नोऽन्वयक्रमो यस्य तथाभूत इत्यर्थः । स्त्रीविषया-  
 वित्यस्य स्त्रीत्वविशिष्टार्थबोधकवित्येवार्थ इत्यपि बोध्यम् । नित्यमिति ॥  
 स्त्रीत्वविशिष्टार्थबोधकसमानाधिकरणपदसमभिव्याहाराभावकालिकस्त्रीत्वविशिष्टार्थ-  
 बोधकत्वाभावव्यवच्छेदार्थं सर्वदेत्यर्थकनव्ययं, तदर्थानुवादक एवकार इत्याशयः ।  
 तदेतदभिप्रेत्याह ॥ पदान्तरे विनार्पान्यर्थ इति ॥ असति बाधके क्रमिकान्व-  
 यस्य त्यागायोःगादत्र कैयटोक्तमेव युक्तम् । न च कैयटोक्तव्याख्यायां विषय-  
 शब्दैवकारयानिन्यमित्यस्य च तुल्यार्थत्वादन्वयतेनैव निर्वाहे तदितरवैयर्थ्य-  
 मिति वाच्यम् । समासाच्च तद्विनयादित्यादौ विषयशब्दस्य बोधकमात्रपरत्वे-  
 नापि दर्शनाद्वधारणार्थबोधकतासम्पत्तये निपातस्यैवकारस्य तद्द्योत्यार्थान्तरव्य-  
 वच्छेदाय तद्विवरणान्तरा नित्यमित्यस्य च सार्थक्यान् । स्वोक्तीनामपि विवरणस्य  
 भाष्यशैलीभिद्वत्वाच्च किञ्चिदपूर्वम् । पक्षान्तरेऽपि कथमन्यथा नित्यमित्यस्यैवकारस्य  
 च सार्थक्यमुपपादनीयमित्याहुः ॥ व्याख्यामात्र इति ॥ यद्यपि हरदत्तमते  
 प्रभुपतिशब्दप्रवृत्तिनिमित्तयोः प्रभुत्वमालकत्वयोर्प्रामिनयनादिवदुत्सर्गतः पुन्धर्मतया  
 पदान्तरं विना स्त्रियां वर्तमानत्वायोगेन तयोदशब्दयोर्व्यावर्त्यत्वसम्भवस्तथापि  
 व्याख्यानादेव पक्षद्वयेऽपि नित्यस्त्रीलिङ्गावित्यर्थकस्य स्त्याख्यावित्यस्य ह्रस्वघटि-  
 त्वाक्ये सम्बन्धाभाव इति बोध्यम् । नित्यस्त्रीत्वार्थक्रमपहायेति ॥ स्त्याख्याविति  
 ह्रस्वघटित्वाक्ये सम्बन्धमानं शब्दाधिकारात्स्त्रीवाचकावित्यर्थकं सम्पद्यते, स्त्रीश-  
 ब्दमात्रस्याख्यापदव्यतिरेकेण सम्बन्ध इति तु न युक्तमेकदेशे स्वरितत्वप्रतिज्ञा-  
 यामत्रैकदेशस्य सम्बन्धः । पूर्वत्र विशिष्टस्येति व्याख्यानेनैव निर्णयतया  
 लाघवाच्छब्दाधिकारस्यैव कल्पयितुं युक्तत्वादित्याशयः ॥

केनापीति ॥ रभावविषये सर्वत्रैकस्य कस्याप्यप्राप्तेरिति भावः ॥  
 व्यवस्थापकाकाङ्क्षयेति ॥ व्यवस्थासन्देहो ह्याकाङ्क्षामूलम् । स च सन्देहः  
 प्रकृतेऽप्यस्त्येवेति कुतस्तदकाङ्क्षया व्यवस्थापकन्यायानां प्रवृत्तिर्न स्यादिति  
 भावः । वार्तिकमिति ॥ मध्येपवादन्यायेन दीर्घोत्वयोरपवादो रादेशो न तु  
 गुणस्येति वार्तिककृदाशयः । यद्वा रादेशोऽयमनन्तरस्येति न्यायादुत्वस्यापवादो

दीर्घस्य परत्वाद्वाधकस्ततोऽपि परत्वाद्गुणो वाधकस्यादिति तदाशयः ॥  
 ध्वनितन्वेनेति ॥ तत्र हि भाष्ये नुमच्चिगति वार्तिकमुपक्रम्य रादेशांशे सामा-  
 न्यचिन्तया वाच्येन नुटा विप्रतिषेधायोग इति वार्तिकमनादृत्य न तिस्रिति  
 ज्ञापकेन नुडागमे रादेशप्रतिषेध इत्युक्तम् । तेन प्रकृतवार्तिकस्यापि तुल्यरीत्या  
 प्रत्याख्यानमनुक्तमपि प्रतीयत इत्याशयः । ननु भाष्ये वाध्यसामान्यचि-  
 न्ताश्रयणपूर्वकत्वेनापूर्वरादेशप्रतिषेधवचनकल्पनया पूर्वविप्रतिषेधप्रत्याख्यानमपेक्ष्य  
 विशेषचिन्ताबोधनद्वारेण पूर्वविप्रतिषेधस्यान्यथासिद्धस्य ज्ञापनमेव युक्तमत आह ॥  
 सामान्यचिन्ताश्रयण एवेति ॥ न तिस्रित्वेन विशेषचिन्ताज्ञापनपूर्वकं  
 पूर्वविप्रतिषेधवचनद्वयकल्पनापेक्षया सामान्यचिन्ताज्ञापनपूर्वकं रादेशप्रतिषेधस्यै-  
 कस्य कल्पने लाघवमित्याशयः । तदाह ॥ औचित्यादिति ॥ यद्वा  
 तस्येत्यस्य जसि रादेशो वक्तव्य इति वार्तिकस्येत्यर्थः । विशेषचिन्ताश्रयणे  
 परत्वाद्गुणेन वाच्येत, ततस्तसामान्यचिन्तामाश्रित्य रादेशो वक्तव्य इत्येवार्थो न  
 त्वन्यथा गौरवपरोहतत्वादित्याशयः ॥

तात्पर्यग्राहकस्येति ॥ त्रिशब्दस्य विशेष्यनिघ्नतया स्त्रीत्वविशिष्टविशेष्य-  
 वाचकपदसमभिव्याहारं प्रकरणं वा विना स्वातन्त्र्येण स्त्रीत्वबोधकतायाः काप्य-  
 दर्शनादिति भावः ॥ अन्तरङ्गभावादिति ॥ इत्थं चान्तरङ्गे चरितार्थस्य  
 बहिरङ्गे तस्मिन्नप्रवृत्तिरित्याशङ्काया अनवकाश एवेत्याशयः । अर्थनिमित्तकत्वे-  
 नान्येषां बहिरङ्गत्वमनिच्छतामर्थस्यान्तरङ्गबहिरङ्गविचारो न विरुद्ध इति बोध्यम् ॥  
 जहत्स्वार्थावृत्तेरभाव इति ॥ “जहत्स्वार्था तु तत्रैव रूढिर्न विरोधिनी”त्यभि-  
 युक्तैरावेदितत्वादिति भावः । यदि च तुशब्दैवकारयोस्सम्बन्धव्युत्क्रमेण यत्र  
 तु रूढिर्विरोधिनी तत्र जहत्स्वार्थैवान्यत्र तूभयमित्यभियुक्तवचनार्थ इत्युच्यते  
 तावतापि नेष्टसिद्धिरित्याशयेनाह ॥ किञ्चेति ॥ जहति स्वान्यवयवदानि यं स  
 जहत्स्वस्तथाभूतोऽर्थो यस्यास्ता जहत्स्वार्था, तदन्त्या त्वजहत्स्वार्थेति तद्व्युत्पत्तिर्द-  
 ष्टव्या । अन्त इत्यस्याजहत्स्वार्थापक्षे इत्यर्थः ॥ न चेत्यादि ॥ यतस्तुल्यमत-  
 स्तादृशाशय इति न वाच्यमित्यन्वयः । समुदायशक्यत्वादिति तौल्यहेतुः ॥  
 तुल्यमिति ॥ पक्षद्वयेऽप्येकार्थीभावपर्याप्तेर्विशिष्ट एवाभ्युपगमादित्याशयः ।  
 ततश्च समासघटकस्य त्रिशब्दस्य प्रियत्रिरित्यादौ पुन्रपुंसकान्यतरमात्रविषयक-



प्रतीतिजनकतापर्याप्त्यधिकरणत्वं प्राचीनोक्तं युक्तमेव । परं तु जहत्स्वार्थायामारोपितमजहत्स्वार्थायामनारोपितं तदित्यन्यत् । एवमेव वृत्तिघटकयोस्त्रिचतुर्शब्दयोः स्त्रियां वर्तमानत्वम् । तच्च स्त्रीत्वविशिष्टार्थविषयकप्रतीतिजनकतापर्याप्त्यधिकरणत्वमेवेति पक्षद्वयेऽपि प्रियतिसा ब्राह्मण इत्यादयो निर्वाधकाः प्रयोगाः । स्त्रीनिष्ठसंख्यासमर्पकयोरित्यर्थे जहत्स्वार्थायामारोपेण निर्वाहेऽपि त्रिशब्दस्य तन्निष्ठसंख्यायां लक्षणाश्रयणादन्यो न कश्चिद्विशेष इत्याहुः ॥

पूर्वपदप्रकृतिस्वम् इति ॥ इगन्तकालकपालभगालशरावेषु द्विगाविति विहित इत्यर्थः ॥ अन्नरङ्गन्वादि ॥ विशिष्टसमुदायात्मकाङ्गनिमित्तको बहिर्भूतविभक्तिनिमित्तकश्च नुमागमो बहिरङ्ग इत्याशयः । नन्वतिराभ्यामित्यत्र कृने नुनि निर्दिश्यमानस्य व्यवधानादात्त्वानापत्तिरत आह ॥ अतिराभ्यामिति ॥ वृद्धिशब्देनेति ॥ प्रत्यासत्त्या तथाभूताया एव वृद्धेर्वार्तिके ग्रहणमयं तु न तथेति भावः ॥ न स्वरे विशेष इति ॥ बहूनां कुलानानित्यत्र पूर्वविप्रतिषेधेन नुदि सङ्कटनिन्यायेन नुनोऽप्रतिः । पट्त्रिचतुर्भ्यो हलादिरित्यस्याप्यप्राप्तिरिति बोध्यम् । न च शयवासेत्यनुक्तिं वाग्गियुशयेत्यत्र नलोपस्य संज्ञायामसिद्धत्वेन गुरुसंज्ञायां ग्रेफोत्तरवर्तिन इकारस्य गुरोरनृत इति पूतस्यानुमभावे तु नेति विशेष इति वाच्यम् । ज्ञापनपरभाष्यप्रामाण्येनेतादृशानामनभिधानादिति ज्ञदन्ति ॥ ननु प्रियतिसृ इत्यत्रानित्यत्वेन न लुमनेत्यस्याप्रवृत्तौ तिस्रादेशवदनडादेशोऽपि किं न स्यादत आह ॥ तथैव भाष्ये इति ॥ इदमनित्यत्वं भाष्यप्रधानाप्यात्कार्यविशेषपुरस्कारेण प्रवृत्त्यप्रवृत्तिरूपमपीत्याशयः ॥ चो हेताविति ॥ न तु समुच्चये, तथासति न यास्योरित्यस्य सत्येव परिभाषाविरोधे टाप्रत्ययस्यापूर्वत्वेन ज्ञापकत्वकल्पनायां क्लेश इत्याशयः ।

क्वचिद्गृध्रविति ॥ इदं च निषेधारम्भसामर्थ्याल्लभ्यते । अन्यथा हि वेयहुवङ्स्थानावस्त्रियावित्येव वदेत् । नञं च न ब्रूयादिति बोध्यम् ॥ अप्रयोजकमिति ॥ स्त्रीत्वाविवक्षायां विरहदुःखायोगात् । परं तु नदीसंज्ञानिषेधपरिज्ञाननाशकस्त्रीताविरहजशोको रामभद्रस्यासीदिति सूचयितुमेतादृशो भङ्गेः प्रयोग इति युक्तमत्रोत्तरमित्याशयः ।

के चित्तु साधुशब्दस्वरूपनिरूपणोद्देशेनैव भट्टेः काव्यनिर्माणोद्योगादनुकरण-  
रूपेणाप्यसाधुशब्दप्रयोगस्तस्यानुचितस्तस्मादयं लेखकस्य प्रमादस्फुरित्येव तु  
पाठः । यद्वा ऋशब्दोऽयमूङ् च गमादीनामितिवातिकेन क्विबन्ततया भ्रमेश्च डूरित्यो-  
णादिकसूत्रेण डूप्रत्ययान्ततया च शास्त्रे द्विधा निष्पन्नः । डूप्रत्ययान्तस्य धातु-  
त्वाभावेऽपि विशिष्य ग्रहणादुभयविधस्याप्युवडादेशो निर्वाधः । नदीत्वनिषेधे च  
साहचर्याद्धात्ववयवस्यैवोकारस्य ग्रहणं, न ह्यधात्ववयव इयडादेशस्यानभूत ईकार-  
स्सम्भवति । स्त्रीशब्दस्य पर्युदस्तात्तस्मान्नदीत्वनिषेधस्य ऋशब्दे पाक्षिकत्वं  
पर्यवस्यतीति युक्त एव ह्रस्वान्तप्रयोगो भट्टेरेवमन्यत्रापीत्याहुः ॥

॥ इत्यजन्ताः स्त्रीलिङ्गाः ॥



## अथाजन्ता नपुंसकलिङ्गाः ।

एकवाक्यतयेति ॥ तत्पक्षे झलन्तस्य संयोगान्तस्य लोप इत्येक एव वाक्यार्थ इत्यञ्जलि मकारे लोपाप्राप्तेर्ज्ञानमित्यादौ द्वित्वमन्तरापि प्रसक्तं मकारद्वय-श्रवणं वारयितुममादेश इत्याशयः ॥ वाक्यभेदेनेति ॥ अमो मशिति सूत्रस्थं भाष्यं चेह प्रमाणं, तत्र हि मकारद्वयात्मकमादेशमाश्रित्य मशशिशत्वं प्रत्या-ख्यातम् । यदि तदुदाहरणे मद्वयादेशोत्तरं संयोगान्तलोपाप्रवृत्त्या तच्छ्रवणं स्यात्तदा प्रत्याख्यानस्यारम्भसमानफलकता न सिद्धयेदिति तदसङ्गतिस्स्पष्टैवे-त्याशयः । यद्यपि मद्वयादेशे वर्धामित्यादौ संयोगान्तलोपस्यासिद्धत्वादपृक्तत्वलक्षण ईडागमो न प्राप्नोतीत्याशङ्क्य यकारमकारसङ्घातोऽयमादेशो लोपो व्योर्वलीति यकारलोप इति सिद्धान्तितम् । तथापि संयोगान्तलोपानुपपत्तेरनुद्वावनात्पूर्वपक्षस्य प्रकृतार्थे प्रामाण्यं निर्वाधमिति बोध्यम् ॥ अन्तरङ्गत्वादिति ॥ यद्यपि बहिरङ्ग-परिभाषायामङ्गशब्देन सप्तम्याद्यन्तत्वेनोपादीयमानं शब्दस्वरूपमेव निमित्तं गृह्यते शब्दशास्त्रे तस्य प्राधान्यादिति बहुपक्षत्वलक्षणबहिरङ्गत्वस्य बहुशस्त्वयं निरा-कृतत्वाद्विभक्तित्वज्ञानसापेक्षतामात्रेण जरसादेशस्य विभक्त्यादेशेभ्यो बहिरङ्गत्व-मयुक्तम् । जराया इति सूत्रस्थं अजरांसीत्यत्र नुम्जरसोर्विप्रतिषेधविचारोऽपि भाष्यकारस्य न प्रकृतोपयोगी, किन्तु शिभावस्य नित्यत्वेन प्रथमप्रवृत्तेर्विघटकः । यतश्शिभावोत्तरं नुमागमं परत्वाज्जरसादेशो वाधते ततश्शिभावजरसोरुभयोरपि नित्यत्वेन परत्वस्यैव व्यवस्थापकतया प्रथमतो जरसादेश इत्यर्थकत्वेन तद्भाष्यस्य सुवचत्वात् । तथापि तत्सूत्र एव नपुंसकप्रथमैकवचने सोरमादेशे सन्निपातपरि-भाषया जरसादेशाभाव इति व्यवस्थायां द्वितीयैकवचनेऽप्यमादेशोत्तरं तथा परि-भाषया तादृशादेशो न स्यादित्येकदेशिन आक्षेपस्य भाष्ये इष्टमेवैतत्संगृहीतमति-जरमित्येव भवितव्यमिति निराकरणादिह विभक्त्यादेशानां पूर्वविप्रतिषेधेन प्रथम-प्रवृत्तिरावश्यकमिति तैत्त्वम् । तदाह ॥ जरसभाव इति ॥ मकारादेशे तु परिभाषाप्रवृत्तिमन्तरैव निमित्ताभावाद्देशाप्रवृत्तिरित्यपरमनुकूलमिति भावः ।

१. तत्त्वमिति ॥ वस्तुतो नुम्जरसोर्विप्रतिषेधविचारपरं भाष्यमपि विभक्त्या-देशानां पूर्वं प्रवृत्तिरित्यत्र प्रमाणं भवितुमर्हति । न च शिभावस्य नित्यत्वेन प्रसक्तं

ननु मकारादेशे हे शानेत्यादावदन्ताङ्गसम्बुद्धिसन्निपातेन जातस्य तस्य तथाविधसन्निपातविघातकत्वायोगादेर्ह्रस्वादिति सम्बुद्धिलोपानापत्तिरमादेशे तु मकारलोपेऽप्यकारस्यावशेषात् तद्विघात इति चेत्तर्हि गुणात्सम्बुद्धेरित्येव सिद्धे लोपविधौ ह्रस्वग्रहणेन सम्बुद्धिलोपे सन्निपातपरिभाषाया अप्रवृत्तिबोधनेन हे नदि हे गौरीत्यादाविव सम्बुद्धिलोपो निर्बाधः । परन्तु भाष्याननुगृहीतत्वादयुक्तोऽयं पक्ष इत्याहुः ॥

व्यावर्त्याप्रसिद्धेरिति ॥ यद्यपि ह्रस्वर्दीघेयोरु इति समाहारद्वन्द्व इत्यदसोसेरिति सूत्रस्थप्रार्चनपक्षपरिहाराय शेखरोत्कर्त्तव्या परनिमित्तकत्वाभावप्रयुक्तनान्तरङ्गत्वेन पर्जन्यवल्लक्षणप्रवृत्त्या वानुदेववाचकाकारस्याऽडा सहाव्ययीभावे ह्रस्वे कृते सवर्णदीर्घप्रवृत्त्या व्यावर्त्यसम्भवः । न चाव्ययीभावत्वप्रयुक्तनाव्ययत्वेनाव्ययादाप्सुप इति लुकि न तत्र स्वमोःसम्भव इति वाच्यम् । परत्वान्नपुंसकत्वप्रयुक्तस्य स्वमोःलुगित्यस्यैव प्रसक्त्या तदपवादत्वेनामादेशस्य दुर्वारत्वात् । न चामादेशोत्तरमव्ययादाप्सुप इत्यस्य प्रवृत्त्या फलाभाव इति वाच्यम् । तपरकरणेन सकृद्गतिन्यायाभ्यनुज्ञाबोधनेन तदप्रवृत्तेः । तथापि सामासिकलुक्ः पूर्वमेव प्रसक्त्या सवर्णदीर्घस्यापि प्रकृते पूर्वापस्थितनिमित्तकत्वप्रयुक्तनान्तरङ्गत्वेन तुल्यतया परत्वस्यैव व्यवस्थापकत्वेन सवर्णदीर्घोत्तरमेव ह्रस्वप्रवृत्तेस्तदप्रसिद्धिरित्याशयः । अत एव निपात एकाजनाडिति सूत्रे शेखरे तत्रत्यानाङ्ग्रहणस्य पर्युदासपक्षगतदोषपरिहारार्थमा आत् अमित्युदाहरणमुपन्यस्तमिति दिक् ॥

विभक्तित्वाश्रयणेनेति ॥ विभक्तिस्थानिकस्य विभक्तितया शीरूपविभक्तावित्यर्थे विशेष्यगतस्त्रीत्वानुरोधेन तथा निर्देश इति भावः ॥

प्रथमप्रवृत्तिं विघटयितुं जरसादेशस्यापि नित्यत्वमुपपादयितुं तद्भाष्यं प्रवृत्तमिति वाच्यम् । उक्तविचारमन्तरापि जरसादेशस्य क्वचित्कृताकृतप्रसङ्गित्वमात्रेणापि नित्यते-  
स्यनेन नित्यत्वस्य सिद्धतया विप्रतिषेधेन नुम्बाधकत्वोपपादनपूर्वकनित्यत्वोपपादनस्या-  
नावश्यकत्वात् । “नुमोऽनङ्जरसौ विप्रतिषेधेन” इति वार्तिकस्यानङ्गविषये तत्प्र-  
वृत्तिफलकत्वस्यैव वक्तव्यतया जरसादेशविषयेऽन्यादृशफलकत्वस्यार्धजरतीयत्वेनानौ-  
चित्याच्च । एवञ्च मूलोक्तभाष्यस्य प्रामाण्यासम्भवाभ्युपगमो नातीवादर्णीय इति बोध्यमिति दिक् ।

येनानुबन्धेनेति ॥ धर्मिग्राहकसाजात्यलब्धमेतत् । इयं च परिभाषा ययतोइचातदर्थ इत्यत्र ग्रहणाभावार्थेन वामदेवाड्यड्याविति सूत्रस्थेन यप्रत्ययस्य डित्त्वेन ज्ञाप्यते ॥

प्रामाण्यज्ञापनमिति ॥ एकदेशानुमत्या प्राक्तनशिष्टोपदिष्टोऽयं मार्गो न त्वपूर्व इति प्रकृतशास्त्रस्य प्रामाण्यलाभ इति बोध्यम् ॥

आदेशेनुवर्तत इति ॥ परिभाषायां सन्निपातशब्दसम्बन्धपरः । स च सम्बन्धो व्यपवर्ग इव विशेषणविशेष्यभावोऽपि, विनिगमनाविरहात् । यादेशविधाववर्णस्य ह्रस्वत्वेनाकारत्वेन च विशेषणविशेष्यभावो निमित्तम् । दीर्घप्रवृत्तौ च ह्रस्वत्वप्रतियोगिकविशेषणविशेष्यभावरूपसम्बन्धविनाशेऽप्यवर्णत्वसानान्यप्रतियोगिकस्तथाविधसम्बन्ध आदेशद्वारेणावतिष्ठत इति भावः ॥ गुणेनेति ॥ सार्वधातुकार्धधातुकयोःरित्याकारस्यान्तरतम्याद्कार एव गुण इति भावः ॥ व्यर्थमिति ॥ आकारनिवृत्त्यर्थनिको गुणवृद्धीति सूत्रस्थमिग्रहणं व्यर्थमित्यर्थः ॥

उक्तभावश्चेति ॥ नन्वेतावता यादेशस्तन्निपातपरिभाषया भसंज्ञाद्वारेणात्वसन्निपातविधातकमातोलोपं प्रत्यनिमित्तमित्यर्थः पर्यवसन्नस्तत्वेदं वक्तव्यम् । जातिपक्षे व्यक्तिविशेषानुपहिताकारत्वादिजातेरेव प्रधानतया व्यक्तिगततदीयविशेषणविशेष्यभावसन्निपातस्य यादेशविधिनिमित्तताया दुर्बलत्वेन तथाविधसन्निपातस्य दीर्घोत्तरमनुवर्तमानस्य लोपेन निवृत्तिमाश्रित्य परिभाषाविरोधप्रतिपादनमनुचितम् । किञ्च दीर्घनिमित्तभूतपौर्वापर्यलक्षणसन्निपातविधातकमातोलापं प्रति दीर्घस्य साक्षान्निमित्तत्वविघटकत्वेन परिभाषाप्रवृत्तेरुपपत्तौ यादेशस्य भसंज्ञाद्वारेण पारम्परिकलोपनिमित्तत्वविघटनेन तत्प्रवृत्तिप्रतिपादनमनुपयुक्तमित्यतः प्रकारान्तरेण परिभाषाविरोधं प्रदर्शयन्ति ॥

परे त्विति ॥ व्याप्यात्वजातिश्चात्र दीर्घपूतान्यत्वविशिष्टाकारत्वजातिस्तत्र सुपि चेति दीर्घेण वैशिष्ट्यांशविनाशेऽप्यकारत्वजातेरेव्याघातात्तदीय यजादिपौर्वापर्यविधातकस्यातोलोपस्य परिभाषाविषयत्वं निर्वाधमिति तात्पर्यम् । ननु प्रकृतशास्त्रे विशिष्टं शुद्धादतिरिच्यते, अत एव तपरसूत्रमत्र पक्षे चरितार्थमन्यथा

प्रदेशेषु सामान्यजातेरप्यभेदेन ग्रहणे तदसङ्गतिरेव । किञ्च तस्यापत्यमिति सूत्रे भाष्यकारैरुक्तमदन्तप्रातिपदिकसम्बन्धिविशिष्टापत्यरूपार्थस्योक्तत्वेऽपि सामान्यभूतस्यापत्यार्थस्यानुक्तत्वरूपं शेषत्वमिति । तच्च विशिष्टशुद्धयोरनतिरेके न संगच्छते । अपि च ह्रस्वत्वसमनियता व्यापकजात्यपेक्षया विलक्षणैव काचिदकारत्वजातिः । पृथिवीत्वव्याप्यघटत्वादिवत् । ततश्च तपरमूत्रस्य जातिपक्षे नियामकतया दीर्घविधावत् इत्यनेन विशेषजातेरेव स्थानित्वेन बोधनात्तस्याश्च स्वाश्रयद्वारा दीर्घादेशेन निवृत्तौ तदीयसन्निपातस्य दुरुपपादत्वेन तद्विघातकत्वमाश्रित्य लोपस्य परिभाषाविषयत्वमयुक्तमिति चेत्तर्हि दीर्घविधावत् इति तपरकरणेन विशेषजातेरेव बोधनेऽपि तदाश्रयव्यक्तौ वस्तुजन्तौ सामान्यजातिरप्युपतिष्ठत एव, सापि दीर्घविधौ तद्भावभाविनामात्रेण निमित्तं, परिभाषायां च शब्देनोपात्तस्यैव निमित्तत्वमिति नाग्रहस्तत्र च गापोष्ठगिति सूत्रस्थनेव भाष्यं प्रमाणमथवा दीर्घाणां दीर्घेण फलाभावात्पुतस्यासिद्धत्वाच्च व्यावर्त्यालाभेन तत्र तपरत्वमविवक्षितम् । सामान्यजातेरेव निमित्तत्वेनाश्रीयते ततश्च सामान्यजातेर्दीर्घोत्तरमप्यव्याहृतत्वेन तद्विघातकत्वादातो लोपस्य परिभाषाविषयत्वमिति विभावनोपमिति्याहुः ।

यत्तु श्रीपायेत्यादौ लक्षणिकत्वादातो लोपाभावः । ओत्सूत्रभाष्यप्रामाण्याच्च वर्णग्रहणेऽपि लक्षणप्रतिपदोक्तपरिभाषाप्रवृत्तेर्निर्विवादत्वादिति वदन्ति । तदसत् । आतो लोपस्य विषये तत्परिभाषाप्रवृत्तौ पशुष इत्यादि वैदिकप्रयोगविरोधापत्तेः । पशुशब्दोपपदकात्सनोतेर्विटि विडुनोरित्यात्वे पशुषाशब्दस्तस्मादिह सन्निपातपरिभाषैव लोपनिवारणे शरणमिति दिक् ॥

**उपलक्षणमिति ॥** अन्तरङ्गानपीति परिभाषायामपिशब्दः परनित्ययोस्समुच्चायक इति तथा वार्तिकस्य गतार्थता, पूर्वविप्रतिषेधाश्रयणे हि क्लेश इत्याशयः ॥ वार्तिकानुरोधेनेति ॥ इदमुपलक्षणं, तत्रत्यभाष्यानुरोधस्य । त्यदादिभ्यश्चेति ॥ 'स्वमोर्लुक्च त्यदादीनां कृते ह्यत्वे न लुग्भवेदि' ति श्लोकवार्तिकस्यायमर्थतोऽनुवादः ।

केचित्त्वन्तरङ्गानपीति परिभाषायाः प्रत्ययोत्तरपदयोश्चेति सूत्रस्था मपर्यन्तानुवृत्तिर्ज्ञापिका । सा हि त्वदीयो मदीय इत्यादावन्तरङ्गत्वात्तवममादिप्रवृत्तौ

वैयर्थ्यादिमां परिभाषां ज्ञापयति ॥ ज्ञापितायामस्यां लुक् इव तत्प्रयोजकतद्धि-  
तादेरप्यनया प्राबल्यबोधनात्प्रथमतो लुकि तवममादेरप्राप्तौ मपर्यन्तस्यादेशार्था  
तदनुवृत्तिर्भविष्यतीति स्पष्टं भाष्ये । इत्थं च धर्मिग्राहकसाजात्यादस्या अन्त-  
रङ्गबाधकत्वमेव युक्तम् । परिभाषायामपिशब्दस्तु बहिरङ्गसमुच्चायकः । यथा  
बहिरङ्गान्विधीनन्तरङ्गो लुग्बाधते, एवमन्तरङ्गानपि विधीन् बहिरङ्गो लुग्बाधत इति  
तदर्थात् । अथान्तरङ्गपरिभाषाया अनित्यत्वेन प्रकृतपरिभाषायास्सिद्धिस्तदा  
सुतरामेव परनित्ययोर्बाधकत्वं परिभाषया न लभ्यते । यदि च पूर्वविप्रतिषेध-  
सिद्धं लुकः परबाधकत्वं परिभाषायामपिशब्देन क्रोडीक्रियते, नित्यत्वं तु त्यदा-  
द्यत्वस्य लुकि कृते न लुमनेतिनिषेधेन प्रवृत्तिविघातादयुक्तमेवेत्युच्यते, तर्हि वार्ति-  
कस्यैव तत्सिद्धत्वं न विरुद्धम् । सर्वथा परिभाषाया अपूर्वत्वमनिष्टम् । अत  
एव भाष्ये परिभाषामाश्रित्य वार्तिकं न प्रत्याख्यातम् । तस्मादत्र मूलोक्तमपि  
नात्यन्तमयुक्तमित्याहुः ॥

नव्विषयस्येत्यस्य नपुंसकत्वविशिष्टार्थबोधकस्येत्यर्थः । नव्विति नपुंसकस्य  
प्राचां संज्ञा । शान्तनवाचार्यकर्तृत्वात्किट्सूत्राणां भिन्नकर्तृकत्वं बोध्यम् । ननु  
पुंवदित्यनेन नपुंसकत्वप्रयुक्तकार्याभावोऽत्रातिदिश्यते, स चाभावः प्रकरणान्तरस्थि-  
तस्य ह्रस्वस्येव भिन्नकर्तृकस्य स्वरस्याप्यतिदिश्यतां व्यासिन्यायादत आह ॥  
विषयपदेनेति ॥ नपुंसकत्वेन दृष्टस्य नपुंसकत्वे तदभावे वा इसन्तभिन्नस्या-  
दिरुदात् इत्यर्थान्नपुंसकत्वाभावेऽपि प्रवर्तमानस्य तन्निमित्तकत्वाभावेन स्वराभावो  
नातिदेष्टुं शक्य इति तात्पर्यम् ।

१. आहुरिति ॥ परे त्वन्न धर्मिग्राहकसाजात्यं परबाधकत्वेऽपि समम् ।  
किञ्चोक्तव्यवस्थायां न किञ्चित्फलम् । प्रत्युत पूर्वविप्रतिषेधवार्तिकमप्यपूर्वतया आश्र-  
यणीयमिति गौरवमत्र पक्षे । अन्तरङ्गपरिभाषानित्यत्वेनान्तरङ्गानपीति परिभाषाप्रत्या-  
ख्यानमपि न सम्यक् । अनित्यत्वस्यांशतोऽनुगमरूपत्वादस्वाः परिभाषाया अनुगम-  
सम्भवे तत्परित्यागस्थानौचित्यात् । अनित्यत्वानुगमभूतस्यापि यत्नानित्यत्वमावश्यकं,  
यथा नाजानन्तर्यपरिभाषायाः, तादृशस्थानित्यत्वेन अननुगतस्य प्रत्याख्यानस्य न्याय्य-  
त्वेऽप्यनित्यताशून्याया अन्तरङ्गपरिभाषानित्यत्वस्यानुगमभूताया अस्याः परिभाषाया  
अनित्यत्वाश्रयणेन प्रत्याख्यानमनुचितमेव । अत उपलक्षणतया व्याख्यानमेवोचित-  
मित्याहुः ॥

केचित्तु तथासति त्रिलिङ्गानां पटुमृदुप्रभृतीनां लिङ्गान्तरबोधकतायामप्याद्युदात्तप्रसङ्गः । इत्यने हि तत्रान्तोदात्तत्वम् । तस्माद्विह प्रत्यासत्त्या प्रकृतशास्त्रीयनपुंसकत्वप्रयुक्तकार्याभावस्यैवातिदेशो नान्यस्येत्येव युक्तस्समाधिः । आतिदेशिकस्यानित्यत्वमिति वा प्रकृतार्थे शरणमित्याहुः ॥

नार्थ इति ॥ न चैवं बहूनि श्रेयांसि यस्यान्ता बहुश्रेयसी तामतिक्रान्तं कुलमतिबहुश्रेयसीत्यादावपि ह्रस्वानापत्तिरिति वाच्यम् । इत्यन्तः परस्य स्त्रीप्रत्यस्य पत्यासत्तिवशादीयसन्तप्रकृतिकस्यैव ग्रहणमित्याशयात् ॥ दुर्गारंदापत्तेरिति ॥ न च ससुदाये विहितं पुंवत्त्वं सामर्थ्यादिवयवप्रयुक्तं ह्रस्वं वारयतीति वाच्यम् । बह्वः श्रेयस्यो यासां ताः बहुश्रेयसीर्ब्राह्मणरित्यत्र तस्माच्छब्दो न इत्यनिष्टनत्वसम्पादकतया सामर्थ्यापक्षयात् ॥ ध्वनितन्वादिदि ॥ अत एव पस्पशयां भाष्ये लोकतोऽर्थप्रयुक्ते शब्दप्रयोगे शास्त्रेण धर्मेनियनो यथा लौकिकवैदिकेष्विति वार्तिके लोकवेदयोरिति प्रयोक्तव्यं लौकिकवैदिकेष्विति तद्धितप्रयोगो व्यर्थ इत्यालोच्य प्रियतद्धिता दाक्षिणात्या इत्युक्तम् । तथा व्याकरणशब्दस्य कर्मव्युत्पत्त्या शब्दपरत्वे व्याकरणे भवो वैयाकरणो योगः, पाणिनिना प्रोक्तं पाणिनीयं व्याकरणमित्यादिव्यवहारानुपत्तिरित्याशयेन प्रवृत्ते भवे प्रोक्तादयश्च तद्धिता इति

१. आहुरिति ॥ परे तु नट्विषयस्येति सूत्रे शेषरे ह्रस्वान्तस्य स्त्रीविषयस्येत्यतो विषयपदानुवृत्त्यैव सिद्धे पुनर्विषयपदं लिङ्गन्यत्ययप्रत्ययलोपान्यतरेण लिङ्गान्तरोपसङ्गान्तस्य विषयतामात्रेणैतत्प्रवृत्त्यर्थमिति व्याख्यातम् । एवञ्च सर्वनाम्नो वृत्तिमात्रे इत्यत्रैव नपुंसकस्य सतः सप्रत्ययनपुंसकत्वेऽपि स्वर इष्ट एव । ध्वनितं चेदमी च द्विवचन इति सूत्रे भाष्ये “ ननु च पुंवद्भावातिदेशादेव स्वरो भविष्यति, अशक्यः पुंवद्भावातिदेशस्तत्राश्रयितुम् ” इत्यादिना । स्फुटीकृतं च कंयटे “ तस्माद्यस्यान्वह नपुंसकत्वं दृष्टं, तस्यासत्यपि नपुंसकत्वे आद्युदात्तत्वमिष्यत इति पुंवद्भावेऽपि स्वरातिवर्तनास्वरार्थे ईकारो विधेय ” इति ग्रन्थेन । एवञ्च तादृशस्य पुंसः स्वरप्रवृत्त्या पुंवदित्यनेन पुंस्यविद्यमानस्यैवातिदेश इत्यर्थस्यातिदेशस्वभावलब्धत्वेन प्रकृतातिदेशाविषयत्वाद्युक्तमेव मूलोक्तम् । पटुमृदादिशब्दानां लिङ्गभेदेन शब्दभेद एवेष्ट इति न तत्राद्युदात्तप्रसङ्गः । एवञ्च व्दासिन्यायाश्रयणेऽपि न किञ्चिद्वाधकम् । आतिदेशिकमनित्यमित्यस्य भाष्यानुक्तत्वेनाप्रामाणिकत्वस्य परिभाषेन्दुशेषरे निरूपितत्वेन स्वयं च तन्निरूपणस्य युक्तताया वाक्यार्थचन्द्रिकायां प्रतिपादितत्वेन तेनात्र निर्वाह इत्यपि न युक्तमित्याहुः ।



वार्तिके प्रोक्तादय इत्येव सिद्धे भव इत्यनर्थकमित्युद्भाव्य भाष्यकारैरुक्तम् ।  
 “ न चेदानीमाचार्याः कृत्वा निवर्तन्त ” इति ॥ न तु तत्र गौरवं दोष इत्युक्तम् ।  
 नापि तेनार्थान्तरमुपवर्णितम् । अतो वार्तिकाक्षरणामाधिक्यमकिञ्चत्करमिति  
 भावः ॥

तेनास्येति ॥ दीर्घवचनस्य बहुव्रीहिमात्रविषयकत्वमित्यपि तेन लभ्यते ।  
 अन्यथा निष्क्रान्तश्रेयस्या निश्श्रेयसिरित्यादावपि दीर्घसम्पादकस्य तादृशवच-  
 नस्य बहुव्रीहिमात्रविषयकेण पुंवद्वचनेन प्रत्याख्याने फलभेदादसङ्गतिस्स्पष्टैव । केण  
 इति ह्रस्वस्तु वचनद्वयस्याप्यविषयः । पुंवत्त्वेन वारणायोगात्प्रत्यासत्तिविरोधाच्च ।  
 किञ्च दीर्घवचनप्रत्याख्यानपरभाष्यप्रमाण्येन पुंवद्वचनस्योपसर्जनह्रस्वातिरिक्तह्रस्व-  
 बाधकत्वं कल्पमानं प्रत्यासत्त्या तत्प्रकरणस्थस्यैव नान्यस्येत्यदोषः । अत एव  
 सम्बुद्धिनिमित्तकस्याम्बार्थनयोरिति ह्रस्वस्यापि न बाधकत्वमित्याहुः ॥ सामान्यत  
 इति ॥ पुंवद्वचनस्योपसर्जनह्रस्वापवादत्वे दीर्घस्य ह्रस्वमात्रापवादत्वे च फलभेद-  
 स्नष्ट एवेत्यर्थः । नतश्च बहुश्रेयसीशब्दस्य स्त्रीपुंसयोरिव नपुंसकेऽपि ह्रस्वाभावो  
 निर्विवाद इति भावः ।

ननु पुंवद्वचनस्य नपुंसकह्रस्वापवादत्वे बहुश्रेयसीमतिक्रान्तं कुलमतिबहु-  
 श्रेयसीत्यत्रोपसर्जने स्त्रीप्रत्यये तदादिनियमादुपसर्जनस्त्रीप्रत्ययान्तोत्तरपदकसमा-  
 सत्वप्रयुक्तस्य गोस्त्रियोरिति ह्रस्वत्वस्याप्राप्तावपि नपुंसकत्वप्रयुक्तस्य ह्रस्वस्याभी-  
 ष्टस्य प्रवृत्तदौर्लभ्यापत्तिः । न च प्रत्यासत्तिवशादीयसन्तप्रकृतिकस्त्रीप्रत्ययान्तो-  
 त्तरपदकबहुव्रीह्युद्देश्यकस्यैव नपुंसकह्रस्वस्योपसर्जनह्रस्वस्यैव वा पुंवत्त्वमपवादो  
 नान्यस्य, प्रकृते च बहुव्रीह्युत्तरपदकस्तत्पुरुषो नपुंसकह्रस्वस्योद्देश्यमिति नास्ति  
 शङ्कावकाश इति वाच्यम् । तथा सति न बहुश्रेयसी कुलमवबहुश्रेयसीत्यत्रापि  
 पुंवत्त्वानापत्तौ ह्रस्वापत्तेः । अत्राहुः । प्रत्यासत्त्या बहुव्रीहिनिरूपितोपसर्ज-  
 नत्वप्रयुक्तो यो ह्रस्वो यश्च तदर्थगतनपुंसकत्वप्रयुक्तस्तयोरुभयोरवेदमपवादः  
 पुंवत्त्वम् । एवञ्च बहुव्रीह्युत्तरपदस्यातिबहुश्रेयसीत्यादेस्तत्पुरुषस्यातिक्रान्ताद्यर्थ-  
 प्राधान्यात्तद्वत्तमेव नपुंसकत्वं ह्रस्वप्रयोजकं, न तु बहुव्रीह्यर्थगतमिति नात्र पुंवत्त्वा-  
 तिदेशः । नञ्तत्पुरुषे तूत्तरपदार्थः प्रधानमारोपो नञर्थ इति सिद्धान्ताद्बहुव्री-  
 ह्यर्थगतमेव नपुंसकत्वं ह्रस्वप्रयोजकमिति भवत्येव पुंवत्त्वातिदेशः । अत एव

श्रेयसीवाचरति कुलं श्रेयसि तानि बहूनि यस्य सोऽयं बहुश्रेयसिरित्यत्रापि न पुंवत्वमिति, तदेतदाह ॥ इति द्विगिति ॥

अत्रेदं बोध्यम् । पुंवदित्यनेन पुंवाचकस्य वातप्रम्यादेरीकारस्य यद्रूपं दीर्घत्वं तद्बहुव्रीहिघटकस्येयसः परस्य स्त्रीप्रत्ययस्य नपुंसकोपसर्जनह्रस्वव्यावृत्त्यर्थ-  
मतिदिश्यते, न तु पुमर्थः । स्त्रीत्वनिमित्तकस्य नदीत्वस्य नपुंसकत्वप्रयुक्तानां शिशीलुङ्नुम्विधीनां चाप्रवृत्तिप्रसङ्गान् । नापि कार्यं, ह्रस्वनिवृत्तेः पुंस्त्वनिमित्त-  
कत्वाभावेन तदसिद्ध्या दीर्घवचनप्रत्याख्यानविरोधात्, बहुश्रेयसीर्वाङ्गणरित्यत्र तस्माच्छसो न इति नत्वप्रसङ्गाच्च । लिङ्गान्तरप्रयुक्तकार्यसामान्याभावस्यातिदेशे निरुक्तदोषप्रौढ्याच्च । अत एव प्रथमलिङ्गग्रहणं चेति वार्तिकस्यावयवस्त्रीविषयत्वा-  
त्सिद्धमिति भाग्यकाराणां प्रत्याख्यानमुपपद्यते । अन्यथा बहुश्रेयस्यादौ पुंवत्वाति-  
देशादप्राप्तनदीत्वसम्पत्त्यर्थमावश्यकस्य तस्य कार्यकालयथोद्देशोभयपक्षसाधारणं प्रत्याख्यानमसम्बद्धमेव स्यात् । कैयटे च यथा पुंविषये ईकारश्च्युते न तु ह्रस्वत्वं प्रतिपद्यते । तथेयसोऽपि पर इत्येवार्थो वर्णितो न तु नुमादयो निवर्तन्त इति । एवञ्च शिशीलुङ्नुम्विधिनदीत्वानि बहुश्रेयस्यादेः क्लीबे प्रवर्तन्त एव ।  
यदि पुंवदिति षष्ठ्यन्ताद्वृत्तिः, पुंवाचकस्येकारस्य स्थाने यन्न भवति लिङ्गान्तर-  
प्रयुक्तं कार्यं तद्बहुव्रीहिघटकस्येयसः परस्येकारस्यापीत्यभावातिदेशस्तदा ह्रस्वव्यति-  
रिक्तानां तत्तलिङ्गकार्याणां प्रवृत्तेरविरोधः । ततश्चेयं प्रक्रिया क्लीबे स्वमोर्लुक् बहुश्रेयसी, न लुमतेति निषेधस्यानित्यत्वात्प्रवृत्तौ प्रत्ययलक्षणेन सम्बुद्धावम्बार्थन-  
धोरिति ह्रस्वः । तस्योक्तनिषेधानित्यत्वमूलकस्सम्बुद्धिनिमित्तकः पाक्षिको गुणस्तु न प्रवर्तते । नद्यन्तानां ह्रस्वविधानसामर्थ्यात् । अन्यथा ह्रस्वार्थानां ह्रस्वो नदीह्रस्वयोगुण इत्येव ब्रूयादत एव हे गौरीत्यादौ गुणाभाव इत्यन्यत्र विस्तरः ।  
हे बहुश्रेयसि, निषेधप्रवृत्तौ तु सम्बुद्धिपरत्वाभावेन ह्रस्वाप्रवृत्त्या दीर्घान्तमेव हे बहुश्रेयसी, औङ्शशीभावे जश्शसोश्शिभावे च नुम् । बहुश्रेयसिनी, बहुश्रेयसीनि ।  
तृतीयादिषु पुंवद्भावविकल्पात्पाक्षिके नुमभावे बहुश्रेयस्या बहुश्रेयसिनेत्यादि ।  
हलादौ नुमागमाप्राप्तेः पुंवदेव । बहुश्रेयसीभ्यामित्यादि । आभि नुमचिरेति नुटि नुमि वा नास्ति विशेषः ।

यत्तु डेप्रभृतावजादौ नदीत्वप्रयुक्तेनाऽडागमेन परत्वाद्वाधितो न प्रवर्तते

नुमागमः । पुनः प्रसङ्गविज्ञानाश्रयणे तु बहुश्रेयस्यामित्यत्र डेरामि नुडपि प्रवर्तते । तस्मादिह बहुश्रेयस्यै बहुश्रेयस्या इत्याद्येकविधमेव रूपमिति तत्र । नित्यतया नुमानकस्य प्रथमप्रवृत्त्यौचित्यात् । नुमि कृते नदीत्वाभावादाडागम-स्याप्रवृत्तिरिति स्पष्टमेव । यद्यपि नुम्बिधावुकारादिसाहचर्यादिकारोऽपि ह्रस्व एव गृह्यते, ततोऽत्र नुमागमाप्राप्तिस्तृतीयदौ पुंवदेव रूपम् । एवमौडि जशसोश्च बहुश्रेयसीत्येव नुम्रहितं रूपमित्याहुः । तद्यपि न । लक्ष्यानुरोधेन शास्त्रनिवर्त-कतया प्रवर्तमानस्य लोकन्यायस्य प्रामाणिकलक्ष्यदिसंवादेन प्रवृत्त्ययोगात् । किञ्च नुम्बिधौ साहचर्यपरिभाषाश्रयणे ऋकारस्य सन्ध्यक्षरस्थानिकस्यासम्भवादि-दुत्तोरपि तथाभूतयोरग्रहणापत्तौ ब्रह्मपुत्रापत्तिरित्यलम् ॥

षष्ठीनिर्देशाभावादिति ॥ स्थानपृष्ठग्रन्तपदनिष्ठशक्तिनिरूप्यत्वं निर्दि-श्यमानत्वमिह तु क्रोष्टुशब्दः प्रथमानिर्दिष्ट इति नास्ति निर्दिश्यमानपरिभाषायाः प्रवृत्तिरित्याशयः ॥ सामर्थ्यादिति ॥

केचित्तु स्थान्यादेशभावतात्पर्यविपर्ययाभूतशास्त्रघटकोद्देश्यसमर्पकपदनिष्ठ-शक्तिगम्यत्वं निर्दिश्यमानत्वमित्यवश्यमभ्युपेयम् । अन्यथा प्रकरणप्राप्ताङ्गरूप-विशेष्यमूलकेन तदन्तविधिना प्रसक्तस्य प्रियक्रोष्टुप्रभृतेरपि विशिष्टस्य क्रोष्टुशब्दा-त्मकतृजन्तरूपापत्तेः । न हि विधेयांशे तदन्तविधिरस्ति, विशेष्यासन्निधानात् । न वा प्रियक्रोष्टुप्रभृतेस्तृजन्तत्वं, प्रत्ययग्रहणपरिभाषाविरोधात् । एवमसमासे निष्कादिभ्य इति सूत्रस्येनासमासेग्रहणेन ज्ञापितात्तदन्तविधेस्तुनभ्यमित्यादौ नाभिनभं चेत्यतो यत्प्रत्ययसन्नियोगेन विधीयमानो नभादेशस्त्वशब्दविशिष्टादौ प्रसज्येत । न चैवंविधेण स्थान्यादेशभाद्रकल्पने षष्ठीनिर्दिष्टस्य ह्यादेशा उच्यन्त इति स्थानिवत्सूत्रस्यभान्यविरोध इति वाच्यम् । शब्दस्य शब्दान्तरस्वरूपप्राप्तेः स्थान्यादेशभावमन्तरेण दुर्बलतया कल्प्यमानवाक्यगतषष्ठीनिर्देशमाश्रित्य तदु-पपत्तेः । तस्माच्चिर्दिश्यमानपरिभाषयैव निर्वाह इति विप्रतिषेधसामर्थ्यवर्णनं विफलम् । किञ्चोक्तरीत्या नुमि कृते तृज्वत्त्वाप्रवृत्तेरनित्यतया कृताकृतप्रसङ्गित्वेन

१. सामर्थ्यवर्णनं विफलमिति ॥ अत्रेदमवधेयम् । अलक्ष्यमूलग्रन्थः प्रियक्रोष्टुणीति रूपं वदतां प्राचां ग्रन्थस्य खण्डनाय प्रवृत्तः । यदि नुमः पूर्वं तृज्वद्भावस्तदा पूर्वविप्रतिषेधपरवार्तिकविरोध इति पूर्वं नुम् प्राचाप्यवश्यमभ्युपेयः ।

नुमागमस्य नित्यतया च वृज्वत्वांशे पूर्वविप्रतिषेधारम्भो नापूर्वं इत्यपरमनु-  
कूलमित्याहुः ॥

परत्वःतृज्वत्त्वे इति ॥ वृज्वद्भावोत्तरं नुमागमस्य प्रसक्तावपि शब्दान्-  
न्तरप्राप्त्या न नित्यत्वमित्याशयादेवमुक्तम् । यदि तु कृताकृतप्रसङ्गितामात्रेण  
भुवो वुक् इव नित्यत्वमेव, तत्सिद्धार्थानुवाद एव तदंशे पूर्वविप्रतिषेधारम्भ इत्यु-  
च्यते, तदा नात्रै शङ्कासमाधानयोरवकाश इति बोध्यम् ॥ चतुर्थ्यन्तोदाहर-  
णेति ॥ प्रियक्रोष्टुने हितक्रोष्टुन इति हि भाष्योदाहरणमिति भावः ॥ आव-  
श्यकत्वद्योतनायेति ॥ वचनारम्भेऽपि शब्दानां नियतविषयताया आवश्यकत्वेन  
तामाश्रित्य वचनारम्भ एव लघीयानिति भाष्यकाराशयः प्रकृतोदाहरणस्वारस्या-  
त्प्रतीयत इति भावः ॥ सर्वनामस्थानविषयकताऽपि ॥ न च प्रथमातिक्रमणे  
कारणाभावादिति न्यायेन प्रथमतस्तत्सर्वनामस्थानोदाहरणोपन्यासस्यावश्यकतया तद-  
नुपन्यासात्तद्विषयोदाहरणानामनभिधानमित्येव किं न स्यादिति वाच्यम् । णिजां  
त्रयाणामिति सूत्रस्यात्रयाणामिति ग्रहणादत्र शास्त्रे कपिञ्जलाधिकरणन्यायस्याना-  
श्रयणावगमेनादोषात् ॥

उपजीव्यविरोधेनेति ॥ इगन्तत्वमुपजीव्य प्रवृत्तः पुंवद्भावो हस्त्वनिवृ-  
त्तावोकारादिप्रवृत्तौ च स्वोपजीव्येन विरुध्येतेति भावः ॥ अन्तरतमाञ्जूष इति ॥  
लृकारात्मक इत्यर्थः ॥ द्व्यच्कत्वविनाश इति ॥ न च लृकारस्य यणादेशो  
नास्ति द्व्यच्कत्वविनाश इति वाच्यम् । यणादेशोत्तरं तदभावेऽपि प्रवृत्तिकालिक-

जुमि कृते वृज्वद्भावस्य प्राप्तिरेव न । निर्दिश्यमानस्य जुमा व्यवधानात् । यदि प्राचीनैः  
स्वपक्षसिद्धयर्थं निर्दिश्यमानपरिभाषाप्रवृत्तिविघटककुक्कल्पना मूलप्रदर्शिता क्रियेत,  
तदापि पूर्वविप्रतिषेधवचनस्य वैश्वर्यापत्त्या तत्सामर्थ्यान्सकृद्गतिन्यायप्रसरे न तदभीष्ट-  
सिद्धिरिति बोधयितुं प्रवृत्तेऽस्मिन् ग्रन्थे सामर्थ्यवर्णनं सफलमेव । अतस्तत्सर्वोऽपि  
ग्रन्थः प्राचीनरीत्यैवेत्यनास्थाबोधकेन “ व्यवधानमित्यस्याभावेऽपि ” इत्यपिना  
सूचितमित्यलम् ।

१. नात्र शङ्कासमाधानयोरवकाश इति ॥ नित्यत्वमनादस्य प्रवृत्तस्य  
पूर्वविप्रतिषेधवचनस्य विषयविशेषविषयत्वं वदतां मतस्य विमर्शावसरे नित्यत्वप्रसङ्गस्या-  
नुचितत्वेन युक्ते एवात्र शङ्कासमाधाने इति बोध्यम् ।

स्योपजीव्यभूतद्यच्चकत्वविनाशस्य दुर्वारत्वात् ॥ अदूपकत्वादिति ॥ यदि तु प्रत्यासत्तिवशादिगन्तपुंवाचकप्रवृत्तिनिमित्तवतो नपुंसकस्य तथाभूतस्य पुंवत्वमित्यर्थ आश्रीयते, तदा नास्ति नपुंसके प्रद्युशब्दादौ पुंवत्वमिति वदन्ति ॥

इत्यजन्ताः नपुंसकलिङ्गाः ।




---

१. अदूपकत्वादिति ॥ माघवाद्यनुरोधेनास्य ग्रन्थस्य सस्वादित्यनन्तरं “पुंवत्वेन स्त्रियाः पुंवदित्यादौ स्वर्यकत्वद्वारा उपजीव्यस्यैव स्त्रीप्रत्ययस्य निवृत्तेर्दर्शने-  
नैतद्विषये तस्यादूषकत्वादिति भावः” इत्यधिकः शब्दरत्नपाठः क्वचिद्दृश्यते । तदनु-  
सारेणार्थं ग्रन्थः । इदानीन्तनपुस्तकेष्वयं न दृश्यते ।

श्रीगणेशाय नमः ॥

अथ हलन्ताः पुंलिङ्गाः ।

ननु धुड्विधौ लाघवार्थतया सीति सप्तम्याप्षष्ठ्यर्थात्पदाङ्गाधिकार इत्य-  
नुशासनेन पदस्येत्यधिकारप्राप्तं विशेष्यमादाय सामानाधिकरण्येन सम्बन्धे सान्तस्य  
पदस्येत्यर्थात्कथमिह धुडागमप्रसङ्ग इत्यत आह ॥ पदस्येति व्यधिकरणमिति ॥  
नलोपसूत्रस्थेनान्तग्रहणेन पदाधिकारस्य क्वचिद्वैयधिकरण्येनापि सम्बन्ध इत्यर्थस्य  
भाष्यकृता ज्ञापितत्वादिति भावः । एवञ्च पदाधिकारस्योत्तरत्र मण्डूकानुवृत्ति-  
निरासार्थमेवात्र सम्बन्धो न तु लक्ष्यविशेषे प्रवृत्तिनिरोधाय, सकारस्य पदावयव-  
त्वाव्यभिचारादिति तत्त्वम् ।

अचर्त्वभाजमिति ॥ नन्वीदृशार्थोपलक्षकत्वे वल्सर इति भाष्यकारो-  
पदर्शितप्रकृतवार्तिकोदाहरणासङ्गतिः । तस्य वदेरौणादिके सरप्रत्यये निष्पत्त्या  
तकारस्य चर्त्वनिष्पन्नत्वादिति चेन्न । उणादीनामव्युत्पन्नत्वपक्षे तत्र चर्त्वनिष्पन्न-  
तकाराभावेनादोषात् । कथमन्यथा यथाश्रुतेऽप्यप्फूसरा इति तदुपदर्शिततदी-  
योदाहरणोपपत्तिः । अप्शब्दपूर्वकात्सर्तेरसुन्यौणादिके तन्निष्पत्त्या पकारस्य  
पदान्तत्वात्, व्युत्पत्तिपक्षे तु पूर्वत्रासिद्धीयमद्विर्वचने इति परिभाषया द्वित्वे  
द्वित्वाश्रयस्य कार्ये च कर्तव्ये त्रैपादिकासिद्धत्वाभावबोधनेन द्वित्वनिष्पन्नस्य  
सिद्धतया वार्तिकरीत्या प्रसक्तस्य द्वितीयादेशस्य प्रापणाय शिक्षावचने त्रैपादि-  
कासिद्धत्वोपहितचर्त्वाभावविशिष्टमित्यर्थस्यावश्यकतया प्रकृतेऽपि चर्त्वनिष्पन्नस्य  
द्वित्वे तदाश्रयस्य द्वितीयादेशसौलभ्यान्नोक्तदोषावकाशः । अत एव द्वित्वप्रकरणे  
भाष्यकृदुक्तमावसानिकद्वित्वोदाहरणं वाक् वाग् इति सङ्गच्छते । अन्यथा झलां  
जश् झशीत्येतदपेक्षया वावसान इत्यस्यासिद्धतया चरमकारे गकारबुद्ध्या पूर्वस्य  
जश्चे प्राथमिकोदाहरणे ककारद्वयानुपपत्तिस्सपष्टैव । एवञ्च सन्नन्तप्रघटके  
ईर्त्सीत्यत्रर्धेस्सनि निरुक्तपरिभाषाप्रवृत्त्यभिप्रायकं चर्त्वोत्तरं द्वित्वमित्युक्तमप्युप-  
पद्यते । द्वित्वोत्तरं चर्त्वासिद्धत्वे च द्वितीयादेशाप्रवृत्त्या फलाभावेन सफलप्रवृत्ति-

सम्प्रदायस्य परिभाषाशास्त्रस्य प्रवृत्त्ययोगात्तद्वन्नङ्गतिरेव । अत एव यक्ष्यमाण इत्यादौ ककारन्वकाराद्योद्देश्योद्देश्योद्देश्येकस्मिन् पृथग्गुणोक्तो वैदिकसम्प्रदायप्रसिद्धः । किञ्च द्वित्वशास्त्रेण पूर्ववर्तमानजन्यैः कश्चनान्यो वर्णः प्रादुर्भाव्यते । न तु स एवायमिति चत्वशास्त्रनिष्पन्नत्वाभावात्तत्र च चरम एव न प्रथमः । आगन्तूनामन्ते निवेश इति न्यायात् । तथा च नादिन्याकोश इत्येतत्सूत्रपठितद्वितीयादेशविधायकप्रकृतवार्तिकदृष्ट्या तदुत्तरसूत्रदृष्ट्या च तस्य द्वित्वाश्रयस्यासिद्धत्वाभावोऽपि न्यायसिद्ध एव । द्वित्वप्रकरणस्य भाष्यनप्यत्रैवार्थं प्रामाण्यमधिरोहतीति मास्तु परिभाषायामर्थान्तरानुसरणकेशः । एतदर्थमेव द्वित्वप्रकरणे वार्तिकस्यास्य पाठः । अप्यु तत्सवितुरित्यादौ चत्वोत्तरं द्वित्वे द्वितीयादेशः । यथाश्रुते तु शिक्षावचने छान्दसमुक्तोदाहरणेषु मत्वमाश्रयितव्यमतो युक्तमत्र सुधीभिराकलनीयमित्याहुः ।

उपलक्षणमित्यस्य लक्षणया बोधकमित्यर्थः । ननु शक्यसम्बन्धो हि लक्षणा, तत्रश्च कोऽसौ शक्यलक्ष्ययोः प्रकृते सम्बन्धमन्त्राह ॥ पदान्त इत्यादि ॥ स्वगतपदान्तवृत्तित्वमनानाधिकरणधर्मकत्वमिह लक्ष्यगतशक्यसम्बन्धः । पदान्तभाक्शब्दस्यैव लक्षणा, नञा च तत्पुरुषो न तु विशिष्टन्यानुपयोगात् । प्राय इत्युक्तेरुपयोगं सूचयन् लक्षणायाः प्रयोजनमाह ॥ अत एवेति ॥ यथाश्रुते तु ङकारणकारान्तयोः कुक्कुटावित्यर्थाद्यदागमन्यायेन विशिष्टयोः पदत्वे तयोः पदान्तभाक्तेन द्वितीयादेशानुपपत्तिरित्याशयः ॥ चर्त्त्वस्याप्यभावादिति ॥ फलभाव एवात्र हेतुः ॥

उभयं सिद्धयतीति ॥ ननु धातुपदावृत्तावप्युपदेशकाललक्षणाया एव मूले स्पष्टतया वचनविपरिणामेन तस्य दादेरित्यनेन सम्बन्धे सिद्धयत्येवाभीष्टमुभयमत आह ॥ उपदेशकालमित्यस्येति ॥ नन्वेवमुपदेशे दादेरिति परममूलोक्तमयुक्तमेव स्यादत आह ॥ फलितार्थ इति ॥ न तु शाब्दोऽर्थः । स एव किं न स्यादत आह ॥ वाच्यार्थत्वे इति ॥ शाब्दार्थत्वे इति तदर्थः ॥ गौरवमिति ॥ ननु दादिपदावृत्तावप्युपदेशकालिकदादित्ववति लक्षणाभ्युपगमे तदितरस्य दादेरित्यस्य वैयर्थ्यम् । उपदेशकालिकमात्रलक्षणायां च दादिपदप्रतिपाद्यदादित्वान्वये पदार्थैकदेशान्वयदोषः । विशिष्टेन धातुना सम्बन्धे प्रागुक्त-

दोषानुद्धारः । तस्मादुपदेशकालमात्रलक्षणाविभक्तिविपरिणामवैयधिकरण्यान्वयानामावश्यकतया नास्ति दादिपदस्य धातुपदस्य वाप्यावृत्तौ लघवगौरवप्रयुक्तो विशेष इति चेत्सत्यम् । एकविशिष्टेऽपरवैशिष्ट्यमिति न्यायेन दादित्वविशिष्टे धातावुपदेशकालिकत्वसम्बन्धे दादित्वेनोपदेशकालवर्तिनो धातोरित्यर्थः प्रतीयत इत्याशयाद्दोषः । यद्येवं धातुपदस्याप्यावृत्तिलभ्यस्योक्तार्थलक्षणायानीदृशरीत्या सम्बन्धे च का क्षतिः । एकत्र द्वयमितिन्यायेन सम्बन्धे हि प्रागुक्तो दोषः । न चायं नियमोऽस्ति “ आवृत्तिलभ्यपदजन्यप्रतीतिविपर्ययवर्तमानपदप्रतिपाद्यतावच्छेदकावच्छेदेनैवान्वय इति ” । एरनेकाच इत्यत्राचि इनुधातुभ्रुवामिति सूत्रादनुवर्तमानस्य धातुपदस्यावृत्तौ परस्परान्वयस्य भाष्यादावदर्शनात् । अतो मूलोक्तरीत्या धातुपदस्यावृत्तावप्युक्तरीत्या सम्बन्धे न दोष इति दर्शयति ॥ धातोरित्यस्यैवेति ॥ वस्तुतो विशेषामावेऽपि दादिपदावृत्तिरेव युक्ता, सन्तृत्वात् । न तु धातुपदावृत्तिरित्याह ॥ अत एवेति ॥ ढत्वस्वार्पाति ॥ निपातानामनेकार्थत्वात्समुच्चयार्थकोऽयं वाशब्दः । तद्वत्त्वाच्च ढत्वघत्वयोरुभयोरपि विधानमिति तात्पर्यम् ॥ फलान्तराभावेनेति ॥

केचित्तु भाष्यकारीयन्यासे धातोरित्यत्र दादिपदसम्बन्धेन दादेर्धातोर्धत्वमित्यर्थे पर्युदस्यमानसमर्पकोऽपि पूर्वत्रार्थाधिकाराद्दादिर्धातुपर एवेति समासे दामलिडित्यत्र ढत्वघत्वाभावयोस्तिद्धिः । अन्यथा ह्यर्थाद्दादेरेव धातोर्धत्वेऽपि पूर्वत सामान्येन पर्युदासे तदसिद्धिस्त्वैव । ततो न दादिपदानुवृत्तेर्नैप्फल्यम् । किञ्चोक्तार्थे दादिपदस्य लक्षणायां धातुपदानर्थक्यम् । औपदेशिकदादित्ववतो हान्तस्य धातुव्यतिरिक्तस्याप्रसिद्धेः । भाष्यकृता च वैयधिकरण्यान्वयस्योत्तरत्रावश्यकत्वमुक्तम् । न तु धातुग्रहणस्य । किञ्च धातुपदस्यौपदेशिकधातुपरत्वकल्पनायां दामलिडादिनामधातावतिव्याप्तिवारणेऽप्यधोगित्यादावव्याप्तेः परिहारासम्भवेन ‘कथमधोगिति’ भाष्यकारीयतदुत्तरशङ्काग्रन्थस्योपपत्तौ दादिपदस्य निरुक्तलक्षणामाश्रित्य तादृशभाष्यस्यैकदेश्युक्तिवत्वकल्पनमपि सुतरामयुक्तम् । वैयधिकरण्यान्वयस्योत्तरत्रावश्यकतामुपपादयित्रा भाष्यकृता सूचितमत्रत्यमनावश्यकत्वमपि न दादिपदलक्षणायास्साधकम् । उपदेशकालपरस्योपदेशकालिकपरस्य वा धातुपदस्य दादेरित्यनेन सम्बन्धादपीह निर्वाह इत्याशयकतयापि



तद्भाष्यसौष्ठवात् । किञ्च वैयधिकरणान्वयसुपपादयतो भाष्यकारस्य लक्षणया धातुपदानोपदेशकधानोपग्रहणमावश्यकमन्यथा दोग्धेत्यादाविव दामलिडादावपि नामधातो व्यपदेशिवद्भावेन प्राप्तस्य घन्वस्य परिहारान्तराप्रदर्शनेन न्यूनताप्रसङ्गः । तस्मादिह सूक्तरीत्या धातुपदस्यैवाव्याप्यतिव्याप्तिद्वयपरिहारोपायतया लक्षणाश्रयणं न्याप्यम् । न तु दादिपदस्येति नुर्धाभिगकलनीयमित्याहुः ॥

१. आहुरिति ॥ परे तु अत्र मन्दनध्वनाधिकारिणां, धातोस्त्वस्यावृत्त्या वा दादेरित्यस्यावृत्त्या वा औपदेशकालिकत्वं लक्षणोपनिहितं सर्वसम्मतम् । तत्र कस्यावृत्तिरुचितेयं विनितिः ! उत्तमाधिकारिणां तु आवृत्तिमन्तरैव यस्य कस्य वा पदस्यौपदेशकालिकलक्षकत्वमुचितम् । लाघवात् । तत्र कस्य वा तादृशार्थलक्षकत्वमित्येते विनितिपत्तिश्च । अत्र दादेरित्यस्यैवावृत्तः तस्यैवौपदेशकालिकलक्षकत्वस्य वा औचित्यं मन्यते हर्षिकोक्तिः । तथा हि । यदि दादेरित्यस्यौपदेशकालिकदादिपरत्व-लक्षणया धातोस्त्वस्य वैयर्थ्यापत्त्या धातोस्त्वस्य लक्षकत्वमभ्युपेयते, तदा औपदेश-कालिकधातुत्वतो दादेरित्येवार्थः स्यात् । दादयत्स्वन्वानुरोधात् । तथाच सति दामलिडिन्दादिमिडावप्यथेति न सिद्धिरिति । अदादिवात् । न च तत्र वैयधिकरणान्वयेन निवृत्ति इति वाच्यम् । वैयधिकरणेनान्वयस्य इहानावश्यकतासूचकभाष्य-विरोधापत्तेः । यदि तु “एकदिशिष्टेऽपदेऽसिद्धम्” इति न्यायेन धातुत्वविशिष्टे दादा-नुपदेशकालिकत्वसम्बन्धे दादित्वेनोपदेशकत्ववर्तिना धातोस्त्वर्थः पर्यवस्यतीति नाधो-गित्यत्र दोष इत्युच्यते, तदा धातोस्त्वस्य वैयर्थ्यं तदापीति दादिपदलक्षकतावादे धातु-ग्रहणानर्थक्यरूपदोषापादनमयुक्तमेव स्यात् । यस्तूभयोस्त्वमो दोष इति न्यायात् । धातुग्रहणस्यानुवृत्त्यर्थत्वं तूभयोस्त्वमम् । किञ्च धातुपदस्य लक्षकत्वेऽर्थाधिकारे च गर्ध-बित्याद्यसिद्ध्या न्याय्यस्यार्थाधिकारस्य बाधो वक्तव्यः । दादेरिति सूत्रे धातुग्रहणं तु दादिपदस्योक्तार्थलक्षकतायां तात्पर्यग्राहकत्वेनाप्युच्यते । भाष्ये वैयधि-करणान्वयस्येव धातुपदस्योत्तरत्वावश्यकत्वात्कुत्स्व “इह किञ्चिन्नूपो” इति न्यायेन तात्पर्यग्राहकत्वेनाप्युच्यते इत्यादिशिका । “दादेर्धातोर्वत्वमित्यर्थे पर्युद-स्यमानसजर्पकोऽपि पूर्वत्वाथीभिकाराद्दादिधातुपर एवेति समासे दामलिडित्यत्र ढत्वघ-त्वाभावयोः सिद्धिः, अन्यथा ह्यर्थाद्दादेरेव धातोर्वत्वेऽपि पूर्वत्व सामान्येन पर्युदासे तदसिद्धिः स्पष्टैव । ततो न दादिपदानुवृत्तेर्नैफल्यम्” इति ग्रन्थेन भाष्यकृत-योगविभागपक्षे उत्तरत्र दादेरित्यनुवृत्तेः फलान्तरसम्पादनमयुक्तमेव । उत्तरत्र दादेरि-त्यस्य धातुपदार्थान्वयेन वस्तुतो दादेर्धातुत्वेऽपि दादेरित्यस्य धात्वर्थकत्वाभावेनार्थाधि-कारेण पूर्वत्व दादिर्धातुरेव गृह्यत इत्युक्तेः शिथिलत्वात् । अतो मूलकृद्दहितं दादिपद-लक्षकत्वमेव ज्याय इत्याहुः ॥

तद्वाडिति ॥ तच्छब्दोपपदाद्द्वेष्विन् वाहयनेर्वाः क्विप् । अत्र इकारस्य धात्ववयवैकाज्यप्रकृताभावाद्भ्रमावानावः । ननु वाह ऊट्सूत्रस्थस्येत्प्रहणस्य बहिरङ्गपरिभाषाज्ञापनपरभाष्यप्रानाप्याइकारान्तोपसर्गोपपदादनकारान्तोपपदाच्च बहेर्वाहर्वाः ष्विन्क्विपेरनभिधानस्याचश्यकतया चिन्त्यमिदं प्रत्युदाहरणमिति चेन्न । यत्रोत्सम्प्रसारणयोर्विशेषो भविष्ये तत्रानभिधानेऽप्यन्यत्र तथात्वे मानानाव इत्याशयात् । नन्वेवमपि इकारस्य भ्रमावोत्तरं जश्त्वं विशेषाभावात्कथमिदं प्रत्युदाहरणमिति चेत्सत्यम् । द्वाडित्यस्योपलक्षणमेतत् । तत्र हि दद् दान इत्यतः क्विपि नि-पक्षो दच्छब्द इति चरनइकारस्य भ्रमावे तनादाय पूर्वस्यापि तत्प्रवृत्तावनिष्टप्रसङ्ग इत्याशयोऽत्र विभावनीयः ॥

अलमिति ॥ यत्वाहुः । भाष्यकारीयन्यासे धातुग्रहणं दानलिङादौ समाने घत्वाभावाय, दादिपदानुवृत्तिरपि पूर्वत्र धातोरेव दादेर्देत्वपद्युदासेनोक्तस्थले ढत्वलाभाय, ततश्च साफल्योत्तरावयवकत्वप्रतिपादनेन भाष्यकृता सूचितमत्रत्यमनावश्यकत्वमेव तन्मानमिति वाच्यम् । दाद्यन्तस्य धातोरिति सामानाधिकरण्येन सम्बन्धेऽप्यधोगित्यादावव्याप्तिपरिहार इत्याशयकतयापि तद्वाच्योपपत्तेः । तस्मादिह लक्षणाकल्पनाभिनिवेशेन प्रवृत्ताः कैयटादिग्रन्थाः प्रामादिकाः । प्रवर्तमाने घत्वे इकारादिषु नामधातुष्वभीष्टमेव संगृहीतम् । इत्थं च परत्र नानधातोरपि धातुपदेन ग्रहीतव्यतया शब्दाधिकाराश्रयणक्लेशोऽपि नेत्यपरमनुकूलमिति तच्चिन्त्यम् । दामलिट्पुत्रीयतेः क्विपि दामलिट्पुत्रीरित्यादौ वैयधिकरण्यान्वयेन प्राप्तस्य घत्वस्य दाद्यन्तस्य धातोरिति सामानाधिकरण्यान्वयेन दुर्लभतया विरोधात्तत्तार्थकतया प्रकृतभाष्यस्योपपादयितुमशक्यत्वात् । किञ्च दादेरित्यस्य बहुव्रीहित्वेनान्यपदार्थाकाङ्क्षायामुपस्थितस्य धातोरेव तथात्वेन कल्पयितुमौचित्याद्दादिपदार्थस्य तदन्तविध्युत्तरं सामानाधिकरण्येन सम्बन्ध्यमानस्य विशेष्यान्तरस्याप्रसिद्ध्या तदन्तविधेरयोगः । अत एवेजादेश्च गुरुमत इत्यत्रापि न तदन्तविधिः । अन्यथा वेपतिप्रभृतिभ्योऽप्याम् प्रसज्येत । यदि तु 'अलैवानर्थकेन तदन्तविधिरिति, येन विधिरिति सूत्रस्थवार्तिकबलेन ष्ठीहन्नादीनां ह्रन्तत्वादिनेव वेपतिप्रभृतीनामपीजाद्यन्तत्वेन ग्रहण-

मसम्भवीत्युच्यते तर्हि कथमर्थो गित्यादेर्दायन्तत्वेन धत्वं स्यात् । आगमसमवधाने केवलस्यानर्थक्यादित्यास्तां तादत् ॥

अङ्गं द्विधेति ॥ यद्यपि भविष्यामीत्यादौ विकरणान्तमामुष्यायण इत्यादौ त्रिभक्तयन्तं चाङ्गमेव तथापि तयोरत्रासम्भवादुक्तद्वैविध्योपपत्तिः । लक्षणया च धातुप्रानिपदिकोभयपरत्वमङ्गशब्दस्येति तेषामाशयः । निर्मूलत्वं भाष्या-  
धनारूढत्वान् । निष्फलत्वं धुभ्यामित्यादेः पदान्तत्वादेव सिद्धत्वाच्चेति भावः । ननु फलितार्थोऽयमुपवर्णितो न त्वङ्गपदानुवृत्त्यादिपरिक्लेशे तात्पर्यं तत्राह ॥ अतिव्याप्तेश्चेति ॥

भाष्यप्रयोगेणेति ॥ यद्यपि गुणो यद्भुक्तोरित्यभ्यासस्य यद्भुक्ति गुणविधानमस्याः परिभाषाया अनित्यत्वे प्रमाणमित्यपि युज्यते वक्तुम् । अन्यथा द्वित्वस्यैकाच इत्यधिकृत्य विधीयमानस्याप्रवृत्तावभ्यासाभावेन तदसङ्गतेः । तथापि विशेषापेक्षत्वे तादृशज्ञापकस्य द्वित्वमात्रविषयकता स्यादित्येवमुक्तमिति बोध्यम् ॥

सम्प्रसारणशब्देनेति ॥ विहितेष्वेव सम्प्रसारणसंज्ञाप्रवृत्त्या विधाने विशेषणत्वायोगादुपलक्षणतया भाविसम्प्रसारणसंज्ञकस्यादित्येवं विधिप्रदेशीयो वाक्यार्थः । संज्ञाशास्त्रस्य तु यण स्थाने सम्प्रसारणशब्देन भावित इकसम्प्रसारण-  
संज्ञ इत्येवं तद्भावितपक्षानुसारी वाक्यार्थ इत्याशयः । तद्भावितपक्षाश्रयणप्रयोजनं दर्शयति ॥ तेनेति ॥ न सम्प्रसारणत्वमिति ॥ अन्यथा धुभ्यामित्यादौ हल इत्यनेन द्युलोक इत्यादावुत्तरपदाधिकारीयेण सम्प्रसारणस्येत्यनेन च दीर्घा-  
पत्तिरिति भावः ॥

इत्येतद्विषयमिति ॥ प्रपूर्वाद्ब्रूहतेः किपि गुणे वाहेः किपि ऊठि वृद्धौ च विशेषसद्भावादिति भावः ॥

विजिति ॥ इदमुपलक्षणं तत्प्रकृतिकण्यन्तात्किपोऽपि । अनभिधान-  
बीजमाह ॥ अत एवेति ॥

वार्तिकेनेति ॥ तत्प्रत्याख्याने तु दकारस्थानिकोऽयं चर्त्वनिष्पन्नस्तकार  
आदेशेष्वित्यभ्युपगमेन तित्त्वाभावात्तदप्रवृत्तिरिति स्पष्टं भाष्ये ।

के चित्तु व्यञ्जनानां संसनधमेत्वाद्वकारस्थानिकस्योकारस्यान्तरतम्याद-  
नुदात्तत्वे फिट्स्वर्गेणोदात्तस्येकारस्य यणि सति शिष्टत्वेनोदात्तस्वरितयोरेण इत्यस्य  
प्रवृत्त्या द्यौरित्यत्रानीष्टेनैव स्वरितत्वम् । पुनरोकारस्य फिट्स्वरस्तु न, मुनिमित्त-  
स्योकारस्य बहिरङ्गत्वादिति वदन्ति ॥

अतःश्रद्धितस्थापीति । ननु द्युभ्यानित्यादावत्र पक्षे सम्प्रसारणदीर्घो  
दुर्वारः । दिव उतस्तपरत्वन्य “भाष्यनानोऽप्युकारस्यवर्णान् गृह्णातीति”  
परिभाषाज्ञापनद्वारेण दिव्शब्दादाचार्यकिंवन्तात्करीरि किमि वकारस्य द्युश्शुडि-  
त्युच्थान्तरतम्यादीर्घस्य स्थाने प्रसक्तस्य दीर्घस्य निवर्तनेन चरितार्थतया  
निरुक्तदीर्घनिवर्तकत्वायोगात् । न च नानर्थ्यात्सम्प्रसारणदीर्घस्यापि तादृशतपरत्वेन  
निवृत्तिरिति वाच्यम् । ऊट्स्थानिकस्योकारस्य सम्प्रसारणत्वाभावेन प्रकृतदीर्घा-  
प्रवृत्तेस्सामर्थ्यायोगात् । न च वकारस्थानिकस्योऽस्यसम्प्रसारणतया तत्स्थानिक-  
स्याप्युकारस्य स्थानिदत्त्वेन तथात्वं नुवचमिति वाच्यम् । अल्विधौ स्थानिव-  
त्त्वायोगात्, न च कास्प्रत्ययादिति विधीयमानस्यामो मकारस्य प्रयोजनाभावेनेत्सं-  
ज्ञावारणपरे ह्रस्वनद्याप इति सूत्रस्थे भाष्ये प्रत्ययान्तादाम्बिधीयते तत्र नास्ति  
विशेषो मिदचोन्त्यात्परत्वे प्रत्ययपरत्वे वेत्युक्त्या हलन्तेभ्य आचारकिपोऽनभिधा-  
नस्य ध्वनितत्वेन दिव उदित्यस्य निरुक्तरित्या दीर्घस्थाने प्रवृत्त्ययोगे स्वांशे  
चारितार्थाभावात्कृत्परिभाषाज्ञापकत्वानुपपत्त्या तपरत्वेन सम्प्रसारणदीर्घनिवर्तने  
वाचकाभावः । सति प्रयोजने ऋत उदिति विधेयांशे तपरत्वमेवोक्तपरिभाषायां  
ज्ञापकमाश्रयितव्यमिति वाच्यम् । एवमप्यनुहितरामित्यादौ लस्थानिकस्येऽस-  
म्प्रसारणतया सम्प्रसारणदीर्घापत्तेः । न च प्रत्यासत्त्या सम्प्रसारणप्रयोजकप्रत्यय-

१. चदन्तीति ॥ परे तु द्योदिवौ द्वे इति कोशाद्विशब्दस्य स्त्रीलिङ्गतया  
पुंलिङ्गप्रकरणे दिव औदित्यस्योपन्यासो दिव्शब्दान्तबहुव्रीहिविषयक इति स्फुटमेव ।  
तादृशे उदाहरणे औकारस्य स्वरितत्वाभावात् तकारस्योच्चारणार्थत्वमङ्गीकार मनोर-  
माकारः । तत्र तकारस्येत्संज्ञामभ्युपेत्य तित्स्वरितमिति स्वरिताप्रवृत्त्युपायं विवृणोति  
शब्दरत्नकारः । अस्मिन्प्रस्तावे केवलदिव्शब्दस्य असङ्ग एव नेति द्यौरित्यत्नान्यथा-  
स्वरितत्वोपपादनप्रयासो विफल एव । प्रस्तुतोदाहरणे बहुव्रीहौ स्वरितत्वस्य सर्वथानिष्ट-  
त्वेन तद्धारणोपायस्यावश्यप्रदर्शनीयत्वात् । द्यौरित्यत्र स्वरितत्वोपपादनमपि नैवापूर्वम्,  
शेखरग्रन्थ एव तदुपपादनदर्शनात् । अतोऽत्र केचिदित्यादिना कृतस्य प्रयासस्य किं  
फलमिति न जानीम इत्याहुः ।

निरूपिताङ्गसंज्ञावदवयवाद्बलः परं यत्सम्प्रसारणं तदन्ताङ्गस्य दीर्घं इत्यर्थस्य निरुत-  
मित्यादावतिव्याप्तिवारणार्थेनावश्यकतया प्रकृतेऽपि न दोषो लादेशस्येदः परनिमित्त-  
कत्वाभावादिनि वाच्यम् । एवमप्यपाचीत्यादीं चिल्लस्थानिकचिगुप्रवृत्तिप्रयोजकतप्र-  
त्ययनिरूपिताङ्गसंज्ञावदवयवहलः परत्वेन दोषध्रौव्यादिति चेदत्राहुः । यथा-  
संख्यविज्ञानादिकारस्य यकारस्थानिकस्यैव सम्प्रसारणत्वान्दुपगमेन चिल्लकार-  
स्थानिकचिणिकारस्य तथात्वाभावादायादितदीर्घभावः । “विधौ परिभाषोपतिष्ठते  
नानुवाद” इति त्रिको गुणवृद्धौ अचक्षेति सूत्रयोर्विधीयत इत्यध्याहारलब्धतया  
तन्मात्रविषयम् । अत एवोदात्तस्वरितयोरेकस्वरित इत्यत्र पठो स्थान इत्यस्याः  
प्रवृत्तिः । प्रकृते च यग स्थाने प्रयुज्यमानो य इगित्यर्थसङ्गतिः । अतोऽत्र  
तद्भावितपक्षाश्रयणस्य नोपयोग इति दीक्षितानुसारिणः ।

नन्यास्तु तद्भावितपक्षोऽत्रावश्यकः । अक्षुब्धवावक्षुब्ध इत्यत्र वकार-  
स्थानिकस्योऽसम्प्रसारणतया सम्प्रसारणाच्चेत्यस्य प्रसङ्गात् । सम्प्रसारणपूर्वत्वे  
समानाङ्गग्रहणानिति वातिकेन तु न निर्वहः । तदीयप्रयोजनानां शक्यत्वमित्या-  
दीनां सम्प्रसारणस्थानिकयुक्त्वादावन्नात्रवृत्तिसम्प्रसारणत्वस्य स्थानिवत्त्वेनातिदे-  
शासम्भवादेव सिद्धिरित्याश्रित्य भाष्ये तस्य प्रत्याख्यानादित्याहुः ।

अत्रेदं बोध्यम् ॥ यदा यग स्थाने प्रयुक्त इक् सम्प्रसारणसंज्ञ इति  
वर्णसंज्ञापक्षस्तदा विधिप्रदेशेष्वन्योन्याश्रयदोषवारणाय सूत्रशाटकवद्भावेन भावि-  
संज्ञाश्रयणम् । अनुवादेषु दोषवारणाय संज्ञायां तद्भावितपक्षाश्रयणं चावश्यकम् ।  
यदी तु वाक्यस्यैवेग्यग इत्यस्य सम्प्रसारणसंज्ञा, प्रदेशेषु सामर्थ्यादधिपरत्वं, तदा  
विधिप्रदेशेष्वन्योन्याश्रयाप्रसक्त्या न भाविसंज्ञाश्रयणोपयोगः । सम्प्रसारणाच्चे-  
त्यादावनुवादे यण्त्वावच्छिन्नस्थानिकादिक इत्याद्यर्थसम्भवेन चिणादेरतथात्वाद्दूष-  
णाप्रसक्त्या नैव तद्भावितपक्षस्योपयोग इति दिक् ।

शब्दात्परत्वमेवेति ॥ आम्यत्ययगतपरत्वावधित्वं शब्दगतमर्थे आरोप्यत  
इति भावः ॥ एतत्सामर्थ्येनेति ॥ बहुवचनान्तत्वेन निर्देशसामर्थ्येनेत्यर्थः ।

१. यदा त्रिविति ॥ वस्तुतस्तु वाक्यसंज्ञापक्षे भाविसंज्ञाश्रयणस्य तद्भावितपक्षस्य  
च सम्भवस्यैवाभावेनानेन ग्रन्थेन तयोः उपयोगाभावकथनमयुक्तमिति बोध्यम् ।

यद्यपि नानर्थ्याद्विधेरस्त्वं प्रधानाप्रधानयोरिति न्यायेनैव प्राधान्यलाभस्तथापि प्रकृते सामर्थ्यादेव तत्रान्वेद्यायान्वेषगमनुरयुक्तमित्याशयः ॥ यावाभिनुरोधेनेति ॥ वन्तुनो नात्रार्थिप्राधान्यसम्भवो निमूलत्वादिति भावः । नन्वेवं बहुवचनान्ततया निर्देश एव निरुक्तार्थमाधिकस्तत्राह ॥ गौण्यमिति ॥ पञ्चतुर्म्यामिति निर्देशे दीर्घघटितत्वादेकमात्राधिक्यमिति भावः । ननु षट्चतुर इति समाहारद्वन्द्वेन निर्देशे सम्भवत्येकमात्रया लाघववत् आह ॥ सम्पत्तयेति ॥ नन्वितेतरयोरे द्विवचनं समाहारे द्वैकवचनं वात्रोपरत्तमुभयथापि बहुवचनन्तुपरवचनेवेत्युक्तार्थिसाधकमिति चेदत्राह ॥ षट्संज्ञानामिति ॥ ननु संज्ञिनां बहुत्वेऽप्येकत्वेन जातिपुरस्कृतसंज्ञाशब्दानानङ्गस्य अस्य धातोस्तन्निनाञ्च इत्येवं निर्देशसम्प्रकारशैलीभिर्द्व इत्येकवचनान्तेन षट्शब्देन द्वन्द्वे कथं बहुवचनोपत्तिरित्यत आह ॥ किञ्चेति ॥ ननु षट्शब्दस्यैकवचनान्तत्वेऽपि तद्विज्ञस्य स्वत्वादिशब्दस्य बहुव्रीहेरन्यपदार्थगतवहुत्वमादाय बहुवचनान्ततया तयोर्द्वन्द्वे युक्तमेव तत्र बहुवचनम् । प्रकृते तु न तथेत्यत आह ॥ तिसृभ्यो जप्त इति ॥ तिसृभ्यः परो जसुदात्त इत्यर्थः । यद्यप्यत्र बहुवचनस्यार्थप्राधान्यसूचकतामाश्रित्य प्राधान्ये नित्यवहुवचनान्तत्वात्तिसृशब्दस्यान्तोदात्तत्वाच्च शस्युदात्तयगो हलपूर्वादिति नामि षट्त्रिचतुर्भ्यो हलादिरिति च विभक्त्युदात्तत्वमभीष्टमेवान्यत्र शस्युपोत्तममित्युपोत्तमोदात्तत्वं परत्वादस्य बाधकम् । अतो जस्येव प्रवर्तत इति वैयर्थ्याज्जस्रहणं प्रत्याख्यातं, “जस्रहणानर्थक्यमन्यत्राभावादिति” कात्यायनेन, तथापि तस्य प्रयोगत्राहुल्याभिप्रायकतामाश्रित्य प्रियतिन्नावित्यौडि समासे गौणे स्वरव्यावृत्तिस्तादृशजस्रहणस्य प्रयोजनमुक्तं “मुपसमस्तार्थमेके” इति वदता भाष्यकृता, यथोत्तरं मुनीनां प्रामाण्यमित्याशयः । नन्वेके इत्युक्तेर्नायं भाष्यकाराशयः, अन्यथा ह्यवश्यं जस्रहणं कर्तव्यमुपसमस्तार्थमित्येव वदेदिति वितण्डाया-मप्याह ॥ किञ्चेति ॥ प्रियचतसृणामिति ॥ त्रेरित्यनुवृत्तस्य वाक्यभेदेन नुद्धिधायकत्वादेकवचनान्तत्वाच्च गौणेऽपि प्रवृत्तेर्निर्विवादतया न प्रियतिसृणा-मित्यत्र चारितार्थ्यमुद्भावितमिति द्रष्टव्यम् ॥ न भाष्यतात्पर्यमिति ॥ ननु छन्दस्सुभयथेति विकल्पाद्दीर्घाभावे “धाता धातृणां पितृणां च मन्वभि” रित्यादौ नुद्प्रवृत्त्यर्थमुपायान्तराप्रदर्शनेन न्यूनताप्रसक्त्या ऋन्नद्योप इति न्यासतात्पर्यकता

भाष्यस्यावश्यकीति चेत्तस्यम् । श्रीग्रामग्येदञ्छन्दसीत्यत्र छन्दसीति योगो विभज्यते । तेनैतद्दृष्टेयु वैदिकप्रयोगेषु नुट्तिरिति । योगविभागस्येष्टसिद्धयर्थत्वाच्छन्दसि सर्वविधैर्नां व्यवस्थितत्वाच्च तानिष्टप्रसङ्ग इत्याशयो विभावनीयः । विपक्षे बाधकमन्तीत्याह ॥ त्रिशब्दं नुट्तिरिति ॥ ननु नेदं भाष्यमसङ्गतं, त्रिशब्दानुवृत्तिप्रतिपादनकारणं नृणां निवृत्तिलक्ष्याणामपर्यालोचनेऽपि पश्चात्तत्पर्यालोचने बाधकमावात् । यद्येवं वदन्त्यायां भाष्यकृता शब्दो व्याकरणं चेद्वे तद्धितः प्रोक्तादयश्च तद्धिता इति कात्यायनचोदितानामापत्तौ प्रोक्तादयश्च तद्धिता नोपपद्यत इत्येव सिद्धे भवे तद्धित इत्यधिकमित्याक्षेपे पुरस्तादिदमाचार्येण दृष्टं भवे तद्धित इति तदुत्तरकालनिर्दिष्टं दृष्टं प्रोक्तादयश्च तद्धिता इति ॥ “ न चेदानीमाचार्यास्मूत्राणि कृत्वा निवर्तयन्तीति ” प्रकृतेऽपि त्रिशब्दानुवृत्तिपरं च भाष्यं प्राथमिकं, निरुक्तग्यासनात्पर्येकं च पाश्चात्यमतस्ततोऽत्र न किञ्चिद्वैषम्यम् । तस्मात्त्रिशब्दानुवृत्तिपरं भाष्यं न प्रकृतार्थे प्रतिबन्धकमत आह ॥ नैकमुदाहरणमेति ॥ उदाहरणानन्तकन्वदेकमित्यामङ्गतिरिति तात्पर्यम् । नन्वेकशब्दस्यैकजननीयकारान्तरत्वे ऋकरान्तरत्वे वा का क्षतिः । ततश्च नुट्तिर्धौ बहुवचनेन गौणे नुडागतनिवृत्तिकरत्वायां न किञ्चित्प्रतिबन्धकमिति पर्यालोच्यते ॥ गौणे नुट् इति ॥ बहुवचननिर्देशप्रयुक्तस्यार्थिप्राधान्यस्य भाष्ये काप्यनाश्रयणादव्ययसर्वनाममित्यादौ संज्ञाशब्दयोर्द्वन्द्वस्य प्रयोजनमन्तरापि बहुवचनान्ततया निर्देशदशीनाच्च नुट्तिर्धौ नार्थिप्राधान्यलाभ इत्याशयः । नन्वङ्गाधिकारे पञ्चम्या यदुच्यते गृह्यमाणविभक्तेस्तद्भवतीति सर्वादिनूत्रभाष्यबलादेवं लुक इव नुटोऽपि गौणे न प्रवृत्तिरिति चेन्न । तद्भाष्यस्याङ्गतरादिभ्यस्त्वङ्भ्यो लुगित्यनयोरेव सूत्रयोर्विहितविशेषणतात्पर्यकतायास्तत्त्वत्योत्पन्नोपसंहाराभ्यां प्रतीत्या प्रकृतानुपयोगात् । अन्यथा परमचतुर्णामित्यादावभीष्टस्य नुटः प्रवृत्त्यनापत्तेरिति दिक् ॥

इमावित्यत्रेति ॥ तदन्तविधिस्तु दुर्लभः । ‘अलैवानर्थकेनेति’ येन विधिरिति सूत्रस्यभाष्यात् । अङ्गकार्ये इति ॥ एतत्परिभाषामनभ्युपगच्छतामिह टेरित्येव न्यास इति बोध्यम् ॥ अधिकारादिति ॥ ननु प्रातिपदिकाधिकारे सत्यपि कुत्सित इति सूत्रोक्तेन स्वार्थे परिपूर्णमिति न्यायेन सुबुत्पत्त्यनन्तरमेव प्रातिपदिकस्याकच्चवृत्तेरौचित्याद्युगपत्प्राप्त्या परेण बाधो दुर्वार एवेत्यत आह ॥

शब्देरेत्यादि ॥ अन्तरङ्गपरिभाषायामङ्गशब्देन समन्यायन्तत्वेन गृहीतमेव  
निमित्तं गृह्यते, न तु वस्तुगत्या स्थितमित्यन्यत्र प्रसञ्चितम् ॥ गौरवमिति ॥  
उचितहोरिति न्यासे शित्वात्तद्विशेषे च नास्त्यत्र नानर्थक इति परिभाषाश्रयण-  
प्रयुक्तं गौरवमित्यत आह ॥ क्लृप्त इति ॥ यदि तु वेतीति न्यासेन इमो  
वशब्दादेशे नामस्यङ्गवृत्तपरिभाषाश्रयणमित्युच्यते, तदा नाकचक्रात्किन्शब्दात्-  
त्यादिषु कुत्रेत्यादिसिद्धये कुक्कादेशो किन्तुवृत्तिश्चेति निष्कर्षः ॥ वार्तिकमिति ॥  
त्यदादिभेदतन्मन्वाधनाभावे सम्बुद्धिचिन्तितकत्वेन भवच्छब्दस्य स्वविधानाय  
प्रयुक्तं तद्वार्तिकं वितर्यत इत्याशयः । इदं सर्वत्र द्विशब्दात्तन्नेपानपि त्यदा-  
दित्वनित्यम्बुपगमेन । यदि द्विसर्वन्तान्तेव त्यदाद्यच्च, तदा सत्यपि भवतस्सम्बो-  
धने क्षत्यभावः ।

सकृद्भ्रतिन्धायेनेति ॥ पुनः प्रसङ्गविज्ञाने तु स्मैभावस्य नित्यतया  
परवाध्यत्वं दुरुपपादमित्याशयः । ननु स्मायादेशोत्तरमनादेशस्य प्रसक्तिरस्त्येव,  
बाधकेन हलिलोपेन बाध्यत इत्यन्यत् । ततश्च कृताकृतप्रसङ्गित्वरूपनित्यत्वस्योभ-  
यसाधारणतया कथमिह नित्यत्वं व्यवस्थापकं स्यात्तत्राह ॥ लक्ष्यानुरोधेनेति ॥  
नन्वेकस्य द्विकार्ययोगो विप्रतिषेधः । प्रकृते च प्रकृतेरनादेशः प्रत्ययस्य स्मैभाव इति  
विप्रतिषेधाभावात्कथमिह परवलीयस्त्वप्रसक्तिरत आह ॥ युगपद्सम्भवेनेति ॥  
तदुक्तं विप्रतिषेधसूत्रे भाष्ये ॥ “ नावश्यं द्विकार्ययोग एव विप्रतिषेधः । किन्तर्हि  
युगपदसम्भवोऽपीति ” प्रकृतिप्रत्यययोरिह निमित्तत्वं स्थानित्वं च युगपदसम्भ-  
वीत्याशयः ॥

न तु प्रवर्तनाविषयत्वमिति ॥ अन्यथाऽनेन व्याकरणमधीतमेनं छन्दो-  
ऽध्यापयेत्यादौ पूर्ववाक्यायाध्ययनादेर्लिङ्गोद्भूतव्यप्रत्ययान्तगम्यप्रवर्तनाविषयत्वा-  
भावेनोत्तरवाक्यायाध्यापनादेरन्वादेशविषयत्वाभावादेनादेशानुपपत्तिः ॥ सर्वावाक्य-  
मिति ॥ एतेन राधिकां प्रति नन्देन कृष्णसम्बन्धिभीरुत्वमज्ञातमेव बोध्यत इति  
कथमनुवाद्यतेत्यास्तम् ॥ आरोपितमिति ॥ सखीराधिकयोस्सङ्केतसिद्ध एवाय-

१. युगपदसम्भवेनेतीति ॥ नानादेशो नित्य इति भावः, इति शब्दरत्न-  
ग्रन्थानन्तरं “ युगपदसम्भवेन विप्रतिषेधोऽत्र ” इत्यधिकः पाठः कचिद् दृश्यते ।  
परन्त्वदानान्तनग्रन्थेष्वयं नोपलभ्यते ॥



मारोप इति नाज्ञातं राधिकया भीरुत्वमित्याशयः ॥ नन्दनीयनिदेशादिति ॥  
आकृतिगणत्वान्पचादेरजन्तोऽयं यौगिको नन्दशब्द इति मन्यते ।

केचिन्तु करिष्यन्ताप्रकाप्तुकव्यापारसङ्गोपनाय भूतस्वकीयवाल्याभिव्यञ्जक-  
भीरुत्वतःप्रान्तोहरं श्रेष्ठान्गनालोक्य नन्दस्यैवेत्युक्तिः । त्वमेवेत्यस्य जानासी-  
त्यव्याहारेण त्वं जानन्देवेत्यर्थः । इत्थं च राधिकया ह्यमेव कृष्णभीरुत्वमनुवदन्  
गृह्णामपनाज्ञायति नन्द इति नान्वादेशद्विषयत्वं. नपि जयदेवदौर्लविरुद्धं नन्द-  
शब्दस्य क्लिष्टार्थकत्वनिश्चयः ॥

भाष्ये ध्वनिभ्रवादिति ॥ तत्र हि ष्यन्ताद्यङन्ताच्च णिचि चिणि  
णिलोपालोपयो स्थानिवत्त्वेन चिष्णुलोरिति दीर्घविकल्पो न प्रवर्तेतत्युद्भाव्य  
कान्त्यायनेनारब्धं येषिच्युसंख्यानं यङ्लोपे चेति वार्तिकं दीर्घविधौ स्थानिवत्त्व-  
निमेयमाश्रित्य भगवता प्रत्याख्यातम् । एवञ्च सपादसताध्वार्यास्थदीर्घस्यापि  
स्थानिवद्भवनिर्देशे निमित्तत्वेनद्रष्टव्यं चिष्णुलोरिचत्र दीर्घग्रहणमन्यथा प्रकृतो  
मितां हन्व एव विकृष्टितन्म्यादिति तदभिप्रायमन्यथा एव । कनेर्णिङिति सूत्रे-  
ऽपि भाष्ये स्फुटमेतत् । तथा च हेडोर्निस्त्वन्नापैतद्वाप्यविरोधान् । न पदा-  
न्तसूत्रे पूर्वत्रासिद्धीये न स्थानिवद्विस्यदयस्य वर्यलोपस्वरवर्जं द्विर्वचनादीनि  
प्रत्याख्येयानोति भाष्ये वञ्चकोटौ दीर्घोऽप्युपलक्षणीयः । यथाश्रुतं तद्वाप्य-  
मुपादाय तद्विरुद्धस्य भान्वान्तरस्यानेकस्यैकदेशुक्तित्वकल्पनं नोचितमित्युपाध्याय-  
निष्कर्ष इति दिक् ॥

अस्य विधित्वमिति ॥ सामान्यशास्त्रस्योत्करीत्या सङ्कोचे स्वघटकेषु  
नियमशास्त्रस्यैव कार्यसमर्पकत्वादिति भावः ॥ इदमेवेति ॥ सामान्यशास्त्रसङ्को-  
चकत्वमेवेत्यर्थः ॥ गुरुत्वमिति ॥ यद्यपि सामान्यविधिसङ्कोचकल्पना सकलवि-

१. आहुरिति ॥ परे तु निरुक्तव्याख्याने जानासीत्यध्याहारे क्लेशः । अध्या-  
हारेऽपि युष्मच्छब्दसमभिव्याहृतस्यैवेत्यस्य जानासीत्यनेन योजने सुतरां क्लेशः ।  
तदपेक्षया नन्दपदस्य नन्दनीयेत्यर्थकत्वेऽङ्किष्टार्थत्वं । किञ्च मूलोक्तव्याख्याने श्लोक-  
प्रथमपादस्योद्दीपनविभावबोधनतात्पर्यकतया स्वारस्यमपि घटते । अत्र युक्तमुत्पश्यन्तु  
सुधिय इत्याहुः ॥

शेषविधिमाधारणी । तथापि विशेषविशेषनात्विशेषविषय एव सामान्यसङ्कोचकल्पना, नियमस्य त्वनुगतविषयेऽपीति गुरुत्वमित्याशयः । नन्वेनादृशगौरवमिद्वाराय नियमशास्त्राणां निषेधमुक्तेनैव प्रवृत्तिगन्धर्वात् तत्राह ॥ निषेधदादिनोऽपीति ॥ निषेधमुक्तेन प्रवृत्तिमभ्युपगच्छतोऽपीत्यर्थः ॥ द्विरहारापत्तेरिति ॥ तत्तल्लक्ष्य-विषयकत्वेनाप्युत्तरोऽस्त्वपिनियमलक्ष्यगौरवदकाशत्वात्तु निवचनत्वाविशेषाच्च साम्येन पर्यायताप्रसङ्ग इति भावः । इदमुत्तर्गापत्तदभावविषये सर्वत्रैवददयकम् । ननु नियमशास्त्राणां द्विधिसुक्तेन प्रवृत्त्यभ्युपगमे तेषां निषेधशास्त्रेण भाग्यद्वयत्वं व्यवहारो विरुध्यतेत्यत आह ॥ अर्थनिवृत्तिरिति ॥ तद्व्यस्य पुनरारम्भकत्वेन गम्यमाननि-त्यर्थः । अनुमितस्य शून्यत्वाधकत्वमपि शास्त्रारम्भमानमध्यदिव्यवचयेत् ॥ अत्रार्थे तन्वा-तरसानरस्यनाह ॥ पञ्च पञ्चनखा इति ॥ “ दशकदशशली गोत्रा खङ्गः कूर्मश्च पञ्चमः । पञ्च पञ्चनखा भक्ष्या न भक्ष्या प्राम्यकुहुट ” इति मानवी स्मृतिः ॥ तेनान्येषामिति ॥ यतस्तेनान्येषां भक्षणनिषेधः प्रायश्चित्तं च गम्यते, ततो रागप्राप्तभक्षणस्य तदितराविषयकत्वकल्पनमित्यर्थः ॥

ननु लौकिकस्य रागप्राप्तमांसभक्षणस्य गम्यमानेनापि शास्त्रारम्भमूलकेन निषेधेन स्मृतौ तत्र सङ्कोचो युक्तः । प्रदलस्य दुर्बलत्वाधकत्वप्रसिद्धेः । इह तु श्रुतस्य शास्त्राधिक्येः कथमनुमितेनात्यन्तिकी निवृत्तिरस्यात् । शास्त्रारम्भसामर्थ्यं तु पाक्षिकत्वाधकत्वपेनाप्युपक्षीयत इति चेन्न । पतिस्समास एवेत्यनेन नियमि-तस्य समासाघटकपतिशब्दधित्वस्य षष्ठीयुक्तश्छन्दसि वेति छन्दसि विकल्प-ारम्भेण नियमशास्त्रानुमितनिषेधस्य स्वविषये सर्वथा सामान्यशास्त्रप्रवृत्तिनिरोधकत्व-कल्पनेनादोषात् । किञ्च नियमशास्त्रेषु तत्समर्पकयदानामुपचारादवधारणविषय-स्वार्थबोधकत्वम् । अवधारणं च स्वातिरिक्तावृत्तित्वेन गृहीतसमभिव्याहृतपदार्थ-प्रकारकज्ञानरूपं, स्वातिरिक्तं च पर्युदासन्यायेन स्वसजातीयमेव, तथा च समास-सजातीयसमासातिरिक्तवाक्यावृत्तित्वेन गृहीतप्रातिपदिकत्वप्राकारकज्ञानविषय-स्समासः ऽतिपदिकसंज्ञक इत्यादिक्रमेणार्थात्सामान्यशास्त्रस्य तदंशे सर्वथा निवृत्ति-रर्थत एव सिद्धा । पञ्च पञ्चनखा भक्ष्या इत्यत्रापि पञ्चत्वसंख्यावच्छिन्नपञ्चनखा-तिरिक्तपञ्चनखावृत्तित्वेन गृहीतभक्षणविषयत्वप्रकारकज्ञानविषयाः पञ्चनखा भक्ष्या इत्यर्थस्य पर्यवसानादन्येषां भक्षणाभावसङ्गतिः । पार्थ एव धनुर्धर इत्यादावपि

निपातानां द्योतकत्वाद्बधारणविषयमाद्यादिवोधकत्वं समभिव्याहृतस्य, तत्रैव तात्पर्यग्राहकत्वाभावात्मेवकारस्येत्यादिमञ्जूषायां विस्तरः ॥

ननु पतिस्समाप्त एवेत्यादौ शान्त्वारम्भादेव नियमलाभादेवकारोपादानं व्यर्थमत आह ॥ पतिस्समाप्त एवेत्यादि ॥ मा भूदिति ॥ एवकारस्य स्वसमभिव्याहृतपदार्थानुरोधेन नियमबोधकत्वस्त्वानात्र्यादित्याशयः । यद्यपि पत्यावैश्वर्ये धात्वादेःपस्य इत्यादिनिर्देशवत्त्वेन विपरितन्निधनो न न्यात्तथापि त्वन्मुत्वे त्वन्मुखेनैव तुल्यं नान्येन केन चिदित्यादावेवकारार्थविधारणानुवादकत्वेन नान्येनेत्यादेरिव प्रकृतोपि शास्त्रारम्भमूलकावधारणानुवादकस्यैवकारस्य प्रयोगः । एवंविधानां प्रयोगे साधुत्वबोधनोपाय एवायं निर्देश इति तत्त्वम् । ननु नियमशास्त्राणां विधिसुत्वेन प्रवृत्तौ सामान्यशास्त्रतद्भेदात्सामान्ययोगव्यवच्छेदस्य फलितत्वेपि वाच्यवृत्त्याः प्रतीत्यभावात्क्रियेभ्यस्तत्रैवकारस्यान्ययोगव्यवच्छेदार्थिकत्वरूपप्राचीनप्रवादविरोधापत्त्या तद्वदितानां निषेधवृत्तेरेव प्रवृत्तिरुचिता तत्राह ॥ अन्ययोगव्यवच्छेद इत्यादि ॥ नैवमित्ये ॥ कथं चिदुपपादनीयमित्यर्थः ॥ अनुपपत्त्यामित्ये ॥ तत्र हि क्रियाफलस्य कर्तृगामितायां शेषादित्यस्याप्राप्तौ परस्मैपदस्यानुपपत्तिरुत्तरेनेन विधानेपि निषेधाभावात्स्वरित जित इत्यनेन पाक्षिकमात्मनेपदं प्रवर्तेतत्याशङ्क्य, अन्यत्र क्रियाफलस्य कर्तृगामितायां स्वरित जित इत्यात्मनेपदेन यथा परस्मैपदं बाध्यते, एवमिहापि परस्मैपदेनात्मनेपदं बाध्यन्त इत्युक्तम् । स्वरित जित इत्यस्य नियामकतया निषेधमुत्वेन प्रवृत्तौ तस्य परस्मैपदनिषेधबोधकत्वेऽप्यात्मनेपदविधायकत्वाभावात्तद्विहितेनात्मनेपदेन परस्मैपदं बाध्यत इत्युक्तिरुक्ता स्यादित्याशयः । इह तु ध्वनितं पस्पशायां तु भाष्ये स्पष्टमेवाभिहितमित्याह ॥ पश्च पश्चनस्वा इत्यादि ॥ निषेधमुत्वेन प्रवृत्तौ वाच्यवृत्त्यैव निषेधप्रतीत्या भाष्ये गम्यत इत्युक्तिरुक्ता स्यादिति भावः ॥ असिद्धत्वस्येति ॥ न तु नलोपस्य, प्रकरणोच्छेदापत्तेः । अत एवेत्यस्य लक्षणावलेनार्थान्तरबोधकत्वादेवेत्यर्थः ॥ अयं व्यवहियत इति ॥ शाब्दिकैर्नियमत्वेन व्यवहियमाणो मीमांसकैः परिसंख्येति व्यवहियत इत्यर्थः । अवड्स्फोटा-यनस्येति चिहितस्यावडादेशस्य पाक्षिकी प्राप्तिमनूय पक्षान्तरीयाया अप्राप्तेर्निवारणार्थस्य इन्द्रे केत्यस्य ग्रीहीनवहन्तीतिवत्तदीयनियमपदव्यवहार्यत्वमेव । “ विधि-

रत्यन्तमप्राप्ते नियमः प्राक्षिके लति । तत्र चान्यत्र च प्राप्तौ परिसंख्येति गीयत ॥  
इति तेषां तन्त्रे परिभाषणादिति बोध्यम् ।

ननु परिसंख्याया विधिमुक्त्वेन प्रवृत्तौ लक्षणाप्रयुक्तयोस्त्वार्यहानिपरार्थ-  
कल्पनयोरभावेन गौरवाधायकस्य दोषत्रयस्य दुर्वचनया नियमापेक्षया गुरुत्वस्य  
तत्र मीमांसकैर्व्यवहियमाणस्यासङ्गत्यापत्त्या निरर्थक्येनैव प्रवृत्तेरावश्यकतया  
तत्स्थानीयानां प्रकृतशास्त्रीयनियमशास्त्रापानपि तथैव प्रवृत्तिरुचितेति चेत् ।  
विधिमुक्त्वेन प्रवृत्तावपि सिद्धस्यानुवादकत्वेन स्वविषये सामान्यशास्त्रमङ्गत्वेन स्ववद-  
कमजानीयव्यवच्छेदे मुख्यतत्पर्यास्त्वाद्ये तदभावाच्च तत्प्रयुक्तयोस्त्वार्यहानिपरार्थ-  
कल्पनयोस्सम्भवेन तद्व्यवहारोपपत्तेः ।

अथात्र पञ्चे तन्त्रान्तरीयपरिसंख्यायास्त्वार्ये तात्पर्याभावात्तत्र शशकादि-  
पञ्चनखभक्षणस्य विधानतात्पर्यविषयत्वाभावात्प्रयुक्तापूर्वजनकत्वाभाववत्प्रकृतपि धातो-  
स्तन्निमित्तस्येत्यादेर्यकारादिप्रत्ययपरकस्य यकारादिप्रत्ययनिमित्तकस्य धात्ववयव-  
स्यैचो वान्तादेश इत्यर्थस्य शब्दतः प्रतीतावपि तत्र तात्पर्याभावात्सामान्यशास्त्रस्य  
चैतद्विषये सङ्कोचाच्च लव्यमित्यादेर्विषयत्वेन शास्त्रतात्पर्यविषयत्वाभावात्साधुत्वं  
दुर्लभमिति चेदत्राहुः । तन्त्रान्तरीयपरिसंख्याविषये पञ्च पञ्चनत्वा इत्यत्र राग-  
प्राप्तभक्षणस्य शास्त्रेऽनुवादकत्वेनानुद्यमानांशस्याभ्यनुज्ञाद्वारा प्रत्यवायाभावकल्प-  
कत्वेऽप्यपूर्वजनकताकल्पकत्वे मानाभावः । तस्य लौकिकानुवादरूपत्वात् । प्रकृते  
च सामान्यशास्त्रसिद्धस्यानुवादः । स च साधुत्वविशिष्टस्यैव । अनुवादानुवाद-  
कयोस्सजातीयतानियमात् । अन्यथा ह्यनुवादस्वरूपभङ्गापत्तिः । तस्मादेवंविधेष्व-  
साधुत्वशङ्काया अनवकाश एवेत्युपाध्यायानुयायिनः ॥

**गौरवमिति ॥** शक्यार्थबोधे जननीये शक्तिग्रहाधीनपदार्थोपस्थितेरं  
कारणत्वाल्लाघवम् । लक्ष्यार्थबोधे तु शक्तिग्रहाधीनपदार्थोपस्थितिमूलकविरोधप्रति-  
सन्धानप्रयुक्तलक्षणाधीनपदार्थोपस्थितेः कारणत्वाद्गौरवमतो लक्षणा नाश्रयितव्येति  
भावः । ननु गौरवदोषाल्लक्षणाणाश्रयणे तस्या उच्छेद एव स्यादत आह ॥ फला-  
भाव इति ॥ अनुपपत्तिपरिहारेण फलवती लक्षणा, यथा गङ्गायां घोष इत्यत्र  
घोषे भगीरथरथस्वातावच्छिन्नप्रवाहवृत्तताया अनुपपत्तिपरिहारार्था तीरलक्षणा, न

तथा प्रकृते प्रयोजनं लक्षणाया इति भावः । ननु न केवलमन्वयानुपपत्तिपरिहार एव लक्षणायाः प्रयोजनं, किन्तु तान्पर्यानुपपत्तिपरिहारोऽपि, यथा काकेभ्यो दधि रक्ष्यतामित्यत्र दध्युपघानावदिव्यक्तान्पर्यानुपपत्तिपरिहारः काकपदस्य दध्युपघातकजन्तुमात्रलक्षणायाः प्रयोजनम् । एवं च प्रकृतेषु लोकासिद्धभक्षणविधानवैयर्थ्योऽतीतान्पर्यानुपपत्तिपरिहारो भवतु लक्षणायाः प्रयोजनमत आह ॥ अनौचिन्यं चेति ॥ अन्वकारसिद्धत्वमिति तदर्थः । अत एदेवं किरुद्धलक्षणा जघन्येति व्यवहियते, अतो न युक्ता नदनादलक्षणेति परमार्थः । ननु स्वरविधौ व्यञ्जनमविद्यमानवदिति परिभाषणास्तस्यपि नलोपाभिद्धत्वे पञ्चममित्यादावदन्तपूर्वपदत्वप्रयुक्तस्य स्वरस्य दुर्वारत्वाच्चर्थेनेव स्वरविधौ नलोपासिद्धत्वोपवर्णनमत आह ॥ स्वरविधाविति ॥ धर्मिग्रहकस्येति ॥ धर्मो व्यञ्जनानामविद्यमानवद्भावः । बोधकतया तद्वद्धर्मि प्रकृतपरिभाषाशास्त्रे तस्य ग्राहको यः पृथिव्यादिपर्युदासः तस्य स्वरोद्देश्यकत्वादित्यर्थः । ज्ञाप्यांशे ज्ञापकसाजात्यस्य न्याय्यत्वादिति भावः ॥ अचः कर्तृवर्काति ॥ कनेरुत्प्रेषके यक्युद्देशेऽजन्तस्य धातोरादिरुदात्तो वेति तदर्थः । व्यञ्जनानामविद्यमानवद्भावे सर्वेषामेवाजन्तत्वाच्च इति व्यर्थं सदुक्तपरिभाषायाम्स्वरोद्देश्यकविधिविषयत्वं बोधयतीति भावः । नलोपासिद्धत्वमपीदमुक्तार्थे प्रमाणयितुं युक्तम् ॥ यतो नाव इत्येतत्प्रतिषेधमूलकमिति ॥ यतो नाव इत्येतच्छब्दप्रकृतिकयदन्तपर्युदासमूलकमित्यर्थः । यदन्तस्य व्यक्तस्य नौशब्दप्रकृतिकयदन्तभिन्नस्यादिरुदात्त इति हि तदर्थः । नाव्यमित्यत्र नकारस्यादेव्यञ्जनस्योदात्तगुणविधानायोगादनर्थकः पर्युदासो हलस्वरप्राप्ताविति परिभाषां ज्ञानयतीति प्रपञ्चितमन्यत ।

ननु प्रैतिदिवन्शब्दप्रकृतिकादाचारकिञ्चिन्तात्कर्तृकिप्यलोपे नान्ते धातुत्वस्य वकारे चोपधात्वस्य सुवचतया प्रतिदीप्त इत्यत्र दीर्घप्रवृत्तये पुराणवैयाकर-

१. नन्वित्यादि ॥ इदानीन्तनपुस्तकेषु “प्रतिदीव्यति, कनिन्, हलि चेति दीर्घः । यत्तूपधायां चेल्युपन्यस्तं तन्न” इति मनोरमापटो दृश्यते । नन्वित्याद्येतद्ग्रन्थपर्यालोचनायामेतन्मूलभूतशब्दरत्नग्रन्थपर्यालोचनायां चायमपपाठः । किन्तु “प्रति दिवेति, कनिन्, हलि चेति दीर्घः । यत्तूपधायां चेल्युपन्यस्तं तन्न” इत्ययं पाठः साधुरिति निश्चीयते ॥

णानामुपधायां चेत्यभ्योपन्यासो लुक् एव किं न न्यादत आह ॥ प्रतिदिवन्-  
शब्दादिति ॥ दुर्लभमिति ॥ प्रतिदिवन् शब्दप्रकृतिकात्साध्वयैक्यइन्तादाचार-  
क्लिप्कवृत्तिरेरलोपलोपाभ्यां निम्नद्वेषि तस्मिन्ननुनासिकस्येति दीर्घां दुर्वारः, कौ  
विधिं प्रति स्थानिवत्त्वायोगादिति बोध्यम् ॥

असम्बद्धोऽत्राहानुहृत्चेरिति ॥ सर्वनामन्यानपदसम्बन्धे तु नक्षिप्त-  
कस्यैवोपधादीर्घस्य नियमापत्तौ वृत्रहृत्तयादावनुनासिकस्येति दीर्घां दुर्वार एव  
स्यादिति भावः । स्पष्टं चेदत्रैव सूत्रे भाष्ये ।

अनित्यत्वादिति ॥ सर्वथा पञ्चनोत्तमात्प्रधानाश्रयणे तु प्रत्येपिपत्ति-  
त्यादौ शवकारसनकारयोरैकदेशोत्तरमानुनासिकस्थानिवत्त्वेनान्नादेशेः क्षित्त्वमाश्रित्य  
प्रसक्तस्याभ्यस्तलक्षणस्य जुसः पञ्चनोत्तमात्प्रयुक्तेन स्थानिवद्भावेन प्रार्थ्यमानः  
परिहारो दुर्लभस्यादिति भावः ॥ मःषवर्णमिति ॥ माया उप्यन्तेऽस्यामित्यधि-  
करणे ल्युटि ङीपि यस्येति लोपे नान्तस्यैकदेशविकृतन्यायेनोत्तरपदात्मकप्राति-  
पदिकत्वमादाय प्रसक्तस्य णत्वस्य स्थानिवद्भावेन वारयितुं प्रतिप्रसववार्तिके  
तद्ग्रहणमिति द्रष्टव्यम् ॥ अभिमानेनेति ॥ अन्तरङ्गशास्त्रत्वलिङ्गेन परिभाषाया-  
स्त्रिपाद्यामुपस्थितादपि वाक्यैकवाक्यतया त्रैमादिकान्तरङ्गदृष्ट्या बहिरङ्गासिद्धत्व-  
बोधनात्पूर्वेव तदेकवाक्यतापन्नपूर्वत्रासिद्धमित्यनेन प्रत्यक्षसिद्धवचनेन परिभाषा-  
दृष्ट्यान्तरङ्गविधेरसिद्धत्वबोधने पश्चाद्विद्यमानमन्तरङ्गं प्रति बहिरङ्गासिद्धत्वस्य  
बोधयितुमशक्यत्वात्फलाभावेन त्रिपाद्यामस्याः परिभाषाया अप्रवृत्तिरित्याशयः ॥  
सन्निपातपरिभाषयेति ॥ वृत्रन्नः प्रन्न इत्यादौ हो हन्तेरिति नकारनिमित्तकत्वेन  
प्रवृत्तं कुत्वमुत्तरपदस्य कवर्गवत्त्वसम्पादनद्वारा तादृशनकारविघातकणत्वविधिं प्रति  
निमित्तत्वायोग इति भावः ॥ सर्वणस्वैष्विति ॥ अट्कुप्वाडित्यनेन णत्वावच्छेदेन  
कवर्गव्यवायस्य निमित्तत्वबोधनात्तद्विरोधेन कुमतीत्येतच्छास्त्रविषये वृत्रन्न इत्यादौ  
प्रकृतपरिभाषया निमित्तत्वत्राधानुपपत्त्या परिभाषाया अनित्यत्वमूलकाप्रवृत्तिरिह  
युक्तेत्याशयः ।

ननु बाधकविषयपरिहारोऽप्येवोत्सर्गप्रवृत्तिर्युक्ता, अन्यथा तत्तल्लक्ष्यविषयकत्वे-  
नोपपूतयोस्तसर्गपवादयोर्निर्वकाशत्वेन तुल्यतया विकल्पापत्तौ लक्ष्यविसंवाद-

स्यात् । इत्थं च कथमेतदपरिभाषाप्रवृत्तिविषये गत्वनिमित्तत्वमटुप्वाडित्यनेन बोध्यते । न च विशेषविहितं कवर्गोशं गत्वनिमित्तत्वं, परिभाषाप्रयुक्तो निमित्तत्व-  
बाध एव सामान्यविहित इति युक्त एव परिभाषाबाध इति वाच्यम् । स्वतस्सि-  
द्धकवर्गवद्विषये हरिकामेण हरिकामिणावित्यादौ चारितार्थ्येन तदयोगात् । न च  
कवर्गोशे निमित्तत्वं प्रत्यक्षसिद्धवचनबोधितत्वात्प्रबलं, परिभाषाप्रयुक्तो निमित्तत्व-  
बाधश्चानुमानिको वा लौकिको वा दुर्लभ इति युक्त एव तद्विषये परिभाषाबाध  
इति वाच्यम् । सर्वत्रैवात्र शास्त्रे निमित्ततायाःशश्लैकसमधिगम्यत्वेन वाचनिक-  
तया तद्वाधानुपपत्तौ परिभाषाया निर्धिषयत्वप्रसङ्गादिति चेत्सत्यम् । कवर्गवदुत्त-  
रपदघटितसमासघटकपूर्वपदस्थेफषकारान्यतरपरस्याट्कवर्गादिव्यवहितस्य प्रातिप-  
दिकान्तनुम्बिमक्तिस्थान्यतमस्य नकारस्य ण इत्यर्थेनोभयथा शास्त्रबोधितस्य  
द्विर्वेद्धन्यायविषयस्य कवर्गीयनिमित्तभावस्य कृत्काचित्कप्रवृत्तिकेन परिभाषाप्रयु-  
क्तत्वादेन निराकरणसमञ्जसमित्याशयोऽत्र विभावनीय इत्याहुः ।

वस्तुतः कुव्यवाये हादेशप्रतिदेश इति वार्तिकस्य वृत्रघ्नः प्रघ्न इति  
भाष्येदाहरणादेतद्विषये सन्निभतपरिभाषाया अनित्याया अप्रवृत्तिः । अन्यथा  
सर्वस्मिन्नपि गत्वे व्यववायांशे कवर्गस्य निमित्तत्वेनाश्रयणात्प्रकारनिमित्तकस्य तस्य  
नकारविघातकणत्वविधिं प्रति प्रकृतपरिभाषया निमित्तत्वाभावे केनापि गत्वा-  
प्राप्त्या तदसङ्गतिग्वेत्वाशयः ॥ प्राधान्यात्प्रघ्न दोष इति ॥ प्रपूर्वाद्धन्तेः  
कर्मणि चिप्युपधावृद्धिरिति पदद्वयसम्बन्धवर्णद्वयापेक्षणात्वापेक्षया न बहिरङ्ग-  
मित्याशयः । वस्तुतस्त्रिषाध्यामन्तरङ्गपरिभाषायाः कार्यकालपक्षेपि प्रवृत्त्यभावस्य  
स्वमतसिद्धतया बहुवृत्रहाणीत्यत्र तथा परिभाषया गत्वसमर्थनमपि प्राचामनुरोधे-  
नेति द्रष्टव्यम् । भूमार्थबहुव्रीहिणेति ॥ अत एव पूर्वशब्दघटितनिर्देशः ।  
अन्यथा ह्यत इत्येव ब्रूयादिति भावः । उपलक्षणेनेत्यस्य लक्षणया बोधनेनेत्यर्थः ॥  
औचित्यादिति ॥ निर्देशबलेनागारैकदेश इति सूत्रस्थयोः प्रघणप्रघाणशब्दयो-

१. भूमार्थबहुव्रीहिणेतीति ॥ अत्पूर्वस्येत्यनेनेत्यतः प्राक् “अत्पूर्वस्येति  
भूमार्थबहुव्रीहिणा अकारः पूर्वं बाहुल्येन यस्माद्धन्तनकारादित्यर्थकेन” इत्येवं  
शब्दरत्नग्रन्थः क्वचिद्दृश्यते । तदनुरोधेन ग्रन्थः । परन्वधुनातनपुस्तकेषु न दृश्यते ।

रुभयोरपि प्रत्येकं पान्दनिपातनकल्पनामपेक्ष्यान्तर्धनो देश इति निदेशवलादेक-  
त्रान्तर्धनशब्दे पत्याभावनितानकल्पनायां लाघवमुक्तार्थस्योचित्ये हेतुः ॥

नलोपिनोऽश्चनेति ॥ तेन पूजायां नलोपाभावात्प्राडित्यादौ  
नुमागमाभावः । स्त्रीत्वे डीवभावश्चार्धप्रतिद्वयतीति भावः ॥ सामान्यापेक्ष  
इति ॥ धातोश्चेन्नुमागमस्यर्हि नलोप्यङ्गनेन्देति विद्येप्रापेक्षनियमानुपगमे  
नियम्यकोटात्रन्तर्भावाद्गुस्तालदिन्यादौ डीवदुर्वारः । यदि चौरदेशिकधातोश्चे-  
दुगित्कार्यं तत्राविधस्याङ्गनेन्देति निघ्नोऽम्बुपगम्यने. तत्र नानवातुप्रकृतिके  
गोमात्तित्यादौ डीदुनोऽरुभयोरनियतन्वास्त्रियान्निष्टो डीन् प्रत्ययेन । अथातुग्र-  
हणमप्यन्तर्धकं स्यात् । अतोऽत्र सामान्यापेक्ष एव नियम इति निष्कर्षः ।  
नन्वधातुग्रहणवैयर्थ्यन्यथानुपपत्त्या ना भूदोऽपदेशिकधातुनात्रविषयको नियमः,  
प्रत्यासन्ननुमागममात्रविषयकनियमानुपगमे किं प्रनाणनत आह ॥ स्पष्टं चेदं  
भाष्ये इति ॥ असति बाधके प्रमाणानां सामान्ये पक्षपात इति तदाशयः ॥  
तच्छान्दसमिति ॥ त्रादेशविधानुद्देश्यत्वेनगृहीतमर्वन्मघवन्नित्येतत्प्रातिपदिकद्वयं  
छन्दोमात्रविषयकं, छान्दसलक्ष्यसमर्थने च प्रायो बाहुलकमेव मूर्धाभिषिक्तो  
हेतुः । अतस्तदर्थं पृथक्शास्त्रारम्भो विफल इत्याशयः ॥ दीर्घमध्ये-  
दात्तत्वयोरिति ॥ संयोगान्तलोपस्यासिद्धत्वाद्भादेशपक्षे दीर्घानुपपत्तिः । कनिप्रत्य-  
यान्तस्याव्युत्पन्नस्य वा मघवन् शब्दस्यान्तोदात्ततया त्रादेशेन तत्परावृत्त्ययोगा-  
त्स्वरानुपपत्तिरिति बोध्यम् ॥ अत्रश्यक्रमिति ॥ सूत्रारम्भे बहुलग्रहणात्संयोगा-  
न्तलोपस्यासिद्धत्वाभावमूलकदीर्घत्वं मध्योदात्तत्वं च कल्पनीयम् । मघवानृजीषी-  
त्यादिपाठानुरोधदतो वरं छान्दसत्वकल्पनमेवेत्याशयः ॥ नकारस्य तकार इति ॥  
त्रादेशविधानेपि दीर्घमध्येदात्तत्वयोश्छान्दसत्वेनैव समर्थनीयतया छान्दसवर्णव्य-  
त्ययेनैव धरुणमित्यादाविव तत्कल्पनायाः सूत्रानारम्भणमेव ज्याय इत्याशयः ॥  
मतुब्बनिभ्यामिति ॥ छन्दसी वनिपौ चेत्यस्य केशाद्वोऽन्यतरस्यामित्येतच्छा-

१. दीर्घमध्येदात्तत्वयोरिति ॥ एतदादिमतुब्बनिभ्यामित्येतत्पर्यन्तो  
ग्रन्थः “ न तदर्थं शास्त्रारम्भः ” इत्यनन्तरं “ छान्दसत्वं च मघवानृजीषीत्यादौ पठ्य-  
मानदीर्घमध्येदात्तत्वयोरर्थे तवाप्यावश्यकम् । एवञ्च छन्दसि वनिपावित्यनेनैव  
नकारस्य तकारोऽपि सिद्धः ” इति क्वाचित्कशब्दरत्नपाठानुसारीति बोध्यम् ॥



स्वस्थतया वार्तिकेऽप्यन्यतरस्यां ग्रहणसम्बन्धेन वनिपो वैकल्पिकत्वात्पाक्षिक  
 औत्सर्गिको मतुविति भावः । प्रत्याख्याने लाघवं दर्शयति ॥ दीर्घो घकाराका-  
 रोदात्तत्वं चेति ॥ मतुप्यत्वसन्तस्येति दीर्घो ह्रस्वनुङ्भ्यां मतुविति प्राप्तस्य  
 मतुवुदात्तत्वस्य न गोध्निति निषेधेन मतुपः पित्वेनानुदात्ततया फिषेन्त  
 उदात्त इति प्राप्तस्य मघशब्दान्तोदात्तत्वस्यैवावशेषान्मध्योदात्तत्वमतो विनैव  
 परिक्लेशममीष्टसिद्धिरित्याशयः ॥ वार्तिकाक्षरस्वारस्येनेति ॥ छान्दसत्वमनाहत्य  
 मतुब्बनिभ्यां तत्समर्थनाय प्रवृत्तस्य वार्तिकस्य पुनश्छान्दसत्वमूलकदीर्घाप्रवृत्ति-  
 तात्पर्यकताकल्पनायां स्वारस्यभङ्गस्पर्ष्ट एव ॥ तज्ज्ञापकस्येति ॥ तद्वानासा-  
 मुपधानो मन्त्र इतीष्टकामु लुक्च मतोरिति सूत्रनिष्पन्नश्छान्दसो वयस्याशब्दस्सूत्रे  
 प्रयुज्यमानो भाषायामपि छान्दसानां प्रयोगे प्रमाणमिति ज्ञापकतावादिनः ॥  
 तदाशय इति ॥ भाषायामर्बन्मघवन्शब्दयोरसाधुत्वोपपादनपरकैयटाशय  
 इत्यर्थः ॥

इदं चिन्त्यमिति ॥ केचित्तु सर्वनाम्नामुत्सर्गतः प्रधानपरामर्शित्वाद्यतस्तु  
 इत्येतच्छान्दसमतस्तन्न विधेयमित्येव वार्तिकाक्षरार्थः । तस्य छान्दसत्वं च  
 तद्विशिष्टत्वेन समर्थनीयस्य वाजमर्बत्स्वित्यादौ पठ्यमानस्य तकारान्तस्यार्बन्-  
 शब्दस्य छान्दसमध्योदात्तत्वदीर्घाभ्यां समर्थनीयस्य मघवानृर्जापीत्यादौ पठ्यमा-  
 नतथाविधमघवन्शब्दस्य च छान्दसत्वेनेति द्रष्टव्यम् । एवं च तकारान्तार्बन्-  
 शब्दस्य तथाविधमध्योदात्तमघवन्शब्दस्य च भाषायामप्रयोग इत्येव युक्तम् ।  
 तदुक्तं प्रकृतसूत्रे कैयटे 'भाषायामर्बन्शब्दस्य मघवन्शब्दस्य च नास्ति प्रयोग'  
 इति ॥ मतुब्बन्योर्विधानाच्चेत्यग्निमघ्नश्च वार्तिके नासूया कर्तव्या यत्रानुगमः  
 क्रियते इति पङ्क्तिर्विशतीति सूत्रस्थभाष्यकारोपदर्शितन्यायविरोधं प्रामाणिकाने-  
 कलौकिकप्रयोगविरोधं च पर्यालोच्य प्रवृत्तः । विधानाच्चेति चकारो वनो  
 र चेति सूत्रभाष्यकारोपदर्शितस्याव्युत्पन्नस्य मघवन्शब्दस्य ऋधातुप्रकृतिकवनि-  
 वन्तार्बन्शब्दस्य च समुच्चायकः । एवं च छान्दसी वनिपाविति सूत्रबोधितव-  
 निवन्ततया नकारान्तयोरर्बन्मघवन्शब्दयोर्मत्वन्तार्बच्छब्दस्य वेदे नकारान्तयो-  
 रर्बन्मघवन्शब्दयोर्मितुवन्तमघवच्छब्दस्य च लोकेवेदयोस्सिद्धत्वात्सूत्रद्वयमिदम-  
 नारम्भणीयमिति तदाशयो न्याय्यः । अत एव कैयटे मघशब्दात्प्रत्ययद्वये

यथाविषयं रूपद्वयं सिद्धमित्युक्तम् । विषयशब्दस्य प्रयोगपरमत्या लौकिकद्वैदिकप्रयोगानुसूच्यमित्यथे एव हि स्वरसः । मनुवन्तस्याविन्शब्दन्य तु नैव भाषायां प्रयोगो युक्तः । लोके विचः प्रमागानुसूचितया ऋधातुप्रकृतिकविजन्तप्रयोगोपादाकप्रमागानुपलम्भात्तत्प्रकृतिकमनुवन्तस्य लोके प्रयोगात्तद्वत्त्वात् । तदेतत्केशाद् इति सूत्रे कैयटेनोक्तम् । “ मवव बहुलमित्येतन्न वक्तव्यं ध्वन्ल्लिति निपातनात्मवशब्दान्मनुषा च भाषायामपि शब्दद्वयस्य सिद्धत्वादिति ” ॥ इत्थं च न पूर्वापरविरोधः कैयटस्य, नापि मूलकारोपदर्शितन्यासप्रत्ययव्याकोषो नैव प्रानाणिकानेकप्रयोगवैगुण्यमतो दीक्षिताद्युत्प्रेक्षितमपि नात्यन्तमनुक्तमिति सुधांभिराकलनीयमित्याहुः ॥

प्रामादिकानामिति ॥ शब्दानुशासनस्य प्रयोगानुसारित्वाद्भक्तिप्रसुखानेकमहाकविप्रयोगप्रासुर्येण निर्विचिकित्सनीयप्रानाप्यवतां प्रयोगायां बुद्धिपरिकल्पितानुशासनिकविरुद्धार्थेन प्रसक्तमसाधुत्वमुपादाय प्रामादिकत्वकल्पनापेक्षया कथंचित्तेषां साधुत्वसमर्थनमेव युक्तमिति सहृदयानां समाचारः ॥ तेषामिति ॥ शब्दानुशासनमाचार्यस्येत्यादिप्रयोगनिर्वाहार्थमुभयप्राप्तौ कर्मण्यस्यैकाकारात्मकस्त्रीप्रत्ययातिरिक्तकृन्मात्रविषये शोभे विभाषेत्यनेन विकल्पनीयत्वादिह पष्ठ्यास्साधु-

१. आहुरिति ॥ परे तु मववः बहुलमिति सूत्रे वनिदन्तस्य अव्युत्पन्नप्रतिपदिकस्य च सामान्यतो ग्रहणं, सङ्कोचे मानाभावात् । तच्च त्वादेशस्य छान्दसत्वमभ्युपगम्य प्रत्याख्यातं वार्तिककृता । तन्महिम्ना अन्तोदात्तस्य वा मध्योदात्तस्य वा प्रादेशेन सम्पादनीयं यन्मववानिति रूपं, तस्य सर्वस्यापि छान्दसत्वमभिहितं भवति । छान्दसार्थमपि प्रायशः सूत्रकृतः प्रयत्नदर्शनेन छान्दसत्वात्सुत्रप्रत्याख्यानमनुचितम् । अतोऽशिष्यत्वेऽछान्दसत्वं न पर्याप्तो हेतुरित्याशयेन “ मनुवन्त्योर्विधानाच्चैति हेवन्तरमुक्तं वार्तिके । तत्र चशब्दः पूर्वोक्तहेतुसमुच्चायकः । तत्समुच्चितं छान्दसत्वमशिष्यत्वे हेतुरिति वार्तिककाराशयः । एवञ्चाव्युत्पन्नस्यापि त्वादेशघटितरूपं छान्दसमिति स्पष्टं प्रतीयते । तथा च तत्समानफलकमनुवन्तस्यापि छान्दसत्वं स्पष्टमेवोक्तम् । चकारस्यानुक्तसमुच्चायकत्वं न युक्तम् । उक्तसमुच्चायकत्वस्यावश्यकत्वेन तत्त्वस्यायोगात् । किञ्च मवद्रीत्या अव्युत्पन्नसमुच्चायकत्वाभिप्राये तु “ मनुवन्त्योश्च विधानात् ” इत्येव वदेत् । एवञ्च शब्दरत्नोक्तं चिन्त्यत्वमेव युक्तम् । अत एव भवतापि मनोरमोक्तपक्षे किञ्चिदयुक्तत्वाभिप्रायेणैव दीक्षिताद्युत्प्रेक्षितमपि नात्यन्तमनुक्तमित्युक्तमित्याहुः ।

१. साधुत्वमिति ॥ तेषामार्थवचनसङ्कोचे न मानमिति मूलपाठमभिप्रेत्येदम् । तेषामित्यस्य सङ्कोचक्रियायां कर्तृतयान्वयतात्पर्येणोक्तम् । वस्तुतस्तथापाठेऽप्यार्थवचन-

त्वमिति द्रष्टव्यम् ॥ वनो र चैति शूद्रे भाष्ये इति ॥ न केवलं मधवन्शब्द-  
स्यान्तोदात्ततायां न्यासकार एव प्रमाणमपि तु भाष्यकारोपीत्याशयः ॥

उच्चारितगुणस्येति ॥ गुणानुपहितस्योच्चारयितुमशक्यत्वादुच्चारणोपयो-  
गाय परिगृहीतो गुणो नान्तरीयकत्वाद्विद्वक्षाविषयो न भवतीति ज्ञापनद्वारेणो-  
दात्तग्रहणेन गुणानामभेदकत्वमत्र शास्त्रे बोध्यत इति निष्कर्षः । गुणशब्देनात्र  
ह्रस्वदीर्घप्लुतसाधारणो जात्यतिरिक्तो वर्णनात्रवृत्तिस्वाभाविको धर्मः । स च  
सानुनासिकत्वनिरनुनासिकत्वस्वरितत्वोदात्तत्वानुदात्तत्वभेदेन पञ्चविध इत्यवधेयम् ॥  
भेदकत्वेऽतीति ॥ अत्र च ग्राहकसूत्रस्थमग्रहणं ज्ञापकम् । तद्धि वर्णसमा-  
न्नायिकैर्निरनुनासिकयकारवकारलकारैर्ग्राहकसूत्रबलात्सानुनासिकानां ग्रहणे यत्त्व-  
सम्पत्त्या संव्यन्तेत्यादौ परसवर्गनिष्पन्नानां तेषां द्वित्वसिद्धयर्थम् । गुणानामभेदकत्वे  
त्वजित्येव सिद्धे तद्वैयर्थ्यं स्पष्टमेव । लक्ष्यानुरोधान्नानयोः पक्षयोर्व्यवस्थेति  
कैयटादयः ॥ अनपि विध्यर्थत्वादिति ॥ तपरसूत्रेऽग्रहणानुवृत्तेः सामान्यतः  
प्रवृत्तस्य तस्यानपि विधायकत्वनपि तु परत्वाद्ग्राहकसूत्रवाधकत्वमष्टादशग्राहक-  
त्ववद्ग्राहकत्वयोस्संगत्याकृतविरोधस्य स्पष्टत्वादित्यन्यत्र विस्तरः ॥ मानाभावा-  
दिति ॥ अग्रहणसन्नियुक्तस्य तन्निवृत्त्या निवृत्त्यौचित्यादिति भावः ॥

तदन्तविध्यादीति ॥ आदिग्रहणप्रयोजनं चिन्त्यम् ।

सङ्कोच इत्यन्तविधयोरानां सङ्कोचक्रियाकर्मत्वविद्वक्षायासुभयप्राप्तौ कर्मणीति षष्ठ्या एव  
न्याय्यतया तत्र कर्मणि चेत्यनेन समासनिषेधाच्छेषषष्ठ्या समास इत्यवश्यवाच्यतया  
अत्रोभयप्राप्तौ कर्मणीति नियमस्य द्विषय एव नेति कर्तृकर्मणोः कृतीति षष्ठ्यास्मौल-  
भ्येन व्यर्थं एवायं षष्ठीसाधनप्रदासः । भाष्ये “ अथ शब्दानुशासन ” मिति प्रयोगे  
तु कर्तृवाचकपदसमभिव्याहृतकर्मवाचकस्यैवोभयप्राप्तौविति नियमविषयत्वस्य शब्देन्दु-  
शेखरादावुक्ततया कर्तृवाचकाचार्यपदसमभिव्याहाराभावात्कर्तृकर्मणोरिति षष्ठ्यामपि न  
समासानुपपत्तिः । शब्दानुशासनमाचार्यस्येत्यस्य प्रमितत्वे तु तत्रापि शेषषष्ठ्या समास  
एव बोध्यः । वस्तुतस्तु तेषामासर्ववचनसङ्कोचे न मानत्वमिति पाठस्येदानीन्तनपुस्तके-  
पूपलम्भाद्दत्त पाठे तेषामित्यस्य मानत्वमित्यनेनान्वयौचित्यादासर्ववचनमित्यत्र कर्मषष्ठ्या  
समासोऽपि न दृश्यत इत्यवधेयम् ।

१. तदन्तविध्यादीतीति ॥ तदन्तविध्याद्यभावाच्चेति मूलपाठमभिप्रेत्येदम् ।

२. चिन्त्यमिति ॥ मनोरमादां तदन्तस्येत्यनुच्च तद्विशिष्टस्येति कथनेन  
न्यासकृदाशयो द्वेषा वर्णयितुं शक्यते । पथ्यादेस्थान्तस्येत्येकः प्रकारः । तत्र थान्तस्ये-

ननु थोन्थ इत्यस्य पुंसः प्राप्तमिति क्लीवेन सामानाधिकरण्यानुपपत्तिरत आह ॥ सूत्रमिति ॥ केचित्तु नपुंसकमनपुंसकैकवच्चास्यान्तरस्यानित्येकशेषे नपुंसकैकवद्वावाभ्यां निर्दिष्टेन प्राप्तमित्यनेनात्त्वन्थादेशटिलोपानां त्रयाणामन्वयस्य सुवचत्वात्सूत्रपरत्वपर्यन्तानुधावनपरिक्लेशो व्यर्थः । आत्त्वटिलोपाभ्यां कार्याभ्यां सूत्रस्य समुच्चये स्वारस्यभङ्गश्चेत्यौहुः ।

ननु यणपेक्षया नित्यत्वादित्येव सिद्धे परत्वादित्ययुक्तम् । परनित्यन्वयोरसमकक्षतया समुच्चयायोगादन आह ॥ अभ्युच्चन इति ॥ अनुप-  
दुक्तार्थेकथननिति तदर्थः ॥ सुप्सुतत्राप्येति ॥ सुप्त्वावच्छिन्ननिमित्तताको विधिन्नुपि चेत्यादिबिहितदीर्घादिः । तद्याप्यधर्मावच्छिन्ननिमित्तताक-  
श्चातो भिन्न ऐसित्यादिविहित ऐसादिः ॥ एन्त्रे इति ॥ तस्य प्रत्ययावयवोद्देश्यकत्वेन, द्रस्तुतस्सुनिमित्तकत्वेऽपि सुप्त्वावच्छिन्ननिमित्तताकत्वाभाव इत्याशयः । विशेषापेक्षासामान्यपेक्षमन्तरङ्गं, विशेषस्योद्देश्यनिमित्तभावेनोपादाने तद्विनाभूत-  
सामान्योपस्थित्या विशेषापेक्षस्य सामान्यविशेषोभयसापेक्षत्वेनाधिकनिमित्तत्वादिति तु न युक्तम् । विशेषस्य व्याप्यतया तद्विनाभावेन व्यापकसामान्यस्यानुमाना-

त्यर्थः शब्दस्वरूपमध्याहार्य येन विधिरित्यनेन सम्पादनीयः । तत्सूत्रं च तत्पदस्य तदन्तपरत्वे लक्षणायां तात्पर्यग्राहकमित्यन्यत्र स्पष्टम् । एवञ्च लक्षणाया अवश्याङ्गीकर्तव्यतया विनैव शब्दस्वरूपाध्याहारं थपदस्य थविशिष्टार्थे लक्षणायां थविशिष्टस्य पथ्यादेशरिति सामानाधिकरण्येनान्वयोऽपि सम्पद्यत इत्यपरः । प्रकारद्वयेऽपि तदन्ते तद्विशिष्टे वा लक्षणाया आवश्यकतया तदपेक्षया पथ्यादेश्यकारस्येति वैयधिकरण्येनान्वय एव लघुरिति द्योतयितुमादिग्रहणस्यावश्यकतयाऽस्य चिन्त्यतोक्तिरसङ्गता ।

इदानीन्तनशब्दरत्नग्रन्थेष्व्वादिग्रहणरहित एव पाठो दृश्यते । पूर्वोक्तदिशा तत्सहित एव पाठस्ताधीयानिति प्रतिभाति ॥

१. आहुरिति ॥ परे तु मनोरमायां पथिमर्थात्यात्त्वमित्युक्त्या आत्वविधायकस्य सूत्रस्योल्लेखोऽवगम्यत इति थो न्थश्चेत्यपि सूत्रपरमित्येव युक्तम् । कार्यमालपरत्वे तु थ इति स्थाननिर्देशो व्यर्थः । एवञ्च थो न्थ इति सूत्रमिति व्याख्यानमेव सम्यक् । चाट्टिलोप इत्यत्र सूत्रोल्लेखानुरोधेन टिलोपविधायकं सूत्रमित्येवार्थः । स्पष्टं चेद् भावप्रकाशे । एवञ्च नपुंसकैकशेषमन्तैरेव प्राप्तमित्यनेनान्वयस्सुलभः । तथा च स्थलद्वये सूत्रस्यैव ग्रहणादाद्यस्थलेऽपि सूत्रोल्लेखस्य दर्शनाच्च सूत्रस्य समुच्चये स्वारस्यभङ्ग इत्यपि निरस्तमित्याहुः ॥

दुपस्थितावपि शाब्दान्वयप्रतियोगित्वाभावेन शब्दैकसमधिगम्यनिमित्तवत्यत्र शास्त्रे निमित्तत्वायोगेन विशेषस्याधिकनिमित्तत्वरूपवहिरङ्गत्वस्य दुर्बचत्वादित्यन्यत्र निराकृत एवायमन्तरङ्गवहिरङ्गभावः । तथापि मूलकृन्मत्तमवष्टभ्य तादृशान्तरङ्गवहिरङ्गभावाभ्युपगमेऽपि नास्ति निर्वाह इत्याशयेन शङ्कते ॥ न च प्रकृतीति ॥ प्रातिपदिकस्यापीति ॥ यणादेशीयोद्देश्यत्वानुपहितवर्थादिरूपनकारान्तनिष्ठोद्देश्यताकत्वेन तदीयनिमित्तत्वानुपहितवर्तनामस्थानान्तर्गतमुप्रत्ययनिष्ठनिमित्तताकत्वेन च न्थादेशस्य यणपेक्षया व्याप्योद्देश्यनिमित्तकत्वरूपविशेषापेक्षत्वासम्भव इत्याशयः । ननुद्देश्यत्वनिमित्तत्वपर्याप्त्यधिकरणतावच्छेदकधर्मावच्छेदेन न्थादेशीयोद्देश्यनिमित्तयोर्व्याप्यत्वाभावेऽपि निमित्तवटकसर्वनामस्थानत्वस्य यणादेशीयनिमित्तवटकप्रत्ययत्वव्याप्यत्वाद्दुद्देश्यवटकपथ्याद्यन्ताङ्गत्वस्य यणादेशीयोद्देश्यवटकानेकाचकाङ्गत्वापेक्षया व्याप्यत्वाच्च न्थादेशस्याधिकसापेक्षत्वरूपं वहिरङ्गत्वमक्षतमेवेत्यतो युज्यत एव यणादेशस्य प्राथमिकप्रवृत्तिरित्यत आह ॥ तदोऽसः साविति ॥ विशेषापेक्षत्वस्य वहिरङ्गत्वेन सानान्यापेक्षस्य त्यदाद्यत्वस्यान्तरङ्गत्वात्प्रथमं प्रवृत्त्या सौगम्येनैवानन्त्यग्रहणप्रत्याख्यानसम्भवे तदर्थमारब्धो भाष्यकाराणां योगविभागादिपरिक्षेपे निरुक्तान्तरङ्गवहिरङ्गभावस्यासार्वत्रिकत्वे प्रमाणमिति भावः । नन्वसार्वत्रिकत्वेऽपि प्रकृते तदप्रवृत्तौ किं बीजमिति चेत्सत्यम् । आत्त्वविधिषट्कक्यजन्तप्रकृतिककिवन्ते ऋमुक्षीशब्दे संयोगपूर्वकेवर्णान्तत्वेन यणादेशस्याप्रवृत्त्या तत्साहचर्यात्पथिमथिशब्दप्रकृतिकक्यजन्तात्किपि निरुक्तान्तरङ्गभावस्यानाश्रयणेन प्रथमत एव न्थादेशप्रवृत्त्या संयोगपूर्वकेवर्णान्ततया प्रवृत्तिरिति मूलकाराशयोऽत्रोत्रेय इत्याहुः ॥ पदत्वाभावादिति ॥ वेतस्वानित्याद्यर्थमावश्यकं भाष्यकारोपदर्शिते पदेऽन्त इति सप्तमीसमासपक्षे तदप्रवृत्तेश्चेति बोध्यम् ॥ ह्रस्वे अत्त्वमिति ॥ यं विधिं प्रत्युपदेशोऽन्तर्धकस्य विधिर्बाध्यते । यस्य पुनर्निमित्तत्वमेव, नासौ बाध्यत इति । ह्रस्वविधानसामर्थ्यमूलकतया कल्प्यमाननिवृत्तिर्यण एव, न त्वितोऽदिति विधीयमानस्यात्त्वस्येति तदाशयः ॥ लोपापत्तिरिति ॥ वेरष्टकलोपाद्बलि लोपो विप्रतिपेधेनेति किलोपात्पूर्वं वकारनिमित्तकयलोपापत्तिरित्यर्थः ॥ असिद्धत्वादिति ॥ यत्तु बलि लोपेऽन्तरङ्गपरिभाषा न प्रवर्तते । अत एवाक्षयूरित्यादावूठो वहिरङ्गासिद्धत्वेन प्राप्तो यलोपो नेति प्राञ्चस्तदसत् । ब्रश्वादिपु बलि लोपातिप्रसङ्गवारणप्रस्तावे भाष्यकारैरस्याः

परिभाषायाम्तद्विषये सञ्चारितत्वात् । अरियूर्नीत्यादौ वागेपरिभाषायास्मन्मान-  
कार्यिताविषयन्वात्प्रथमनन्तरङ्गतया यत्र स्थानिवद्वादादियङि प्रसक्तस्य यलोपस्य  
स्थानिभूतादचः पूर्वस्वाभावेन स्थानिवत्त्वाप्रवृत्त्या प्रकृतिप्रत्ययोरभयमन्धन्धवर्ण-  
द्वयाश्रयत्वेन वहिरङ्गस्य यगादेशस्यैतन्परिभाषाप्रयोज्यासिद्धन्वप्रयुक्तवारणस्याभी-  
ष्टस्य दौर्लभ्यापत्तेश्च । अक्षदृरित्यादौ चाजानन्तर्थनिमित्तकेऽन्तरङ्गे वहिरङ्गस्या-  
सिद्धत्वाभावस्तत्र कृते यदन्तरङ्गं प्रसजति तस्मिन्नापि कर्तव्ये वहिरङ्गस्य सिद्ध-  
त्वाभाव इति नाजानन्तर्थपरिभाषार्थाभ्युपगमेन यलोपप्रवृत्तेश्चेति दिक् ॥

विशेष्यमाकाङ्क्षत्वादिति ॥ प्गान्तेतिच्चाप्रत्ययान्तबहुव्रीहिणा स्त्रित्व-  
विशिष्टान्यपदार्थत्वाकाङ्क्षितत्वादित्यर्थः । ननु संख्याशब्दस्य संज्ञियरत्वेऽपि विशेष-  
पणासाङ्गत्यमेवेत्यत आह ॥ चक्षपीति ॥ लोके इति ॥ प्गान्तेति विशेषण-  
सामर्थ्यादिह लौकिकार्थावगतिरिति भावः ॥ तत्त्वेन विवक्षिता इति ॥ संख्यापद-  
वाच्यत्वेन विवक्षिता इत्यर्थः । लोके गणनायां प्रसिद्धानां पञ्चादीनामेव तत्पद-  
बोधत्वमित्यत्र तु न मानम् । तेन परमपञ्चादीनामपि षट्संज्ञाप्रवृत्तिरक्षता ।  
संख्याप्रकारकसंख्येयविशेष्यकबोधजनकत्वाविशेषत्वात् । इत्थं च षड्भ्यो लुक्  
षट्चतुर्थ्यश्चेत्यनयोर्भाष्यकारोपदर्शितविहितविशेषणाश्रयणेऽपि परमपञ्चादिभ्यो  
लुङ्नुटोः प्रवृत्तेर्न किञ्चिद्वाधकमित्याशयः । ननु लौकिकगणनाप्रसिद्धिनन्तरा  
संख्याप्रकारकसंख्येयविशेष्यकबोधजनकानामत्र संख्यापदवाच्यत्वेन ग्रहणे द्वित्वा-  
दिशब्दप्रकृतिकमत्वर्थयिनिप्रत्ययान्तानां द्वित्विनस्त्रित्विन इत्यादीनामपि षट्संज्ञा-  
प्रसङ्ग इति चेन्मैवम् । सम्बन्धबोधकमत्वर्थयिनिप्रत्ययान्तानां तथाविधानां  
सम्बन्धप्रकारकबोधसाधनत्वेऽपि संख्याप्रकारकनिरुक्तार्थविषयकबोधजनकत्वाभावात् ।  
षान्तसाहचरणेण नान्तस्यापि तद्धितप्रत्ययनिरूपितावयवत्वानुपहितवर्णचरमावयव-  
विवक्षणेनादोषात् । न च नव नवैकाशीतिर्दश दश शतमित्यादौ स्वप्रतिपाद्य-  
संख्यासजातीयसंख्याभिधायकसंख्यावाचकसमभिव्याहृतसंख्यावाचकस्य संख्येयाव-  
यवकसमुदायबोधकतानैयत्येन संख्याप्रकारकसंख्येयविशेष्यकबोधजनकत्वाभावात्प्र-  
कृतसंज्ञाया अनुपपत्तिरिति वाच्यम् । बोधशब्देनात्रोपस्थितेरेव विवक्षिततया संख्या-  
प्रकारकसंख्येयविशेष्यकोपस्थितिजनकत्वस्यैव संज्ञानिमित्तत्वेन निरुक्तस्थले लक्षणया  
तथाविधसमुदायबोधकत्वेऽपि शक्तिज्ञानाधीनतादृशोपस्थितेर्लक्षणाप्रयोजकतया प्रथ-

मतो जायमानन्वेन कृत्यभावादतो न काप्यनुपपत्तिरिति दिक् ॥ अत्र सूत्रे शतानि सहस्राणोत्यादौ सर्वानानस्थाननिमित्तकनुमन्तस्य नान्तसंख्यावाचकतया प्रसक्तायाः पदसंज्ञायाः परिहारार्थं भगवता कात्यायनेनोपदेशग्रहणं कर्तव्यमित्यभिहितम् । तदुपादाय प्राचीनैरुपदेशे यौ पकारनकारौ तदन्तेति व्याख्यायोपसर्जनयोपकारनकारयोर्वृत्त्यघटकोपदेशपदार्थसापेक्षत्वात्सामर्थ्याभावेन समासानुपपत्तिमुद्घाव्य समुदायेन सम्बन्धाच्चासमर्थसमास इति परिहृतम् । तदेतन्मूलकृता दूषितम् । अवयवेन सम्बन्धं व्याख्यायेत्यादिना, तत्रावयवपदार्थमाह ॥ ष्यान्तपदावयवेनेति ॥ बोधाभाव इति ॥ वृत्तिष्वनुभूयमानविशिष्टबोधोपायतया कल्प्यमान एकार्थीभावसमासादीनां निमित्तम् । यत्र च विशिष्टबोधात्मकस्य कल्पकस्याभावस्तत्रैकार्थीभावस्य कल्पयितुमशक्यत्वात्तन्निमित्तकसमासादीनामभावः, तदेतद्भाष्यकारैरुपपादितम् । “सविशेषणानामगमकत्वाद्वृत्त्यभाव” इति ॥ एवमृद्धस्य राज्ञो मातङ्ग इत्याद्यर्थे ऋद्धस्य राजमातङ्ग इत्यादिको न प्रयोगः । अगमकत्वात् । देवदत्तस्य गुरोः कुलमित्याद्यर्थे तु भवत्येव देवदत्तस्य गुरुकुलमित्यादिकः प्रयोगः । गमकत्वादिति निष्कर्षः । न च गमकत्वागमकत्वाभ्यामेव वृत्तितदभावयोर्व्यवस्थसिद्धावनर्थकमेव समर्थसूत्रमिति वाच्यम् । अकिञ्चित्कुर्वाणममाषं हरमाणमित्यादीनां गमकत्वेनाभिमतानामसमर्थसमासानामसाधुत्वबोधनाय तदावश्यकताया भाष्ये स्पष्टत्वादिति असमर्थसमासानामपि केषां चिदसूर्यपद्या इत्यादीनां सुडनपुंसकस्येति ज्ञापकात्साधुत्वमिति स्पष्टं भाष्यकैयटयोः ॥ उपदेशकालं प्रतीति ॥ अधिकरणकारकस्य कर्त्राद्यन्वयद्वारा क्रियान्वयनियमादुपदेशकालात्मकस्याधिकरणस्य कर्तृभूतान्तपदार्थसापेक्षत्वेऽप्यन्तपदार्थस्य तदपेक्षत्वे मानाभाव इत्याशयः ॥ अन्यपदार्थबोधकत्वेनेति ॥ स्त्रीप्रत्ययान्ततया स्त्रीत्वविशिष्टान्यपदार्थबोधकत्वेनेत्यर्थः ॥ तदम्पादकमिति ॥ ननु ष्यावित्युक्तावपि वर्णयोस्संज्ञायाः प्रयोजनाभावाद्दिशेष्यापेक्षेण तदन्तविधेरावश्यकत्वात्संख्यापदस्यैवोपस्थितस्य विशेष्यसमर्पकत्वे सम्बन्धस्य न्याय्यत्वेनाभीष्टसिद्धावतिरिच्यमानमन्तग्रहणमौपदेशिकप्रतिपत्त्यर्थमिति युक्तमेव प्राचीनोक्तमिति चेन्न । शब्दस्वरूपपरत्वेन कृतस्य पूर्वसूत्रघटकसंख्यापदस्य प्रकृतसूत्रे लौकिकसंख्यावाचकपरत्वेन सम्बन्धकल्पनापेक्षया शब्दस्वरूपविशेष्याध्याहारस्यैव लाघवोपहिततया न्याय्यत्वेनानिष्टप्रसङ्गात् । यदि तु प्रकृत्या अकेराजन्यमनुप्ययुवान इत्यादिनि-

देशवलात्संख्यायदस्यैव निरुक्ताधिकृत्य सम्बन्ध इति नानिष्टप्रसङ्ग इति मन्यते ; तथापि न निर्वाहम्नानर्थक्येवादिनामित्याह ॥ शि.श्वेदि ॥ औपदेशिकपरत्वेन समानाधिकरणे बहुव्रीहयुपदेशकालपरत्वेन व्यधिकरणे वा तस्मिन्सतनी विशेषणे बहुव्रीहयवित्यनुशासनेन पूर्वनिर्वातेऽन्तश्चोक्तस्यैव म्यादित्याशयः । ननु सपुत्रा-  
भ्राद्ध इत्यादिनिर्देशवलेन तदुपसंज्ञान इत्यादिप्रयोगोपरत्वे सानान्यतः पूर्वनि-  
पातप्रकरणानित्यन्वय ज्ञानदीयतया प्रकृतेरिति न पूर्वनिर्वातेनैतत्त्वमिदोष  
इत्यन आह ॥ उपादीय मित्यादि ॥ ननु वातिककारोपधितम्योपदेशप्रहणस्य  
सन्निपातरिज्ञानया फलान्यथासिद्धिसम्भवात् सान्यकृता प्रत्यक्ष्यनेति प्रातिपदि-  
कानामुपदेशनादात्तधत्तुक्तिसम्भव इत्यन आह ॥ वातिकेऽप्येति ॥ वक्तुमशक्य  
इति ॥ बहुव्रीहियद्वयान्नपदप्रतिपाद्योपदेशस्यान्वयनदायेनूत्प्रातिपदिकेनैव समन्व-  
यस्य प्राप्तत्वादिति भावः ॥

नलोपस्यासिद्धत्वादिति ॥ अयं भावः । सन्निपातपरिभाषा हि  
सन्निपातनिमित्तकविधैकवाक्यतया तदुपकारिणी । एवं च नुड्विधायकशास्त्रैक-  
वाक्यतया पणान्तसंख्यावाचकत्वरूपपदत्वोपहिताज्ञानन्तर्यरूपसन्निपातनिमित्तकस्य  
नुड्विधेस्तदीयनिमित्तभूतसन्निपातविघातकविधिनिरूपितनिमित्तत्वाभावस्य बोधनीय-  
तया निमित्तत्वाभावबुद्धेर्विघातप्रतिपत्तिप्रयोज्यत्वेन नुड्विध्यपेक्षया त्रैपादिकासिद्धत्वेन  
नलोपस्याविद्यमानतायां तत्कृतसन्निपातविघातस्य दुर्ज्ञेयत्वेन तं प्रति नुड्विधेर्निमित्त-  
त्वाभावो नोपपद्यत इति ॥ ननु नलोपसुविति नियमाल्लुब्धित्वेन नुड्विध्यपेक्षया  
नलोपस्यासिद्धत्वेऽपि तदेकवाक्यतापन्नपरिभाषादृष्ट्या तदभावात्सन्निपातविघात-  
प्रतिपत्तिपूर्वकनिमित्तत्वाभावबोधने बाधकाभावात्कथं तदनुपपत्तिरिति चेन्न ।  
परिभाषया नुड्विधेर्नलोपनिमित्तकत्वाभावबोधनेऽपि गुणशास्त्रस्य साक्षात्प्रधानशा-  
स्त्रबाधाक्षमत्वेन विघातकविधिनिरूपितनिमित्तत्वाभावबोधनद्वारेण सन्निपातनिमि-  
त्तकविधेः पाश्चात्यविघातकविधिप्रवृत्तिप्रतिबन्धकीभूतलक्ष्यसङ्कोचात्मकबाधप्रयो-  
जकप्राबल्यमेव बोध्यत इत्यर्थस्य न्याय्यतया विघातकविधिबाधस्य विघातप्रतिपत्ति-  
मूलकत्वेन लोपविदेशशास्त्रबोधिताहार्याभावोपहतत्वेन तत्कृतविघातप्रतिपत्तिप्रयोज्य-  
विघातकविधिबाधायोगादनुपपत्तिरित्याशयात् ॥ कृन्मेजन्त इति मूले भाष्ये  
इति ॥ तत्र हि स्वीक्रियमाणायामस्यां परिभाषयां नदीह्रस्वत्वं सम्बुद्धिलोपस्या-



निमित्तं स्यादित्युक्तम् ॥ स्थानिवस्वेनेति ॥ प्रत्ययलक्षणसूत्रस्य नियामकत्वमित्याशयः ॥ अतिव्याप्तीति ॥ ननु गौरीत्यादौ नद्यन्ताङ्गसम्बुद्धिर्पौर्वापर्यरूप-ह्रस्वनिमित्तभूतसन्निपातस्य ह्रस्वप्रवृत्तयैव विहतत्वात्सम्बुद्धिलोपेन विहन्तव्यस्य तदीयनिमित्तभूतसन्निपातस्याभावात्कथमिह परिभाषाप्रवृत्तिप्रयुक्तमतिव्याप्त्यापादनमिति चेत्सत्यम् । नद्यन्तत्वविशिष्टाङ्गसम्बुद्धिप्रत्ययैतदुभयपौर्वापर्यमत्र ह्रस्वप्रवृत्तेर्निमित्तम् । तत्प्रवृत्त्या च नद्यन्तत्वोपघातादाङ्गसम्बुद्धिर्पौर्वापर्यलक्षण एकाङ्गविकलस्तदीयनिमित्तभूतसन्निपातोऽनुवर्तत एव । सम्बुद्धिलोपे तु सुतरां तद्विघात इत्यस्ति परिभाषायाः प्रवृत्तिरिति भगवदाशयः । न च कृते ह्रस्वे विभिन्नत्वादाङ्गस्य ह्रस्वप्रवृत्तयैव यावत्सन्निपातविघात इति वाच्यम् । एकदेशविकृतन्यायेन तत्त्वप्रत्यभिज्ञया ह्रस्वप्रवृत्तावप्यङ्गविभेदाभावात् । नद्यन्तत्वं तु नैतन्न्यायलभ्यम् । विकृतावयवनिबन्धनधर्मत्वादिति विभावेनीयमार्यैः ॥ अशास्त्रीयत्वादिति ॥ सिद्धान्ते त्वशास्त्रीयस्याप्यतिदेशो भवत्येव । अत एवान्तरङ्गत्वाद्देरपृक्तलोपे लिट् धुगित्यादौ यस्माद्विहिततदादित्वतदन्तत्वरूपकृदन्तत्वनिबन्धनप्रातिपदिकत्वस्य सिद्धिरित्याद्यन्यत्र निरूपितम् ॥ विभावयेति ॥ एतद्भाष्यवलाच्छास्त्रबोधिताहार्याभावबुद्धिर्गोचरस्यापि निमित्तविघातस्य प्रकृतपरिभाषाप्रवृत्तिप्रयोजकत्वमाश्रीयत इत्याशयः । ननु स्थानिवत्सूत्रविवेयस्य स्थानिधर्मातिदेशस्याधिष्ठानमादेशः, स च लक्ष्यसमवायोत्तरमेवातिदेशोपयोगी, न ततः प्रागधिष्ठानसिद्धिमन्तरेणातिदेशयोगात् । इत्थं च प्रवृत्तिकालिकाहार्याभावरोपानुपहितनिमित्तविघातबुद्धिमास्थाय गौरीत्यादौ सम्बुद्धिलोपविषये परिभाषाप्रवृत्तेर्दुर्वारतया युक्तमतिव्याप्त्यापादनं भाष्यकाराणां, त्रैपादिकविषये तु शास्त्रासिद्धत्वस्यैव सिद्धान्ततया नलोपविषेशशास्त्रबोधिताहार्याभावबुद्धिविषयत्वेन तद्बोधितकार्यप्रवृत्तिप्रयोज्यनिमित्तविघातबुद्धेरनुत्पादात्परिभाषाप्रवृत्तेरसम्भवेन वैजात्यात्कथमिह तद्भाष्यवलाच्चिरुक्तार्थसिद्धिरत आह ॥ किञ्चेति ॥

मानाभाव इति ॥ केचित्तु सिद्धान्तभूते शास्त्रासिद्धत्ववादे पूर्वत्रासिद्धमित्यत्र कर्तव्ये इत्यस्याध्याहारो न युज्यते । शास्त्रस्यैवेदानो कर्तव्यत्वायोगात् । न च कार्यद्वारिका कर्तव्यता शास्त्रे स्वीक्रियत इति वाच्यम् । तुल्यन्यायादसिद्धत्वस्यापि तथात्वे शास्त्रासिद्धत्ववादस्यैव विलोपापत्तेः । पूर्वत्रासिद्ध-

मित्यत्र पूर्वपरशब्दयोस्तद्बोध्यकार्यपर्यन्तलक्षणाप्रयुक्तगौरवद्वारेण कार्यनिद्वल-  
मनाद्रियमाणानां शास्त्रासिद्धत्वे कार्यद्वारेण शास्त्रे कर्तव्यतास्वीकारस्यानौचित्याच्च ।  
तस्मादिह ज्ञातव्यपदाध्याहारण पूर्वशास्त्रविषयकज्ञानविषयत्वाभाववत्परशास्त्र-  
मित्यर्थः । इत्थं च द्वयोर्ध्रुगपदेकबुद्धयुपारोहान्मभवेन परिभाषाबोधितनिमित्तत्वा-  
भावपुरस्कारेण सन्निपातनिमित्तकशास्त्रप्रयोज्यविघातकशास्त्रीयनिमित्ततासङ्कोचस्य  
विघातप्रतिपत्तिमूलकस्य नास्ति सम्भवः । किञ्च शास्त्रेषु चेतनत्वारोपस्य बहु-  
शस्त्रत्र तत्र भगवता व्यवहृतत्वात्पूर्वत्रेत्यस्य विषयसमनोद्वेन पूर्वशास्त्रीयबुद्धि-  
विषयत्वाभाववत्परशास्त्रमित्यर्थाद्विद्यमानपरशास्त्रकृतसन्निपातविघातस्यासम्भवप्रस-  
तया तन्प्रयोज्यसन्निपातलक्षणापूर्वशास्त्रकर्तव्यविघातकपरशास्त्रप्रवृत्तिप्रतिबन्धकनि-  
मित्ततासङ्कोचो दुरुपपादः । तत्रश्च प्रकृतपरिभाषायास्त्रिपाद्यामप्रवृत्तिः । अन्यथा  
पञ्चानामित्यादौ पट्वनिमित्तको नुद् नलोपस्यनिमित्तं स्यात् । दोष्वेत्यादौ  
झस्तथोरिति धत्वं जश्त्वस्यानिमित्तं स्यात् । सञ्छम्भुरित्यादौ शवर्गनिमित्त-  
कस्तुक् छदेशस्यानिमित्तं स्यादिति महदनिष्टमापद्येत । परिभाषाया अनित्यत्वे-  
नैतेषां समर्थनं तु न समञ्जसम् । अनित्यत्वेन समर्थनोपेपु भाष्यकृत्परिगणि-  
तेष्वेतेषामभावात् । साकल्येन परिगणिता इत्यनेन परिगणितातिरिक्तेषु परिभाषा-  
प्रवृत्तेरेव भाष्यकारेणभ्यनुज्ञानाच्च । न च सन्निपातनिमित्तकशास्त्रजन्यवाक्यार्थ-  
बोधधेलायां तद्विघातस्यासम्भवात्सम्भावनाविषयस्यैव तस्य परिभाषाप्रवृत्तिप्रयोज-  
कतया सन्निपातनिमित्तकविधैकवाक्यतापन्नप्रकृतपरिभाषाशास्त्रेण वाक्यैकवाक्य-  
तया येनैतन्निमित्तभूतसन्निपातविघातस्यात्तन्निरूपिततन्निमित्तत्वाभावानयमित्येवं  
सामान्येन सापादित्रैपादिकविधिप्रयुक्तनिमित्तविघातसम्भावनामादाय निमित्तत्वाभाव-  
बोधने तदनुसारेणैव सन्निपातलक्षणशास्त्रेण निमित्ततासङ्कोचस्य न्याय्यतया  
भवत्येव परिभाषायास्त्रिपाद्यां प्रवृत्तिरिति वाच्यम् । शास्त्रबोधिताविद्यमानता-  
निश्चयविषयभूतत्रैपादिकविधिप्रयुक्तविघातस्य सामान्यतोऽपि सम्भावयितुमशक्य-  
त्वेन तत्प्रयुक्तसापादिकशास्त्रप्रयोज्यनिमित्ततासङ्कोचस्य दुर्बलतया परिभाषाया-  
स्त्रिपाद्यां प्रवृत्त्यसम्भवात् । ध्वनितश्चायमर्थः परिभाषादोषेषु त्रैपादिकानामपरि-  
गणनेन भगवता भाष्यकृतेत्याहुः ॥

१. आहुरिति ॥ परे तु पूर्वशास्त्रासिद्धमित्यनेन पूर्वशास्त्रप्रवृत्तिकाले तस्यापकतया  
प्रतिबन्धकतया वा उपस्थितं परशास्त्रं शास्त्रेषु चेतनत्वारोपेण पूर्वशास्त्रबुद्धिगोचरं न

धर्मविशेषरूपस्येति ॥ पान्तनान्तान्यतरसंख्यावाचकत्वस्य गुरुभूतस्य शक्यतावच्छेदकत्वायोगादनुगतं षट्त्वं नमतिरिक्तं षट्पदस्य शक्यतावच्छेदक-  
माश्रितमित्याशयः । एतेन धानुप्रत्ययत्वादिकनप्येवंजातीयकमेव, तुल्यन्याया-  
दिति सूचितम् ॥ एकदेशविकृतनशयेनेति ॥ षट्त्वस्य विकृतावयववृत्तिधर्म-  
घटितत्वाभावादतिदेशसौलभ्याद्बुद्धसौलभ्यमिति बोध्यम् ॥ गुरुष्वे कार्यकाल-  
पक्षे इति ॥ अस्य पक्षस्य मुख्यत्वमुत्तमाधिकारिविषयत्वात् । यथादेशपक्षो हि  
भविष्यति किञ्चित्प्रयोजनमित्यभितन्धिमात्रेण प्रशान्ताकाङ्क्षाणां मन्दमध्यमाधिका-  
रिणां विषय इत्यतो जघन्य इति मन्यते ॥ ह्रस्वेष्विति ॥ न च प्रियाष्टः  
प्रियाष्टेत्यादौ विभक्त्युदात्तत्वव्यावृत्तिर्दीर्घग्रहणस्य प्रयोजनमिति वाच्यम् ।  
अन्तोदात्तादुत्तरपदादित्यत उत्तरत्रानुवर्तनीयस्यान्तोदात्तादित्यस्य सम्बन्धेन प्रिया-  
ष्टन्शब्दस्य बहुव्रीहितया पूर्वपदप्रकृतिस्वरेण मध्योदात्ततया प्रकृतसूतविषयत्वा-  
भावात् । न चैवमपि समसिमशब्दयोः 'त्वत्त्वमन्निमेत्यनुच्चेने' इति फिट्सूत्रेण  
सर्वानुदात्ततया तद्धटितबहुव्रीहौ समाष्टः तिस्राष्ट इत्यादौ बहुव्रीहौ प्रकृत्ये-  
त्यस्याप्रवृत्त्या घृतादिपठिताष्टन्शब्दन्वरस्यैवावश्यादन्तोदात्ततया प्रसक्तं विभक्त्यु-  
दात्तत्वं वारयितुं दीर्घग्रहणमिति वाच्यम् । अनुदात्तस्य च यत्रोदात्तलोप इत्यने-  
नैव तत्र विभक्त्युदात्तत्वसिद्धेः । न चैवमपि समाष्टनि तिस्राष्टनीत्यादौ विभाषा  
डिश्योरित्यल्लोपाभावे चारितार्थमिति वाच्यम् । सर्वनामसंख्ययोरुपसंख्यानमिति  
पूर्वनिपातविधायके संख्याया उत्तरत्र सन्निवेशाच्छब्दपरविप्रतिषेधाश्रयणेन संख्या-  
सर्वनाम्नोस्समावेशे संख्याया एव पूर्वनिपात इत्यर्थस्य सर्वसम्मतत्वेन निरुक्तप्रयो-

भवतीत्येवार्थो बोध्यते । न तु पूर्वशास्त्रविषये पूर्वशास्त्रप्रवृत्त्युत्तरकालप्राप्तिकमपि शास्त्रं  
बुद्धिगोचरं न भवतीति । अन्यथा स सत्रुपोरुत्तरादिशास्त्राणां साधुत्वबोधकता न  
स्यात् । तैस्त्वोत्तरकालप्रवृत्तिकखरवसानयोर्विसर्जनीय इत्यादिशास्त्रविषयेविसर्गादिघ-  
टितपरिनिष्ठितरूपज्ञाप्यस्यैव साधुत्वबोधनस्य श्रेष्ठे प्रतिपादितत्वेन सर्वथा परशास्त्रस्य  
पूर्वशास्त्रबुद्धयगोचरत्वस्य वक्तुमशक्यत्वात् । एवञ्च प्रकृते नुदप्रवृत्तिकाले नलोपशास्त्रस्य  
कथमप्यनुपस्थितत्वेन तस्य तददृष्ट्याऽसिद्धत्वं दुर्बलमेव । तथा च पूर्वत्र कर्तव्ये  
तदसिद्धत्वेऽपि तत्र कृते तस्यासिद्धत्वे मानाभाव इति मूलोक्तसरणिरेव युक्ता । त्रिपाद्यां  
सन्निपातपरिभाषा न प्रवर्तत इति तु निराकृतमेव पूर्वमित्याहुः ॥

१. ह्रस्वेष्विति ॥ ह्रस्वेषूदात्तव्यावृत्त्यर्थमित्यर्थः इति क्वाचित्कं शब्दरत्न-  
पाठमनुसृत्येदम् । अयमेव पाठस्साधीयानिति बोध्यम् ।

गाणामुपपत्त्यभावात् । अतो ह्रस्वव्यावृत्त्यर्थमेव दीर्घग्रहणमित्याहुः ॥ अनित्यत्वज्ञापनादिति ॥ ननु भाष्ये प्रकृतमूले दीर्घग्रहणेन कृतात्वेऽपि षट्स्वरज्ञापनद्वारेणाष्टनस्वरस्य षट्स्वरापवादत्वमेव समर्थितमित्ययुक्तमिदं सकृद्वृत्तिन्यायानित्यत्वज्ञापनमत आह ॥ यद्वेति ॥ यद्यपि भाष्ये कृतात्वेऽपि षट्त्वं ज्ञाप्यते । अष्टानामित्यत्र नुडर्थमित्येवोक्तम् ; तथापि षट्त्वमतिरिक्तं, लाघदान् यथेद्वेशपक्षज्ञापनद्वारेण कृतात्वे प्राक्प्रवृत्तं षट्त्वमतिदेशतमदुलभमिति नगवदाशयानुपेक्षते ॥ औश्विधानसामर्थ्यादिति ॥ सर्वथा निरवकाशत्वेन नुक्तनोशादेशो वाच्य इत्याशयः ॥ यद्धि तु यगमिति ॥ तत्र हि भाष्ये तद्वृत्तन्य नियमार्थत्वेन जाये श्वो रोहावेहीत्यत्र लोट् चेति नूत्रेण प्रानम्य निधाननिषेधस्य निवृत्तवेहीत्यत्र निवातश्रवणं प्रयाजनमित्युक्तम् । नित्यन्वादेशादेशेऽव्ययवर्गाभावात्प्रदाश्रयत्वाभावेन तिङ्तिङ् इति निवाताप्रवृत्त्या तदसङ्गतिरेवेति नेनायमर्थो ध्वन्यत इत्याशयः । स्पष्टं चेदं कैयटे ॥ प्रियाष्टाभ्यामिति ॥ अष्टनो दीर्घादित्यत्रान्तोदात्तादित्यस्यानुवृत्तेरुत्तरत्र सम्बन्धार्थमावश्यकत्वेन प्रियाष्टन्शब्दस्य पूर्वप्रकृतिस्वरेण मध्योदात्ततया कथमत्र सावकाशात्तदष्टन् स्वरस्येति चिन्त्यमेतत् ॥ प्रियाष्ट इति ॥ विहितविशेषणाभावे विभक्त्युपस्थापिततदाद्यंशविशेषणतया तदन्तविधौ षट्संज्ञकान्तात्परीभूतविभक्तेरुदात्तवारणाय हलग्रहणस्थावश्यकतया चतस्रशब्दातिरिक्ते प्रयो-

१. चिन्त्यमेतदिति ॥ वस्तुतस्तु सिद्धान्तेऽष्टनो दीर्घादिति सूत्रेऽन्तोदात्तादित्यनुवृत्तेः फलाभावेनासम्बन्धस्य न्याय्यतया तदानीमष्टन्स्वरः सावकाश इति शङ्कितुराशयः । प्रियाष्टादीनामनभिधानस्य वक्ष्यमाणतया तत्रान्तोदात्तादित्यनुवृत्तेः फलाभावः स्पष्ट एव । अत एवान्तोदात्तादित्यस्योत्तरार्थत्वेऽपीह सम्बन्धे बाधकाभावकथनं शेखरकृतस्सङ्गच्छते । यदि तूत्तरार्थत्वेऽपि मण्डूकानुवृत्तिवारणायैह सम्बन्धस्य न्याय्यतया तत एवाष्टन्स्वराप्राप्तिरिति सावकाशत्वकथनमसङ्गतमेवेत्युच्यते, तर्हि समाष्टभ्यामित्यादावष्टन्स्वरासावकाश इति शङ्कितुराशयः । अत एव प्रियाष्टाभ्यामित्यादावित्यादिपदं तत्सङ्ग्राहकमुपात्तम् । समशब्दस्य “त्वत्वसमसित्यनुचक्षाने” इति सर्वानुदात्ततया “बहुव्रीहौ प्रकृत्या पूर्वपदम्” इत्यस्योदात्तस्वरितयोगिपूर्वपदकबहुव्रीहावेव प्रवृत्त्या समासस्येत्यनेन समाष्टन्शब्दस्यान्तोदात्तत्वेन तत्राष्टन्स्वरस्य सावकाशत्वं स्पष्टमेवेत्यस्य चिन्त्यतोक्तिरसङ्गतेत्याहुः ।

२. प्रियाष्ट इतीति ॥ अन्यथा प्रियाष्ट इत्यादेशसम्भवेनेति शब्दरत्नपाठाभिप्रायेणेदम् । इदानीन्तनपुस्तकेषु अन्यथा प्रियाष्टान इत्येवं पाठो दृश्यते ।

जनाभावकथनं भाष्यकृतानसम्बद्धं स्यादित्याशयः ॥ एकादेशस्वरेणेति ॥ सत्यसति वा हल्ग्रहणेः न तत्र षट्त्रित्यस्य प्रसङ्गो, नाप्यष्टनो दीर्घादित्यस्येति न हल्ग्रहणस्य तत्र व्यावर्त्यसम्भव इति भावः ॥ कदष्टाविति ॥ अव्ययपूर्वपद-प्रकृतिस्वरेणाष्टनशब्दस्यानुदात्ततया न तत्रैकादेशस्वरेण निर्वाहः । ननु संख्या-यास्तत्पुरुषस्योपसंख्यानमव्ययपूर्वपदस्येति समासान्तेन डचप्रत्ययेन भाव्यमिति कदष्टनशब्दस्यैवाभावाच्चात्र शङ्कावकाश इति चेत्तर्हि समासान्तविधेरनित्यत्वात्क-त्तय इत्यत्रैव तदप्रवृत्तिरित्यभिमानः ॥ अनभिधानादिति ॥ समासान्तवि-रहितस्य कदष्टनशब्दस्य प्रामाणिकप्रयोगाभावादित्यर्थः ॥ विहितविशेषणा-श्रयणेनेति ॥ ज्ञापनपरभाष्यस्यान्तोदात्तग्रहणानुवृत्तिकल्पनयैवोपपत्तौ विहित-विशेषणाश्रयणमयुक्तम् । किं च सिद्धान्ते दीर्घान्तादष्टनो विहिताया विभक्तेरस-म्भवो विभक्तौ परत एवात्वविधानादत आह ॥ प्रियाष्टादीनामनभिधानस्येति ॥ षट्संज्ञामूत्रे भाष्ये इति ॥ तत्र छष्टानामित्यत्र षट्संज्ञाप्रयुक्तस्य नुटस्सिद्धये कात्यायनचोदितस्योपदेशग्रहणस्य प्रत्याख्यानाय अष्टन आ विभक्तावित्यत्र रायो हलीत्यतो हल्ग्रहणापकर्षणमुक्त्वा प्रियाष्टा इत्यत्रान्वानुपपत्तिमाशङ्क्य “यथालक्ष-णमप्रयुक्ते” इत्युक्तम् । अप्रयुक्ते लक्षणप्रवृत्त्यभावस्यैव योग्यतेति कैयटोक्त-द्वितीयव्याख्यानमाश्रित्यैवंविधानामनभिधानमेव युक्तमित्याशयः । नन्वष्टनो दीर्घा-दिति दीर्घग्रहणसामर्थ्यादष्टानामित्यत्र कृतात्वेऽप्यष्टनशब्दे यथोद्देशपक्षैकविषय-तामाश्रित्य पणान्तसंख्यावाचकत्वसमानाधिकरणधर्मविशेषरूपस्य षट्त्वस्यातिदेशतो-रामेन नुडागमसमर्थनपरवाष्टभाष्यविरोधाद्धल्ग्रहणापकर्षणप्रतिपादनपरं षट्-संज्ञासूत्रस्थं भाष्यमेकदेशिन एवेति तदनुरोधात्प्रियाष्टादीनामनभिधानमनुचितम्-विनिगमनाविरहादिदमेव सिद्धान्त्युक्तमित्याग्रहे तु वृत्तिकारादिवहुग्रन्थविरोधाद्-दाहरणपक्षपातेन प्रियाष्टनशब्देपि हलादावेवात्वप्रवृत्तिर्न त्वजादावित्यभिप्रायक-मप्रयुक्ते यथालक्षणं कार्यं कर्तव्यमिति कैयटोक्तमाद्यव्याख्यानमाद्रियतां, किमैन-

१. अनभिधानदुराग्रहेणेति ॥ षट्संज्ञासूत्रस्थभाष्यस्य विना विरोधमेक-देश्युक्तित्वं परिकल्प्यानभिधानोक्तेर्दुराग्रहमूलकत्वकथनमसङ्गतमेव । न च मूलोक्तषाष्ट-भाष्यविरोधात् षट्संज्ञासूत्रस्थभाष्यस्यैकदेश्युक्तित्वमभ्युपेयमिति वाच्यम् । दीर्घग्रह-णस्यात्वविध्यनित्यत्वज्ञापनपरभाष्यादप्येषामनभिधानबोधनेनैतद्भाष्यद्वयविरोधेन षाष्ट-भाष्यस्यैवैकदेश्युक्तित्वकल्पनाया न्याय्यत्वात् । किञ्च भगवतो भाष्यकारस्य लक्ष्यैक-

भिधानदुराग्रहेत्येत आह ॥ तिसृभ्यो जम् इत्यादि ॥ उक्तत्वादिनि ॥  
उक्तप्रायत्नादित्यर्थः । एवं च षट्त्रोत्त्र विहितविशेषणाद्योगात्प्रियाष्टामित्या-  
दावपि षट्स्वरप्रवृत्तिरव्याहतेत्याशयः । तदन्तेऽपि षट्स्वरप्रवृत्तौ " हल्यहणा-  
नर्थक्यमन्यत्राभावादिनि " चतुरशशीति सूत्रस्यभान्यव्याकोप इत्यत आह ॥  
दृष्यमिति ॥ दोषवीजमेकदेश्युक्तिवन्नेव ॥ एके इति ॥ उपसमन्ताथैके इत्यु-  
सर्जनतायानतितिस्रावित्यादिषु स्वरव्यावृत्तिर्जम्प्रहणप्रयोजननित्यभिप्रायकतत्सूत्र-  
भाष्यघटकैकशब्दो मुग्यार्थको न तु पूर्वपक्षसमकक्षान्तरसूचकान्यार्थबोधकः । समो  
मलोपमेके, छन्दसि क्तेक इत्यादौ त्वन्यार्थक एव, उभयविधप्रानाग्निकप्रयोग-  
निर्वाहायेत्याशयः ॥

इति दिगिति ॥ अत्रायं निष्कर्षः । षट्स्वरश्चाष्टन्स्वरश्च तदन्तेपि  
प्रवर्तत एव । विहितविशेषणाश्रयणे मानाभावान् । अत एव परमचतुर्णामित्यादौ  
षट्स्वरो बहुज्वटितबह्वृष्टाभिरित्यादावष्टन्स्वरश्च निर्वाधः । अष्टन्शब्दान्तबहुव्रीहे-  
रन्तोदात्तत्वासम्भवेनाष्टन्स्वराप्रवृत्त्या तदंशे दीर्घग्रहणस्य व्यावर्त्यालाभादात्ववि-  
ध्यनित्यताज्ञापकत्वोपपत्त्या न तद्भाष्यं प्रियाष्टादीनाननभिधानसाधकम् । षट्-  
संज्ञासूत्रस्यमपि भाष्यमेतेषामभिधानेष्युपपद्यत एव । तिसृभ्यो जस इत्यत्र  
जस्प्रहणप्रयोजनोपपादनावसरे बहुवचननिर्देशमूचितार्थप्राधान्यमहिम्ना गौणे  
प्रवृत्त्यभावमभिप्रेत्य संज्ञायां कन्युपसंख्यानमिति तिस्रादेशेन निष्पन्ने तिसृका-

चक्षुष्कतया तेनानभिधानस्य स्पष्टमुक्ततया लक्षणैकचक्षुष्कतया प्रवृत्तेन षाष्टभाष्येण  
तेषामभिधानस्य समर्थनमसमञ्जसमेव । अपि च लक्ष्यैकचक्षुष्कतया षट्संज्ञासूत्र-  
भाष्यस्य लक्षणैकचक्षुष्कतया षाष्टभाष्यस्य च प्रवृत्तिरिति व्यवस्थायास्समुशकत्वेन न  
कस्याप्येकदेश्युक्तिवमित्यपि वक्तुं शक्यम् । अतस्तद्विरोधेन षट्संज्ञासूत्रस्यभाष्यस्यैकदे-  
श्युक्तिवकल्पना शब्दरत्नग्रन्थखण्डनदुराग्रहमूलकैव । यथा लक्षणमप्रयुक्ते इत्यस्य कैय-  
टोक्तमाद्यन्याख्यानं नादरणीयमित्यग्रे निरूपयिष्यते । एतेन नन्वित्याद्याहेत्यन्तस्तिष्ठभ्यो  
जस इत्यादिग्रन्थावतरणग्रन्थः प्रत्युक्तः । अतोऽत्रैवमवतरणं युक्तम् । " एवं चतुरश-  
शीति सूत्रशेखरोक्तकेचिदित्यादिमत्तरीत्या षट्त्रिचतुर्भ्य इत्यत्र विहितविशेषणाश्रयणेन  
प्रियाष्टाभ्यामित्यादौ गौणे तदप्राप्त्याऽष्टन्स्वरस्य सावकाशताशङ्कामभ्युपेत्य तदनुरोधेन  
समाधाय चतुरशशीति सूत्रशेखरोक्तसिद्धान्तपक्षे विहितविशेषणस्यैवाभावाच्चदन्तेऽपि  
षट्स्वरप्राप्त्या अष्टन्स्वरस्य सावकाशता नास्तीत्याशयेनाह ॥ तिसृभ्यो जस इत्यादि ॥  
इति । अत्र युक्तमुत्पद्यन्तु सुधियः ।

शब्दे नित्स्वराधिवातो जस्रग्रहणस्य प्रयोजनमित्यभिसन्धाय सूत्रेषु लिङ्गवचनयोर-  
तन्त्रत्वाद्गौणेऽपि प्रवृत्तिसम्भवात्तित्तिस्त्रावित्याद्येव तद्व्यावर्त्यमित्याशयेनोपसमस्तार्थ-  
मेक इत्युक्तं भगवता । तेनातित्तिश्च इति गौणेऽपि तत्प्रवृत्तिरभ्यनुज्ञाता । एवं  
षट्त्रीत्यत्रापि बहुवचनेन प्राधान्यविवक्षणायोगात्प्रियचतुरारमित्यादेर्हलादिग्रहणव्या-  
वर्त्यसम्भवेन ज्ञापकत्वानुपपत्त्या चतसर्थाद्युदात्तनिपातनस्य चतस्रः पश्येत्यत्रान्तो-  
दात्तवारणार्थस्य चतसृणामित्यादौ प्रसक्तविभक्तिस्वरवाधकतायाः प्रतिविधानसम्भ-  
वादिनिष्ठापत्तिः, उक्तस्थले चतुरश्रसीत्येतद्वारणाय स्त्रियां प्रतिषेध इति वचनमेव  
शरणमिति भगवतो भाष्यकारस्य गूढाशय इत्यौहः ॥

लत्वस्यैवेति ॥ अत एव हरितयतेः क्विपि हरिल्लुनातीत्यादौ परसवर्ण-  
लकारे स्थानिवद्भावनिषेधसिद्धिरित्याशयः । ननु सिद्धान्ते प्रविगणय्येति भाष्य-  
प्रयोगवलात्पञ्चमीसमासपक्षस्यानित्यत्वमाश्रयणीयं, न तु प्रत्याख्यातुं शक्यं प्रत्यैषि-  
षन्नित्यादिप्रामाणिकानेकलक्ष्यविरोधाद् अह ॥ वस्तुत इति ॥ कालावधा-  
रणार्थमिति ॥ निष्ठायां णेर्लोपः । स च स्त्रैवेति वाक्यार्थेन कालावधारणं  
सम्पद्यत इति भावः ॥ चिन्त्यप्रयोजनमिति ॥ प्रत्याख्यातप्रायमित्यर्थः ।  
प्रशमय्येति ॥ हलन्ताणिचि स्थानिवत्त्वात्प्रसक्तेरित्याशयः । ननु बहुवचनसूचि-  
तार्थप्राधान्यपुरस्कारेण गौणे प्रवृत्त्यभावस्य तिसृभ्यो जस इति सूत्रस्थेनोपसमस्ता-  
र्थमेके इत्यनेन विरोधाद्बहुवचननिर्देशादिति मूलकारोक्तमयुक्तमत आह ॥  
वस्तुत इति ॥ न लोपैश्शाकल्यस्येति ॥ अन्यथा निस्सन्दिग्धोच्चारणेन स्वाभि-  
प्रायाविष्करणस्य भाष्यकारशैलीसिद्धत्वात्प्रियाष्टावित्येव ब्रूयादिति भावः ॥

१. आहुरिति ॥ अत्रेदं बोध्यम् । अष्टनशब्दान्तबहुव्रीहेस्समाष्टादेरन्तो-  
दात्त्वस्सम्भवेनाष्टन्स्वरप्रवृत्त्या तदंशे दीर्घग्रहणस्य व्यावर्त्यलाभादात्तविध्यनित्यत्व-  
ज्ञापकत्वानुपपत्त्या तद्भाष्यमष्टनशब्दान्तबहुव्रीहेरनभिधाने साधकमेव । षट्संज्ञासूत्रस्थ-  
मपि भाष्यमेतेषामनभिधानं द्रढयतीत्यवोचाम । प्रियचतुरश्रशब्दे नुट्प्रवृत्तेरन्यत्र  
सिद्धान्ततत्त्वेन प्रियचतुरारमित्यादेर्हलादिग्रहणव्यावर्त्यसम्भवेनेत्युक्तिरनुपपन्ना । सत्य-  
भिधाने हलादिग्रहणव्यावर्त्यन्तु टाडैप्रभृत्यन्तसुपदर्शनीयम् । अन्यत्सर्वं चतुरश्रमिति ॥

२. न लोपैश्शाकल्यस्येतीति ॥ “आवादेशे वकारस्य न लोपैश्शाकल्य-  
स्येति लोपोऽत्र” इति शब्दरत्नपाठमभिप्रेत्यायं ग्रन्थः । अयमेव पाठो युक्तः । नजघटि-  
तस्त्वपपाठ एव । तदुत्तरग्रन्थस्यालङ्गनकत्वापत्तेः ।

वाक्ययोगोपपन्नमिति । अर्थानङ्गनिप्रयुक्ता चेदेव वाक्यमेवाङ्गमिति । नदाह ॥ प्रयुक्तोऽप्येवमिति ॥ ननु प्रयुक्तत्वे शास्त्रप्रणयनकालिकशिष्टप्रयोगविषयत्वं, तदितरविषयत्वं चाप्रयुक्तत्वम् । व्याकरणान्तरेऽप्येवमिदं शब्दकृत्वात्तादृशलक्ष्यानतिक्रमो लक्षणस्य न्याय्यः । अत एव लक्षणैकचतुष्कता शास्त्रकृतां, वृषोदरादिस्त्रारम्भादप्ययमेवार्थोऽवगम्यते । तथा च शिष्टव्यवहार एव प्रयुक्ते साधुत्वावगतिहेतुः, तद्विषये शास्त्रोपयोगान्नु प्रक्रियान्तरप्रवृत्तिसाधुत्वप्रयोगैव साधुत्वव्यवहारेण श्रुतिक्रियात् । ये त्वमप्युक्तान्तेषु लक्षणानतिक्रमेणैव साधुत्वव्यवहारेण न्याय्यशयकतया युक्तत्वं यत्र लक्षणमित्यस्य केषुचित्के प्राथमिकव्यवहारेण ननु व्याह ॥ प्रयुक्तत्वात्तिस्यमिति । प्रयुक्तत्वं शिष्टव्यवहारवत्त्वं चतुष्कत्वप्रयुक्तेषु तदभावात्साधुत्वत्वापि न्याय्यतया तेषां न्याय्यत्वात्तेषां शास्त्रस्याप्रामाण्यप्रसङ्ग इत्यभिदुक्ताभिप्रायः । ननु किमस्या अभिदुक्तोक्तेर्मूलं तत्राह ॥ यथाऽलक्षणमिति ॥ अक्षरार्थ इति ॥ अलक्षणं यदेत्यन्वयेनैतदर्थस्तम् । एवमर्थकमिदमेव भाष्यं निरुक्ताभियुक्तोक्तिर्वीजमिति परमार्थः । ननु तादृशलक्ष्यानवास्यानगोचरशास्त्रप्रणयनाच्छिष्टप्रयोगविषयत्वमेव तेषां कुतो न कल्प्यते । न च भाष्यकृतामप्रयुक्तत्वाभिधानेन तत्परिपन्थितया प्रयुक्तेति कल्पना न युक्तेति वाच्यम् । शास्त्रप्रणयनकालिकशिष्टव्यवहाराभावमादाय भाष्यकारोपवर्णितामप्रयुक्तत्वोपपत्त्या देशकालपरिच्छेदविरहितयोगजप्रत्यक्षवतो भगवतः पाणिनेः शास्त्रप्रणयनात्पुगतनकाचित्कशिष्टव्यवहारविषयताकल्पनायां बाधकाभावात् । अत एवाप्रयुक्तेर्द्विषयवदिति पस्पशास्थभाष्येण न विरोधः । वार्षतिकेषु वार्षिकहस्तेषु च सत्रेषु साम्प्रतिकव्यवहाराभावेपि यथा शास्त्रप्रवृत्तिस्तद्वदप्रयुक्तेष्विति हि तदर्थः । किञ्च प्रयुक्तानामिदमन्वाख्यानमित्यस्य प्रयुक्तानामेवान्वाख्यानमिति हि नार्थः, गणपाठवैयर्थ्यात् । किन्तु शिष्टप्रयोगविषयेष्वसाधुत्वं नापादनीयम् । तद्विस्वादे शास्त्रस्य प्रामाण्यसन्देहापत्तिरित्येव तदर्थः । अत एव टिडुभादीनामन्येषां च सङ्केतशब्दानां शास्त्रबोधितसंस्कारवत्तया शास्त्रकृतां व्यवहारस्य नासङ्गतिः । न चैवं देशभाषाशब्दानामपभ्रंशानामपि शास्त्रविषयतया साधुत्वप्रसङ्ग इति वाच्यम् । शास्त्रबोधितसाधुत्ववत्येव शास्त्रान्तरप्रवृत्त्यभ्युपगमेनादोषात् । प्रातिपदिकसंज्ञा च तत्तद्गणपाठबोधितसाधुत्वोपहितेषु प्रवर्तते । यानि चागृहीतानि प्रातिपदिकानि तेषामप्युपदेशो भाष्यकारैः प्रतिपादित एव प्रत्याहाराहिके शेषे भाष्ये ।



धातुसंज्ञापि गणपाठादिवत्साधुत्वेनावगतेऽप्येव प्रवर्तते । तस्माद्यथालक्षणमित्यस्य कैयटोक्तं प्राथमिकं व्याख्यानमेव युक्तमत आह ॥ किञ्चेति ॥ लक्ष्यैकचक्षुष्क-  
तयेति ॥ भाष्यकारस्यापि योगजप्रत्यक्षवत्तया त्रैपादिकप्रयोगराहित्यमादायैवा-  
प्रयुक्तत्वोक्तिरिति तथाविधानामन्वाख्याने शास्त्रस्याप्रामाण्यापत्त्या न युक्तं प्राथ-  
मिकं व्याख्यानमित्याशयः । ननु कादाचित्कप्रयोगराहित्यमुपादायापि पस्पशा-  
दावप्रयुक्तत्वस्य भाष्यकृता प्रतिपादनादिहापि तथैव किञ्च स्यादत आह ॥  
एकस्यैवेत्यादि ॥ पूर्वव्याख्याने प्रियाष्टन्शब्दस्याजादिप्रत्ययपरत्वावस्थायामा-  
त्वाप्रवृत्तावपि नान्तत्वेन साधुत्वं, द्वितीयव्याख्याने सुतरामप्रयुक्तत्वेन शास्त्रविषय-  
त्वाभावादसाधुत्वमित्याशयः ॥ एवं व्याख्यातकैयटेत्यादि ॥ अप्रयुक्ते लक्ष-  
णानतिक्रमेण कार्यप्रवृत्त्या साधुत्वमित्येवंव्याख्यातकैयटानुरोधेनेत्यर्थः ॥ अन-  
भिधानमेवेति ॥ द्वितीयव्याख्यानुसारादिति भावः ॥

केचित्तु यथाश्रुतसूत्रवशाद्जादिप्रत्ययपरत्वावस्थायामप्यात्वप्रवृत्त्या प्रियाष्टौ  
प्रियाष्टा इत्यस्य कृताकारस्य साधुत्वं, हल्ग्रहणापकर्षणे व्याख्यायामकृताकारस्य  
नान्तस्येति वैपरीत्यमूलकं विरोधमाशङ्क्य यथालक्षणमप्रयुक्ते इत्युक्तं भाष्ये ।  
तत्र यथालक्षणमित्यस्य सनासव्याससाधारण्येनान्यतरनिश्चायकप्रमाणानुपलम्भा-  
दुभयथा कैयटेन व्याख्यातम् । यद्यप्रयुक्तत्वं प्रकृतशास्त्रप्रणयनकालवृत्तिशिष्ट-  
प्रयोगविषयताशून्यत्वं, तदा पस्पशास्त्रभाष्योक्तरीत्या दीर्घसत्रवत्पुरातनशिष्टव्य-  
वहारविषयतासम्भावनया शास्त्रविषयत्वावश्यम्भावेनात्वविधौ हल्ग्रहणापकर्षणेन  
व्याचक्षाणस्योत्तरमुनेः प्रावर्त्येन हलादावादान्तस्य परत्र तदभावतो नान्तस्य च  
गौणे प्रियाष्टन्शब्दादेस्साधुत्वमित्यभिप्रायकं समासप्रयुक्तं प्राथमिकं व्याख्यानम् ।  
यदि तु शिष्टप्रयोगविषयतासामान्याभावरूपमप्रयुक्तत्वं, तदा यादृशानुपूर्व्य-  
वच्छेदेन यादृशार्थे निरुक्तमप्रयुक्तत्वं तादृशानुपूर्व्यवच्छिन्नस्य तादृशार्थकस्य  
देशभाषाशब्दवच्छास्त्रविषयत्वायोगाद्जादिपरत्वावस्थायामादन्तस्य प्रियाष्टन्शब्दा-  
देरसाधुत्वमित्यभिप्रायकं वाक्यप्रयुक्तं द्वितीयव्याख्यानम् । न हि प्रियाष्टन्शब्दा-  
देस्सामान्येनाप्रयुक्तत्वमसाधुत्वं न कल्पयितुं शक्यं, मानाभावात् । कर्मधारयादा-  
वपि तदापत्तेश्च । तस्मादिदमनभिधानमालोचनीयमित्याहुः ॥

१. आहुरिति ॥ परे तु सूत्रस्य यथाश्रुतार्थे गौणेऽजादिप्रत्ययपरत्वावस्था-

लोपोऽन्तरङ्ग इति ॥ अपरनिमित्तकत्वदान्वापेक्षनन्तरङ्गत्वमिति भावः ॥  
उभयसापेक्षत्वेनेति ॥ लोपस्येति शेषः ॥ समन्वादििति ॥ यद्यप्युभयसापेक्षत्व-  
विशेषापेक्षत्वयोरुभयत्र तौल्येऽपरनिमित्तकत्वप्रयुक्तनन्तरङ्गत्वं हलङ्घादिलोपस्या-  
धिकं, तथापि यस्म इत्यादौ त्यदाद्यत्वात्पूर्वं हलङ्घादिलोपवारणाय तदंशे  
परिभाषाया अनित्यत्वस्याश्रयणीयतया प्रकृतेः नैव निर्वाह इत्याशयः ॥

चयोगे कुन्वाभाव इति ॥ चोः कुरिन्देतन्मूर्त्विष्यस्य झन्निमित्तकस्य  
कुत्वस्याभावो निपात्यते । कुञ्जिन्यादौ किन्प्रत्ययस्येति कुत्वं तु भवत्येव । किन्तो  
विधानादिति तत्त्वम् ॥ न्यायसिद्धार्थकथनमिति ॥ न तु निरुक्तकार्यप्रवृत्तैव-  
परीत्ये फलविशेष इति तात्पर्यम् ॥

अन्त्राक्षणिकानामिति ॥ शास्त्रान्तरेणाप्राप्तानामपि कार्याणां निपात-  
नाल्लभार्थमित्यर्थस्तदाह ॥ तत्रेति ॥ इति भाष्येणेति ॥ उक्थशशब्दस्येति  
ष्विनिमित्तकवृद्धिराहित्येन भाष्ये निर्देशात्तदभावोऽत्रानुमीयते । ततश्च डस्विधाने-

यां कृतास्वस्य साधुत्वं लभ्यते । हलप्रहणापकर्षे नु नान्तस्य साधुत्वमिति विरोधमा-  
शङ्क्य यथालक्षणमप्रयुक्त इति भाष्ये उक्तम् । तस्य च भाष्यस्य द्वेषा व्याख्या कृता  
कैयटेन । तत्राद्यव्याख्यायां नान्तस्य साधुत्वं लभ्यते । द्वितीयव्याख्यायान्त्वसाधुत्वम् ।  
सन्देहेनित्यवर्तकतया प्रवृत्तस्य भाष्यवाक्यस्यार्थद्वयपरताया अनौचित्येनैकतरार्थपरत्वं नि-  
र्णयम् । तन्निर्णयाय शब्दरत्नकृता काञ्चन रीतिं प्रदर्श्य द्वितीयव्याख्याया एवौचित्यं  
प्रदर्शितम् । युक्तं चैतत् । यथाद्यव्याख्यारीत्या नान्तस्य साधुत्वमभ्युपैष्यत्तदा प्रियाष्टान  
इति प्राप्नोतीत्येतदुत्तरं “ ई चाक्रवर्मणस्येति सूत्रे भाष्ये तत्रेप्रहणेन नार्थः, अविशेषेण  
चाक्रवर्मणस्यापृतवदित्येव, इदमपि सिद्धं, वशा इयं वशेयमितिवत्, जराया इति सूत्रे  
भाष्ये यद्येवमतिजरमतिजैरैरित्यत्र न प्राप्नोतीत्याशङ्क्य इष्टमेवैतदतिजरमतिजैरैरिति  
भवितव्यमितिवच्च सिद्धमिष्टमेवैतदित्येवावद्विष्यत् । तथायुक्त्वा यथालक्षणमप्रयुक्ते इत्यु-  
क्त्या शब्दरत्नोक्तयुक्तिभिश्च द्वितीयव्याख्यैव भाष्यकाराभिप्रायगोचरेति स्फुटं प्रतीयते ।  
प्रयोगसामान्याभावबोधकस्य यथालक्षणमिति वाक्यस्थस्याप्रयुक्तशब्दस्य विना प्रमाणं  
सङ्कोचेन पुरातनकालमात्रवृत्तिप्रयोगविशिष्टत्वरूपशास्त्रप्रणयनकालिकप्रयोगाभाववत्परत्वं  
वक्तुमशक्यम् । अप्रयुक्ते दीर्घसत्त्ववदित्यत्रेदानीमननुष्टीयमानानां दीर्घसत्त्वानां बोधकशु-  
तीनामुपलम्भेन तासामननुष्टापकत्वलक्षणाप्रामाण्यवारणाय पूर्वमनुष्ठानस्यावश्यकत्प्यतया  
तद्दृष्टान्तबलेन तत्रत्याप्रयुक्तशब्दस्य प्रयोगसामान्याभावबोधकस्य विशिष्टप्रयोगा-  
भाववत्परत्वेन सङ्कोचेन व्याख्यानेऽप्यत्र सङ्कोचेन व्याख्याने मानाभावात् । किञ्च

ऽप्यवया इत्यत्र ग्रहणाभावादसम्बुद्धौ सावत्वसन्तस्येति दीर्घोऽन्यत्र ह्रस्व एवो-  
क्थशा उक्थशासवित्यादीत्याशयः ।

केचित्तु भाष्ये उक्थशाश्चन्द्रस्येत्यस्य तत्प्रकृतिकोक्थशाश्चन्द्रस्येत्यर्थः ।  
यथाश्रुतार्थमुपादाय वृद्धयभावकल्पना तु न युक्ता । अत एव शुचीदयन्  
दीधितिमुक्थशास इत्यादिवैदिकप्रयोगनिर्वाहः । किं चोक्थशोभ्यामित्यादिप्रयोगोप-  
पत्तये डस्विधानादुक्थशा यज सोमस्येत्यादिप्रयोगनिर्वाहाय सम्बुद्धौ दीर्घनिपातनार्थ-  
मवया इत्यत्र चकारेणास्य समुच्चयोऽप्यावश्यकः । न च शास्तेर्विचि तथाविध-  
प्रयोगाणामुपपत्तिरिति वाच्यम् । तथा सत्यसम्बुद्धिप्रथमैकवचनान्तस्याप्युक्थशा  
इत्यस्य शासिप्रकृतिकविचैव निर्वाहे ह्रस्वघटितप्रयोगाणां शंभुधातुप्रकृतिकेन किपा  
निर्वोहुं शक्यत्वात्सूत्रकृतो ण्विन्विधानस्य वार्तिककृतो डस्विधानस्य चासाङ्गत्यापत्तेः ।  
न च छन्दस्यसम्बुद्धादुक्थशा इत्यस्य वारणाय तयोर्दिधाननिति वाच्यम् । छन्दस्या-  
पाद्यमानरूपायोगात् । उक्थशा उक्थशास इत्यादीनामुक्थशासनकृतृत्वपुरस्कारणैव

शास्त्रस्य प्रक्रियाज्ञानपूर्वकप्रयोगे धर्मनियानकः वाक्या शास्त्रप्रणयनसमकालं तदुत्तरं  
वा प्रयोगशून्यानामन्वाख्यानं निष्फलमेव । तेषां प्रयोगस्यैवाभावेन तस्य धर्मनिय-  
मबोधनस्यानावश्यकत्वात् । यदि प्रमाणान्तरेण केषां चित्सत्त्वमनुमीयते, तदा तेषां  
कदाचिदुपलम्भे प्रयोगप्रसक्त्या तद्विषये धर्मनियानकं शास्त्रमावश्यकं स्यात् । न च  
तथा प्रकृते तेषामनुमापकं किञ्चिप्रमाणमस्ति । न चान्वाख्यापकं शास्त्रमेवानुमापकं  
प्रमाणमिति वाच्यम् । तेषां प्रयोगाभावस्य तत्र तत्र लक्ष्यैकचक्षुष्काभ्यां वार्तिकभाष्य-  
काराभ्यां कण्ठतो बोधनात् । यत्र तु तादुद्धानीनां, तेषां सर्वं शास्त्रननुमापयति ।  
तदनुरोधेनैवाकं “अप्रयुक्ते दीर्घसङ्गवत्” इति । स्फुटोकृतं चेदमप्रयुक्ते दीर्घसल्लवर्दिति  
भाष्यव्याख्यानावसरे “इदमपि यत्र भाष्यवार्तिककाराभ्यामप्रयुक्तत्वं नोक्तं तदभिप्राय-  
यकमनुमानं बोध्यम्” इति वदता उद्योतकारेण । अत एव येषां शब्दानामप्रयुक्तत्वेना-  
भिमतानामन्वाख्यानेन शास्त्रस्याप्रामाण्यमाशङ्कितं, तेषां प्रयुक्तत्वं सर्वैलक्ष्यद्रष्टा भाष्य-  
कृता प्रदर्शितं सर्वे देशान्तरे इत्यादिना । एवं स्थितेऽसन्देहार्थं प्रवृत्तायां भाष्यफक्किका-  
यामप्रयुक्तपदस्य सन्दिग्धार्थबोधकत्वं परिकल्प्य तद्वलेन परस्परविरुद्धार्थबोधककैयटकृत-  
व्याख्याद्वयस्याप्यर्थभेदेन व्यवस्थां परिकल्प्य प्रामाण्यपरिकल्पनं लक्षणैकचक्षुष्कैर्नारणी-  
यम् । एवमपूर्वव्यवस्थाकल्पनां मनसि निधाय शब्दरत्नग्रन्थव्याख्यानावसरे तत्तद्ग-  
न्धावतरणग्रन्थरूपेण ये विषया उद्भावितास्ते सर्वेऽपि न विमर्शकानां हृदये पदमादधति ।  
तथा चेदमनभिधानं सम्यगेवेति विभावयन्त्वित्याहुः ।

स्वार्थबोधकताया वेदनाभ्यकारादिसम्मतत्वाच्च । तस्माच्छेनेऽपिद्वन्द्वकथना-  
वित्यादय एव प्रयोगा इत्यैहुः ॥

सूत्रकृत् भ्रातातीति ॥ अवया इति निपातनं पदान्तमात्रविषयकमि-  
त्युक्तावपि क्वचन्यत्परोऽदेश्यतवाभ्यामित्येव सूत्रकृन्तं न्यादित्याशयः । वगैव्य-  
त्ययेन सूत्रकृन्तं तदुपनत्तादपि व्याख्यातद्वारं करयति नित्ययेन कान्यायनन्यायं  
उत्पन्नारम्भ इति साम्प्रदायिकाः ।

ज्ञापनार्थेनशादिति ॥ अतन्त्यप्रह्यन्तानान्यादेश्याद्विदोऽपेक्षन्तरङ्गमि-  
त्यस्यारूपविषयत्वननाश्रयणं वा कल्पनायमित्याशयः ॥ अपि सुव्रचेति ॥  
नित्यतापि त्यदाद्यत्वस्य प्राथमिकप्रवृत्तिप्रयोजकत्वेन वक्तुं शक्येत्याशयः ॥

१. आहुरिति ॥ परे तु भाष्ये उक्थशाशब्दस्येत्यस्य तत्प्रकृतिकोक्थशा-  
शब्दस्येत्यर्थकथनमयुक्तम् । तादृशाशयकत्वे ह्युक्थशाशब्दस्येत्येव वक्तुं युक्तत्वात् ।  
जवन्यवृत्त्यार्थबोधनस्थानौचित्यात् । लक्षणाफलीभूतप्रयोजनस्य तत्र दुर्निरूपत्वात् ।  
रुदिलक्षणायां मानाभावाच्च । किञ्च तत्प्रकृतिकोक्थशाशब्दस्येति भवदीयग्रन्थे  
तत्प्रकृतिकपिवनन्तोक्थशाशब्दस्येत्यर्थो वाच्यः । यथाश्रुते उक्थशाशब्दस्य तत्प्रकृति-  
कत्वाभावात् । तादृशलक्ष्यार्थस्वीकारेऽपि पिवन उक्थशाशब्दप्रकृतिकत्वं न घटते ।  
तस्योक्थशाशब्दप्रकृतिशत्वान् । न च नलोपस्य निपातनाहुक्थशाशब्दप्रकृतिकत्वं  
तस्य युज्यत इति वाच्यम् । लुप्तनकारोच्चारणयामध्याहुक्थशाशब्दान् पिवन्, तत्स-  
न्नियोगेन प्रकृतेर्नलोप इत्येवमर्थस्य पर्यवसानेन पिवनप्रत्ययोद्देश्यताया नकारविशिष्ट  
एव विश्रान्तेः । एवञ्च प्रकृतभाष्यनिर्देशबलेन हृद्भयभाविनिपातनमिति शब्दरत्नकृदुक्त-  
सरणिरेव ज्यायसी । तथा चासम्बुद्धौ सावत्वसन्तस्येति दीर्घघटितः, अन्यत्र ह्रस्वघटितश्च  
प्रयोग इष्ट एव । न च ङस्विधाने सम्बुद्धाहुक्थशा इति दीर्घघटित इष्टः । अत एव  
अवया इति सूत्रेऽनुक्तसमुच्चायकत्वकारणतस्यापि सङ्गहस्य कैयटाद्वाहुकमिति वाच्यम् ।  
“ भातश्च वैर्थं, स उक्थशाशब्दस्यान्येन रुसिपद्दः । न तस्य निपातनं क्रियत ”  
इति भाष्येण वैर्थत्वोपपादनाय उक्थशाशब्दस्यान्येन रुसिपद्द इति निपातनाभावबोधकेन  
तद्विरोधादनुक्तसमुच्चायकत्वकथनस्य कैयटादेरयुक्तत्वात् । उक्थशा यज सोमस्येत्यादि-  
प्रयोगास्तु राजा भव युध्यस्वेत्यादिवदसम्बुद्धयन्ततयापि नेतुं शक्याः । यदि सम्बुद्धय-  
न्ततैव तल्लेष्टा, तदा शास्तेर्विचि तत्प्रयोग उपपाद्यः । एवमेव शुचीदयन् दीघितिसुक्थ-  
शास इत्यादयोऽप्युपपाद्याः । न च दीर्घघटितप्रयोगस्य तत्र तत्र दृष्टस्य शासुधातुप्रकृति-  
कविजन्तेन, ह्रस्वघटितप्रयोगस्य शसुप्राहुप्रकृतिकक्लिबन्तेन च निर्वाहे सूत्रकृतो पिवन्वि-  
धानस्य वार्तिककृतो ङस्विधानस्य च वैयर्थ्यमिति वाच्यम् । ह्रस्वघटितरूपस्याद्युदात्त-

प्रकारान्तरमिति ॥ एवञ्च प्रथमाशब्दस्य प्रथमाद्वितीयोभयसमुदाया-  
भिधायकताया वक्ष्यमाणत्वेन समासमन्तरा द्विवचनोपपत्तेर्दुर्वचत्वेऽपि पक्षान्तर-  
परत्वादिह पृथक्पदत्वकथनं नासङ्गतमिति भावः । वस्तुतो नेदं पक्षान्तरम् ।  
प्रथमाद्वितीयोभयसमुदाये इत्यस्य च विभक्तिसमुदाये प्रथमाद्वितीययोः प्रथमाशब्दो  
गौण्या बोधक इत्यर्थकतया पृथक्पदत्वस्यैवोद्बोधकम् । अत एव भाष्ये प्रथमयो-  
रित्युच्यते, कयोरिदं प्रथमयोर्ग्रहणं विभक्तयोः प्रत्यययोर्वेति विकल्प्य विभक्तयो-  
रिति विवरणं स्वरसत उपपद्यते । ननु प्रथमयोः पूर्वसवर्णं इत्यत्र प्रथमाशब्देन  
गौण्या वृत्त्या प्रथमाद्वितीयोभयबोधकत्वं युक्तम् । तस्माच्छसो नः पुंसीति पूर्व-  
सवर्णदीर्घानुवादेन शसस्सकारस्य नत्वानुशासनात् । इह तु प्रथमाशब्देन तयो-  
र्ग्रहणे किं प्रमाणमिति चेत्सत्यम् । द्वितीयायां चेत्यात्वविधानमत्र विभक्तिसमु-  
दायनिरूपितप्राथम्यविशिष्टयोः प्रथमाद्वितीययोर्ग्रहणे प्रमाणम् । अमादेशाभावे  
हि युष्मदस्मदोरनादेश इत्येव सिद्धे तद्वैयर्थ्यं स्पष्टमेव । न च युष्मानित्यत्र  
नादेशोत्तरमात्वसिद्धये तदावश्यकमिति वाच्यम् । नुपि चेत्यनेनान्त्यलोपोत्तरं  
दीर्घेण निर्वाहात् । न च तत्रादेशाभावेऽपि योर्चाति यत्ववाधनार्थमात्वविधानमिति  
वाच्यम् । योऽच्यनुटीति न्यासेन यत्वनिवृत्त्या युष्मदस्मदोरित्यात्वस्य सुवच-  
त्वात् । अतो युक्तमेवात्र प्रथमाशब्देन प्रथमाद्वितीययोर्ग्रहणमित्याहुः ॥

तस्यैवेति ॥ शेषग्रहणाद्विलोपपक्ष इव समुद्कनिर्देशादन्त्यलोपपक्षोऽपि

स्याभीष्टस्य निर्वाहार्थं सूत्रवार्तिकयोरावश्यकत्वात् । अत एव ङसः प्रत्ययान्तरत्वं निरस्य  
ण्विनादेशत्वसमर्थनं स्वरसत उपपद्यते । यदि दीर्घवदितरूपेणाद्युदात्तत्वमभीष्टं, तदा  
विजन्तत्वे तत्कथमुपपद्यत इति तु न शङ्क्यम् । विजन्तस्य वृषादित्त्वकल्पनेन तत्सिद्धेः ।  
ङसः प्रत्ययान्तरत्वमभ्युपगच्छतामेवैव सरणिराश्रयितव्या । न चैवं ङस्विधानं व्यर्थं,  
उक्थशोभ्यामित्यादेर्ण्विनन्तत्वेनैव सिद्धेरिति वाच्यम् । इष्टापत्तेः । ध्वनितं चेदं “ ङसपि  
वक्तव्यः, उत्वार्थं, श्वेतवोभ्यामुक्थशोभ्यामिति । एवञ्चोक्थशा इत्यपि सम्बुद्धयर्थं  
निपातनं कर्तव्यं यदि मन्त्रे दर्शनमस्ति, ” इति वदता तादृशानां मन्त्रे प्रयोगाभावं  
सूचयता कैयटेन । स्फुटीकृतं चेदं “ निपातनाद्बुद्धयभावे उक्थशोभ्यामित्यस्य सिद्धेः ।  
ज्ञासेर्विचि सम्बुद्धावुक्थशा इत्यस्यापि सिद्धेर्द्वयमपि न कार्यम् ” इति वदता उद्योत-  
कारेण । छन्दस्यापाद्यमानरूपाभावाच्चान्तिप्रसङ्गशङ्का । एवञ्च भाष्यस्य यथाश्रुतार्थकत्वेन  
मूलोपपत्तौ तस्य जघन्यवृत्त्याऽर्थान्तरपरत्वं परिकल्प्य मूलग्रन्थनिरसनप्रयासो विफल  
एवेत्याहुः ।

सूत्रकृन्मन्तः । लक्ष्यानुनासिकवस्थया टावन्तावधेऽट्टिकोपेऽन्त्यकावन्तु भ्यनादेवे  
 मत्यकारश्चकार्थे इति वृक्षिनानां निम्कपेः । ननु टिलोपपरश्चानभ्युपगमे त्वं  
 स्त्रीत्यादौ टावापत्तेर्दुर्वात्वात्कथमन्त्यलोपपक्ष एव सूत्रकृन्मन्तत इत्युच्यते,  
 तत्राह ॥ किं चेति ॥ सन्निपातपरिभाषयेति ॥ यद्यपि नाम आकर्मिति  
 सूत्रे भाष्ये युष्मदम्मदोरलिङ्गत्वादेव टयो निवृत्तेऽन्तर्दर्थे टिलोपस्यानावश्यकत्वा-  
 दन्त्यलोपपक्षे प्रमत्तस्य सुटो वारणाय समुद्रकनिर्देश इति व्यवस्थापितम् । तत-  
 श्चात्र टान्निवृत्तये परिभाषापन्थासो न कुक्तन्तश्चापि ननुमकदेवेभ्यो युष्मदम्मदा-  
 देशा विप्रतिपद्येनेति स्वमोर्नपुंसकादिति सूत्रस्थवर्णिकत्वात्प्राप्त्या नर्दये लिङ्ग-  
 वदर्थकतापक्षस्यापि प्रतीत्या तदनुसारेणैव परिभाषाप्रयुक्त्याः परिहार इत्याहुः ।  
 ननु सन्निपातनिमित्तकविधेर्विघातकविधौ लाक्षण्यस्वरथा वा यत्र शब्दतो निमि-  
 त्तत्वमाश्रीयते यथा बुद्धवित्यत्र सन्निपातनिमित्तकाकारस्य टाव्विधौ निमित्तत्वं  
 तत्रैवास्याः परिभाषायाः प्रवृत्तिरन्याग्या, प्रत्यासत्तेः । अत एवागत्य वितत्यस्या-  
 दावनुनासिकलोपोत्तरं तुक्सिद्धिः । प्रकृते च शेषे लोपस्य टाव्विधौ कथमपि  
 शब्दतो निमित्तत्वानाश्रयणात् तथा परिभाषया निर्वाहः । अत एव लिङ्गवदर्थ-  
 कतापक्षे टिलोपष्टावभावार्थ इति टिलोप एव टान्निवृत्त्युपायत्वेन प्रदर्शितस्यदा-  
 दीनाम इति सूत्रे भाष्ये इति चेत्सत्यम् । वृत्रहभ्यामित्यादौ कृत्त्रिमित्तकतुम्भि-  
 वृत्तेस्सन्निपातपरिभाषाप्रयोजनत्वोपवर्णनपरकृन्मेजन्त इति सूत्रस्थभाष्यवलेन सामा-  
 न्यतः सन्निपातनिमित्तकविधिप्रयोऽज्यधर्मेनिमित्तकत्वेन दिवातकविधेः प्रवृत्त्यभाव-  
 स्यैव परिभाषाविषयताया आवश्यकत्वेन प्रकृतविषयेपि तत्रवृत्तिस्फुलभा । आग-  
 च्चेत्यादौ च परिभाषाया अनित्यत्वमेव शरणम् । टिलोपष्टावभावार्थे इति त्यदा-  
 दीनाम इति सूत्रभाष्यस्य मतान्तरपरत्वात् तद्विरोधो दोषायेति विभावेनीय-  
 मित्याहुः । नन्वन्त्यलोपपक्षस्यैव स्वीकारे विशेषविहिताभ्यामात्वयत्वाभ्यां बाधा-  
 देव निर्वाहाच्छेषग्रहणं सूत्रकृतो निरर्थकं स्यादत आह ॥ प्रत्याख्यातमिति ॥  
 भाष्ये इत्यस्य शेषे लोप इति सूत्रे इति शेषः । तत्र हि शेषग्रहणं शक्यमकर्तु-  
 मित्युक्तमित्याशयः । अथ सन्निपातपरिभाषया त्वं स्त्रीत्यादौ टान्निवारणेपि  
 युष्माकमित्यादौ सुङ्निवारणाय टिलोपसम्पत्तये शेषग्रहणमाश्रित्य समुद्रकनिर्देश  
 एव कुतो न प्रत्याख्यायते तत्राह ॥ समुद्रकनिर्देश इत्यादि ॥ ज्याय इति ॥  
 शेषग्रहणप्रत्याख्याने लाषवमित्याशयः । यद्येवं टिलोपष्टावभावार्थे इति त्यदादी-

नाम इति सूत्रभाष्यासङ्गतिरत आह ॥ त्यदादीनाम इति ॥ आहुरित्यु-  
क्त्येति ॥ तत्र हि भाष्ये “ टिलोपष्टावभावार्थः कर्तव्य इति तत्समृतम् ।  
अथवा शेषसप्तम्या शेषे लोपो विधीयते । लुप्तशिष्टे हि तस्याहुः कार्यसिद्धि  
मनीषिण ” इत्युक्तम् । अत्र मनीषिण आहुरित्यनेन स्वानभिप्रेतत्वावगमाद-  
रुचिग्रस्तत्वं प्रतीयत इति तात्पर्यम् ॥

ननु जानातीत्यादावुक्तपरिभाषयैव प्वादित्वप्रयुक्तह्रस्वनिवृत्त्या जा इति  
दीर्घान्तादेशविधानसामर्थ्येन ह्रस्वनिवारणपरकौमुदीग्रन्थासङ्गतिस्तत्राह ॥ जाना-  
तीत्यादि ॥ कथमिति ॥ एवं च व्यर्थमेव दीर्घग्रहणमित्याशयः ॥ अन-  
न्त्यस्य पदस्येति ॥ तदवयवस्याच इत्यर्थः । ननु विधेयत्वादनपत्वाच्च सव-  
र्णान्तराप्रसक्त्या क्रियमाणं तपरकरणं पूतव्यावृत्त्यर्थं भविष्यति । न च तपर-  
सूत्रस्यानगि विध्यर्थत्वात्समानकालिकव्यक्तिषट्कसंग्रहार्थं तपरकरणं, अत एव  
पचामीत्यादावनुदात्तः, पुत्रीयामीत्यादावुदात्तश्च सिद्धयतीति वाच्यम् । अपेक्षित-  
व्यक्तीनां प्रश्लेषेण निर्देशेऽप्यान्तरतम्येनोदात्तादिव्यवस्थायास्सुवचत्वात् । तस्मा-  
द्यर्थमेव दीर्घग्रहणमत आह ॥ तपरकरणेनेति ॥ वर्णान्तरोच्चारणे सहाय-  
सम्पादनेन कृतार्थस्य तपरत्वस्यैतादृशफलनिष्पादकत्वे मानाभावादित्याशयः ।  
नन्वाकारप्रश्लेषादीर्घात्मक एवाकारो न तु पूत इत्यर्थात्तदप्रवृत्तिरिति युक्तं ज्ञापक-  
त्वमत आह ॥ प्रश्लेषेणेति ॥ उपायान्तरमिति ॥ प्रश्लेषेपि तत्सामर्थ्या-  
त्तैपादिकासिद्धत्वबाधापूर्वकं पूतव्यावृत्तेः कल्पनीयतया विनिगमनाविरहादीर्घ-  
ग्रहणेनैव तन्निवृत्तिकल्पनाभ्युपगमे ज्ञापकत्वानुपपत्तिरित्यभिसन्धिः । वैकल्पिके-  
नेत्यस्य व्यवस्थितविकल्पविषयत्वेनेत्यर्थः ॥ ह्रल्यशीति ॥ इदम इद स्थाने  
अकारो हलादावपीत्यर्थादकारे पररूपे सिद्धमाभ्यामित्याशयः ॥

इति दिगिति ॥ दिगर्थस्तु नास्याः परिभाषायाः अनन्यथासिद्धं  
प्रयोजनम् । यूयं वयमित्यत्र मकारप्रश्लेषाच्छीभावाभावः । युष्मभ्यमस्मभ्यमित्यत्र  
चाभ्यमादेशटिलोपाभ्यां निर्वाहः । अन्यत्र द्वयोरित्यादावनित्यत्वेन परिहरणीय  
एव दोषः । न च पिबेर्गुणप्रतिषेधश्चोदितस्स न वक्तव्यो भवतीति ज्ञापकसिद्ध्या  
प्रकृतपरिभाषया गुणप्रतिषेधवचनकल्पनाक्लेशपारहारः प्रयोजनमित्युपदर्शितमेव

भाष्यकारैरिति वाच्यम् । पिवेत्यदन्तादेशविधानेन तत्र गुणनिवारणस्य स्थानि-  
वत्सूत्रे भाष्ये स्पष्टतया तस्याप्यन्यथासिद्धत्वात् । न च सुरं गरयत्युरं वरयती-  
त्यादाविष्टवद्भावप्रयुक्ते गराद्यादेशे सत्यत उपवाया इति वृद्धेः प्रसक्तायाः परिहार-  
स्तत्प्रयोजनमिति वाच्यम् । संज्ञार्थकविधेरनित्यत्वेनापि तदुपपत्त्या तस्याप्यन्य-  
थासिद्धत्वात् । तत्परिभाषानभ्युपगमे चानन्यथासिद्धमेतादृशप्रयोजनं विहाय  
गुणप्रतिषेधस्यान्यथासिद्धस्य प्रयोजनत्वोपवर्णनपरभाष्यप्रामाण्येन तत्र वृद्धेरभीष्ट-  
त्वस्यैव कल्पयितुं युक्तत्वाच्च । तस्मादियमनावश्यक्ये परिभाषा, सम्भवनात्रेण तु  
ज्ञापनप्रदर्शनं भाष्यकाराणां युक्तमेव । अत एवेवं लक्ष्यस्तनर्थनार्थं यत्र कापि न  
व्यवहृतेत्याहुः ॥

एवं चेति ॥ अन्यलोपपक्षेऽभ्यन्तदेशीयाकारनिवर्तकतायास्सामर्थ्योपक्षये  
सर्तत्यर्थः ॥

पररूपज्ञानार्थमिति ॥ अन्यलोपपक्षे प्रकृत्यकारेण प्रसक्तपररूपवाध-  
नार्थमित्यर्थः ॥ परिशेषसिद्धोऽर्थ इति ॥ अविशेषणात्वं विधाय यत्वस्याजादौ  
विधाने हलादावेवात्वं पर्यवस्यतीति भावः । यदि तु यत्वमेवोत्सर्गमाश्रित्य रायो  
हलीत्यतो हलीत्यनुवर्त्य हलादादात्वं विधीयते तदा यत्वविधावज्ज्रहणमनुपयुक्त-  
मिति बोध्यम् ॥ यत्त्वं स्यादिति ॥ ननु ज्ञापनात्पूर्वं यत्वविधिगृहीतपर्युद्दस्यमान-  
समर्पकादेशपदेन प्राथमिकाकारस्थानिकादेशविशिष्टविभक्त्यर्थाहीतुमशक्यत्वेन तद्धि-  
न्नत्वस्याक्षततया यत्वनिवृत्त्यर्थमभीष्टरूपसम्पत्त्यर्थं च सार्थकमेव शित्त्वमिति कथं  
तस्य मूलकारोक्तसर्वे सर्वपदादेशा इत्यर्थज्ञापकता, यदि तु आदेः प्रवृत्तौ फला-  
भावेनादेः परस्येत्येतद्वाधितत्वाच्चरमवर्णस्य प्रवृत्त्या पररूपे सामुदायिकादेश-  
रूपविभक्तितया यत्वनिवृत्तिरूपसिद्धयोस्स्पष्टतया शित्त्ववैयर्थ्येन ज्ञापकत्वमिति  
मन्यते, तर्हि स्वांशे चारितार्थ्यासम्भवः, शित्त्वमन्तरापि निर्वाहात् । अतस्स्वांशे  
चारितार्थ्यस्योपपत्तये निरुक्तार्थज्ञापकतां द्रढयितुं शङ्कते ॥ नन्वेवमिति ॥  
प्रत्यासत्त्येति ॥ यावता विनानुपपत्तिपरिहाराभावस्तावत्पर्यन्तं ज्ञाप्यत इति  
प्रत्यासत्तिमूलकयुष्मदाद्युच्चारणेन विहितसामुदायिकादेशस्यैव पर्युदासविषयतया  
पररूपस्य तथात्वाभावे शित्त्वज्ञापितसमुदायदेशकल्पकेनादेः प्रवृत्तेनाकारादेशेन  
यत्वनिवृत्त्या सार्थक्येनादेः परस्येत्येतद्वाधे मानाभावादभीष्टरूपसम्पत्तये शित्त्व-



मावश्यकमिति न स्वांशे चारितार्थ्यविरोध इति सुस्थं ज्ञापकत्वमित्याशयः । तदे-  
तदाह ॥ एवं चेति ॥ ननु मास्तु प्रत्यासत्तिज्ञापकता, नाप्यानुमानिकादेश-  
विकल्पना । शिक्त्वमपि मास्तु, तव ममेति त्वादेरकारविधाने फलाभावादेवादेः  
परस्येत्येतपरिभाषां बाधित्वा चरमवर्णस्य सकारस्य प्रवृत्तौ पररूपे सामुदायिका-  
देशरूपविभक्तितया यत्वनिवृत्त्या सूपपादमतो वृथैवेदं शिक्त्वमानुमानिकस्थान्या-  
देशभावज्ञापनं चेति चेन्न । सर्वे सर्वपदादेशा इत्येतादृशाभियुक्तवचनसिद्धस्यैरु-  
रित्यादौ कल्प्यमानस्य तेस्तुरित्याद्यानुमानिकस्थान्यादेशभावस्य स्थानिवत्सूत्रविष-  
यताप्रयोजकशास्त्रीयत्वसम्पादनेन प्रयोजनवतश्शित्त्वस्य वैयर्थ्यायोगात् । इत्थं च  
ज्ञापनोपपत्तये टाड्योयदेशवारणाय च प्रत्यासत्तिकल्पनाप्यवश्यमाश्रयितव्या ।  
अन्यथा टकारङकारयोरित्संज्ञायां तस्य लोप इत्येतद्बोधितानुमानिकादेशरूपानु-  
बन्धविनिर्मुक्तयोष्टाड्योर्थत्वग्रहीतपर्युदासविषयसामुदायिकादेशरूपतया यत्वानुपप-  
त्तिस्स्पष्टैव । प्रत्यासत्त्याश्रयणे तु नायमादेशो युष्मदाद्युच्चारणेन विहित इति न  
दोष इति वदन्ति ॥ कृत्वा इत्यादाविति ॥ प्रकृत्येत्यादाविति शेषः ॥  
अपास्तमिति ॥ त्वामात्रस्याप्यर्थवत्त्वेन तथाविधस्थान्यादेशकल्पनायां मानौ-  
भाव इत्याशयः ॥

वस्तुतस्त्वर्थवत्येव स्थान्यादेशभावविश्रान्तिरित्यनेनानर्थकस्य न स्थानिवत्त्व-  
मित्येव बोध्यते ; न त्वर्थवदवयवकसमुदायस्य स्थानित्वं नेति । अत एव राज-  
पुरुष इत्यादौ सुपो धातुप्रातिपदिकयोरित्यनेन परिकल्पितसामुदायिकस्थानिव-  
द्भावेन तदादेशस्य समासत्वादिकमुपपद्यते । वीवधशब्देऽप्युपसर्गस्य घञिति  
परिकल्पितोपसर्गविशिष्टसङ्घातरूपविवधशब्दात्मकस्थानिनिष्ठविवधशब्दत्वस्याति -

१. मानाभाव इत्याशय इति ॥ स्थानिवद्भावस्य कार्यार्थतया यत्तार्थवद-  
वयवकसमुदायस्य स्थान्यादेशभावकल्पनामन्तराऽभीष्टस्यासिद्धिस्तत्र तादृशसमुदायस्य  
स्थान्यादेशभावकल्पनेऽप्यन्यत्र तत्कल्पनायां मानाभाव इत्याशय इत्यर्थः । ध्वनितं चेदं  
स्थानिवत्सूत्रे शब्दरत्ने । चित्रेचितं चेदं तत्रैवास्माभिः । तदेतदाविष्करोति वस्तुत  
इत्यादिना निष्कर्ष इत्यन्तेन ग्रन्थेन । एवञ्चात्रैवं मूलग्रन्थनिष्कृष्टाशयमुपवर्ष्य ग्रन्थकारः  
स्थानिवत्त्वशब्दरत्नव्याख्यायामेतत्समानार्थकस्य शब्दरत्नग्रन्थस्य चिन्त्यतां कथमवो-  
चदिति सुधीभिराकलनीयम् ।

देशः । तथा च यत्र प्रकृत्येत्यादौ समुदायादेशे प्रकृतिप्रत्ययादिविभागसम्मोह-  
स्तत्र तुगाद्युपपत्तये तदवयवानामप्यर्थवत्त्वात्स्थानित्वमिति निष्कर्षः ॥

भाष्यविरोधादिति ॥ ज्यादादीयस इत्यत्र लोपानुवृत्त्यकृत्सावेति-  
दीर्घाभ्यां सिद्धावादादेशविधानं ज्ञापकमित्युक्तं भाष्ये । यद्यङ्गोद्देश्यकार्यप्रवृत्तौ  
पुनरङ्गोद्देश्यकं कार्यं नेत्येव परिभाषार्थस्तदा ज्ञापकभूमिविरोधाद्भाष्यविरोधापत्तिः ।  
तस्मादकारप्रश्लेष एव मूलकारोक्तस्तवममेत्यत्र स्यादेशवारणोपाय इत्याशयः ॥

केचित्तु युष्मदस्मदोरनादेश इत्यत्रादेशशब्देन यस्यादेशो भावी स गृह्यते ।  
अत एवानादेश इति चरितार्थम् । अन्यथा युष्मदस्मदोरविशेषेणात्वयत्वे विधाय-  
देशे लोप इत्येव ब्रूयात् । एवं च विभक्त्यादेशात्पूर्वमेव यत्वात्वलोपानां प्रवृत्ति-  
रिति तव असित्याद्यवस्थायामशादेशस्यादेशयोर्यौगपद्येन प्रवृत्तौ विशेषविहितेनाशा-  
देशेन स्यादेशस्य बाधादभीष्टसिद्धिः । यदि तु त्रककौण्डिन्यायस्य त्यदादि-  
कार्येषु न प्रवृत्तिः, अत एव नेदमदसोरिति सार्थकम् । अन्यथा हलि लोपेन  
बाधान्त्यदाद्यत्वस्याप्रवृत्तौ तद्वैयर्थ्यं स्पष्टमेव । अत एव स इत्यादेस्सिद्धिः ।  
अन्यथा तदोस्सस्सावित्यत्रानन्त्यग्रहणस्य प्रत्याख्यानाद्विशेषविहितेन सत्वेन बाधा-  
न्त्यदाद्यत्वस्याप्रवृत्तौ तदसङ्गतिरेव, सिद्धान्ते तु परत्वात्सत्त्वे पुनः प्रसङ्गविज्ञाना-  
न्त्यदाद्यत्वमित्युच्यते, तर्हि प्रकृतेऽपि परत्वादशादेशे सकृद्भूतिन्यायात्स्यादेशाप्रवृत्ता-  
वभीष्टसिद्धिरित्याहुः ॥

१. आहुरिति ॥ परे तु युष्मदस्मदोरनादेश इत्यत्रादेशशब्देन यस्यादेशो  
भावी स गृह्यत इति न युक्तम् । “सुट्प्रतिपेधस्तु आदेशे लोपविज्ञानात्” इति साम  
आकमिति सूत्रवार्तिकस्वारस्यभङ्गापत्तेः । यस्या विभक्तेरादेशो भावी तस्यां हलादौ  
विभक्तावित्यर्थसम्पत्त्याऽदेशे हलादित्वस्यानपेक्षणाद्युष्मदस्मदोरनादेश इति सूत्रे “न  
चादेशो हलादिरस्ति” इति भाष्यविरोधापत्तेश्च । अनादेश इत्यनेनायमर्थो ज्ञाप्यत  
इत्यप्ययुक्तम् । आदेशे लोप इति न्यासेऽपि आदेशशब्दस्यैतादृशस्यैव ग्रहणे तादृशन्या-  
सस्य सुवचतयाऽनादेश इत्येतद्वैयर्थ्यस्य तदवस्थत्वात् । भाष्याविचारितफलकसूत्रा-  
क्षराणां पारायणमात्रफलकताया अन्यत्रोक्तत्वाच्च । तस्मादशादेशस्यादेशयोर्यौगपद्येन  
प्रवृत्तेर्दुरुपपादतया तत्र स्यादेशवारणाय मूलोक्तैव सरणिराश्रयितव्येत्याहुः ।

ननु साम आकमित्युक्तम् । उद्देश्यत्वेन गृहीतस्य सामः कदाप्य-  
भावात् । न ह्युद्देश्यतावच्छेदकरूपेणोद्देश्यसिद्धिमन्तरा कार्यविधानं युज्यते ।  
तदुक्तं वृद्धिसूत्रे भाष्ये “ सतो हि कार्यिणः कार्येण भवितव्यमिति । ” इत्थं च  
कथं साम उद्देश्यत्वेन ग्रहणं कथं वा तत्सामर्थ्यात्सुडागमव्यावृत्तिरित्यतो निष्कर्ष-  
माह ॥ अयं भाव इति ॥ सामः प्रसङ्गे इति ॥ सङ्घातस्याप्रसिद्धत्वेपि  
खण्डशः प्रसिद्धिमास्थाय तथा निर्देशस्सुडादिव्यावृत्त्यर्थः । साम इति स्थानषष्ठ्या  
निवर्त्यनिवर्तकभावसम्बन्धबोधकतया सान्निवर्तक आकमित्युक्तावाकमात्मकादेशनि-  
रूपितनिवर्त्यता द्वयोरपि सुडामोरविरुद्धा । रोपधयोक्तयोरपि रमागमीयनिवर्त्य-  
तावत् । निवर्त्यता च प्रयोगाभाव एव, तदाह ॥ अत्यन्तप्रयोगो बोध्यत

१. नन्वित्यादीति ॥ नन्वित्यादिरवहेलनं सूच्यत इत्यन्तो ग्रन्थो मूलान-  
नुगुण इति दर्शयितुं मूलयोजनाप्रकारः प्रथमं निरूप्यते । तथाहि । ननु कृते हि शेषे  
लोपेऽकारान्तत्वात्प्राप्तसुट् ससुट्कस्य स्थानित्वेन निर्देशसामर्थ्यान्नवर्तत इति मनोरमो-  
क्तमयुक्तम् । आकम्प्रवृत्तिकाले शेषे लोपस्याप्रवृत्तत्वेनानुवृत्तत्वात्सुटोऽप्रवृत्त्या तस्य  
स्थानित्वेन निर्देशमशक्यत्वात् । अतो मूलकाराशयं विवृणोति शब्दरत्नकारः अयं भाव  
इत्यादिना सकारोच्चारणस्थानार्थादित्यन्तेन ग्रन्थेन । ननु शब्दानित्यत्ववारणाय साम  
आकमित्यस्य सुडःमोर्बुद्धिप्रसङ्गे आकम्बुद्धिः कार्यैत्यर्थस्वाङ्गीकारेऽप्येतच्छास्त्रजन्याकम्बु-  
द्धिकाले आम्बुद्धिसत्त्वेऽपि सुट्बुद्धेरभावेन विशिष्टबुद्धेर्दुर्वचत्वात्प्रसक्ताम्बुद्धेरैव निवर्तयितुं  
शक्यतया कथं सुट्बुद्धेर्निवृत्तिसम्भवस्तत्राह ॥ तत्र सकारबुद्धेरित्यादि ॥ यथा तत्तद्वचन-  
सामर्थ्यादन्यत्र साम्प्रतिकामात्रे भूतपूर्वगतिराश्रीयते, तथा प्रकृते ससुट्कनिर्देशसामर्थ्या-  
द्भाविन्या बुद्धेर्ग्रहणमभ्युपेयम् । अन्यथा सकारोच्चारणवैयर्थ्यापत्तिरिति भावः । न चेत्  
युष्माकमित्यादेर्निर्वाहेऽपि प्रत्ययोत्तरपदयोश्चेति सूत्रभाष्योद्गाहतस्यातित्वाकमित्यस्या-  
सिद्धिः । तत्र सुट्बुद्धेर्भावित्वस्याप्यसम्भवेन साम आकमित्यस्याप्रवृत्तिरिति वाच्यम् ।  
तत्र सुट्ग्रहणस्य सूत्रे सकारग्रहणस्य चागमोपलक्षकत्वेन यत्प्रागगमयोर्बुद्धिः प्रसक्ता  
तत्ताकम्बुद्धिः कार्यैति सूत्रार्थस्य पर्यवसन्नत्वेनान्यत्र सुट्बुद्धेरैव प्रकृते नुडागमबुद्धेर्भा-  
विन्याससम्भवेन सूत्रप्रवृत्तेरव्याघातात् । स्पष्टं चेदमुद्योते । उक्तमर्थं प्रमाणयति भाष्ये  
स्पष्टमित्यनेन । अस्य इतीत्यादिः । यद्वा सामर्थ्यादित्येवेति शब्दो मध्ये मणिन्याये-  
नोभयान्वयीति बोध्यम् । एवं कैयटाद्याशयमुपवर्ण्यं तन्मतेऽतित्वाकमित्यादिसिद्धये तत्र  
तत्र सुट्ग्रहणस्य सूत्रे सकारग्रहणस्य चोपलक्षणत्वे गौरवं मत्वा लघुपायमाह ॥ तन्नित्य-  
वृत्तिश्चेत्यादिना ॥ भाष्ये स्पष्टमिति मध्ये मणिन्यायेनात्तापि सम्बध्यते । नन्वामि  
साग्वस्याभावात्कथं तन्निष्ठस्थानितायाः साग्व्यमवच्छेदकं, तलाह ॥ आहार्यारोपेणेति ॥  
न चैवमविद्यमानस्य साग्व्यस्याहार्यारोपेणामीव भिस्यपि सुवचतया तत्साग्व्याकमादेशा-  
पत्तिरिति वाच्यम् । साग्व्यस्य सकारविशिष्टाग्व्यरूपतया तत्र सामर्थ्यात्सकारवैशिष्ट्यांशे

इति ॥ एवमेवेति ॥ प्रसक्तनिवृत्तिमात्रमेवेत्यर्थः । ननु शब्दनित्यतायाम्देशांशे कदाप्यप्रयुज्यमानस्य स्थानित्वेनाभिमतस्य प्रसङ्ग एव दुर्वचः । ततश्च स्थान्या-देशभाव एव विलीनत्वादिति महाननर्थापात इत्यत आह ॥ प्रसक्तबुद्धेरिति ॥ बुद्धीनामेवायं निवर्त्यनिवर्तकभावः, न तु शब्दानाम् । तत्र निवर्त्यमाना चावास्तवी भ्रान्तिरूपा बुद्धिः । तन्निवर्तिका तु वास्तवी निश्चयात्मिका, यथा नेदं रजत-मिति पाश्चात्यनिश्चयबुद्धिः प्राक्तनगुक्तिगोचररजतदुद्धेर्निवर्तिका तद्वत् । स्पष्टं चेदं स्थानिवत्पुत्रे भाष्ये । इत्थं च युष्माकनित्यादावाकामि प्रसक्तायास्ताम्बुद्धे-र्निवृत्तिरनुशासनेन बोध्यते । न तु ज्ञानो निवृत्तिराकनः प्रवृत्तिश्चेति परमार्थः ।

आरोपाङ्गीकारेऽप्यन्यांशे तदङ्गीकारे भागाभावात् । सस्कारग्रहणसामर्थ्यादिति भाष्येण सकारवैशिष्ट्यांश एवारोप इति स्पष्टं प्रतीतेः । अदित्वाकमिति रूपमनभ्युपगच्छतां मतमाशङ्क्य खण्डयति ॥ न चेत्यादिना ॥ एवं स्थिते शब्दरत्नग्रन्थस्यायं भाव इत्याद्या-कम्बुडभावौ सिद्धावित्यन्तस्यैकाभिप्रायकतया योजनं, आस्येव साम्बस्याहार्यारोपेणेत्या-दिग्रन्थस्य प्राचीनाशयपरतया योजनं च कैयटोद्योतादिग्रन्थापरिशिखनमूलकमिति स्फुटीभवति विमर्शकानाम् । किञ्च सामर्थ्याद्भावबुद्धेर्ग्रहणस्योपपादितत्वेऽपि तन्निवृत्ति-श्चेति ग्रन्थावतरणे स्थान्युच्चारणाभावस्य समकालिकत्वनियमादित्यादिकथनं कथं घटेत । भिन्नकालिकत्वस्य सामर्थ्यमूलकत्वेन सिद्धेः । न च नियमभङ्ग इति वाच्यम् । न हि वचनस्यातिभारोऽस्तीति न्यायेनोक्तनिग्रमस्य सामर्थ्येनैव विघटयितुं शक्यत्वात् । किञ्च तन्निवृत्तिश्चेत्यादिग्रन्थस्य पूर्वग्रन्थशेषत्वे सकारबुद्धेः प्रकृते साम्प्रतिक्या अभावेन भाविन्या ग्रहणमिति पूर्वग्रन्थस्य, स्थानिवद्भावेन साम्बमेव न स्वास्त्वमित्युत्तरग्रन्थस्य च परस्परं विरोधापत्तिः । स्थानिवत्त्वेनाम्बाभावेन भाविन्या अपि सकारबुद्धिप्रसक्तेरवा-सम्भवात् । किञ्चैवं सत्येतत्सर्वोपपादानन्तरमेवोक्तार्थं प्रमाणयितुं भाष्ये स्पष्टमिति वक्तव्ये तन्निवृत्तिश्चेत्यतः पूर्वं मध्ये तदुक्तेः स्वारस्यं भज्येत । किञ्च सर्वत्र अयं भाव इत्युपक्रमे इतिशब्देन ग्रन्थसमाप्तिग्रन्थकारशैलीसिद्धा भवनुक्तसमन्वये भज्येत । किञ्चै-तत्समानाकारकशेखरग्रन्थे सामर्थ्यादित्यनन्तरमितिशब्दस्य पूर्वोक्तग्रन्थपरिसमापकतया दृष्टत्वेन तत्समानाशयकशब्दरत्नग्रन्थस्य मनुक्तीत्यैव समन्वय उचित इति विभावनीयम् । आस्येव साम्बस्याहार्यारोपेणेत्यादिग्रन्थस्य खण्ड्यमानप्राचीनमतभिप्रायकत्वे तत्खण्डन-प्रकारस्याप्यवश्यवक्तव्यतया तदनुपलम्बेन न्यूनतापत्तिः । भाष्यविरुद्धकल्पना व्यर्थेत्या-द्येव तत्खण्डनपरमिति तु न शङ्क्यम् । तस्य ग्रन्थस्य न चेत्यादिशङ्काग्रन्थखण्डनपरता-या पुत्रौचित्यात् । अन्यथा न जुडित्यनन्तरमेव “ इति भाष्यविरुद्धकल्पना व्यर्था ” इति ब्रूयात् । मतान्तरपरग्रन्थव्यवहितस्य तस्यात्र योजनायास्सर्वथाऽनुपपन्नत्वादित्यलं पल्लवितेन । अत्रत्यं तत्त्वं विदां कुर्वन्तु सुधिय इत्याहुः ॥

नन्वाकमादेशात्पूर्वं शेषेलोपाभावेन प्रकृतेरदन्तत्वाभावात्सुटोऽप्रवृत्त्या विशिष्टस्य सामः प्रसङ्गो दुर्वचः । किन्तु विशकलित एव सुडागमप्रसङ्गो वाच्यः । ततश्चाकमादेशेन स्वप्रवृत्तिकाले सन्निहितप्रसङ्गत्वादांमो निवृत्तिः कर्तुं शक्यते । भाविनमसन्निहितं प्रसङ्गमास्थाय सुडागमः कथं निवर्तयितुं शक्येत, तत्राह ॥ तत्र सकारेत्यादि ॥ भाविनस्तात्कालिकस्य च प्रसङ्गस्य सामान्येन निमित्ततामाश्रित्य निवृत्तिर्बोध्यते । सा च सुडामोः क्रमेण पर्यवस्यतीत्याशयः । नन्वेवमपि निवृत्तिर्नाम स्थानिन उच्चारणाभावः । स च यस्मिन्नवकाशे यस्योच्चारणप्रसङ्गस्तस्मिन्नवकाशे तदन्यस्योच्चारणाद्भवति । अवकाशश्चोच्चारणकाल एव । इत्थं चादेशोच्चारणप्रयोज्यस्थान्युच्चारणाभावस्य समकालिकत्वनियमाद्विभिन्नकालिकसुडुच्चारणाभावस्य कथमाकमादेशीयोच्चारणप्रयोज्यत्वमित्यत आह ॥ तन्निवृत्तिश्चेति ॥ सुडुवृत्तेराकमुच्चारणं न साक्षात्प्रयोजकं, किन्तु तदुच्चारणप्रयुक्तस्वकीयोच्चारणप्रयोजकनिमित्ताभाव इति तात्पर्यम् । तदाह ॥ आमोऽभावादिति ॥ निमित्ताभावमेव स्फुटयति ॥ साम्त्वमेवेति ॥ ननु विशकलितप्रसक्तिकयोऽसुडामोः पूर्वपरयोरिव प्रत्येकमेव स्थानिताविश्रान्तेर्न्याय्यतया सङ्घातधर्मस्य साम्त्वस्यातिदेशो दुर्वच इति चेत्सत्यम् । साम इति समाहारद्वन्द्वनिर्देशबलात्समुदायस्य प्राधान्येनोपस्थित्या तत्रैव स्थानषष्ठ्युपस्थापितस्थानितापर्याप्तिश्शब्दमर्यादया लाभेन तद्गतधर्मस्य स्थानिवत्त्वेन सौलभ्यान्न काप्यनुपपत्तिरित्याहुः । इत्थं भाष्यकृत्सम्मत्तमात्मीयसिद्धान्तमुपवर्ण्य प्राचीनोद्धोषं दूषयति ॥ आहार्यारोपेणेत्यादिना ॥ युष्मदस्मद्ध्यां परस्य साम आकमादेश इत्युक्तावनाहार्थसाम्त्ववतोऽप्रसिद्ध्या शास्त्रवैयर्थ्यादाहार्यारोपविषयसाम्त्ववतो ग्रहणं, तादृशश्च प्रकृते आमेव नान्यः । फलाभावात् । न च भिसस्साम्वारोपेणाकमादेशे स्थानिवत्त्वेन भिस्त्वातिदेशप्रवृत्तेरन्त्यलोपपक्षे प्रसक्तस्यैसो निवृत्तिः प्रयोजनमिति वाच्यम् । मकारान्तरप्रक्षेपेण यूयं वयमित्यादावमंशीभाववदैसादेशस्याकमो निवर्तयितुं शक्यत्वेन भिस आकमित्युक्तावपि तत्फलसिद्ध्या साम आकमित्येतद्वैयर्थ्यस्य तदवस्थत्वात् । यद्वा साम आकमित्यत्रामपि तन्त्रेण निर्दिष्टः । एवं च साम्त्ववत आम आकमित्यर्थान्न कश्चिद्दोष इति प्राचीनानामाशयः ॥ भाष्यविरुद्धकल्पनेति ॥ भाष्ये हि 'ससकारग्रहणाद्भाविनस्सुट आकमादेशो विज्ञायत, इत्युक्तम् । आरोपस्याभीष्टत्वे हि ससकारग्रहणादित्यस्य स्वारस्यभङ्ग इत्याशयः । व्यर्थेत्यनेन

भाष्यकारानुगृहीतेन मदुक्तप्रकारेण सुगमतया निर्वाहादारोपाश्रयणं प्राचीनानां वृथा प्रयास इत्यवहेलनं सूच्यते ॥

अभिमानेनेति ॥ 'जहत्स्वार्था तु तत्रैव रूढिर्द्यत्र विरोधिनी'त्यभि-  
युक्तवचनबलाद्यत्र रथन्तरादौ रूढ्यर्थावयवार्थयोः परस्परविरोधस्तत्रैव जहत्स्वार्था-  
वगमात्प्रकृते तादृशवृत्तिप्रयोजकीभूतस्य विरोधस्य दुर्वचतया जहत्स्वार्थताया  
अभिमान एवात्र मूलकारस्य हेतुरित्याशयः ।

केचित्तु वृत्तावुपसर्जनांशे संख्याविशेषानवगमस्य समर्थसूत्रस्थभाष्यकारीय-  
सिद्धान्तसिद्धतया वचनग्रहणसामर्थ्याद्द्वित्वादिबोधकत्वानुवादेन विधीयमानानां  
युवाद्यादेशानां वृत्तिघटकोपसर्जनीभूतयुष्मदस्मदोः प्रवृत्तौ जहत्स्वार्थतायामजह-  
त्स्वार्थतायां वा भूतपूर्वगतिरेव शरणमिति मूलकाराशयमुत्प्रेक्षन्ते ।

ननु वचनग्रहणसामर्थ्यात्कृत्रिमाकृत्रिमन्यायो वाध्यत इत्युक्तम् । द्वयोरेक-  
स्मिन्नित्युक्तौ हि विभक्त्यपेक्षया प्राधान्याद्युष्मदस्मदोरेव स्यादतो वचनग्रहणा-

१. उत्प्रेक्षन्त इति ॥ परे तु वृत्तावुपसर्जनांशे संख्याविशेषानवगमस्य समर्थ-  
सूत्रभाष्यसम्मतस्योत्सर्गिकत्वमभ्युपगतं दीक्षितादिभिः । यत्र तु संख्याविशेषावगति-  
मानन्तरसिद्धा तत्र तदवगतिरिष्टैव । अत एव "वृत्तौ ह्युपसर्जनानामेकत्वसंख्या  
औत्सर्गिकी । द्वित्वादिकन्तु प्रयत्नलभ्यमिति भाष्ये स्थितम्" इत्युक्तं मनोरमायाम् ।  
अद्वैकत्वसंख्येति प्रतीकमुपादाय "अभेदैकत्वसंख्येति तदर्थः" इति शब्दरत्ने व्या-  
ख्यातम् । अनेन यत्र संख्याविशेषावगतिप्रयोजकप्रयत्नो दृश्यते, तत्र संख्याविशेषावग-  
तिरिति स्पष्टं प्रतीयते । अत एव भासजात इत्यत्र भासे एकत्वप्रतीतिस्सिद्धा । तस्यैकत्व-  
प्रतीतिमन्तरा परिच्छेदकत्वासम्भवेन जातस्य परिच्छेद्यत्वासम्भवात्कालाः परिमाणेनेति  
समासो दुर्लभ इति तत्र समास एवैकत्वप्रतीतौ मानम् । एवं तावकीन इत्यादौ  
तवकाद्यादेशादिकम् । एवञ्च प्रकृते त्वाद्यादेशादिकमेव युष्मादाद्यर्थे संख्याविशेषावगती  
मानं भवतीत्यजहत्स्वार्थायां भूतपूर्वगत्याश्रयणं तन्मते नोपयुज्यत इति भूतपूर्वगतिमाश्र-  
यतो मनोरमाकारस्य जहत्स्वार्थापक्ष एवाद्रस्य वक्तव्यतया तस्याभिमानोक्तिस्सम्भवेति  
मनोरमाकारस्याभिमानरूपदोषस्य निराकरणसंरम्भोऽभिमानमूलक एव । भासजाता-  
दावपि संख्या न भासत इति सिद्धान्तस्य दीक्षिताद्यसम्मतत्वात्तमवलम्ब्य दीक्षितस्या-  
भिमाननिरसनं तु मतविवेचनचतुरा नाद्रियन्त इत्याहुः ।

दुक्तन्यायप्रवृत्तिर्दुर्बारेवैत्यत आह ॥ उभयगतिरित्यादि ॥ एवं चोभयगतिरिह भवतीति परिभाषैव तन्न्यायाप्रवृत्त्युपायो न तु वचनग्रहणमित्याशयः ॥

केचित्तु द्वयोरेकस्मिन्नित्युक्तौ द्वेकशब्दयोस्संख्यापरत्वात्किंपक्षे वाचकत्वेन पञ्चकपक्षे द्योतकत्वेन च विभक्तिविशेषणतैव स्यान्न तु प्रकृतिघटकयोर्युष्मदस्मदोर्विशेषणता, प्राधान्येन द्वित्वादिबोधकत्वासम्भवात् । ततश्च कृत्रिमाकृत्रिमन्यायप्रयोजनस्य वचनग्रहणमन्तरापि सिद्धतयाऽतिरिच्यमानं वचनग्रहणमप्राधान्येन द्वित्वादिबोधनपरतया विभक्तिविशेषणत्वविरोधात्प्रकृतिघटकयुष्मदस्मद्विशेषणत्वं कल्पयतीत्यतो न्यायाप्रवृत्तिः पर्यवस्यतीति मूलकारस्याशय इत्याहुः ॥

१. आहुरिति ॥ परे त्वसति संख्यापरत्वप्रत्यायके एकद्व्यादिशब्दानां संख्येयपरतैव । आदशतः संख्याः संख्येय इत्यभियुक्तोक्तेः । द्वेकयोर्द्विवचनैकवचने इत्यत्र द्वेकयोरिति द्विवचनमेव संख्यापरत्वप्रत्यायकम् । अन्यथा संख्येयानां बहुत्वाद्बहुवचनापत्तेः । प्रकृते त्वेकस्मिन्द्वयोरित्युक्तावेकत्वसंख्याविशिष्टबोध्यकयोरित्यादिकमेणार्थापस्या वचनग्रहणमन्तरा न कृत्स्नमाहृत्स्निमन्यायकलङ्कित्तिः । अतो वचनग्रहणसामर्थ्यात्कृत्रिमाकृत्रिमन्यायबाधो न कल्पयितुं शक्यते । तस्माद्दुभयगतिरिति परिभाषैव कृत्रिमाकृत्रिमन्यायबाधे शरणम् । किञ्च रत्नाकरोक्तदिशा द्वित्वे एकत्वे इत्युक्तौ एकस्मिन्नित्याद्युक्तावपि आदशतः संख्याः संख्येय इत्यस्य प्रायिकत्वमभ्युपगच्छतामेकस्मिन्नित्यादेरेवैकत्वादपरत्वे वा स्वादिविभक्तेस्संख्यायाः प्रकृत्यर्थविशेषणत्वानुरोधेन द्योतकत्वावश्यम्भावेनैकत्वादिबोधकयोरित्याद्यर्थे युष्मदादिविशेषणत्वापस्या वचनग्रहणं कृत्रिमयोरेव ग्रहणसम्पत्त्यर्थमिति वैपरीत्यस्य सुवचत्वान्मनोरमोक्तं चिन्त्यम् । न चैकत्वे इत्याद्युक्ते विभक्तिविशेषणतैव स्यान्न तु युष्मदस्मद्विशेषणता । प्रकृतेः प्राधान्येन द्वित्वादिबोधकत्वासम्भवात् । ततश्च कृत्रिमाकृत्रिमन्यायप्रयोजनस्य वचनग्रहणमन्तरापि सिद्धतयाऽतिरिच्यमानं वचनग्रहणमप्राधान्येन द्वित्वादिबोधनपरतया विभक्तिविशेषणत्वविरोधाद्युष्मदस्मद्विशेषणत्वं कल्पयतीति न्यायाप्रवृत्तिः पर्यवस्यतीति मनोरमाकाराशय इति वाच्यम् । सिद्धान्तभूते पञ्चकपक्षे प्राधान्येन द्वित्वादिबोधकतायाः कस्याप्यसम्भवेनाप्राधान्येन तद्बोधकताया एव लाभेन तदर्थं वचनग्रहणस्या नावश्यकत्वात् । न च पञ्चकपक्षेऽपि प्रत्ययानां द्योतकत्वेन प्राधान्येन द्वित्वादिबोधकत्वं विभक्तेस्सम्भवतीति वाच्यम् । अत्र द्योतकत्वस्य प्रकृतेः तत्संख्याविशिष्टार्थे शक्तौ तात्पर्यग्राहकरूपतया द्वित्वादेः कस्यां चिदभ्युपस्थितौ प्राधान्यस्य दुर्निरूपत्वात् । अतो रत्नाकरोक्तदिशा मनोरमायाश्चिन्त्यत्वमपरिहार्यमेवेति वदतां मतं खण्डयितुमुभयगतिरिति परिभाषाऽश्रिता शब्दरत्नकृता । एवञ्च तत्परिभाषासहकृतवचनग्रहणसामर्थ्यादिति मनोरमाकाराशय इति शब्दरत्नकृदाशय इत्याहुः ॥

सर्वनामत्वाभावादिति ॥ सुटस्सर्वनामसंज्ञानिमित्तकत्वात्तस्याश्च संज्ञोप-  
सर्जनयोर्निषिद्धत्वात्प्रकृते सुडभाव इति पर्यवसन्नम् । ननु तन्त्रपक्षेपि गौणे  
नुटो वारणायोगाद्युक्तत्वेन स्वाभिमतसिद्धान्तत्वसूचकवस्तुतस्त्वित्यादिमूलकारो-  
क्तमयुक्तमित्याशयेनान्यथा योजयितुमाह ॥ एदमित्यादि ॥ वस्तुतोऽत्र  
समासात्पूर्वं पश्चाद्वा तन्त्रस्यासम्भव एवेत्यन्त्यं दूषयति ॥ असारूप्यादिति ॥  
ननु तन्त्रस्य सहविवक्षानपेक्षसारूप्यमात्रनिमित्तकप्रवृत्तिकत्वात्प्रकृते शब्दतन्त्रस्यै-  
वाभ्युपगन्तव्यत्वाच्च समासघटकस्याम इत्यस्य सारूप्यनिमित्तकतन्त्राङ्गीकारे  
वाधकाभाव इति चेन्न । विभक्तयन्ततन्त्रस्यैवाल स्वीकर्तव्यतया तस्यैकजातीय-  
प्रातिपदिकप्रकृतिकविभक्तयन्तसारूप्यप्रयोज्यत्वेनाभियुक्तैर्व्यवस्थापितत्वेन प्रकृते  
तदप्राप्तिरित्याशयात् । आद्यं दूषयति ॥ उभयत्र सम्बन्धबोधोपापत्तिरिति ॥  
अन्यथा ह्यसामर्थ्यात्समासानुपपत्तिरित्याशयः । अथ नेदं समस्तं साम इति,  
किन्तु सेति पृथक्पदम् । विनापि तद्योगं तृतीयेत्येषा तृतीया, स्तोश्चुनेतिवत् ।  
ततश्चाम इत्यस्य तन्त्रमूलकावृत्तौ सेत्यस्यैकल सम्बन्धादपरत्र तदसम्बन्धाच्चा-  
भीष्टार्थलाभः । प्रागुक्तदूषणद्वयानवकाशश्चेत्यत आह ॥ किञ्चैवमिति ॥ नुड्व्या-  
वर्तयितुमशक्य इति ॥ तद्यावृत्तेः प्रत्ययोत्तरपदयोश्चेति सूत्रस्थाकरसम्मतत्वा-  
दिति भावः ॥ अशक्यत्वाच्चेति ॥ गौणे सकृत्प्रवृत्त्यैव निर्वाह इति वदता  
तदंशे नुड्विशिष्टस्य पुनराकम्पवृत्तित्वात्पर्यस्योक्तार्थकस्य स्वीकारे सन्दर्भविरोध  
इत्याशयः । ननु किमर्थमयं प्रमाणविहीनस्यार्थस्यानुवादस्तत्राह ॥ परस्परवि-  
रोधेति ॥ न केवलं भाष्यविरोध एवात्रार्थे, किन्तु परस्परविरोधोपीति सूचयितु-  
मयमनुवाद इति परमार्थः ॥ न मानमिति ॥ नन्वतियुष्मानत्यस्मानित्यादावादेश-  
वारणाय युष्मदस्मत्प्रकृतिकश्रूयमाणपष्ठ्याद्यवयवकस्य पदस्येत्यर्थस्यावश्यकतया  
विनापि सर्वग्रहणसम्बन्धमभीष्टार्थलाभाद्यर्थ एवायं सर्वस्येत्यस्यानुवृत्तिप्रयास इति  
चेत्सत्यम् । पष्ठीचतुर्थीद्वितीयास्थयोरित्यस्य द्विवचनवलेन युष्मदस्मद्विशेषणताया  
एव न्याय्यतया पष्ठीचतुर्थीद्वितीया स्था ययोरित्यवयव्यन्यपदार्थकबहुव्रीहिणा सौत्-  
त्वप्रयुक्तपूर्वनिपातवैपरीत्यवता श्रूयमाणपष्ठ्याद्यवयवकयोः पदावयवयोर्दुष्मदस्म-  
दोरित्येवार्थः स्यात् । तथा च निर्दिश्यमानपरिभाषया युष्मदस्मदोरेवादेश-  
प्रवृत्तावनिष्टप्रसङ्ग इति मूलव्याख्याकृतोराशयोऽत्र विभावनीय इत्याहुः ।



केचित्तु युष्मदस्मच्छब्दरूपोपाधिभेदेन तत्प्रकृतिकपष्ठ्यादिविशिष्टयोर्भिन्नत्वेन प्रसंभ्यां जानुनोर्ज्ञुरित्येव द्विवचनोपपत्त्या प्रकृत्यंशे षष्ठ्यादीनां नित्यसाकाङ्क्षतया च युष्मदादिप्रकृतिकश्रूयमाणषष्ठ्यादिविशिष्टयोरित्यर्थेन निर्वाहात्सर्वग्रहणसम्बन्धो द्विरुक्तिविषये युष्मान् युष्मानित्यादाववयवभूतस्यान्यतरखण्डस्यादेशनिवृत्त्यर्थ इति वेदन्ति ॥

अत एवेत्यस्य सर्वग्रहणानुवृत्त्या निरुक्तार्थस्वीकारादेवेत्यर्थः । नन्वेवमपि युष्मदाद्यवयवकत्वस्य व्यपदेशिवद्भावेन युवाभ्यामित्यादौ प्रकृतिभागस्यापि सुवचतया दोषो दुर्वार इत्यत आह ॥ असहाय एषेत्यादि ॥ अतितवेत्यादीनामिति ॥ युष्मदाद्यवयवकषष्ठ्यादिविशिष्टस्य पदस्येत्यर्थेन षष्ठ्यादीनां प्रकृतिविशेषनिश्चयानुपपादनादन्यप्रकृतिकतद्विशिष्टस्याप्यादेशप्रसङ्ग इत्याशयः ॥ प्रत्या-

१. वदन्तीति ॥ परे तु सर्वस्येत्यस्याभावे षष्ठीचतुर्थीद्वितीयास्थयोरित्यस्य श्रूयमाणषष्ठीचतुर्थीद्वितीयासम्बन्धिनोरित्यर्थेऽन्यपदार्थाकाङ्क्षायां समानवचनकत्वेन श्रुतत्वेन च युष्मदस्मदोरित्यस्यैवान्यपदार्थसमर्पकतया तत्र षष्ठ्यादिसम्बन्धित्वस्य तत्प्रकृतिरूपत्वेन श्रूयमाणषष्ठ्यादिप्रकृतिभूतयोर्युष्मदस्मदोरित्यर्थः पर्यवस्येत् । अधिकारलब्धस्य पदस्येत्यस्य न लोपः प्रातिपदिकान्तस्येति सूत्रेऽन्तग्रहणेनावयवपष्ठ्यन्तत्वस्यापि बोधनेन प्रकृते तादृशस्यैव सम्बन्धयोभ्यतया पदावयवयोः श्रूयमाणषष्ठ्यादिप्रकृतिभूतयोर्युष्मदस्मदोरित्याद्यर्थः स्यात् । तथा चानिष्टं प्रसज्येत । तत्सत्त्वे तु तत्सामर्थ्यात् षष्ठ्यादिविशिष्टयोरित्यर्थः पर्यवस्यति । न च युष्मदस्मच्छब्दरूपोपाधिभेदेन तत्प्रकृतिकपष्ठ्यादिविशिष्टयोर्भिन्नत्वेन प्रसंभ्यां जानुनोर्ज्ञुरित्येव द्विवचनोपपत्त्या द्विवचनानुरोधेन युष्मदस्मद्विशेषणतायाः षष्ठीत्यादेर्विस्त्वेतुमशक्यतया षष्ठ्यादीनां प्रकृत्यंशे नित्यसाकाङ्क्षतया युष्मदस्मदोरित्यस्य व्यधिकरणपष्ठ्यन्तत्वेन तत्प्रकृतिकश्रूयमाणषष्ठ्यादिविशिष्टपदयोरित्यर्थेन निर्वाह इति वाच्यम् । प्रसंभ्यां जानुनोर्ज्ञुरित्यत्र जानुशब्दार्थस्य विशेष्यत्वेनैकवचनस्य स्वारसिकत्वेऽपि बाधकाभावेन प्रसंशब्दरूपोपाधिभेदेन विभिन्नतां प्रकल्प्य द्विवचनस्योपपादनीयत्वेऽप्यस्य बहुव्रीहित्वेन विशेषणतया विशेष्यवाचकपदोत्तरविभक्तिप्रतिपाद्यसंख्याविरुद्धसंख्याया अचिवक्षितत्वे विशेषणविशेष्ययोस्समानवचनकत्वानियमेन पदस्येत्येतद्विशेषणत्वे द्विवचनस्य बाधाद्युष्मदस्मदोरित्यस्य समानवचनकत्वाच्छ्रुतत्वात्सम्भवति सामानाधिकरण्ये वैयधिकरण्यस्यायुक्तत्वाच्च युष्मदस्मद्विशेषणताया एव न्याय्यतया षष्ठीत्यादेरश्रुतविभिन्नवचनकपदस्येत्येतद्विशेषणताया अयुक्तत्वात् । षष्ठीत्यादेः पदविशेषणत्वं न मानान्तरसिद्धं, येन तदनुरोधेन पदस्येत्यस्य वचनविपरिणामः कल्प्येत । अतो मनोरमाशब्दरत्नकूटद्वितैव सरणिर्युक्तेत्याहुः ।

सन्धेति ॥ युष्मदादिप्रकृतिकषष्ठ्यादिविशिष्टयोरित्यर्थे तु न प्रत्यासत्तेरुपयोग इति बोध्यम् ।

अत्रेदं तत्त्वम् । स्थग्रहणादिह षष्ठ्यादीनां श्रावणप्रत्यक्षविषयतामात्रमेव न बोध्यते, किन्तु तत्प्रतिबन्धकीभूतलुग्विषयताराहित्यमपि । अन्यथा षष्ठीचतुर्थीद्वितीयान्तयोरित्युक्तावपि येनविधिरित्येतच्छास्त्रसिद्धान्तग्रहणानुवादबलादेव श्रावणप्रत्यक्षविषयत्वांशस्य सिद्धतया स्थग्रहणवैयर्थ्यं स्पष्टमेव । इत्थं च षष्ठ्या आक्रोश इत्यलुकि युष्माकं पुत्र इत्याद्यलुग्विषये लुको निषेधेऽपि विषयतानपायालुग्विषयत्वानुपहितताया दुर्लभत्वान्नैते आदेशा इत्याहुः ॥

हेतुकथनमिति ॥ परमपुरुषार्थप्रदत्वरूपहेतुबोधकमित्यर्थः । न प्रवर्तनारूप इति ॥ प्रवृत्तिजनकप्रवर्तकव्यापारोऽत्र न विधिः । अनयोः पवित्रं कुलमेनयोः प्रभूतं स्वमित्याद्यभियुक्तव्यवहारविरोधापत्तेरित्यर्थः ॥ शब्दमर्यादात्याग इति ॥ पाठक्रमवैपरीत्येनान्वयकल्पनैवात्र शब्दमर्यादात्यागः । तेनेत्यस्य त्राणे हेतुत्वेनान्वयाभावे वाक्यान्तरस्थतया समानवाक्यस्थत्वाभावेन हरिरिति प्रथमान्तस्य सपूर्वत्वाभावादुदाहरणत्वानुपपत्तिरिति तु न शङ्क्यम् । विशिष्टस्यैकतिङन्तघटितत्वेन पारिभाषिकवाक्यत्वानपायात् ॥ इति भाव इति ॥ शङ्कितुरिति शेषः ॥ दुरुपपादमिति ॥ तत्सजातीयशब्दान्तरकल्पनैवानुषङ्ग इत्युक्तौ नायं दोषः ॥ समानवाचीति ॥ इत्थं च विभिन्नानुपूर्वीकतिङन्तद्वयाघटितत्वे सति श्रूयमाणतिङन्तघटितत्वं पारिभाषिकवाक्यत्वलक्षणम् । अत एव ब्रूहि ब्रूहीत्यस्य वाक्यत्वोपपत्तावनन्त्यस्यापीति पृतसिद्धिः । प्रकृते च त्रायत इत्यस्यावृत्तिवशादुभयत्र सम्बन्धे तत्सजातीयशब्दान्तरस्याध्याहारेण परत्र सम्बन्धे वा विशिष्टस्य वाक्यत्वमक्षतमेवेति नानुपपत्तिः । तिङ्तिङ् इति निघातविध्वावतिङ्ग्रहणं कुर्वत्सूत्रकारस्याभिमतं समर्थसूत्रस्थभाष्यकारोपपादितमाख्यातं सविशेषणं वाक्यमिति तु लोकसाधारणम् । तत्राख्यातपदस्य प्राधान्येन क्रियोपस्थापकपरतया त्वया शयितव्यमित्यादीनामपि वाक्यत्वम् । तल्लक्षणं तु पदान्तरोपस्थापितविशेषणोपहितक्रियोपस्थापकपदघटितत्वम् । तेन पश्य मृगो धावति पचति भवतीत्यादीनां वाक्यत्वं निर्बाधम् । भाष्यवार्तिककारौ तु ब्रूहि ब्रूहीत्यादेर्वाक्य-

त्वप्रयुक्तकार्यसम्पत्त्यर्थमतिङ्ग्रहणप्रत्याख्यानार्थं चैकतिङ् वाक्यमिति प्रकृतशास्त्र-  
मात्रोपयोगि वाक्यलक्षणमादृष्टातामित्यन्यत्र विस्तरः ॥

वैयर्थ्यापत्तेरिति ॥ पूर्वस्य प्रत्येकं मुत्वसिद्धयर्थमदसोऽद्रेः पृथङ्मुत्व-  
मिति भिन्नवाक्यतया सम्बन्धे पूर्ववत्परस्यापि पृथङ्मुत्वस्य तेनैवोपपादनात्केचि-  
दन्यसदेशस्येति पुनरुक्तिरनर्थिकेत्याशयः ॥

तत्र सम्बन्ध इति ॥ अधातोरित्यस्य प्रसज्यप्रतिषेधपरत्वेनासन्तो यो  
धातुस्तदन्ताङ्गस्य नेत्यर्थ इत्याशयः । एतदपेक्षया लाववमभिप्रेत्याह ॥ अनु  
इति वेति ॥ अत्र पक्षे धातुपदस्य तदवयवपरतया धात्ववयवभिन्नासन्ताङ्गस्ये-  
त्यर्थ इति पिण्डग्ल इत्यादौ विशिष्टस्य धातुभिन्नत्वेपि न क्षतिरिति बोध्यम् ।

ननु द्वे इत्यस्य पूर्वत्र विधेयसमर्पकतया कथमत्रोद्देश्यसमर्पकत्वं तत्राह ॥  
अनुवृत्तमित्यादि ॥ पूर्वोभ्यास इत्यत्र शब्दाधिकारादनुभूयमानपरस्य प्रकृतेऽपि  
तथा सम्बन्ध इति भावः ॥ प्रत्येकं स्यादिति ॥ अत्रेदं बोध्यम् । लोके वाक्य-  
परिसमाप्तिरुभयथा दृश्यते, प्रत्येकं समुदाये च । वाक्यपरिसमाप्तिश्च वाक्यार्थ-  
बोधीयोद्देश्यतापर्याप्तिः । तत्र ब्राह्मणा भोज्यन्तामित्यत्र ब्राह्मणभोजनीयोद्देश्यता  
प्रत्येकमेव परिसमाप्यते, भोजनफलस्य तृप्त्यादेरैकैकव्यक्तिविश्रान्ततया समुदाये  
तदयोगात् । गर्गाश्शतं दण्ड्यन्तामित्यत्र तु शाब्दी दण्डनोद्देश्यता समुदाय एव  
न तु प्रत्येकम् । अर्थिनश्च राजानो हिरण्येन भवन्तीति वाक्यशेषसूचितसुरूप-  
फलत्वेन द्रव्यस्य प्राधान्यादप्रधानीभूतगर्गानुरोधेनावर्तयितुमशक्यत्वात् । इत्थं च  
कात्यायनचोदितसहग्रहणार्थसमर्पकतया भाष्यकारैर्व्यवस्थापितेनोभेग्रहणेन गर्गदण्ड-  
नन्यायमनुसृत्याभ्यस्तसंज्ञीयोद्देश्यतापर्याप्तिरुभयावयवकसमुदाय एवाश्रीयते, गुण-  
वृद्धिसंज्ञीयोद्देश्यतावदुभेग्रहणाभावे सहार्थकत्वाभावे वा ब्राह्मणभोजनन्यायेन  
प्रत्येकमेव परिसमाप्यते । ननु गुणवृद्धिसंज्ञयोः प्रत्येकग्रहणाभावेपि यथा ब्राह्मण-  
भोजनन्यायेन प्रत्येकमेव परिसमाप्तिस्तथा प्रकृतेऽप्यभ्यस्तसंज्ञाया उभेग्रहणाभावेपि  
गर्गदण्डनन्यायेन समुदायपरिसमाप्तिर्भवेदेवेति किमुभेग्रहणेन, सत्यम् । यत्र  
समुदाये वाक्यपरिसमाप्तिरभीप्सिता, सह सुपेत्यादौ, तत्र शास्त्रकृतां प्रयत्नदर्शनेन

गर्गदण्डनन्यायस्य प्रयत्नसापेक्षत्वावगमाद्गुणवृद्ध्यादिविषये यत् सा प्रत्येकमभी-  
प्सिता, तत्र प्रयत्नादर्शनेन ब्राह्मणभोजनन्यायस्योत्सर्गिकत्वावगमाच्च उभेग्रहणा-  
भावे ब्राह्मणभोजनन्यायेन प्रत्येकमेवाभ्यस्तसंज्ञा प्रवर्तेत । लक्ष्यानुसाराच्याया-  
श्रयणमिति तु लक्षणैकचक्षुष्काणां दुष्करमित्याहुः ॥

अधिकारबाध इति ॥ एवञ्चाध्यारोपितप्रेषणपक्ष एव ज्यायानिति  
सूचितम् ।

ननु पिपक्षतेः क्विपि पिपगित्यादौ पूर्वं पूर्वमन्तरङ्गमित्याश्रयणे संयोगा-  
न्तलोपमपेक्ष्य अतो लोपस्यापि वहिरङ्गतया संयोगान्तलोपस्यैवेत्युक्तमत आह ॥  
बहुपेक्षत्वरूपमित्यादि ॥ प्रबलमिति ॥ प्राबल्यं परिभाषाप्रावृत्तिप्रयोजकत्वम् ।  
वस्तुतः कार्यकालपक्षे त्रिपाद्यामन्तरङ्गपरिभाषायाः प्रवृत्तिमभ्युपगच्छतो मूलकारस्य  
मतमनुसृत्येदं सर्वमिति द्रष्टव्यम् । विभक्त्याश्रयेत्यादि ॥ विभक्त्यन्तगतस्यै-  
कदेशविकृतन्यायलभ्यस्येत्यर्थः ॥ यण्त्वाद्भ्रलत्वाच्चेति ॥ “यणः प्रतिषेधो  
वाच्य” इति वार्तिकारम्भे यण्त्वात्, प्रत्याख्याने झलो झलीत्यतो झल इत्यप-  
कृष्य झलन्तस्यैव संयोगान्तस्य लोपविधानेन झल्त्वाभावाच्चोक्तविषये संयोगान्त-  
लोपो दुर्लभ इत्याशयः ॥

निरनुबन्धकत्वेनापीति ॥ विदेशशतुरित्यत्र सम्प्रसारणविधौ चेत्यर्थः ।  
ननु कसुरपि वसुरेवास्तु, लिटो विधीयमानस्य तस्यासंयोगाद्धिदित्यनेनैव किञ्च-  
सिद्धेरिति चेन्न । तरत्यादिभ्यो भूतसामान्ये विहितस्य लिटः कसावृच्छत्यृता-  
मिति प्रतिषेधविषये प्रतिप्रसूतस्य गुणस्य वारणोपायतया किञ्चसम्पादनाय  
तदीयककारानुबन्धस्यावश्यकत्वात् । नन्वेवमारिवानित्यादावृधातोः कसावुक्त-  
रीत्या गुणाभावे द्विरुक्तोत्तरखण्डे यणं बाधित्वा परत्वादाद्गुणे सत्यरिवा-  
नित्यनिष्टरूपप्रसङ्गः । न च द्वित्वोत्तरमाङ्गत्वात्सवर्णदीर्घं बाधित्वा प्रथममु-  
रदत्त्वे तत् आद्गुण इत्येतदपवादत्वेनात् आदेरित्यस्य प्रवृत्तौ पश्चादाद्गुण इत्येत-  
स्यापवादविषये प्रवृत्त्ययोगादुत्तरखण्डे यणादेशस्य निर्बाधत्वेनाभीष्टरूपसिद्धिरिति  
वाच्यम् । प्रतिषेधविषयगुणसमर्पकधर्मातुप्रश्नेप्रसूचकादृच्छत्यृतामिति बहुवचनाद-

भ्यासकार्येष्वपवादानामुत्सर्गनिवर्तकत्वाभावस्य ज्ञापनीयतया दीर्घोत्तरमाहुण  
 इत्यस्य प्रवृत्त्या रूपवैकल्यात् । न च दीर्घविधानवैयर्थ्यमत आदेरित्यस्य  
 प्रवृत्त्युत्तरमाहुण इत्यस्य प्रवृत्ताविति वाच्यम् । आनृजे इत्यादावाहुणं बाधित्वा  
 नुटि दीर्घश्रवणेन तत्सार्थक्यादिति चेन्न । ऋच्छत्यृतमित्यत्रकारान्तरप्रक्षेपेण  
 प्रतिषेधविषयगुणनिवर्तकक्रमुप्रत्ययगतकिञ्चिप्रयोज्यनिषेधपरिपन्थितया पुनर्गुणवि-  
 धानेनादोषात् । अथ विदेशशतुरिति विहितस्य वसोरुकारानुबन्धकरणसामर्थ्या-  
 त्प्रदेशेषु व्यनुबन्धकस्य कसोस्सामान्यग्रहणाविघात इत्ययुक्तम् । वसु स्तम्भ  
 इति पठितस्य दैवादिकस्य धातोरेकानुबन्धकस्य सङ्ग्रेहण चरितार्थत्वेनैकानुबन्ध-  
 कग्रहणे न व्यनुबन्धकस्येति परिभाषाबाधे मानाभावात् । न च प्रत्ययाप्रत्यययोः  
 प्रत्ययस्यैव ग्रहणमिति परिभाषया धातुव्यावृत्तौ परिशिष्टमुदित्वं व्यनुबन्धकस्य  
 कसोस्सङ्ग्रहार्थमेवेति वाच्यम् । तिति प्रत्ययग्रहणं कर्तव्यमिति वार्तिकस्वारस्येन  
 तत्परिभाषाया लक्ष्यसंस्कारकतया सिद्धान्तिसम्मतत्वाभावादिति चेत्सत्यम् ।  
 विदेशशतुरिति विहितस्य वसोरुकारानुबन्धकरणेन प्रदेशेषु तद्ग्रहणस्यावश्यकतया  
 तदितरस्य ग्रहीतव्यस्य तत्साहचर्येण व्यनुबन्धकस्यापि प्रत्ययस्य कसोरेव ग्रहणं  
 न तु धातोरिति नायं दोषः । न च वसोस्सम्प्रसारणमित्यत्र कसोस्संग्रहसम्पा-  
 दनेन विदेशशतुरिति विहितस्य वसोरुगित्त्वस्य चरितार्थतया वसुसंस्वित्यत्र  
 साहचर्याद्धातोरेव ग्रहणं स्यादिति वाच्यम् । ससजुपोरित्यतस्स इत्यनुवर्त्य  
 सान्तस्यैव वसोस्तत्र ग्रहीतव्यतया धातोस्सकारान्तत्वाव्यभिचारेण प्रत्ययग्रहणस्य  
 सुवचत्वेनादोषात् ।

केचित्तु विदेशशतुरित्यत्र भाष्ये शत्रादेशस्य वसुसिति सकारेण व्यनुबन्ध-  
 कता कसोस्सहग्रहणाविघातायेत्युक्तम् । युक्तं चैतत् । अन्यथा शत्रादेशस्य  
 वसोरुगित्त्वस्य प्रदेशेषु वस आच्छादन इति पठितादादिकधातुव्यावर्तनेन  
 चरितार्थस्य तदनुबन्धकपरिभाषाबाधनपूर्वकं कसोस्सहग्रहणार्थता कथं स्यादत-  
 श्चिन्त्यमत्र मूलोक्तमित्याहुः ॥

१. आहुरिति ॥ परे तु वसोरुकारानुबन्धकरणस्य मनोरमोकाशयमजानता  
 वार्तिककारेण “ विदेर्वसोः किञ्च वक्तव्यम् ” इत्युक्ते तदनुसारेणैव प्रौढ्या यथान्यासेऽपि  
 वसोर्बानुबन्धकत्वस्य सूपपादत्वेन ककारानुबन्धकरणं वृथैव वार्तिककृत इति बोधयितुं

अन्तरङ्गत्वादिति ॥ मनुष्योयं प्रातरुत्थाय प्रथमं शरीरकार्याणि करोतोत्यादिलोकदृष्टान्तसिद्धं पूर्वोपस्थितनिमित्तकत्वरूपं लौकिकमिदमन्तरङ्गत्वमिति द्रष्टव्यम् ॥ अकृतव्यूहपरिभाषयेति ॥ मूले कृतोऽपीत्यस्य कर्तव्यत्वेन प्रसक्तोऽपीत्यर्थ इत्याशयः ॥ नास्त्येवेति ॥ एतेन बहिरङ्गपरिभाषोपमर्दकत्वादकृतव्यूहपरिभाषायास्तद्विषये बहिरङ्गासिद्धत्वोपवर्णनमयुक्तमित्यपास्तम् ॥ भाष्येपीति ॥ असुड्युपदेशिवद्वचनं स्वरसिद्धयर्थं बहिरङ्गलक्षणत्वादित्युक्तम् । इत्थं चाकृतव्यूहपरिभाषाया अभाव एव भाष्यस्वारस्यात्प्रतीयत इति युक्तमेव कैयटाद्युक्तमिति भावः । नन्वेतद्भाष्यबलादकृतव्यूहपरिभाषाया अभावस्यैव स्पष्टतया तामाश्रित्य प्रवृत्तो वस्तुतस्त्वित्यादिग्रन्थो न युक्त इत्यत आह ॥ सत्त्वे इति शेष इति ॥ तत्परिभाषासत्त्वे परसप्तम्यामपि निर्वाहस्यात् । तद्भावाच्च सर्वनामस्थानप्रत्ययोत्पत्तेः प्रागेवासुडुत्पत्तये विषयसप्तम्येवाश्रयितव्येति गूढाशयः । न च सर्वनामस्थानोत्पत्तेः पूर्वमेव विषयसप्तमीबलादसुडुत्पत्तौ बहुपुंसीत्यत्र ङीवमुडोः प्रसक्तौ परत्वादसुडुचनिष्टप्रसङ्ग इति वाच्यम् । स्वार्थादिप्रयुक्तकार्याणां क्रमिकत्वस्य कुत्सित इति सूत्रस्थभाष्यसम्मतत्वेन लिङ्गबोधकप्रत्ययोत्पत्तिमन्तरा सुबुत्पत्तिविषयताया अभावेन ङीपः पूर्वममुडो दुर्लभत्वेन दोषाभावात् । विषयत्वेन वा सर्वनामस्थानसापेक्षादमुडुस्सर्वथा तदनपेक्षस्य ङीपोऽन्तरङ्गत्वस्य निर्वाधत्वाच्चेत्यलम् ॥ कर्तव्ये इति ॥ ननु सखण्डेषु फिष इत्यस्य प्रवृत्तेर्नित्वेनैव ज्ञापनीयतया तद्भावे फिष इत्यस्य प्रकृते कथं कर्तव्यता प्रस्तूयते, सत्यम् ।

वसुसादेश उक्तो भाष्ये । न तु तत्र भाष्यकारस्य निर्भरः । वसुसादेशे विधेयतावच्छेदकगौरवापत्तेः । न चोकारानुबन्धकरणस्यादादिकवसधातुव्यावर्तनेन चरितार्थतया तस्मान्मर्थ्यात्तदनुबन्धकपरिभाषाप्रवृत्तिप्रतिबन्धो न सिद्धयतीति वाच्यम् । प्रत्ययाप्रत्यययोरिति परिभाषाया मनोरमाकृन्मते सत्त्वेन तेनैव धातुव्यावृत्तेस्सुशकत्वात् । धातोरनुदात्तेत्वलक्षणात्मनेपदसिद्धयर्थं सानुबन्धकत्वस्यावश्यकतया अत्र निरनुबन्धकस्य करणेऽपि निरनुबन्धकपरिभाषयापि तद्व्यावृत्तेस्सुवचत्वाच्च । तस्मादुकारानुबन्धकरणचारितार्थं मूलोक्तसरणिमन्तरा दुरुपपादमेव । एतेनोकारानुबन्धकरणस्य वसधातुव्यावर्तकतया चरितार्थत्वाद्ब्रह्मनुबन्धकपरिभाषानिवर्तने वसुसादेशकरणमेव शरणमिति वदन्तः परास्ताः । तत्र तत्र वसुसादेशकरणेन ब्रह्मनुबन्धकपरिभाषानिवर्तनं ग्रन्थकृतां वार्तिकानुसारेण भाष्यकारप्रदर्शितोपायान्तरप्रदर्शनाभिप्रायेणैव । न तु मूलोक्तसरणेरयुक्तत्वाभिप्रायेणेति मनोरमाकाराशयस्य वर्णयितुं शक्यत्वेन तदुक्तेः चिन्त्यत्वकथनमयुक्तमेव । अत्र युक्तमुत्पश्यन्तु सुधिय इत्याहुः ।

ज्ञापितेपि स्वांशे चारितार्थ्याभावेन ज्ञापकत्वानुपपत्त्या नित्त्ववैयर्थ्यस्य तदवस्थ-  
तया यावता विना वैयर्थ्यपरिहारासम्भवस्तावत्सर्वं ज्ञाप्यत इति बहिरङ्गपरि-  
भाषाया अनित्यत्वमपि ज्ञाप्यते । इत्थं च मकाराकारस्य फिष इत्यस्य प्रवृत्तौ  
प्रसक्तमनिष्टं वारयितुमाद्युदात्तत्वेन पकारोकारस्य स्वरसिद्धये नित्त्वमित्या-  
शयान्नानुपपत्तिः ॥ व्युत्पत्तिपक्षे इति ॥ अव्युत्पत्तिपक्षे तु बहिरङ्गत्वादमुः  
पूर्वमेव फिष इत्यस्य प्रवृत्तिरिति व्यस्ते पुमानित्यादावाद्युदात्तत्वसिद्धिः । समासे  
तु विषयसप्तम्याश्रयणे सर्वनामस्थानोत्पत्तेः पूर्वममुङि ततस्समासान्तोदात्तत्वेना-  
मुङकारस्यैवोदात्तत्वसिद्धिरिति सकलेष्टसिद्धिः ॥

आङ्गस्य बलीयस्त्वेनेति ॥ ननु धर्मिग्राहकसाजात्यादाङ्गवार्णयोस्स-  
मानकार्यित्व एव वार्णपरिभाषायाः प्रवृत्तिरित्यन्यत्र स्वयमेव व्यवस्थापितम् ।  
अतः कथमसकावित्यत्र सकाराकारस्येत्त्वं ककाराकारस्य वृद्धिरिति कार्यभेदेन  
प्रवर्तमानयोराङ्गवार्णयोस्तया परिभाषया व्यवस्था स्यात् । तस्मादन्तरङ्गत्वाद्गृह्या-  
वाकाररूपस्यापो दुर्लभत्वाच्चायं दोषः । न चैवमत्रः परस्मिन्निति स्थानिवद्भावेना-  
काररूपस्य सुलभत्वाद्दोषो दुर्वार इति वाच्यम् । प्रश्लेषसामर्थ्याच्छ्रूयमाण एवा-  
काररूपे तस्मिन्निच्चविधानेनादोषात् । अतोऽत्र युक्तमेव विभक्तेराकारविधान-  
मित्याशङ्क्याह ॥ प्रश्लेषसामर्थ्यादिति ॥ इत्त्वानापत्तेरिति ॥ एवं चाव्याप्ति-  
ग्रस्तत्वात्सामर्थ्यगर्भं प्रश्लेषाश्रयणं न युक्तमित्याशयस्तदाह ॥ तस्मादिति ॥

केचित्तु सोडावित्यस्तु डित्त्वाट्टिलोपे टापोऽप्रवृत्त्या न कश्चिद्दोषः । न च  
नित्यत्वाट्टिलोपे ततस्त्यदाद्यत्वे चासावित्यस्यासिद्धिरिति वाच्यम् । तदोस्सस्सा-  
वित्यत्रानन्त्यग्रहणप्रत्याख्यानायादस इति योगविभागेन दकारस्य यदि स्यात्तर्ह्यदस  
एवेति भाष्यकारोदीरितनियमानुपपत्तिभिया तद्विषये त्यदाद्यत्वाप्रवृत्तिकल्पनेना-  
दोषात् । किञ्च शब्दान्तरप्राप्त्या टिलोपस्यानित्यत्वेन परत्वात्त्यदाद्यत्वे टिलोपे

१. आङ्गस्य बलीयस्त्वेनेतीति ॥ एतदादिप्रश्लेषसामर्थ्यादित्यन्तो ग्रन्थः  
नेस्वमिति शब्दरत्नग्रन्थानन्तरं दृश्यम् “ वर्णादाङ्गस्य बलीयस्त्वेन वृद्धेः पूर्वं दुर्वारत्वात् ।  
प्रश्लेषसामर्थ्यादित्यस्य बाधे ” इत्यधिकस्य पाठस्यानुरोधीति बोध्यम् । इदानीन्तन-  
पुस्तकेषु न दृश्यतेऽयं पाठः ।

चासावित्यस्य निर्वाधत्वात् । न च वार्णादाङ्गमिति परिभाषया पररूपात्पूर्वं सकारस्थानिकस्याकारस्य लोपे दकाराकाराद्वापि स्त्रियामसावित्यत्रौड आप इत्यस्य प्रवृत्तिरिति वाच्यम् । स्वादिसूत्रघटकयोः प्रथमाद्वितीयाद्विवचनयोरेवौडिति संज्ञेत्याश्रयणेनादोषात् । न चासकौ स्त्रीत्यत्र पूर्ववत्प्रत्ययस्थादितीत्वं दुर्वारमिति वाच्यम् । डित्वसामर्थ्यादाङ्गपरिभाषाया अनित्याया इहाप्रवृत्तिमाश्रित्य पररूपोत्तरं टिलोपेन टापोऽनुत्पत्त्या दोषाभावादित्याहुः ॥

१. आहुरिति ॥ अत्रेदं बोध्यम् । सोर्डाविति न्यासे अदस् + औ इति स्थिते नित्यत्वाट्टिलोपे ततस्त्वदाद्यत्वे चासावित्यस्यासिद्धिः । यदि तु टिलोपस्य शब्दान्तरप्राप्त्या अनित्यत्वेन परत्वात्स्यदाद्यत्वे चासावित्यस्य सिद्धिरित्युच्यते, तर्हि त्यदाद्यत्वोत्तरं पररूपात्पूर्वं वार्णादाङ्गमिति न्यायेन टिलोपे स्त्रियामदन्तत्वाद्वापि औड आप इत्यस्यापत्तिः । न चौडिति प्रथमाद्वितीयाद्विवचनयोः प्राचां संज्ञेति नात्र तत्प्रसक्तिरिति वाच्यम् । तथा सति व्योञ्ची इत्यादावनस्त्विधाविति निषेधेन श्यां द्विवचनत्वानतिदेशे प्रगृह्यत्वानापस्या प्राचां संज्ञानुरोधेनायं व्यवहार इति विहाय ससकारनिर्देशस्य आमः साम्बन्धेन स्थानितासमर्पकत्ववत् ङकारोच्चारणस्यौकारविभक्तेरौडत्वेन स्थानितासमर्पकताया अवश्यवक्तव्यत्वेन प्रकृते तदापत्तेर्दुर्वारत्वात् । असकौ स्त्री इत्यत्र प्रत्ययस्थादितीत्त्वप्रसङ्गाच्च । न च डित्वसामर्थ्यादनित्याया वार्णपरिभाषायाः प्रकृतेऽप्रवृत्तिस्वीकृत्य पूर्वं पररूपेऽनन्तरं टिलोपे टापोऽप्राप्त्या नोक्तदोष इति वाच्यम् । तथा सति दकारस्यान्त्यत्वेन तदोस्सःसावित्यस्याप्रवृत्त्या असावित्यस्यासिद्धेः । न चैवं तदोरिति सूत्रे दकारग्रहणं व्यर्थमिति वाच्यम् । अकट्विषये तच्चारितार्थात् । न चानन्त्यग्रहणस्य भाष्ये प्रत्याख्यातत्वेनात्र सत्त्वं सुलभमिति वाच्यम् । तत्प्रत्याख्यानपरभाष्यस्य “पद्गौरवाद्योगविभागो गरीयान्” इति परिभाषया गुरुभूतयोगविभागाश्रयणमूलकत्वेनैकदेश्युक्तित्वेन प्रकृते तस्यानुपयोगात् । न च सा परिभाषा टाडसीति सूत्रस्थेनादेशसम्बन्धीकारप्रत्याख्यानपरभाष्यविरुद्धेति नैवोपादेयेति वाच्यम् । बहुषु स्थलेषु बहुविधैः क्लेशैरिनादेशसम्बन्धीकारप्रत्याख्यानपरभाष्यस्यैकदेश्युक्तित्वेन तद्विरोधस्याकिञ्चित्करत्वात् । अन्यथा “महतो वंशस्तम्बाह्लाट्टानुकृत्यत” इति ऋलृक् सूत्रभाष्योक्तेरसम्बद्धत्वापत्तेरिति ग्रन्थकृतैव परिभाषेन्दुव्याख्यानावसरे वाक्यार्थचन्द्रिकायामुक्तत्वेन तद्विरुद्धतया तैरेवात्रैवं वक्तुमशक्यत्वात् । न च तस्यैवंविरोधस्य सर्वेऽप्यन्येषां तदभावेन तस्याः परिभाषाया भाष्यविरुद्धत्वस्य परिभाषेन्दुशेखरे स्पष्टं प्रतिपादितत्वेन न सा प्रकृतभाष्यस्यैकदेश्युक्तित्वं कल्पयितुं क्षमत इति वाच्यम् । तादृशभाष्यविरुद्धत्वोक्त्यानादेशसम्बन्धतत्वात् । अत एव टाडसीति सूत्रशेषे योगविभागेनेकारप्रत्याख्यानस्य क्लिष्टत्वादिकारकरणमेव ज्याय इत्याशयकः “प्रत्याख्यानेनेदं ध्वन्यते । एतत्क्लेशपरिहारार्थं एवेकारो, न त्वस्य फलान्तरकल्पनेऽभिनिवेष्टव्यमिति दिक्” इत्युद्योतग्रन्थस्यसङ्गच्छते ।



इच्चापत्तेरिति ॥ ननु तदोरित्यतस्सम्बध्यमानस्य सावित्यस्यापि विषय-  
सप्तमीत्वेन युगपत्प्रवृत्तयोष्टावात्त्वयोः परत्वान्नित्यत्वाच्च प्रथममौत्वे नायं दोषः ।  
न च सुलोपश्चेति चकारबोधितसमुच्चयेन सुलोपस्यौत्वस्य च समानकालिकत्व-  
प्रतीत्या नात्र विषयसप्तमीत्वसम्भव इति वाच्यम् । जातां जनिष्यमाणां चेत्यादौ  
विभिन्नकालिकयोरपि समुच्चयदर्शनेन समानकालिकयोरेव समुच्चय इति नियम-  
स्याशक्यत्वात् । तस्माद्विषयसप्तमीत्वे न किञ्चिद्वाधकमित्यरुचेराह ॥ निर्दि-  
ष्टपरिभाषायामिति ॥ दिगिति ॥ त्यदादीनाम इत्यत्र विभक्तावित्यस्य विषय-  
सप्तमीत्वे त्यदाद्यत्वस्य विभक्तयुत्पत्तिप्राक्कालिकतया सुवुत्पत्त्युत्तरभाविनो लुको  
यौगपद्याभावेन विप्रतिषेधायोगात्पूर्वविप्रतिषेधमूलकेन त्यदादिभ्यश्चेत्यनेन वार्तिकेन  
क्लीबे प्रसक्तस्य त्यदाद्यत्वस्य निवर्तयितुमशक्यत्वादिष्टप्रसङ्ग इति तदर्थः ॥  
क्वचिदित्यादि ॥ अमुक इत्यत्र औत्वप्रतिषेधसन्नियोगेन विधीयमानस्योत्वस्य  
निरवकाशतया तदुपजीव्यत्वान्मुत्वस्यासिद्धत्वाच्च प्रथमं सत्त्वे मुत्वाप्रवृत्तिः ।  
अमुकशर्मेत्यत्र सामासिकविभक्तिलुकि न लुमतेति निषेधेन त्यदाद्यत्वाप्रवृत्त्या  
सकारनिवृत्त्युपायाभावो मुत्वानुपपत्तिश्चेति द्रष्टव्यम् ।

नन्वतो रोरिति सूत्रस्थस्य रोरित्यनुनासिकनिर्देशस्य मूले सूत्रान्तरीयल-  
क्ष्यविषयकत्वेन व्यावृत्तिप्रदर्शनमयुक्तमत आह ॥ तदर्थमिति ॥ सामर्थ्या-  
दिति ॥ उकारस्योकारविधाने फलाभावादिति भावः ॥ अत्र यदुक्तव्यमि-  
त्यादि ॥ देवास्सन्तीत्यत्र यत्वस्यासिद्धत्वात्प्रथमतो विसर्गस्य प्रवृत्तावपि समुदा-  
यधर्मतया निषेधाभावात्स्थानिवद्धावेन रुत्वमाश्रित्य प्रसक्तस्य यत्वस्य वारणार्थम-  
श्रृण्वणं भो भगोरिति सूत्रकृता प्रक्रान्तम् । यद्युकारस्येत्संज्ञालोपयोरभावाद्देफस्य

मास्तु वा पदगौरवात्केवलयोगविभागस्य गरीयस्त्वम् । गुरुभूतयोगविभागस्य गौरवं तु  
नागेशाभिमतमेव । अत एव हलन्त्यसूत्रे शेषरे “ उपदेशे इदन्त्यम् ”  
“ अच् ” “ अनुनासिक ” इति योगविभागस्य गरीयस्त्वप्रतिपादनं सङ्गच्छते ।  
प्रकृते अदस इति विभक्तसूत्रस्य नियामकत्वं, तदोरित्येतदेकदेशदकारमात्रस्यानुवृत्ति  
तदनुवृत्तिप्रयोजकस्वरितत्वप्रतिज्ञां चान्तराऽनन्त्यग्रहणप्रत्याख्यानं न घटते इति स्पष्टमेव ।  
एवं चासाधित्यत्र सत्त्वाप्रवृत्तिरेव सोडाविति न्यासेऽसाधारणो दोषः । किञ्च पाणिनिन्या-  
सेऽन्यादृशान्यासकरणं पाणिनिसूत्रानुसारेणैव युज्यते, न तु ऋष्यन्तरोहितसूत्रानुरोधेन ।  
तथा चानन्त्यग्रहणं कुर्वतस्सूत्रकारस्य सोडाविति सर्वथा दुर्वचमिति ॥


विसर्गो न लभ्येत, तर्हि व्यर्थमेव तदिति न मु न इत्यत्र योगविभागेन कचिदभीष्टस्यासिद्धत्वाभावस्य समर्थने प्रमाणमिति मूलकारो मन्यते ॥

अत्रेदं वक्तव्यम् । अनल्विधावित्यस्यालमात्रवृत्तिधर्मावच्छिन्नस्थानिताव-  
द्वृत्तिः स्थानिसम्बन्धवृत्तिर्वा स्थानिवद्भावप्रयोज्यो यो धर्मस्तद्धर्मावच्छिन्ननिमित्त-  
ताकविधौ स्थानिवद्भावो नेत्यर्थ इति भो भगोरिति सूत्रस्थभाष्यतः प्रतीत्या  
विसर्गस्थानिभूतरेफवृत्तिस्थानिवद्भावप्रयोज्यरुत्वनिमित्तकयत्वविधेरल्विधित्वेन स्थानि-  
वत्त्वायोगान्नाश्रयणस्योपयोग इति यदवष्टम्भेन न मु न इत्यत्र योगविभागो ज्ञाप्यते,  
तदीयचारितार्थविघटकं वैयर्थ्यमन्यत्रोक्तमित्यर्थः । न च रोस्सुपीति स्थानि-  
कत्वेन विहितविसर्गस्य यशस्सु पयस्स्वित्यादौ स्थानिवद्भावात्प्राप्तस्य यत्वस्य  
वारणार्थमश्रयणमिति सार्थक्यं सुवचमिति वाच्यम् । तत्र रोरेव विसर्गविधाने-  
नेत्संज्ञालोपयोरभावेऽपि तदुपपत्त्या प्रकृतार्थसाधकत्वायोगात् । किञ्च अमुनेत्यथु-  
नेतिवन्निपातनं न मु न इत्यस्य स्थाने यद्याश्रीयते, तद्धैदशशब्दप्रकृतिकस्यैवेदं  
निपातनमिति कथमवगम्येत । न च पदञ्च इत्यत्रादेशैस्तदुपपत्त्यां स्थानिना-  
माक्षेपदर्शनेन प्रकृतेऽपि स्थान्यर्थाभिधानसमर्थस्यैवादेशतया तत्समानार्थकादशशब्द-  
प्रकृतिकाडन्तस्यैव स्थानित्वेनाक्षेपान्नानुपपत्तिरिति वाच्यम् । स्थानेन्तरतम इत्यत्र  
सप्तम्यन्तपाठं प्रत्याख्याय प्रयोगनियमपक्षमाश्रित्य पदादिविषये भाष्यकारै-  
र्व्यवस्थापनेन प्रकृते तदयोगात् । न चादसोसेर्दादु दो म इति प्रकरणे निपातना-  
भ्युपगमेन विभक्तयन्तरविशिष्टस्य स्त्रियां च नायं प्रयोग इति वाच्यम् । अदशशब्द-  
प्रकृतिकत्वस्य दुर्धचत्वात् । न चादसोऽमुनेति न्यासादाडोनुवर्तनाच्च निर्वाह इति  
वाच्यम् । अदसः परस्याड एवामुनेत्यादेशापत्त्या महदनिष्टप्रसङ्गात् । गौरव-  
प्रसङ्गाच्च । घेरित्यस्योत्तरत्र सम्बन्धविच्छेदापत्तेश्च । तस्मान्निपातनावलम्बेनापि  
न मु न इत्यत्र योगविभागसमर्थनं न समञ्जसं, किन्तु त्रिपाद्यामित्संज्ञालोपयोः  
प्रवृत्तौ निर्देशा एव साक्षाद्योगविभागद्वारा वा प्रमाणमित्युपाध्यायगूढाशय इत्यलं  
पल्लवितेन ।

॥ इति हलन्ताः पुंलिङ्गाः ॥



## अथ हलन्ताः स्त्रीलिङ्गाः ।



सन्निपातपरिभाषयेति ॥ त्रिपाद्यामस्याः परिभाषाया अप्रवृत्तिरेव,  
तद्विषये प्रकृतपरिभाषासाध्यप्रयोजनाभावात् । अत एव नद्धमित्यादौ जश्त्व-  
सिद्धिः । असति प्रयोजने त्रिपाद्यां परिभाषाप्रवृत्तिमाश्रित्यानित्यत्वेन लक्ष्यस-  
मर्थनं न युक्तिमदित्याहुः ॥

॥ इति हलन्ताः स्त्रीलिङ्गाः ॥



## अथ हलन्ता नपुंसकलिङ्गाः ॥

औशशादिष्विति ॥ त्यदाद्यत्वेनैनादेशस्यैनादेशस्य च प्रयोगे विशेषाभावादिति तत्त्वम् । ननु क्लीबे द्वितीयैकवचनस्य लुका लुप्तत्वेन प्रत्ययलक्षणायोगात्सामर्थ्येनैव न लुमतेत्यस्य बाधनीयतया निषेधवाधापेक्षया विधिबाधस्यौचित्येन त्यदाद्यत्वमेव द्विवचनादिषु कुतो न बाध्यते तत्राह ॥ तत्सामर्थ्येनेति ॥ क्लृप्तबाधस्येति ॥ इकोऽचीति सूत्रस्थाज्ग्रहणज्ञापितानित्यत्वमूलकपाक्षिकबाधस्येत्यर्थः ॥ अन्यस्येति ॥ प्रधानस्याक्लृप्तबाधस्य त्यदाद्यत्वस्येत्यर्थः । येन नाप्राप्तिन्यायेनेति ॥ ननु त्यदादिकार्येषु तक्रकौण्डिन्यन्यायस्यानित्यत्वादप्रवृत्तिरवश्यमाश्रयितव्या । अत एव स इत्यादिसिद्धिः । अन्यथा सत्यपि सम्भवे बाधनं भवतीति विशेषविहितेन सत्त्वेन त्यदाद्यत्वबाधे तदसङ्गतिरेव ॥ तथा च तेन न्यायेन त्यदाद्यत्वस्यैनादेशेन बाधापादनमयुक्तमिति चेन्न । बाध्यबाधकरोरुभयोरपि त्यदादित्वनिमित्तकत्वे तन्न्यायाप्रवृत्तिकल्पनेनापि निरुक्तोदाहरणनिर्वाहे तदन्यतरस्य त्यदादित्वनिमित्तकत्वमालेण तदप्रवृत्तिकल्पनायां मानाभाव इत्याशयात् ॥ उपसर्जने इति ॥ प्रकरणान्तरस्थत्वेन त्यदादित्वनिमित्तकत्वाभावादुपसर्जनेषु प्रवृत्तौ तत्र त्यदाद्यत्वाप्रवृत्त्या चारितार्थादपवादत्वानुपपत्तिरित्याशयः ॥ भाष्यासङ्गत्यापत्तेरिति ॥ उपसर्जने एनादेशप्रवृत्तौ तत्र त्यदाद्यत्वाप्रवृत्त्या तदसङ्गतिरित्याशयः । ननु भाष्ये एनादेशे एनौ एनानित्यादि कथमित्युदाहरणविशेषविषयकशङ्कायां त्यदाद्यत्वेन सिद्धमित्युक्तम् । एतावता तस्योपसर्जने प्रवृत्त्यभावः कथमवगन्तुं शक्यते, तत्राह ॥ एतदोपीति ॥

१. ननु क्लीबे इति ॥ औशशादिष्वेनेनैव सिद्धिरित्यनन्तरं “ सामार्थ्यादिति ॥ तत्सामर्थ्येन क्लृप्तबाधस्याप्रधानस्यातिदेशनिषेधस्य न लुमतेत्यस्यैव बाधो, न त्वन्यस्येति भावः ” इत्यधिकः शब्दरत्नपाठः क्वचिद्दृश्यते । ननु क्लीबे इत्यादि त्यदाद्यत्वस्येत्यर्थे इत्यन्तो ग्रन्थस्तपाठानुसारीति बोध्यम् । इदानीन्तनशब्दरत्नेषु नैव दृश्यतेऽयं पाठः ।

२. एतदोऽपीतीति ॥ मूले एतदोऽपीति काचित्कं पाठमनुसृत्येदम् । सर्वत्र पुस्तकेषु एनादेशपीति पाठो दृश्यते । भयमेव पाठो युक्तः । तस्यायं भावः । अत्रापिना

अपिशब्दादिदमः, एतच्छब्दात्रूतसिलोस्सर्वनामसंज्ञानिमित्तकत्वादुपसर्जने प्रवृत्त्य-  
भावेन तयोस्स्थाने विधीयमानयोरपि तथाभूततया तत्साहचर्यादयमप्यादेशो  
नैवोपसर्जने प्रवर्तत इत्याशयः ॥ इति वाच्यमिति ॥ प्राथमिकेन न चेत्यने-  
नास्य सम्बन्धः ॥ पूर्वमेवेति ॥ तथा च विभिन्नकालप्राप्तिकत्वेन बाध्यबाधक-  
भावादेनदादेशोत्तरं सति सम्भवे त्यदाद्यत्वं निर्वाधम् । अत एनदादेश एव  
कर्तव्यो न त्वेनादेशोपीति परमार्थः । ननु प्रकरणान्तरविषयस्यार्धधातुक इत्यस्य  
साहचर्यमाश्रित्य द्वितीयाटौस्वित्यस्य विषयसप्तमीत्वं न युक्तिसहं, प्रमाणाभावादत  
आह ॥ एतत्सर्वमिति ॥

ध्वनितमिति ॥ केचित्तु प्रकृतभाध्यप्रामाण्यात्सामान्येन त्यदादिकार्ये  
तत्क्रकौण्डिन्यन्यायाप्रवृत्तिकल्पनैव न्याय्या । निर्दिष्टपरिभाषाबाधोपहितप्रकरणा-  
न्तरसाहचर्यमूलकविषयसप्तमीत्वकल्पनायाः क्लेशभूयिष्ठत्वादित्याहुः ।

वक्ष्यमाणदृषणेन सर्वत्रैनदादेशविधानस्यायुक्तत्वं मन्यमान आह ॥  
कैयटानुरोधेनेति ॥ तत्र ह्यन्तरंज्ञानपीति न्यायेन प्रथमतो लुकि न लुमतेत्यत्रा-  
ज्ञाधिकारप्रतिनिर्देशाभावे प्रत्ययलक्षणाभावादेनदादेशाप्रवृत्तावेतच्छ्रुतक इति  
भवतीत्युक्तम् ॥ बहिरङ्गपरिभाषाया अप्रवृत्तेरिति ॥ अनित्यत्वादिति भावः ।  
अनित्यत्वेऽप्यत्राप्रवृत्तौ किं बीजमत आह ॥ अत एवेति ॥

श्रुत्ववेदेनस्यापि परिग्रहः । तत्र सौस्सर्वनामसंज्ञानिमित्तकत्वादुपसर्जने प्रवृत्त्यभावेन  
तयोः परत एनदोऽनुपसर्जनस्यैव सम्भवेन अर्थाधिकारानुरोधाद्द्वितीयाटौस्वेन इत्यत्रा-  
प्यनुवृत्तस्यैतदोऽनुपसर्जनस्यैव ग्रहीतुमौचित्येन तत्साहचर्यात्तत्त्वानुवृत्तस्येदमोऽप्यनुपसर्ज-  
नस्यैव ग्रहीतव्यतया एनस्योभयत्राप्यनुपसर्जन एव प्रवृत्त्या तत्सूत्रपठितवार्तिकविधे-  
यस्यैनदोऽप्यनुपसर्जन एव प्रवृत्तिरिति ॥

सूत्रान्तरसाहचर्यस्य नियामकत्वमनभ्युपगच्छतामेवमेवाशयवर्णनमुचितम् । यदि  
त्वेतदस्त्रतसोरिति सूत्रसाहचर्यं साक्षादेनस्योपसर्जनेऽप्रवृत्तौ नियामकमिति यथाश्रुत-  
मूलक्षरानुरोधेनभ्युपगम्यते, तदा सूत्रान्तरसाहचर्यस्यात्र नियामकत्वे भाष्यासङ्गत्या-  
पत्तेर्हेतुत्वमित्येकहेतुपरतया मूलग्रन्थो योजनीयः । अत एवाप्रवृत्तेः स्वीकारादिति चश-  
ब्दरहितः पाठस्सङ्गच्छते । एतत्समानार्थकशेखरग्रन्थोऽपि चकारस्य हेत्वर्थकत्वपरतया  
एवमाशयकतयापि योजयितुं शक्यते । मूले एतदोऽपीति पाठमपूर्वं प्रकल्प्य तदनुरोधे-  
नैतदोऽपीति प्रतीकमुपादाय लिखितोऽयं ग्रन्थस्सर्वथाऽलङ्घकत्वादुपेक्ष्य इति बोध्यम् ।

एनौ पृथग्वक्तव्याविति ॥ अत्रेदं तत्त्वम् । नपुंसकैकवचने एनद्व-  
 क्तव्य इति वार्तिकबलात्कृत्रि द्वितीयैकवचन एवैनदादेशोऽन्यत्र द्वितीयादावेना-  
 देश एव सूत्रप्राप्त इति भगवतो भाष्यकारस्य सिद्धान्तः । तत्र नपुंसकैकवचने  
 निरवकाशत्वात्प्रथममेनदादेशे ततस्त्यदाद्यत्वात्पूर्वमन्यत्र कृप्तेन पूर्वविप्रतिषेधेन लुकि  
 तदुत्तरं प्रत्ययलक्षणनिषेधात्त्यदाद्यत्वाभावः । “ यद्येनत्क्रियते एनो न वक्तव्य ”  
 इति तदग्रिमं तु भाष्यमेकदेशिनोरुक्तिप्रत्युक्तिरूपं, यदि गर्भत्वात् । किञ्च  
 सर्वत्रैनदादेशारम्भे नपुंसकैकवचने प्रथममन्तरङ्गानपीति न्यायेन लुकि तकारोच्चा-  
 रणसामर्थ्यस्यैनदादेशसमर्पकप्रत्ययलक्षणप्रयोजकत्वमाश्रयितव्यम् । तस्य च  
 समाससाधारणत्वेनैतच्छ्रूतक इत्यादावनिष्टस्य तस्य व्यावृत्त्युपायाभावादनभिधान-  
 माश्रयितव्यम् । अतः क्लेशभृथिष्ठत्वान्नेदं सिद्धान्तिसम्मतम् । न च तकारोच्चारण-  
 वैयर्थ्यस्यान्तरङ्गे नपुंसकलुकि प्रत्ययलक्षणनिषेधबोधनेन कृतार्थतया बहिरङ्गे  
 सामासिकलुकि तद्वाधे मानाभावादेतच्छ्रूतक इत्यादौ तदप्राप्तिरिति वाच्यम् ।  
 तद्राजसूत्रस्थभाष्यस्वारस्यादन्तरङ्गानपीति परिभाषाया लुगतिरिक्तकार्यापेक्षयैव लुकः  
 प्राबल्यबोधकतया नपुंसकस्वमोर्लुग्विषये नपुंसकत्वप्रयुक्तलुगुत्तरमेवाव्ययेष्विव प्रत्यय-  
 लक्षणेन सुबन्तत्वमाश्रित्य समासप्रवृत्तेर्निर्विवादत्वेन प्रकृतविषये सामासिकलुको  
 दुर्लभत्वात् । न चैवं व्याससमासयोरुभयोरपि नपुंसकांशे स्वमोर्लुगित्यस्यैव  
 प्रवृत्तावशिषादेतच्छ्रूतक इत्यादौ समासघटकस्यैतच्छब्दादेर्वातिकनयेप्येनदादेशस्य  
 दुर्वारतया तदनिच्छायामनभिधानस्यैव शरणीकरणीयत्वाद्दुभयवादिस्मत्त्वेन  
 कथमनभिधानाश्रयणं परेषां दोषाय भवतीति वाच्यम् । प्रधानाप्रधानयोरिति  
 न्यायेन स्वाश्रयविषयकवृत्तिजन्योपस्थित्यप्रकारतानवच्छेदकत्वलक्षणप्राधान्योप-  
 हितनपुंसकत्वविशिष्टार्थबोधप्रयोजकयोरेवेदमेतदोस्तत्प्रवृत्तेरौचित्येन समासघटकयोर्न-  
 पुंसकत्वविशिष्टार्थबोधकयोस्तयोरानुदेशाप्रवृत्त्या तन्निवर्तकत्वेनानभिधानाश्रयणस्या-  
 नुपयोगात् । इत्थं च यद्येनदित्येकदेशिभाष्यगतानभिधानसहायेन सर्वत्रैनदा-  
 देशमाश्रित्य सूत्रकृद्भ्रान्धस्यैनादेशस्य प्रत्याख्यानं न युक्तिसहम् । तस्मान्न-  
 पुंसकैकवचनमालपरत्वेन तकारान्तो वार्तिकबलादन्यत्र सूत्रानुसाराददन्त इत्येव-  
 मनयोर्द्वयोरप्यादेशयोः पृथगारम्भो न्याय्यः । यदि तु न लुमतेत्यत्राङ्गाधिकार-  
 प्रतिनिर्देशपक्षे समासेष्वेतच्छ्रूतक इत्यादिष्वेनादेशप्रवृत्त्या तदनिर्देशे तदप्रवृत्त्या  
 फलवैषम्यात्सूत्रमतेऽप्यनभिधानमाश्रयितव्यमेवेति नायमतिरिक्तसर्वत्रैनदादेशम-

अपिशब्दादिदमः, एतच्छब्दात्रूतसिलोस्सर्वनामसंज्ञानिमित्तकत्वादुपसर्जने प्रवृत्त्य-  
भावेन तयोस्स्थाने विधीयमानयोरपि तथाभूततया तत्साहचर्यादयमप्यादेशो  
नैवोपसर्जने प्रवर्तत इत्याशयः ॥ इति वाच्यमिति ॥ प्राथमिकेन न चेत्यने-  
नास्य सम्बन्धः ॥ पूर्वमेवेति ॥ तथा च विभिन्नकालप्राप्तिकत्वेन बाध्यबाधक-  
भावादेनदादेशोत्तरं सति सम्भवे त्यदाद्यत्वं निर्बाधम् । अत एनदादेश एव  
कर्तव्यो न त्वेनादेशोपीति परमार्थः । ननु प्रकरणान्तरविषयस्यार्धधातुक इत्यस्य  
साहचर्यमाश्रित्य द्वितीयाटौस्वित्यस्य विषयसप्तमीत्वं न युक्तिसहं, प्रमाणाभावादत  
आह ॥ एतत्सर्वमिति ॥

ध्वनितमिति ॥ केचित्तु प्रकृतभाध्यप्रामाण्यात्सामान्येन त्यदादिकार्ये  
तत्ककौण्डिन्यन्यायाप्रवृत्तिकल्पनैव न्याय्या । निर्दिष्टपरिभाषाबाधोपहितप्रकरणा-  
न्तरसाहचर्यमूलकविषयसप्तमीत्वकल्पनायाः क्लेशभूयिष्ठत्वादित्याहुः ।

वक्ष्यमाणदृष्टणेन सर्वत्रैनदादेशविधानस्यायुक्तत्वं मन्यमान आह ॥  
कैयटानुरोधेनेति ॥ तत्र ह्यन्तरंज्ञानपीति न्यायेन प्रथमतो लुकि न लुमतेत्यत्रा-  
ज्ञाधिकारप्रतिनिर्देशाभावे प्रत्ययलक्षणाभावादेनदादेशाप्रवृत्तावेतच्छ्रुतक इति  
भवतीत्युक्तम् ॥ बहिरङ्गपरिभाषाया अप्रवृत्तेरिति ॥ अनित्यत्वादिति भावः ।  
अनित्यत्वेऽप्यत्राप्रवृत्तौ किं बीजमत आह ॥ अत एवेति ॥

अत्ववदेनस्यापि परिग्रहः । तत्र सोस्सर्वनामसंज्ञानिमित्तकत्वादुपसर्जने प्रवृत्त्यभावेन  
तयोः परत एनदोऽनुपसर्जनस्यैव सम्भवेन अर्थाधिकारानुरोधाद्द्वितीयाटौस्वेन इत्यत्रा-  
प्यनुवृत्तस्यैतदोऽनुपसर्जनस्यैव प्रहीतुमौचित्येन तत्साहचर्यात्तत्रानुवृत्तस्येदमोऽप्यनुपसर्ज-  
नस्यैव प्रहीतव्यतया एनस्योभयत्राप्यनुपसर्जन एव प्रवृत्त्या तत्सूत्रपठितवार्तिकविधे-  
यस्यैतदोऽप्यनुपसर्जन एव प्रवृत्तिहचितेति ॥

सूत्रान्तरसाहचर्यस्य नियामकत्वमनभ्युपगच्छतामेवमेवाशयवर्णनमुचितम् । यदि  
त्वेतदस्त्वत्सोरिति सूत्रसाहचर्यं साक्षादेनस्योपसर्जनेऽप्रवृत्तौ नियामकमिति यथाश्रुत-  
मूलाक्षरानुरोधेनाभ्युपगम्यते, तदा सूत्रान्तरसाहचर्यस्यात्र नियामकत्वे भाष्यासङ्गत्या-  
पत्तेर्हेतुत्वमित्येकहेतुपरतया मूलग्रन्थो योजनीयः । अत एवाप्रवृत्तेः स्वीकारादिति चश-  
ब्दरहितः पाठस्सङ्गच्छते । एतत्समानार्थकश्शेखरग्रन्थोऽपि चकारास्य हेत्वर्थकत्वपरतया  
एवमाशयकतयापि योजयितुं शक्यते । मूले एतदोऽपीति पाठमपूर्वं प्रकलय्य तदनुरोधे-  
नैतदोऽपीति प्रतीकमुपादाय लिखितोऽयं ग्रन्थस्सर्वथाऽलङ्ककत्वादुपेक्ष्य इति बोध्यम् ।

एनौ पृथग्वक्तव्याविति ॥ अत्रेदं तत्त्वम् । नपुंसकैकवचने एनद्व-  
 क्तव्य इति वार्तिकबलात्कृत्वि द्वितीयैकवचन एवैनदादेशोऽन्यत्र द्वितीयादावेना-  
 देश एव सूत्रप्राप्त इति भगवतो भाष्यकारस्य सिद्धान्तः । तत्र नपुंसकैकवचने  
 निरवकाशत्वात्प्रथममेनदादेशे ततस्त्यदाद्यत्वात्पूर्वमन्यत्र कृप्तेन पूर्वविप्रतिषेधेन लुकि  
 तदुत्तरं प्रत्ययलक्षणनिषेधात्त्यदाद्यत्वाभावः । “ यद्येनत्क्रियते एनो न वक्तव्य ”  
 इति तदग्रिमं तु भाष्यमेकदेशिनोरुक्तिप्रत्युक्तिरूपं, यदि गर्भत्वात् । किञ्च  
 सर्वत्रैनदादेशारम्भे नपुंसकैकवचने प्रथममन्तरङ्गानपीति न्यायेन लुकि तकारोच्चार-  
 णसामर्थ्यस्यैनदादेशसमर्पकप्रत्ययलक्षणप्रयोजकत्वमाश्रयितव्यम् । तस्य च  
 समाससाधारणत्वेनैतच्छ्रूतक इत्यादावनिष्टस्य तस्य व्यावृत्त्युपायाभावादनभिधान-  
 माश्रयितव्यम् । अतः क्लेशभूयिष्ठत्वान्नेदं सिद्धान्तिसम्मतम् । न च तकारोच्चारण-  
 वैयर्थ्यस्यान्तरङ्गे नपुंसकलुकि प्रत्ययलक्षणनिषेधबोधनेन कृतार्थतया बहिरङ्गे  
 सामासिकलुकि तद्भाषे मानाभावादेतच्छ्रूतक इत्यादौ तदप्राप्तिरिति वाच्यम् ।  
 तद्राजसूत्रस्थभाष्यस्वारस्यादन्तरङ्गानपीति परिभाषाया लुगतिरिक्तकार्यपिक्षयैव लुकः  
 प्राबल्यबोधकतया नपुंसकस्वमोर्लुग्विषये नपुंसकत्वप्रयुक्तलुगुत्तरमेवाव्ययेष्विव प्रत्यय-  
 लक्षणेन सुवन्तत्वमाश्रित्य समासप्रवृत्तेर्निर्वादात्त्वेन प्रकृतविषये सामासिकलुको  
 दुर्लभत्वात् । न चैवं व्याससमासयोरुभयोरपि नपुंसकांशे स्वमोर्लुगित्यस्यैव  
 प्रवृत्तावविशेषादेतच्छ्रूतक इत्यादौ समासघटकस्यैतच्छब्दादेर्वार्तिकनयेप्येनदादेशस्य  
 दुर्वारतया तदनिच्छायामनभिधानस्यैव शरणीकरणीयत्वाद्दुभयवादिस्मत्त्वेन  
 कथमनभिधानाश्रयणं परेषां दोषाय भवतीति वाच्यम् । प्रधानाप्रधानयोरिति  
 न्यायेन स्वाश्रयविषयकवृत्तिजन्योपस्थित्यप्रकारतानवच्छेदकत्वलक्षणप्राधान्योप-  
 हितनपुंसकत्वविशिष्टार्थबोधप्रयोजकयोरेवेदमेतदोस्तत्प्रवृत्तेरौचित्येन समासघटकयोर्नि-  
 पुंसकत्वविशिष्टार्थबोधकयोस्तयोरानुदेशाप्रवृत्त्या तन्निवर्तकत्वेनानभिधानाश्रयणस्या-  
 नुपयोगात् । इत्थं च यद्येनदित्येकदेशिभाष्यगतानभिधानसहायेन सर्वत्रैनदा-  
 देशमाश्रित्य सूत्रकृद्भ्रान्त्वस्यैनादेशस्य प्रत्याख्यानं न युक्तिसहम् । तस्मान्न-  
 पुंसकैकवचनमात्रपरत्वेन तकारान्तो वार्तिकबलादन्यत्र सूत्रानुसाराददन्त इत्येव-  
 मनयोर्द्वयोरप्यादेशयोः पृथगारम्भो न्याय्यः । यदि तु न लुमतेत्यत्राङ्गाधिकार-  
 प्रतिनिर्देशपक्षे समासेष्वेतच्छ्रूतक इत्यादिष्वेनादेशप्रवृत्त्या तदनिर्देशे तदप्रवृत्त्या  
 फलवैषम्यात्सूलमतेऽप्यनभिधानमाश्रयितव्यमेवेति नायमतिरिक्तसर्वत्रैनदादेशम-



भीप्सतां दोष इत्युच्यते, तदा मास्तु पृथगारम्भ एनादेशस्य, एनादेशेनैव त्यदाद्यत्वे सर्वनिर्वाहात् । न च तत्क्रौण्डिन्यन्यायेन त्यदाद्यत्वापवादत्वादेनदादेशस्य तत्र कृते पुनस्त्यदाद्यत्वाप्रवृत्तेरेनावेनानित्यादिप्रयोगानुपपत्तिरिति वाच्यम् । त्यदादिकार्येषु तत्क्रौण्डिन्यन्यायाप्रवृत्तेरसकृदावेदितत्वेनादोषात् । न च तन्ध्यायाप्रवृत्तावपि परत्वात्त्यदाद्यत्वे तत एनादेशे पुनस्त्यदाद्यत्वाप्रवृत्त्या रूपासिद्धिरेवेति वाच्यम् । त्यदाद्यत्वापेक्षया विशेषविहिततया प्रतिपदोक्तत्वमूलकेनान्तरङ्गत्वेन प्रथममेनादेशस्य निर्बाधतया तदुत्तरं त्यदाद्यत्वेनाभीष्टसिद्धेर्न काप्यनुप-

१. न काप्यनुपपत्तिरिति ॥ अत्रेदं बोध्यम् । सूत्रमतेऽनाश्रयणीयानभिधानस्यैतच्छ्रुतक इत्यादेस्सर्वत्रैनादेशवादिनामनभिधानस्याश्रयणीयत्वेन पृथगादेशद्वयारम्भ एव युक्तः । न च न लुमतेत्यत्राङ्गाधिकारप्रतिनिर्देशपक्षे एतच्छ्रुतक इत्यत्रैनादेशप्रवृत्त्या तदनिर्देशे चादेशाप्रवृत्त्या फलवैपम्यात्सूत्रमतेऽप्यनभिधानस्याश्रयणीयतया नायमतिरिक्तस्सर्वत्रैनादेशमभीप्सतां दोष इति वाच्यम् । न लुमतेति सूत्रेऽङ्गस्येत्यत्र स्वरितत्वप्रतिज्ञामन्तरा अङ्गाधिकारप्रतिनिर्देशपक्षस्यासिद्धतया गुरुभूतस्वरितत्वप्रतिज्ञाधीनस्यास्य पक्षस्याप्रतिनिर्देशपक्षसमकक्षत्वासम्भवेन न लुमता तस्मिन्निति न्यासान्तरे तस्य सुतरामसम्भवेन च निराकृतप्रायस्त्रात्पक्षेण फलभेदस्वानभिधानसाधकत्वायोगात् । न च पृथगादेशारम्भेऽपि समासे नपुंसकांशे लुकि तकारोच्चारणसामर्थ्यात् लुमतेत्यस्याङ्गाधिकाराप्रतिनिर्देशपक्षेऽप्यनित्यत्वेनाप्रवृत्तेरभ्युपगान्तव्यतया एनादेशाप्रवृत्तेर्दुर्वारत्वेनानभिधानोक्तेः पक्षद्वयसाधारण्यप्रतीतेः पृथगादेशारम्भपक्षेऽप्यनभिधानाश्रयणक्लेशभावो नोपपद्यत इति वाच्यम् । नपुंसकैकवचने एनादेशे वदतो वार्तिककारस्य नपुंसकनिष्ठैकत्वबोधो यत्र तत्रैवादेशस्याभीष्टतया समासे उपसर्जने संख्याबोधाभावेन तत्रैनादेशस्याप्रवृत्त्या एनच्छ्रुतक इति प्राप्नोतीति भाष्यस्य पृथगादेशपक्षसाधारण्याभावेन तत्पक्षेऽनभिधानाश्रयणस्यानावश्यकत्वात् । न च युष्मदस्मत्प्रकरणोक्तदिशा अत्रैनादेशस्यैकत्वसंख्याबोधे तात्पर्यग्राहकस्य सत्त्वेनात्र तज्ज्ञानप्रसक्त्या समासे एनादुर्वार एवेति वाच्यम् । तत्प्रकरणस्थग्रन्थस्य दीक्षिताशयवर्णनपरत्वेन नागेशसिद्धान्तप्रदर्शनावसरे तद्ग्रन्थरीत्या शङ्काया अयुक्तत्वात् । नागेशेन हि मञ्जूपायां वृत्तिविचारे “एकार्थीभावबलादेव वृत्तानुपसर्जनपदार्थे संख्याबोधकप्रातिपदिकाभावे एकत्वादिरूपसंख्याविशेषानवगतिः, तेन द्विपुत्रादौ न दोषः । मासजातादावपि शब्दाश्च तद्बोधः । किन्त्वनेकमासजाते द्वित्रिशब्दादिपूर्वमासजातस्यैव प्रयोगादेकमासजातविषय एवायं प्रयोग इति निश्चयः । त्वत्पुत्रो युष्मत्पुत्र इत्यादावपि प्रयोक्तुरहङ्कारानासपदैचैत्रपुत्र इत्येव बोधः, विग्रहवाक्यायैकवचनत्वारोपेणादेशः । अयं चारोपो न बोधफलकः, किन्तु शास्त्रप्रवृत्तिमात्रफलकः, वृत्तेस्तथाबोधे भाष्यकृताऽसायुत्वबोधनात् । यत्तु आदे शतदभावाभ्यां तत्र संख्याविशेषावगतिः, भाष्ये तात्पर्यग्राहकाभावे सतीति पूरणीयमिति ”

पत्तिः । तदेतदाहुरित्यनेन पृथक्कर्तव्यताविषयकस्वकीयनिर्भराभावत्रोधकेनोपाध्याय-  
स्सूचयतीत्यलम् ।

ननु नपुंसकस्य झलच इत्यलाच इत्यस्य पञ्चम्यन्तत्वेन झल्विशेषणत्वे  
ज्ञानानीत्यादावदन्तेषु नुमागमो न सिद्धयेदत आह ॥ आहृत्येति ॥ नन्विकोऽचि  
विभक्तावित्युत्तरसूत्रे प्रकृतसूत्रस्थस्याच इत्यस्य षष्ठ्यन्ततया सम्बन्धमाश्रित्य  
तत्रत्यस्येक इत्यस्य प्रत्याख्याने ज्ञानानीत्यादावदन्तेषु नुमागमस्य सौलभ्या-  
दावृत्त्याश्रयणं व्यर्थम् । न चैवमौड्यप्यदन्तानां नुमागमप्रसङ्ग इति वाच्यम् ।  
औडः श्यामिति प्रतिपेधवार्तिकबलात्तत्र नुमागमाभावस्य कल्पयितुं शक्यत्वात् ।  
न च टादावचि ज्ञानेनेत्यादावपि तदापत्तिरिति वाच्यम् । परत्वादादेशेषु सन्नि-  
पातपरिभाषया नुमो वारणसम्भवात् । षष्ठीचतुर्थ्येकवचनयोः परत्वात्स्यादेशयादे-  
शयोरजादित्वाभावेन तदप्राप्तिश्च । न च ज्ञानयोरित्यादावपि तदापत्तिरिति  
वाच्यम् । परत्वादेत्वे सकृद्भूतिन्यायेन तन्निवृत्तिसम्भवात् । आमि नुमचिरेति  
नुटः प्रथमतः प्रवृत्तौ तदप्राप्तिश्चेति चेन्न । सप्तम्येकवचने ज्ञाने इत्यादावाहुणं  
बाधित्वा परत्वादाङ्गत्वाच्च नुमागमप्रवृत्तावनिष्ठापत्तेः । तस्माददन्ते सर्वनामस्थाने  
नुमागमप्रवर्तकत्वेनाजन्ताङ्गस्य नुमित्यर्थस्यावश्यकत्वादावृत्तिरेव शरणमिति युक्तम् ।  
नन्वच इत्यस्य पञ्चम्यन्तत्वेन झल्विशेषणतायाः प्रमाणसिद्धत्वेप्यावृत्त्या षष्ठ्यन्त-  
त्वेनाङ्गविशेषणतायां मानाभावात्कथं तल्लाभ इत्यत आह ॥ आहृत्यौ मानमिति ॥  
एवं च हिरण्मयानीति निर्देशबलात्षष्ठ्यन्तत्वेनाङ्गांशे सूत्रस्थादज्ग्रहणाच्च पञ्चम्य-  
न्तत्वेन झलंशे च विशेषणत्वमावृत्तिवशादिति निष्कर्षः । नन्वेवं काष्ठतड्क्षी-  
त्यादावचः परो यो झल् न तदन्तमङ्गं, यश्चाङ्गान्तो झल् नायमचः पर

तन्न । तद्विधायकशास्त्राज्ञानवतः तद्बोधानापत्तेः । विग्रहे द्विवचनबहुवचनान्तत्वेऽपि  
एकार्थीभावबलाद् वृत्तौ तदबोधः ” इत्यादिना ईदृशेषु संख्यासामान्यस्य बोधाविषयत्वं  
स्फुटं प्रतिपादितम् । एवञ्च सर्वत्रैतदादेशपक्षस्यानभिधानाश्रयणङ्गेश्रस्तत्वेन ज्ञापक-  
सिद्धस्य ज्ञापकसाजात्याहुभयोस्त्यदादिकार्यत्व एवाश्रयणीयस्यानित्यत्वस्य एनमित्यादा-  
वेनदादेशप्रवृत्त्युत्तरं त्यदाद्यत्वसम्पत्तयेऽन्यतरस्य त्यदादिकार्यत्वाभावेऽप्याश्रयणरूपगौ-  
रवग्रस्तत्वेन चायुक्तत्वमेवेत्याशयेन पृथग्वक्तव्यतापक्ष आहतो मूलकारेण । तस्मान्मूलस्थ-  
स्याहुरित्यस्यारुचिबोधनपरतया योजनमयुक्तमेव । अत्र यथाकथं चिदेवं योजनेऽप्येत-  
त्समानाशयकशेखरोद्योतयोरेवं योजयितुमशक्यत्वादित्याहुः ।

इति नुमागमानुपपत्तिरत आह ॥ काष्ठतङ्गीत्यादि ॥ इत्त्वजातेरिति ।  
 अचः परत्वमङ्गचरमावयवत्वं च तस्याः स्वाश्रयद्वारकं बोध्यम् । इत्थं चाच  
 परीभूतवर्णवृत्तिश्चलत्वजात्याक्रान्तवर्णचरमावयवकस्याङ्गस्य नुमित्यर्थस्य पर्यवसानान्नै-  
 तादृशेषु दोष इति भावः ॥ उर्कशब्दादाविति ॥ इमामूर्जमित्याद्यनेकवैदिक-  
 प्रयोगेषु देहि मे भूयसीमूर्जमित्यादिप्रामाणिकानेकलौकिकप्रयोगेषु चोर्कशब्दस्य  
 स्त्रीत्वविशिष्टार्थबोधकत्वेन सुप्रसिद्धत्वेऽपि नपुंसकत्वविशिष्टार्थबोधकत्वेन काप्य-  
 दृष्टचरत्वात्तस्य नपुंसकत्वप्रयुक्तनुमागमप्रवृत्तिविचारो वन्ध्यापुत्रविवाहप्रचारान्ना-  
 तिरिच्यत इत्याहुः ॥

नित्यत्वादिति ॥ कृताकृतप्रसङ्गित्वमात्रेणास्य नित्यत्वमित्याशयः ।  
 यदि तु शब्दान्तरप्राप्त्या युजेरित्यस्य न नित्यत्वमित्याश्रीयते, तदा परत्वान्न-  
 पुंसकस्येत्यस्य प्रथमं प्रवृत्तौ पश्चाद्युजेरित्यस्याप्रवृत्तीच्छायां सकृदतिन्याय एव  
 शरणम् ॥ वार्तिकानुरोधादिति ॥ तत्प्रत्याख्यानानुरोधादिति युक्तम् । फलभेदे  
 प्रत्याख्यानायोगादित्याहुः ॥ भाष्यकैयट्योरिति ॥ दीधीवेवीटामिति सूत्रे कैयटे  
 न पदान्तसूत्रे भाष्ये चेत्यर्थः । तत्राद्ये पिपठिषतेः क्विपि पिपठिषि ब्राह्मणकुला-  
 नीत्यत्राल्लोपस्य स्थानिवत्त्वेन झलन्तत्वाभावान्नुमभावः । कौ लुप्तं न स्थानिव-  
 दित्यस्य कौ विधिं प्रति न स्थानिवदित्यर्थो व्यवस्थापयिष्यते, न तु कौ लुप्तं न  
 स्थानिवदिति कैयटे उक्तम् । द्वितीये च “ किलुगुपधात्वचङ्परनिर्हासकुल्लेषूप-  
 संख्यान”मिति वार्तिकव्याख्यावसरे कौ किमुदाहरणमित्युपक्रम्य लवशब्दात्पव-  
 शब्दाच्चाक्षणाणिजन्तात्क्विपि लौः पौरित्यत्र स्थानिवद्भावाणेरूट् न प्राप्नोति,  
 कौ लुप्तं न स्थानिवदिति भवति ॥ एवमपि न सिद्धयति, कथं, कौ णिलोपो,  
 णावकारलोपः । तस्य स्थानिवद्भावादूट् न प्राप्नोति । नैष दोषः । नैवं विज्ञायते,  
 कौ लुप्तं न स्थानिवदिति, कथं तर्हि, कौ विधिं प्रति न स्थानिवदिति भाष्ये  
 उक्तमिति द्रष्टव्यम् ।

१. आहुरिति ॥ उर्कशब्दस्य बहुव्रीहौ नपुंसकत्वसम्भवादर्थं विचार आवश्यक  
 एव । किञ्चादिपदग्राह्यानामूर्दादीनां केवलानामपि नपुंसके सत्त्वस्याबाधितत्वेन तद्विष-  
 येऽप्यस्य विचारस्यावश्यकता । एवञ्चास्य विचारस्य बन्ध्यापुत्रविवाहप्रचारानतिरिक्त-  
 त्वोक्तिर्न युज्यत इति बोध्यम् ।

ननु शुष्कप्रक्रियापरिशीलनाभिनिवेशमूलकोयं मूलकारस्य रूपमालापरि-  
संख्यानं प्रत्याहारपरिसंख्यानवदनुपयुक्तमेवेत्यत आह ॥ मन्दबोधनमिति ॥  
रूपपरिगणनाकौतुकिनस्तन्निष्पादनपूर्वकतदीयपरिगणनासमर्था मन्दाधिकारिणस्त-  
दनुरञ्जनप्रयोजनकोऽयं प्रयास इत्यर्थः ॥ आक्षरसमाम्नायिकेष्विति ॥ अयोग-  
वाहानामट्सु शर्षु च कात्यायनेन पाठस्योपसंख्यातत्वेऽप्याचार्योपदेशविषयकत्वा-  
भावात्तद्विनिर्मुक्तस्यैवाक्षरसमाम्नायतया तेषामाक्षरसमाम्नायिकत्वाभाव इत्याशयः ।  
आकारादीनामाक्षरसमाम्नायिकत्वमाक्षरसमाम्नायिकवर्णबोध्यत्वादिति बोध्यम् ,  
स्वरेष्वेवाप्रगृह्यस्येति पर्युदासबलादनुनासिक इति युक्तम् ॥ असाधून्येवेति ॥  
अन्यथा बहूर्जि नुम्प्रतिषेधमारभमाणस्य कात्यायनस्य मतेनैतादृशेषु नुमागम-  
प्रवृत्तिः । अचः परीभूतज्ञलन्तस्य नुमागममाश्रित्य तद्वार्तिकं प्रत्याचक्षाणस्य  
भगवतो भाष्यकारस्य मतेन तदप्रवृत्तिरिति प्रत्याख्यानमसम्बद्धं स्यादिति भावः ।  
मानाभावादिति ॥ लक्ष्ये लक्षणस्येतिन्यायमनाहत्य पुनर्द्वित्वाभ्युपगमे द्विवारमेव  
द्वित्वप्रवृत्तिरित्यत्र नियमाभावादित्यर्थः ॥ शास्त्रेणैवेति ॥ ननु समासान्तविवे-  
नित्यत्वमपि शास्त्रसिद्धमेव । प्रतेरंश्वाद्यस्तत्पुरुष इत्युत्तरपदान्तोदात्तविधायके  
शास्त्रे उद्देश्यत्वेन गृहीतांश्वादिगणस्थराजनशब्दपाठेन ज्ञापितत्वात् । अतो नास्ति  
विशेष इति चेत्सत्यम् । अनुगतसमासान्ताभावबोधकेन शास्त्रेणैव तदभावोपपत्ता-  
वानुमानिकेनानुगतानित्यत्वेन तदभावबोधनमनुचितमिति सुधियां विमर्श  
इत्यलम् ॥

॥ इति हलन्त नपुंसकलिङ्गाः । शब्दाधिकारस्समाप्तः ॥



## अथाव्ययानि ।

फलाभाव इति ॥ ननु पूर्वाह्नेतरामधीयाना प्राह्नेतरामधीयानेत्यादौ  
सुवामन्त्रिते पराङ्गवत्स्वर इति प्राप्तस्य कात्यायनेनाव्ययेषु प्रतिषेधारम्भात्पराङ्ग-  
वद्भावामावः । तथा संख्याव्ययादेर्डीवित्यनेन अतितरामूर्ध्नी प्रतरामूर्ध्नीत्यादौ  
डीपः प्रवृत्तिः । एवमुच्चैस्तरां मुखो नीचैस्तरां मुख इत्यादौ मुखं स्वाङ्गमिति  
प्राप्तस्योत्तरपदान्तोदात्तत्वस्य नाव्ययदिक्शब्देत्यनेन प्रतिषेधश्चामन्तस्याव्ययत्वे  
प्रयोजनमस्त्येवेति कथं नैष्फल्यमिति चेत्सत्यम् । तद्धितश्चासर्वविभक्तिरित्यनेन  
किमेत्तिङ्गिति विहिताम्प्रत्ययान्तस्याव्ययत्वसिद्ध्या प्रकृतोदाहरणानामुपपत्तेः ।  
कास्रप्रत्ययादित्यादिना विधीयमानाम्प्रत्ययान्तानामेतादृशप्रयोजनासम्भवाच्च ।  
तयोस्वरादिपाठादव्ययसंज्ञायाः प्रार्थनमनर्थकमित्याशयोऽत्र विभावनीय इत्याहुः ।  
“ नन्ववदत्तं विदत्तं च प्रदत्तं चादिकर्मणि । सुदत्तमनुदत्तं च निदत्तमिति  
चेष्यते ” इत्यवदत्तादौ भाष्यकृता तादेशस्याच उपसर्गात् इत्यनेन प्राप्तस्य निषे-  
धारम्भादुपसर्गत्वाभावेन तदभावोपपादनमयुक्तमित्यत आह ॥ गुणभूतोपसर्ग-  
त्वबाध इति ॥ उपसर्गविभक्तिस्वरप्रतिरूपकाश्चेति चाद्यन्तर्गणसूत्रेण बोधित-  
स्योपसर्गत्वाभावस्यैव तद्भाष्यमनुवादकं, न त्वपूर्वतया तादेशनिषेधकम् । अप्र-  
धानीभूतोपसर्गसम्बन्धानुवादकत्वेनैवोपपत्तावपूर्वप्रधानबाधबोधकताकल्पनाया अनौ-  
चित्यादित्याशयः ॥ स्वरादीनुपक्रम्यान्तोदात्तः पठ्यत इतीति ॥ फिट्-  
स्वरैणैव तेषामन्तोदात्तत्वसिद्ध्या तादृशपाठस्यानुपयोगात्प्रमौदकृतमेतत् ॥ प्रापक-  
शास्त्राभावादिति ॥ असति विशेषानुशासने स्वरादीनामन्तोदात्तत्वम् । येषा-  
मुभयमभीष्टं प्रामाणिकप्रयोगबलात्तेषां स्वरादित्वं चादित्वं चेति निष्कर्षः ।

अत्रेदं विचार्यते ॥ स्वरादिरव्ययमित्येव सूत्रमस्तु । चादीनामपि  
स्वरादिपाठेन स्वरादित्वादेवाव्ययत्वसिद्ध्या निपातसंज्ञानुवादेनाव्ययसंज्ञाविधान-

१. प्रमादकृतमिति ॥ काशिकाकृत इति भावः । अत एवोक्तं मूले  
काशिकायामिति ॥

स्यानुपयोगात् । इत्थं च चादयोऽसत्त्व इति चादीनां निपातसंज्ञाविधानमपि न कर्तव्यमित्यपरमनुकूलम् । न च निपातसंज्ञानुवादेन अव्ययसंज्ञाया अभावे प्रादीनामभीष्टस्याव्ययत्वस्यानुपपत्तिरिति वाच्यम् । प्रादीनामपि चाद्यन्तर्गततया स्वरादिपाठेनादोषात् । न च चादयोऽसत्त्व इति निपातसंज्ञां विधाय तदनुवादेनाव्ययसंज्ञायामसत्त्ववाचिनामेव भवत्यव्ययत्वमत्र पक्षे तु सत्त्ववाचिनामपि चादीनामव्ययत्वापत्तिरिति वाच्यम् । अव्ययमिति महासंज्ञाकरणश्लेने स्वरादीनामपि सत्त्ववाचिनामव्ययत्वस्यानिष्टतया स्वरादिष्विव चादिष्वपि सत्त्ववाचकेषु तदप्रवृत्तेः । न च चादीनां निपातत्वाभावे निपाता आद्युदात्ता इति विधीयमानमाद्युदात्तत्वं तेषामभीष्टमनुपपन्नं स्यादिति वाच्यम् । चादय आद्युदात्ता इति न्यासेनापि तत्सिद्धेः । न च नमस्करोति तिरस्करोतीत्यादौ नमस्तिरश्शब्दादेस्साक्षात्प्रभृतीनि च, तिरोन्तर्धावित्यादिशास्त्रबोधितनिपातसंज्ञामादाय प्रवर्तमानस्याद्युदात्तत्वस्यानुपपत्तिरिति वाच्यम् । चादेराकृतिगणत्वेन तेषामपि चादित्वाभ्युपगमेनाभीष्टसिद्धेः । इत्थं च प्राग्नीश्वरान्निपाता इति निपातसंज्ञाया अप्यनारम्भ एवेति महल्लाघवम् । न च निरुक्तलाघवसम्भवेपि निपातपदघटितेषु बहुषु सूत्रेषु पदद्वयात्मकचादिशब्दप्रयोगे गौरवमिति वाच्यम् । निपातपदस्यापि तथात्वेन सूत्राधिक्येन प्राग्नीश्वरान्निपाता इत्यस्य चादयोऽसत्त्व इत्यस्य निपातपदस्य चाव्ययसंज्ञायामकरेण च लाघवाधिक्यात् । न चैवमपि प्रादय इत्यारभ्याधिरीश्वर इत्येतत्पर्यन्तानां गत्युपसर्गयोः कर्मप्रवचनीयसंज्ञायाश्च बाध्यबाधकभावोपपत्त्यर्थमाकडारीयत्वलाभायाष्टाध्याय्यां पाठश्चादित्वप्रयुक्ताद्युदात्तत्वलाभार्थं च चादिपाठस्तेषामिति महद्गौरवमिति वाच्यम् । प्रादय इत्यारभ्याधिरीश्वर इत्येतत्पर्यन्तानां चादिष्वेव पठित्वा कर्मप्रवचनीया इत्यत्र कर्मप्रवचनीया एव, न गत्युपसर्गसंज्ञा इत्यर्थसम्पत्त्यर्थमेवकारपाठेन निर्वाहात् । न चाव्ययादाप्सुप इति प्रत्याहारग्रहणात्सत्त्ववाचकानामपि केषां चित्स्वरादीनामुपकुम्भमित्याद्यव्ययीभावानां च यथैवाव्ययत्वं तथा चादीनामपि सत्त्ववाचकानां केषां चिदव्ययत्वापत्तिरिति वाच्यम् । स्वरादिष्वसत्त्वे इत्यारभ्य चादिपाठेनापि तदापत्तिपरिहारसम्भवात् । न च धिन्विकृण्व्योलोप इत्येव सिद्धेरकारादेशविधानान्न धातुलोप आर्धधातुक इत्येतत्सूत्रप्रत्याख्यानमपि सूत्रकारस्य भगवतः पाणिनेस्तात्पर्य-

विषयीभूतमित्यर्थज्ञापनपरादाकारात्संज्ञाशब्देषु लाघवावगमाद्बहुपदघटितसूत्रेषु पदगौरवविचार एव न तु मात्वागौरवविचार इति सिद्धान्ताच्च निपातप्रदेशेषु चतुर्षु पदद्वयात्मकचादिशब्दप्रयोगे निपातपदस्थानापन्नपदचतुष्टयातिरिक्तपदाधिक्यमूलकं गौरवं दुर्वारमेवेति वाच्यम् । पदगौरवस्य तत्तत्पदजन्यपदार्थोपस्थित्यादिक्लेशबाहुल्यमूलकतया चादिशब्दस्य समासरूपत्वेन समासप्रयोजकसुबन्तद्वयघटितत्वेऽप्येकार्थीभावमूलकपदार्थोपस्थित्यादेर्निपातपदादविशिष्टतया गौरवस्य दुर्ध्वत्वात् । न च स्वरादेरप्याकृतिगणत्वेन सङ्ग्रहीतव्यानामन्ययानां गणान्ते पाठकल्पनायां तेषां चादित्वेनान्तोदात्तत्वविघात इति वाच्यम् । आकृतिगणत्वेन सङ्ग्रहाभिप्रायविषयाणां गणान्त एव पाठकल्पनेत्यत्र प्रमाणाभावात् । ततश्च प्राग्नीश्वरान्निपाताश्चादयोऽसत्त्वे इति सूत्रद्वयघटकानां पदानां गणपठितैवकारासत्त्वशब्दाभ्यां निमानेन पदद्वयनिरासादतिरिच्यमानानि लीणि पदानि स्वरादिसूत्रे च निपातपदमेकमिति पदचतुष्टयाधिक्यप्रयुक्तं गौरवं किमित्युपेक्षितमाचार्यैरित्याहुः ।

१. किमित्युपेक्षितमाचार्यैरिति ॥ अत्रेदमुपेक्षाबीजम् । नमस्करोति तिरस्करोतीत्यादौ नमस्तिरश्शब्दादेस्साक्षात्प्रभृतीनि च, तिरोऽन्तर्धावित्यादिशास्त्रबोधितनिपातसंज्ञामादाय प्रवर्तमानस्याद्युदात्तत्वस्यानुपपत्तिः । न च चादेराकृतिगणत्वेन तेषामपि चादित्वाभ्युपगमेनाभीष्टसिद्धिः । इत्थं च प्राग्नीश्वरान्निपातसंज्ञाया अप्यनारम्भणीयत्वेन महल्लाघवमिति वाच्यम् । आकृतिगणत्वेन तत्सङ्ग्रे इतत्सूत्रबोधितत्रिपयातिरिक्तविषयेऽपि निपातसंज्ञापत्तावनिष्टप्रसङ्गात् । न च प्रादय इति सूत्रमारभ्याधिरीश्वर इत्येतदन्तान्यष्टाध्यायीस्थसूत्राणि चादिगणे गणसूत्रतया पाठयानि । एवञ्च तत्तद्विषयविशेषपुरस्कारेणैव तेषां चादित्वलाभाद्विषयान्तरे चादित्वप्रयुक्तकार्यस्यानिष्टस्य नापत्तिरिति वाच्यम् । एवं सति निपातत्वप्रयुक्ताद्युदात्तत्वाय तेषां सर्वेषां सूत्राणां गणपाठस्यावश्यकतया कर्मप्रवचनीयसंज्ञया गत्युपसर्गसंज्ञाबाधसिद्धयर्थं तासामाकडारीयत्वसम्पत्तये सूत्रपाठेऽपि तेषां पाठस्यावश्यकतया च तावतां सूत्राणामुभयत्र पाठेऽतिगौरवात् । न च कर्मप्रवचनीयसंज्ञया गत्युपसर्गसंज्ञाबाधसिद्धयर्थं कर्मप्रवचनीया इति गणसूत्रे एवकारो निवेशनीयः । तन्निवेशे च तत्तत्संज्ञाविषयेऽतिरिक्तसंज्ञानामेवकारेण व्यावृत्तेः कर्तुं शक्यतया तासां बाध्यबाधकभावोपपत्तये आकडारीयत्वसम्पत्त्यर्थं सूत्रपाठे तेषां पाठस्यानावश्यकतया नोक्तगौरवदोष इति वाच्यम् । एवं सत्येवकारेण गत्युपसर्गसंज्ञयोरिवाव्ययसंज्ञाया अपि निवृत्त्यापत्त्याऽनिष्टप्रसङ्गात् । न चैवं सति कर्मप्रवचनीयसंज्ञाविषयाणामन्यत्र स्वरादौ पाठवैयर्थ्यप्रसङ्ग इति वाच्यम् । कर्मप्रवचनीयसंज्ञाविषयातिरिक्तविषयेऽव्ययत्वादिसम्पादनाय तत्पाठसार्थक्यात् । किञ्च गणपाठे तथा सूत्रपाठ-

नन्वादेच इति सूत्रस्थादुपदेशग्रहणाद्वर्णग्रहणेषु प्रकृतपरिभाषाया अप्रवृत्ते-  
ज्ञापितत्वेन तद्विरोधादिह सामान्येनानित्यत्वज्ञापनमयुक्तमत आह ॥ क्वचित्पर्याय-  
ग्रहणेपीति ॥ आदेच उपदेश इत्यत्रापीत्यर्थः ॥ अनित्यत्वमात्रज्ञापकमिति ॥  
आदेच इत्यत्राप्युपदेशग्रहणात्सामान्येन प्रकृतपरिभाषाया अनित्यत्वज्ञापनद्वारेणैव  
वर्णग्रहणेषु तदप्रवृत्तिज्ञापनमिति मूलकारो मन्यत इत्याशयः । वस्तुत आदेच  
इत्यत्र धातुग्रहणस्याननुवृत्तेरेव भाष्यारूढतया गोभ्यां नौभ्यामित्यादावुद्देशांशे  
प्रसक्तस्यात्त्वस्य वारणेन कृतार्थस्योपदेशग्रहणस्य न प्रकृतार्थसाधकत्वसम्भवः ।  
सति प्रयोजने भुवश्च महाव्याहृतेरिति सूत्रस्थान्महाव्याहृतिग्रहणादविशेषेण परि-  
भाषाया अनित्यत्वं ज्ञापनीयम् । वर्णग्रहणेष्वस्याः परिभाषाया अप्रवृत्तिकल्पनं तु  
न युक्तमोत्सूत्रस्थभाष्यविरोधादित्यन्यत्र विस्तरः ।

करणे गणसूत्रेषु सूत्रपाठ इवाधिकारानुवृत्त्यादेरन्यत्रादर्शनेन यत्र तत्तत्संज्ञाबोधकशब्द-  
शैर्षं तत्तत्सूत्रगृहीतानां तत्तत्संज्ञासिद्धावपि सूत्रान्तरपठितानां तत्तत्संज्ञानापत्तिः । सूत्रा-  
न्तराणि तु पाठस्य विशेषविषयतासम्भ्यर्थं स्युः । एवञ्च महदनिष्टमापद्येत । अपि  
च गणसूत्राणां सूत्रविधेयकार्यविजातीयकार्यविधायकताया एव अन्यत्र दृष्टत्वेनात्रापि  
तथात्वापत्तौ गत्यादिसंज्ञाविधायकत्वं तेषां न स्यात् । तत्र तत्र तत्तत्संज्ञापदोच्चारणसाम-  
र्थ्यात्तत्र सजातीयकार्यविधायकत्वाङ्गीकारेऽपि तदघटितसूत्राणां गणपाठशैलीविरोधेन  
सजातीयकार्यविधायकताया अनौचित्यात् । तस्माच्छास्त्रकारशैलीविरोधेन बहुव्यव-  
स्थाकल्पनापेक्षया पदचतुष्टयधिक्येन यथान्यासकरणे न किञ्चिदपि गौरवमित्याचार्या-  
णामाशयो विभावनीय इत्याहुः ।

१. पर्यायग्रहणेऽपीतीति ॥ “क्वचित्पर्यायग्रहणेऽपि तत्परिभाषाप्रवृत्तिज्ञाप-  
कत्वं च तदनित्यत्वमात्रज्ञापकमिति भावः” इति मूलपाठमनुसृत्येदं प्रतीकम् ।  
पर्यायग्रहण इत्यस्य भुवश्च महाव्याहृतेरित्यत्रेत्यर्थः । अपिना आदेच उपदेश इत्यादि-  
सङ्ग्रहः । एवञ्चाद्ये महाव्याहृतिग्रहणादन्ये उपदेशग्रहणाच्च सामान्यतोऽनित्यत्वज्ञापनमेव  
युक्तम् । उपदेशग्रहणाद्वर्णग्रहणेषुऽप्रवृत्तिरिति ज्ञापने तु महाव्याहृतिग्रहणस्य वैयर्थ्यं  
तदवस्थमेव । अत उभयप्रामाण्यात्सामान्यतोऽनित्यत्वज्ञापनमेव युक्तमिति शब्दरत्नकारो  
मन्यते । व्याख्यानग्रन्थेऽपि अपीतिशब्दयोर्भिन्नक्रमत्वमपिशब्दस्य लुप्तपष्ठ्यन्ततां  
चाङ्गीकृत्य “आदेच उपदेश इत्यत्रेत्यपेरर्थः” इत्यर्थकत्वेनैवपरतयैव योजनीयम् ।  
अत एवोत्तरत्र आदेच इत्यत्राप्युपदेशग्रहणादित्यत्र भिन्नक्रमतया उपदेशग्रहणादपीत्यर्थ-  
कमपिग्रहणं स्वरसतसङ्गच्छत इति बोध्यम् । इदानीन्तनपुस्तकेषूपलभ्यमानात् “क्वचि-  
द्वर्णग्रहणेऽपि तत्परिभाषाप्रवृत्तिः । तत्राप्रवृत्तिज्ञापकं च तदनित्यत्वमात्रज्ञापकमिति  
भावः” इति पाठादयमेव पाठो ज्यायानिति प्रतिभाति ॥



ननु भूतमित्यं ब्राह्मणीत्यत्र भूतशब्दो यदि पिशाचादिवाची नियत-  
 लिङ्गस्तदा ब्राह्मणीशब्देन सामानाधिकरण्यायोगात्तसामानाधिकरण्यनिबन्धनस्य  
 टाबापादनस्यानुपपत्तिः । यद्ययमतिक्रान्ताद्यर्थवाची विशेष्यलिङ्गस्तर्हि स्त्रीत्वोप-  
 हितार्थबोधकविशेष्यवाचकब्राह्मणीशब्दसामानाधिकरण्यानुरोधाद्विशेषणवाचाकाद्भू-  
 तशब्दाद्वाबुत्पत्तेरभीष्टत्वाच्चायमापत्तिविषयः । तस्मादिह कोऽसौ भूतशब्दार्थः ।  
 यत्र स्त्रीत्वविशिष्टार्थबोधकब्राह्मणीशब्दसामानाधिकरण्यप्रयुक्तस्यानिष्टस्य टापः  
 प्रसङ्ग इत्यत आह ॥ भूतशब्द इति ॥ पौतन्यवृत्तिरिति ॥ ब्राह्मणा-  
 देराकृतिगणतया तद्गणप्रयुक्ते पूतनाशब्दात्कर्मणि ष्यङि पौतन्यशब्दः । पूतना च  
 कामरूपा बालघातिनी पिशाचयोनिः । ततश्च पिशाचविशेषवाची नियतनपुंसको-  
 ऽयं भूतशब्दः । पूतनाधर्मपुरस्कारेण गौण्या वृत्त्या ब्राह्मणीशब्दसामानाधिकरण्य-  
 मापन्न इह टाबापत्तिविषय इति भावः । ननु लक्षणायास्समभिव्याहृतपदार्थान्तरा-  
 न्वयानुपपत्तिमूलकत्वाद्ब्राह्मणीशब्दसमभिव्याहारात्पूर्वमेव प्रातिपदिकसंस्कारवेला-  
 यामुपस्थितस्वकीयशक्तिगम्यार्थगतनपुंसकत्वप्रयुक्तेनामाद्यादेशेन संस्कृतस्य भूत-  
 मित्यस्य पश्चात्तत्समभिव्याहारदशायामन्वयोपपत्तये स्वीकरणीयया गौणलक्षणाया  
 स्त्रीत्वोपहितार्थान्तरबोधकत्वेपि जातसंस्कारवाधायोगाद्विशिष्टस्य प्रातिपदिकत्वा-  
 भावाददन्तत्वाभावाच्च टाबापत्तेरसम्भवः । न च विशिष्टस्य भूतमित्यस्य टाबापत्ति-  
 प्रयोजकादन्तत्वाप्रातिपदिकत्वयोरभावेपि मकारप्राग्भर्तिनः पूर्वान्तवद्भावेन प्राति-  
 पदिकत्वापन्नस्यादन्तत्वाच्चिरुक्तापत्तिर्दुर्वारैवेति वाच्यम् । आनुमानिकादेशात्मकस्य  
 विभक्त्यन्तस्यैव लाक्षणिकतया पूर्वान्तवद्भावेनादन्तस्य प्रातिपदिकत्वेऽपि  
 तावन्मात्रस्य ब्राह्मणीशब्दसामानाधिकरण्यप्रयुक्तस्त्रीत्वविशिष्टार्थबोधकत्वाभावेन  
 टाबापत्तेर्दुर्वचत्वादिति चेत्सत्यम् । यदा च वाक्यावधिकमन्वाख्यानं प्रातिपदिक-  
 संस्कारवेलायामेव तात्पर्यानुपपत्तिप्रयुक्तया गौणवृत्त्या भूतशब्दस्य स्त्रीत्वोपहि-  
 तार्थबोधकब्राह्मणीशब्दसामानाधिकरण्यं, तदा टाबापत्तेरवकाश इति ग्रन्थकृता-  
 माशयो विभावनीय इत्याहुः ।

ननु लक्षणाया स्त्रीत्वविशिष्टार्थवाचकब्राह्मणीशब्दसामानाधिकरण्यप्रयुक्त-  
 स्त्रीत्वोपहितार्थबोधकत्वसम्भवेऽपि स्वगतनपुंसकत्वविशिष्टार्थविषयकशक्तिमत्त्वरूप-  
 तद्वाचकत्वस्यानपगमाद्वाबुत्पत्तावपि तत्प्रयुक्ते ह्रस्वे नास्ति दोष इत्यत आह ॥

तत्र पर्जन्यवदित्यादि ॥ अन्तरङ्गत्वादिति ॥ प्रथमिकोपस्थितिविषयनपुंसक-  
 त्वनिमित्तकत्वात्पूर्वोपस्थितनिमित्तकत्वरूपमत्र ह्रस्वस्यान्तरङ्गत्वम् ॥ पदान्तर-  
 समवधानोत्तरमिति ॥ ब्राह्मणीशब्दसमवधानप्रयुक्तलक्षणाधीनस्त्रीत्वविशिष्टार्थ-  
 विषयकनिश्चयोत्तरमित्यर्थः । ततश्च परकालोपस्थितनिमित्तकत्वरूपं टापो बहि-  
 रङ्गत्वम् । तेन सकृत्प्रवृत्तस्य ह्रस्वस्य लक्ष्ये लक्षणस्येति न्यायेन टाबन्ते पुनर-  
 प्रवृत्त्या प्रयोगसिद्धिः । त्रिकं प्रातिपदिकार्थं इत्याश्रित्य स्त्रीवाचकात्प्रातिपदि-  
 कात्स्वार्थे टाविति निष्कर्षे तु नैतादृशेषु टापः प्रसङ्ग इत्यभीष्टसिद्धिः ।

॥ इत्यव्ययानि ॥



## अथ स्त्रीप्रत्ययप्रकरणम् ।

बहुकुरुचरेति ॥ समासप्रत्ययविधाविति निषेधात्तदन्तविध्यभावे टित्त्वा-  
भावादेव ङीपोऽप्रवृत्त्या व्यर्थोऽयमनुपसर्जनाधिकार इति तदन्तविवेक्षापक इति  
भावः । ननु तदन्तविधावप्यनुपसर्जनाधिकारस्य गृह्यमाणविशेषणताया एव न्या-  
य्यतया टिट्रूपं यदनुपसर्जनं तदन्तादित्यर्थे कुरुचरेत्यस्य समासशास्त्रीयप्रथमान्त-  
पदबोधयत्वेन विग्रहवाक्यीयनियतविभक्तिकत्वेन वा बहुव्रीहिघटकस्य कुरुचरेत्य-  
स्योपसर्जनत्वेपि टित्त्वेन गृहीतस्य चरेष्ट इति विहितस्य षस्य कथमप्युपसर्जन-  
त्वाभावेन बहुकुरुचरेत्यस्यानुपसर्जनटिटदन्तत्वानपायात्कथमिहानुपसर्जनाधिकारेण  
ङीपो व्यावृत्तिः । न च टितः प्रत्ययतया प्रत्ययग्रहणपरिभाषालभ्यतदन्तस्यापि  
गृह्यमाणताया आवश्यकत्वेन कृद्ग्रहणपरिभाषया कारकविशिष्टस्य कुरुचरेत्यस्य  
कृत्प्रत्ययात्मकटिटदन्तत्वेन च टिटदन्तं यदनुपसर्जनमित्यर्थस्य न्याय्यतया बहुकुरु-  
चरेत्यस्यानुपसर्जनटिटदन्तान्तत्वाभावेन तद्व्यावृत्तिरिति वाच्यम् । टित्त्वस्य धात्वा-  
दिसाधारणतया प्रत्ययमालवृत्तिधर्मपुरस्कारेण प्रत्ययग्रहणाभावेन प्रत्ययग्रहणपरि-  
भाषाविषयत्वाभावात् । कृन्मालग्रहणाभावेन कृद्ग्रहणपरिभाषाविषयत्वाभावाच्च  
निरुक्तपरिभाषाद्वयबोधितगृह्यमाणतासम्पादकटिटदन्तत्वस्य कुरुचरेत्यत्र दुर्वचत्वा-  
दिति चेत्सत्यम् । लौकिकमत्रोपसर्जनत्वं विवक्षितम् । तदुक्तं भाष्ये “ यावद्ब्रूयात्प्र-  
धानादुत्पत्तव्यम् । अप्रधानान्नेति । तावदनुपसर्जनादिति ।” उपसर्जनत्वं च स्वार्थ-  
निष्ठप्रकारतानिरूपितविशेष्यतापन्नपदार्थोपस्थापकत्वम् । स्वार्थनिष्ठविशेष्यतानिरू-  
पितप्रकारतापन्नपदार्थोपस्थापकत्वमेव चानुपसर्जनत्वम् । प्रकृते च बहुव्रीहिघटकस्य  
कुरुचरेत्यस्य स्वार्थनिष्ठप्रकारतानिरूपितविशेष्यतापन्नवृत्तिद्वारकान्यपदार्थोपस्थाप-  
कताया निर्विवादतया तद्वदकस्य षस्यापि तथात्वस्य सुवचत्वेन विशिष्टस्यानुप-  
सर्जनटिटदन्तत्वाभावादिह ङीपो व्यावृत्तिरिति विभावनीयमित्याहुः ॥ शब्दप्रवृ-  
त्तिनिमित्तकत्वरूपमिति ॥ संज्ञाशब्देषु भावप्रत्ययाभिधेयतया शब्दस्वरूपस्यैव  
प्रवृत्तिनिमित्तत्वमित्यर्थस्य तस्य भाव इति सूत्रस्थाकरनिरूढत्वात् । रूढिविषये  
तु रूढयर्थतावच्छेदकं जाल्यादिरूपमेव प्रवृत्तिनिमित्तमिति संज्ञाशब्दाद्विशेष

इत्याशयः । ननु संज्ञाशब्देन रूढेरेव ग्रहणे क्वुन् शिल्पिसंज्ञयोरित्यौणादिकसूत्रे शिल्पिनीति व्यर्थं, शिल्पोपजीविनि जातिविशेषावच्छिन्ने संज्ञायामित्यनेनैव क्वुन्प्रत्ययोपपत्तेरिति चेन्न । केवलयोगार्थपुरस्कारेणापि क्वचिद्रजक इत्यादौ क्वुन्प्रत्ययस्य साधुत्वोपपत्तये तत्सार्थक्यात् ॥

लाक्षणिकत्वापरपर्यायमिति ॥ प्राथमिकोपस्थितिष्वयतया तत्तदर्थविशिष्टवाक्यार्थबोधप्रयुक्तानुष्ठापकत्वेन कृतार्थस्य शास्त्रस्य पाश्चात्योपस्थितिष्वयार्थान्तरविशिष्टवाक्यार्थमूलकानुष्ठापकताकल्पनायां मानाभाव एव हि गौण-मुख्यन्यायस्य बीजम् । तच्च लक्ष्यमात्रसाधारणमतः पुंयोगलाक्षणिकस्यापि गौणत्वमिति मूलकृत्तात्पर्यम् । उपाध्यायस्तु गौणपदस्वारस्याद्गौणलाक्षणिकत्वमप्रसिद्धत्वं च गौणत्वम् । न तु लाक्षणिकमात्रमिति मन्यते । युक्तिबलेन व्यवहारबलेन च सकलविधलाक्षणिकस्यापि गौणत्वसम्भवे यत्किञ्चिदलाक्षणिकविषयकत्वेन न्यायप्रवृत्तिकल्पनायां दृढतरमानाभाव ईत्यत आह ॥ पदकार्यविषय इति ॥ न केवलं गौणत्वाभाव एव न्यायप्रवृत्तेर्विषयकः, किन्तु तत्प्रवृत्तिप्रयोजकत्वेनाभिमतस्य पदकार्यत्वस्याप्यभाव इत्याशयः । पदकार्यत्वं च स्त्रीत्वानिमित्तकत्वे सति प्रातिपदिकत्वप्रयुक्तप्रत्ययानिमित्तकत्वम् । सत्यन्तविशेषणाच्च स्थौल्यगुणप्रयुक्तसादृश्यमूलकलक्षणाधीनार्थान्तरबोधकगजवाचकनागशब्दाज्जानपदेति सूत्रेणाभीष्टस्य डीषः प्रवृत्तिः । अन्यथा जातेरित्यनेन गजवाचकतायां सर्पवाचकतायां चाविशेषेण प्राप्तस्य नियमार्थत्वे तदनुपपत्तिस्पष्टैव ॥ विशेष्यदलं तु सदृशलाक्षणिकाद्यृभुक्षिन्शब्दादेः पथिमथीत्यादिशास्त्रविषयतासम्पत्त्यर्थं, त्वद्भवतीत्यादौ प्रत्ययोत्तरपदयोश्चेति च्वनिमित्तकत्वाद्यादेशलाभार्थं चेत्यन्यत्र विस्तरः ॥ स्त्रीत्यर्थे इति ॥ गौणलाक्षणिकाजशब्दात्तु स्त्रीत्वविवक्षायां जातिलक्षणस्य डीषः प्रवृत्त्यभावाददन्तत्वप्रयुक्त एव टाविति बोध्यम् ॥ न तु शूद्रत्वमिति ॥ अत एव त्यदादीनीति सूत्रे भाष्ये शूद्राभीरमित्यत्र द्वन्द्वसाधुत्वार्थमाभीरा जात्यन्तराणीत्युक्तम् । अनुलोमसङ्कराणां मातृजातिरिति प्रवादोऽपि गौणस्तज्जात्यारो-

१. इत्यत आहेति ॥ सकलविधलाक्षणिकस्यापि गौणत्वमिति प्राचीनमतसाधारणं परिभाषाप्रवृत्तिविषयकमुपायमाहेत्यवतरणं युक्तम् । शुद्धलाक्षणिकानां गौणत्वस्य मूलकारानभिप्रेतत्वात् ।

पमूलक एवेत्याशयः ॥ शूद्रजातिवृत्तिपक्षेनेति ॥ शूद्रजातेर्या वृत्तिः जीवनोपायभूतो व्यापारस्तद्वत्त्वेनेत्यर्थः ॥ स्त्रीत्वस्य सत्त्वादिति ॥ आभीराणामारोपितशूद्रत्वपुरस्कारेण शूद्रशब्दाभिधेयतया शूद्रशब्दार्थसमवेतस्त्रीत्वस्याभीरव्यक्तौ महाशूद्रशब्दाभिधेयभूतायां सत्त्वादित्यर्थः ॥

शूद्रशब्दादेवेति ॥ अत्रेदं बोध्यम् । शूद्रा चामहत्पूर्वा जातिरिति टावन्तनिपातनेन शूद्राज्जातेरमहत्पूर्वादिति लक्षणस्यानुमेयतया ग्रहणवतेति निषेधेन तदन्तविधिनिषेधाच्छूद्रशब्दात्मकप्रातिपदिकाज्जातिवाचकात्प्रत्यासत्त्या शूद्रशब्दाभिधेयसमवेतस्त्रीत्वे टावित्यर्थस्य पर्यवसानान्महत्पूर्वकशूद्रशब्दान्तात्सत्यपि शूद्रशब्दार्थसमवेतस्त्रीत्वे टापः प्रसक्त्यभावाद्ध्यर्थममहत्पूर्वग्रहणं तदन्तविधिं ज्ञापयति ॥ ज्ञापिते तु तदन्तविधौ शूद्रशब्दान्तान्महाशूद्रशब्दादपि टापः प्रसक्त्या तन्निवृत्तये महच्छब्दपूर्वकशूद्रशब्दान्ताच्चेत्यर्थकममहत्पूर्वग्रहणम् । ननु तदन्तविधिज्ञापनस्य नास्त्युपयोगः । न च प्रियभवती अतिभवतीत्यादावुगितश्चेति तदन्तान्डीपः प्रवृत्तिः प्रयोजनमिति वाच्यम् । ग्रहणवतेति निषेधस्य समासप्रत्ययविधावित्येवमात्मकतदन्तविधिप्रतिषेधघटकप्रत्ययांशानुवादरूपतया तन्निषेधस्योगिद्वर्णग्रहणवर्जमित्युगिदंशे प्रतिप्रसवारम्भादेव तत्र तदन्तविधेः सिद्धत्वेन निरुक्तप्रयोगाणां निर्वाधत्वादिति चेन्न । उगिदंशविषयकप्रतिप्रसवस्यापूर्वत्वकल्पनापेक्षया निरुक्तज्ञापकसिद्धार्थानुवादकत्वकल्पनायां लाघवात् । न च तदन्तविध्यभावे भवच्छब्दस्यैवाव्युत्पन्नस्योगितः प्रातिपदिकत्वेन सूत्रस्य तन्मात्रविषयकत्वापत्तौ न ह्येकमुदाहरणमिति न्यायेन सामान्यसूत्रारम्भवैफल्यात्तदन्तविधिना निरुक्तप्रयोगोपपत्त्या महत्पूर्वप्रतिषेधेन तदन्तविधिज्ञापनमनुपयुक्तमेवेति वाच्यम् । महच्छब्दस्याप्यव्युत्पन्नस्य शतृवद्भावप्रयुक्तोगित्वव्यपदेशवतसत्त्वेन सामान्यसूत्रारम्भसाफलयात् । वनो र चेत्यत्र प्रत्ययग्रहणपरिभाषालभ्यतदन्तांशमादाय पुनस्तदन्तविधौ वन्नन्तान्तादित्यर्थस्य पर्यवसानादतिधीवरीत्यादिप्रयोगनिर्वाहार्थमावश्यकत्वाच्च । न चैवमपि जातिवाचकशूद्रशब्दान्ताद्वावित्यर्थे व्यपदेशिवद्भावेन केवलशूद्रशब्दात्तदुपपत्तावपि समुदायशक्त्या जात्यन्तरबोधकमहाशूद्रशब्दघटकशूद्रशब्दस्य जातिवाचकत्वाभावात् ज्ञापितेऽपि तदन्तविधौ स्वांशे चारिताथ्याभावात्कथं ज्ञापकत्वमिति वाच्यम् । आभीरत्व-

महत्वोपहितारोपितशूद्रत्वैतदुभयधर्मपुरस्कारेणैव व्यक्तिविशेषे महाशूद्रशब्दस्य प्रवृत्तिरित्यभ्युपगमेन तद्धटकशूद्रशब्दस्यापि जातिवाचकतया टापो दुर्वारत्वेन चारितार्थस्य सुवचत्वात् । पञ्चशूद्रीत्यादौ तु जातिवाचकशूद्रशब्दान्तत्वेपि शूद्रशब्दार्थसमवेतस्त्रीत्वाभावाच्च टाप्प्रत्ययेन द्विगुलक्षणस्य ङीपो बाधः । शूद्र-शब्दान्ताज्जातिवाचकादिति तु न युक्तम् । अशूद्रा परमशूद्रेत्यादौ कुक्कुटाण्डवत्स-मासकल्पनया स्त्रीत्वविवक्षायां सङ्घातस्य जातिवाचकत्वाभावेन टाप्प्रत्ययानुपपत्तेः । सच्छूद्रशब्दो यदि गोपनापितयोर्निरूढस्तदा तदवयवशूद्रशब्दस्यापि निरुक्त-रीत्या जातिवाचकत्वेन टाप्प्रत्ययो निर्वाधः । महाशूद्रशब्दात्तु जातिविशेषा-वच्छिन्नव्यक्तिवाचकत्वे टाप्प्रतिषेधारम्भात्सङ्घातगतजातिवाचकत्वेन जातिवाच-कान्तत्वेन वा ङीप्प्रत्ययः । सङ्घातस्य जातिवाचकत्वाभावे कुक्कुटाण्डवत्समा-कल्पनया स्त्रीत्वविवक्षायां तु टाप्प्रत्यय एवेति परमनिष्कर्ष इत्याहुः ।

अत्रत्यभाष्यासम्मतेरिति ॥ तत्रोगतः प्रातिपदिकादित्यर्थे भवती महतीत्युदाहृतम् । न्यासकारोक्तरीत्या व्युत्पन्नत्वेन चोगिदन्तत्वेप्युगित्वाभावात्त-दसङ्गतिरेवेत्यव्युत्पन्नत्वमेवेह भाष्यकाराभिप्रेतमित्याशयः ॥

ध्रुमास्थेतीत्यामिति ॥ नन्वीत्त्वमवकारादाविति कात्यायनेन वकारादौ प्रतिषेधारम्भाद्घातेः क्वनिपि कथमन्त्वप्रवृत्तिरित्यत आह ॥ प्रत्याख्यानादिति ॥ ननु वार्तिकप्रत्याख्यानेपि वकारादावीत्त्वप्रवृत्त्यभ्युपगमे शंस्था सव्येष्टा इति भाष्यकारीयः क्विबन्तप्रयोगो विरुद्धेतेत्यत आह ॥ वाग्रहणमनुवर्त्येति ॥ ननु मण्डूकानुवृत्तौ परिक्लेशो व्यवस्थितविभाषा चेयं भाष्यानारूढा, ततो नायं तत्प्रयोगसमर्थनोपायो न्याय्य इति विप्रतिपत्तावुपायान्तरमाह ॥ विजेवेति ॥ अन्येभ्योपि दृश्यन्त इत्यनेन लोकवेदसाधारणतया प्रवर्तमानोऽयं विचप्रत्यय इत्याशयः । ननु वचनारम्भदशायामप्रवर्तमानस्येत्त्वस्य वचनप्रत्याख्यानदशायां क्वादादौ प्रवृत्त्यभ्युपगमे प्रत्याख्यानस्यारम्भसमानफलकत्वनियमविरोधात्प्रत्याख्या-नासङ्गतिः । प्रत्याख्यानं हि शास्त्रस्य लाघवप्रधानतया वचनारम्भप्रयोजनाना-मन्यथासिद्धौ भवति । किञ्च शंस्था इत्यादिभाष्यकारीयक्विबन्तप्रयोगबलादीदृशेषु प्रत्याख्यानेऽपि तदप्रवृत्तिरित्येव युक्तम् । धीवरी तु ध्यायतेसम्प्रसारणं चेति वार्तिकस्थचकारेण क्विप इव क्वनिपोपि समुच्चयात्सम्प्रसारणदीर्घाभ्यामुपपद्यते ।

अत एव प्यायतिप्रकृतिकानां पीवरी पीवान इत्यादीनां सिद्धिरतो वृथैवायमसार्व-  
त्रिकविचप्रवृत्तिपरिकल्पनाप्रयास इत्यत आह ॥ धीर्ध्यायतेर्दधातेर्वेति ॥  
अयं भावः । प्रत्याख्यानमुभयथा भवति । लक्ष्यविसंवादात्प्रयोजना-  
न्यथासिद्धेश्च । तत्र न बहुव्रीहाविति सूत्रस्य धिसकारे सिचो लोप इति  
वार्तिकस्य च प्रत्याख्यानं लक्ष्यविसंवादात् । त्वकत्पितृको मकत्पितृकश्चकाधी-  
त्यादीनामेवाभीष्टत्वात् । न धातुलोप आर्धधातुके इति सूत्रस्य ऋवर्णात्रस्य  
णत्वं वाच्यमिति वार्तिकस्य च प्रयोजनान्यथासिद्धेः । जीरदानुर्मातृणामित्यादौ  
गुणवृद्धयभावणत्वादीनां प्रकारान्तरेण सिद्धत्वात् । इह तु धीवरीत्यादिप्रयोग-  
विरोधात्पावान इत्यादीनां वनिषा सिद्धत्वाच्च प्रत्याख्यानमतः किष्कनिपोरीत्व-  
प्रवृत्तौ न विरोध इति दधातेर्वेति भाष्यादवगम्यत इति ॥ नन्वेवमपि ईत्त्वस्य  
हलादिकिङ्किमित्तकत्वेन बहिरङ्गत्वाद्देरपृक्तलोपस्यानैमित्तकत्वेनान्तरङ्गत्वाल्लोपस्य  
प्रथमप्रवृत्तेर्दुर्वारत्वेन प्रत्ययलक्षणसूत्रस्य नियामकत्वमभीप्सतो भाष्यकारस्य नये  
स्थानिवद्भावेनैवेत्त्वस्य प्रार्थनीयतया स्थानिसम्बन्धलवृत्तिधर्मघटितधर्मावच्छिन्ननि-  
मित्तताकविधौ निषेधात्कथं दधातेः किपि तत्प्रवृत्त्या धीरित्यस्य सिद्धिरत  
आह ॥ घुमास्थेति ॥ अनजाडाविति ॥ एतद्भाष्यप्रामाण्याद्धुमास्थेत्युत्सर्गः  
हलीति च तन्निषेधः । तत्र हल्पदमुपचारादचपरं, स्यादित्यध्याहियमाणं च  
व्यवहितादपि न ल्यपीत्यस्मादपकृष्यमाणेन नजा सम्बन्ध्यते । ततश्चाजादौ  
न स्यादिति तदर्थादभीष्टसिद्धिरल्वधित्वाभावोऽपीत्त्वस्येत्याशयः । प्रत्ययलक्षण-  
कार्यं सुलभमित्यस्येत्त्वमत्र स्थानिवत्त्वेन लभ्यत इत्यर्थः । एतेन हल्पदस्योपचा-  
रादज्जिभन्नपरत्वमाश्रित्याजतिरिक्तवर्णाद्यवयवकक्कुदार्धधातुकपरतायामीत्त्वमित्युक्ता-  
वप्यल्वधित्वस्य तदवस्थतया निषेधविषयत्वात्स्थानिवद्भावसौलभ्योपपादनमयुक्त-  
मित्यापास्तम् । प्रत्ययलक्षणसूत्रस्य विशेषणत्वेनालाश्रयणे विध्यर्थतामभ्युपगच्छतो  
वार्तिककारस्य मते घुमास्थेत्यत्र निरुक्तपरिक्लेशमन्तरैव प्रत्ययलक्षणेनेत्वं सुलभम् ।  
न च वार्तिककृन्मते वकारादौ निषेधारम्भात्कथमीत्त्वप्रवृत्तिरिति वाच्यम् ।  
अवकार इत्युक्तावपि तदादिविधिना सिद्धावादिग्रहणेन श्रूयमाणवकारादावेव

१. तदादिविधिना सिद्धाविति ॥ अवकारे इत्यस्य विशेषणीभूताल्ल्याह-  
कसप्तम्यन्तत्वाभावेन तदादिविधिर्दुर्लभः । नञ्समार्थकमेति पृथक्पदमाश्रित्य प्रसज्य-  
प्रतिषेधाश्रयणे तु गौरवमिति चिन्त्यमेतत् ।

प्रतिषेधप्रवृत्त्या वेरपृक्तलोपस्यान्तरङ्गत्वात्प्रथमं प्रवृत्तौ प्रत्ययलक्षणेन समर्थनीय-  
स्येत्त्वस्य निर्विवादत्वात् । एवञ्च क्विन्विषये भाष्यवार्तिककारयोरप्यभीष्टमेवेत्त्व-  
मिति नास्त्यारम्भप्रत्याख्यानयोः फलभेदः । नापि क्विन्तवातप्रमीशब्दस्यारम्भ-  
प्रत्याख्यानफलवैगुण्यप्रयुक्तोऽनभिधानपरिक्लेशः । प्रतिषेधवार्तिकं च क्विन्वादि-  
विषयकम् । प्रत्याख्यानर्मापि प्रयोजनान्यथासिद्धेरेव न तु लक्ष्यविसंवादात् ।  
प्रत्याख्यानव्रीजतथा भाष्यकारेण वार्तिककाराभिमतस्य पावान् इति  
प्रयोजनस्य वनिप्प्रत्ययेनान्यथासिद्धेः प्रदर्शनेपि लक्ष्यविरोधस्याप्रदर्शनात् ।  
तस्माद्द्वीवरीति ध्यायतिप्रकृतिकमेव सम्प्रसारणदीर्घाभ्यां तदनुपपत्तिरित्याहुः ॥  
इदमेवेति ॥ विहितविशेषणप्रयोज्यनिषेधातिव्याप्तिवारणं शर्वरीत्यत्र डीब्रयोर्निषे-  
धाप्रवृत्तिरूपमेव, तदितरस्याप्रसिद्धत्वादित्यर्थः ॥

षट्त्वं नाल्धर्म इति ॥ षान्तनान्तान्यतरसंख्यावाचकत्वसमानाधिकरण-  
स्तदतिरिक्तः प्रत्ययत्वादिबद्धखण्डो धर्मविशेष इत्याशयः । अत्रत्यं तत्त्वमध-  
स्तान्निरूपितम् ॥

किमर्थमिति ॥ डाबुभाभ्यामित्यत्रेति बोध्यम् ॥ अनुपसर्जनस्येति ॥  
अनुपसर्जनादित्युचितम् । अनुपसर्जनीभूत उपधालोपविषयो योऽन्नन्तो बहुव्रीहि-  
स्तदन्तादित्यर्थः । अनुपसर्जनाधिकारस्य गृह्यमाणविशेषणतानैयत्येऽपि बहुव्रीहे-  
रप्यत्र तथात्वात्तद्विशेषणत्वमविरुद्धम् । इत्थं च प्रियबहुराजेत्यादावन्नन्तबहुव्री-  
ह्युत्तरपदकबहुव्रीहेरपि प्रत्ययाप्रत्ययसाधारणरूपोपहितान्नन्तत्वस्याव्याधातात्प्रस-  
क्तस्य डीपो निवृत्तिरनुपसर्जनाधिकारप्रयोजनमित्याशयः । न चानुपसर्जनीभूत-  
बहुव्रीह्यन्तात्प्रातिपदिकादित्यर्थे केवलाह्वहुरीहेर्बहुराज्ञीत्यादौ तदनुपपत्तिः, व्यप-  
देशिवद्भावोऽप्रातिपदिकेनेति निषेधविषयत्वादिति वाच्यम् । तादृशनिषेधस्य धर्मि-

१. उचितमिति ॥ वस्तुतः सूत्रार्थविवरणे तु व्याख्याप्रदर्शितदिशा बहुव्रीहे-  
रित्यस्य डीपा सम्बन्धात्पञ्चम्यन्तताया एवावश्यकत्वेन तदनुरोधेनानुपसर्जनादिति  
पञ्चम्यन्तमेवोचितम् । तत्फलितार्थप्रदर्शनपरे मनोरमाग्रन्थे उपधालोपिन एवेत्यस्य  
विकल्प इत्यनेन सम्बन्धस्याभ्युपगन्तव्यतया तस्य षष्ठ्यन्तताया एव न्याय्यतया  
तदनुरोधेनानुपसर्जनस्येति षष्ठ्यन्तमेवोचितम् । एवञ्चाल्प षष्ठ्यन्तस्यानौचित्यसूचनमेवा-  
नुचितमिति बोध्यम् ।



अत एव प्यायतिप्रकृतिकानां पीवरी पीवान इत्यादीनां सिद्धिरतो वृथैवायमसार्व-  
त्रिकविचप्रवृत्तिपरिकल्पनाप्रयास इत्यत आह ॥ धीर्ध्यायतेर्दधातेर्वेति ॥  
अयं भावः । प्रत्याख्यानमुभयथा भवति । लक्ष्यविसंवादात्प्रयोजना-  
न्यथासिद्धेश्च । तत्र न बहुव्रीहाविति सूत्रस्य धिसकारे सिचो लोप इति  
वार्तिकस्य च प्रत्याख्यानं लक्ष्यविसंवादात् । त्वकल्पितृको मकल्पितृकश्चकाधी-  
त्यादीनामेवाभीष्टत्वात् । न धातुलोप आर्धधातुके इति सूत्रस्य ऋवर्णान्नस्य  
णत्वं वाच्यमिति वार्तिकस्य च प्रयोजनान्यथासिद्धेः । जीरदानुर्मातृणामित्यादौ  
गुणवृद्धयभावणत्वादीनां प्रकारान्तरेण सिद्धत्वात् । इह तु धीवरीत्यादिप्रयोग-  
विरोधात्पावान इत्यादीनां वनिपा सिद्धत्वाच्च प्रत्याख्यानमतः किष्कनिपोरीत्व-  
प्रवृत्तौ न विरोध इति दधानेर्वेति भाष्यादवगम्यत इति ॥ नन्वेवमपि ईत्त्वस्य  
हलादिकिङ्निमित्तकत्वेन वहिरङ्गत्वाद्द्वेष्टकलोपस्यानैमित्तकत्वेनान्तरङ्गत्वाल्लोपस्य  
प्रथमप्रवृत्तेर्दुर्वारत्वेन प्रत्ययलक्षणसूत्रस्य नियामकत्वमभीप्सतो भाष्यकारस्य नये  
स्थानिवद्भावेनैवेत्त्वस्य प्रार्थनीयतया स्थानिसम्बन्धलवृत्तिधर्मघटितधर्मावच्छिन्ननि-  
मित्तताकविधौ निषेधात्कथं दधातेः किपि तत्प्रवृत्त्या धीरित्यस्य सिद्धिरत  
आह ॥ घुमास्थेति ॥ अनजादाविति ॥ एतद्भाष्यप्रामाण्याद्धुमास्थेत्युत्सर्गः  
हलीति च तन्निषेधः । तत्र हल्पदमुपचारादचपरं, स्यादित्यध्याह्वियमाणं च  
व्यवहितादपि न ल्यपीत्यस्मादपकृष्यमाणेन नजा सम्बध्यते । ततश्चाजादौ  
न स्यादिति तदर्थादभीष्टसिद्धिरल्विधित्वाभावोऽपीत्वस्येत्याशयः । प्रत्ययलक्षण-  
कार्यं सुलभमित्यस्येत्त्वमत्र स्थानिवत्त्वेन लभ्यत इत्यर्थः । एतेन हल्पदस्योपचा-  
रादज्जिभन्नपरत्वमाश्रित्याजतिरिक्तवर्णाद्यवयवकक्कुिदार्धधातुकपरतायामीत्वमित्युक्ता-  
वप्यल्विधित्वस्य तदवस्थतया निषेधविषयत्वात्स्थानिवद्भावसौलभ्योपपादनमयुक्त-  
मित्यापास्तम् । प्रत्ययलक्षणसूत्रस्य विशेषणत्वेनालाश्रयणे विध्यर्थतामभ्युपगच्छतो  
वार्तिककारस्य मते घुमास्थेत्यत्र निरुक्तपरिक्लेशमन्तरैव प्रत्ययलक्षणेनेत्वं सुलभम् ।  
न च वार्तिककृन्मते वकारादौ निषेधारम्भात्कथमीत्वप्रवृत्तिरिति वाच्यम् ।  
अवकार इत्युक्तावपि तदादिविधिना सिद्धावादिग्रहणेन श्रूयमाणवकारादावेव

१. तदादिविधिना सिद्धाविति ॥ अवकारे इत्यस्य विशेषणीभूताल्ल्याह-  
कससम्बन्धत्वाभावेन तदादिविधिर्दुर्लभः । नञ्समार्थकमेति पृथक्पदमाश्रित्य प्रसज्य-  
प्रतिषेधाश्रयणे तु गौरवमिति चिन्त्यमेतत् ।

प्रतिषेधप्रवृत्त्या वेरपृक्तलोपस्यान्तरङ्गत्वात्प्रथमं प्रवृत्तौ प्रत्ययलक्षणेन समर्थनीय-  
स्येत्त्वस्य निर्विवादत्वात् । एवञ्च किञ्चिद्विषये भाष्यवार्तिककारयोरप्यभीष्टमेवेत्त्व-  
मिति नास्त्यारम्भप्रत्याख्यानयोः फलभेदः । नापि किञ्चिन्तवात्प्रमीशब्दस्यारम्भ-  
प्रत्याख्यानफलवैगुण्यप्रयुक्तोऽनभिधानपरिक्लेशः । प्रतिषेधवार्तिकं च कनिवादि-  
विषयकम् । प्रत्याख्यानमपि प्रयोजनान्यथासिद्धेरेव न तु लक्ष्यविसंवादात् ।  
प्रत्याख्यानव्रीजतथा भाष्यकारेण वार्तिककाराभिमतस्य पावान इति  
प्रयोजनस्य वनिप्रत्ययेनान्यथासिद्धेः प्रदर्शनेपि लक्ष्यविरोधस्याप्रदर्शनात् ।  
तस्माद्वीवरीति ध्यायतिप्रकृतिकमेव सम्प्रसारणदीर्घाभ्यां तदनुपपत्तिरित्याहुः ॥  
इदमेवेति ॥ विहितविशेषणप्रयोज्यनिषेधातिव्याप्तिवारणं शर्वरीत्यत्र डीब्रयोर्निषे-  
धाप्रवृत्तिरूपमेव, तदितरस्याप्रसिद्धत्वादित्यर्थः ॥

षट्त्वं नाल्थर्म इति ॥ षान्तनान्तान्यतरसंख्यावाचकत्वसमानाधिकरण-  
स्तदतिरिक्तः प्रत्ययत्वादिबदखण्डो धर्मविशेष इत्याशयः । अत्रत्यं तत्त्वमध-  
स्तान्निरूपितम् ॥

किमर्थमिति ॥ डाबुभाभ्यामित्यत्रेति बोध्यम् ॥ अनुपसर्जनस्येति ॥  
अनुपसर्जनादित्युचितम् । अनुपसर्जनीभूत उपधालोपविषयो योऽन्नन्तो बहुव्रीहि-  
स्तदन्तादित्यर्थः । अनुपसर्जनाधिकारस्य गृह्यमाणविशेषणतानैयत्येऽपि बहुव्रीहे-  
रप्यत्र तथात्वात्तद्विशेषणत्वमविरुद्धम् । इत्थं च प्रियबहुराजेत्यादावन्नन्तबहुव्री-  
ह्युत्तरपदकबहुव्रीहेरपि प्रत्ययाप्रत्ययसाधारणरूपोपहितान्नन्तत्वस्याव्याघातात्प्रस-  
क्तस्य डीपो निवृत्तिरनुपसर्जनाधिकारप्रयोजनमित्याशयः । न चानुपसर्जनीभूत-  
बहुव्रीह्यन्तात्प्रातिपदिकादित्यर्थे केवलाद्बहुव्रीहेर्बहुराज्ञीत्यादौ तदनुपपत्तिः, व्यप-  
देशिवद्भावोऽप्रातिपदिकेनेति निषेधविषयत्वादिति वाच्यम् । तादृशनिषेधस्य धर्मि-

१. उचितमिति ॥ वस्तुतः सूत्रार्थविवरणे तु व्याख्याप्रदर्शितदिशा बहुव्रीहे-  
रित्यस्य डीपा सम्बन्धात्पञ्चम्यन्तताया एवावश्यकत्वेन तदनुरोधेनानुपसर्जनादिति  
पञ्चम्यन्तमेवोचितम् । तत्फलितार्थप्रदर्शनपरे मनोरमाग्रन्थे उपधालोपिन एतेत्यस्य  
विकल्प इत्यनेन सम्बन्धस्याभ्युपगन्तव्यतया तस्य षष्ठ्यन्तताया एव न्याय्यतया  
तदनुरोधादनुपसर्जनस्येति षष्ठ्यन्तमेवोचितम् । एवञ्चात्र षष्ठ्यन्तस्यानौचित्यसूचनमेवा-  
नुचितमिति बोध्यम् ।

ग्राहकमानानुसारेण सूत्रोपात्तान्तादिशब्दविषयताया आकरसम्मतत्वेनादोषात् । नन्वन्नन्तबहुव्रीहेरुपधालोपिनो ङीवन्तडावन्तनात्त्वभेदेन रूपत्रयसम्पत्त्यर्थमनो बहुव्रीहेरित्युत्तरमुपधालोपिनो वा वचनमिति कात्यायनचोदितं प्रत्याचिख्यासुना भगवता पतञ्जलिना डाबुभाभ्यामित्येतत्सूत्रघटकस्यान्यतरस्याङ्ग्रहणस्य पृथग्योग-ताश्रयणेन प्रकरणान्तरस्थस्यान उपधेत्यस्य नियामकत्वं व्यवस्थापितम् । यदि तत्रानुपसर्जनाधिकारसम्बन्धेन निरुक्तरीत्या वाक्यार्थस्तदा वचनारम्भदशायामनुप-सर्जनाधिकारबहिर्भावेनान्नन्तबहुव्रीहिवाविशेषादुपधालोपिविषयत्वाच्च प्रियवहु-राजेत्यादौ निश्शङ्कं प्रवर्तमानस्य ङीपः प्रकृतनियमेन निवृत्तिकल्पनायामारम्भ-प्रत्याख्यानयोः फलवैगुण्यलक्षणदोषदूषितत्वाद्वाप्यासङ्गतिरिति चेत्सत्यम् । प्रत्याख्यानभाष्यस्वारस्याद्वचनारम्भेपि व्यवस्थितविभाषाश्रयणादेवंविधेषु ङीपो निवृत्तिरेवेति नास्त्यारम्भप्रत्याख्यानयोः फलवैगुण्यमित्याहुः ॥

के चित्तु नियमविधावन उपधेत्यत्र नास्त्यनुपसर्जनाधिकारसम्बन्ध इत्येव प्रकृतभाष्यबलात्कल्पयितुं युक्तम् । मण्डूकानुवृत्तेरप्यत्र शास्त्रे बहुशो दर्शनेन तस्योत्तरत्र सम्बन्धोपि न विरुद्धः । स्पष्टं चेदमुद्योतशेखरयोः । इत्थं च प्रिय-बहुराज्ञीत्यादौ ङीपः प्रियवहुधीवरीत्यादौ ङीब्रभावयोश्च प्रवृत्तिर्निर्वाधैवेत्याहुः ॥

ऋन्नेभ्य इति ङीप इति ॥ नन्वनो बहुव्रीहेरिति निषेधाद्वाव्विधानाच्च ऋन्नेभ्य इत्यस्याप्राप्तावन्यतरस्याङ्ग्रहणवैयर्थ्यमूलकेन योगविभागेन सम्पाद्यमानो-ऽयमन्य एव ङीप्प्रत्यय इति कथमृन्नेभ्य इत्युक्तिरिति चेन्न । निषेधडापोरनुवृत्त्या तयोरेव विकल्पनेन पाक्षिकतया प्रसक्तस्य ऋन्नेभ्य इत्यस्यैवाभ्युनुज्ञानमित्या-शयात् । नन्वेवमपि वनो र चेत्यस्य ऋन्नेभ्य इत्येतच्छास्त्रविहितङीबनुवादेन रभावविधायकत्वस्य व्यवस्थापयिष्यमाणतया नियमशास्त्राणां च विधिमुखेन प्रवृत्तेर्लाघवोपहितत्वेन न्याय्यत्वात्प्रकरणान्तरस्थेनान उपधेत्यनेन विहितस्य तस्य रभावसम्पादकत्वायोगाद्बहुधीवरीत्याद्यसिद्ध्या कथं नियमोपपत्तिरित्यत आह ॥ नियमशास्त्राणामिति ॥ निषेधमुखेनेति ॥ अन्नन्तबहुव्रीहावृन्नेभ्य

१. भाष्यानुक्तव्यवस्थितविभाषाणामप्रामाणिकत्वमिति वदतो नागेशस्य रीत्या इदं समाधानमनुचितमिति चेत्तद्रीत्यापि समाधत्ते ॥ केचिच्चिति ॥

इत्यनेन पाक्षिकतया योगविभागेन प्रापितस्य तस्यानुपधालोपिनि निषेध एव मुख्यः । उपधालोपिनि तत्प्रवृत्तिश्चानुवाद एवेति नायमपूर्वो ङीविति भावः । निषेधमुखेन प्रवृत्तौ विरुद्धलक्षणाप्रयुक्तं गौरवं दोषस्तदाह ॥ अभिज्ञानेनेति ॥ ननु निषेधमुखेन प्रवृत्तेन नियमेन बहुधीवरीत्यादौ रभावोपपत्त्या न सिद्धयेदित्यापत्तिरयुक्तेत्यत आह ॥ अन्यथेति ॥ नन्वनो बहुव्रीहेरित्यस्य ङीब्रभावोभयविधायकवनो र चेत्येतन्मात्रबाधकत्वे ङीब्रिवृत्त्या रभावनिवृत्तेरभीष्टत्वेन तद्दौर्लभ्यस्यापत्तिविषयत्वमयुक्तमत आह ॥ अन उपधेति ॥ अत्र पक्षे डाबुभाभ्यामित्यत्र योगविभागेन बहुव्रीहौ पाक्षिकतया साधितस्य ङीपो रभावसम्बन्धाभावादन उपधेत्यनेन नियतस्य तस्य रभावानुपहितत्वात्तद्दौर्लभ्यमित्याशयः । यदि च डाबुभाभ्यामित्यत्र विभक्तस्यान्यतरस्याङ्ग्रहणस्य निषेधविकल्पबोधकत्वाद्वनो र चेति विहितस्यैव तस्य पाक्षिकतया प्रसक्तत्वेन निषेधमुखेन नियमे बहुधीवरीत्यादौ रभावस्तुलभ इत्युच्यते, तदापि दोष इत्याह ॥ किञ्चैवं बहुश्वेति ॥ ऋन्नेभ्य इत्यस्यानियतत्वादिति भावः । ननु येन नाप्राप्तिन्यायेन ऋन्नेभ्य इत्यस्यैवानो बहुव्रीहेरिति निषेधोऽस्तु, अन उपधेति नियमोपि तद्विषय एव, बहुधीवरीत्यादौ पाक्षिकी ङीब्रयोः प्रवृत्तिस्तु बहुव्रीहौ वेति वार्तिकायत्तैवेति न किञ्चिदनुपपन्नं तत्राह ॥ किञ्चेति ॥ सुपर्वन् शब्दे इति ॥ अनुपधालोपिनि बहुव्रीहौ वार्तिकाप्रवृत्तिगमकाभाव एवात्रापत्तिबीजम् । अन्त्यपक्षे डापो निषेधसमकक्षतया वचनतांशे डाबन्तरूपासिद्धेरप्यापत्तिरिति बोध्यम् ॥ सामान्यचिन्तयेति ॥ बहुव्रीहौ वेति वचनमनादृत्य प्रकरणान्तरस्थस्यान उपधेत्यस्य निषेधमुखप्रवृत्तिकनियमोपपादकत्वाभ्युपगमे च नात्र पक्षे दोषः ॥ दुर्घट इति ॥ वस्तुतस्तद्विषये तदसम्बन्ध एव न्याय्य इत्यन्यत्र प्रपञ्चितमतो यथाश्रुतमेव साध्वित्याहुः ॥ ङीब्नेति ॥ यथाश्रुतेऽप्युपधालोपिनो वेति विकल्पस्य बहुव्रीहिमात्रविषयकत्वादतिबहुधामेत्यादेर्वचनान्तत्वाविशेषाच्च मन इति निषेधेन ङीपोऽप्रसक्त्या तदप्रवृत्तेरनुपसर्जनाधिकारसम्बन्धसम्पादकन्यासान्तरैकसाध्यत्वमभिवर्णयतामुपा - ध्यायानामाशयो दुर्ज्ञेयैः । ननु योगविभागप्रयुक्तेन नियमेनैव वार्तिकप्रत्याख्यानो-

१. उपाध्यायानामिति ॥ शब्दरत्नकृन्नागेश एवेत्यभिप्रायेणेदम् ।

२. दुर्ज्ञेय इति ॥ अयमत्र तदाशयः । मन इत्यत्रापि यथाकथं चित्तदन्त-विधिस्वीकारेऽप्यन उपधेति सूत्रस्य बहुराज्ञीत्यादाविव बहुदाज्ञीत्यादावपि ङीप्सम्पाद-

पपत्तौ न्यासान्तरानुसरणं भाष्यकारस्य निष्प्रयोजनमित्युद्धावयन्नाह ॥ योग-  
विभागप्रकार इति ॥ निषेधमुखप्रवृत्तिकनियमाभ्युपगमप्रयुक्तमत्र गौरवं  
द्रष्टव्यम् । एतेन नियमशास्त्राणां निषेधमुखेन प्रवृत्तिरनुचितेति सूचितमित्यलम् ॥

न प्रयोगसमन्वयीति ॥ तद्विवक्षायामकञ्चटकस्य तस्यानर्थक्येऽपि  
न यासयोरिति ज्ञापकात्प्रत्ययस्थादित्यत्रार्थवत्परिभाषाया अप्रवृत्त्या भवेत्कथं  
चिदेतिकेत्यादावित्त्वसिद्धिः । पचतकि धकिगित्यादिप्रयोगासिद्धिरेव दोष इत्या-  
शयः ॥ ज्ञापकसाध्य इति ॥ क्वचिद्वर्णेभ्योपि कारप्रत्ययोत्पत्त्यभावः प्रकृत-  
सूत्रस्थकादिति निर्देशरूपज्ञापकसाध्य इति तात्पर्यम् ।

केचित्तु रोगाख्यायामिति सूत्रे बहुलग्रहणघटिते कारप्रत्ययविधायकप्रकृत-  
वचनारम्भस्वारस्यादत्रापि बहुलग्रहणसम्बन्धस्य न्याय्यतया बाहुलकादेव क्वचि-  
द्वर्णसङ्घातात्कारप्रत्ययोत्पत्तिः वर्णेभ्यश्च क्वचित्तदनुत्पत्तिरित्यर्थस्य सौगम्यादु-  
भयथा ज्ञापकानुसरणक्लेशो विफल इत्याहुः ॥

ककारेण व्यवधानमिति ॥ नन्वाब्ग्रहणस्यापि साक्षादुद्देश्यभूताकार-  
विशेषणतायामावव्यवहितपूर्वस्य ककारपूर्वस्येत्यर्थः किं न स्यात् । न च  
ककारघटितप्रत्ययोत्पत्तेः प्रागेवान्तरङ्गत्वादेकादेशप्रवृत्तावुद्देश्यभूतस्याकारस्य दौर्ल-

कत्वादतिबहुदामेत्यादौ बहुव्रीहिपदेन तदन्तविधिना प्रसक्तस्य ङीपो व्यावर्तनार्थमत्रानु-  
पसर्जनाधिकारसम्बन्ध इत्यभिप्रयतो मनोरमाकारस्य मते उपधालोपिनो वेति न्यासपक्षे  
ङीप्व्यावृत्तिर्यथाश्रुतपाठे न संघटत इत्यनुपसर्जनाधिकारसम्बन्धानुकूलः पाठ इति ॥  
न चान उपधेति सूत्रेऽनुपसर्जनाधिकारसम्बन्धाभावप्रतिपादनपरस्त्रोखरादिविरोध इति  
वाच्यम् । अस्य ग्रन्थस्य मनोरमानुयायितया तद्विरोधस्याकिञ्चित्करत्वात् । शब्दरत्न-  
कृन्मते त्वतिबहुदामशब्दात् ङीबिष्ट एव । तन्मतेऽनुपसर्जनाधिकारसम्बन्धाभावात् ।  
वस्तुतस्तु ईदृशानामनभिधानमेवेष्टं शब्दरत्नकृतः । वनो र चेति सूत्रस्थभाष्यप्रामाण्यात् ।  
अत एव वाक्यसमानार्थकसमासरूपाप्रदर्शनं शब्दरत्नकृतस्स्वरसतः सङ्गच्छत इति  
बोध्यम् ।

१. आहुरिति ॥ ज्ञापकेन साधनाद्बाहुलकात्साधनं तु न लध्विति मूलकारो  
मन्यते ।

भ्याञ्चैतादृशो वाक्यार्थ इति वाच्यम् । “ उपजनिप्यमाणनिमित्तोऽप्यपवाद  
उपसंजातनिमित्तमप्युत्सर्गं बाधत ” इति न्यायेन पूर्वमेकादेशस्याप्रवृत्तेस्सुवच-  
त्वात् । न चैवमप्यावव्यवहितपूर्वस्याकारस्येत्त्वविधाने पश्चाद्यणादेशस्यावश्यम्भावि-  
तया प्रक्रियालाघवाय यकारस्यैव विधातुमौचित्येनेकारविधानबलाञ्चैतादृशार्थलाभ  
इति वाच्यम् । उपसंजातविरोधन्यायेन यणादेशाप्रवृत्तिकल्पनयापि कृतार्थस्येत्त्व-  
विधानस्य निरुक्तवाक्यार्थनिरोधकत्वे मानाभावादिति चेन्न । श्रुतत्वान्न यासयो-  
रिति ज्ञापकाच्च कात्पूर्वत्वरूपविशेषणोपहितस्यैव निर्दिष्टपरिभाषोपस्थापितस्याप्प्र-  
त्ययनिरूपितपूर्वत्वरूपविशेषणसम्बन्ध इत्याशयात् ॥ अकारशब्देनेति ॥  
मूले इति शेषः ॥ अनूद्यमानविशेषणत्वादिति ॥ ननु तस्मादिति परिभाषो-  
पस्थाप्यस्याव्यवहितत्वांशस्य परत्वांशसन्नियुक्ततया प्रकृते पूर्वत्वांशस्य सूत्रे प्रतिपा-  
दनात्तद्विरोधेन परत्वांशानुपस्थित्या नात्राव्यवहितत्वांशप्रवृत्तिसम्भव इति  
चेन्न । परत्वाव्यवहितत्वांशयोरसन्नियोगेनैव तत्र तत्र प्रवृत्तेरभीष्टत्वात् ।  
अत एव व्यवहिताश्चेति चरितार्थम् । अन्यथा ते प्रग्घातोऽच्छन्दसि  
परेपीति सूत्रयोः पूर्वत्वपरत्वांशयोरुपादानेन परत्वानुपस्थित्या तत्सन्नियुक्तस्या-  
व्यवहितत्वांशस्याप्रवृत्तेस्तद्वैयर्थ्यं स्पष्टमेव । इत्थं च मिदचोन्त्यात्परः पूर्वो तु  
ताभ्यामैजित्यादौ केवलस्याव्यवहितत्वांशस्य प्रवृत्तेर्निर्विवादत्वात्तद्विधेयस्य व्यवधा-  
नेन प्रवृत्तिः । ज्ञापकं च सामान्यापेक्षम् । असति बाधके प्रमाणानां  
सामान्ये पक्षपातात् । तेन तस्मिन्निति परिभाषोपस्थाप्यस्याव्यवहितत्वांशस्य  
केवलस्योपस्थितिसम्भवात्कपि पूर्वं दूलोप इत्यादावव्यवहित एव निमित्ते कार्य-  
प्रवृत्तिः । ध्वनितं चेदं परश्चेति सूत्रे भाष्ये । तत्र हि धातुप्राति-  
पदिकादिरूपप्रकृतीनां पञ्चम्यन्तत्वेन निर्देशात्परिभाषयैव परत्वांशोपस्थितावारभ्य-  
माणं तत्सूत्रं प्रत्ययनिरूपितपूर्वत्वेनैव प्रकृतेः प्रयोगः, प्रकृतिनिरूपितपरत्वेनैव  
प्रत्ययस्य प्रयोग इत्येवं विनिगमनाविरहप्रयुक्तस्योभयविधिनियमस्य सम्पादनार्थ-  
मित्युक्तम् । अन्यथा सूत्रोपात्तपरत्वांशस्य परिभाषोपस्थाप्यपरत्वांशसन्नियुक्त-  
स्याव्यवहितत्वांशस्यानुपस्थितये सार्थक्यात्तदसङ्गतित्स्सपष्टैवेति दिक् ॥

पूर्वापरविरोध इति ॥ स्थाने ग्रहणादनुवादे परिभाषाणामप्रवृत्तिज्ञाप-  
नस्य प्रकृतसूत्रे चाष्कारयोः सामर्थ्यहेतुकाकारव्यवधानबाधोपपादनद्वारेणानुवादे

परिभाषाप्रवृत्तिप्रतिपादनस्य च परस्परविरोध इत्यर्थः । अतो न युक्तं प्राची-  
नोक्तमिति मूलकाराशयमुत्प्रेक्षते । नन्वनुवादे परिभाषाप्रवृत्तेरभीष्टत्वे वैयर्थ्य-  
मुदीचामित्यत्र स्थानेग्रहणस्य दुर्वारमत आह ॥ यदि त्विति ॥ ज्ञापना-  
सम्भवादिति ॥ स्वांशे चारिताथ्याभावादित्याशयः । अनुवादे परिभाषाप्रवृ-  
त्तिप्रयुक्तं दूषणमुद्धरति ॥ वृद्धसंज्ञायामित्यादि ॥ मालादीनां चेति ॥  
तद्धि मालाप्रस्थ इत्यादौ प्रस्थशब्दोत्तरपदकसमासे पूर्वपदभूतानां मालादीना-  
माद्युदात्तत्वं विधत्ते, वृद्धसंज्ञायामिकपरिभाषाप्रवृत्तौ च मालादीनामवृद्धत्वात्प्रस्थे  
वृद्धमित्येव सिद्धे व्यर्थं सदनुवादेष्विकपरिभाषाया अप्रवृत्तिं ज्ञापयतीति भावः ॥  
निर्मूलमिति ॥ नन्वेवमचपरिभाषाया अनुवादे प्रवृत्तिर्दुर्वारा, ततश्च शिवच्छाया  
घनच्छविरित्यादौ छे चेति ह्रस्वस्य विधीयमानस्तुम्न स्यात् । तथा दीर्घाञ्जसि  
चेति विधीयमानः पूर्वसवर्णदीर्घप्रतिषेधो गौर्य इत्यत्र न स्यादत आह ॥ यद्वेति ॥  
अध्याहारादिति ॥ आकाङ्क्षापूर्तये क्रियासम्बन्धस्यावश्यकत्वेन विधानं प्रधान-  
मिति तस्यैवाध्याहार इति तात्पर्यम् । वस्तुतो मालादीनां चेति ज्ञापकादिकपरि-  
भाषायां ह्रस्वात्तादाविति ज्ञापकादचपरिभाषायां च विधानक्रियाध्याहारो, नान्यत्र,  
मानाभावादिति निरूढः पन्थाः ॥ सन्निहितत्वादिनैवेति ॥ न तु लक्ष्यविसंवादेन,  
निर्दिष्टपरिभाषाबोध्याव्यवहितत्वांशस्यानुवादेष्वपि प्रवृत्तेर्निर्विवादत्वादित्याशयः ॥  
असम्भवादिति ॥ मूले तु निरुक्तार्थस्य स्थवीयत्वे सुग्रहोऽयं हेतुरिति नोप-  
न्यस्तः । कात्पूर्वस्याकारस्येद्भवति स आप्परक इत्युक्तौ तु वाक्यभेदप्रयुक्तं  
गौरवम् । आप्परकत्वस्यापूर्वत्वेन विधेयतया तथाभूतस्य कारक इत्यादौ पुंस्यपि  
प्रवृत्तिप्रसङ्गश्च । एतेन लिट्परककृभ्वस्तीत्यनुप्रयोगवत्प्रकृतेपि विशिष्टविधाने न  
वाक्यभेदो नापि विशेषणविशेष्यभावानुपपत्तिरित्यपास्तम् ॥ कादौ प्रत्यये  
इति ॥ ककारवति प्रत्यये इत्यपि नाथोऽस्मादेव ज्ञापकादिति बोध्यम् । मूलका-  
रोक्तमव्ययसाहचर्यं स्फोरयितुमाह ॥ दक्षिणापश्चादिति ॥

कथं तल्लाम इति ॥ अल केचित् । स्त्रीलिङ्गनिर्देशबलादाश्रयमाणेऽर्थे  
प्रत्ययत्ववत्प्रतिपदोक्तत्वमपि कल्पनाविषयत्वमधिगच्छत्यौचित्यात् । न हीदं  
परिभाषायत्तम् । येन विशिष्य तदुपादानमपेक्ष्येत । भाष्येऽपि स्त्रीलिङ्गनिर्दे-  
शबलात्स्त्रीविषयो य आकार इत्यर्थो लभ्यत इत्युक्तम् । तत्र स्त्रीविषय इत्यस्य

स्त्रीवाचक इत्यर्थस्तु न युक्तः । द्योतकतापक्षस्यासङ्ग्रहापत्तेः । स्त्रीविषयकबोध-  
प्रयोजक इत्यपि नार्थः । शुभंयिकेत्यादावप्याकारस्य तथात्वेनानिष्टप्रसङ्गात् ।  
अतस्त्यधिकारविषय इत्यर्थस्य न्याय्यतया निरुक्तार्थ एव पर्यवसानम् । इत्थं च  
स्त्रीलिङ्गनिर्देशबलकल्पनार्थानुवाद एवात इति निर्देशः । एतेन आपो यकपूर्वस्ये-  
त्येव सिद्धे स्त्रीलिङ्गनिर्देशो निष्फल इति प्रत्युक्तम् । लघुभूतेन स्त्रीलिङ्गनिर्देशेनै-  
वोपपत्तावपूर्वस्याप इत्यस्य गौरवाधायकत्वेनानुक्तत्वादिति मूलकाराशयमुत्प्रे-  
क्षन्ते ॥

आहुरिति ॥ नन्वादन्तप्रकृतिकतया किप्प्रत्ययस्यानभिधाने प्रमाणा-  
भावः । न च नदीसंज्ञासूत्रस्थं स्याख्याशब्दस्य विजन्तत्वेनोपपादनपरं  
भाष्यमत्र प्रमाणम् । अन्यथा प्रचुरप्रयोगविषयतया प्रसिद्धेन किप्प्रत्य-  
येनैव तदुपपत्त्या दृशिग्रहणवोधितासार्वत्रिकत्वोपहितविच्यप्रत्ययपर्यन्तानुधावन-  
परिक्लेशस्य नैष्फल्यमापद्येतेति वाच्यम् । छन्दोवत्सूत्राणीति भगवतो  
भाष्यकारस्यातिदेशबलेन सूत्रेषु छान्दसकार्यप्रवृत्तेर्निर्विवादतया छन्दस्याद-  
न्तप्रकृतिकत्वेन विशेषविहितत्वात्प्रक्रियालाघवोपहितत्वाच्च तत्र विच एव  
न्याय्यतया तस्यादन्तप्रकृतिककिप्प्रत्ययानभिधानकल्पनायोगात् । न च  
धुमास्थेति सूत्रस्थस्येत्त्वे वकारप्रतिषेध इति वार्तिकस्य तत्प्रत्याख्यानस्य च  
फलैक्यसमर्थनमुक्तार्थे प्रमाणम् । अन्यथा वचोदा इत्यादौ वार्तिकनये किवुत्प-  
त्तावीत्वाप्रवृत्तिः । प्रत्याख्याने च तत्प्रवृत्तिरिति फलवैलक्षण्येन प्रत्याख्यानमस-  
ङ्गतमिति वाच्यम् । ईत्वे वकारप्रतिषेधो घृतपावान इति दर्शनादित्येवं कनिबन्त-  
पावनशब्दगतेत्वनिवृत्तिरूपप्रयोजनविशेषसंवलनेनैव कात्यायनेन वार्तिकस्यारब्ध-

१. उपेक्षन्त इति ॥ वस्तुतस्तु स्थानेग्रहणसद्भावे स्त्रीलिङ्गनिर्देशबलकल्प-  
मानार्थस्यावयवावयविभावेन अत इत्यनेनान्वयस्य दुर्बलत्वेन तदानीं कल्प्यमानार्थस्य  
स्त्रीप्रत्ययरूपत्वे स्त्रियामित्यधिकृत्य विहित इत्येतद्रूपत्वे वा फले विशेषाभावेन स्त्रीप्रत्यय  
इत्यर्थकल्पनेनैवाभीष्टसिद्ध्या गौरवान्मानान्तराभावाच्च भाष्ये स्त्रीप्रत्यय इत्यस्य वाचक-  
त्वद्योतकत्वपक्षसाधारण्येन स्त्रीविषयकबोधजनक इत्यर्थकत्वेनापि शुभंयिकेत्यादावनिष्ट-  
प्रसक्त्यभावेन स्यूधिकारविषय इत्येतावत्पर्यन्तानुधावनस्य व्यर्थत्वाच्च स्त्रियामित्यधि-  
कारविहितरूपार्थस्य स्त्रीलिङ्गबलात्कल्पयितुमशक्यतया प्रतिपदोक्तस्येत्यर्थलाभस्य परि-  
भाषामालसाध्यत्वान्तस्य चिन्त्यतां मूलकार अभिप्रैतीति बोध्यम् ॥



तया तस्य किञ्चिन्तलक्ष्यगतेत्वप्रवृत्तिप्रतिबन्धकत्वे मानाभावेन वचनारम्भेपि तत्रे-  
त्वप्रवृत्तेस्सुवचतयाऽरम्भप्रत्याख्यानयोः फलवैलक्षण्यस्य दुर्वचत्वात् । न च  
वार्तिककारोपदर्शितप्रयोजनस्य वार्तिकारूढतया वचनारम्भे धीवरीत्यादौ प्रतिषेध-  
प्रवृत्त्यापादनं सम्प्रसारणदीर्घाभ्यां तदुपपत्तिप्रतिपादनं च भाष्यकारीयमसम्बद्धं  
स्यात् । अतः किञ्चिन्तविषयेपि वचनारम्भे प्रतिषेधस्य प्रसक्ततया फलभेदो  
दुर्वार इति वाच्यम् । धीर्ध्यायतेर्दधातेर्वेति जनसनेति सूत्रस्थभाष्यस्वारस्याद्धि-  
सकारे सिचो लोप इत्येतद्ब्रह्मचनवदस्याप्यारम्भविरुद्धफलसम्पत्त्यर्थमेव भाष्यकृता  
प्रत्याख्यातमिति वक्तुं शक्यत्वेन निरुक्तफलभेदस्य दोषापादकत्वायोगात् । अत  
एव वचनारम्भफलस्य घृतपावान इत्यादेः किञ्चिविरहितेन वनिपा समर्थनमेव  
प्रत्याख्याने प्रदर्शितं न तु क्वनिपि प्रवर्तमानस्येत्वस्य निवृत्त्युपायो दर्शितः ।  
आदन्तप्रकृतिकानां क्वनिवन्तानामनभिधानं, दधातेर्वेत्युक्तिरेकदेशिन इति वर्णनं  
तु साहसमात्रम् । अस्तु यत्र फलभेदस्तस्यानभिधानम् । आदन्तमात्रात्किञ्चित्प्रत्य-  
यानभिधानकल्पनं तु दुराग्रह एवेत्यरुचिमभिसन्धायाह ॥ कैयटस्त्विति ॥ एवञ्च  
घुमास्थेत्येतत्सूत्रविषयव्यतिरिक्तेभ्य आदन्तेभ्यः प्रचुरप्रयोगविषयस्य क्विप एव  
कल्पनं युक्तमिति गूढाशयः ॥

स्वाशब्दादत्यन्तस्वार्थिके इति ॥ इदं तु चिन्त्यम् । स्वार्थद्रव्यलिङ्ग-

१. चिन्त्यमिति ॥ वस्तुतोऽस्य ग्रन्थस्य चिन्त्यत्वकथनमसङ्गतमेव । किन्तु  
मतभेदपरतया व्याख्यानमुचितम् । तथाहि । मनोरमाकारस्तु, आर्थिकेत्येत्त्वविकल्प-  
मभ्युपगच्छन् तस्मिन्नेत्येत्यन्तस्वार्थिकेष्वपि ह्याव्यग्रहणसम्बन्धमभ्युपेत्य तेषामपि  
ह्यावन्तादेवोत्पत्तिमङ्गीकरोति । स्पष्टं चेदं ह्यापसूत्रे मनोरमायाम् । तन्मते स्विकाया-  
मिति मनोरमाग्रन्थस्य प्रतीकमुपादाय स्वाशब्दादत्यन्तस्वार्थिके के इत्त्वे साधुरिति  
व्याख्यानं सम्भवेव । न न्वेवं सति तत्र भस्त्रैपेति विकल्पस्य दुर्वारतया वैकल्पिकत्वमिति  
ह्याचक्षणानामुपेक्ष्यत्वकथनं मनोरमाकारस्यासङ्गतं स्यादिति चेत्सत्यम् । इदमेवासाङ्ग-  
त्यमभिप्रेत्य व्याचक्षणा इति प्रतीकमादायाकञ्चमुक्त्वा वैकल्पिकमिदं व्याचक्षणा  
इत्यर्थमुपवर्ण्य प्रकारान्तरेण शब्दरत्नकृता तद्ग्रन्थसङ्गतिरुपपादिता । अनेन ग्रन्थसन्दर्भेण  
स्विकायामित्यत्रेद्वविकल्पो मनोरमाकारसम्मत इति स्पष्टमेव प्रतीयते । शब्दरत्नकृताऽत्र  
चिन्त्यतायां व्याख्यात्रा प्रदर्शितान् हेतून् मनसि निधायान्यन्तस्वार्थिके के ह्याव्यग्रहा-  
सम्बन्धं प्रतिपाद्य आर्थिकेत्यत्र नित्यमेवेत्वं सत्यभिधाने इति ह्यापसूत्रे प्रतिपादितम् ।  
एवं मतविभागेन ग्रन्थलापने कर्तव्ये तदुपेक्ष्य शब्दरत्नग्रन्थस्य चिन्त्यत्वकथनं मन्दम-  
ध्यमाधिकारिणामातङ्गजनकतया न युक्तमिति बोध्यम् ।

संख्याकारकप्रयुक्तकार्याणां तत्तदर्थोपस्थितिक्रमानुसारिणा वहिरङ्गान्तरङ्गभावेनैव प्रवृत्तेः कुत्सित इति सूत्रस्थाकरसम्मतत्वेन प्रवृत्तिनिमित्तात्मकस्वार्थमात्रानुवादकानामत्यन्तस्वार्थिकानां बहिर्भूतलिङ्गसम्बन्धबोधकप्रत्ययोत्पत्तेः पूर्वमेव भवितव्यतया टावन्तात्तदुत्पत्तेरयोगात् । न च इद्याब्ग्रहणकृतनियमेन तद्धितत्वाविशेषादत्यन्तस्वार्थिकानामपि इद्यावन्तादेवोत्पत्तिरत एवात्यन्तस्वार्थिके कनि लोहिनिक्तेत्यादिसिद्धिः । अन्यथा प्रथममेवान्तरङ्गत्वात्कनि तदसिद्धिस्सपष्टैवेति वाच्यम् । लोहिनिक्तेयेतदुदाहरणसमर्थनोपायतया कात्यायनेन लोहितालिङ्गबाधनं वेति वचनारम्भवेलेनात्यन्तस्वार्थिकेषु तादृशनियमाप्रवृत्तेः । अत एवात्यन्तस्वार्थिके कनि श्येनिकेत्याद्यनिष्ठप्रयोगव्यावृत्तिः । किञ्च निरुक्तवचनेनैव लोहिनिक्तेयेतत्सिद्धिमास्थाय इद्याब्ग्रहणप्रयुक्तस्तादृशनियमस्सूत्रशेषे भाष्यकृता प्रत्याख्यातः । अत एव प्रकृतनियमस्य समासान्तविषये बहुगोमत्केत्यादौ दोषमाशङ्क्य समासान्तगतपरत्वेन समाहितम् । नियमस्य प्रत्याख्यानाभावे च सकलतद्धितसाधारणपरत्वेन पट्वितरेत्यादौ तद्धितोत्पत्तेः पूर्वं प्रसक्तस्य स्त्रीप्रत्ययप्रवृत्तिप्रतिबन्धस्य निवारणाय समारब्धस्य तादृशनियमस्य समासान्तगतपरत्वेन वारणायोगात्तदसङ्गतिरेव । अपि च इद्याब्ग्रहणप्रयुक्तस्तादृशनियमस्स्वार्थादिप्रयुक्तकार्यगतान्तरङ्गवहिरङ्गभावसिद्धार्थानुवाद एव नापूर्वो, लाघवात् । तथा च स्वार्थादिष्वञ्चकबहिर्भूतयत्किञ्चिदर्थभिधायकतद्धितविषयोऽयं नियमो न त्वत्यन्तस्वार्थिकविषय इत्येव भाष्यवार्तिकयोः स्वरसः । पट्वितरेत्यादौ लिङ्गसम्बन्धबहिर्भूतप्रवृत्तिनिमित्तगतप्रकर्षबोधकस्यातिशायनिकस्येव तथाविधकृतसामिधायकस्य कनस्त्रीप्रत्ययान्तादेवोत्पत्तावुदीचामातः स्थाने इत्येतत्सूत्रविषयताया निर्बाधत्वादार्यक्तेत्यस्योपपत्त्या न तदर्थमप्यपूर्वतादृशनियमाभ्युपगमपरिक्लेशस्योपयोगः । इत्थं च स्विकायामिति श्रीहर्षप्रयोगस्याकारस्थानिकह्रस्वाकारोद्देश्यक्तेत्वविकल्पबोधकभ्रैषेयेतत्सूत्रविषयताप्रयुक्तसाधुत्वसमर्थनाय टावन्तादत्यन्तस्वार्थिकप्रवृत्तिप्रतिपादनाभिनिवेशो न्यायविरोधात्प्रमाणविरोधादन्यत्रोपपादितस्वग्रन्थविरोधाच्च प्रामादिक इति वदन्ति ॥

केचित्तु प्रयुक्तानामिदमन्वाख्यानं प्रयोगे चार्थानामुपस्थितेः क्रमानुपलम्भात्तदीयपौर्वापर्यप्रयुक्तान्तरङ्गवहिरङ्गभावस्य कार्याणां दुर्बलतया विप्रतिषेध-

शास्त्रबलेन इथाबन्तात्तद्धितानामसाधुत्वप्रसक्तौ नियमार्थसूत्रकृतो इथाब्रह्णारम्भः । तथाविधनियमस्य समासान्तेषु दोषमाशङ्क्य परत्वाद्भविष्यन्तीति परिहृतं भाष्यकृता । तत्र परत्वादित्यस्याष्टाध्यायीपाठकृतपरत्वाभिप्रायकत्वे भाष्यासङ्गतिरिति इथापोः परकालप्रवृत्तिकत्वाभिप्रायकम् । समासान्ता हि समाससंज्ञातः पूर्वमेवालौकिके प्रक्रियावाक्ये प्रवर्तन्ते, ततश्च समाससंज्ञोत्तरभाविनीं प्रातिपदिकसंज्ञामुपजीव्य प्रवर्तमानाभ्यां इथाभ्यां बाधायोगात्समासान्तेषु न दोष इति भगवदाशयः । तथा च नियमप्रत्याख्यानं नास्माद्भाष्यादवगम्यते । किन्तु यत्रार्थोपस्थितिक्रमानपेक्षमन्यादृशमन्तरङ्गत्वं तत्र नायं नियमः प्रवर्तत इत्येतावन्मात्रमवगम्यते । अत एव कालिकेत्यत्र कालाच्चेति विहितेन प्रतिपदोक्तत्वरूपान्तरङ्गत्वोपहितेन कन्प्रत्ययेन नियमस्य बाधनमुद्भाव्य कन्नन्ताह्वापि प्रत्ययस्थादित्त्वमिति समाहितम् । लोहिनिकेत्येतत्समर्थनोपायभूतं लोहिताल्लिङ्गबाधनं वेति वचनमप्येतदभिप्रायकमेव, कालाच्चेति सूत्रस्थचकारेण हरिणशब्दोऽपि समुच्चीयत इत्येव हरिणिकेत्यत्र कन्प्रत्ययेन नियमबाधनोपपादनपरभाष्यस्वरसः । तस्मान्न सामिवचन इति निषेधारम्भबलेन ज्ञापितस्यात्यन्तस्वार्थिकस्य इथाबन्तादुत्पत्तौ न किञ्चिद्बाधकमित्याहुः ।

१. आहुरिति ॥ परे तु प्रयुक्तानामन्वाख्यानेऽपि प्रयोगसाधुत्वान्वाख्यानाय कल्पिते प्रक्रियावाक्ये प्रकृतिप्रत्ययादीनां वस्तुतोऽर्थवत्त्वाभावेऽपि च कल्पितमर्थवत्त्वं कल्पितमेव तत्तदर्थानामुपस्थितिक्रमं चाभ्युपेत्यैव शास्त्रप्रक्रिया निर्वाह्येति कुत्सित इति सूत्रभाष्यसम्मता शास्त्रमर्यादा । प्रयोगे तत्तदर्थानामुपस्थितिक्रमाभावेऽपि प्रक्रियादशायां कल्पितस्य क्रमस्य दुरपह्वतया तादृशक्रमापेक्षस्तत्कार्याणामन्तरङ्गबहिरङ्गभावः प्रक्रियानिर्वाहकतया अभ्युपगम्यते । इमां रीतिमनुसृत्य स्त्रीप्रत्ययानां तद्धितेभ्यः पूर्वमुत्पत्तौ बाधकाभावेन स्त्रीप्रत्ययान्तेभ्यः प्रत्ययान्तत्वेन प्रातिपदिकसंज्ञाभावे स्वाद्यनापत्तौ तत्परिहाराय कृतं इथाब्रह्णं लिङ्गविशिष्टपरिभाषामाश्रित्य प्रत्याख्यातं भाष्ये । अनन्तरं कुत्सित इति सूत्रस्थभाष्योक्तार्थमपर्यालोच्य “ तद्धितविधानार्थन्तु ” इति इथाब्रह्णस्य नियमार्थत्वं प्रतिपादितं भाष्ये । इदं च भाष्यं कुत्सित इति सूत्रस्थभाष्यार्थापर्यालोचनमूलकतया न सिद्धान्तसम्मतम् । तदुत्तरं समासान्तानामलौकिके प्रक्रियावाक्ये प्रवृत्तिमपर्यालोचयता नियमार्थत्वपक्षे समासान्तेषु दोष उद्भावितः । अनन्तरं प्रसक्तानुप्रसक्तया स्त्रीप्रत्ययानां स्वार्थिकत्वमुपपाद्य पूर्वपक्ष्याशयानुरोधेन समासान्तेष्वापादितो दोषस्समासान्तानामपि स्वार्थिकत्वाद्दुभयोः स्वार्थिकयोः परत्वात्समासान्ता भविष्यन्तीत्यनेन परिहृतः । अयं च परिहारो इथाब्रह्णप्रत्याख्यानाभिप्रायेणैव । अन्यथाऽधि-

ननु स्त्रिकार्यामित्यस्य निरुक्त्तरीत्यात्यन्तस्वार्थिके कान्युद्गीचामात इत्येत-  
त्सूत्रविषयताया निर्वाधत्वेन तथा व्याचक्षाणानासुपेक्ष्यत्वकथनमयुक्तमत आह ॥  
अरुचमिति ॥ तत्रातस्थानिकाकारस्य दुर्लभत्वमुपेक्षाहेतुरिति तात्पर्यम् ॥  
भस्त्राशब्दसाहचर्येणेति ॥ अजाशब्दसाहचर्येणेत्यपि बोध्यम् ॥ व्याख्याने-  
नेति ॥ एतद्द्वीति वक्तव्ये तथा निर्देश एव व्याख्यानव्रीजमिति द्रष्टव्यम् ॥  
आत स्थानिकत्वाभावादिति ॥ अजाशब्दान्तग्रहणीहेरशैषिके कपीति भावः ॥

समासरूपप्रातिपदिकत्वाभावादिति ॥ कृतद्धितेति सूत्रादनुवर्तमानस्य  
समासपदस्य षष्ठ्या विपरिणामो ह्रस्वो नपुंसके इत्यतः प्रातिपदिकपदस्य च  
सम्बन्ध इत्याशयः । इदन्तु बोध्यम् । शास्त्रीयमत्रोपसर्जनत्वं विवक्षणीयम् । तेन  
राजकुमारीमिच्छत्राजकुमारीमाचरन्वा ब्राह्मणो राजकुमारीत्यत्र न ह्रस्वः । तस्य  
स्वार्थविशिष्टार्थान्तरोपस्थापकत्वरूपलौकिकोपसर्जनत्वेपि विग्रहयाक्यीयनियतविभ-  
क्तिकत्वादिरूपशास्त्रीयोपसर्जनत्वाभावात् । किञ्च प्रत्यासत्त्या ह्रस्वचिकीर्षाविषय-  
समासानिरूपितमेवात्रोपसर्जनत्वम् । तेन राजकुमारीपुत्र इत्यादौ पूर्वपदात्मक-  
समासस्य न ह्रस्वः । तस्य समासशास्त्रीयप्रथमान्तपदबोध्यत्वरूपविशिष्टसमास-  
निरूपितोपसर्जनत्वेपि यस्य ह्रस्वश्चिकीर्षितस्तत्समासानिरूपितोपसर्जनत्वाभावा-  
दिति ॥

कारण्यसामर्थ्यात् ङ्याभ्यां पूर्वं तद्धितोत्पत्तेः कथमप्यसम्भवेनैतत्परिहारासङ्गतिः स्पष्टैव ।  
अत एव कैयटे समासान्ता अपीति प्रतीकमुपादाय “ ङ्याब्रह्मणप्रत्याख्यानेन समासा-  
न्तेषु परिहारः ” इत्युक्तम् । एवं च प्रत्याख्यानमेव भाष्यसम्मतमित्याकरात्पष्टमव-  
सीयते । किञ्च परत्वादिश्यस्योत्तरकालप्राप्तिकत्वादित्यर्थकथनमसङ्गतम् । तस्य हेतोः  
समासान्तरूपपक्षावृत्तित्वात् । समासान्ता अपि स्वार्थिकाः, उभयोः स्वार्थिकयोः  
परत्वात्समासान्ता भविष्यन्तीति भाष्याक्षरस्वारस्यभङ्गापत्तेश्च । परत्वादिति प्रतीकमु-  
पादाय विप्रतिषेधोपपादककैयटेनाष्टाध्यायीपाठकृतपरत्वस्यैवाव विवक्षितःवलाभाच्च ।  
किञ्च भवदुक्त्तरीत्या उत्तरत्वं कथं कालिकेति प्रश्नस्य यथाकथंचिदुपपत्तावपि तदुत्तरं  
कथं हरिणिकीति प्रश्नस्योपपत्तिर्न सम्भवति । तत्र कनः प्रतिपदोक्तत्वरूपान्तरङ्गत्वासम्भ-  
वात् । कालाच्चेति सूत्रे चकारेण हरिणशब्दस्य सङ्ग्रह इति तु न सम्यक् । तत्र हरिणशब्द-  
स्याप्रकृतत्वात् । अनुक्तसमुच्चायकत्वमपि न युक्तम् । मानाभावात् । एवञ्चात्यन्तस्वार्थि-  
कानाराभ्य ङ्याब्रह्मणासम्बन्ध एव भाष्यसम्मत इत्यन्यत्र प्रतिपादितत्वेन न सामिवचन  
इत्यनेन ज्ञापितस्यात्यन्तस्वार्थिकस्य ङ्याबन्तादुत्पत्त्यङ्गीकारोऽसमञ्जस एवेत्याहुः ।

गृह्यमाणविशेषणत्वादिति ॥ नन्वनुपसर्जनाधिकारसम्बन्धाभावे तद-  
धिकारसम्बन्धसार्थक्यसमर्थनाय परिकल्प्यमानस्तदन्तविधिर्दुर्लभ एवेति कथं  
तदन्तात्तिप्रत्ययप्रसङ्गः । यस्योपसर्जनांशे प्रवृत्तिवारणाय स्त्रियामित्यस्य गृह्यमाण-  
विशेषणत्वमाश्रीयत इति चेन्न । अमहत्पूर्वग्रहणेन स्त्रीप्रत्ययमात्रे तदन्तविधेर्ज्ञाप-  
नादनुपसर्जनाधिकारबहिर्भविष्यन्न तदन्तविधिप्रसक्तिरित्याशयात् । न चामह-  
त्पूर्वग्रहणेनैव सामान्येन स्त्रीप्रत्ययविषये तदन्तविधिज्ञापनसम्भवादनुपसर्जनाधि-  
कारेण पुनस्तदन्तविधिज्ञापनप्रयासो भाष्यकारादीनां निष्फल इति वाच्यम् ।  
स्त्रीत्वाविवक्षया कुकुटाण्डवत्समासे ततस्त्रीत्वविवक्षायां जातिवाचकशूद्रशब्दान्त-  
स्वादिना परमशूद्रेत्यादवनुपसर्जने टाबादिसम्पादकतया तदन्तविधिज्ञापनेन  
कृतार्थस्यामहत्पूर्वग्रहणस्योपसर्जनानुपसर्जनसाधारण्येन तदन्तविधिज्ञापने मानाभाव  
इत्याशयेन तदुभयसाधारणस्यातिधीवरीत्यादिप्रयोजननिर्वाहकस्य तदन्तविधेरनु-  
पसर्जनाधिकारेण पुनर्ज्ञापनप्रवृत्तेरदोषात् । न च स्त्रियामित्यस्य गृह्यमाणविशेषण-  
त्वेपि बह्वीभिर्युवतिभिः क्रीता बहुयुवेत्यादावाह्ये ठक्वध्यर्थेति लुकि लुक्कद्धित-  
लुकीति स्त्रीप्रत्ययलुक्वचयवभूतयुवन्शब्दार्थसमवेतस्त्रीत्वमुपादाय समुदायात्प्रसक्त-  
स्य तिप्रत्ययस्य वारणायानुपसर्जनाधिकारसम्बन्धस्यावश्यकत्वादिदमयुक्तमेवेति  
वाच्यम् । अवयवस्त्रीत्वप्रयुक्तस्य तस्य सकृत्प्रवृत्ततया लक्ष्ये लक्षणस्येति न्यायेन  
पुनरप्रवृत्तैव निर्वाहेणानुपसर्जनाधिकारसम्बन्धस्यानुपयोग इत्याशयात् ॥ प्रकृति-  
विशेषणताया इति ॥ अन्यथा बहुकुरुचरेत्यादाववयवस्य स्त्रीत्वाभावादेव समुदा-  
याद्विदन्तत्वादिप्रयुक्तडीवादिव्यावृत्त्या व्यर्थ एवायमनुपसर्जनाधिकार इत्याशयः ।  
वस्तुतो नात्र ज्ञापनापेक्षेत्याह ॥ प्राधान्येनेति ॥ श्रुतसम्बन्धादपि प्रधानसम्बन्धो  
बलवानित्यभिसन्धिः । स्त्रीप्रत्ययानां प्रकृतिजन्यबोधीयमुख्यविशेष्यगतस्त्रीत्वबोध-  
कतानैयत्यात् । प्रातिपदिकादित्यनेन कृतस्य त्यागायोगाच्चेत्यपि बोध्यम् ॥  
गृह्यमाणस्यैवेति ॥ अन्यथा बहुकुरुचरेत्यादीनामप्यनुपसर्जनत्वेन व्यावर्त्यालाभो  
ज्ञापनानुपपत्तिश्चेति भावः ॥ कौम्भकारेयसिद्धिरिति ॥ नन्वनुपसर्जनाधिकार-  
ज्ञापिततदन्तविध्यभावेपि प्रत्ययग्रहणपरिभाषालब्धतदन्तविधिना कारशब्दादेव  
डीबुत्पत्तावपि स्त्रीप्रत्यये चानुपसर्जने नेति तदादिनियमनिषेधेन कारशब्दप्रकृति-  
केनापि डीपा स्त्रीप्रत्ययान्तत्वानपायात्स्त्रीप्रत्ययान्तस्यापत्येन योगे विधीयमानस्य  
ढकः कुम्भकारीशब्दादुत्पत्तौ बाधकाभावाच्चेदमस्य तदन्तविधेः प्रयोजनमत

आह ॥ अन्यथैति ॥ तदादिनियमनिषेधादधिकसङ्ग्रह एव, न तु स्त्रीप्रत्यय-  
विधानावध्याद्यवयवकसमुदायस्य स्त्रीप्रत्ययान्तत्वाभाव इत्याशयः ॥ अशक्यत्वा-  
दिति ॥ नान्तरीयकत्वमत्र हेतुः ॥

ततोऽपि ढकीति ॥ ननु सुप आत्मन इति सूत्रे भाष्ये “ सविशेषणानां  
सर्वत्रावृत्तिरयोगादेकेनेत्युपक्रम्य क सर्वत्र, समासविधौ प्रत्ययविधौ च, ऋद्धस्य  
राज्ञः पुरुषः ऋद्धस्योपगोरपत्यमित्युदाहृत्य षष्ठ्यन्तस्य सुवन्तेन सामर्थ्ये समासो  
विधीयते, यच्चात्र षष्ठ्यन्तं, न तत्सुवन्तेन समर्थम् । यस्य च सामर्थ्यं न तत्  
षष्ठ्यन्तं वाक्यं तत् । एवं षष्ठीसमर्थादपत्येन योगे प्रत्ययो विधीयते । यच्चात्र  
षष्ठीसमर्थं न तस्यापत्येन योगः । यस्य चापत्येन योगो न तत् षष्ठीसमर्थम्,  
वाक्यं तदि ” त्युक्तम् । ततश्च यादृशार्थस्यापत्यादिना योगस्तादृशार्थोपस्थापक-  
वृत्तिपर्याप्त्यधिकरणीभूतादेव प्रातिपदिकात्प्रत्यय इत्यर्थस्य पर्यवसानात्कुम्भकारी-  
शब्दार्थस्यापत्येन योगे कारीशब्दात्तदर्थप्रत्यायकः प्रत्ययः कथं प्रवर्तत इति  
चेदत्र केचित् । पृथगुपस्थितिविषयानेकार्थगतनिरूप्यनिरूपकभावापन्नविषय-  
तावगाह्येकोपस्थितिनियामकशक्तिविशेष एकार्थीभावः । समासादिवृत्तिप्रयोज-  
कतया विकल्प्यमानस्यास्य शक्तिविशेषस्य प्रत्येकमवयवानां स्वातन्त्र्यवार-  
णार्थमाश्रीयमाणा समुदायगता पर्याप्तिर्लक्ष्यानुरोधात्कचिदवयवेष्वप्यभ्युपगम्यते ।  
अत एव परमगार्थस्यापत्येन योगेपि गार्थशब्दादेवापत्यार्थकः प्रत्यय इति  
प्रत्ययग्रहणपरिभाषाप्रयोजनप्रदर्शनावसरे भाष्यकृता व्यवस्थापितम् । भूतका-  
लिको भविष्यत्कालिक इत्यादिप्रयोगाणामप्ययमेव समर्थनोपायः । उत्तरपदे  
परतस्समासानुशासनमप्यत्रैवार्थं तात्पर्यग्राहकम् । निष्कृष्य पृथगेकार्थीभावक-  
ल्पना तु न युक्ता । द्वाभ्यामेकार्थीभावाभ्यां प्रत्येकं तत्तदर्थोपस्थितौ बोधवैजा-  
त्यापत्तेः । समुदायगतैकार्थीभावजन्योपस्थितेरवयवगततज्जन्योपस्थितिं प्रति प्रति-  
बन्धकत्वमिति तु न युक्तिमत् । तस्याशक्तेरुपस्थित्येकजीवनत्वात् । अत  
एवैनामभियुक्ताः स्मारकशक्तिरिति व्यवहरन्ति ॥ प्रकृतसूत्रस्थेनापि समासषट्-  
ककारीशब्दादपत्यार्थकप्रत्ययापादनपरेण भाष्येणायमेवार्थो ध्वन्यते । ऋद्धस्योपगो-  
रपत्यमित्यादौ च कथमप्युपगुशब्दस्य विशिष्टार्थशक्तिमत्त्वस्य वक्तुमशक्यत्वान्न  
ततो निरुक्तरीत्या प्रत्ययापादनसम्भव इति नास्ति सुप आत्मन इति सूत्रस्थभाष्य-

विरोधः । तत्रत्यस्य वाक्यं तदिति वाक्यशेषस्याप्ययमेव स्वरसः । ततश्च कुम्भकारीशब्दात्मकसमासपर्याप्त्यैकार्थीभावस्य निरुक्तरीत्या कारीशब्देऽपि सुलभतया न ततो ढक्प्रत्ययापादानुपपत्तिः । अज्ञक्यत्वादित्यस्य विशिष्टार्थविषयकतया समुदाये परिकल्प्यमानाया एव शक्तेरवयवेऽप्याश्रयणात्समुदायपर्याप्तशक्तिगोचरविशिष्टार्थस्यापत्यादिना योगे तदवयवगततादृशैकार्थीभावशक्तिगम्यार्थस्य सम्बन्धो नेति वक्तुमशक्यत्वादित्यर्थ इति न किञ्चिदनुपपन्नमित्याहुः ॥

अन्ये तु यद्द्वर्मावच्छेदेनापत्याद्यर्थयोगो विवक्षितस्तद्द्वर्मावच्छिन्नप्रकारताकवृत्तिजन्योपस्थितिविशेष्यबोधकप्रातिपदिकादपत्यार्थवाचकः प्रत्यय इत्येव सुप आत्मन इति सूत्रस्थभाष्यकारीयो निष्कर्षः । एवञ्च ऋद्धस्योपगोरित्यद्बौ वाक्ये ऋद्धत्वविशिष्टोपगुत्वेनापत्यार्थयोगस्य विवक्षणीयतया तद्द्वर्मावच्छिन्नवृत्तिजन्योपस्थितेरभावाद्द्विशेषणाभावप्रयुक्तविशिष्टाभावविधया तथाविधोपस्थितिविषयविशेष्यबोधकप्रातिपदिकत्वस्योपगुशब्दे दुर्लभत्वान्न तस्मादपत्याद्यर्थकस्तद्धितः । कुम्भकारीत्यत्र च कुम्भकर्मकोत्पत्त्यनुकूलव्यापाराश्रयत्वरूपविशिष्टधर्मपुरस्कारेणापत्यार्थविवक्षायामपि तद्द्वर्मावच्छिन्नप्रकारताकसमासपर्याप्त्यैकार्थीभावजन्योपस्थितिविशेष्यभूतस्त्रीत्वोपहितोत्पत्त्यनुकूलव्यापाराश्रयीभूतव्यक्तिविशेषात्मकविशेष्यभागबोधकतायास्समुदायवत्कारीशब्देऽपि सुवचतया न ततस्तद्धितस्यापत्यार्थकस्य ढक्प्रत्ययस्यापादानुपपत्तिः । परमगार्ग्यायण इत्यादावप्येवैव गतिरिति न काप्यनुपपत्तिरनिष्टवारणं चानभिधानादेवेति न काप्यनुपपत्तिरित्याहुः ॥

नन्वेवमपि तस्यापत्यमित्यधिकारात्स्त्रीप्रत्ययान्तप्रकृतिकषष्ठ्यन्तादपत्येऽर्थे प्रत्यय इत्यर्थे यस्य स्त्रीप्रत्ययान्तत्वेन जिघृक्षा तत्प्रकृतिकषष्ठ्यन्तादेव प्रत्ययोत्पत्तेर्न्याय्यतया कारीशब्दमात्रप्रकृतिकस्त्रीप्रत्ययान्तस्याभावात्कथं ढगापत्तिरिति चेन्न । प्रातिपदिकादित्यधिकारात्तस्य षष्ठ्यन्तबोधकेन तस्यत्यनेन सामानाधिकरण्यायोगात्प्रातिपदिकपदस्य तत्प्रकृतिकलक्षणार्थां मानाभावाद्द्वस्तुभूतमुब्विधित्वेन समर्थपरिभाषाविषयताया निर्वाधत्वाच्च । प्रातिपदिकसम्बन्ध्यपत्यरूपेऽर्थे तत्सम्बन्धघटितविशिष्टार्थोपस्थापकैकार्थीभावोपहितात्प्रातिपदिकात्प्रत्यय इत्याद्यर्थे घकालतनेष्वित्यादिज्ञापकबलात्सुबुत्पत्त्यनन्तरं सुपः परत्र प्रवृत्तावपि तदीयोद्देश्यता-

वच्छेदककोटिप्रवेशामावेन लिङ्गविशिष्टरिभाषया स्त्रीप्रत्ययान्ते प्रातिपदिकत्वस्य सुवचत्वेन च ढगुत्पत्तेर्दुर्वारत्वात् । तदेतत्सकलमभिप्रेत्याह ॥ अत्रयवेनापीति ॥ न तु न्पुनरेति ॥ प्रत्ययग्रहणपरिभाषायां तदादिनियमस्याधिकव्यवच्छेदार्थतया तन्निषेधस्य तत्सङ्गहार्थताया एव न्याय्यत्वादिति भावः ॥ ङीष्वाधनार्थमिति ॥ अन्यथा पुंयोगलक्षणेनेव जातिलक्षणेनापि ङीषा परत्वात्प्रकृतसूत्रविवेकस्य भवाद्यर्थे चरितार्थस्य ङीषो बाधनापत्तौ स्वरविरोध इत्याशयः ॥ न चैवमित्यादि ॥ आपिशलिना प्रोक्तां मीमांसामधीत इत्यर्थे प्रोक्तालुगित्यध्येत्रर्थकस्य लुप्तत्वादवशिष्टप्रोक्तार्थक एवागुप्रत्ययः तदर्थस्याध्येत्रीं प्रत्युपसर्जनत्वात्तदन्तविधिमन्तरापि प्रसक्तस्य ङीषो वारणार्थमनुपसर्जनाधिकारस्य चारितार्थत्कथं तदन्तविधिज्ञापकत्वमित्याशङ्काभिप्रायः ॥ व्याख्याज्ञैनेति ॥ निरुक्तानन्तमात्रव्यावृत्तिफलकत्वे विशिष्टसूत्रघटकत्वेनानुपसर्जनाणिति न्यासेनैव सिद्धे पृथग्योगारम्भोप्यत्र व्याख्याने बीजमिति द्रष्टव्यम् ॥ गृह्यमाणविशेषणतयापीति ॥ श्रुतसम्बन्धस्य वलीयस्त्वमत्र हेतुः ॥

तद्वारणसम्भवादिति ॥ अयं भावः । टात्रादीनां प्रकृतिजन्यबोधीयमुख्यविशेष्यसमवेतस्त्रीत्वबोधकत्वमिति तु निर्विवादम् । टिड्ढेत्यत्र चित्रायां जाता चित्रेत्यादावण्णन्तलक्षणङीव्वारणार्थमत इत्यनुवर्त्य स्त्रियां वर्तमानो योऽणप्रत्ययरूपोऽकारस्तदन्तादित्यर्थस्यावश्यकत्वादापिशलेत्यादेरापिशलिप्रोक्तमीमांसादिकर्मकाध्येतुबोधकत्वेन यश्च श्रूयते प्रोक्तार्थकाणप्रत्ययाकारस्तदर्थगतस्त्रीत्वं न मुख्यविशेष्यभूताध्येत्रीसमवेतम् । यदर्थसमवेते तस्मिन् ङीषा भाव्यं, न तदर्थबोधकाकारश्रूयते, नापि प्रत्ययलक्षणाहो, वर्णाश्रयत्वात् । किञ्च गृह्यमाणबोध्यप्रोक्तार्थगतस्त्रीत्वमुपादाय सकृत्प्रवृत्त इति न पुनः प्रवर्तयितुं युक्तः । अतो न तथाविधेषु ङीव्वारणार्थमनुपसर्जनाधिकारस्तस्मात्तस्य युक्तमेवेष्टार्थज्ञापकत्वमिति ॥

बहुङ्कुरुचरेत्येवेति ॥ बहुत्रीहावेवेदं व्यावर्त्यम् । द्विगौ तु द्विगुलक्षणो ङीव्भवत्येव ॥ बहुङ्कुरुचरीति ॥ ननु तदन्तविधिज्ञापनेपि स्त्रियामित्यस्य गृह्यमाणविशेषणत्वे बहुङ्कुरुचरेत्यादानुपसर्जनस्य स्त्रीत्वविशिष्टबोधकत्वा-



भावादेव डीप्प्रत्ययाप्रवृत्त्या चारितार्थ्यालाभादनुपसर्जनाधिकारस्य निरुक्तार्थ-  
ज्ञापकत्वमयुक्तमत आह ॥ प्रकृत्यर्थविशेषणत्वज्ञापकत्वं चेति ॥ यावता  
विना नोपपत्तिस्तावत्सर्वं ज्ञापनीयमित्याशयः । ननु स्त्रियामित्यस्य प्रकृति-  
विशेषणतायामापिश्लेत्यादेरपि प्रोक्तार्थप्रत्ययमादाय श्रूयमाणाप्रत्ययात्मकाका-  
रान्तत्वाद्ध्येत्रीसमवेतस्त्रीत्वमादाय स्त्रियां वर्तमानत्वाच्च ततो डीप् दुर्वार  
इत्यत आह ॥ तत्करण इत्यादि ॥ प्रकृतिविशेषणत्वकरणे तद्यावृत्तिरप्यनुपस-  
र्जनाधिकारेणैव, प्रोक्तार्थकाप्रत्ययस्योपसर्जनत्वेनानुपसर्जनीभूताप्रत्ययात्मकाका-  
रान्तत्वाभावादित्याशयः । नन्वनुपसर्जनपदार्थघटकस्योपसर्जनत्वस्य कृत्रिमाकृत्रिम-  
न्यायेन शास्त्रीयस्यैव ग्रहीतुमौचित्यात्प्रोक्तार्थकाप्रत्ययस्येतरविशेषणतया स्वार्थो-  
पस्थापकत्वरूपलौकिकोपसर्जनत्वेपि तथात्वाभावात्कथं तेनास्य व्यावृत्तिरित्यत  
आह ॥ उभयोरपीति ॥ उभयगतिरिह भवतीति परिभाषणादुभयोरपि लक्ष्यानु-  
सारेण तत्र तत्र स्वीकारादिहापि तयोरुभयोर्ग्रहणमित्याशयः । वस्तुतो लौकिक-  
मेवात्राश्रयितुं युक्तम् । शास्त्रीयोपसर्जनत्वस्यापि महासंज्ञावलेन लौकिकोपसर्जन-  
त्वसामानाधिकरण्येनैवाभ्युपेयतया शास्त्रीयोपसर्जनानां लौकिकोपसर्जनताया निर्वा-  
धत्वाद्दुर्गुरुचरेत्यादौ शास्त्रीयोपसर्जनघटकटिदादीनां तत्त्वेन ग्रहणे क्लेशादापि-  
श्लेत्यादिघटकाणादिसङ्गाहकत्वाच्चेत्याहुः ॥ डीवित्यर्थ इति ॥ इदं प्रकृतोप-

१. लौकिकमेवात्राश्रयितुं युक्तमिति ॥ कृत्स्माकृत्स्मिन्यायबलाच्छास्त्री-  
यस्य ग्रहणं न्यायप्राप्तम् । लौकिकस्य ग्रहणं तु प्रयत्नलभ्यम् । एवं च यत्न शास्त्रीयस्य  
ग्रहणासम्भवस्तत्र लौकिकमेव ग्राह्यम् । अत एव स्त्रीप्रत्यये चेति परिभाषाव्याख्यावसरे  
वाक्यार्थचन्द्रिकायां शास्त्रीयोपसर्जनाग्रहणेऽसम्भवस्य हेतुत्वकथसं स्वरसतः सङ्गच्छते ।  
यत्न त्ववाधस्तत्र शास्त्रीयमेव । यत्न त्वेकदेशे शास्त्रीयग्रहणबाधस्ततोभयमपीत्युचितम् ।  
शास्त्रीयस्य ग्रहणसम्भवे सुतरां तत्परित्यागेन लौकिकस्य ग्रहणं तु न युक्तिमत् । सर्वथा  
प्रकरणबाधे मानाभावात् । अतोऽत्रावधारणमयुक्तमेव । शास्त्रीयोपसर्जनत्वं महासंज्ञा-  
वलेन लौकिकोपसर्जनत्वसामानाधिकरण्येनैवाभ्युपगन्तव्यमित्यप्ययुक्तम् । भाष्यादित-  
स्तदलाभात् । पूर्वकाथादौ व्यभिचाराच्च । भाष्ये तु महासंज्ञाबलादप्रधानत्वसामाना-  
धिकरण्येन शास्त्रीयोपसर्जनत्वं व्यवस्थापितम् । न तु लौकिकोपसर्जनत्वसामानाधिकर-  
ण्येन । अग्रधानत्वं तु शाब्दार्थभेदेन द्विविधम् । तत्र पूर्वकायादौ शाब्दमिति न  
व्यभिचार इति स्पष्टं शब्देन्दुशेखरे । एवं च शास्त्रीयोपसर्जनत्वनैयत्येन लौकिकोपसर्ज-  
नत्वग्रहणं प्रत्याशा न कार्या । अत उभयोर्ग्रहणमिति मूलोक्तमेव युक्तम् । अत्र  
युक्तमुत्पद्यन्तु सुधिय इत्याहुः ।

युक्तांशोपपादनाभिनिवेशेन । कर्मस्ताच्छील्य इति टिलोपनिपातनेनाञ्चिति प्रकृतिभावश्चिद्वेत्यणन्तलक्षणञ्चिबणो अच इति फिजित्येतत्तितयमपि ताच्छीलिके णे ज्ञापनीयतया भाष्यकाराभिप्रेतम् । अत एवात्र सूत्रे भाष्ये ताच्छीलिके णेऽण्कृतानि भवन्तीति कार्यवहुत्वाभिप्रायकवहुवचनान्तप्रयोगोपपत्तिः । तत्र निपातनेन प्रकृतिभावनिवृत्तावपि चौरित्यादिजीवन्तप्रयोगश्चौरायणीति फिजन्तप्रयोगश्च ज्ञापनफलं द्रष्टव्यम् । यद्यपि छत्रादिभ्योऽणिति विधाने लाघवं, निरुक्तसकलकार्यनिर्वाहश्च ज्ञापनपरिक्लेशमन्तरैव सुगम इति णप्रत्ययः प्रत्याख्यातुं युक्तः, तथापि क्लेशोपहितं न्यासं गौरवपराहतं च ज्ञापनमेवाहतं भगवता, ज्ञापकसिद्धस्यासार्वात्रिकत्वेन क्वचिदप्रवृत्त्या छलेत्यादिप्रयोगसमर्थनाभिसन्धानात् । अण्प्रत्यये हि विधीयमाने तदुपपत्तिर्दुरुपपादैवेति वदन्ति ॥

**वार्तिकप्रत्याख्यानयेति ॥** यञश्चेति डीव्विधायके भवार्थकस्य द्वीपादनुसमुद्रं यञिति विहितस्य यञो ग्रहणाभावार्थमापत्यग्रहणं द्वीपाद्यञः प्रतिषेधार्थमिति वार्तिककृद्दारब्धवचनं गर्गादिभ्यो यञित्यनेनाकारात्मकानुबन्धोपहितस्यायञः प्रत्ययस्य विधानम् । स एव करपोऽयञश्चेति संहितापाठेनाकारप्रश्लेषान्डीव्विधावनूद्यते । ततो नास्ति भवार्थकस्य यञो ग्रहणशङ्केति भाष्यकृता प्रत्याख्यातमिति भावः । ननु वार्तिकमते तद्राजस्याभिजिद्विदभृदित्यादिसूत्रेणापत्यबोधकाणन्तात्स्वार्थे विधीयमानस्य यञोप्यपत्यार्थकत्वाद्भवति डीप्प्रत्ययः । प्रत्याख्याने तु नायमयञ्प्रत्यय इति डीपा न भाव्यमतः प्रत्याख्यानारम्भयोः फलवैजात्यादयुक्तमिदं प्रत्याख्यानमत आह ॥ **अभिजित्यादि ॥** अस्त्रियामित्यनुवृत्तेरिति ॥ त्रातचफजोरस्त्रियामित्यतस्तदनुवृत्तिरिति भावः । **सिद्धान्तेपीति ॥** वार्तिककारस्येति शेषः । अस्त्रियामेव यञः प्रवृत्त्या स्त्रियां यञन्तत्वाभावादित्याशयः । यदि तु देवाद्यञाविति विहितस्य यञोपि प्राग्दीव्यतीयस्यापत्यार्थकताया निर्वाधत्वाद्द्वार्तिकमते डीव्दुर्वारः । प्रत्याख्यातृभाष्यकारमते तु नायमयञ्प्रत्यय इति नास्ति डीपः प्रवृत्तिरित्येवं प्रत्याख्यानप्रतिबन्धकतया प्रसक्तस्य फलवैलक्षण्यस्य निरासार्थमापत्यग्रहणस्य वार्तिककारचोदितस्यापत्याधिकारविहितपरत्वमभ्युपेयते, तदा स्वार्थिकस्य तद्राजस्यातादृशत्वादेव वार्तिकमतेपि डीप्प्रत्ययाप्रवृत्त्या नास्ति फलवैजात्यसम्भवः प्रकृतविषयेपि । तस्माद-

स्त्रियामित्यस्यानुवृत्त्या तन्निवृत्त्यभिनिवेशो नातीवोपयुज्येत इति बोध्यम् । ननु भाष्ये यस्कादिभ्यो गोत्रे यजजोश्चेति लुग्विधावकारप्रश्लेषेण निवाहिपि सङ्घाङ्ग-लक्षणेप्वित्यत्राकारप्रश्लेषासम्भवादनष्टप्रसङ्ग इत्यत आह ॥ सङ्घाङ्गेति ॥ भाष्यप्राप्त्याप्यादिति ॥ अभिजिद्विदभृदिति सूत्रेणाणन्ताद्विधीयमानस्य स्वार्थिकस्य यञ्प्रत्ययस्य गोत्रप्रत्ययान्ताद्विधाने गोत्रार्थताया अपि सम्भवेन गोत्रग्रहणानुवृत्तिवत्त्वेन तदनुबन्धकपरिभाषाप्रवृत्तिप्रतिबन्धो वक्तुमशक्य इति भावः ॥

लिङ्गविशिष्टपरिभाषयेति ॥ प्फान्ते यञन्तस्य प्रातिपदिकत्वस्यारो-पादभीष्टसिद्धिरित्याशयः । यत्तु तद्धितान्तत्वस्यारोप इति तत्र ॥ दाक्षी दिदृक्षू इत्यादावन्तवद्भावप्रयुक्ततद्धितान्तत्वनिबन्धनप्रातिपदिकत्वप्रयुक्तानिष्टवारणाय कृत्-द्वितांशेऽप्यप्रत्ययग्रहणसम्बन्धेन कृत्तद्धितातिरिक्तप्रत्ययान्तभिन्नस्यैव तदन्तस्य प्रातिपदिकत्वप्रसक्त्या तद्धितान्तत्वातिदेशमात्रेण प्फान्ते प्रातिपदिकत्वस्य दौर्लभ्यात् ॥ तत्सप्तानार्थकभाष्येति ॥ तत्र हि पित्करणसामर्थ्येन ङीषमुपपाद्य तद्धितग्रहणस्य प्रकृतविषये प्रयोजनाभावः फलमित्युक्तम् । लिङ्गविशिष्टपरि-भाषाप्रवृत्तौ च सुलभतयैव प्रातिपदिकत्वलाभेनाभीष्टसिद्ध्या सामर्थ्यपर्यन्तानुधावन-परिक्लेशो भाष्यकृतां विफल इत्याशयः । परिभाषाप्रवृत्तौ च डाबुभाभ्यामिति विहितडावन्तदामाशब्दस्य द्विशब्देन बहुव्रीहौ दामहायनान्ताच्चेति ङीपः प्रसङ्ग

१. नातीवोपयुज्येत इति ॥ वस्तुतस्तु अभिजिद्विदेत्यादिसूत्रे गोत्रमिति वक्तव्यमिति वार्तिकमारब्धम् । गोत्रत्वप्रयुक्तं कार्यं भवतीति तदर्थः । अनेन वार्तिकेन गोत्रप्रत्ययप्रयुक्तकार्यातिदेशे प्रकृतवार्तिकेऽपत्याधिकारग्रहणेऽपि गोत्रप्रत्ययस्यापत्यप्रत्यया-धिकारस्थत्वाव्यभिचारेणात्र ङीपो दुर्वारतया तल तद्धारणमस्त्रियामित्यनुवृत्त्यधीनमेव । न च तच्चाकर्तुं शक्यम् । गोत्रादयं स्वार्थिको गोत्रमेव भवतीति तत्प्रत्याख्यानपक्षेऽप-त्याधिकारस्थत्वं दुर्बलमिति वाच्यम् । आरम्भप्रत्याख्यानयोः फलैक्याय तल स्त्रीत्वमेव नास्तीति वक्तव्यत्वात् । अत एवास्त्रियामित्यस्य मण्डूकानुवृत्तिरप्युपपद्यते । अत एव तल भाष्ये वार्तिकप्रयोजनकथनावसरे आभिजितक इति बुभेव प्रयोजनत्वेनोक्तः । न तु स्त्रीप्रत्ययविशेषः । एवं चास्त्रियामित्यनुवृत्तिर्मूलोक्ता न्याय्येव । मूलस्थस्य सिद्धान्तेऽपीत्यस्य अभिजिदित्यादिसूत्रस्थे भाष्यवार्तिककारयोस्सिद्धान्तेपीत्यर्थः । एतेन सिद्धान्तेऽपीति प्रतीकमुपादाय वार्तिककारस्येति शेष इति व्याख्यानमपि परास्तम् । भवदुक्तरात्या अस्त्रियामित्यस्यानुवर्तनेऽतिदेशेन तत्र ङीपो दुर्वारत्वादिति दिक् ।

इत्याशयः ॥ अप्रातिपदिकत्वेपीति ॥ षिद्वौरादिभ्य इत्यत्र षिदंशे प्रातिपदि-  
काधिकारस्यासम्बन्धः । त्रपूप् लज्जायामित्यादिभ्यो धातुभ्यस्तु नायं प्रवर्तते ।  
विशेषविहितेन षिद्विदादिभ्य इत्यङ्ग वाधादत इत्यधिकाराच्च । अङ्गन्तात्तु  
षिदन्तत्वाभावादप्रसङ्ग एवेति नास्ति तद्धितग्रहणस्य प्रयोजनम् । तस्मादासुरे-  
रुपसंख्यानमिति वार्तिकार्थोपसंग्रह एव तस्य प्रयोजनमिति मूलव्याख्याकारयो-  
राशयः । केचित्तु दक्षानन्तरापत्ये दाक्षायणीत्यप्येतस्य प्रयोजनमिति वदन्ति ॥

नन्वायनो नकारोच्चारणात्फिनो नकारस्येत्संज्ञा बाध्यतां, तत्राह ॥  
असञ्जातेति ॥ उपसञ्जातविरोधो बाध्यते न त्वसञ्जातविरोध इति न्यायः ।  
प्रकृते च फिनो नस्येत्संज्ञाप्रवृत्तिकाले न कश्चिद्विरोधः । किन्तु तदादेशभूतस्या-  
यनो नकारस्य तत्प्रवृत्तावेव विरोध इत्याशयः ।

ननु पञ्चाश्वेत्यादावपरिमाणेत्यनेन द्विगुनिमित्तस्यैव निषेधे ठञ्निमित्तस्य  
दुर्वारतया निषेधवैयर्थ्याद्वाध्यसामान्यचिन्तया ङीप्रत्ययमात्रस्य निषेधोऽयमिति वक्तुं  
युक्ततया तदप्रवृत्तये व्याख्यान्तराश्रयणपरिक्लेशो मूलकारस्यायुक्त इत्यत आह ॥  
द्वाभ्यां शताभ्यामित्यादीति ॥ बहूनां लाभानां निमित्तभूता दक्षिणभुजस्फूर्ति-  
र्बहुलाभेत्यत्र गोद्व्यच इति विहितस्य यतो लुक्क्यपि निषेधचारितार्थ्यं सुवचम् ॥  
कनो लुगिति ॥ शताच्च धन्यतावित्यत्रासमासग्रहणानुवृत्त्या समासे धन्यतोरप्र-  
वृत्तेस्संख्याया अतिशदन्ताया इत्यनेन भाष्यकाराभीष्टतदन्तविध्युपहितेन प्राप्तोऽयं  
कन्प्रत्यय इति बोध्यम् ॥

अवान्तरवाक्यार्थबोधेति ॥ येन विधिरित्यस्य विशेषणविशेष्यभाव-  
परिज्ञानाधीनतया तत्परिज्ञानाय स्वीक्रियमाणे सामान्यवाक्यार्थबोधे क्षेत्रपदार्था-  
न्वितस्यैव काण्डस्य द्विगुविशेषणतया तदन्तविधौ पुनर्द्विगुना क्षेत्रस्य सम्बन्धा-  
योग इति भावः । ननु येन विधिरित्यनेन तदन्तविध्युत्तरं पूर्वं वा सामानाधि-  
करण्यवतो विशेषणवाचकस्य स्वं रूपमित्येतच्छास्त्रबोधितस्वरूपाभिधायकश-  
क्तिमतः स्वाभिधेयचरमावयवके लक्षणायां तात्पर्यमवगम्यते, तत्र क्षेत्रवृत्तित्व-  
विशिष्टकाण्डस्वरूपाभिधायकस्य वाक्यस्य लक्षणानौचित्याल्लक्ष्यैकदेशभूतकाण्ड-

पदार्थं क्षेत्रान्वयायोगाच्च तदन्तेनैव क्षेत्रस्य सम्बन्धस्यादिति व्यर्थमेवान्तग्रहण-  
मिति चेत्सत्यम् । सामान्यवाक्यार्थबोधकाले क्षेत्रवृत्तित्वविशिष्टस्यैव विशेषण-  
त्वपरिज्ञानात्काण्डशब्दस्य क्षेत्रवृत्तित्वविशिष्टकाण्डशब्दचरमावयवके लक्षणा, क्षेत्र-  
पदं च तात्पर्यग्राहकं, यथा गभीरायां नद्यां घोष इत्यत्र गाम्भीर्यावच्छिन्ननदीतीरे  
नदीपदस्य लक्षणा गभीरपदं तात्पर्यग्राहकं तद्वत् । डमो ह्रस्वादचीत्यादाव-  
प्येषैव गतिरिति नास्ति वैयर्थ्यमन्तग्रहणस्येत्याशयो विभावनीय इत्याहुः ॥  
तिर्यङ्मानमिति ॥ यद्यप्यूर्ध्वाधरभावावस्थितवस्तुपरिच्छेदकत्वमपि काण्डस्य  
सम्भवति, तथापि पुरुषादिशब्दवन्नोर्ध्वमानवाचित्वेन प्रसिद्धोऽयं काण्ड-  
शब्दः ॥

तदिदं चेति ॥ भारपरिच्छित्तिसाधनमूर्ध्वदैर्घ्यपरिच्छित्तिसाधनं चेत्युभ-  
यमपि उन्मानलक्षणबोधकेनोर्ध्वमानशब्देन गृह्यते, तदन्यतरमात्रबोधकप्रमाणानुपल-  
म्भादिति तदर्थः ॥ तिर्यङ्मानस्यैवेति ॥ पुरुषशब्दो न तिर्यङ्मानत्वेन प्रसिद्ध  
इति न तस्य प्रमाणत्वम् । किन्तु बाहुजान्वादिबद्धूर्ध्वमानवाचित्वेनोन्मानत्व-  
मेव । ततश्च तिर्यङ्मानबोधकप्रमाणशब्दानुवृत्त्या पुरुषशब्दान्ताद्द्विगोर्न तेन  
लुग्विधानसम्भवस्तदाह ॥ प्रमाण इत्यनुवर्तत एवेति ॥ प्रसिद्धिरक्षतेति ॥  
तिर्यगूर्ध्वगतोभयविधदैर्घ्यपरिच्छेदकतायोग्यत्ववतां यत्परिच्छेदकत्वेन व्यवहारनि-  
रूढिस्तत्परिच्छेदकत्वेनैव ग्रहणम् । ततश्च काण्डहस्तवितस्तिप्रादेशप्रभृतीनां ति-  
र्यङ्मानत्वेन प्रमाणत्वमेव । पुरुषबाहुहस्तजान्वादीनान्तूर्ध्वमानत्वेनोन्मानत्वमेव,  
सर्वथा नैकस्योभयथा व्यवहारप्रसिद्धिरिति तत्त्वम् ॥ असम्बन्धादिति ॥ ननु  
द्विगोर्नित्यमित्युत्तरवाक्ये नित्यग्रहणात्पूर्ववाक्यबोधितस्य वैकल्पिकत्वज्ञापनादिह  
विकल्पसिद्धः । अत एव प्रादेशमात्रमित्यादिप्रयोगनिर्वाहस्तथा च कथं  
पुरुषद्वयसमित्यस्यानुपपत्तिरत आह ॥ शम इत्यादाविवेति ॥ ज्ञापितोऽयं  
विकल्पो व्यवस्थितः । तत्र प्रादेशमात्रमित्यादौ न भवति लुक्, शम इत्यादौ  
च भवति ॥ तथा च यत्र नित्यं लुग्भवति तद्दृष्टान्तेनात्रापि लुक्स्यादित्याशयः ॥  
ठक्पृञो वेति ॥ अगोपुच्छसंख्यापरिमाणादित्यत्र पर्युदस्यमानसमर्पक-  
परिमाणशब्देन प्रस्थादिरूपपरिमाणविशेषस्य निष्कादिरूपस्योन्मानविशेषस्य च  
ग्रहणे ठक्, परिच्छेदकमात्रग्रहणे च ठञिति भावः ॥

उत्तरसूत्रानुरोधेनेति ॥ अत्रेदं बोध्यम् । प्रमाणपरिमाणशब्दौ परिच्छेदकसामान्ये तद्विशेषे च व्यवह्रियेते । तथाहि । प्रमाणे द्वयसजित्ति सूत्रे प्रमाणशब्दः संख्यातिरिक्तपरिच्छेदकमात्रपरः । अत एव परिच्छित्ति-साधनीभूतार्थबोधकेभ्यो द्रोणाढकादिभ्य ऊर्ध्वायामपरिच्छेदकाभिधायिकेभ्यो बाहुजान्वादिभ्यस्तुलाद्यारोपपूर्वकपरिच्छेदसाधकार्थप्रतिपादकेभ्यो कर्षनिष्कादि-भ्यश्च तेन प्रत्ययविधानमुपपद्यते । द्वयसच्छद्वचौ तूर्ध्वमानवाचकेभ्य एवेति भाष्यकृतकल्पिता व्यवस्थेत्यन्यदेतत् । पुरुषात्प्रमाण इत्यत्रापि परिच्छेदक-मात्रपर एव, ऊर्ध्वमानवाचिना पुरुषशब्देनान्वयानुरोधात् । वर्षप्रमाण इत्य-त्रापि परिच्छेदकपर एव, मूषिकाविलप्रमित्यादिवृत्तिकाराद्युदाहरणानुसारात् । प्रमाणे ल इति श्लोकवार्तिके तु तिर्यगायामपरिच्छेदकशमदिष्टिवितस्त्यादिमात्रपर एव । अत एव पञ्चारत्निरित्यादाविव पञ्चप्रस्थमात्रं पञ्चकर्षमात्रमित्यादौ मात्रचो न लुक् । यद्यपि प्रमाणे द्वयसजित्यत्र प्रमाणवाचकात्प्रत्यय इत्यर्थला-भात्तदन्तविधिर्दुर्लभः । तथापि द्विगोर्लृगिति लुगारम्भात्संख्यापूर्वपदके तदन्त-विधिरिति सिद्धान्तः । एवं प्रमाणे चेति णमुल्लिधायके द्विगौ प्रमाण इति स्वरविधायके च तिर्यङ्मानमात्रपर इति स्पष्टमाकरे । एवं परिमाणशब्दोप्यप-रिमाणेति ङीब्निषेधबोधके पर्युदस्यमानसमर्षकस्सर्वतः परिच्छित्तिसाधनाभिधाय-कद्रोणाढकादिपर एव, न तु परिच्छेदकमात्रपरः । आचितकम्बल्ययोरुन्मान-वाचिनोः पृथगुपादानं नियमार्थमिति स्पष्टमाकरे । तदस्य परिमाणमित्यत्र तु परिच्छेदकमात्रपरः, उत्तरसूत्रघटकसंख्याया इत्यनेनान्वयानुरोधात् । यत्तदेतेभ्य इति वतुल्लिधायके परिमाणशब्दस्त्रिविधपरिच्छेदबोधकस्यापि बोधकः । द्विस्ता वा त्रिस्ता वा वेदिरिति सूत्रस्थाकरस्वरसात् । परिमाणान्तस्यासंज्ञाशाणयोरिति वृद्धिविधायकेष्वेवमेव, उन्मानविशेषाभिधायकशाणपर्युदासात् । आर्हादिति सूत्रे पर्युदस्यमानसमर्षकपरिमाणशब्दस्तुन्मानसर्वतः परिच्छेदवाचकयोर्द्वयोर्बोधकः । असमासे निष्कादिभ्य इत्युत्तरसूत्रस्थभाष्यस्वरसात् । तत्र हि निष्कादिभ्यः पूर्वसूत्रे पर्युदस्तस्य ठको विधानाय सूत्रमावश्यकमित्यभिप्रेत्य तद्घटकस्यासमासे-ग्रहणस्य वैयर्थ्यापादनपूर्वकं तदन्तविधिज्ञापनमाश्रितम् । पर्युदस्यमानसमर्षकप-रिमाणशब्दस्य सर्वतः परिच्छित्तिसाधकद्रोणादिमात्रपरत्वे तदसङ्गतिरेव । केचित्तु सामान्येनैतद्भाष्यप्रामाण्यात्त्रिविधस्यापि परिच्छेदकस्य ग्रहणमिच्छन्ति ॥ परिमा-

णारुयायां सर्वेभ्य इति घञ्विधायके सर्वतः परिच्छित्तिसाधकपरिमाणविशेषस्यैव ग्रहणमिति स्पष्टमाकरे । नित्यं पणः परिमाण इत्यादौ परिच्छेदकमात्रपर इति स्पष्टमेवेत्याहुः ॥

आत्मनेपदार्थमिति ॥ धेटष्टित्वमिवास्य छित्त्वस्यावयवे चारिताथर्था-  
भावात्समुदायोपकारकत्वमित्याशयः ॥

नन्वाशाशब्दोऽयं दिग्वाची तत्पतित्वमिन्द्रादिषु पुंस्त्वमेवेति कथं स्त्रीलि-  
ङ्गनिर्देश इत्यत आह ॥ आशापूरकत्वेनेति ॥ मनोरथवाचकोयमाशाशब्दः ।  
तत्पूरकत्वमेव तत्त्वामित्वं, तच्च स्त्रीपुंससाधारणमित्याशयः ॥

छान्दसत्वादिति ॥ छन्दोवत्सूत्राणीति भाष्यकारेष्टिरङ्गत्वप्रयुक्ता ।  
अङ्गत्वं च कल्पसूत्रेषुप्यविशिष्टमेवेति तात्पर्यम् ॥ ङीप् णत्वं चेति ॥ बहुव्रीहौ  
तु द्वयमपि छान्दसं, तत्पुरुषे तु णत्वमेवेति बोध्यम् ॥

असिद्धवत्सूत्रे भाष्ये इति ॥ तत्र हि बहुशुनीत्यत्र वार्णादाङ्गमिति  
सम्प्रसारणपूर्वत्वं निराकृत्याल्लोपप्रवृत्तेर्निर्वाधतया भाव्युपधालोपविषयत्वान्डीपि  
बहोर्नञ्वदिति श्वन्शब्दस्यान्तोदात्ततया तदीयाकारलोपमाश्रित्योदात्तनिवृत्तिस्वर-  
प्रवृत्तिर्डीप इत्याशङ्क्य प्रतिपादितम् । आचार्यप्रवृत्तिर्ज्ञापयति नोदात्तनिवृ-  
त्तिस्वरश्शुन्यवतरतीति, यदयं गौरादिषु श्वन्शब्दं पठतीति ॥ नस्तद्धित

१. अङ्गत्वप्रयुक्तेति ॥ इदन्तु चिन्त्यम् । यदि भाष्येष्टिरङ्गत्वप्रयुक्ता,  
तदाऽस्य गृह्यसूत्रत्वेनाङ्गत्वस्याप्रसिद्धत्वेन अस्य छन्दोवदित्यतिदेशविषयत्वापत्तेरिति ॥

अत्रेदं बोध्यम् । छन्दोवदित्यतिदेशः सूत्रसामान्यविषय इत्येव मनोरमाकारो  
मन्यते । अत एवाङ्गानीति वक्तव्ये सूत्राणीति कथनं स्वरसतस्सङ्गच्छते । तदनुसारेणात्र  
मूले छान्दसत्वादित्युक्तम् । यदि त्वस्या इष्टेरङ्गत्वप्रयुक्तत्वं, तदा छान्दसत्वादित्यस्यार्पत्वा-  
दित्यर्थ उचितः । अत एव शेषे “ आर्षमत्र णत्वम् ” इत्येवोक्तम् । अत्र मूले छान्दस-  
त्वादित्युक्तिस्तु परममूलसाधारण्यायेति सुधियो विभावयन्वित्याहुः ।

२. कल्पसूत्रेऽपीति ॥ अस्य गृह्यसूत्रत्वेन कल्पसूत्रेऽङ्गत्वोपपादनस्य प्रकृता-  
नुपयोगितया न्याख्यातुरयं प्रयासो विफल एवेति बोध्यम् ॥

इति ॥ सम्प्रसारणोत्तरमन्तरङ्गत्वात्पूर्वरूपे प्रकृत्यैकाजित्यनेन टेरित्यस्य निवृत्त्या नस्तद्धित इत्यस्य प्रवृत्तिरित्याशयः । न चेष्टवद्भावेन नस्तद्धित इत्यस्य प्रवृत्तिरित्ययुक्तम्, इष्टनि तस्यादृष्टत्वेनातिदेष्टुमशक्यत्वादिति वाच्यम् । ब्रह्मवच्छब्दादिष्टेयसोर्ब्रह्मिष्ठो ब्रह्मीयानित्यादौ विन्मतोर्लुकि तस्य टेरिति लोपं प्रत्यपवादतया लुगुत्तरं टिलोपप्रवृत्त्या नस्तद्धित इत्यस्य प्रवृत्तेर्दृष्टत्वेन तदतिदेशस्य सुवचत्वात् । न चाजादी गुणवचनादेवेति नियमात्तद्धितान्ताद्ब्रह्मवच्छब्दात्कथमिष्टेयसोः प्रवृत्तिरिति वाच्यम् । विन्मतोरिष्टेयसोः परयोर्लुगारम्भान्मत्वर्थीयप्रत्ययान्तस्य गुणवचनत्वज्ञापनेनादोषात् । अत एव कारकविभक्तेर्बैलवत्त्वात् द्वितीयेत्यादिप्रयोगनिर्वाहः । यदि चेष्टवद्भावेन नस्तद्धित इत्यस्याप्यतिदेशे युवानमाचष्टे कनयतीत्यत्रापि टिलोपप्रसङ्गः । न च प्रकृत्यैकाजित्यनेन नस्तद्धित इत्यस्यापि निवृत्तिरिति वाच्यम् । तदंशे येन नाप्राप्त्यभावेन प्रकरणान्तरस्थत्वेन च तद्भाधकत्वायोगात् । न च कादेशेनैव सवदिशत्वसिद्ध्या नकारोच्चारणसामर्थ्या-

१. गुणवचनत्वज्ञापनेनेति ॥ इदमयुक्तम् । विन्मतोर्लुगिति सूत्रस्थशेखरग्रन्थविरोधात् । तत्र हि “ अत एव ज्ञापकादाभ्यामजादी । न च विन्विषये मतुबस्सत्त्वेन तल्लुकैव सिद्धौ विन्ग्रहणं व्यर्थमिति वाच्यम् । तत्करोतीत्यादिना णिचि इष्टवद्भावेन विनो लुगर्थं तत्सत्त्वात् ” इत्युक्तम् । यद्यस्य गुणवचनत्वज्ञापने तात्पर्यं, तदा विज्ञान्तस्यापि गुणवचनत्वसम्पत्त्यर्थं विन्ग्रहणस्याप्यावश्यत्वेन तद्ग्रहणवैयर्थ्यशङ्काया असङ्गतिः स्पष्टैव । कारकविभक्तेर्बैलवत्त्वादित्यादयः प्रयोगास्तु कुक्कुट्यादीनामण्ढादिष्विति वार्तिकप्रत्याख्यात्भाष्यरीत्या सामान्ये नपुंसकमित्यनेन वा उपपाद्याः । अत एव “ नेष्टं पुरो द्वारवतीत्वमासीत् ” इति माघप्रयोगस्सङ्गते । भवद्वीत्या द्वारवतीशब्दस्य मतुबन्ततया गुणवचनत्वेन त्वतलोरिति पुंवद्भावो दुर्वार एव । न च द्वारवतीशब्दस्य संज्ञात्वान्त्वतलोर्गुणवचनस्येति न पुंवद्भाव इति मल्लिनाथोक्तरीत्या निर्वाह इति वाच्यम् । तत्र द्वारवतीशब्दस्य द्वारविशिष्टार्थबोधकत्वमन्तरा तद्वाक्यस्य योजयितुमशक्यत्वेन तत्र संज्ञात्वस्य कविविवक्षाविषयत्वाभावात् । पुरस्य द्वारवैशिष्ट्यस्य हरिनिष्क्रमणानुकूलतया तद्विरहमसहमानानां हरिनिष्क्रमणानुकूलद्वारवैशिष्ट्यमनिष्टमासीदिति तद्वाक्याशयस्याभ्युपगन्तव्यत्वात् । अत एव मल्लिनाथेन “ अन्यत्र द्वारवतीत्वं द्वारवत्त्वं नेष्टम् । तस्य हरिनिष्क्रमणहेतुत्वात् ” इति व्याख्यातम् । अनेन व्याख्यानेन द्वारवतीत्वशब्दस्य द्वारवत्त्वशब्दसमानार्थकत्वं स्पष्टमेव प्रतिपादितम् । अत्र पक्षे द्वारवतीशब्दस्य गुणवचनत्वाभावात्पुंवत्त्वस्य प्रसक्तिरेव नेति तदाशयः । अत एव एतत्प्रयोगसाधनाय प्रवृत्तस्य त्वतलोरित्यग्रत्यमनोरमाग्रन्थस्य व्याख्यानावसरे “ भाष्यरीत्या तद्धितान्तत्वेन गुणवचनत्वाभावाच्च ” इति शब्दरत्नोक्तिस्सङ्गच्छत इति दिक् ।



तत्र टिलोपाभाव इति वाच्यम् । कादेशे प्रकृतिभावेन टिलोपाप्रवृत्त्या वृद्धि-  
 पुगागमयोः कापयतीति स्यात् । कनि तु नस्तद्धित इति टिलोपे कयतीति  
 प्राप्नोतीति फलवैलक्षण्येन सामर्थ्योपक्षयान्न तन्मूलकष्टिलोपाभाव इत्युच्यते, तर्हि  
 युवाल्पयोः कनन्यतरस्यामित्यत्र शकन्धादिपररूपेणाकारप्रश्लेषादकारान्तः  
 कनादेश इति टिलोपस्याभीयासिद्धत्वान्नास्ति नस्तद्धित इत्यस्य प्रवृत्तिः । अत एव  
 कनिष्ठः कनीयानित्यत्रापि न टिलोपशङ्केत्याहुः । ननु प्रकृत्यैकाजित्यत्र नैकाच इत्येव  
 सिद्धे प्रकृत्येत्यनेन स्वविषये प्राप्तस्य प्रकरणान्तरस्थस्यापि सामान्येन बाधकताया  
 औचित्यान्नस्तद्धित इत्यस्य प्रवृत्तिरिह दुर्लभेत्यत आह ॥ वस्तुतो नस्तद्धित  
 इति ॥ पपूर्वेत्यादि ॥ तत्र हि भाष्ये प्रकृतिग्रहणसामर्थ्यमूलकप्रबल्यता-  
 त्पर्येणान्नितिप्रकृतिभावेन सन्निहितस्य नस्तद्धित इत्यस्येव व्यवहितस्य प्रकरणा-  
 न्तरस्थस्यालोप इत्यस्यापि निवृत्तिमाश्रित्य षपूर्वेत्यस्य विधायकत्वं व्यवस्था-  
 पितम् । तेन प्रकृत्यैकाजिति प्रकृतिभावोपि तुल्यरीत्या सन्निहितस्य टेरित्यस्य  
 व्यवहितस्य नस्तद्धित इत्यस्य च निवर्तक इति ध्वनितमित्याशयः ॥ प्रकृत्यै-  
 काजिति ॥ तत्र हि भाष्ये वृत्तिकारोपदर्शितेषुदाहरणेषु प्रेष्ठः प्रेयानित्यादिषु  
 प्रादीनामाभीयासिद्धत्वेन श्रेष्ठश्रेयानित्यादिषु श्रादीनामकारोच्चारणसामर्थ्येन  
 स्रजिष्ठ इत्यादिषु विन्मतोर्लुका येन नाप्राप्तिन्यायेन टेरित्यस्य निवृत्तिकल्पनेन च  
 सूत्रवैयर्थ्यमापादितम् । तेन कनिष्ठः कनीयानित्यादौ कशादेशविधानेनैव शित्त्व-  
 प्रयुक्तसर्वदेशत्वसिद्ध्या कनादेशविधानसामर्थ्याद्विलोपाभाव इति सूचयता भाष्य-  
 कारेण सूत्रमतेपि प्रकृतिग्रहणसामर्थ्यात्तयोरुभयोरपि टिलोपयोर्निवृत्तिरिति  
 ध्वनितमित्यभिप्रायः । ननु वार्णपरिभाषाया अनित्यत्वेपि विना प्रामाणिक-  
 प्रयोगावलम्बनमप्रवृत्तिकल्पनाया अयुक्तत्वादाङ्गत्वात्पूर्वरूपं परत्वान्नस्तद्धित इति  
 लोपं च बाधित्वा टेरित्यस्यैव प्रवृत्तेर्न्याय्यतया नस्तद्धित इत्येतत्प्रवृत्त्यापादन-  
 मयुक्तमित्यत आह ॥ पूर्वं टिलोपाभावेपीति ॥ सूत्रकारमते प्रकृत्यैकाजि-  
 त्यनेन बाधात्सम्प्रसारणात्पूर्वं टिलोपाभाव इति युक्तम् । प्रकृतिभावमनाद्रिय-

१. वस्तुतो नस्तद्धित इतीति ॥ इदानीन्तनशब्दरत्नग्रन्थेषु वस्तुत इति  
 नास्ति । प्राक्तनपुस्तकपाठानुरोधेनेदम् । मुख्यमते इति प्रतीकस्थग्रन्थे वस्तुत इति  
 नातीचोपयुज्यते ॥

माणस्य भाष्यकारस्य मते तु सम्प्रसारणात्पूर्वं टिलोपाप्रवृत्तौ निमित्तमालोचनी-  
यम् ॥ तस्य दौर्लभ्यमिति ॥ नान्तप्रकृतिकङ्घन्तस्येत्यर्थः । ननु सम्प्रसा-  
रणपूर्वत्वादाङ्गबलीयस्त्वमनिष्टम् । अन्यथा श्वन्शब्दमघवनशब्दयोरन्तोदात्तयो-  
स्सम्प्रसारणोत्तरमाङ्गत्वात्पूर्वरूपं बाधित्वा तयोरल्लोपप्रवृत्तौ शुनो मघोन इत्यादा-  
वुदात्तनिवृत्तिस्वरापत्तिः । अत एव बहुश्वा बहुमघवेत्यादावन उपधालोपिन  
इति नियमप्रयुक्तो ङीवपि न प्रवर्तते । ध्वनितं चेदं लिट्यभ्यासस्येति सूत्रे  
भाष्ये । तत्र हि जुहुवतुः शुशुवतुरित्यादावाङ्गत्वेन पूर्वरूपं बाधित्वा प्रसक्ता-  
नामातोलोपयणादीनां बाधनाय सम्प्रसारणं तदाश्रयं च कार्यं बलवदिति वचन-  
मातोलोपादीनां पूर्वरूपगतान्तरङ्गत्वेन प्रवृत्तिनिरोधमाश्रित्य भाष्यकृता प्रत्याख्या-  
तम् । वार्णपरिभाषायाः पूर्वरूपांशे प्रवृत्त्यभ्युपगमे च तदसङ्गतिरेव ।  
तस्मादनित्यायास्तस्याः परिभाषायाः प्रकृतविषये प्रवृत्त्यभाव एव युक्तः ।  
एवञ्च पूर्वरूपस्यैवान्तरङ्गत्वात्प्रथमतः प्रवृत्तावेकाच्त्वेन प्रकृतिभावाट्टिलोपाप्रवृत्त्या  
प्यन्तपक्षेपि नान्तघटितङ्घन्तप्रयोगो निर्बाधः । नाजानन्तर्यपरिभाषा तु जात-  
बहिरङ्गविषयत्वान्न प्रकृते प्रवृत्तिमर्हतीति प्राचीनानामाशयस्य सुवचत्वादयुक्त-  
मेवेदं दौर्लभ्यापादनमिति चेन्न । पूर्वरूपोत्तरमेकाच्त्वेन सूत्रमते प्रकृतिभावाट्टि-  
लोपाप्रवृत्तावपि प्रकृतिभावं प्रत्याचक्षाणस्य भाष्यकारस्य मते पूर्वरूपोत्तरमपि  
टिलोपं वारयितुमुपायाभावेन फलमेदात्प्रत्याख्यानस्यासङ्गत्यापत्त्या सत्यभिधाने  
सूत्रमतेपि प्रकृतविषये वार्णपरिभाषावलम्बेन पूर्वरूपात्पूर्वमेव टिलोपप्रवृत्तेरवश्या-  
श्रयणीयतया तथाविधरूपदौर्लभ्यमित्याशयात् ॥ एकदेशविकृतन्यायेनान्नन्त-  
त्वमिति ॥ नन्वनुनासिकस्येति दीर्घोत्तरमेकदेशविकृतन्यायेनान्त्ये तदन्तत्वमार्थ-  
समाजग्रस्तमिति विवक्षितमुत स्थानिवद्भावोपलक्षकत्वादानुमानिकस्थानिवद्भावेन  
समुदायस्यान्नन्तत्वमिति । नाद्यः । अर्थविकारे सादृश्यमूलकतत्त्वप्रत्यभिज्ञाया

१. निमित्तमालोचनीयमिति ॥ अत्रेदं बोध्यम् । भाष्यस्य प्रेष्टाद्युदाहर-  
णानामन्यथासिद्धिमात्रे तात्पर्यम् । न तु सूत्रप्रत्याख्याने इति मन्यते मनोरमाकारः ।  
अत एव सिद्धान्तकौमुद्यां नामघातुप्रक्रियायां “ प्रकृत्यैकाजिति सूत्रं भाष्ये प्रत्याख्यात-  
मिति न भ्रमितव्यम् ” इत्युक्तिस्सङ्गच्छते । अत्रत्यमूलं मनोरमाकाराशयपरमेव । अत  
एवाल पूर्वं टिलोपाप्रवृत्तौ प्रकृतिभावस्यैव हेतुत्वोपपादनं सङ्गच्छते । प्रत्याख्यानपक्षेऽत्र  
टिलोपो भवति न वेत्यन्यदेतदिति ॥

दौर्लभ्येनोक्तविषयताया दुर्वचत्वात् । न द्वितीयः । सामान्यातिदेशे विशेषान-  
 ततिदेश इति न्यायेन त्रादेशोत्तरं मघवन्शब्द इव प्रकृतेपि विशेषधर्मस्यानुमानि-  
 केन स्थानिवद्भावेनातिदेशुमशक्यत्वात् । न च स्थानिवत्सूत्रस्थेन प्रपञ्चेत्यादौ  
 विशेषणतयाप्यलाश्रयणे निषेधसमर्पकेणानल्लिधाविति विधिग्रहणेन विशेषधर्मस्यापि  
 स्थानिवत्त्वेनातिदेशस्य बोधनात्कथं तदतिदेशाभाव इति वाच्यम् । श्रौतस्थानि-  
 वद्भावेन विशेषधर्मस्याप्यतिदेश इत्यस्य ज्ञापनेन कृतार्थस्य तस्य विधिग्रहणस्यानु-  
 मानिकेन शब्दान्नित्यत्वसंरक्षणाय परिकल्पितेन सामुदायिकस्थान्यादेशभावेन प्रस-  
 क्तस्य स्थानिवत्सूत्रस्थादेशग्रहणानुमीयमानाचार्यतात्पर्यविषयतापन्नस्य तादृशस्थानि-  
 वद्भावस्य न्यायबाधनेन तदतिदेशसम्पादकत्वकल्पनायां मानाभावात् । न च  
 समुदाय एवैकदेशविकृतन्यायेनान्नन्तत्वं किं न स्यादिति वाच्यम् । विकृतावयव-  
 विशिष्टे विकारविरहिततदवयवविशिष्टधर्मप्रतिपत्तेर्लोकविरुद्धत्वात् । ध्वनितं चेदं  
 श्वयुवेति सूत्रे भाष्ये । तत्र हि त्रादेशोत्तरं मघवन्शब्दे सम्प्रसारणवारणाय  
 वार्तिककृदारब्धं नकारान्तग्रहणमनकारान्तप्रतिषेधार्थमिति वचनमल्लोपोऽन इत्यत  
 अन इत्यस्यापकर्षणेनान्नन्तानां सम्प्रसारणविधानान्न दोष इति प्रत्याख्यातम् ।  
 तान्तेप्यन्नन्तत्वस्य येन केनाप्यतिदेशे तदसङ्गतिरेव । कैयटेपि स्फुटमेतत् ।  
 ततोऽत्र न किञ्चिद्वैषम्यम् । अतः कथमन्नन्तत्वमिति चेत्सत्यम् । स्थानिवत्सूत्र-  
 स्थेनानल्लिधावित्येतद्धटकेन विधिग्रहणेन श्रौतानुमानिकसाधारणतया स्थानिवद्भा-  
 वस्य विशेषधर्मातिदेशसमर्पकत्वं ज्ञाप्यते, असति बाधके प्रमाणानां सामान्ये  
 पक्षपातात् । अत एवामूहगित्यादावासर्वनाम्न इत्याकारादेशविधानोत्तरमदश्श-  
 ब्दत्वमानुमानिकेन स्थानिवत्त्वेन लभ्यत इति न मुत्वासङ्गतिः । अन्यथा स्थानि-  
 तावच्छेदकतया गृहीतसर्वनामत्वापेक्षया विशेषधर्मत्वाददश्शब्दत्वस्यातिदेशायो-  
 गात्तदसङ्गतिरेव । ज्ञापकसिद्धस्यास्य विशेषधर्मातिदेशस्यासार्वत्रिकतया क्वचित्तद-  
 तिदेशाभाव इति नास्ति श्वयुवेति सूत्रस्थभाष्यकैयटयोर्विरोधः । प्रकृते चान्नन्त-  
 त्वस्यानुमानिकेन स्थानिवत्त्वेनातिदेशे न किञ्चिद्बाधकम् । तदेतत्कथंचिदिति  
 वदता मूलकृता सूचितमित्यलम् ॥ अनभिधानमिति ॥ इदं च ह्रस्वन्घाप  
 इति सूत्रस्थभाष्यबलाल्लभ्यते । तत्र हि कास्पत्ययादिति सूत्रविषयस्यामो मका-  
 रस्येत्कार्याभावादित्संज्ञा न प्राप्नोतीत्युपक्रम्य प्रत्ययान्तादाम् विधीयते तत्र  
 मिदचोन्त्यादिति परत्वे प्रत्ययपरत्वे वा नास्ति विशेष इत्युक्तम् । हलन्तानामा-

चारकिबन्तानामभिधाने च विशेषसद्भावात्तदसङ्गतिरेव । सत्यप्यभिधाने वादिना-  
मभीष्टसिद्धिर्नेत्याह ॥ अनुपसर्जनत्वादिति ॥ उपसर्जनत्वं च स्वार्थनिष्ठप्रकार-  
तानिरूपितविशेष्यतापन्नपदार्थोपस्थापकत्वम् । तच्च स्त्रीप्रत्ययप्रकृतेराचारकि-  
बन्तप्रकृतिककर्तृकिबन्तस्य नास्तीति नेह गौरादिडीषः प्रवृत्तिप्रतिबन्ध इत्याशयः ।  
ननु मास्तूपसर्जनत्वमप्रसिद्धत्वरूपगौणत्वस्य निर्विवादत्वादभिव्यक्तेति न्यायेन  
तत्प्रवृत्तिप्रतिबन्धो दुर्वार इत्यत आह ॥ अभिव्यक्तैति ॥ “ अभिव्यक्तपदा-  
र्था ये स्वतन्त्रा लोकविश्रुताः । शास्त्रार्थस्तेषु कर्तव्यशब्देषु न तदुक्तिष्विति ”  
न्यायः । तत्राभिव्यक्तपदार्थत्वं प्रचुरप्रतीतिविषयस्वार्थसमर्पणतात्पर्यप्रयुक्तोच्चा-  
रणविषयत्वम् । तेनाचारकिबन्तादीनामप्रसिद्धानां व्यावृत्तिः । आरोपानधीन-  
स्वार्थनिमित्तकप्रवृत्तिविषयत्वं स्वातन्त्र्यम् । एतेन गौणलाक्षणिकानां व्यावृत्तिः ।  
लोकविश्रुतत्वमाधुनिकसङ्केतविषयताशून्यत्वम् । अनेन संज्ञामृतानां व्यावृत्तिः ।  
गौणमुख्यपरिभाषामूलकमिदमभियुक्तानां वचनम् । तत्र गौणत्वं गुणकृतसादृश्य-  
मूलकारोपविषयार्थनिमित्तप्रवृत्तिविषयत्वम् । इदं चाभियुक्तवचनघटकविशेषण-  
त्रयव्यावर्त्येष्वप्रसिद्धगौणलाक्षणिकसंज्ञाशब्देष्वक्षतमेवेति नानयोर्विशेषः । अनुकर-  
णेष्वष्टन आ विभक्तावित्यादावल्लोपादिवदनुकरणस्वरूपभङ्गभयादेवानिष्टस्य शास्त्री-  
यकार्यस्य निवृत्तिरिति न तेषां गौणत्वापेक्षा, यद्यपि लोकविश्रुता इत्यनेनैव प्रसि-  
द्धार्थकेनाधुनिकसंज्ञाशब्दानामाचारकिबन्तादीनां चाप्रसिद्धत्वाविशेषाद्यावृत्तिसिद्धा,  
तथापि लोकविश्रुतत्वव्यतिरेकेण झटिति परिस्फुरतामाधुनिकसङ्केतविषयाणामेव  
व्यावृत्तिरिति भ्रान्तिमतामुपलानाय प्राथमिकमभिव्यक्तैतिविशेषणम् ।

वस्तुतोऽत्राभिव्यक्तपदार्था इत्यस्य विवरणमग्रिमं विशेषणद्वयम् । अत  
एव मध्ये यच्छब्दपाठस्वरसत उपपद्यते । स्वतन्त्रा लोकविश्रुताश्च येऽभिव्यक्त-  
पदार्थास्तेषु शास्त्रविधेयं कर्तव्यम् । न तु तत्सजातीयोच्चारणविषयेषु तदन्ये-  
ष्विति तदर्थं इत्याहुः ॥

पदकार्यविषय इति ॥ गौणमुख्यपरिभाषायाः पदकार्यविषयत्वात्तन्मूल-  
कस्यास्य न्यायस्य तत्समानयोगक्षेप्तवौचित्यादिति भावः । पदकार्यत्वञ्च  
स्त्रीत्वानिमित्तकत्वे सति प्रातिपदिकत्वनिमित्तकप्रत्ययानिमित्तकत्वमित्यन्यत्र

प्रपञ्चितम् । प्रत्ययोत्तरपदयोश्चेत्यत्रापि विभक्तावित्यस्यानुवृत्तेरन्यत्र व्ययस्थापितत्वात्तद्विहितयोरपि त्वमयोः प्रातिपदिकत्वनिमित्तकप्रत्ययनिमित्तकत्वमतः पदकार्यत्वाभावात्त्वद्भवति मद्भवतीत्यादिच्च्यन्तविषये नायं न्यायः प्रवर्तत इति बोध्यम् ॥

बहुशब्दश्च संख्येति ॥ विशेषविहितया संख्यासंज्ञया गुणवचनसंज्ञाया बाधान्न बहुशब्दस्य गुणवचनत्वमिति भावः । इदं च सूत्रकारस्याप्यभिप्रेतमित्याह ॥ अत्रार्थे इति ॥ बहुशब्दस्य गुणवचनत्वाभावे बहुग्रहणमत्रत्यं ज्ञापकमन्यथा पूर्वेण सिद्धे तद्वैयर्थ्यमेवेत्याशयः । ननु गुणवचनत्वेप्याचारकिवन्तात्कर्तारिक्किपि निष्पन्नस्य बहुच्छब्दस्य तान्तत्वेनोवर्णान्तत्वाभावादुपदर्शितश्चनूशब्दवदुपसर्जनत्वाभावाच्च ततो ङीप्विधानाय सार्थक्यात्कथमुक्तार्थलाभ इति चेत्तथाभूतानामभिधाने दृढतरमानाभाव इत्याशयोऽत्र विभावनीय इत्याहुः । ननु सत्त्वे निविशते इति लक्षणान्तरेण भाष्यकारोदीरितेन गुणवचनत्वं दुर्वारमेवं च वयोवाचिनां जातिवचनत्वबहुगुणवचनताया विकल्पे व्यर्थमेव बहुग्रहणमत आह ॥ सत्त्वे निविशत इति ॥ “ सत्त्वे निविशतेऽपैति पृथग्जातिषु दृश्यते । आधेयश्चाक्रियाजश्च सोऽसत्त्वप्रकृतिर्गुण ” इति लक्षणान्तरोपपादकं भाष्यकारीयं वचनं, तेन च द्रव्यनिरूपितवृत्तित्वतदभावोभयविशिष्टत्वे सति द्रव्यत्वव्याप्यजातितदभावोभयसमानाधिकरणत्वे सति कार्यत्वतदभावोभयविशिष्टत्वे सति द्रव्यभिन्नत्वं गुणत्वमिति पर्यवसन्नम् । तत्र सामान्यजातिवारणाय प्राथमिकं विशेषणम् । व्याप्यजातिवारणाय द्वितीयम् । क्रियावारणाय तृतीयम् । द्रव्यवारणाय चतुर्थं विशेष्यदलम् । एवञ्च द्वित्वादिवद्बहुत्वस्याप्यपेक्षाबुद्धिजन्यत्वेन कार्यतया क्रियावारकतृतीयविशेषणघटकनित्यत्वबाधान्न निरुक्तलक्षणेन बहुत्वस्य गुणत्वं, नापि तद्वाचकस्य गुणवचनत्वमित्याशयः । तदाह ॥ एकवाक्यतापन्नमिति ॥ यद्यपि क्रियावारणार्थेन तृतीयविशेषणेनैव यावज्जातिवारणे प्राथमिकविशेषणद्वयवैयर्थ्याद्द्रव्यकर्मभिन्नत्वे सति जातिमत्त्वमित्येव सिद्धे विशिष्टवैयर्थ्याच्चैतदेकदेश्युक्तं लक्षणम् । अत एव भाष्यकृता न व्याख्यातमित्येतो गुणवचनस्येति सूत्रे निराकृतमुद्योतशेखरयोस्तथापि प्रकृतविषये सत्यामेकवाक्यतायां कुतस्तन्निराकरणमित्युपाध्यायगूढाशय इत्याहुः । तदाह ॥ अनपत्र प्रपञ्चितमिति ॥ ननु

निरुक्तीत्या गुणवचनत्वाभावेनात्रैवावश्यकत्वात्कथमुत्तरार्थत्वमत आह ॥ द्दत्तां मते इति ॥

अदन्तत्वाभावेनेति ॥ अत इत्यस्योत्तरत्र सम्बन्ध आवश्यक इति मण्डूकानुवृत्तिवारणायेन्द्रवरुणेत्यत्रापि सम्बन्धादेतादृशानां व्यावृत्तिरित्याशयः ॥ बहुव्रीहेरूधस इति सूत्रभाष्यसम्मतयेति ॥ तत्र हि कुण्डोघ्नीघटोघ्नीत्यूधसो-  
ङ्घल्लोपघटितः प्रयोग उपदर्शितः । तेन च निरुक्कार्थे- भाष्यकारसम्मतिरनुमीयत इत्याशयः ॥ कल्पनानवकाशेति ॥ न च डीप एव नुटि कर्तव्ये प्रकृतेरनुगा-  
गमविधानसामर्थ्याद्विनिगमनाविरहेणाल्लोपपररूपयोरपि बाधे सवर्णदीर्घेणाभीष्ट-  
सिद्ध्या प्राचीनकल्पनायाः प्रतिबन्धकाभाव इति वाच्यम् । डीपोऽप्यनेनैव विधानात्स्वविधेयस्य स्वस्मिन्नुद्देश्यत्वासम्भवेन प्रकृतेरेव नुडापत्तावनिष्टप्रसङ्गात् ।  
न च पुंयोगादित्यनेनैव प्रत्ययस्य सिद्धतया पञ्चमीनिर्देशेन डीप्प्रत्ययस्य नुटि-  
धाने बाधकाभाव इति वाच्यम् । हिमारण्यवयवनानां पूर्वेणाप्राप्तस्य डीषो विधेयतया स्वविधेयस्य स्वस्मिन्नुद्देश्यत्वासम्भवस्य तादवस्थ्यात् । तस्मादयुक्तैव ब्रह्माणीशब्दसाधनोपायतया निरुक्तकल्पनेत्याशयः ॥ स्वरे न विशेष इति ॥  
रूढिशब्दत्वादयुक्तोपि न विशेष इति बोध्यम् ॥

अनित्यत्वेनेति ॥ कर्तृकरणे कृता बहुलमित्यत्र गतिकारकोपपदाना-  
मित्येतत्परिभाषावशात्सुपेत्यस्यासम्बन्धे सुबुत्पत्तेः प्राक्कृदन्तेनैव सार्वत्रिकतया समासस्य प्रसक्तौ बहुलग्रहणेन परिभाषानित्यत्वबोधनद्वारेण क्वचित्सुबन्तेनापि समासोऽभ्यनुज्ञात इत्याशयः ॥

एतदन्तमिति ॥ लिङ्गानां च न सर्वभागित्यादीति शेषः । आकार-  
स्येति ॥ अवयवसंस्थानस्येत्यर्थः ॥ भाष्यप्रामाण्येनेति ॥ तत्र हि स्त्रिया अपि युवसंज्ञामाश्रित्य प्रयोगे स्त्रीत्वविशिष्टयुवापत्यबोधकप्रत्ययश्रवणाभावाय गोत्राद्युनि

१. रूढिशब्दत्वादयुक्तोऽपीति ॥ सर्वत्रोपलभ्यमानेषु पुस्तकेष्वयमेव पा-  
ठो दृश्यते । वाक्यस्यास्यार्थसङ्गतिर्नास्ति । अतो “ रूढिशब्दत्वादवयवार्थभानप्रयुक्तो-  
ऽपि ” इति पाठस्य स्थितिरनुमेयेति ध्येयम् ।

स्त्रियां लुगित्येकदेशिना प्रदर्शितस्य न्यासस्य ग्लुचुकायनीभार्य इत्यजातेश्चेति पुंवद्भाविनिषेधानुपपत्तिरूपदूषणमुपन्यस्य सिद्धान्तिना प्रत्याख्यानं कृतम् । तेन च पारिभाषिकातिरिक्तयुवापत्यप्रत्ययान्तस्य जातित्वाभावबोधनाज्जातिलक्षणे पारिभाषिकस्यैव गोत्रस्य ग्रहणमिति स्पष्टमेव भाष्यकारः प्रतिपादयतीत्याशयः ॥

प्रातिपदिकत्वस्य चेति ॥ प्रातिपदिकत्वतद्वाप्यान्यतरबोधकशब्दोपादाने प्रातिपदिकात्परो यो लिङ्गबोधकप्रत्ययस्तद्विशिष्टस्यापि ग्रहणमिति परिभाषार्थः । गौरीत्यादौ तु यस्येति लोपोत्तरमवशिष्टस्यैकदेशविकृतन्यायेन प्रातिपदिकतया परिभाषाप्रवृत्तिसौलभ्यात्स्वाद्युत्पत्तेरविरोधः । कुरुरित्याद्येकदेशविषये तु यौगपद्येन पूर्वान्तत्वपरादित्यवयववर्गस्य चातिदेष्टुमशक्यत्वे परिभाषायाः प्रवृत्त्ययोगात्पूर्वान्तत्वमेव स्वाद्युत्पत्तेर्निदानमिति तदाशयः । तदुक्तं ॥ नात्रेयमिति ॥ एकादेशविषये इति तदर्थः ॥ असिद्ध्यापत्तेरिति ॥ इन्द्राणीत्यादावप्यागमागमिनोरेकादेशोऽस्तीति परिभाषाया अप्रवृत्तौ सुबुत्पत्तेरनुपपत्तिः । यदि तु यत्र प्रकृतिलिङ्गबोधकप्रत्यययोरेकादेशस्तथाभूतस्यैव परिभाषाया अप्रवृत्तिविषयत्वमुभयत आश्रयणप्रसक्तेः । इह तु न तथाविध एकादेश इत्युच्यते, तावतापि न निर्वाहः । आगमैकदेशभूतेनाकारेणैकादेशे पूर्वान्तवत्त्वेनैकादेशविशिष्ट एव प्रातिपदिकत्वविश्रान्त्या नकारव्यवधानालिङ्गबोधकप्रत्ययस्य प्रातिपदिकात्परत्वाभावेन परिभाषाप्रवृत्त्ययोगादतो लिङ्गबोधकप्रत्ययांशे प्रातिपदिकपरत्वनिवेशे नास्ति तत्सिद्धिरित्याशयः । ननु यदागमन्यायेनैकादेशात्पूर्वमागमविशिष्टे विद्यमानस्य प्रातिपदिकत्वस्यैकादेशोत्तरमानुमानिकेन स्थानिवत्त्वेन नकारान्त एव लामेन नास्ति परिभाषाप्रवृत्तेर्विरोध इति चेन्न । यदागमपरिभाषया विशिष्टे प्रातिपदिकत्वातिदेशात् पूर्वमेवान्तरङ्गत्वात्प्रत्यक्षवचनबोधितत्वाच्च सवर्णदीर्घे तदासिद्धिरित्याशयात् ॥ प्रातिपदिकत्वोपयोगो नात्रेति ॥ दोषाधायकत्वान्नास्यां परिभाषायां तन्निवेश इत्यर्थः । वस्तुतो नास्ति तन्निवेशसम्भव इत्याह ॥ नापीति ॥ लिङ्गविशिष्टप्रातिपदिकस्येति लिङ्गविशिष्टं प्रातिपदिकं यस्मिन्निति बहुव्रीहिणा स्वोत्तरव-

१. प्रातिपदिकत्वोपयोगो नात्रेतीति ॥ न कश्चिद्वितीदानीन्तनशब्दरत्नपाठः । कश्चिदित्यस्य स्थानेऽत्रेति पाठाभिप्रायेणेदम् ।

तिलिङ्गबोधकप्रत्ययविशिष्टप्रातिपदिकघटितसमुदायार्थकतयेति भावः । वस्तुतः परिभाषायां प्रातिपदिकत्वांशनिवेशस्यैव नासाङ्गत्यमपि तु तदुपवर्णितस्य परिभाषावाक्यार्थस्यापीत्याशयेनाह ॥ तथेत्यादि ॥ अतिदेशञ्चेति ॥ प्रातिपदिकत्वतद्व्याप्यान्यतरधमर्वाच्छिन्नबोधकशब्दोपादाने तद्धमरोपेण लिङ्गबोधकप्रत्ययविशिष्टस्यापि ग्रहणमित्येव परिभाषार्थो न तु लिङ्गबोधकप्रत्ययविशिष्टस्याप्यध्याहार इति ॥ अत एव बहुव्रीहेरूधस इति सूत्रे भाष्ये कुण्डोष्ठीत्यादौ नद्यतश्चेति बहुव्रीहिलक्षणं नित्यं कप्रत्ययमाशङ्क्य नद्यन्तानां यो बहुव्रीहिरित्यर्थेन समाहितम् । लिङ्गबोधकप्रत्ययविशिष्टे नद्यन्ते बहुव्रीहित्वातिदेशानभ्युपगमे च तदसङ्गतिरेवेत्याशयः ।

ननु ड्याप्सूत्रे भाष्ये युवतिः कुरुरित्यादौ स्वाद्युत्पत्तये वार्तिककारचोदितं त्यङ्ग्रहणं तिप्रत्ययांशे तद्धिताधिकारादूङ्विषये पूर्वान्तवद्भावाच्च प्रातिपदिकत्वमाश्रित्य भाष्यकृता प्रत्याख्यातम् । ततश्च सप्तम्यधिकरणे चेत्यादिनिर्देशानां सामान्येन पूर्वान्तवत्त्वप्रयुक्तप्रातिपदिकत्वातिदेशाभावकल्पकतायां भाष्यविरोधस्य दुर्वारत्वाद्विभक्त्यादेशमात्रप्रयोज्यपूर्वान्तवद्भावप्रयुक्तप्रातिपदिकत्वातिदेशाभावकल्पकत्वमेव तेषां न्याय्यम् । अतः कुरुरित्यादेर्लिङ्गविशिष्टपरिभाषैकसाध्यत्वं मूलकारोक्तमयुक्तमित्याशयेन तस्यारुचिग्रस्ततां प्रदर्शयन्नाह ॥ ननु सप्तमीत्यादि ॥ काण्डे कुड्ये इत्यादिषु सत्यपि प्रातिपदिकत्वे न क्षतिरित्याह ॥ उत्सर्गस्येति ॥ द्विवहोर्द्विवचनबहुवचने इति संख्यानिरपेक्षस्याप्येकवचनमित्यनेन प्रवर्तमानस्योत्सर्गस्यैकवचनमिति महासंज्ञाबलात्संख्यामनपेक्ष्य प्रवृत्तिः प्रमाणानुरोधिनी, अव्ययेभ्यस्तदुत्पत्तावव्ययाद्राप्युप इति यथा, ततश्च न केवलमौत्सर्गिकस्यापि प्रवृत्तौ प्रातिपदिकत्वमेव निमित्तमपि तु संख्या प्रमाणं वा । प्रकृते च तयोरुभयोरप्यभावान्नास्त्यौत्सर्गिकैकवचनस्य प्रसक्तिरिति भावः । नन्वेवमपि नपुंसकत्वप्रयुक्तो ह्रस्वो दुर्वार इत्यत आह ॥ ह्रस्वस्येति ॥ सत्त्वप्रधान एवेति ॥ ह्रस्वो नपुंसक इत्येव सामर्थ्याच्छब्दस्वरूपाध्याहारेण सिद्धावतिरिच्यमानं प्रातिपदिकग्रहणं सत्त्वविशेष्यकप्रतीतिजनकप्रातिपदिकलाभार्थम् । काण्डे इत्यादि तु विभक्त्यर्थप्रधानतया न तद्विशेष्यकप्रतीतिजनकमिति भावः ।



वस्तुतः प्रथमाद्विवचनान्तकाण्डे इत्यादेर्ह्रस्ववारणाय पूर्वान्तवत्त्वप्रयुक्त-  
प्रातिपदिकत्वाभावज्ञापनस्यैवाश्रयणीयतया तेनैवात्रापि सिद्धौ प्रातिपदिकग्रहण-  
लभ्यसत्त्वप्रधानतायाः फलमन्यदन्वेषणीयमित्याहुः ॥

वृत्त्यादिपठितमिति ॥ एतेन श्वश्रूशब्दस्य निरुक्तप्रकारेणोङ्प्रत्ययान्तत्वं  
न भाष्यकृतसम्मतमिति सूचितम् । इदमव्युत्पन्नं प्रातिपदिकमिति हि डद्याप्सूत्र-  
स्थभाष्यात्प्रतीयते । तत्र हि त्यूङ्ग्रहणस्य पूर्वान्तवत्त्वप्रयोज्यप्रातिपदिकत्वेन  
निर्वाहमाश्रित्य प्रत्याख्यानमभिहितम् । निरुक्तरीत्या श्वश्रूशब्दस्योङ्प्रत्यये  
डाब-  
न्तसीमादिशब्दविषयकत्वेनाव्यग्रहणवत्प्रकृतविषयकत्वेनोङ्ग्रहणस्याप्यावश्यकतया  
तत्प्रत्याख्यानमसङ्गतमेव स्यादित्याहुः ॥

१. आहुरिति ॥ अत्र यद्वक्तव्यं तदर्थवत्सूत्रव्याख्यानावसरे उक्तमस्माभिः ॥

२. आहुरिति ॥ उद्योतकारादय इत्यर्थः । नन्वेवं इवशुरस्य स्त्रीत्यर्थे  
पुंयोगादिति ङीष्प्रसङ्गः । मनोरमारीत्या वचनारम्भे तूङो ङीपपवाद्वात्र  
तत्प्रसङ्ग इति चेन्मैवम् । योनिसम्बन्धवाचिभ्यः पुंयोगे ङीपोऽप्रवृत्तेः । अत एव  
तातस्य स्त्री पितृव्यस्य स्त्रीत्यर्थे न ङीपन्तप्रयोगाः । अत एव मातरि पिच्छेति  
षित्स्वनिपातनं सार्थकम् । अन्यथा मातामहादेः पुंयोगे ङीपि मातामहीत्यादिसिद्धौ  
तद्वैयर्थ्यं स्पष्टमेव । नन्वेवमप्यव्युत्पन्नश्वश्रूशब्दादपत्येऽर्थे स्त्रीभ्यो ढगिति ढगापत्तिः ।  
न च स्त्रीभ्यो ढगित्यत्र स्त्रीशब्दे शुभ्रादिषु विमानुशब्दपाठारम्भात्स्वरितत्वं प्रतिज्ञाय  
स्त्रीप्रत्ययान्तेभ्य इत्यर्थस्यान्यत्रोक्ततया प्रकृते न ढकः प्रसक्तिरिति वाच्यम् । ढकि  
लोप इति सूत्रारम्भादप्यन्धकेति सूत्रभाष्यप्रामाण्याच्च स्त्रीभ्य इत्यर्थग्रहणमेवेति  
स्त्रीभ्यो ढगिति सूत्रसोखरादौ सिद्धान्तितत्वेन प्रकृते ढको दुर्वारत्वात् । मनोरमो-  
क्तवचनारम्भपक्षे तु श्वश्रूशब्दस्य लिङ्गविशिष्टपरिभाषया इवशुरशब्दत्वेन राजश्वशु-  
राद्यदिति यतः प्रवृत्त्या न ढगापत्तिरिति चेत्सत्यम् । सिद्धान्तभूतेऽर्थे विमानुशब्दात्  
स्त्रीभ्यो ढगित्यनेनैव ढक्सिद्धौ शुभ्रादिषु विमानुशब्दपाठसामर्थ्यादसति विशेषानु-  
शासने, सति तद्बोधकयोनिसम्बन्धवाचके शब्दे, योनिसम्बन्धवाचकेभ्यस्तद्बोधकाप-  
त्यप्रत्ययस्याभावकल्पनेनादोषात् । अत्र ज्ञाप्यांशेऽसति विशेषानुशासन इत्युक्त्या पौत्रदौ-  
हित्रादिसिद्धिः । सति तद्बोधकेत्याद्युक्त्या भागिनेयसिद्धिः । अत एव ढकि लोप इति  
सार्थकम् । अस्ति च प्रकृते श्वश्रूशब्दादपत्यप्रत्ययेन बोध्यो योऽर्थस्तद्वाचकः इत्यालशब्द  
इति नात्र ढक् । विमानुशब्दप्रकृतिकापत्यप्रत्ययेन बोध्येऽर्थे योनिसम्बन्धबोधकभ्रात्रादि-  
शब्दानां सत्त्वेन तत्राप्यपत्यप्रत्ययसम्पादनार्थं शुभ्रादिषु तत्पाठसार्थकः । अत एव  
तातस्यापत्यमित्यर्थे अत इत्त्यादेर्न प्रवृत्तिः । किञ्च विभिन्नयोनिसम्बन्धवाचकेभ्योऽप-

केचित्तु तद्भाष्यप्रामाण्यात्पत्युर्न इतिवद्भाष्यदेश उकारलोपश्च विवेयः । प्रवर्तमानश्चोडादेशोऽन्त्यस्य भवन्नकारं निवर्तयतीति न तन्नित्यवृत्त्यर्थं यत्नापेक्षा । एवं च प्राथमिकाकारस्य निवृत्तिशङ्काया अपि नावकाशः । अयं च पुंयोगलक्षण-  
डीप्रत्ययापवाद इति न पुंयोगविवक्षायां श्वशुरीत्यनिष्टस्य प्रसङ्गः । अत एव  
स्थानिवत्त्वेन श्वशुरशब्दत्वादस्मादपि राजश्वशुरादिति यति पुंवद्भावे श्वशुर्य  
इत्यस्य सिद्धिः । प्रत्ययाप्रत्यययोरिति परिभाषायाः प्रत्याख्यानाच्चोद्धात्वोरित्य-  
स्यापि प्रवृत्तिरव्याहतेति सर्वमुपपन्नमन्यथा त्वनिष्टस्थानभिधानेन वारणे क्लृप्त-  
त्वमभीष्टस्य दौर्लभ्यं च स्पष्टमेवेत्याहुः ।

ननु संहितोरुक्तिरित्यादावुपमानवाचकपूर्वपदाभावेऽपि शफोरुशब्दे शफ-

त्यप्रत्ययेन एकस्यार्थस्य बोधनं यत्र सम्भवति, तत्र सन्निकृष्टयोनिसम्बन्धवाचकप्रकृति-  
कापत्यप्रत्ययान्तेनैव सोऽर्थो बोध्यते, नान्येन, शब्दशक्तिस्वाभाव्यात् । अत एव पौत्र  
इत्यर्थे न स्नुपाशब्दादपत्यप्रत्ययः, दौहित्र इत्यर्थे न जामातृशब्दात्सः । पुत्राद्यपेक्षया  
स्नुपादेरसन्निकृष्टत्वात् । प्रकृते श्वशुरयोर्मध्ये श्वशुरस्यैव सन्निकृष्टस्सम्बन्धः । न  
श्वशुराः । वीजप्राधान्यस्य स्मृतिषु निर्णीतत्वात् । एवञ्च न श्वशुरशब्दादपत्यप्रत्यय  
इति न काप्यनुपपत्तिः । एवञ्च निर्देशादपूर्ववचनकल्पनाप्रयासो विफल एव मनोर-  
माकारादीनामित्युद्योतकारादीनामाशयः । एतेनाह केचित्स्वित्याद्याहुरित्यन्तो ग्रन्थः  
प्रत्युक्तः । किञ्च स्त्रीप्रत्ययप्रकरणे प्रकरणपठिनादेशादिविधायक्रेषु स्त्रियामित्यधिकारात्  
स्त्रीत्वे द्योत्ये इत्यर्थस्यावश्यकतया तद्द्योतकतायास्सर्वथाऽनर्थकेष्वदादेशेषु बाधात्प्रयो-  
ज्यप्रत्ययद्वारा निर्वाह्यतया प्रकृते ऊडादेशस्यातथात्वेन कल्प्यमानस्य वचनस्य शैली-  
विरुद्धत्वापत्तिः । अपि च स्त्रीप्रत्ययप्रकरणे प्रत्ययविधानमन्तराऽदेशादिविधानं न  
क्वाप्युपलभ्यते । नुगादिविधायकशास्त्रेपूत्ररत्न मण्डूकानुवृत्तिक्लेशपरिहाराय ङीबाद्यनु-  
वृत्तेरावश्यकतया तैरेव प्रत्ययस्यापि विधानमिति प्रत्ययविधानासन्नियुक्तादेशादिविधान-  
मपि सूत्रकारशैलीविरुद्धमित्यपि वक्तुं शक्यते । कौमुद्यादिषु ऋन्नेभ्यो ङीबित्युक्तिर्न-  
कारादिषु कृतेषु जायमानङीबाद्यनुवादकमन्वैतत्सूत्रेषु ङीबादि, अपूर्वविधाने तु गौरवा-  
पत्तेरित्याशयिका । सर्वथा तन्नित्यवृत्तौ च मण्डूकानुवृत्तिपरिक्लेशो दुष्परिहर एव ।  
यदि त्वन्युत्पन्नत्वपक्षे श्वशुरशब्दात्पुंयोगे ङीपापत्तिः, श्वशुरशब्दादपत्यप्रत्ययापत्तिश्च  
दुष्परिहरेत्यभिमानस्तर्हि निपातनेन श्वशुरस्योकारलोप ऊडादेशश्च भविता,  
अनन्तरमूढत इति प्रवर्तते । एवं सति प्रत्ययाप्रत्यययोरिति परिभाषामभ्युपगच्छतां  
प्राचीनानां नोद्धात्वोरित्यत्रास्य सङ्ग्रहोऽपि सिद्धयतीति न काप्यनुपपत्तिः । नापि  
ख्याप्सुत्रस्थभाष्यन्याकोपः । अत्र युक्तमुत्पश्यन्तु सुधियः ।

शब्दस्योपमानवाचकस्य विद्यमानत्वात्कथं तदभाव इत्यत आह ॥ उपमेत्यादि । समासवाच्यत्वाभावादिति ॥ अयं भावः । ऊरूत्तरपदादौपम्ये इत्युद्धिधायवे औपम्यमुपमा, स्वार्थे ष्यञ् । सादृश्यं तदर्थः । ततश्च सादृश्यवाचकादूरूत्तरपदादित्युक्ते सादृश्यस्योपस्थितत्वादूरूशब्दात्मकोत्तरपदार्थगतस्यैव ग्रहीतुमौचित्यात्पूर्वपदमुपमानवाचकं सम्पद्यत इत्युपमानवाचिपूर्वपदादूरूत्तरपदादिति फलविधय व्याख्यातं परममूले, इत्थं च समासीयसादृश्यवाचकत्वमेतच्छास्त्रविधेयस्योऽहं निमित्तम् । करभोरुशब्दादौ बहुव्रीहिनिर्वाहकसामानाधिकरण्योपपत्तये पूर्वपदस्य तत्सदृशोऽजहल्लक्षणा, ततस्समासस्य सादृश्यवाचकता, शफोरुशब्दे च गौर्वाहीव इतिवसादृश्याख्यसम्बन्धप्रयोज्या शफत्वरोपरूपा गौणी लक्षणेति न समासस्य सादृश्यवाचकत्वमिति । ननु नायमक्षरमर्यादालभ्योर्थ इत्यत आह ॥ यद्वेति । न भवत्येवेति ॥ शफोरुशब्दे तूभयथापि तत्प्रवृत्तिरिति बोध्यम् ॥ तस्येति । संज्ञापूर्वको विधिरनित्य इत्यस्येत्यर्थः ॥

पुंयोगे दुर्वारमिति ॥ जातेरिति हि सम्बध्यते । अत एव किन्नरीण नरीणामित्यादिप्रयोगनिर्वाह इत्याशयः ॥ न्याय्य इति ॥ शास्त्रकारोपदर्शित बाधकताबीजविरहितस्य सामर्थ्यमात्रप्रयोज्यस्य गुण एव कल्पना, न तु प्रधाने गुणबाधनेनोपक्षीणस्य तस्य प्रधानबाधकताया अयुक्तत्वादिति न्यायशरीरमिति बोध्यम् । ननु यस्येतिलोपालोन्त्यविध्योः प्रधानाप्रधानभावस्य सुप्रसिद्धतय न्यायप्रवृत्तिसौलभ्येन परिभाषयोरिति न युक्तमत आह ॥ व्याख्यातृग्रन्थानुसारेणेति ॥ इत्थं च व्याख्यातृणामेवायं दोषो न तु मूलकारस्येति तत्त्वम् ननु रान्तानुकरणेन नृशब्दस्य नरो योकारस्तस्य च वृद्धिरित्यर्थे ङीन्प्रत्ययस्य दौर्लभ्यं, न हि स्थानषष्ठ्यन्तघटितवाक्येन प्रत्ययस्य समुच्चित्य विधाः सम्भवति, तद्विधौ दिग्योगपञ्चम्या आवश्यकत्वादत आह ॥ आवर्तः

१. उपमेत्यादीति ॥ “ उपमानाभावादिति ॥ उपमा-उपमानं - सादृश्यम् ” इति शब्दरत्नपाठाभिप्रायेणेदं प्रतीकम् । अयमेव पाठः साम्प्रदायिकः । अधुनातन पुस्तकेषु उपमानाभावादिति प्रतीकस्य उपमेत्यस्य च त्यागः प्रामादिक इति बोध्यम् ।

२. सामर्थ्यमात्रप्रयोज्यस्येति ॥ अस्य बाधस्येति शेषः ।

इति ॥ एकत्रेति ॥ प्रत्ययविधावित्यर्थः । ननु विश्रवसो विश्रवण-  
रवणाविति शिवाद्यन्तर्गणसूत्रेणादेशमात्रविधानेपि यथा तत्राणप्रत्ययस्तथा प्रकृतेपि  
वृद्धिमात्रविधानेपि गणपाठादष्टाध्यायीस्थसूत्रेणैव ङीन्प्रत्ययसिद्ध्या वृथैवैषा  
सूत्रावृत्तिरित्यत आह ॥ अत एवेति ॥ यतो नरशब्दादिति ॥  
आवृत्त्या ङीन्विधाने सन्निहितत्वादयमर्थो लभ्यते । नान्यथेति भावः । ननु  
वृद्धिविधायार्थवद्ग्रहणपरिभाषया नरो रान्तस्यार्थवतो ग्रहणे गणपाठप्रयुक्तङीन्प्रवृ-  
त्त्युत्तरकालिकयस्येतिलोपावशिष्टस्य रान्तस्यावयवीभूतो योकारस्तस्यैव स्यान्न तु  
वानरशब्दान्तर्गतस्यानर्थकस्येति व्यर्थ एवायं प्रयास इति चेत्स्त्यम् । गणे वृद्धि-  
विधानाय रान्तग्रहणे तदितरस्यादन्तस्य गणे पाठाभावादाचक्षणणिजन्तत्वादिना  
सम्पादिताद्धान्तादेव प्रत्ययस्स्यान्न त्वदन्तादतोत्रावृत्तिः । अदन्तात्प्रत्ययविधानाय  
स्वीक्रियमाणायामावृत्तौ सन्निहितत्वान्ङीन्प्रकृतित्वेन गृहीतनरशब्दस्यैकदेशस्यैव  
वृद्धिविधौ ग्रहणमिति न कोपि दोष इत्याशय इत्याहुः ॥

अत केचित् । तस्य धर्म्यमित्यधिकारस्थेन ऋतोऽञिति सूत्रेण नराच्चेति

१. अत्र केचिदिति ॥ नागेशादय इत्यर्थः । स्पष्टा चेयं सरणिशब्देन्दु-  
शेखरे । नन्वेवमपि जातिमात्रप्रतिपिपादधिषायां गणसूत्राभावे नृशब्दाद्वेभ्य इति  
ङीपो नरशब्दाज्जातेरिति ङीपश्च वारयितुमुपायाभावात्पाक्षिकानिष्ठापत्तिः । वसेस्त-  
न्यदिति वचनं तु वास्तव्यशब्दमाधनार्थमेव, न तु पाक्षिककृदन्तरव्यावृत्त्यर्थम् ।  
वचनास्म्येऽपि वासरूपविधिना तेषां पाक्षिकप्राहेर्दुर्वारत्वेनेष्टापत्तेः । अतस्तत्प्रत्याख्यानं  
न प्रकृतार्थसाधकमिति चेन्न । नृशब्दस्य पुरुपादिशब्दवन्नित्यपुंस्त्वाभ्युत्तगमेन ऋन्नेभ्य  
इति ङीपोऽप्राप्तेः । अत एव नामलिङ्गानुशासने “मनुष्या मानुषा मर्त्या मनुजा  
मानवा नरा” इति षट् शब्दान्मनुष्यसामान्यवाचिनोऽभिधाय “स्युः पुमांसः  
पञ्चजनाः पुरुषा पूरुषा नर” इति पञ्च शब्दान् पुंन्यक्तिबोधकान्प्रदृश्यदमरसिंहः ।  
स्फुटीकृतश्चायमाशयः पूर्वार्धस्थान् पडुपादाय “एते मनुष्यसामान्यवाचिनः” उक्त-  
रार्धस्थानुपादाय “एते पञ्च मनुष्यजातौ पुरुषस्य” इति वदता भट्ट जीदीक्षितसुतेन  
भानोजीदीक्षितेन स्वकृतनामलिङ्गानुशासनव्याख्यायां सुधायाम् । महेश्वरकृतामरवि-  
वेकेऽपि “पुमांस इत्यादिपञ्चकं पुंन्यक्तावेव प्रायेण प्रयुज्यते” इत्युक्त्या नृशब्दस्य  
नित्यपुंस्त्वं स्पष्टं प्रतीयते । अन्यथा पुमांशब्देभ्योऽपि जातिमात्रविवक्षायां स्त्रीप्रत्य-  
यापत्तिस्तव दुर्वारा । नरीति तु दुयोगे ङी ष दुर्वारमेव । न च जातिमात्रप्रतिपिपादधि-  
षायां तन्नेष्टमिति वाच्यम् । पुंयोगादाख्यायामिति सूत्रविषये स्त्रीप्रत्ययप्रकृतीनां लाक्षणि-  
कताया भाष्यसम्मतत्वेन शाब्दिकनये लक्षणास्थले शक्यतावच्छेदकप्रकारकबोधस्य

वक्तव्यमिति वार्तिकेन च नृशब्दान्नरशब्दाच्च जायमानेनाब्प्रत्ययेनाञन्तत्वलक्षणे ङीन्याद्युदात्तस्य नारीशब्दस्य सिद्धिः । रूढिशब्दत्वाच्च नार्थवैलक्षण्यशङ्कावकाशः । अत एव तव्यत्तव्यानीयर इति सूत्रे भाष्ये वास्तव्यशब्दसाधनाय प्रवृत्तं वसेस्तव्यत्कर्तरि णिच्चेति वचनं वास्तुशब्दप्रकृतिकभवार्थकदिगादियत्प्रत्ययेन सिद्धिमास्थाय भाष्यकृता प्रत्याख्यातम् । कैयटेन च नित्यानां शब्दानां यथाकथंचिदन्वाख्यानं कर्तव्यमित्युक्तम् । तस्मादनुपयुक्तत्वेनानार्थत्वादनुपादेयमिदं गणसूत्रमित्याहुः ॥

अन्ये तु नृशब्दनरशब्दयोर्यथाकथंचिदञन्तत्वसम्पादनेन नारीशब्दस्य सिद्धावपि जातिमात्रप्रतिषिपादयिषायां गणसूत्राभावे नृशब्दाद्दन्त्रेभ्य इति ङीपो नरशब्दाज्जातेरस्त्रीविषयादिति ङीषश्च वारयितुमुपायाभावात्पाक्षिकानिष्ठापत्तिः । वसेस्तव्यदिति वचनं तु वास्तव्यशब्दसाधनार्थमेव, न तु पाक्षिककर्तृबोधककृदन्तरव्यावृत्त्यर्थम् । वासरूपविधिना वचनारम्भेपि पाक्षिकतया तेषां दुर्वास्त्वात् । अतस्तत्प्रत्याख्यानं न प्रकृतार्थसाधकम् । प्रकारान्तरेण कथंचिद्रूपसिद्धावप्यौत्सर्गिकानिष्ठवारणात्मकं प्रयोजनं यत्र, तथाभूते विषये प्रत्याख्यानं भाष्यकाराणामनिष्ठमेव । अत एव तस्येदमित्यपत्येपि बाधनार्थं कृतं भवेदिति समर्थितो योगविभागो न तु प्रत्याख्यातः । किञ्च पञ्चभिर्नारीभिः क्रीतः पञ्चनेत्यादिप्रयोगो गणसूत्रैकसाध्यः । आर्हायस्य ठकोऽध्यर्थेति लुक्युपसर्जनस्य ङीनो लुका तत्सन्नियुक्ताया वृद्धेरपि निवृत्तिसम्भवात् । अञन्तान्ङीनि तु तस्य लुक्यञन्तस्यावशेषा-

सिद्धान्तसिद्धतया जातिवाचकप्रकृतिकपुंयोगादिति सूत्रविहितङीपन्तस्थले जातिप्रकारकबोधस्यावश्याभ्युपगन्तव्यतया तत्प्रकारकबोधे तादृशप्रयोगस्यानिष्टत्वस्य दुर्घचत्वात् । प्रकारीभूतश्च धर्मो मुख्य आरोपितो वेत्यन्यदेतत् । न च पञ्चभिर्नारीभिः क्रीतः पञ्चनेत्यादिप्रयोगसिद्धये गणसूत्रमावश्यकमिति वाच्यम् । प्रःगुपदर्शितनामलिङ्गानुशासनादिविरोधादुक्तार्थं तस्यानिष्टत्वात् । पञ्चनेति यदि प्रमितः प्रयोग उपलभ्येत, तदा पञ्चभिः नृभिः क्रीत इत्यर्थेन निर्वाह्यः । एतेन अन्येत्वित्यादिना वदन्तीत्यन्तेन गणसूत्रस्यावश्यकत्वोक्तिः परास्ता । किञ्चास्य सूत्रस्य भाष्यादिप्रमितग्रन्थेष्वदर्शनेन विना प्रमाणमार्पत्वं निश्चेतुं नैव शक्यते । अन्यथा “ अङ्गात्रकण्ठेभ्यो वक्तव्य ” मित्यादीनामपि आर्षत्वेन प्रामाण्यप्रसङ्गः । किञ्चापदर्शितकोशादिबलेन नृशब्दस्य स्त्रीत्वाभावात् गणसूत्रे नृशब्दग्रहणमनर्थकं दुर्घकं चेत्यादि स्वयमूहनीयमित्याहुः ।

त्तदसिद्धिरेव । अनभिधानवादस्तु लक्षणानुसन्धानपूर्वकत्वेनैव लक्ष्यं विजानता-  
मस्मदादीनां शास्त्रप्रत्याख्यानाय न क्षमते । तस्मादिदमावश्यकमार्थं च गण-  
सूत्रमिति वदन्ति ॥

नन्वात्मज इत्यादिना कोशेन पुत्रशब्दस्य स्त्रीपुंससाधारणत्वाभिधानादप-  
त्यशब्दसमकक्षतया तदन्यतरविषयकबोधनिश्चयाभाव इत्यत आह ॥ ईकारेति ॥  
तत्प्रकृतिकस्यधिकारविहितेकारसमभिव्याहार इत्यर्थः । तेन पुत्रीयतेः क्विपा  
निष्पन्नेन पुत्रशब्दार्थसमवेतस्त्रीत्वबोध इति बोध्यम् । ननु वार्तिकस्य सुतरां  
फलाभावे फलस्य चिन्ताविषयत्वप्रतिपादनमयुक्तमत आह ॥ चिन्ताबीजमिति ॥  
अन्तोदात्तत्वमिति ॥ सूतादीनां दुहितृशब्देन समासे परत्वात्पुत्रडादेशे विशि-  
ष्टस्य समासस्वरेणान्तोदात्तत्वे यस्येति लोपेनानुपसर्जनटिदन्तत्वप्रयुक्ते समुदाय-  
प्रकृतिके ङीप्यनुदात्ते परतोऽतो निवृत्तावनुदात्तस्य च यत्रोदात्तलोप इति ङीप  
ईकारस्योदात्तत्वं वार्तिकारम्भप्रयोजनमिति भावः । ननु सूतोपमेरुभ्यः परीभूत-  
पुत्रीशब्दोकारे प्रागुक्तरीत्या प्रसक्तस्योदात्तत्वस्य वारणेन तदंशे पुत्रडादेशविधान-  
स्य साफल्येपि नाचार्यराजविकसंयुक्तज्ञात्याख्येभ्य इत्यनेनाख्याग्रहणबलात्स्वरूप-  
पर्यायविशेषसाधारणतया निषेधकेन राजभोजशब्दाभ्यां परस्य नपुंसकतया कुल-  
शब्दात्परस्य च पुत्रीशब्दस्य पकारोकारोदात्तविषयत्वाभावेन तन्निवारणात्मक-  
फलासम्भवादेतदंशे वार्तिकारम्भो विफल एवेति चेत्सत्यम् । उत्तरपदाधि-  
कारे पक्वेषुकचितमित्यादिप्रयोगोपपत्तये प्रकरणप्राप्तेत्तरपदाक्षिप्तपूर्वपदरूपविशेष्य-  
सम्बन्धेन गृह्यमाणस्य तदन्तविधेरभीष्टतया सूताद्यन्तात्परस्यापि तस्य  
तदधिकारस्थेनानेन वार्तिकेन पुत्रडादेशस्य न्याय्यत्वाच्चाचार्येति निषेध-  
स्याख्याग्रहणस्वारस्येन तदन्ते प्रवृत्त्ययोगात्कुलशब्दान्तबहुव्रीहेः पुंवाचकत्वस-  
म्भवाच्च मह.राजपुत्री प्रियभोजपुत्री सत्कुलपुत्रीत्यादिषु प्रागुक्तरीत्या प्रसक्तस्य  
पकारोकारोदात्तत्वस्य निवृत्त्यर्थमथवा वार्तिके राजभोजशब्दौ सदृशलाक्षणिकौ,  
तेन तद्विषये क्षत्रियतद्विशेषबोधकतादृशशब्दविषये प्रवर्तमानस्य निषेधस्य प्रवृत्त्य-  
योगात् । अर्श आद्यजन्तस्य कुलशब्दस्य पुंवाचकत्वसम्भवाच्च तद्विषये प्रागुपद-  
र्शितस्वरनिवारणार्थं तदंशेपि वार्तिकारम्भस्सफल एवेत्याशयो विभावनीय  
इत्याहुः ।

केचित्तु वार्तिकारम्भस्य मध्योदात्तनिवृत्तिमात्रफलकत्वे पुत्रीशब्देन समासे तत्प्रवृत्तिः, पुत्रडादेशे तु नेति विकल्पस्य फलिततया पुत्रः पुंभ्य इत्युत्तरं सूतो-  
ग्रराजभोजकुलमेरुभ्यो वेत्येव वक्तव्ये तादृशदेशविधायकवार्तिकारम्भो व्यर्थ एव । तस्माद्राजपुत्रीव मनुष्यो राजपुत्रीत्येवं प्रतिकृत्यर्थकस्य कनो लुपि बहुव्रीहावतिशब्देन वा तत्पुरुषे पुत्रडादेशविषये विशिष्टस्यैव ङीबन्तत्वादुपसर्जनत्व-  
प्रयुक्ते तदादिनियमेष्युत्तरपदस्य स्त्रीप्रत्ययान्तताया निर्वाधत्वेन प्रियराजपुत्रिरति-  
राजपुत्रिरित्यादौ गोस्त्रियोरिति ह्रस्वो निर्विवादः । पुत्रीशब्दान्ततत्पुरुषप्रकृतिक-  
कन्नन्तोत्तरपदके तादृशसमासे तदादिनियमेन पुत्रीशब्दस्यैव ङीबन्तत्वादुत्तरपदस्य स्त्रीप्रत्ययान्तत्वाद्भ्रूस्वो दुर्लभ इति साफल्यं वार्तिकारम्भस्येत्याहुः ।

यत्तु केचित् राजपुत्यादिनीत्यादौ लिङ्गविशिष्टपरिभाषया ङीनन्ते प्रवर्तमा-  
नस्य नादिनीति निषेधस्य पुत्रडादेशे सानुबन्धके प्रवृत्त्यभावो वार्तिकप्रयोजन-  
मित्याहुस्तदसम्भवग्रस्तमित्याह ॥ नादिनीति ॥ परत्वासम्भवादिति ॥  
पुत्रादिनीत्यादावादिन्शब्दपरकपुत्रशब्दावयवे द्वित्वनिषेध इत्यर्थे येन नाव्यव-  
धानन्यायेन रेफमात्रव्यवधाने निषेधसम्पादनेन कृतार्थस्य तादृशनिषेधस्य पुत्या-  
दिनीत्यादौ रेफयकारात्मकवर्णद्वयप्रयुक्ते व्यवधाने प्रवृत्त्ययोगान्नैतस्य वार्तिका-  
रम्भप्रयोजनत्वसम्भव इत्याशयः । ननु श्रुतत्वात्पुत्रशब्द एवादिन्शब्दपरत्वेन

१. केचित्त्विति ॥ वस्तुतस्तु मूलोक्तवार्तिकफलमन्यादृशवार्तिककरणेनोपपाद्य  
प्रकृतवार्तिकस्य वैयर्थ्यप्रतिपादनमयुक्तम् । वार्तिकाक्षरेषु लाघवगौरवचर्चाया अयुक्त-  
त्वात् । अतो मूलोक्तमपि फलं सम्यगेव । किञ्च भवत्प्रदर्शितदिशा फलान्तरस्यापि  
सम्भवादेतद्वार्तिकस्यावश्यकतया तेनैव मूलोक्तफलस्यापि सिद्धावन्यादृशवार्तिकेन  
तत्फलसाधनपूर्वकमेतद्वार्तिकस्य वैयर्थ्यकथनं सर्वथानुपपन्नम् । मूले तन्मात्रमेव  
फलमिति नोक्तं, येन भवदुक्तेरवकाशः स्यात् । अतो मूलस्थं फलं भवदुक्तफलस्याप्युप-  
लक्षणमिति व्याख्यानमुचितम् । न तु मूलस्य न्यूनत्वभ्रान्तिजनकं मतान्तरस्फोरक-  
तया केचित्त्वित्यादिना व्याख्यानम् । किञ्च मूलस्थफलस्य फलान्तरोपलक्षणतया  
व्याख्यानमन्येषां सुकरम् । स्त्रीप्रत्यये चानुपसर्जने नेति परिभाषाव्याख्यानावसरे  
भवदीयवाक्यार्थचन्द्रिकायां तत्परिभाषायामुपसर्जनपदस्य शास्त्रीयोपसर्जनपरताया  
भवता व्यवस्थापितत्वेन तद्गीत्याऽत्र तदादिनियमाप्रसक्त्या अतिराजपुत्रिरित्यादेः पुत्रडा-  
देशमन्तरापि सिद्धेस्तदसाधारणफलत्वप्रतिपादनं भवतो न र.ह्.एत इत्यलं परस्परत्रि-  
रुद्धार्थकथनेनेत्याहुः ।

विशेष्यते, लिङ्गविशिष्टपरिभाषया पुत्रीशब्दे पुत्रशब्दत्वमक्षनमेव । यर्विशेषणत्वे च येन नाव्यवधानन्यायेन निर्दिष्टपरिभाषाबोधितस्याव्यवहितांशस्य रेफात्मक-व्यञ्जनातिरिक्तपरत्वेन सङ्कोचकल्पनायां क्लेशेनायुक्तत्वादतस्सम्भवत्येवैतत्प्रयोजनं वार्तिकारम्भस्येति चेन्न । प्रधानभूतयर्विशेषणत्वसम्भवे तद्विशेषणीभूतपुत्रशब्द-विशेषणत्वस्य न ह्युपाधेरिति न्यायेनायुक्तत्वात् । अत एव पुंस्पुत्रादिनीत्यादौ शरः स्वय इति पकारद्वित्वे नायं निषेध इति वदन्ति ॥ ङीब्पात्रबाध-कत्वादिति ॥ यद्यपि पञ्चेत्यत्र भूतपूर्वषट्त्वनिमित्तकत्वेन टावपि वारणीयोऽस्ति, तथापि ङीबंशे सन्निहितत्वात्स्वस्त्रादिसाहचर्याच्च तन्मात्रविषयकत्वमित्याशयः ॥ टित्त्वसामर्थ्यादिति ॥ सानुबन्धकताया अनुबन्धान्तरेणापि सुवचत्वादित्यभिप्रायः ॥ ङीपोऽप्राप्तेति ॥ ततश्च तद्विषयकभाष्यकारीयप्रयोगविरोधापत्तिरिति भावः ॥

डित्करणसामर्थ्यादिति ॥ षित्करणन्तु प्रकृतेर्ऽनुबन्धकस्य व्यङ्गे ग्रहणाविघातार्थम् । सम्प्रसारणविधौ तस्य ग्रहणाभावार्थं चेति बोध्यम् । न च षित्करणाभावे सन्यङोरिति द्विर्वचनप्रसङ्ग इति वाच्यम् । परस्परसाहचर्येण धातुविहितप्रत्यययोरेव तत्र ग्रहणात् । धातोरित्यनुवर्त्य सन्नन्तयङन्तयोर्धात्वोरेव द्वित्वविधानाच्च । यङोऽचि चेति लुगपि न भवति, अदिप्रभृतिभ्यश्शप इत्येतत्साहचर्यादित्याहुः ॥ द्योतकत्वाच्चेति ॥ गार्ग्यायणीत्यादौ षफप्रत्ययेन बोधितस्य स्त्रीत्वस्य द्योतने ङीषः प्रवृत्तिदर्शनाद्यतिलुनीत इत्यादावात्मनेपदद्योतित-कर्मव्यतीहारद्योतकत्वेन व्यतीत्यनयोरुपसर्गयोस्सहप्रयोगदर्शनाच्चोक्तार्थानामिति न्या-यस्य वाचकविषयताया आवश्यकत्वेन ष्यङ् द्योतितस्य स्त्रीत्वस्य द्योतने चापः प्रवृत्तौ बाधकाभावेन तत्समर्थनाय सामर्थ्याश्रयणपरिक्लेशो निष्फल एवेत्याशयः ॥

इदन्त्विति ॥ अनेन भाष्याविचारितप्रयोजनैस्सूत्राक्षरैरर्थविशेषकल्प-नया प्रयोगाणामसदादिभिस्साधुत्वोपवर्णनमयुक्तम् । तदंशे भाष्यकारस्या-ज्ञानकल्पनापत्तेः । अत ईदृशानामसाधुत्वमेवेति सूचितम् । ननु टापः प्राक्तद्धिताधिकारे ङीवादीनामपि तद्धितसंज्ञायामित्संज्ञाविधौ लशकत-द्धित इति तद्धितपर्युदासादादिभूतस्य ङकारस्येत्संज्ञानापत्तिरित्यत आह ॥ इत्संज्ञेति ॥ चुटुङ् इति ॥ यस्येति चेति सूत्रस्थेद्ग्रहणाकरणलाघवस्य षफविधौ



तद्धितग्रहणाकरणलाघवस्य चाधिकस्य सत्त्वादिदं न गौरवाधायकमिति भावः ॥ जादय इति ॥ अनुवादविषये हल्ङ्याभ्य इत्यादावीकारान्तरव्यावृत्तये यथा ङकारस्तथायं जकार इति भावः । ननु टापः प्राक्तद्धिताधिकारे स्त्रीप्रत्ययान्तानां सर्वेषामेव प्रातिपदिकत्वाद्यत्र अनुदात्तस्य च यत्रोदात्तलोप इत्यस्याप्रवृत्तिर्यथा वर्णादनुदात्तादिति विधीयमानङीवन्तविषये श्येनीत्यादौ, तथाभूते विषये फिषोन्त उदात्त इत्यनेनान्तोदात्तत्वप्रसङ्ग इत्यत आह ॥ फिद्भ्वरो नेति ॥ प्रकृतिप्रत्ययविभागशून्ये एवेति ॥ अन्यथा प्रत्ययेषु स्वरविशेषनिर्णायकविजातीयानेकानुबन्धासङ्गनवैयर्थ्यप्रसङ्ग इति भावः । इदं च भगवतः पाणिनेर्भतेन, तन्मते हि अत्युत्पन्नानि प्रायशः प्रातिपदिकानि ॥ शाकटायनमते तु सर्वेषामेव प्रातिपदिकानां प्रकृतिप्रत्ययविभागोपहितत्वेन तद्गतानुबन्धत्वप्रयुक्तस्वरविशेषानुवादकान्येव लाघवेन तत्परिज्ञानसाधकानि फिद्सूत्राणीति बोध्यम् ॥ अपरं लाघवमिति ॥ डित्त्वप्रयुक्तकार्यविशेषाभावेन टाबुभाभ्यामित्येव वक्तुं शक्यत्वादित्याशयः ॥ ज्ञापनार्थमिति ॥ ङीवादिरूपस्त्रीप्रत्ययात्मकेकारे तद्धितत्वप्रयुक्तकार्यसामान्याभावज्ञापनार्थमीद्ग्रहणमित्यर्थः । तेन नान्तलक्षणे ङीपि दण्डिनीत्यादौ टिलोपोपि नेति बोध्यम् । न च सन्निपातपरिभाषया तदभावसिद्धिरिति वाच्यम् । टिलोपविषये तत्परिभाषया अप्रवृत्तेः । अन्यथा अनश्चेति विहिते समासान्ते टच्च अधिराजमित्यादौ टिलोपानापत्तेः । ननु निरुक्तार्थज्ञापनार्थमीद्ग्रहणस्यावश्यकत्वे प्राक्तद्धिताधिकारारम्भे लाघवाभावः, न च ष्वविधौ तद्धितग्रहणाकरणमेव महलाघवमिति वाच्यम् । तस्याप्यन्यतो विधानबोधनद्वारेणासुररूपसंख्यानमित्येतद्वार्तिकार्थोपसङ्ग्रहकत्वेनावश्यकत्वात् । अन्यथा वार्तिकस्य वाचनिकत्वापत्तेर्लाघवस्य दुर्वचत्वादिति चेन्न । ईद्ग्रहणेन निरुक्तरीत्या तद्धितकार्याभावज्ञापने पुरस्तात्तद्धितसंज्ञारम्भस्य बहुराजेत्यादौ टाबुभाभ्यामिति विहिते टिलोपमात्रफलकत्वेन डित्त्वेनापि तत्सिद्ध्या नैष्फल्यात्तेनैवान्यतो विधानबोधनद्वारा वार्तिकार्थोपसङ्ग्रहस्य सिद्धतया ष्वविधौ तद्धितग्रहणाकरणेपि निर्वाहेन लाघवस्य सुवचत्वात् । निरुक्तरीत्या तद्धितकार्याभावज्ञापनस्य पट्टी दण्डिनीत्यादौ गुणटिलोपयोर्निवारकत्वेपि यावलक्ष्यनिर्वाहकत्वाभावेनाव्यापकत्वादसङ्ग-

१. जादय इतीति ॥ टीबादय इत्यस्य स्थाने जादय इति पाठः कश्चिद्दृश्यते तदनुरोधेनेदम् ।

तिरित्याक्षिपति ॥ कुरुरित्यादि ॥ ज्ञापनायामिति ॥ इत्थं च स्त्रीप्रत्ययसामान्यविषयकत्वेन निरुक्तार्थज्ञापनायामासुरायणीत्यस्यासिद्धिः । स्त्रीप्रत्ययविशेषविषयकत्वेन ज्ञापनायां कुरुरित्याद्यसिद्धिः । अतोत्र ज्ञापनेन निर्वाहाभावादयुक्तोयं प्राक्तद्धिताधिकारप्रारम्भ इत्याशयः ॥ लोपानःपत्तेरिति ॥ ननु धर्मिग्राहकसाधर्म्यादेकवर्णात्मकस्त्रीप्रत्यये तद्धितकार्याभावो ज्ञाप्यतां, ततश्च ष्प्रत्यये यस्येति लोपो निर्वाध एवेति नास्ति प्राक्तद्धितारम्भे लक्ष्यवित्त्वाद् इति चेत्तर्हि विशेषज्ञापनाभिनिवेशे विनिगमनाविरहादेकवर्णस्थानिकतद्धितकार्याभावस्य धर्मिग्राहकसाजात्यादेव ज्ञापनापत्तौ नान्तलक्षणे ङीषि दण्डिनीत्यादौ टिलोपो दुर्वारस्तास्मादयुक्त एवायं ज्ञापनप्रयासस्तद्ध्वनयन्नाह ॥ अत एवेति ॥ ननु ष्प्रडिति न्यासेन डित्त्वप्रयुक्तटिलोपादासुरायणीत्यस्य निर्वाधत्वात्सामान्ये तद्धितकार्याभावज्ञापनेनान्यत्र निर्वाहाच्च युक्त एवायं प्राक्तद्धिताधिकारप्रारम्भ इति चेत्सत्यम् । निरुक्तार्थज्ञापनार्थमीद्गृहणस्य ज्ञापनोत्तरं टिलोपोपपत्तये डाबुभाभ्यामिति विहिते डित्त्वस्य च कर्तव्यत्वेन लाघवाभावात् । निरुक्तज्ञापनेन ष्प्रप्रत्यये तद्धितनिमित्तकस्येतिलोपस्य प्रवृत्त्ययोगात्तत्प्रवृत्तिप्रयुक्तसार्थक्यसम्पादकप्रातिपदिकान्तरविषयप्रत्ययविधानानुमितेर्दुष्करतया वार्तिकार्थोपसङ्गहासम्भवेन फलाभावाच्च ष्प्रप्रत्ययडित्त्वेनैव तादृशवार्तिकार्थोपसङ्गहस्य सुवचत्वाच्च लिङ्गविशिष्टपरिभाषाया अनित्यताज्ञापनस्यैव तत्प्रयोजनत्वेन कल्पनीयतया तस्य यथाश्रुतपाठेनापि कल्पयितुं शक्यत्वादस्थानरारम्भ एवायं प्राक्तद्धिताधिकारप्रारम्भ इति विभावनीयमित्याहुः । तदेतत्तकलं मनसि निधायाह ॥ इति दिगिति ॥

अःस्मानमिति ॥ व्यवायविषयकाभिलाषोपहितान्तःकरणवतीत्यवयवमर्यादालभ्योऽर्थ इत्याशयः । वृद्धच दीनामिति ॥ इदन्तु न युक्तम् । यं विधिं प्रत्युपदेशोऽनर्थकस्स विधिर्वाध्यते, यस्य तु विधेः पुनर्निमित्तमेव, नासौ बाध्यत इति न्यायेन भिक्षादिगणस्थयुवतिशब्दपाठस्यानुदात्तादेरजित्येतन्निवृत्तिफलकतया पुंवद्भावे युवन्शब्दस्य कनिनन्तत्वेनायुदात्तत्वादौसर्गिकस्थानस्सिद्धतया तद्वैयर्थ्येन पुंवद्भावमात्रबाधकताया एव न्याय्यत्वेन वृद्ध्यादिबाधकताया अप्रसक्तेः । तस्मान्मूलकारोक्तो भाष्यविरोध एव वृत्तिग्रन्थासाङ्गत्यहेतुरित्याहुः ॥

अत एवेति ॥ शत्रन्ताभ्युपगमादेवेत्यर्थः । कतिप्रत्ययान्तत्ववादिनां तु कृदिकारादक्तिन इति ङीषा तत्सिद्धिः । परन्तु तत्र भाष्यानुग्रहश्चिन्त्यः । एतस्माद्धिहितस्याञो निवर्तकतया भिक्षादिपाठस्यावश्यकत्वात्तत्प्रत्याख्यानस्यासाङ्गत्यापत्तेः । शत्रन्तप्रकृतिके ङीवन्तेपि शतुरनुमो नद्यजादी इत्यन्तोदात्तत्वमेवेत्याशयः ॥ अनित्यत्वज्ञापनार्थमिति ॥

केचित्तु यूनस्तिरित्यतः प्राक्तद्धिताधिकारस्तिप्रत्ययस्य तद्धितत्वे युवतिशब्दस्य गुणवचनत्वाभावाय, तेन युवतित्वमित्यत्र त्वतलोर्गुणवचनस्येत्यस्याप्रवृत्तेर्न पुंवत्वमित्यभीष्टसिद्धिरित्याहुः ॥

श्रीः इति स्त्रीप्रत्ययाः ।



१. आहुरिति ॥ अलेदं तत्त्वम् । आकडारसूत्रभाष्यपठितसमासादिसाहचर्येण तद्धितान्तपदेन वृत्तिभूततद्धितान्तस्यैव ग्रहणे युवतिशब्दस्यातादृशत्वेन गुणवचनत्वमित्यमेव । अत एव यवीयसीति सिद्धम् । अन्यथा आतिशायनिकप्रत्ययानां सुबन्तादेवोत्पत्त्या सुपः पूर्वं तिप्रत्यये तत ईयसुनो दुर्लभत्वेन तदसिद्धिः स्पष्टैव । स्त्रीत्वविवक्षायामातिशायनिकः युवतिशब्दादेव, न तु स्त्रीप्रत्ययात्प्रागिति वधापसूत्रस्थभाष्यात्स्पष्टं प्रतीयते । एवं च युवतिशब्दात्त्वतलोः पुंवद्भाव इष्ट एव । विपरीतं तवानिष्टापत्तिः । वस्तुतस्तु वयोवाचकानां जातिकार्यस्य भाष्यसम्मततया जातेश्चेति निषेधेन युवतित्वमित्यस्य गुणवचनत्वेऽपि सिद्ध्या तदर्थमस्य तत्त्वाभावकल्पनाप्रयासो विफल एव । न च युवतीनां भाव इत्यर्थे वयोवाचकानां जातिकार्यस्य वैकल्पिकतया निषेधाभावपक्षे युवत्वमिति दुर्वारमिति वाच्यम् । स्वद्वीत्यापि कुक्कुटाण्डवद्भूतौ तस्य दुर्वारतया तत्रानिष्टत्वस्य भवतापि वक्तुमशक्यत्वात् । एवं च मतद्वयेऽपि युवतीनां भाव इत्यर्थे युवत्वयुवतित्वशब्दयोरसाधुत्वस्य दुर्वारतया तिप्रत्ययात्प्राक् तद्धिताधिकारस्य लिङ्गविशिष्टपरिभाषानित्यत्वज्ञापनार्थत्वकथनमेव युक्तम् । अतो व्यर्थं एवायमसम्भवफलकल्पनाभिनिवेश इत्यलं पल्लवितेनेत्याहुः ॥

## अथ कारकप्रकरणम् ।

श्रीपरदेवतायै नमः । श्रीगणेशाय नमः । ननु “न कर्म-  
धारयान्मत्वर्थीयो बहुव्रीहिश्चेत्तदर्थप्रतिपत्तिकर” इति सकलतान्त्रिकस-  
माजाभिनन्दितमनुशासनम् । अत एव पीताम्बरवान् हरिः शीतकिरणवा-  
निन्दुरित्यादयो न साधवः प्रयोगा इत्यभियुक्ताः । नीलोत्पलवान्का-  
सारः कृष्णसर्पवान्बल्मीक इत्यत्र तु कर्मधारयस्य जातिविशेषावच्छिन्न-  
व्यक्तिबोधने रूढतया बहुव्रीहिणा तदर्थानवगतेः कर्मधारयादेव मत्वर्थीय इति  
नानुशासनविरोधः । ततश्च नीलरूपवत्पर इति मूलकारीयकर्मधारयप्रकृतिकमत्व-  
र्थीयान्तनिर्देशो न युक्तः । नीलाभिन्नरूपसम्बन्ध्यात्मकस्य तदर्थस्य बहुव्रीहिणा  
प्रतिपादनसौलभ्येनानुशासनविरोधादत आह ॥ भाष्यप्रयोगेणेति ॥ नन्वसुब्वत  
इति भाष्यकारीयप्रयोगस्य नञ्त्तत्पुरुषप्रकृतिकमत्वर्थीयप्रत्ययान्ततया कर्मधारय-  
प्रकृतिकमत्वर्थीयविषयकनिषेधबोधकानुशासनसङ्कोचे कथं प्रमाणं स्यात् सत्यं,  
नेदमपूर्वमनुशासनम् । किन्तु यत्रैकया वृत्त्या निर्वाहस्तत्र वृत्तिद्वयाश्रयणं  
गौरवपराहतत्वादयुक्तमिति न्यायलब्धमेतत् । ततश्च यत्र तत्पुरुषान्तरेप्युक्तरीत्या  
लाघवसम्भवस्तत्रापि मत्वर्थीयो निषेधविषय एवेत्यानुशासनिककर्मधारयपदं  
तत्पुरुषपरम् । अत एव कण्ठे कालवानित्यादयोऽपि न प्रयोगाः । तथा च  
नञ्त्तत्पुरुषप्रकृतिकमत्वर्थीयस्यापि निषेधविषयतया युक्तमेतत्सङ्कोचकत्वं भाष्य-  
स्येति विभावनीयमित्याहुः । मत्वर्थीयोपि क्वचिदित्युत्तरं ज्ञापनादित्यपपाठः ।  
सूचनादित्येनैवैतदर्थवर्णनात् । यद्वा सूचनादित्यन्तो ज्ञापनादित्यन्तश्च पाठ-  
भेदः ॥ नामार्थश्च नामार्थश्चेति ॥ नामार्थश्चेतिद्वन्द्वश्रान्तिवारणार्थमेतत् ॥  
अभेदो न संसर्ग इति ॥ भेदसंसर्गो यथा भेदाद्विलक्षणस्तथैवाभेदसंसर्गो-

१. भेदसंसर्ग इति ॥ भेदे संसर्ग इत्यर्थः ।

२. अभेदसंसर्गोऽपीति ॥ अभेदे संसर्गोऽपीत्यर्थः ।

प्यभेदाद्विलक्षण इत्याशयः । ननु सम्बन्धसंसर्ग इति नार्थान्तरम् । स च सम्बन्धिभ्यां भिन्न उभयाश्रितः । भेदस्तु प्रतियोगितावच्छेदकेन विरोधान्मास्तु संसर्गः । कुतोयमभेदो न संसर्ग इति तत्राह ॥ राहोश्शिर इत्यादि ॥ औपाधिकभेदेनेति ॥ राहुत्वशिरस्त्वरूपोपाधिगत-भेदारोपेण परिकल्पितावयवावयविभावसम्बन्धे इत्यर्थः । अभेदस्य संसर्गत्वे तेनैव षष्ठापपत्तौ व्यर्थेयं भाष्यकारीयप्रयास इत्याशयः ॥ तेन शब्देनेति ॥ न विद्यते भेदस्तन्मूलकसंसर्गो यस्मिन्विशेषणविशेष्यभावे सोयमभेदस्य चासौ संसर्ग इति बहुव्रीहिर्गर्भकर्मधारयेण सम्बन्धान्तरानवच्छिन्नविशेषणविशेष्य-भावोऽत्रभेदसंसर्गशब्देनोच्यत इति भावः ।

केचित्तु नीलो घट इत्यादौ नीलाभिन्नो घट इत्येवं सार्वजनीनतया बोधविषयत्वेन प्रसिद्धस्याभेदस्य प्रकारतासंसर्गतान्यतररूपा का च नावश्यमभ्युपेया विषयता । तत्र पदानुपस्थिते प्रकारतया भानस्यानिष्टत्वाल्लक्षणाश्रयणापत्त्या ला-घवादाकाङ्क्षागम्यत्वेन प्रसिद्धा सांसर्गिकविषयतैव तस्य न्याय्या । धान्येन धनवानित्यादौ सांसर्गिकविषयतया तद्भानं सकलसुप्रसिद्धम् । राहोश्शिर इत्यत्रारोपिताभेदपुरस्कारेण षष्ठीं समर्थयतो भाष्यकारस्य च षष्ठी शेष इति सूत्रश्लेषपदार्थतया नाभेदो ग्रहीतव्य इत्येव तात्पर्यमिति वक्तुं युक्तम् । किञ्च संसर्गानवच्छिन्नोपि यदि विशेषणविशेष्यभावस्स्यात्तर्हि भेदस्थलेपि तथाविधः प्रसज्येत । यदि च पदार्थे पदार्थान्तरवैशिष्ट्यस्य सम्बन्धविशेषमन्तरा दुर्वचत्वे-नाकाङ्क्षावशादुपस्थितस्य तस्य सांसर्गिकविषयतया भानमावश्यकमित्युच्यते, तर्हि प्रकृतेपि तथाविधाकाङ्क्षा दुर्वारैव ॥ अपि च नीलविशिष्टो घट इत्येवं

१. तत्राहेति ॥ वस्तुतस्तु इदमवतरणमयुक्तम् । अत्राभेदस्य भट्टाचार्योक्त-दिशा स्वप्रतियोगित्वृत्तित्वस्वानुयोगित्वृत्तित्वोभयसम्बन्धेन भेदविशिष्टान्यत्वरूपस्य निर्वक्त-व्यतया तस्य चान्ततस्तद्व्यक्तिस्वरूपत्वेन तस्याभ्युपेयाश्रितत्वस्य वक्तुमशक्यतया भेदस्येव सम्बन्धत्वायोग्यत्वेन भेदाद्वैपम्यस्य दुरुपपादत्वात् । अतोऽभेदस्य संसर्गत्वं भाष्यान्भिप्रेतमपीति दर्शयितुमाहेत्यवतरणं युक्तम् । अस्मान्नाप्यात्सम्बन्धो हि सम्बन्धिभ्यां भिन्नः, उभयाश्रित इत्युक्तेः प्रमितत्वमपि बोध्यत इति दिक् ।

बोधेभेदेनाभेदेन वेति सन्देहात्प्रवृत्तिर्दुर्लभा । तस्मादभेदो न संसर्ग इति  
निर्युक्तिकं निष्प्रमाणं चेत्याहुः ॥

१. आहुति ॥ परे तु अभेदसम्बन्ध इति न युक्तम् । भेदःनियतत्वात्तस्य ।  
षट्पापत्तेश्च । न च नीलो घट इत्यादितो जायमानबोधस्य विशिष्टदुद्धित्वात्तस्यास्सम्ब-  
न्धविषयकत्वनियमादभेदस्य सम्बन्धत्वसम्बन्धकमिति वाच्यम् । तत्र भासमानविशेष-  
णविशेष्यभावरूपसानान्यसम्बन्धस्यैव विशिष्टदुद्धित्वात्तस्यामकत्वाभ्युपगमेनादोषात् । न  
चान्यत्र तत्तत्सम्बन्धविशेषाणां तन्नियामकत्वदर्शनात्प्रकृतेऽपि तथैवाचितमिति वाच्यम् ।  
तत्र तत्र तत्तत्सम्बन्धानां तन्नियामकत्वकल्पनापेक्षया सर्वत्रानुभूयमानस्यास्यैव तन्नियामक-  
त्वकल्पनस्यैव लाघवेन युक्तत्वात् । किञ्च तत्तत्सम्बन्धानां तन्नियामकत्वे तेषां षट्पादि-  
वाच्यत्वेन तदुपस्थाप्यानां तन्नियामकत्वमत्र त्वाकाङ्क्षालभ्यस्य तदिति वैरू-  
प्यापत्तिः । मम तु विशेषणविशेष्यभावस्य सर्वत्रायाकाङ्क्षालभ्यत्वेन तस्यैव  
तन्नियामकत्वे त्वैकरूप्यं स्पष्टमेव । न च विशेषणविशेष्यभावस्य किञ्चित्सम्ब-  
न्धावच्छिन्नत्वनियमानुरोधेन अभेदस्य संसर्गत्वभावश्यकमिति वाच्यम् । तादृशनि-  
यमानङ्गीकारात् । न च सम्बन्धमन्तरा यदि विशेषणविशेष्यभावः स्यात्तदा घटः  
पट इत्यत्रापि स स्यादिति वाच्यम् । पदार्थतावच्छेदकसानानाविकरण्यज्ञानस्य  
पदार्थद्वयसंसर्गज्ञानस्य वा तन्नियामकत्वाभ्युपगमेनादोषात् । पदार्थद्वयसं-  
सर्गस्य षट्पादित्रायतायाःसमर्थसूत्रादौ भाष्ये उक्तत्वेन प्रकृते तस्याप्यभावात् । न  
चाभेदस्य भानाभावे नीलविशिष्टो घट इति बोधे भेदेनाभेदेन वेति सन्देहात्प्रवृत्तिर्दुर्लभेति  
वाच्यम् । भासमानविशेषणविशेष्यभावस्य निरवच्छिन्नत्वावच्छिन्नत्वाभ्यां बोधवैलक्ष-  
ण्येन प्रवृत्तेस्मुलभत्वात् । न च विशेषणत्वादेरभानम्, अन्यथा तस्यापि किञ्चिद्विषयतया  
भानावश्यकत्वेन तस्यापि किञ्चिद्विषयतयेत्यनवस्थापत्तेरिति वाच्यम् । तत्रापि सम्बन्धस्य  
किञ्चित्सम्बन्धनेत्येवमनवस्थापत्तेस्तुल्यत्वात् । अथ सम्बन्धः स्वरूपेणैव भासत इति  
नानवस्थेति चेन्ममापि विषयता स्वरूपेणैव भासत इति तुल्यम् । न च विषयताया  
बोधे भाने न मानमिति वाच्यम् । नीलत्वावच्छिन्नप्रकारतानिरूपितघटत्वावच्छिन्नवि-  
शेष्यताशालिज्ञानवानहमित्यनुव्यवसायस्यैव मानत्वात् । व्यवसायेऽभासमानस्याप्य-  
नुव्यवसाये भाने तु द्रव्यत्वादेरपि भानप्रसङ्गः । अत एव राज्ञ इत्येतावन्मात्रोक्तावपि  
तस्य विशेषणतायाः प्रतीतेस्तस्य पट्यर्थत्वमावश्यकमिति षष्ठी शेष इति भाष्योक्तया  
विशेषणतायाः षट्पाद्यर्थत्वोक्तिर्मञ्जूपायां सङ्गच्छते । न हि वाच्यस्याभानमिति वक्तुं  
शक्यते । अत एव च समर्थसूत्रे भाष्ये जहत्स्वार्थावृत्त्युपपादनावसरे राज्ञः पुरुष  
इत्यादौ राजपदार्थं विद्यमानस्य विशेष्यस्वरूपार्थस्य त्याग इत्युक्तम् । विशेष्यताया-  
श्शाब्ददुद्भावभाने तत्त्यागोक्तिरसङ्गता स्यात् । तस्माद्भाष्यानुभवसिद्धमेव विषयताभानम् ।  
किञ्च विषयताया ज्ञानमात्रे भानम् । अत एव जात्याकृतिव्यक्तयस्तु पदार्थ इति  
न्यायसूत्रे तुशब्देन प्रधानोपसर्जनभावस्यानियमेन पदार्थत्वमिति वदता प्रज्ञापनीयधर्म-

उपलक्षणमिति ॥ यथा पीताम्बर इत्यादिषष्ठ्यर्थवद्बहुव्रीहौ यन्निष्ठस्वामितानिरूपितस्वत्ववदम्बरं पीताभिन्नमिति विग्रहार्थः । पीताभिन्नाम्बरनिष्ठस्वत्वनिरूपितस्वामित्ववानिति वृत्त्यर्थः, तथा वीरपुरुषक इत्यादिसप्तम्यर्थवद्बहुव्रीहावपि यदधिकरणकाः पुरुषा वीराभिन्ना इति विग्रहार्थः । वीराभिन्नपुरुषाधिकरणीभूतो ग्राम इति वृत्त्यर्थ इति नास्ति । वर्तिपदार्थयोरभेदान्वये वैषम्यमिति भावः ॥ प्राप्तोदकादाविति ॥ कर्तृनिष्ठान्तस्य प्राप्तशब्दस्य

विशिष्टो धर्मी साध्य इति प्रस्तावे शब्दस्यानित्यत्वस्य च सिद्धत्वाच्च साध्यता, अपि त्वन्यधर्मत्वेन प्रज्ञातस्यानित्यत्वस्य धर्मिणा शब्देन यो विशेषणविशेष्यभावस्य साध्य इति वदता च न्यायवार्तिककारेण शब्दे अनुमितौ च द्विषयताभानं स्पष्टमेवोक्तम् । स्पष्टं चेदं मञ्जूषायां शक्तिवादे । किञ्च राज्ञः पुरुष इत्यादौ स्वस्वामिभावादेर्विभक्तिवाच्यत्वमिति वैयाकरणमते विशेषणविशेष्यभावस्यैव वाक्यशक्यतया तस्य भानं नेति वक्तुमशक्यम् । न च स्वस्वामिभावादिस्तथा । अन्यलभ्यत्वात् । तस्यैव तत्त्वे वाक्यार्थस्यापूर्वत्वसिद्धान्तभङ्गः । एवं च सर्वत्र तस्यैव तद्वत्मुचितम् । अभेदस्य संसर्गत्वे तु तस्यापि वाक्यार्थत्वकल्पनायां गौरवम् । न चाभेदः प्रथमार्थ इति वाच्यम् । अनुशासनाभावात् । नीलं घटमित्यादौ तथाप्यनिर्वाहाच्च । न चैवमपि विशेषणविशेष्यभावरूपसम्बन्धमादाय षष्ठ्यापत्तिरिति वाच्यम् । तस्य वाक्यार्थतया षष्ठीवाच्यत्वसम्भवेन तत्र तदप्रवृत्तेः । विनिगमनाविरहात्तद्वाचिका षष्ठ्येव कुतो नेति तु न शङ्क्यम् । शेषपदेन पृथुदासन्त्यायेन क्रियाकारकभावादेस्सम्बन्धविशेषादन्यस्य सम्बन्धविशेषस्यैव ग्रहणेन विशेषणविशेष्यभावस्य सामान्यसम्बन्धतया षष्ठ्यप्राप्तेः । अभेदस्य सम्बन्धत्वे तस्य विशेषरूपतया सा दुर्वारा । अत एव राहोः शिर इत्यादावौपाधिकभेदेनावयवावयविभावकल्पनया षष्ठीसमर्थनं भाष्यकृतस्सङ्गच्छते । अभेदस्य सम्बन्धत्वं नव्यनैयायिकानामध्यसम्मतम् । अत एव कर्मधारयोत्तरभावप्रत्ययस्य सामानाधिकरण्यवचनत्वं कृत्तद्धितसमासेभ्यः सम्बन्धाभिधानं भावप्रत्ययेनेत्यभिप्रेत्युक्तोक्तेरित्युक्तं तैः । अन्यथा राजपौरुष्यमित्यादौ पूर्वोत्तरपदार्थयोस्सम्बन्धस्यैव अभेदस्य तत्त्वे तस्यैव तदर्थत्वमुक्तं स्यात् । न चैवमपि नीलोत्पलत्वमित्यत्र विशेषणविशेष्यभावस्य भावप्रत्ययार्थत्वं स्यादिति वाच्यम् । अभियुक्तोक्तौ सम्बन्धपदस्य तद्विशेषपरत्वेनादोषात् । अन्यथा कृत्तद्धितसमासेभ्य इति स्थलविशेषनिर्देशवैयर्थ्यात् । नीलाभिन्नो घट इति बोधस्तु स्ववासनामात्रकल्पित इति तदनुरोधेनाभेदस्य संसर्गत्वव्यवस्थापनमयुक्तम् । इतरसम्बन्धानवच्छिन्नविशेषणविशेष्यभावरूपो वा तत्र भासमानाभेदः । व्यक्त्यभेद एव तादृशविशेषणविशेष्यभावप्रतीतेः । स्पुटीकृतचेदं इतरसम्बन्धानवच्छिन्नविशेषणविशेष्यभावरूपस्य तेन शब्देनाभिधानादिति वदता मूलकृता । एवञ्चाभेदस्य संसर्गत्वं निर्युक्तिकं निष्प्रमाणकमित्यलं तस्य तत्त्वस्थापनप्रयासेनेत्याहुः ।

वृत्तिविषये प्राप्तिमात्रपरत्वम् । तत्र स्वकर्तृकत्वसम्बन्धेनोदकस्यान्वयः ।  
 प्राप्तिश्च कर्मण्यन्यपदार्थे, वृत्तिविग्रहयोरीदृशे विषये विशेषणविशेष्यभाववैपरीत्यस्य  
 प्रसिद्धत्वात् । ततश्चोदककर्तृकप्राप्तिकर्म ग्राम इति बोधः । तस्य प्राप्तिकर्तृ-  
 रूपार्थपरत्वे तु प्राप्त्यंशे विशेष्यभूतस्य कर्तृत्वात् तदन्वितस्योदकस्य वा  
 कर्मण्यन्यपदार्थे नास्त्यन्वयसम्भव इति भावः ॥ क्व व्यभिचार इति ॥  
 प्राप्तशब्दस्य कर्तृनिष्ठप्राप्तिपरतया प्राप्तिविशेषणे कर्तृधुदकस्याभेदेनैवान्वय  
 इत्याशयः ॥ नामजन्यप्रतीतिविशेष्ययोरेवेति ॥ नामजन्यप्रतीतिविषययोरे-  
 धन्वयस्तर्हि विशेष्ययोरेवेति नियमाकारः । प्रकृतिप्रत्ययार्थयोरप्यन्वयदर्शनात् ॥  
 अभेदेनैवेति ॥ नामार्थयोरेवाभेदान्वय इति न नियमः, स्तोत्रं पचतीत्यादा-  
 वभेदान्वयदर्शनात् ॥ द्योतकतयेति ॥ टाबादिद्योत्यस्त्रीत्वस्येव तिङ्द्योत्यार्थस्यापि  
 विशेषणत्वेनैवान्वय इति भावः । भावप्रधानमाख्यातमिति वदतो यास्कमुनेरपि  
 तिङां द्योतकत्वं एव पक्षपात इति तात्पर्यम् ॥ मानाभाव इति ॥ वृत्तौ  
 द्योतकत्वमन्यत्र वाचकत्वमित्यप्ययुक्तम् । जीविकाप्राप्त इत्यादौ कर्तृविशेष्य-  
 कबोधानुपपत्तेः ॥ एकोपस्थितिरिति ॥ विशेषणविशेष्यभावापचानेकार्थ-  
 विषयकैकोपस्थितिनियामिका समुदायशक्तिरेकार्थीभाव इति तदंशे पृथगुपस्थिति-  
 विषयानेकार्थगोचरान्वयनियामिका व्युत्पत्तयः कथं प्रवर्तेरन्नित्याशयः ॥ अपास्त-  
 मिति ॥ एतद्द्रव्युत्पत्तिभङ्गभयादेव नैयायिकादिभिः पूर्वपदे लक्षणाभ्युपगमाच्छा-  
 व्दिक्कैरेकार्थीभावरूपसमुदायशक्तिस्वीकाराच्च नास्ति तत्रैतद्द्रव्युत्पत्तिविरोध इति  
 भावः ॥ घटश्चेत्यादाविति ॥ वाचकत्वे घटसम्बन्धी समुच्चय इति बोधः । द्यात-  
 कत्वे तु समुच्चयविशिष्टो घट इति बोध इति द्रष्टव्यम् । ननु निपातद्योत्यार्थस्य  
 समभिव्याहृतपदार्थप्रकारताया आनुभविकत्वेन भवतु निपातानां द्योतकत्वम् ।  
 भेदान्वयस्तु दुर्वार एवेति कथं व्यभिचाराभाव इत्यत आह ॥ विशिष्टोपस्थिति-  
 रिति ॥ एकार्थीभाववत्त्रापि विशेषणविशेष्यभावावगाहिनी समुदायोपस्थितिरिति  
 नास्ति पृथगुपस्थितिगोचरानेकार्थान्वयनियामकव्युत्पत्तिविषयतेति भावः ॥ सकर्मक-  
 त्वमिति ॥ व्यापारव्यधिकरणफलवाचकत्वं तत्त्वम् । अदोष इति ॥ निपातानां  
 वाचकत्वेपीत्याशयः । एतेन चन्द्र इव मुखमित्यादौ चन्द्रप्रतियोगिकसादृश्यानु-  
 योगि मुखमित्येवंविधबोधस्यानुभविकतया केषां चिन्निपातानां वाचकताया आव-  
 श्यकत्वेन तदंशे व्यभिचार एवेत्यपास्तम् ॥ देवतायुक्तामिति ॥ वैश्वदेव्या-



मिक्षेत्यादौ श्रुत्या देवतात्वसिद्धये सास्य देवतेत्यनेन विहितस्याणो देवतासम्बन्ध-  
 र्थकतायामेकदेशभूतदेवतारूपार्थे प्रकृत्यर्थस्याभेदान्वयो जैमिनीयतन्त्रे प्रसिद्ध इति  
 भावः । तदाह ॥ श्रीमांसकभेदे इति ॥ ननु परिमाणरूपार्थे विशिष्य  
 प्रथमानुशासनात्परिच्छेद्यपरिच्छेदकभावरूपभेदसंसर्गकबोधतात्पर्येण द्रोणो व्रीहि-  
 रित्यस्येव द्रोणो व्रीहिमानयेत्यादीनामपि साधुत्वप्रसङ्ग इत्यत आह ॥ अनभि-  
 धानादिति ॥ प्रयुक्तानामेव साधुत्वान्वाख्यानादिति भावः । ननु परिमाण-  
 रूपार्थे प्रथमानुशासनेनैतादृशेषु भेदान्वयस्वीकारे सर्पिः कुडबमात्रमित्यादेः कुडब-  
 परिमाणपरिच्छिन्नं सर्पिरित्यर्थकतया धातुविहितप्रत्ययान्तभिन्नं समानाधिकरणम-  
 समर्थवदित्यर्थकेनाधात्वभिहितं समानाधिकरणमसमर्थवदित्यनेन सामर्थ्याभावस्य  
 वक्तुमशक्यत्वादिमुसोस्तामर्थ्य इति पत्वापत्तिर्दुर्वारित्यत आह ॥ सर्पिः कुडब-  
 मात्रमित्यादि ॥ व्यवस्थितविभाषयेति ॥ यद्यपि “ देवत्रातो गलो ग्राह  
 इति योगे च सद्विधिः । मिथस्ते न विभाष्यन्ते गवाक्षस्संशितत्रत ” इति भाष्य-  
 कारपरिगणितासु व्यवस्थितविभाषासु नेयं दृश्यते, तथापि लक्ष्यानुसारादाश्रयित-  
 व्येति भावः । यदि तु कुडबमात्रमित्यत्र परिमाणिन्ययं मात्रचप्रत्यय इत्युच्यते  
 तदा सामानाधिकरण्यस्य निर्वाधतया सामर्थ्याभावस्मुच एव । मात्रशब्दस्या-  
 वधारणार्थकस्यास्वपदविग्रहकमयूरव्यंसकादिसमासे चात्र दोष इति बोध्यम् ॥

लिङ्गवद्विशेष्यान्वयीति ॥ प्रवृत्तिनिमित्तानन्तर्भाविणोपस्थितस्य स्त्रीत्वादि-  
 रूपलिङ्गस्य यथा द्रव्येणान्वयस्तथा परिमाणरूपार्थस्यापोति तदर्थः । तत्रैतावान्  
 विशेषः । लिङ्गस्य प्रकारतयाभेदेनान्वयः । परिमाणस्य त्वभेदेन विशेष्येत्येति ॥

१. विशेष्यतयेति ॥ अत्रेदं चिन्त्यम् । परिमाणस्य प्रातिपदिकवाच्यतया  
 पृथगुपस्थित्यङ्गीकारेऽपि लिङ्गवत्प्रकारेणैवान्वय उचितः । न तु विशेष्यतया । एवञ्च  
 सति लिङ्गवद्विशेष्यान्वयीति मूलभैकरूप्येणोपपद्यते । अन्यथा दृष्टान्तविषये विशेष्येऽन्व-  
 यीति दार्ष्टान्तिके विशेष्यतयान्वयीति विभिन्नरूपेणार्थकथने धैरूप्यं स्पष्टमेव । अतो  
 भेदेनाभेदेनेत्येतावानेव विशेषो वर्णयितुमुचित इति ।

वस्तुतस्तु घटश्चेत्यादौ विशिष्टोपस्थितिरिति मूलोक्तरीत्या तत्र भवद्वर्णितरीत्या  
 चैतादृशस्थलेषु विशिष्टशक्तिरेवेति अन्वय एव न सम्भवति । पृथगुपस्थित्यङ्गीकारे  
 उद्देश्यविधेयभावनेनान्वयस्यौसर्गिकस्य त्यागप्रसङ्गात्पृथगुपस्थितयोस्तथैवान्वय उचित  
 इति निरूपितं धात्वर्थवादे मञ्जूपायाम् । पृथक्शक्तकल्पनायामन्वयौपयिकसामग्रीक-

द्वौ ब्राह्मणाविति ॥ ब्राह्मणपदोत्तरद्विवचनप्रतिपाद्यद्वित्वानुवादकत्वेन यथा द्विशब्दस्य सहप्रयोगस्तथा द्रोणादिशब्दप्रतिपाद्यपरिमाणरूपार्थानुवादकतया परिमाणशब्दस्येति भावः । इयत्ताविशेषेत्यादेः इयत्ताविशेषावच्छिन्नं यत्पलादिपरिच्छिन्नं यद्ब्रान्यादि तत्परिच्छेदकत्वसमानाधिकरण इत्यर्थः ॥ इत्येवेति ॥ न तु व्रीह्यादिपरिच्छेद्यसमभिव्याहृतं भेदान्वयोपपादकमित्यर्थः । नन्वेवं द्रोणो व्रीहिरित्यादावनन्वयापत्तिः, तत्राह ॥ लक्षणयेति ॥ ननु सिंहो माणवक इत्यत्र सिंहनिष्ठशौर्यादिगुणसजातीयगुणवत्तामूलकसादृश्यप्रयोज्या गौणी लक्षणा, प्रकृते तु परिच्छेद्यपरिच्छेदकभावसम्बन्धप्रयुक्ताजहत्स्वार्थेति वैजात्यात्कथं दृष्टान्तदार्ष्टान्तिकभाव इत्यत आह ॥ शक्यतावच्छेदकारो एवेति ॥ शक्यसम्बन्धस्तु शक्यतावच्छेदकारोपरूपलक्षणानियामकत्वालक्षणेति व्यवहियते । सादृश्यहेतुकश्च शक्यतावच्छेदकारोपसादृश्यनिर्वाहकगुणारोपमूलकत्वाद्गौण इत्युच्यते न तु शक्यतावच्छेदकारोपे कश्चन विशेष इति नास्ति वैलक्षण्यमतो युक्त एवायं दृष्टान्तदार्ष्टान्तिकभाव इत्याशयः ॥ प्रातिपदिकार्थ इत्यस्येति ॥ यथा न्यास इत्यादिः ॥ अलिङ्गा असत्त्वभूतार्थबोधका उच्चैरादयः । लिङ्गप्रवृत्तिनिमित्तका स्त्रीपुमानित्यादयः ॥ उपलक्षणमिति ॥ तेन पलं घृतमित्याद्युन्मानविषयेष्वेव गतिरिति भावः । यत्तु प्रमाणस्यापीदमुपलक्षणं तेन हस्तः पट इत्यादौ प्रमाणे प्रथमासिद्ध्याऽभेदान्वयोपपत्तिरिति ॥ तदसत् । तथाविधेषु प्रमाणार्थकस्य मात्रचः प्रमाणे ल इति वार्तिकेन लोपे परिच्छेद्यवाचकहस्तादिशब्देभ्यः प्रातिपदिकार्थे प्रथमामाश्रित्याभेदान्वयस्य सर्वानुभवसिद्धत्वात् ॥

तत्सर्वमिति ॥ अर्थे लिङ्गे च प्रथमेति न्यासे प्रत्यासत्त्या स्वादिविधानावध्युच्चारणव्यापकोपस्थितिविषयस्सर्वोऽप्यर्थो विनिगमनाविरहाद्ब्रूयते । तेन द्रोणादिप्रातिपदिकविषये परिमाणरूपार्थस्य मृडानी हिमानीत्यादिलिङ्गबोधकप्रत्ययत्रिंशष्टांशे दाम्पत्यमहत्त्वादिरूपार्थस्य च नियतैवोपस्थितिरित्यर्थशब्देन ग्रहणात्प्रथमासिद्धिः । लिङ्गन्तु न तादृशमतस्तस्य पृथगुक्तिः ॥ तटस्तटमिति ॥

रूपनापां गौरवाच्च । अतो मूले विशेष्यान्वयीत्यस्य लिङ्गं यथा विशेष्ये विशेषणतयोपस्थितिविषयः तद्वत्परिमाणमपीत्याशयो वर्णनीयः । एवं चोभयत्र विशिष्टोपस्थितिरित्येव मूलतात्पर्यम् । अत्र युक्तमुत्पश्यन्तु सुधियः ।

तटीत्यादितो लिङ्गस्य स्त्रीप्रत्ययद्योत्यस्य नियमेनोपस्थितेर्न तल्लिङ्गाधिक्योदाहरणम् । तदाह ॥ अकारान्तेति ॥ प्रवृत्तिनिमित्ततदाश्रययोरिति ॥ यथान्यासे लिङ्गग्रहणाद्भवतस्सूत्रकारस्य द्विकपक्ष एव पक्षपात इत्याशयः ॥ असङ्गतिस्प्रष्टवैति ॥ एवञ्च मूलोक्तद्रोणो व्रीहिरित्यादौ भेदान्वयनिरूपणं सूत्रकाराभिप्रायवर्णनमेव । न तु स्वाभिप्रायाविष्करणमिति भावः ॥ स्वरूपकथनमिति ॥ प्रातिपदिकसंस्कारवेलायामन्वयानुपपत्तिरूपलक्षणाबीजपरिस्फूर्त्यभावाल्लक्षणाया अनौचित्येन शक्यार्थमादाय विभक्तेर्निर्वाधत्वाल्लाक्षणिकार्थस्य प्रथमाविभक्तिप्रवृत्तिप्रयोजकत्वाभावेन लक्ष्यस्वरूपपरिज्ञानमात्रप्रयोजनकमेवात्रैतन्निरूपणमिति भावः ॥ नन्वन्वयानुपपत्तिवत्तात्पर्यानुपपत्तिरपि लक्षणाबीजमेव । यथा काकेभ्यो दधि रक्ष्यतामित्यादावुपघातुकजन्तुमात्रलक्षणायां दध्युपघाताभावतात्पर्यानुपपत्तिः । ततश्च यत्र रघवो भवन्ति लघव इत्यादौ प्रातिपदिकसंस्कारवेलायामेव तात्पर्यानुपपत्तिप्रयुक्ता तदपत्यादौ लक्षणा, तत्र लक्ष्यार्थस्यापि प्रथमाविभक्तिप्रयोजकत्वमावश्यकम् । अन्यथा बहुवचनानुपपत्तेः । तस्मात्कथं लक्षणायाः प्रकृते स्वरूपकथनमात्रप्रयोजनकत्वमिति चेन्न । सकलविधलक्षणास्वरूपनिरूपणस्य स्वरूपपरिज्ञानमात्रप्रयोजनकत्वमित्याशयात् । तदाह ॥ स्वार्थे इत्यादि ॥ शक्यार्थे विभक्त्यादिना संस्कृतस्य परिनिष्ठितस्य तथाविधपदान्तरसमभिव्याहारे बोद्धृभिरन्वयानुपपत्तिसमुन्नीतवक्तृतात्पर्यविशेषानुरोधिनी लक्षणावृत्तिरभ्युपगम्यते । वक्तुरपि तथाविधेषु स्वार्थे संस्कृतस्य प्रयोगकाल एव समभिव्याहारविशेषानुसन्धानप्रयुक्तान्वयानुपपत्तिनिमित्तकलक्षणावगतिरित्याशयः ।

केचित्तु तात्पर्यानुपपत्तिप्रयुक्तलक्षणावगतिरपि वक्तृबोद्धृसाधारण्येन प्रयोगकाल एव, न तु प्रातिपदिकसंस्कारवेलायाम् । यत्किञ्चित्समभिव्याहारानुसन्धानेन

१. केचित्त्विति ॥ ननु मूलोक्तस्य लक्षणा चेति प्रतीकस्थस्य ' इदं स्वरूपकथनमितिग्रन्थस्य सकलविधलक्षणास्वरूपनिरूपणस्य स्वरूपपरिज्ञानमात्रप्रयोजनकत्वमित्याशयकत्वे रघव इत्याद्यर्थं लक्षणास्वरूपप्रदर्शनस्य प्रकृतोपयोगित्वेन स्वरूपकथनत्वोक्तिरसङ्गता स्यात् । गौणीप्रसङ्गस्य स्वरूपकथनतात्पर्यकत्वे गौणी त्विति प्रतीकमुपादाय तद्वक्तुमुचितम् । न तु लक्षणा चेति प्रतीकमुपादाय । ततश्चाशयान्तरवर्णनमेव युक्तमित्याशयेनाह ॥ केचित्त्वित्यादिना ॥

संस्कारप्रवृत्तौ विरोधाभावात् । ततश्च शक्यार्थे संस्कृतस्य समभिव्याहारविशेषा-  
नुसन्धानेन प्रयोगचिकीर्षायां तात्पर्यविरोधाल्लक्षणाप्रसक्त्या नास्ति काकेभ्य इत्या-  
दावपि प्रातिपदिकसंस्कारवेलायां लक्षणावसरः । गुरवस्समागता इत्यादौ यथा  
योग्यगुणगतबहुत्वारोपेण बहुवचनोपपत्तिस्तथा तदपत्यगतबहुत्वारोपाद्रघव इत्या-  
दावपि तदुपपत्तिरतो नास्ति प्रातिपदिकसंस्कारवेलायां कस्यापि लक्षणाप्रसक्तिरिति  
क्वचिदपि न लक्ष्यार्थस्य प्रथमाप्रवृत्तिप्रयोजकत्वमित्याहुः ॥

मीमांसकरीत्येति ॥ तन्मते हि सिंहो माणवक इत्यादौ गुणगत-  
सादृश्यात्सिंहादिपदजन्यप्रतीतिविषयता माणवकादेः । सेयं न शक्तिस्तस्यास्त-  
त्तपदगतवाचकारूपत्वात् । नापि लक्षणा, तस्यास्तत्तल्लक्ष्यगतशक्यसम्बन्ध-  
विशेषरूपत्वात् । तस्माद्ब्रूत्यन्तरमेव गौणीति व्यवस्थापयन्ति ॥

शाब्दिकास्तु शक्यतावच्छेदकारोप एव लक्षणा, सम्बन्धस्तु तन्नियामकः ।  
न ह्यारोपमन्तरा तद्धर्मप्रकारको लक्ष्यविशेष्यकश्च सर्वजनसाधारणो बोध उपपद्यते ।  
न वा गङ्गायां घोष इत्यादौ भगीरथरथखातावच्छिन्नप्रवाहत्वप्रकारकतीरविशेष्यक-  
बोधमन्तरेण शैत्यपावनत्वादिप्रतीतिराज्जस्येन परिस्फुरति ॥ अत एव गङ्गायां मीन-  
घोषावित्यादावारोपितानारोपितप्रवाहत्वप्रकारकैकोपस्थितिविशेष्ययोः प्रवाहतीरयोः  
साहित्यावच्छेदेन मीनघोषात्मकपदार्थान्तरान्वयोपपत्त्या द्वन्द्वसाधुत्वेन प्रयोग-  
निर्वाहः । अन्यथा शक्त्या शक्यसम्बन्धरूपलक्षणया न पर्यायेण पृथगुपस्थितयो-  
रावृत्तिमन्तरेण पदार्थान्तरान्वयायोगाद्द्वन्द्वोपपादकसाहित्याभावेन साधुतया प्रचुर-  
व्यवहारविषयस्य तादृशप्रयोगस्यासाङ्गत्यमेव स्यात् । अतस्सकललक्ष्यसाधारण-  
शक्यतावच्छेदकारोप इति नास्ति गौण्या लक्षणातो वैलक्षण्यम् । किन्तु गुण-  
कृतसादृश्यमूलकस्य तस्य गौणत्वाद्गौणीति व्यवहार इत्याहुः ॥

१. आहु रिति ॥ नन्वेवमपि मृडानीत्यादिनित्यलक्षणिकानां प्रातिपदिकसं-  
स्कारवेलायामेव लक्षणोपयोग इति कथं तत्स्वरूपकथनमिति चेन्न । प्रसिद्धान्यशक्यार्थ-  
कस्य तदन्यार्थे तद्विशेषार्थे वा यत्र प्रयोगस्तत्रैव लक्षणाव्यवहारेण प्रकृतस्यातथात्वेन  
लक्षणाया अभावेन शक्तेरेवाङ्गीकारात् । अत एव भवानीप्रभृतीनां कोशेषु गणनम् ।  
न हि लाक्षणिकानां कोशेषु गणनं दृष्टमतो न काप्यनुपपत्तिरिति बोध्यम् ।

ननु प्रकृतसूत्रगतप्रातिपदिकग्रहणस्योक्तरीत्या प्रत्याख्याने भाष्यविरोधो दुर्वारः । तथाहि । प्रातिपदिकाधिकारेण स्वोजसित्यादिना विहितानां प्रत्ययानामर्थनिर्णायकत्वादस्य प्रकरणस्यार्थे प्रथमेत्सुक्तावपि यतो विहितास्तदर्थ इत्यस्य सौलभ्यात्प्रातिपदिकग्रहणमन्तरापि प्रातिपदिकार्थ इत्येव लभ्यत इति व्यर्थं प्रातिपदिकग्रहणमित्याशङ्क्य संख्याविध्येकवाक्यतया प्रातिपदिकार्थगतैकत्वादावेकवचनमित्याद्यर्थे लिङ्गसंख्याविनिर्मुक्तासत्त्वभूतार्थबोधकेभ्योऽव्ययेभ्यस्तदनुत्पत्त्या प्रातिपदिकग्रहणमावृत्त्या तथाविधेभ्योप्यव्ययेभ्यस्सुवुत्पत्त्यर्थमिति समर्थितं भाष्ये । ततश्च प्रत्याख्याने प्रयोजनासिद्धिर्भाव्यविरोधश्च स्पष्ट एवेत्यत आह ॥ एकवाक्यतयेत्यादि ॥ प्रकारान्तरणेति ॥ एकवचनम् । द्विवहोर्द्विवचनबहुवचने । इति न्यासैकग्रहणं प्रत्याख्याय संख्यानपेक्षस्यौत्सर्गिकस्यैकवचनस्य विधानेनेत्यर्थः ॥ प्रत्याख्यातमिति ॥ एवञ्चैतत्प्रत्याख्यानं भाष्यकारानुगृहीतमेवेति नास्ति विरोध इत्याशयः ।

प्रातिपदिकार्थ एवेति ॥ नियमपक्षे प्रातिपदिकार्थेतरनिरूपितवाचकत्वाभाववती प्रातिपदिकार्थनिरूपितवाचकत्ववती प्रथमेति प्रत्ययनियमे कर्मादिषु प्रथमाया अ त्तेर्व्यर्थं मात्रग्रहणं, निरुक्तार्थसाधनाय सम्बोधने चेति सूत्रं च मास्त्वित्याशङ्काभिप्रायः ॥ कर्मत्वाभावेत्यादि ॥ कर्मत्वबोधाभावकालिकबोधविषयस्य पर्यायिण बुद्धयमानस्यैः कारकान्तरस्य व्यावृत्तिरित्यर्थः ॥ गां दोग्धीति ॥ नन्विदमयुक्तम् । अकथितं चेत्यनुशासनेन ह्यपादानत्वादिरूपकारकधर्मविशेषैरविवक्षितस्यैव दुह्यादिकारकस्य कर्मत्वं बोध्यते । ततश्चापादानत्वादिसामानाधिकरण्येन गवादिषु कर्मव्यतीतेर्दुर्लभतया निरुक्तनियमे प्रयोजनाभावात् । न चापादानत्वादीनां प्रकृत्यर्थनिरूपितप्राधान्याविवक्षायां कर्मत्वमित्यकथितं चेत्यनुशासनतात्पर्यम् । ततश्चापादानत्वशक्तिमद्भूतनिष्ठकर्मतानिरूपकः पयोनिष्ठकर्मतानिरूपकश्च यो विभागस्तदनुभूलो व्यापार इत्यादि तदर्थ इति सम्भवत्येव सामानाधिकरण्यमिति वाच्यम् । तादृशार्थस्यानुभवविरुद्धत्वात् । द्योतकतापक्षे सर्वासामेव कारकशक्तीनां सुब्बिभक्तिद्योत्यानां प्रकृत्यर्थं प्रति प्रकारतयैव भाननैयत्यात्तादृशानुशासनस्योक्तरीत्या वाच्यार्थकल्पनायोगेन पक्षान्तरेपि तत्पक्षैरूप्यायापादानत्वादिभिरविवक्षितं कारकं कर्मेत्यर्थस्यैव न्याय्यत्वाच्चेति चेत्तर्हि

गतिबुद्धीति सूत्रबोधितकर्मत्वांशस्य कर्तृत्वोपजीवकतया तद्विषये ग्रामं गमयति देवदत्तमित्यादौ कर्मत्वसामानाधिकरण्येन प्रतीयमानस्य कर्तृत्वस्याक्षान् दीव्यतीत्यादौ दिवः कर्म चेति सूत्रबोधितकर्मत्वज्ञानानाधिकरण्येन प्रतीयमानस्य करणत्वस्य च नियमनिवर्त्यत्वाभावस्तत्फलमित्याहुः ॥

सामर्थ्यादिति ॥ स्वौजसित्यनेन सामान्यतो विहितानां स्वादीनां नियमार्थेऽत्र प्रकरणे कर्मणि द्वितीयेत्यादिवहुपात्तार्थाभावसमानाधिकरणार्थान्तरबोधकत्वाभावरूपनियमसम्पादकत्वानुपपत्तौ प्रातिपदिकार्थे प्रथमेत्यनुशासनं व्यर्थमेव स्यात् । शास्त्रवैयर्थ्यं च भाष्यकारैरसकृन्निराकृतमत उपात्तार्थसमानाधिकरणार्थान्तरनिवर्तकत्वरूपनियमसम्भावव्यर्थं मात्रग्रहणमित्याशयः ॥ फलत्वमिति ॥ सुतरां वैयर्थ्यं तन्मूलकत्वेनोक्तार्थो लभ्येत । प्रकृते च प्रातिपदिकार्थ एव प्रथमा, न तु तदभाव इत्यनर्थकाव्ययेभ्यो विभक्तिनिवर्तकानिष्टप्रत्ययनियमसम्पा-

१. आहुरिति ॥ परे तु कारकशक्तिः शक्तिमदभेदेन भासते । सति गमके क्वचिन्नेदेनापि । गमकं च द्वितीयादिवाच्यसंसर्गघटकतया भानमेव । सम्बन्धस्य सम्बन्धिभिन्नत्वनियमात् । यत्राभेदेन भानं तत्र तस्या अनुद्भूतत्वम् । यत्र भेदेन तत्रोद्भूतत्वमिति निष्कर्षः । स्पष्टं चेदं मञ्जूषायाम् । गमयति कृष्णमित्यत्र कर्तृत्वस्य अक्षैर्दीव्यतीत्यत्र कर्मत्वस्य चानुद्भूततयैव भानम् । तस्य विभक्तिवाच्यकोटावप्रवेशात् । दिवः कर्म चेति कर्मसंज्ञा तु न द्वितीयाप्रयोजिका । परया करणतृतीयया बाधात् । एतद्विषये अक्षान्दीव्यतीत्यसाध्वेव । अक्षशब्दस्याक्षजेयधनपरत्वे तु धनस्य साधकत्वत्वाभावात्करणसंज्ञाप्रसक्त्यभावेन साध्वेव । स्पष्टं चेदं मूल एवाग्रे । किञ्च फलाश्रयत्वसमानाधिकरणकर्मत्वविवक्षायां तत्साधिविति शेषरे स्पष्टम् । न चैवं कर्मसंज्ञाविधानं व्यर्थमिति वाच्यम् । धातोस्सकर्मकत्वसम्पादनेन कृतार्थत्वात् । अत एव दीव्यन्तेऽक्षा इत्यत्र कर्मणि लकारः, अक्षैर्दीव्यते इत्यत्र अणवकर्मकादिति परस्मैपदाभावश्च सिद्धः । किञ्चाक्षणां देवितेत्यत्र तृतीयातः परत्वात्कर्मण पृथगपि फलम् । न च दीव्यन्तेऽक्षा इत्यत्र करणत्वस्यानुक्तत्वात्तृतीयापत्तिरिति वाच्यम् । एकस्याः शक्तेरभिधाने तत्समानाधिकरणशक्त्यन्तरस्याभिहितवद्भानान् । अत एव गौर्दुह्यते पय इत्यत्र न पङ्गमी । स्पष्टं चेदं शेखरादौ । न च तलापादानत्वस्याविवक्षया न भानमिति वाच्यम् । तथासति गां दोग्ध्रीत्यलापादानत्वस्याप्राप्त्या अपादानुत्तराणि कारकाणि बाधन्ते परत्वादित्याकटासूत्रभाष्यासङ्गते । अत्रिवक्षितत्वं चानुद्भूतत्वमिति तदाशयः । एवञ्च गमयति कृष्णमक्षैर्दीव्यतीत्यत्र कर्तृत्वकर्मत्वाभ्यामत्रापादानत्वस्य न वैलक्षण्यमिति तद्वदस्यापि नियमाव्यावर्त्यस्वरूपफलत्वमक्षतमेव । तस्मात्तत्र स्ववासनामत्वे वैलक्षण्यं परिकल्प्य मूलस्यायुक्तत्वप्रतिपादनमयुक्तमेवेति सुधियो विभादयन्त्वित्याहुः ।

दनेन कृतार्थस्य तस्योक्तार्थप्रभादकत्वानोचित्यादभीष्टसिद्धयर्थमावश्यकं मात्रग्रहण-  
मिति निष्कर्षः । ननु सत्यपि मात्रग्रहणे कथमभीष्टसिद्धिरत आह ॥ तत्सत्त्वे  
इत्यादि ॥ प्रातिपदिकार्थसमभिव्याहृतमात्रग्रहणस्य कारकव्यावर्तकतया संसर्ग-  
वद्विप्रयोगस्यापि विशेषावगतिहेतुत्वात्तत्सम्बन्धयोग्यार्थकप्रातिपदिकाच्चेत्तथाविध-  
प्रातिपदिकार्थ एवेत्येवंविधनियमपर्यवसानादसत्त्वभूतार्थकानामनर्थकानां चाव्यय-  
रूपप्रातिपदिकानां नियम्यकोटावनन्तर्भूततया तेभ्यो विभक्तिप्रवृत्तेर्निर्वाहत्वाद्भीष्ट-  
सिद्धिरिति परमार्थः । ननु मात्रप्रदेन प्रातिपदिकार्थादधिकतया भासमानकारक-  
वत्संख्याया अपि प्रथमाविभक्तिबोध्यत्वानुपपत्तौ घटोऽस्तीत्यादौ सार्वजनीन-  
संख्यानुभवो विरुध्येतेत्यत आह ॥ संख्याधिक्ये इति ॥ एकवाक्यत्वादिति ॥  
अर्थवत्प्रातिपदिकात्प्रथमैकवचनं चेदेकत्वोपहितप्रातिपदिकार्थ एव, न तु तत्राधि-  
क्येन भासमानकर्मादाविति तदेकवाक्यता बोध्या । ननूक्तरीत्या प्रत्ययनियम-  
प्रसक्तस्यानिष्टस्य वारणार्थमेव यदि मात्रग्रहणं तर्हि प्रातिपदिकार्थे प्रथमैवेत्येव-  
मर्थनियमे कर्मणि द्वितीयैवेत्यादिनियमवशात्कारकाधिक्ये प्रथमाया अप्रवृत्तेरव्य-  
येभ्यो यथेष्टं विभक्तिप्रवृत्तेश्च सर्वनिर्वाहाद्बर्थमेव मात्रग्रहणम् । अन्यदपि तज्जा-  
तीयं व्यर्थमेवेत्यत आह ॥ वार्त्तिककृतेति ॥ अर्थनियमसाश्रित्येति ॥  
अर्थविशेषानुपादानेन विहितानां स्वादीनामर्थप्रत्यायकत्वरूपप्रत्ययत्वान्यथानुपपत्ति-  
वशादाकाङ्क्षितस्यार्थस्यैव नियन्तुमौचित्यादिति भावः । युक्तं चैतत् । कर्मणि  
द्वितीयेत्यादौ प्रत्ययनियमे प्रवृत्तिनिमित्ततदाश्रयात्मकप्रातिपदिकार्थव्यतिरेकेण  
कर्मत्वादिरूपकारकशक्तेर्भानासम्भवात्प्रातिपदिकार्थादाधिक्येन भासमाने कर्मण्येव  
द्वितीयेत्येवं रीत्या नियमपरिकल्पनायां तदाधिक्येन भासमाने पुंस्त्वादिरूपे लिङ्गे  
द्वितीयाद्युत्पत्तेरयोगात्पशुना यजेत पशुमालभेतेत्यादिविधिषु पुंस्त्वविशिष्टपशुव्यक्ते-  
रेव यागाङ्गत्वसम्पत्तये सजातीयकारकान्तरव्यवच्छेदक एवायं नियमो न तु विजा-  
तीयलिङ्गव्यवच्छेदक इति कल्पनायां क्लेशः । तथा प्रातिपदिकार्थसूत्रेण च मात्र-  
शब्दबलात्प्रातिपदिकविशेषविषयकविजातीयनियमकल्पनेनातादृशेभ्योऽव्ययेभ्यस्सु-  
बुत्पत्तिसमर्थने क्लेशः । सम्बोधने चेति सूत्रस्य मात्रग्रहणस्य च कर्तव्यतायां  
गौरवं चेत्येवमनर्थभूयिष्ठत्वात्प्रत्ययनियमो न युक्त इति वदन्ति ॥

धर्मविशिष्ट इति ॥ सत्तात्वेन सत्तायाः प्रातिपदिकार्थत्वाभावप्रयुक्तानु-

पपत्त्या प्रवृत्तस्य सत्ताश्रयत्वप्रकारकप्रतीतिविषयतारूपविवरणस्य सत्त्वासत्त्व-  
साधारणतया सत्त्वव्यावृत्तये प्रतिपादितस्य न जात्यादिरूप इति प्रकृतसूत्रगृहीत-  
निष्कर्षस्य विशिष्टव्युदासपरत्वमेव युक्तमिति भावः । ननुचैरादीनां शब्दानां  
सन्नित्याकारकप्रतीतिजनकत्वाभावेपि तादृशप्रतीतिविषयार्थबोधकत्वं दुर्वारमुच्चैर-  
स्तीत्यादिसामानाधिकरण्यानुरोधादित्याशयेन शङ्कते ॥ नन्वित्यादि ॥ तद्विरोध  
इति ॥ उच्चैरादीनामसत्त्वार्थकत्वेनाभिमतानामस्यादिना सन्नित्यनेन वा सामाना-  
धिकरण्ये संख्याकारकसम्बन्धस्यावर्जनीयतया स्वरूपहानिरेव स्यादिति भावः ॥  
कृष्णत्वादेरिति ॥ लिङ्गस्याश्रयाविनाभूतत्वाल्लिङ्गांशे द्वन्द्वघटकतया मात्रपद-  
सम्बन्धेपि प्रातिपदिकार्थादाधिक्येन यत्र लिङ्गमेव भासते तत्र प्रथमेत्यर्थे प्राति-  
पदिकार्थत्वेन सत्ताश्रयस्य कृष्णादेरेव ग्रहीतव्यतया कृष्णत्वादेराधिक्यात्र प्रथमायाः  
प्रवृत्तिरित्याशयः । ननु लिङ्गाविनाभूतस्य तदाश्रयद्रव्यस्य भानमन्तरेण लिङ्गस्य  
प्रतीत्ययोगात्प्रातिपदिकार्थद्रव्यभानसहकृतमेव तद्भानं लिङ्गांशोदाहरणे इत्यवश्य-  
मभ्युपेयम् । तत्र द्रव्यभानं च यत्किञ्चिद्धर्मपुरस्कारेणैव, जात्यखण्डोपाध्यतिरिक्त-  
पदार्थानां स्वरूपेण प्रतीतेः कुत्राप्यदृष्टत्वात् । एवञ्च प्रकारीभूततत्तद्धर्मस्याधिकस्य  
भानेन प्रथमाया अप्रवृत्तौ व्यर्थमेव लिङ्गग्रहणं स्यादतस्सामर्थ्यादेव तदाधिक्ये  
प्रथमायाः प्रवृत्तिरिति कथमव्याप्तिरिति चेन्न । लिङ्गप्रवृत्तिनिमित्तकेषु स्त्रीपुमानि-  
त्यादिषु प्रथमासम्पादनेन लिङ्गग्रहणस्य कृतार्थत्वादुपदर्शितविषये प्रथमाप्रवृत्ति-  
सम्पादकसामर्थ्यस्य दुर्वचत्वात् ॥

विशेष्यतानिरूपितत्वादिति ॥ प्रकारतापन्नस्य प्रवृत्तिनिमित्तस्य  
शब्दतः प्रतीतिः । प्रकारता च विशेष्यतानिरूपितैव । ततश्च विशेष्यवाचकता-  
मन्तरेण प्रवृत्तिनिमित्तवाचकत्वमसम्भवि । यदि त्वाकृत्यधिकरणोक्तदिशा प्रकार-  
त्वानुपहिता प्रवृत्तिनिमित्तत्वेनाभिमता जातिरेव प्रातिपदिकानां शक्तिगम्योर्थः ।  
व्यक्तेभानं चाक्षेपादेवेति जैमिनीयानां मतमुपादीयते तर्हि गामानय गामालभेते-  
त्यादौ समभिव्याहृतक्रियाकर्मेत्वादेराकृतौ बाधितस्याक्षिप्यमाणव्यक्तावन्वयो  
दुर्घटः । किं च गोत्वन्नित्यमित्यादिवद्गौर्नित्येत्याद्यापद्येत । यदि च व्यक्तिरेव  
प्रातिपदिकानां वाच्योर्थ इति व्याडेर्मतमाश्रीयते तर्हि व्यक्तीनामानन्त्यात्सर्वत्र  
शक्तिग्रहोऽसम्भवप्रस्तः । एकत्र शक्तिग्रहादपरत्र बोध इत्यभ्युपगमे च गोपदा-



दशबोधप्रसङ्गः । किञ्च शब्दानां सर्वेषां व्यक्तावेव शक्तिस्वीकारे तद्विषयक-  
शाब्दबुद्धित्वावच्छिन्नं प्रति तद्विषयकशक्तिग्रहस्य कारणतया शक्तिग्रहाविषय-  
पदार्थगोचरबोधानुपपत्त्या गौडशुक्लश्चल इत्यादेःसहप्रयोगानुपपत्तिः । तस्मात्प्रवृत्ति-  
निमित्ततदाश्रयात्मकमुभयं प्रातिपदिकार्थः । प्रवृत्तिनिमित्तं च जातिगुणः क्रिया  
संज्ञा चेत्यन्यत् । चतुष्टयी शब्दानां प्रवृत्तिरिति सिद्धान्तः । अतो न काप्य-  
नुपपत्तिरिति निष्कर्षः ॥

गौणत्वाभावाच्चेति ॥ परिभाषायां गौणपदेन गुणारोपमूलकयोःसदृश-  
लाक्षणिकाप्रसिद्धयोरेव ग्रहणस्य स्वारसिकत्वादन्यादृशानां लाक्षणिकानां तद्विषय-  
त्वाभाव इत्याशयः । सदृशलाक्षणिकाप्रसिद्धयोस्तु सत्यामपि गौणतायामगौर्गौ-  
स्समपद्यतेत्यादिभाष्यबलान्नायस्य पदकार्यविषयत्वान्न ततो विभक्तयुत्पत्तेर्विरोध  
इत्यलम् ॥

वाक्यलक्षणमिति ॥ अत्रारख्यातपदेन क्रियाप्रधानं सर्वं परामृश्यते । न  
तु तिङन्तमात्रम् । तेन होतव्यं दीक्षितस्य गृहाइ, न होतव्यमित्यादेर्भावकृत्य-  
प्रत्ययान्तस्यापि सविशेषणस्य वाच्यतया वाक्यस्य टेरित्यधिकारविहितो विचार्य-  
माणानामिति प्लुतो निर्वाधः ॥ अस्मेति ॥ विभक्त्यर्थसम्बोधनस्येत्यर्थः । अयं  
भावः । सम्बोधनं सम्यक् ज्ञापनम् । सम्पूर्वाद्बुध्यतेपर्यन्ताद्भावे ल्युट् । ज्ञापने  
सम्यक्तं चाभिमुख्यकरणपूर्वकत्वम् । एवञ्चाभिमुखीकरणपूर्वकोऽज्ञातार्थविषयक-  
ज्ञानानुहूलव्यापारानुहूलव्यापारस्सम्बोधनमिति लभ्यते । तत्फलं प्रवृत्तिनिवृत्ति ।  
तेन सम्बोधनविभक्तेरनुवाद्यविषयतया कुमारावस्थायां राजा भव युध्यस्वेति राजा-  
वस्थायां राजन् युध्यस्वेति प्रयोगो न तु कदापि वैमरीत्येन । प्रयोजकव्यापारस्य  
शब्दप्रयोगात्मकस्यान्यलभ्यत्वान्न तस्य विभक्तिवाच्यता । किन्त्वभिमुखीभवन-  
पूर्वकाज्ञातार्थविषयकज्ञानानुहूलव्यापारस्य सम्बोध्यधर्मेत्यैव विभक्तिवाच्यता ।  
तस्य ज्ञानद्वारकज्ञेयाकाङ्क्षामुपादाय ब्रजानि देवदत्तेत्यादिप्रयोगीयनिघातनिष्पा-  
दकसमर्थपूत्रभाष्यकारोऽप्यादितलक्षणलक्षितवाक्यत्वोपपत्तये हरिकारिकाबलेन ज्ञाप्य-  
मानक्रियायां विशेषणत्वमिति ॥ न स्यादिति ॥ तस्यैकवाक्यतैकसाध्यत्वा-  
दित्याशयः । एतेन सम्बोधनमन्तरवाक्यजन्यबोधाश्रयत्वेनेच्छा । तस्याश्च प्रकृत्यर्थे

प्रकारत्वेनान्वयः । तादृशेच्छाविषयत्वमेव सम्बोध्यत्वम् । असत्यपि तदाश्रयत्वे तद्विषयकेच्छाया निर्वाधत्वात्तद्धोधात्मर्थेपि तत्प्रयोगो मा गर्वमुद्रह विडालमही-  
पतीनामित्यादौ, ततश्च राम मां पाहीत्यादौ त्वं तदाध्याहारस्यावर्जनीयतया सम्बोध्यो  
रामः प्रार्थनाविषयमन्निष्ठुखेतपत्तिदुःखनिवृत्त्यन्यतरानुकूलकृत्याश्रयस्त्वमित्याकारको  
वाक्यभेदेन बोधः । तत्र युष्मदस्सम्बोध्यतावच्छेदकत्वोपलक्षिततत्तद्धर्मावच्छिन्न-  
बोधकतया रामचन्द्रे रक्षणकर्तृत्वमर्थतस्सिद्धम् । अतो नात्रैकवाक्यताया अवसरो  
निराकाङ्क्षता चेति वैशेषिकोक्तमपास्तम् । ब्रजानि देवदत्तेत्यादावेकवाक्यता-  
मन्तरेण निघातप्रवृत्त्युपायाभावादिति दिक् । नन्वेकवाक्यतासमर्थनाय तादृश-  
सम्बोधनरूपार्थस्य व्यपेक्षाविरहितसमभिव्याहृतक्रियासम्बन्धो न युक्तः । किन्तु  
प्रकारान्तरेणैव तदुपपत्तिराश्रयणोयेत्याशयेनाह ॥ वस्तुत इति ॥ नैतस्यै  
क्रियान्वयसाधकमिति ॥ ननु नायमेकवाक्यत्वान्यथानुपपत्त्या समभिव्याहृत-  
क्रियासम्बन्धः । किन्तु चिरन्तनानुभवस्यान्यथा कर्तुमशक्यत्वादिति युक्त एवाय-  
मन्वय इत्यत आह ॥ अनुभवश्चेदिति ॥

दिगिति ॥ दिगर्थस्तु, इदन्तु न युक्तम् । सिद्धस्याभिमुखीभावमात्रं  
सम्बोधनं विदुः । प्राप्ताभिमुख्यो ह्यर्थात्मा क्रियासु विनियुज्यते, सम्बोधनं न  
वाक्यार्थ इति वृद्धेभ्य आगम इति सिद्धान्तभूतहरिग्रन्थविरोधात् ।  
तस्मादभिमुखीभवनानु कूलव्यापार एव सम्बोधनम् । तत्र शब्दप्रयोगात्मक-  
मन्वयस्य व्यापारमुपेक्ष्याभिमुखीभवनमेव विभक्त्यर्थः । तस्य च प्रकृत्यर्थे  
प्रकारत्वेनान्वयः । संबोध्यस्य च क्रियासु विनियुज्यत इत्युक्तेरुद्देश्यत्वेन  
विषेयभूतक्रियायामन्वयः । ततश्च राम मां पाहीत्यादावभिमुखीभवद्गामाद्दे-  
श्यकं मत्कर्मकं प्राप्तकालं रक्षणमित्यादिको बोधः । प्राप्तकाले चायं लोट् । न  
चैवं ब्रजानि देवदत्तेत्यत्र सम्बोध्योद्देश्यकविधानविषयत्वाभावेन ब्रजिक्रियाया-

१. नैतस्य क्रियान्वयसाधकमिति ॥ इत्यपास्तमित्यनन्तरं “ एवं  
चैतन्नैतस्य क्रियान्वयसाधकम् । अनुभवश्चेत्वाचां तथास्ति तद्विस्त्विति दि' गिति  
शब्दरत्नपाठः क्वचिद्दृश्यते । तदभिप्रायेणेदम् ।

२. वस्तुत इत्यादिना संक्षिप्तमुपाध्ययसिद्धान्तं विवृणोति ॥ दिगर्थस्त्वित्या-  
दिना ॥

मन्वयायोगान्निघातसम्पादकैकवाक्यत्वानुपपत्तिरिति वाच्यम् । जानीहीत्यध्याहारेण तदर्थं व्रजनस्य कर्मत्वेन सम्बोधस्योद्देश्यत्वेन च सम्बन्धादभिमुखीभवद्देवदत्तोद्देश्यको मत्कर्तृकव्रजनविषयकज्ञानानुकूलः प्राप्तकालो व्यापार इति बोधेन तदुपपत्तेः । न चैवं ब्रूहि ब्रूहीत्यादेर्द्विरुक्तिविषयस्य विशेषणान्तरविशिष्टत्वाभावेनाभीष्टस्य वाक्यत्वस्य प्रागुपदर्शितलक्षणानधीनत्वात्तिङ् इति सूत्रस्थातिङ्ग्रहणाकरणलाघवानुरोधैकतिङ्वाक्यमिति कात्यायनपरिभाषितसिद्धान्तभूतलक्षणविरुद्धत्वाज्जानीहीत्यध्याहारे कथमेकवाक्यतेति वाच्यम् । तस्य श्रूयमाणैकतिङन्तमित्यर्थेनादोषात् । न चैवमपि ब्रूहि ब्रूहीत्यादेर्द्विरुक्तिविषयस्य तिङन्तद्वयघटितत्वेनैकतिङन्तघटितत्वरूपवाक्यलक्षणानुपपत्तिरिति वाच्यम् । विभिन्नानुपूर्वीकतिङन्तद्वयाघटितत्वमेवात्रैकतिङन्तघटितत्वमिति विवक्षणेनादोषात् । न चैवमप्यदोषं पच तव भविष्यतीति वाक्यद्वयघटकस्य पच तवेत्यस्याप्युक्तलक्षणलक्षितत्वाद्वाक्यत्वापत्त्या युष्मदाद्यादेशापत्तिरिति वाच्यम् । परस्परान्वितपदार्थबोधकत्वविशेषणेनादोषात् । असत्त्वभूतक्रियाबोधकभावकृत्यप्रत्ययान्तघटितस्य तिङन्तघटितत्वाभावेपि विभिन्नानुपूर्वीकतिङन्तद्वयाघटितत्वस्य निर्वाधत्वान्न वाक्यत्वानुपपत्तिः । अत एव भूतले घट इत्यादेर्ध्याह्रियमाणतिङन्तसापेक्षस्यापि वाक्यत्वसिद्धिरिति सर्वेष्टसङ्ग्रह इत्याहुः ।

केचित्तु स्वघटितवाक्यार्थबोधप्रयोज्यप्रवृत्तिनिवृत्त्यन्यतराश्रयत्वप्रकारकेच्छोद्देश्यत्वं सम्बोधनमिदमेव सम्बोध्यत्वं, अस्य खण्डशो विभक्तिवाच्यता, प्रवृत्तिनिवृत्त्यन्यतरत् प्रकृत्यर्थविशेष्यमन्यत्प्रकृत्यर्थविशेषणम् । इत्थं च राम मां पाहीत्यादौ सम्बोधनविभक्त्यन्तघटितवाक्यजन्यबोधाश्रयत्वप्रकारकेच्छोद्देश्यभूतो यो रामस्तत्सम्बन्धिप्रवृत्तिविषयो मत्कर्मकरक्षणानुकूलः प्रार्थनाविषयो व्यापार इत्येवं बोधः । व्रजानि देवदत्तेत्यत्र तु व्रजनप्रवृत्तेर्देवदत्ते बाधादध्याह्रियमाणजानीहीत्यर्थे तत्सम्बन्धः । ततश्च मत्कर्तृकव्रजनविषयकज्ञानानुकूलः प्राप्तकालः प्रार्थनाविषयो वा प्रकृतवाक्यार्थबोधाश्रयत्वप्रकारकेच्छोद्देश्यभूतदेवदत्तसम्बन्धिप्रवृत्तिविषयो व्यापार

१. प्रवृत्तिनिवृत्त्यन्यतरप्रयोजकस्वघटितवाक्यजन्यबोधाश्रयत्वप्रकारकेच्छाविषयत्वं सम्बोधनमिति सूचितम् ।

इति बोधः । प्राप्तकाले प्रार्थनायां वा लोट्प्रत्ययः । नञ्समभिव्याहारे च निवृत्ति-  
प्रतीतिर्न मां मुञ्च जनार्दनेत्यादौ । क्रियासु विनियुज्यत इत्युत्तरहरिग्रन्थस्वार-  
स्यादयमत्रार्थो न्याय्यः । रूढ एवायं सम्बोधनशब्द इत्याहुः ॥ इति प्रथमा ॥

व्याख्यानानादिति ॥ तथायुक्तमित्युत्तरसूत्रे प्रकृतसूत्रोपात्तस्योद्देश्यस्य  
तत्सूत्रगृहीतस्यानुद्देश्यस्य च दृष्टान्तदार्ष्टान्तिकभावेन साधारणधर्मतया फलाश्रय-  
त्वरूपसम्बन्धस्य गृहीततया क्रियाशब्दत्वेन व्याख्यानमन्तरा तदनुपपत्तिरित्या-  
शयः ॥ सम्बद्धमिति ॥ कर्मणि कर्तृसम्बन्धः स्वनिष्ठव्यापारप्रयोज्यफलाश्रयत्वम् ।  
ननु व्यापाराश्रयस्यैव कर्तृत्वे व्यापारद्वयवाचकनयत्यादियोगे प्राथमिकव्यापाराश्रय-

१. आहुरिति ॥ इदमयुक्तम् । सम्बोधनस्य विभक्तिवाच्यताया भाष्यादि-  
विरुद्धत्वात् । तथाहि । भाष्ये कर्मादिविशिष्टे प्रथमाभावे सम्बोधने चेति सूत्रं ज्ञापक-  
माश्रित्य प्रातिपदिकार्थसूत्रे मात्रग्रहणं प्रत्याख्यातम् । तेन सम्बोधनविषये प्रातिपदि-  
कार्थत्वेनेन प्रथमासिद्धिस्सूचिता । तिङ्ममानाधिकरणे प्रथमेत्याश्रित्य प्रातिपदिकार्थ-  
सूत्रप्रत्याख्याननये च वार्तिकेनैव तस्मिन्निरुचिता । एवं च मतद्वयेऽपि सम्बोधनस्य  
प्रथमावाच्यत्वाभावः स्पष्ट एव । न च भवन्मते तस्य प्रातिपदिकार्थत्वसम्भवः ।  
तदेकदेशप्रवृत्त्यादेः भवत्सम्मतविशेष्यत्वासम्भवात् । सर्वप्रधानानि नामान्तीति  
निरुक्तोक्तेः । नामपदेन च सुबन्तमेवेति मञ्जूपायां निरूपितम् । किञ्च विभक्त्यर्थस्य  
प्रातिपदिकार्थनिरूपितविशेष्यतायाः क्वाप्यदर्शनेनात्रैव तदाश्रयणमयुक्तम् । सूत्रशैलीवि-  
रोधात् । किञ्च सम्बोधनफलीभूतयोः प्रवृत्तिनिवृत्त्योर्विभक्त्यर्थत्वमयुक्तम् । तुल्ययुक्त्या  
विधिफलीभूतस्येष्टसाधनत्वादेर्विधिप्रत्ययार्थत्वापस्या अपसिद्धान्तात् । किञ्च प्रवृत्तेस्तदर्थ-  
त्वेन यथाकथं चिद्बोधविषयत्वसम्भवेऽपि निवृत्तेस्तदसम्भवः । नञ्समभिव्याहारे  
धात्वर्थे आरोपितत्वभानाङ्गीकारेण न मां मुञ्च जनार्दनेत्यत्र भवद्गीत्या एतद्वाक्यजन्य-  
बोधश्रयत्वप्रकारकेच्छोद्देश्यजनार्दनसम्बन्धिनिवृत्तिविषयीभूतं मत्कर्मकं मोचनमिति  
बोधे निवृत्तिविषयत्वस्यारोपितमोचने भानेन वास्तविकमोचनाभावस्य निवृत्तिविषयत्व-  
प्रतीत्या मुञ्चनेत्यतः फलेऽविशेषप्रसङ्गात् । न च तत्रापि प्रवृत्तिरेवार्थः मोचनाभावस्य  
प्रवृत्तिविषयत्वप्रतीतौ मोचनान्निवृत्तिः फलतीति वाच्यम् । एवं सति निवृत्तेर्वाच्यत्व-  
कथनवैयर्थ्यापत्तेः । किञ्च वक्तृच्छायास्सम्बोधनविभक्तिघटितवाक्यप्रयोगानुमेयत्वेन  
वाच्यत्वकथनमयुक्तम् । अन्यलभ्यत्वात् । स्पष्टा चैवं रीतिर्मञ्जूपायाम् । किञ्च  
विभक्तिवाच्यस्य संसर्गत्वातिरिक्तविषयतया भानं न क्वापि दृष्टम् । किञ्च सम्बोधनस्यो-  
क्तार्थकता रूढिमन्तरा न सम्भवति, सा च दुर्लभा । तदर्थं क्वाप्यप्रयोगात् । तस्मादयुक्त  
एवायं स्वकपोलकल्पितो मार्ग इत्याहुः ।

स्याप्यजादेरजां ग्रामं नयतीत्यादौ कर्तृत्वापत्तिरत आह ॥ प्रधानधात्वर्थव्यापाराश्रय इति ॥ प्राधान्यं च तद्घात्वर्थनिष्ठविशेष्यतानिरूपितप्रकारतानाश्रयत्वम् ॥ करणाकाङ्क्षेति ॥ न च सम्बन्धस्य व्यापारघटितत्वेन कथं तत्र व्यापारस्य करणत्वम् । व्यापारोपहितस्य कारणस्य करणतया कारणस्य कार्यकोटिप्रवेशायोगादिति वाच्यम् । पटाद्यवयवतन्त्वादेर्विशिष्टमवयविनं प्रति कारणत्वेन दृष्टतया सम्बन्धघटकस्य विशिष्टसम्बन्धं प्रति कारणत्वे बाधकाभावात् । न चैवमपि कारणस्य व्यापारान्वयनियमात्सम्बन्धानुकूलव्यापारस्यापि सम्बन्धघटकविक्रियत्वादिफलानुकूलतया फलानुकूलव्यापारस्य तत्र कारणत्वेनान्वयो न युक्तः, स्वस्मिन् स्वस्य करणत्वायोगादिति वाच्यम् । सम्बन्धानुकूलव्यापारस्तत्समर्थाचरणं ; फलानुकूलस्तु पूकारादिरूप इति भेदेन कारणत्वस्य निर्वाधत्वात् ॥

केचित्तु सम्बन्धोऽत्राश्रयत्वम् । सनिरूपकधर्मस्यैव सम्बन्धत्वोचित्यात् । तच्च केनेति निरूपकाकाङ्क्षायामुपस्थितकर्तृविशेषणीभूतक्रियानिरूपकत्वेन सम्बन्धे प्रधानव्यापारात्मकक्रियानिरूपितस्य तस्य कर्तुरस्यस्मिन्वाधात्फलद्वारकया तया सम्बन्धाद्भीष्टार्थलाभ इति मूलकारणाय इत्यौहुः ॥

व्यापारप्रयोज्येति ॥ प्रधानव्यापारवाचकधातूपत्तत्प्रयोज्यफलाश्रयत्वेनोद्देश्यत्वं कर्मत्व पर्यवसन्नम् । तमप्यहणाच्च प्रधानव्यापारप्रयोज्यत्वलाभः । अत एवाप्रेर्माणवकं वारयतीत्यादौ मागवकादेर्नापादानत्वम् । अन्यथा संयोगानुकूलव्यापाराभावानुकूलव्यापारवाचकवारकयाद्रियोगे प्रधानव्यापारवाचकधातूपत्तयौगात्मकफलाश्रयत्वेन अन्यादेरपि कर्मत्वप्रसक्तया निरवकाशेनापादानत्वेन बाधा-

१. प्रधानधात्वर्थव्यापाराश्रय इतीति ॥ सम्बद्धमत्यन्तरं “धातूपत्तव्यापाराश्रय इति ॥ प्रधानधात्वर्थव्यापाराश्रय इत्यर्थः” इत्यधिकं शब्दरत्नपाठमभिप्रेत्येदम् ।

२. आहुरिति ॥ परे तु कर्तुरासुनिव्यमाणमित्यर्थे आप्तोत्थस्य सम्बन्धस्य साध्यरूपस्य साधनाकाङ्क्षानैयत्येन निरूपकाकाङ्क्षाया अनुत्थानेन करणाकाङ्क्षोचिता । तादृशप्रयत्ने व्यापारेणेति पदसत्त्वे तदर्थस्य कारणवैवान्वयनियमात्क्रियाकारकभावातिरिक्तविशेषसम्बन्धनिरूपितस्य धात्वर्थ क्रियायां वैवाक्यैरनभ्युपगमेन निरूपकाकाङ्क्षाया अनौचित्येन दुर्बलतया मूलोकरात्सैव परममूलाशयवर्णनमुचितमित्याहुः ॥

न्माणवकादीनामपि तदापत्तिः । प्रयोज्यत्वनिवेशे तु संयोगस्य प्रधानव्यापार-  
 प्रयोज्यत्वाभावेन तदाश्रयीभूताग्न्यादौ कर्मत्वाप्राप्तिविषये चरितार्थस्वामादानत्वस्य  
 परत्वात्कर्मत्वेन बाधान्मागवकादीनां नापादानत्वमित्यभीष्टसिद्धिः । न च प्रयोज्य-  
 त्वनिवेशाभावेपि कर्मत्वस्योद्देश्यताघटितत्वेन प्रधानव्यापारवाचकधानूपात्तसंयोगा-  
 त्मकफलाश्रयत्वेन कर्तुरुद्देश्यत्वाभावादेवाग्न्यादेः कर्मत्वाप्राप्त्या न निरुक्तदोष-  
 प्रसक्तिरिति वाच्यम् । प्रयोज्यत्वनिवेशे प्रधानव्यापारप्रयोज्यफलाश्रयत्वेनोद्देश्यत्व-  
 मित्युक्तौ प्रत्यासत्त्या प्रधानव्यापाराश्रयीभूतकर्तुरेव तदुद्देश्यत्वमिति लभ्यते ।  
 तदभावे च कर्तृग्रहणस्य व्यापारांशे प्राधान्यसम्पादनेन कृतार्थत्वेन फलस्य  
 व्यापारप्रयोज्यत्वावश्यंभावेन च यदीयव्यापारप्रयोज्यता फलस्य तदुद्देश्यत्वस्यैव  
 ग्रहीतव्यत्वात्माणवकाद्युद्देश्यतामादायाग्न्यादेरपि कर्मत्वप्रसक्तावनिष्टप्रसङ्ग इत्या-  
 शयात् । प्रधानव्यापारप्रयोज्यफलाश्रयत्वमात्रोक्तौ घटो जायते चक्रभ्रमणेन नदी  
 वर्धते वर्षेणेत्यादौ घटनद्यादीनामपि तथाभूतव्यापारप्रयोज्योत्पत्तिवृद्ध्यादिरूपफला-  
 श्रयत्वेन कर्मत्वापत्तिरतः प्रधानव्यापारवाचकधातूपात्तत्वं फलविशेषणम् । ननुद्दे-  
 श्यत्वनिवेशे रथो ग्रामं गच्छतीत्यादावचेतनस्योद्देश्यत्वासम्भवात्कथं कर्मत्वमिति  
 चेन्न । नौशकटं वहति शकटं नावं वहतीत्यादिभाव्यकारीयव्यवहारवलेनाचेत-  
 नेष्वपि चेतनत्वारीपेणोद्देश्यताया निर्वाधत्वेन कर्मत्वस्य सुवचत्वात् । यतु  
 तमव्यग्रहणं धातूपात्तफलाश्रयत्वलौकिकफलाश्रयत्वरूपोभयसम्बन्धेनेच्छाविषयत्व-  
 रूपोद्देश्यगतप्रकर्षलाभार्थम् । तेन पयसा ओदनं भुङ्क्त इत्यत्र गलाथोद्देश-  
 संयोगरूपधातूपात्तफलाश्रयत्वेपि क्षुन्निवर्तकत्वरूपलौकिकफलाश्रयत्वाभावेन पयसो  
 न कर्मत्वमित्याहुस्तदयुक्तम् । कृतभोजनस्य पयोलाभेन भोजनार्थं प्रवृत्तौ क्षुन्नि-  
 वर्तकत्वरूपलौकिकफलाश्रयत्वाभावेनौदनस्य कर्मत्वानुपपत्त्या निरुक्तप्रकर्षस्य  
 निरूपयिजुमशक्यत्वात् । उद्देश्यत्वाभावविवक्षया पयसः कर्मत्वाभावस्य  
 सुवचत्वाच्च । तद्विवक्षायान्तु व्यञ्जनौदनयोस्सहजसिद्धप्रधानाप्रधानभावेन सह  
 युक्त इत्येतत्सूत्रविषयतया तृतीयाप्रवृत्तेरविरोधः । प्रधानाप्रधानभावस्याविवक्षा-  
 यान्तु इष्यत एव द्वयोरपि कर्मत्वमौदनपयसी भुङ्क्त इति धवत्वदिरौ छिन्वीति-  
 वदिति वदन्ति ॥

फलस्यापीति ॥ यतु तत्तत्फलोत्पत्त्यनुकूलव्यापास्यैव धात्वर्थतया

फलाश्रयत्वेन तण्डुलादीनामिव तदुत्पत्त्याश्रयत्वेन फलस्यापि कर्मत्वोपपत्तिरिति तदसत् । उत्पत्त्यर्थकधातुयोगे फलीभूतोत्पत्तेरुत्पत्त्यन्तराभावेन निरुक्तरीत्या फले कर्मत्वस्य दुर्वचत्वात् । नापि तादात्म्यं वृत्तिनियामकत्वेन कस्य चिदभिमतम् । अतो व्यपदेशिवद्भाव एव फलस्य कर्मत्वे शरणमिति सूचयन्नाह ॥ व्यपदेशिवद्भावेनेति ॥ यद्यपि ज्येष्ठत्वकनिष्ठत्वादीनामेकस्मिन् लोके दृष्टतया विशिष्टव्यवहारप्रयोजकभेदारोपेण तथा व्यवहारेपि तदाश्रयत्वप्रयोजकभेदारोपेण घटो घटवानित्यादिको व्यवहारो न क्वचिद्दृष्टः ; तथापि फलस्य कर्मतायाः प्रामाणिकत्वात्तन्निर्वाहकोपायान्तराभावादिदमपि प्रामाणिकमित्याशयः ।

केचित्तु प्रधानव्यापारवाचकधातूपात्तफलाश्रयत्वमिव तदपेक्षया पूर्वोपस्थितिकत्वालाघवेन तदुपात्तत्वमपि सम्बन्धः । अयमेव तु न सम्बन्धः । अनध्वनीत्यादिपर्युदासविरोधात् । एवं च प्रधानव्यापारवाचकधातूपात्तफलाश्रयत्वेन बहिर्भूततण्डुलादीनामिव तदुपात्तत्वेन फलस्यापि कर्मतायास्सुवचतया व्यपदेशिवद्भावाश्रयगपरिक्लेशो विफल इत्याहुः ॥

ननु कारक इति सप्तमीनिर्देशबलात्क्रियापरताया एव न्याय्यत्वात्कथं संज्ञाविधानसम्भव इत्यत आह ॥ तदुक्तमिति ॥ अत्र पक्षे व्यत्ययेन प्रथमार्थे सप्तमीति बोध्यम् ॥ नटश्रुनर्मिति ॥ नियमपूर्वकविद्यास्वीकाराभावादाख्यातोपयोग इत्यपादानत्वस्याप्राप्तावपि कारकत्वसामान्योपहितनटसम्बन्धबोधकपष्ठघन्तघटितस्तत्पुरुषः । स्वरितप टादिति ॥ तेन क्रियाविशेषणत्वव्याप्यापादानत्वादि-विशिष्टार्थकादिति लभ्यत इति भावः । यत्तु प्राञ्चः । क्रियान्वयित्वं कारकत्वम् ।

१. आहुरिति ॥ इदमयुक्तम् । धातूपात्तत्वस्यापि सम्बन्धवस्तीकारेऽन्यतरसम्बन्धेनाश्रयत्वं कर्मत्वमित्युक्तौ गौरवाच्चपदेशिवद्भावेन निर्वाहविशेषात् । किञ्च तेन सम्बन्धेन तदाश्रयत्वस्य व्यापारेऽपि सत्त्वेन तस्यापि कर्मत्वापत्त्या तद्विरोधो द्वितीयापत्तेः । न च तिङन्ते व्यापारविशेषणता नास्ति वक्तुं शक्यम् । मन्दं गच्छति कुटिलं गच्छति भक्तिपूर्वकं सोमेन यजेतेत्यादौ व्यापारविशेषणत्वमन्तरा गत्यभावात् । ईदृशेषु प्रथमान्तमिति कृदर्थवादे मञ्जूपायामुक्त्वाच्च । न च तत्र नर्पुसकस्वाच्च रूपवैलक्षण्यमिति वाच्यम् । रूपवैलक्ष्येऽपि “ न शिद्धितस्त्रया तेन मन्दं ते याति वारण ” इत्यादाविष्टस्य “ सपूर्वायाः प्रथमाया विभाषेति विकल्पस्यासिद्धेर्दुर्वारत्वात् । तस्मान्मूलोक्तसरणिरेव तत्ताश्रयणीयेत्याहुः ” ॥

अत एव ब्राह्मणस्य पुत्रं पन्थानं पृच्छतीत्यत्र क्रियानन्वयिनो ब्राह्मणस्य कारक-  
त्वाभावादकथितसूत्रबोधितपृच्छिकर्मत्वाभावः । न च तण्डुलं पचतीत्यादौ कर्मणः  
फलान्वयित्वेपि क्रियान्वयाभावात्कारकत्वानुपपत्तिरिति वाच्यम् । स्ववृत्तिफलानु-  
कूलत्वेन कर्मणः क्रियायामेवान्वयस्वीकारेणादोषात् । एवमधिकरणस्यापि कर्तृ-  
कर्मान्यतरद्वारकसम्बन्धेन क्रियायामेवान्वय इति न कारकत्वव्याघात इति वदन्ति ॥  
तदसत् । करोति क्रियां निर्वर्तयतीति व्युत्पत्तिं प्रदर्शयता भगवता भाष्यकारेण  
क्रियाजनकत्वं कारकत्वमित्यभिधानात् । किञ्च क्रियान्वयित्वमेव कारकत्वमित्ये-  
तावन्मात्रोक्तौ कदाचिद्ब्राह्मणस्य क्रियान्वये कारकत्वस्य दुर्वारतया निरुक्तकर्मताया  
निवारणासम्भवः । न च सुवन्तार्थप्रकारकक्रियाविशेष्यकशाब्दबुद्धिं प्रति तदन्वय-  
योग्यनामसमभिव्याहारस्य प्रतिबन्धकताकल्पनाच्च निरुक्तदोषावकाश इति वाच्यम् ।  
एवमपि तदसमभिव्याहारदशायां सम्बन्धसामान्यषष्ठ्या वृक्षस्य पततीत्यादिप्रयो-  
गस्याभीष्टस्य दौर्लभ्यापत्तेः । यदि तु जनकत्वेन क्रियान्वयित्वे कारकत्वं न तु  
सम्बन्धित्वेन तदन्वये तत्त्वमत एव वृक्षस्य पर्णं पतति वृक्षात्पर्णं पततीत्यादिको  
व्यवस्थितो व्यवहार इत्युच्यते; तर्हि क्रियाजनकत्वं कारकत्वमित्येव सिद्धे  
व्यर्थोयमन्वयित्वपर्यन्तानुधावनपरिक्लेश इति ध्वनयन्नाह ॥ तदन्वयप्रयोजकजन-  
कत्वाभाववत् इति ॥ ननु जनकत्वं कारकत्वमित्युक्तौ ब्राह्मणस्य पुत्रं पन्थानं  
पृच्छतीत्यत्र पुत्रद्वारा क्रियाजनकत्वेन ब्राह्मणस्यापि कर्मत्वापत्तिरित्यत आह ॥  
अन्यथासिद्धेरिति ॥ नवेःरीत्या पृच्छिसर्माभ्याहारे प्रश्नविषयेण मार्गेण  
पुत्रस्याप्यन्यथासिद्धिः । किञ्च कर्त्रादिद्वारा क्रियासम्बन्धादधिकरणस्याप्यन्य-  
थासिद्धिरेव; तस्माज्जनकत्वं प्रयोजकत्वमिति विवक्षणीयम् । तथा च पुत्रं विना  
प्रश्नानुपपत्त्या यथा पुत्रः प्रयोजकस्तथा पितरमन्तरा पुत्रस्याप्यनुपपत्त्या  
ब्राह्मणोपि प्रयोजक एवेति स्यादेव कारकत्वप्रयुक्तं पृच्छिकर्मत्वमिति चेत्तर्हि

१. स्यादेव कारकत्वप्रयुक्तं पृच्छिकर्मत्वमिति ॥ इदमयुक्तम् । प्रश्न-  
रूपं क्रियाजनकपुत्रनिरूपितपूर्ववृत्तित्वग्रहमन्तरा ब्राह्मणे प्रश्नक्रियानिरूपितपूर्ववृत्ति-  
त्वाग्रहादस्ति ब्राह्मणस्य पुत्रेण चतुर्थान्यथासिद्धत्वम् । न तथा प्रकृते । पुत्रमन्तरा  
प्रश्नानुपपत्त्या अन्यव्यतिरेकाभ्यां प्रश्नक्रियानिरूपितपूर्ववृत्तित्वग्रहस्तस्य । न हि  
तस्य पूर्ववृत्तित्वग्रहे मार्गस्य पूर्ववृत्तित्वग्रहोऽपेक्षितः, येन मार्गेण पुत्रस्यान्यथासिद्धत्व-  
मापायेत । एवं चाहान्यथासिद्धेरभावेनान्यथासिद्धत्वमुपाद्य जनकत्वस्थाने प्रयोजकत्वं  
च निवेद्य ब्राह्मणे कारकत्वोपपादनमयुक्तमेवेति बोध्यम् ।



भवतु कारकत्वं, कर्तृत्वन्तु दुर्निरूपम् । गृहीतपरम्परातिरिक्तपरम्परास्वीकारे  
मानाभावेन प्रकृतधातूपात्तप्रधानव्यापारप्रयोज्यप्रकृतधातूपात्तफलाश्रयात्मकप्रधान-  
कर्मवटितसम्बन्धेन दुहादिधातुसम्बन्धिनि पुत्रादौ कर्तृत्वविधानेन कृतार्थस्या-  
नुशासनस्य तदतिरिक्तगौणकर्मवटितपरम्परासम्बन्धेन तत्सम्बन्धिनि ब्राह्मणादौ  
कर्तृत्वोपपादकत्वायोगादतो न काप्यनुपपत्तिरिति दिक् ॥ अत एवेति ॥  
जनकत्वाभावादेवेति तदर्थः । इदं तु न युक्तम् । वृश्चस्य पतति नटस्य  
शृणोतीत्यादौ सम्बन्धसामान्येनाप्यन्वयदर्शनेन जनकत्वस्य क्रियानुयोगिका-  
न्वयबुद्धित्वावच्छिन्नप्रयोजकताकल्पनाया अनौचित्यादित्याहुः ॥

व्यपदेशान् करोतीति ॥ केचित्तु नैतादृशव्युत्पत्तिलभ्येऽर्थे व्यवहारतो  
रूढिरूपलभ्यते, नापि दृढतरभाष्यानुग्रहः । तस्मात्करोतीति कारको व्यापारः ।  
तस्य च फलानुकूलत्वात्फलानुकूलपरिणामरूपव्यापाराश्रयत्वाच्च कर्तृत्वम् । इत्थं  
च फलोत्पत्त्यनुकूलव्यापाराश्रयत्वेनैव क्रियापरत्वं कारकशब्दस्थेति वदन्ति ॥

घटत्ववत्तेति ॥ केचित्तु कारकाणां क्रियाजनकत्वं नियतमिति वाक्यस्या-  
प्येतत्तौल्यात्प्रयोगविषयत्वानुपपत्तिः क्रियाजनकत्वं कारकत्वमिति परिष्कुर्वतां  
दुर्वारा । तस्मादीदृशे विषये कारकशब्दस्य तत्संज्ञकपरताया आवश्यकत्वाच्चास्ति  
दूषणावकाश इत्याहुः ॥

१. आहुरिति ॥ इदमयुक्तम् । अत्र वृक्षादेः क्रियाजनकत्वरूपकारकत्व-  
स्येष्टत्वेन तस्य सम्बन्धसामान्येनान्वयेऽपि क्रियाजनकत्वक्रियानुयोगिकान्वयप्रयोजक-  
त्वकल्पने बाधकाभावात् । न च तत्तापादानश्वाभावस्कारकत्वमपि नेति वच्यम् । कार-  
कसंज्ञाभावेऽपि क्रियाजनकत्वरूपकारकत्वस्यानपायात् । अत एव कारके इत्यस्य सप्तम्य-  
न्ततामाश्रित्य क्रियापरत्वमिति पक्षे तत्र तत्र कारकशब्दस्य स्वरितत्वेन कर्त्तादिपदकान्य-  
तमपरत्वकथनं सङ्गच्छते । ततश्च युक्तमेव मूलोक्तमित्याहुः ।

२. वदन्तीति ॥ फलोत्पत्त्यनुकूलव्यापाराश्रयत्वस्य वर्तुसाधारण्येन तत्रावृत्त-  
क्रियापत्त्वलाभार्थं रूढेस्तवाप्याश्रयणीयतया तदाश्रयणे मूलोक्तस्यैव सामञ्जस्येन  
तत्परित्यागेनापूर्वार्थकथनं ग्रन्थकृतो न सम्यगित्याहुः ।

३. आहुविति ॥ परे तु अधिकरणस्य कारकत्वेन क्रियान्वय इति कारकाणां  
भावनान्वय इति च दीक्षितादिव्यवहारादर्शनात्तत्र दोषोपादानं युक्तम् । कारकाणां

तदुपयोगीति ॥ तत्समर्थाचरणरूपा तदुपयोगिनी क्रियेति द्रष्टव्यम् । नन्वेवं दानवेलायामविद्यमानेपि तदुत्तरभाव्युत्पत्तिके निरूढसम्प्रदानत्वव्यवहारवति लक्षणघटककार्यनियतपूर्ववर्तित्वरूपजनकत्वस्य दौर्लभ्येन कारकत्वानुपपत्त्या तत्समनैयत्येन विधीयमानसम्प्रदानत्वासङ्गतिरत आह ॥ अविद्यमानस्यापीति ॥ बुद्धयेति ॥ तद्विषयकबुद्धिसत्ताप्रयुक्तमपि पूर्वत्वं कारणतावच्छेदककोटावाश्रीयते । अत एवाध्ययनेन वसतीत्यादौ फलस्यापि हेतुत्वेन व्यपदेश इत्याशयः । न च तादृशीं बुद्धिमाश्रित्य अन्यथासिद्ध्या कथं जनकत्वमिति वाच्यम् । तदस्मै इत्यादिनिर्देशशब्देन प्रयोजकत्वरूपमेवेह जनकत्वं, न तु कार्यनियतपूर्ववर्तित्वरूपमित्याश्रयणेन निर्वाहादिति दिक् । ननु मूले न भविष्यतीत्युक्तम् । स्वार्थद्रव्यलिङ्गसंख्याकारकात्मकं पञ्चकं प्रातिपदिकार्थं इति पक्षे कर्मत्वविशिष्टेऽर्थेऽभिधित्सिते द्वितीयेत्यर्थस्य वक्तव्यतया कटं करोतीत्यादौ प्रातिपदिकेनोक्तेपि कर्मत्वे

क्रियाजनकत्वं नियतमिति व्यवहारस्तूपाध्यायानुयायिनां न क्वापि दृश्यते । येन प्रतिबन्धा द्रोप आपादयितुं शक्यते । किञ्च तद्व्यवहारे कारकपदस्य लक्षणया कारकसंज्ञकपरत्वमयुक्तम् । भाष्यसम्मतक्रियाजनकपरतयोरपत्तौ मुख्याद्बाधरूपलक्षणाबीजस्याभावात् । अत एवैतदुत्तरं अत एवेत्यदिना भाष्यद्रमाणप्रदर्शनं स्वारस्यमधिरोहति । किञ्चैतद्ग्रन्थस्य कारक इति सूत्रस्थकारकशब्दस्य क्रियापरत्वं, न तु संज्ञापरत्वमिति पक्षोपपादकतया तद्व्याख्य नावसरे कारकसंज्ञाया एवाभावेनाधुना प्राचीनव्यवहारे कारकशब्दस्य कारकसंज्ञपरत्वं वक्तुमशक्यम् । अपि च कर्तृष्वन्तकारकशब्दस्य क्रियान्वयतीत्यर्थकथने लक्षणा रूढिर्वाश्रयणीयेति गौ.वम् । न च त्वन्मतेऽप कर्तुः करणत्वाद्यसम्भवेन कारकं कर्म करणमित्यादि विरुद्धम् । कर्मादीनां कर्तृत्वाभावात् । कर्ता कारकमिति च पुनरुक्तमिति वाच्यम् । स्वव्यापारे सर्वेषामेव कारकाणां स्वातन्त्र्येण कर्तृत्वानपायादाद्यद्रोपस्य कर्ता कारकमित्यत्र कर्तृपदस्य प्रधानव्यापाराश्रयपरतया घटो नीलघट इतिवत्सौनरुक्तस्य चाभावात् । तदुक्तं हरिणा “ निष्पत्तिमात्रे कर्तृत्वं सर्वस्यैवास्ति कारके । व्यापारभेदापेक्षयां करणादि त्वसम्भव ” इति । स्पष्टं चेदं मञ्जूषायाम् । ततश्च प्राचीनमतरक्षणप्रयासो ग्रन्थकर्तुरभिनिवेशमूलक एवेति सुधीभिराकलनीयमित्याहुः ॥

१. अन्यथा सिद्धयेति ॥ इदमयुक्तम् । तत्रवापेक्षया तद्वुद्धित्वस्य गुरुत्वाद्बुद्धेरेव पञ्चमान्यथासिद्धत्वात् । एतदेवाभिप्रेत्य सम्प्रदानस्य ज्ञानद्वारा पूर्वकालिकत्वं जनकत्वप्रयोजकमुपपादितं शेषे । कारणत्वशरीरे पूर्ववृत्तित्वस्य तत्तत्सम्बन्धविशेषेणाभ्युपगन्तव्यतया ज्ञानविषयतासम्बन्धेन पूर्ववृत्तित्वमाश्रयणीयामिति तदाशयः । एवञ्च प्रसिद्धजनकत्वं विहाय प्रयोजकत्वरूपस्य तस्य ग्रहणे न किञ्चिदुत्कलं नापि मानमित्याहुः ॥

सामर्थ्यादुक्तार्थानामिति न्यायं बाधित्वा यथा प्रवर्तते तथा क्रियते कट इत्यादा-  
वपि द्वितीयाया दुर्वारत्वादत आह ॥ तस्याऽशक्तेरिति ॥ कर्मत्वादिरूपकारक-  
शक्तेरित्यर्थः ॥ उद्भूतेति ॥ उद्भूतत्वं च तद्विषयकबोधानुकूलविधिविषयी-  
भूतचिकीर्षितप्रत्ययेतरप्रत्ययाद्यनपेक्षया प्रातिपदिकजन्यप्रतीतिविषयत्वम् । एवं  
चोद्भूतशक्तौ द्वितीयादिविधानेन कृतार्थस्यानुद्भूतशक्तौ तद्विधायकत्वे  
मानाभाव इत्याशयः । द्वितीयादिविधायकशास्त्रारम्भबलेन स्वविषये नाप्राप्तप्राति-  
पदिकमात्रप्रयुक्ततदुक्तिविषये न्यायवाधान्युपगमेपि प्रातिपदिकतदितरैतदुभयकृत-  
तदुक्तिविषये तद्बाधो न युक्त इति तात्पर्यम् ।

अत्र केचित् । कर्मत्वेऽभिधित्सिते द्वितीयेत्यादिर्विभक्तिविधायकसूत्रार्थः ।  
कारकं च विभक्तेरेवार्थ इति मूलकृदाशयः । न तु पञ्चकं प्रातिपदिकार्थ इति ।  
अत एव किञ्चेत्यादिग्रन्थसङ्गतिः । अन्यथा कर्मत्वविशिष्टेऽर्थे बोधनीये इत्यर्थे तद्विषये  
कर्मत्वस्याधिक्यान्मात्रपदेन प्रथमाया अप्रवृत्त्या तदसङ्गतिरेव । यदि तु मात्रपदे-  
नोद्भूतकारकशक्तेरेव व्यवच्छेदो न त्वनुद्भूताया अपि कटः क्रियत इत्यादावतः  
प्रथमायाः प्रवृत्तिर्निर्वाधैवेत्युच्यते, तदा कर्मणि द्वितीयेत्यादिभिरुद्भूतकर्मत्वादि-  
शक्तावेव द्वितीयादेर्वक्तव्यतया प्रकृते तिङ्प्रत्ययेनाभिधानादनुद्भूतायां तस्यां  
प्रवृत्त्ययोगात्प्रथमया बाधिष्यत इत्युक्तेरसाङ्गत्यं तदवस्थमेव । तस्मात्पञ्चकं  
प्रातिपदिकार्थ इति पक्षावलम्बी नायं मूलकारग्रन्थ इत्याहुः ॥

अत्र बहवः । पञ्चकं प्रातिपदिकार्थ इति पक्षेपि न प्रातिपदिकमात्रोच्चार-  
णेन सर्वं भासते । किन्तु समभिव्याहारानुरोधादेव । तथाहि । स्वार्थद्वयलिङ्ग-  
संख्याकारकं प्रातिपदिकस्यैव वाच्यम् । द्योतकसमभिव्याहारदेव तु पञ्चाना-  
मर्थानां भानमिति निष्कर्षः । ततश्च कर्मत्वविशिष्टेऽर्थे बुबोधयिषिने द्वितीयेत्यर्थे  
द्वितीयाप्रवृत्तेः प्रागुद्भूतकर्मत्वशक्तेरभावात्प्रथमाप्रवृत्तिर्निर्वाधैव । परन्तु तिङ्प्र-  
त्ययेनाभिधानादनुद्भूतत्वात्कर्मत्वशक्तेः प्रकृते द्वितीयाया उद्भूतशक्तिनिमित्ति-

१. उद्भूतत्वं चेति ॥ वस्तुतस्तु शक्तिमतो भेदेन प्रतीयमानत्वमुद्भूतत्वमिति  
प्रागुक्तमेवानुमन्धेयम् । भवदुक्तं तु न युक्तम् । गमयति वारीत्यादौ कर्तृत्वस्योद्भूतत्वा-  
पत्तेरिति बोध्यम् ॥

कायाः प्रसक्त्यभावात्प्रथमया वाधिष्यत इत्ययुक्तमिति परमवशिष्यते । तत्रेत्थं वक्तव्यम् । अनुद्भूतकर्मताविशिष्टस्याप्युद्भूतकर्मताविशिष्टत्वेन बोधनेच्छायाः प्रतिबन्धकाभावेन तन्निमित्तकत्वेन प्रसक्ता द्वितीया प्रथमया बाधमन्तरेण कथं निमित्ता स्यादतः पञ्चकपक्षवलम्बेऽपि युक्त एवायं किञ्चेत्यादिग्रन्थ इति वदन्ति ॥

अन्ये तु व्यतिलुनीत इत्यादायेकार्थद्योतकानेकसमभिव्याहारदर्शनात् द्योतकविषये नोक्तार्थानामिति न्यायस्य प्रवृत्तिः । अतो बहुपटव इत्यादौ कल्पवादीनां बहुचा येन नाप्राप्तिन्यायमूलकबाधेनैव निवर्तनीयतया प्रकृतविषये कथं चित्प्रथमाया द्योतकद्वितीयाया बाधेनैव निवृत्तिरित्याशयकः प्रञ्चकं प्रातिपदिकार्थ इति पक्षानुसारेणायं किञ्चेत्यादिमूलग्रन्थः । अत एव कारकं विभक्त्यर्थ इति पक्षे सूत्रं प्रत्याख्यातमित्युत्तरग्रन्थस्वरसत उपपद्यत इत्याहुः ॥

तदेतत् ध्वनयन्नाह ॥ कर्मणि वर्तमानादित्यादि ॥ ननु कर्मणि वर्तमानादित्युक्ते पञ्चकं प्रातिपदिकार्थ इति पक्षे कर्मत्वे बोधनीये द्वितीयेत्यर्थः पर्यवसन्नः । तत्र कटं करोतीत्यादौ द्वितीयाद्युत्पत्तेः पूर्वं कर्मत्वादिबोधकसमभिव्याहाराकाङ्क्षाया उद्भूतत्वात्तथाभूतस्य कर्मत्वादेरुद्भूतत्वम् । कटः क्रियत इत्यादौ तु लकारादिना तद्बोधकसमभिव्याहाराकाङ्क्षाया अनुद्भूतत्वात्तद्विषयस्य कर्मत्वस्यानुद्भूतत्वमिति खलु व्यवस्था । तथा चोद्भूतकर्मत्वादि-विशिष्टैकत्वादौ विभक्तिविधानेन कृतार्थस्यानुशासनस्यानुद्भूताकाङ्क्षाविषयत्वादिविशेषे तस्मिन् विभक्तिविधायकत्वस्याप्रसक्तत्वात्सिद्धान्तेऽप्यनभिहिताधिकारो व्यर्थ इत्यत आह ॥ अनभिहितमूत्रमपीति ॥ तात्पर्यग्राहकमिति ॥ निरुक्तानुद्भूतत्वानुवादकमेवैतत्सूत्रमिति भावः ॥ अभिधानादिति ॥ सर्वं वाक्यं क्रियया परिसमाप्यते, क्रियान्तराभावेऽप्यस्तिक्रियाध्याहारो नियत इति तु न युक्तम् । त्वया कर्तव्यमित्यादेस्सुबन्तचयत्वेन पृथग्वाक्यत्वोपपादनपरमहाभाष्यकारोक्तिस्वारस्यात् । अभिहिते प्रथमा तिङ्समानाधिकरणे प्रथमेति वार्तिकद्वयमपि न युक्तम् । पचतिकल्पं पचतिरूपमित्यादौ प्रथमादर्शनादतो वृक्षः पृक्ष इत्यादौ नास्ति क्रियाध्याहार इति वदतां नैयायिकानामयमभिमान इति बोध्यम् ॥ साकाङ्क्षत्वेनेति ॥ अन्वय इत्यदोषादिति शेषः । व्यत्ययेनार्यं समाधानग्रन्थः । ईदृशे विषये लक्ष्यसंस्कारकमहावाक्ये सार्वधातुकार्धधातुकयोरित्येतदेकवाक्यत्वेनालोक्यस्यैको गुणवृद्धी-

त्यनयोर्गुणान्धयोरप्यन्यत्र परस्परांश्वयाङ्गीकारात्संख्यासंख्येययोरपि साकाङ्क्ष-  
त्वेनान्वय इत्यदोत्रादित्यर्थः ॥

प्रधानविषय इति ॥ इदं वित्यम् । मूलोक्तरोत्या कर्मत्वस्योक्तत्वेप्ये-  
कत्वस्यानुक्तत्वात्संख्याकारकोभयं विभक्त्यर्थ इति मतेऽप्येकस्योक्तत्वेप्यन्य-  
स्यानुक्तत्वेनोभयस्यानुक्तत्वाद्विभक्तिप्रवृत्तेर्दुर्वारत्वेन न्यायस्य प्रवृत्त्ययोगादिति  
वदन्ति ॥ सर्वत्रैवेति ॥ अन्यतरानुमादानेपि कर्मण्येवेति नियमप्रवृत्तावक-  
र्मकाणामपि देशकालादिकर्मसद्भावादभिहितानभिहितसाधारण्येन कृदन्तयंगे सर्वत्रैव  
तद्विषयत्वमिति भावः ॥ उभयप्रयोग इति ॥ कर्तृकर्मावचकशब्दद्वयप्रयोग  
एवेत्यर्थः ॥ नन्वेतद्भाष्यप्रामाण्यादुभयप्रयोग एवोभयप्राप्तावित्यस्य विषय इत्यभ्यु-  
पगमे कृत्यानामिति विभक्तसूत्रस्य तथाविधे कर्मणि षष्ठीनिषेधकस्याकृष्टव्या ग्रामं  
शाखेति कर्तृवाचकपदविरहितं भाष्यकारोपदर्शितमुदाहरणमसम्बद्धं स्यादत आह ॥  
अध्याहृत्येति ॥ ननु कर्तव्यः कट इत्यादावप्यध्याहारतात्पर्यकत्वे षष्ठीनिषेधा-  
द्द्वितीयां बाधित्वा परत्वेन प्रथमाप्रवृत्तावभीष्टसिद्धिरेवेत्यत आह ॥ आदिना  
भवतो लाम इति ॥ लभेः कर्मणि घञ् । अधिकाराभावे भवच्छब्दादुभय-  
प्राप्ताविति निषेधात्षष्ठी न स्यादश्वशब्दाच्च कर्मणि सा स्यादिति भावः ॥  
तिङादिभिरुक्तपीति ॥ उक्तार्थानामिति न्यायस्तु प्रधानविषय इत्याशयः ॥  
कारकस्येति ॥ कारकमात्रस्येत्यर्थः । संख्याकारकोभयं विभक्त्यर्थ इति पक्षे तु  
परस्परविशेष्यविशेषणभावापन्नयोरेव विभक्तिवाच्यतायां कृद्विषये कारकस्योक्तावपि  
प्रकृत्यर्थे प्रकारत्वेन नियतान्वयवत्या संख्याया अनुक्तत्वेन निरुक्ताधिकारमन्तरा  
कारकविभक्तेः परिहारासम्भव इति बोध्यम् ॥

व्यापारांश इति ॥ अत्रेदं बोध्यम् । कारकं विभक्तेर्वाच्यमिति पक्षे  
कर्मणि द्वितीयेत्याद्यनुशासनवशाद्धर्मभूतं कर्माधिकं विभक्तेर्वाच्यम् । अत्र  
प्रकृतधातूपात्तप्रधानीभूतव्यापारप्रयोज्यप्रकृतधातुपात्तफलाश्रयस्य कर्मतया फलव्या-  
पारयोर्धातुना लानादन्यलभ्यस्यैव शब्दाभिधेयत्वेन कलमनीयत्वादाश्रयमात्रमेव  
द्वितीयाविभक्तेरर्थः । यद्यप्याश्रयोपि प्रकृत्या लभ्यते, तथाप्याश्रयत्वेन न लभ्यत  
इति तस्य विभक्तिवाच्यत्वम् । आश्रयत्वत्वेनानुशाताया आश्रयतायाः शक्यताव-

च्छेदकत्वान्न शक्याननुगमो दोषः । अखण्डोपाधिराश्रयतेत्यन्ये । प्रकृत्यर्थावितस्य तस्यावेयतासम्बन्धेन फले फलस्यानुकूलतासम्बन्धेन व्यापारे चान्वयः । आख्यात-  
वाच्यस्य प्रधानव्यापाराश्रयात्मकस्य कर्तुरावेयत्वेन व्यापार एवान्वयः । तिङ्प्रति-  
पाद्यसंख्यायाः कर्तर्याश्रयत्वेनान्वयः । लट्प्रतिपाद्यो वर्तमानकालस्त्वावेयतया  
व्यापारविशेषणम् । एवञ्चैकत्वसंख्यावच्छिन्न आश्रयनिष्ठो हर्यभिन्नाश्रयनिष्ठ-  
प्रीत्यनुकूलो वर्तमानकालिको व्यापार इति बोधः । कर्मप्रत्यये तु हरिस्सेव्यत  
इत्यादौ निरुक्तरीत्या कर्मलकारस्याश्रयमात्रार्थकत्वाद्यत्किञ्चिदाश्रयनिष्ठवर्तमानकाल-  
व्यापारजन्या हर्यभिन्नैकत्वसंख्यावच्छिन्नाश्रयनिष्ठा प्रीतिरित्येवं बोध इत्याशयः ।  
यद्वा कर्मादिकारकागामतिरिक्तकर्मत्वादिरूपतत्तत्कारकशक्तिपुरस्कारेणैव भानम् ।  
तदुक्तं हरिणा “ आश्रयोवधिरुद्देश्यस्सम्बन्धशक्तिरेव वेति । ” ततश्च हर्यभिन्न-  
कर्मत्वशक्तिमन्निष्ठा प्रीतिरित्येवं बोध इत्याशयः । उक्तार्थे लोकानुभवस्य विप्रति-  
पन्नत्वादाह ॥ अत एवेति ॥ भान्यकाराद्यनुभवानुरोधिना विशेषणविशेष्यभावेन  
बोधजनकतायामेव साधुत्वं नान्ययेति भावः ॥ न प्रयोग इति ॥ वृत्तिविग्रह-  
योस्समानार्थकत्वनियमादिप्रयते पुत्र इत्यादौ विशेषणीभूतस्य व्यापारस्य पुत्रीयती-  
त्यत विशेष्यतया प्रतीत्या भिन्नार्थत्वादप्रयोगः । कर्मबोधकतुवन्तादिच्छायां  
प्रत्यये तदनुकूलव्यापाराश्रयवत्तज्जन्यफलाश्रये कर्मणि न लकारादयः । कर्मणो  
धातुनैव संगृहीतत्वेन जीवत्यादिवदकर्मकत्वादिति भावः ॥ अयमर्थ इति ॥  
व्यजन्तात्कर्माणि लकाराद्यनुत्पतिरूप इत्यर्थः । प्रतीकान्तरे पूर्वत्रानभिहितमिति  
प्रतीके इत्यर्थः ॥ अत्रैवेति ॥ सोऽर्थोऽत्रैव वस्तुं युक्तो भाष्यतात्पर्यानुसारादि-  
त्याशयः । ननु कर्मप्रत्ययसमभिव्याहारे सुप आत्मन इति सूत्रस्थाकरप्रामाण्या-  
त्फलमुख्यविशेष्यकबोधाभ्युपगमे भावप्रधानमाख्यातमिति यात्कोक्तिमूलकः क्रिया-  
मुख्यविशेष्यक एव शाब्दबोध इति रूपसूत्रस्थभाष्यकारोपदर्शितशाब्दिकसिद्धान्त-  
न्तव्याकोप इत्यत आह ॥ भ.ष्ये क्रियेति ॥ अंशद्वयस्यापीति ॥ फलांशस्य  
व्यापारांशस्य चेत्यर्थः । इदमुपलक्षणम् । यास्कवाक्ये भावशब्दोप्यंशद्वयाभि-  
प्रायकः । अन्यथा सुप आत्मन इति सूत्रस्थभाष्यैकवाक्यताभङ्गप्रसङ्ग  
इत्याशयः । ननु नामान्याख्यातजानीति शाकटायनवचने धातुपरत्वादाख्यात-  
शब्दस्य तदेकवाक्यतालाभाय यास्कैकवाक्याख्यातशब्दस्य धातुपरवाव-  
श्यम्भावेन धातूपात्तफलांशनिरूपितव्यापारांशगतप्रामाण्यमुपाश्रित्य लकाराणां

कृतिवाचकतापुरस्कारेण प्रथमान्तविशेष्यकबोधेपि तदुपपत्त्या क्रियामुख्यविशेष्यक एव बोध इति शाब्दिकानामुद्बोधो न युक्तः । न च यास्कौक्तावाख्यातशब्दस्य धातुपरत्वे भावशब्देन व्याख्यारमात्रग्रहणे सुप आत्मन इति सूत्रस्थभाष्यकारोपपादितफलप्राधान्यविषयकबोधोपपादककर्मप्रत्ययघटितप्रयोगसङ्ग्रहः । फलव्यापारोभयग्रहणे कर्तृकर्मप्रयोगभेदेन द्वयोरपि प्राधान्याद्व्यावर्तकं यास्कवचनं स्यादतस्तिङन्तपरत्वं तुष्परिहरमिति वाच्यम् । क्रियाविशेषणत्वसम्पत्तये लकाराणां कालविशेषस्य द्योतकत्वेपि धातोरेव वाचकतया तथाविधकालविशेषनिरूपितव्यापारविशेष्यतामादाय तदुपपत्तेरत आह ॥ आख्यातशब्देनेति ॥ तिङन्तानामेव समासस्याभीष्टत्वादिति भावः ॥ कालसंख्येत्यादि ॥ क्रियाकालसंख्याकारकाश्चत्वारो धातोरेव वाच्या इति भावः । एतेन कारकातिरिक्तं त्रिकं धात्वर्थ इति पक्षे कालनिरूपितं क्रियायां प्राधान्यमिति सूचितम् ॥ साध्विति शेष इति ॥ यद्यपि हन्तीति पलायत इत्यादिवत्कार्यकारणभावाम्बुपगमे पचति व्रजतीत्यस्याप्येकवाक्यतया साधुत्वं सुवचम् ; तथापि मूलोक्तार्थे नैकवाक्यतया साधुत्वमित्याशयः ॥ अव्ययातिरिक्तमिति ॥ तेषां लिङ्गसंख्यासम्बन्धविरहितार्थकत्वेन प्रधानतयाऽसत्त्वबोधकत्वादित्याशयः । ननु तिङन्तस्य प्राधान्येन क्रियाबोधकत्वं, सुबन्तस्य तु द्रव्यबोधकत्वमित्येव निरुक्तवाक्याभ्यां लभ्यते । न तु तयोर्विशेषणविशेष्यभाव इति कथं क्रियामुख्यविशेष्यकबोधनिर्वाहकता वाक्यस्येत्यत आह ॥ नपन्तीत्यादि ॥ नादरणीयमिति ॥ एतन्निरुक्तभाष्याभ्यां विरोधात् कृतिप्रधानानीत्यादिव्याख्यानान्तरं न प्रमाणमिति भावः ॥ इति शेष इति ॥ इदमपि प्रमाणमिति भावः ॥ भाष्ये इति ॥ मूले एवं पचति भवतीति चकारविरहितपाठे इत्यर्थे इत्यनन्तरं भूवादिसूत्रस्थभाष्ये स्पष्ट इति शेषः । तथा च प्रमाणान्तरप्रदर्शनपरमेतत् । एवं चेति पाठे तु फलीभूतबोधस्वरूपनिरूपणपरमिति यथाश्रुतमेव साधु ॥ व्यापारस्य सङ्ग्रह इति ॥ व्यभिदेशिवद्भावप्रयोज्यफलाश्रयत्वमूलकत्वेन फलस्यापि कर्मतया कर्तृप्रत्ययसमभिव्याहारदशायां शब्दाध्याहारवादे यथा स्वनिष्ठकर्मतानिरूपकत्वरूपसंसर्गविधया व्यापारविशेषणीभूतफलगतकर्तृत्वभानं, यथा वार्थाध्याहारे फलनिष्ठकर्मतानिरूपकत्वविशिष्टो व्यापार इति प्रकारतया भानं, तथा कर्मप्रत्ययसमभिव्याहारदशायां शब्दाध्याहारे व्यापारविशेष्य-

भूतफलगतकर्मत्वस्य स्वरूपितकर्मतावत्त्वरूपसंसर्गविधया भानमर्थाध्याहारे च व्यापारनिरूपितकर्मत्वविशिष्टं फलमित्येवं प्रकारतया भानमित्याशयः ॥ प्रकृते-  
पीति ॥ पश्य मृगो धावतीत्याद्याख्यातविषयेपीत्यर्थः ॥

ननु पदजन्यपदार्थोपस्थितेरेव शाब्दबोधीयप्रकारताविशेष्यताख्यविषयता-  
प्रयोजकत्वमित्येवंविधनियमानुरोधेनाध्याहियमाणपदजन्यपदार्थोपस्थितिमादाय प्रका-  
रतानिर्वाहाय यत्र शब्दाध्याहारः पदैराश्रीयते, तत्र पदादनुपस्थितेप्यर्थे संसर्गता-  
वत्प्रकारताया अपि स्वीकारे बाधकाभाव इत्यध्याहियमाणस्यार्थस्यैव प्रकारता-  
मभ्युपगच्छन्त्यर्थाध्याहारवादिन इत्येव वैलक्षण्यमस्तु । यत्र शब्दाध्याहारस्या-  
सम्भवेन तादृशाध्याहारवादिनसंसर्गत्वमाश्रयन्ते, तत्राध्याहारवादिनये प्रकार-  
त्वमित्युक्तम् । उपायभेदेनोपेयवैगुण्यस्यायुक्ततया बोधवैगुण्यायोगात् । ततश्च  
पचतीत्यादौ फलगतकर्मत्वबोधनाय पश्य मृगो धावतीत्यादौ क्रियागतकर्मत्वबोध-  
नाय च समभिव्याहारान्तरानपेक्षया स्वार्थसमर्पकस्यैवाध्याहाराङ्गीकारेण द्वितीया-  
मात्रस्याध्याहर्तुमशक्यत्वात्तादृशकर्मतायास्संसर्गत्वस्यैवोभयवादेपि वक्तव्यत्वेनासङ्ग-  
तैव मतभेदप्रयुक्तमूलकारोपदर्शितव्यवस्थेत्यत आह ॥ वस्तुत इति ॥ समवाय-  
स्येवेति ॥ ननु पदादुपस्थितस्य तस्य कथं संसर्गतेति चेदुच्यते । पदजन्यपदार्थोप-  
स्थितिविषयस्य प्रकारताविशेष्यतायतरूपविषयतयैव भानमिति न नियमः । किन्तु  
पदादनुपस्थितस्य तथाविधविषयतया भानाभाव इति ॥ ततश्च शब्दान्तराध्याहारप्र-  
युक्तोपस्थितिविषयत्वासम्भवप्रयुक्तमिह समवायस्य संसर्गत्वमिति । ननु सिद्धस्य  
दृष्टान्तता, साध्यस्य दाष्टान्तिकतेति लोकव्यवहारः । प्रकृते च द्वयोरप्यप्रसिद्ध-  
त्वात्कथं दृष्टान्तदाष्टान्तिकभाव इत्यत आह ॥ तत्र नव्यनैयायिकेत्यादि ॥  
इत्थं च वादिसम्मतत्वादस्य दृष्टान्तत्वमिति भावः । ननु पदसंस्कारवेलायां विशेष-  
णविशेष्यभावाभावाद्विशेषणसमर्पकादित्युक्तमत आह ॥ बोधकालेति ॥ कर्म-  
त्वेन सम्बन्धोत्तरं द्वितीयाप्रवृत्तिशङ्केति भावः ॥ विवक्ष्य एव स्यादिति ॥  
यत्तु मृगस्य कर्मत्वेपि न द्वितीयाप्रसक्तिः । यत्र कर्मत्वस्य प्रकारतया बुबोध-  
यिषा तत्रैव द्वितीयाप्रवृत्त्यभ्युपगमात् । प्रकृते तु कर्मत्वस्य संसर्गतयैव भानस्याभी-  
ष्टत्वात् तत्प्रसक्तिरिति तदसत् । कर्मत्वादिंसंसर्गकनार्थप्रकारकधात्वर्थविशेष्यक-  
बोधस्याव्युत्पन्नत्वात् । अन्यथा तण्डुलः पचतीत्यादेरपि प्रयोगस्य साधुत्वापत्तेः ॥



शतसूत्रस्थेत्यादि ॥ अपचतो धनं देवदत्तो देहीति शतृविधायकसूत्रस्थं  
 भाष्यम् ॥ पच्यादयः क्रियाः कर्तव्यो भवन्ति इति भूवादिसूत्रस्थमिति बोध्यम् ।  
 ननु प्रमाणोपहितत्वेपि कथमस्मदादीच्छया अकिञ्चित्करत्वं तत्राह ॥ ऋषी-  
 णामिति ॥ एवं प्रमाणभूतमुनितात्पर्यविरोधे सत्यस्मदादीच्छा निष्प्रयोज-  
 त्याशयः ॥ ईदृशे स्थले इति ॥ कर्मत्वान्वयित्वावच्छेदकतापर्याप्त्यधिकरणधर्मा-  
 वच्छिन्नबोधकप्रातिपदिकाद्द्वितीयेतिविभक्तिविधायकसूत्रार्थः । प्रकृते च धावना-  
 नुसूलकृत्याश्रयत्वविशिष्टं मृगतत्वमवच्छेदकम् । तदवच्छिन्नबोधकता च सङ्घातस्य  
 न तु मृगशब्दमात्रस्येति नास्ति द्वितीयाप्रसक्तिरित्याशयः ॥ अनापत्तेरिति ॥  
 यद्यपि कटं भीष्मं कुर्वित्यादिवत्प्रत्येकं कर्मतया क्रियान्वयेन द्वितीयोत्पत्त्या पारिणिके  
 परस्परभेदबोधे नीलं घटमित्यादावपि नास्त्यनुपपत्तिः । तथापि राज्ञः पुरुषमान-  
 येत्यादौ तदनुपपत्तिर्दुर्वा रेत्याशयः ॥ मूलेषु तथा व्युत्पन्नाभामिति ॥ यस्य यादृ-  
 शी व्युत्पत्तिस्तस्य तादृशो बोधः । ईदृशेऽर्थे शक्तिर्नेत्यपि न, बोधजनकताया एव शक्ति-  
 त्वात् । न च बोधजनकत्वग्रहाधीनो बोधो बोधाधीनं च बोधजनकत्वमित्यन्योन्याश्रय  
 इति वाच्यम् । शक्तिग्रहाद्धो हि स्वस्य परकीयबोधजनकत्वं च शक्तिरित्यन्योन्या-  
 श्रयानवकाशात् । भ्रान्त्यभावेपि भ्रान्तविषयकज्ञानबद्धोधाभावेपि बोधजनकत्वज्ञाने  
 बाधकाभावात् । न च नूननकविविधितवाक्यात्परकीयबोधाप्रसिद्ध्या शक्ति-  
 ग्रहाभावेन प्राथमिकबोधानुपपत्तिरिति वाच्यम् । तद्वाक्यघटकपदघटितवाक्यन्त-  
 रार्थस्यानुभूतत्वेनान्वयव्यतिरेकाभ्यां तत्पदघटितविशिष्टे बोधजनकत्वस्य सुलभ-  
 त्वादिति दिक् । ननु पश्य मृगो धावतीत्यादावेकवाक्यतास्वीकारे धावनस्य  
 दृशिक्रियां प्रति विशेषणत्वेनाप्राधान्यात्क्रियाप्रधानमाख्यातमिति सिद्धान्तव्याघात  
 इत्यत आह ॥ क्रियायाः प्राधान्यमिति ॥ इति दिगिति ॥ शृगु गायतीत्यादौ  
 गानकर्तुः श्रावणविषयत्वानुपपत्त्या पश्य देवो वर्षतीत्यादौ वर्षणकर्तुर्देवस्य  
 चाक्षुषविषयत्वानुपपत्त्या चेदृशक्रियाप्राधान्यमाश्रित्य कर्मतया गानवर्षणादेरेक-  
 वाक्यत्वेनैव क्रियान्तरान्वयस्य सार्वजनीनतया सर्वथा स्वीकारे बाधकाभावो  
 लाघवं चेति दिग्गर्थः । ननु क्रियान्तरनिरूपितकर्तृत्वकर्मत्वातिरिक्तकारकत्वव्याप्य-  
 धर्मराहित्यमसत्त्वरूपमिति मूलकारीयनिष्कर्षे हरिं नमेच्छेत्स्वं यायादित्यादौ

नमनादेः करणत्वदर्शनेन तदनुपपत्तिरत आह ॥ इरिं नमेदित्यादि ॥ न कारकै-  
 त्वमिति ॥ न कारकत्वव्याप्यकरणत्वमित्यर्थः । तथा प्रतीत्यभाव एवात्र  
 बीजम् । नन्वेवमपि शोभनं पचतीत्यादौ पाकादेर्ज्योतिष्टोमेन यजेतेत्यादौ यागस्य  
 च स्ववाचकधातूपात्तक्रियानिरूपितकर्मत्वकरणत्वयोस्तत्त्वेन क्रियान्तरनिरूपित-  
 कर्तृत्वकर्मत्वातिरिक्तकारकत्वव्याप्यधर्मवत्तया तत्रासत्त्वरूपाताभङ्गो दुर्वार एवेत्यत  
 आह ॥ नासत्त्वरूपतेति ॥ स्ववाचकातिरिक्तपदजन्यप्रतीतिविषयः क्रियानि-  
 रूपितः कर्तृत्वकर्मत्वातिरिक्तो यो धर्मः कारकत्वव्याप्यस्तद्वाहित्यमसत्त्व-  
 रूपत्वमिति विवक्षितमित्याशयः । वस्तुतस्सम्प्रदानत्वाभावो वापादानत्वा-  
 भावो वात्रासत्त्वरूपत्वमिति वक्तुमुचितम् ॥ अद्यमेवेति ॥ कर्तृत्वातिरिक्तनिरुक्त-  
 कारकशक्तिराहित्यमसत्त्वरूपत्वमिति सुवचमिति भावः ॥ निष्पृथाभिधानादिति ॥  
 तत्त्वदार्थगता कर्मत्वादिशक्तिरनेकक्रियानिरूपिताप्येकैवाखण्डा, नानात्वे माना-  
 भावात् । अत एव पक्षवौदनो भुज्यत इत्यादौ न द्वितीया । ततश्च पक्षमोदनं  
 भुङ्क्त इत्याद्युक्तविषये कथं द्वितीयाप्रवृत्तिरित्याशङ्काभिप्रायः । तत्तत्क्रियानिरू-  
 पिताभिन्ना एव कर्मतादिशक्तयः । अत एव सप्तमोपञ्चम्यौ कारकमध्ये इत्यनेन  
 अद्य भुक्तवायं द्यहे द्यहाद्वात्रं भोक्तेत्यादौ कारकशक्तिमध्यगतत्वेन सप्तमोपञ्च-  
 म्योरुपपत्तिः । ततश्च प्रकृते पत्तिनिरूपितायास्तस्या उक्तत्वेपि भुजिनिरूपिताया  
 अनभिधानाद्द्वितीया सुववेत्याशङ्कानिराकरणाभिप्रायः । फलाश्रयत्वादिरूपैव कर्म-  
 त्वादिशक्तिर्नातिरिक्तेति मतेपि निरूपकभेदेन भिद्यत एव सेति न क्षतिरिति  
 बोध्यम् । प्रकाशत इति ॥ प्रधानक्रियावाचकधातूत्तरविहितनिष्ठादिना कर्मत्वा-  
 दिकारकशक्तेरभिधाने गुणभूतक्रियानिरूपितापि तत्सजातोया कारकशक्तिरभिहित-  
 वन्नोद्भूता भवति, प्रधानक्रियावाचकधातूत्तरविहितैनिष्ठादिभिरनभिहिता सा गुण-  
 भूतक्रियावाचकधातूत्तरविहितैस्तैरभिहिताप्यनभिहितवदुद्भूता भवत्युद्भूतकर्म-  
 त्वादिशक्तेरेव हि विभक्त्यायुत्पत्तौ निमित्तमिति नास्ति तदंशे द्वितीयायुत्पत्तौ  
 निर्वन्ध इत्याशयः । ननु मुनित्रयाननुगृहीतार्थबोधकयोरनयोर्हरिकारिकयोः कथं  
 प्रामाण्यमित्याशङ्कां निराकर्तुमाह ॥ स्वादुमि णमुल्लित्यादि ॥ भाष्ये इति ॥

१. न वा कत्वमिति ॥ मूले “ न क्रियाकारकभावेनेति न कारकत्वमिति  
 न दोषः ” इत्यधिकतया दृश्यमानं पाठमनुसृत्येदम् । इदानीन्तनपुस्तकेष्वयं पाठो न  
 दृश्यते ॥

आच तुमुनः प्रत्ययास्समानाधिकरणे कारके वक्तव्या इत्येतद्वार्तिकप्रयोजनकथनावसरे इत्यादिः । ननु गुणप्रधानसन्निधावन्यतराभिधाने तदितरानभिधानमाश्रित्य कार्यप्रसक्तौ प्रधानक्रियानिरूपितकारकशक्तेः प्रावल्यात्तदनुरोधेन गुणभूतक्रियानिरूपितकर्मत्वादिशक्तेरभिधानानभिधाने भवत इति युक्तमुक्तहरिवचनादिप्रामाण्यात् । यत्र तु द्वयोरप्यनभिधानं तत्र कथमेकया विभक्त्या द्वयोरभिधानं स्यात्तत्राह ॥ एवमिति ॥ गुणशक्तेः प्रधानशक्त्यनुरोधमभिदधता हरिणा पत्तवौदनं भुङ्क्त इत्यादौ गुणप्रधानभूतकारकशक्तिद्वयमपि सजातीयमेकप्रत्ययेन प्रतिपादयितुं युक्तमित्यर्थोऽप्यननुगृहीत एव तुल्यन्यायादित्याशयः ॥ ग्राणाथ गन्तुमित्यादि ॥ गत्यर्थकर्मणीति द्वितीयाचतुर्थ्यावनेति द्रष्टव्यम् । ननु तुमुनन्तोपस्थाप्यगतिक्रियानिरूपितकर्मत्वस्याप्रधानतया तिङन्तोपस्थाप्यप्रधानीभूतेच्छानिरूपितकर्मत्वप्रयुक्तद्वितीयाया एव न्याय्यत्वान्निस्तुक्तहरिवचनविरोधेन कथं गुणभूतगतिकर्मत्वप्रयुक्तयोर्द्वितीयाचतुर्थ्योः प्रवृत्तिरिति चेत्सत्यम् । ईदृशप्रयोगप्रदर्शनपरभाष्यबलेनेच्छाकर्मीभूतधात्वर्थनिरूपिताया इच्छानिरूपितायाश्च कारकशक्तेर्युगपदभिधानप्रसक्ताविच्छाकर्मीभूतधात्वर्थनिरूपितकारकशक्तिप्रयुक्तमेव कार्यमित्यर्थोऽवगम्यते । अत एव वैकुण्ठे तिष्ठासतीत्येव, न तु वैकुण्ठमिति प्रयोगः । अत एव चाक्षैरक्षान्वा दुग्धूषतीत्यादयः प्रयोगा इति युक्तमेवोक्तोदाहरणे द्वितीयाचतुर्थ्योर्विधानमित्याहुः । ननु यत्र गुणप्रधानभूतक्रियानिरूपितकारकशक्तयोर्निरूपकभेदप्रयुक्त एव भेदस्तत्र भवतु द्वयोरप्येकया विभक्त्या प्रतिपादनम् । यत्र तु स्वरूपतो भेदो मूलकेनोपदंशमित्यादौ कर्मत्वकरणत्वयोस्तत्र कथमेकया द्वयोरभिधानमिति चेत्सत्यम् । प्रधानीभूतभुजिक्रियायां करणत्वेन सम्बन्धशब्दः कर्मत्वेनोपदंशनक्रियायां सम्बन्धस्त्वार्थ इति मूलकशब्दात्तृतीयैव न द्वितीयेत्याहुः ।

केचित्तु शाब्द एवोभयत्रापि सम्बन्धस्तत्र कर्मत्वकरणत्वाभिधायकयोस्तृतीयाद्वितीययोर्द्युगपत्प्रवृत्तिविरोधेन परत्वस्य व्यवस्थापकत्वात्तृतीयैव । न च नियमपक्षे करणत्व एव तृतीयाप्रवृत्त्या कर्मत्वस्याधिक्यात्कथमिह तृतीया स्यादिति वाच्यम् । नियमस्य करणत्वाभावसामानाधिकरण्येन शक्त्यन्तरव्यवच्छेदकत्वेपि तत्समानाधिकरणशक्त्यन्तरव्यवच्छेदकत्वाभावात् । अत एव शत्रूनगमयदित्यादौ

कर्तृत्वरूपकर्मत्वरूपशक्तिद्वयाभिधायिनी द्वितीया प्रधानकार्यत्वात्तृतीयां बाधत इति स्पष्टं गतिबुद्धीतिसूत्रस्थाकर इत्याहुः ॥

आहृत्या शाब्दन्वय इति ॥ केचित्तु नात्र शब्दावृत्त्या गुणप्रधानयोश्शाब्दान्वयः । किन्त्वर्थावृत्त्यैव गुणप्रधानयोस्सम्बन्धः । तत्र पक्वौदनं भुङ्क्त इत्यादावादितः प्रधानक्रियासम्बन्धे धर्मिपारतन्त्येण पाश्चात्यो गुणक्रियासम्बन्धः । ग्रामं गन्तुमिच्छतीत्यादौ तु प्रथमं गुणभूतक्रियासम्बन्धः । पश्चादिच्छासम्बन्धः । न हि ग्रामो भूयादितिच्छति । किन्तु ग्रामगमनं मे भूयादिति धर्मिपारतन्त्येणान्वय इत्यस्य च स्वधर्मिणि यस्य पारतन्त्यं स्वधर्मिणो वा यत्र पारतन्त्यं तत्र स्वान्वय इति विनिगमनाविरहप्रयुक्तो भाष्यादिसम्मतो वाक्यार्थः । अयमपि शाब्द एव व्यञ्जनाखण्डनाथैर्विधिस्याप्यन्वयस्याभियुक्तैश्शाब्दत्वाङ्गीकारात् । कटं भीष्मं कुर्वित्यादौ स्वधर्मिभूतक्रियायां परतन्त्रे कटादौ पाश्चात्य एव भीष्मादिपदार्थपदसम्बन्धेनान्यव्यवच्छेदः । ईदृशान्वयस्य शाब्दत्वादेव समासस्याप्युपपत्तिः । इदं च वक्ष्यमाणवार्तिकप्रत्याख्यानस्वरसतो लब्धमित्याहुः ॥

अत्र प्रयोगे इति ॥ इष्यते ग्रामो गन्तुमित्यत्रेऽर्थः ॥ एतद्विरोधादिति ॥ शाब्दसम्बन्धो विभक्तिनिमित्तमार्थिकश्च तदभावस्येत्युक्तौ ग्रामो गन्तुमिष्यत इत्यत्रापि गुणभूतगमिक्रियायां शाब्दान्वयमादाय तयोः प्रवृत्तेर्दुर्वारतया न कदापीत्यसासङ्गतिरिति भावः । उक्तमर्थं प्रमाणयति ॥ भाष्ये इति ॥ समभिव्याहनेनेत्यस्य विवरणमनुप्रयुज्यमानेनेति ॥ सामानाधिकरण्यं क्रियाद्वारकम् । इत्थं च स्वप्रकृतिभूतधातुवाच्यक्रियासमानाधिकरणक्रियाश्रयीभूतानुप्रयुज्यमानधातुप्रकृतिकप्रत्ययोपस्थाप्ये कारके इत्यर्थः ॥ न वक्तव्यमिति ॥ भावे

१. आहुर्वा इति ॥ अत्रेदं बोध्यम् । आवृत्त्या शाब्दोऽन्वय इति मूले शब्दावृत्त्यर्थावृत्त्योरन्यतरनिश्चायकं न किञ्चिदुपलभ्यते । अतो यस्या युक्तत्वं सैवास्तु । अतो मूलमतादन्यमतत्वस्फोरकं केचिद्वित्यादिलेखनं ग्रन्थकारशैलीविरुद्धम् । मतान्तरलेखन एव तथालेखनस्यान्यत्र दृष्टत्वात् । वस्तुतस्त्वावृत्तौ मूलकृतो न निर्भरः । एवंविधेषु वाक्यैकदेशन्यायेन वाक्यशक्त्यैव विशिष्टार्थबोध इति सिद्धान्तात् । अतो नात्रातीव प्रयतनीयमित्याहुः ।

प्रत्यये गुणभूते पच्याशबोदनस्य कर्मगो धर्मपारतन्व्येणान्वयेपि भुजिक्रियानिरूपितप्रधानशक्तेरभिवाने तद्वदप्रधानशक्तेरप्यवभासाच्च द्वितीया । कर्तरि त्त्वादिप्रत्ययेपि यद्यपि ओदनादिकर्मधर्माभूतभुजिक्रियायां धर्मपारतन्व्येणान्वितपाकादौ धर्मपारतन्व्येणान्वये मानाभावात्पचिकर्मत्वाभावाच्च द्वितीया, तथापि धर्मिणः पारतन्व्यं यत्रेति व्युत्पत्त्याश्रयणे यतः पाकवर्मिकस्योदनादिकर्मगो भुजिक्रियायामन्वयो न सम्भवति । कर्तृपारतन्व्येणान्वितपाकादिपारतन्व्यसुपादाय भुजिक्रियायामन्वये मानाभावात् । अतो भुजधानुप्रकृतिकेन कर्मप्रत्ययेनाभिधानायोगात् द्वितीया स्यादिति बोध्यम् ॥ उभयत्र शाब्दान्वय एवेति ॥ एकत्र शाब्दिकः परत्रार्थिक इति न लभ्यत इति भावः । ननु तत्तात्पर्यक्रमेवेदं किं न स्यादत आह ॥ वचनारम्भ इत्यादि ॥ एषां प्रयोगाणामोदनं पत्त्वा भुज्यत इत्यादीनाम् ॥ उपस्यभावाद्दिति ॥ कर्मप्रत्ययान्तसमभिव्याहृतानां त्वाद्यन्तानां कर्माभिधायकत्वादनभिहितकर्मत्वप्रयुक्तायास्तादृशद्वितीयाया उपपत्त्यभावादित्यर्थः । एवं चारम्भे प्रत्याख्याने च गुणप्रधानयोरैकैवान्वयसरणिः । प्रधानानुरोधाच्च गुणशक्तेरवभासानवभासावित्येव प्रत्याख्यातुर्भवतो भाष्यकारस्याशयो न त्वन्वयवैचित्र्यमूलकतया प्रयोगनिर्वाह इति, प्रत्याख्यानस्यारम्भविरुद्धफलकत्वेनासङ्गतत्वापत्तेरिति वस्तुस्थितिः । ननु प्रधानानुरोधाद्गुणशक्तेरभिधानानभिधानयोरपूर्वतया कल्पनामाश्रित्य वचनप्रत्याख्यानापेक्षया निरुक्तकल्पनामुपेक्ष्य वचनारम्भ एव युक्त इत्यत आह ॥ स्वभाव इति ॥ शब्दशतिसम्भावसिद्ध एवायमर्थो गुणस्य प्रधानानुरोधित्वमिति न त्वपूर्वकल्पनेति भावः । तद्वदेवेति ॥ अयुक्तमेवेत्यर्थः । कां क्रियामिति ॥ इष्यत इत्यध्याहारेण साधुत्वमिच्छार्थोपपदकाद्घातोश्छिदेस्तुमुन्प्रत्यय इति वक्तव्यम् । इत्थं च निपातकर्तृत्वाभावादिदमुदाहरणं चिन्त्यमिति भावः ॥ न च निपातस्य न युज्यत इत्यर्थकतया शकधृपेत्यादिसूत्रेणार्थिकत्वात्तत्सिद्धिरिति वाच्यम् । साहचर्येण घातरेव तत्र ग्रहणादर्थग्रहणस्यास्तिनैव सम्बन्धाच्च । न च तुमुण्वुलोरित्यनेन तत्सिद्धिरिति वाच्यम् । साध्यत्वेन प्रतीयमानवदार्थस्येव क्रियात्वेन निपातार्थस्य तथा प्रतीयभावेन क्रियात्वाभावात् । क्रियान्तरप्रयोजनकत्वस्याभावाच्च । क्रियाप्रयोजनकक्रियावाचकोपपदकत्वनिबन्धनस्य तुमुनो दुर्लभत्वात् । अतो नात्र निपातमादाय तुमुनस्साधुत्वमित्याहुः ॥

उद्देश्यत्वं भासत इति ॥ नृद्देश्यत्वनिवेशो व्यर्थः । न चोद्देश्यताया लक्षणघटकत्वाभावे कार्शी गच्छन् पथि हत इत्यत्र कर्मत्वानुपपत्तिः । काश्याः प्रकृतधात्वर्थफलभूतसंयोगाश्रयत्वाभावादिति वाच्यम् । भूतले पातितो घटो न पतित इत्यादौ साक्षात्कर्तृद्वारकपरम्परया व्यापाराश्रयत्वाभावेपि वक्तृविवक्षा-मादायाधिकरणत्ववत्प्रकृतेपि निर्वाहे कर्तुरुद्देश्यताया अनुपयोगात् । तण्डुलं पचति पाको न संवृत्त इत्यत्रापि वक्तृविवक्षैव कर्मत्वसम्पादिकेति नास्ति कर्तुरुद्देश्यत्वनिवेशस्योपयोगो नापि प्रमितं तद्भ्रानमिति चेत्तर्हि न ब्राह्मणं हन्यादि-त्यादिना ब्राह्मणोद्देश्यकतन्निष्ठप्राणवियोगजनकव्यापारस्यात्यन्तिकप्रत्यवायजनक-त्वमन्योद्देश्यकतादृशव्यापारस्य चान्यादृशप्रत्यवायजनकत्वमिति वैजात्योपपत्तये कर्मलक्षणे लक्ष्यगततदवभासप्रयुक्तोऽयमुद्देश्यत्वनिवेशः । अत एव हरिं पूजयेदि-त्यादौ हर्याद्युद्देश्यकप्रीतिजनकव्यापारस्यैव प्रवर्तनाविषयत्वेनाभ्युदयहेतुत्वम् । न तु तदनुद्देश्यकस्येति शिष्टसमाचारः । रथो ग्रामं गच्छतीत्यादावचेतने त्वारोप-विषयो गौणः प्रयोग इति वदन्ति ।

कर्तुरीप्सिततममित्येतत्सूत्रविषयकर्मप्रत्ययान्तप्रयोगेषूद्देश्यताभावे प्रमाण-मप्यस्तीत्याह ॥ अत्र एवेति ॥ ननु चतुर्थ्या उद्देश्यत्वबोधकतानियमे तद्विषये प्रवर्तमानाया अपि द्वितीयायास्तद्बोधकत्वमिति युज्यते वक्तुम् । तदेव कथमित्यत आह ॥ चतुर्थ्या इति ॥ सम्प्रदानचतुर्थ्याविभक्तेरुद्देश्यत्वबोधकतायां नास्ति विप्रतिपत्तिरिति भावः ॥ फलन्तमिति ॥ तमवग्रहणप्रयुक्तमित्यर्थस्तदाह ॥ ईप्सिततमपदाभावे इति ॥ कर्तुरासं कर्मेति न्यासमाश्रित्येप्सिततमानीप्सितपद-घटितसूत्रद्वयप्रत्याख्याने इत्यर्थः ॥ धातूपस्थाप्येति ॥ कर्तुरासं कर्मेत्युक्तौ सम्बन्धो धात्वर्थः । निष्ठाप्रत्ययश्चाश्रयवाची, स च सम्बन्धः केनेत्याकाङ्क्षया-मौचित्यात्क्रिययेति लभ्यते । सम्बन्धश्च तादृशव्यापारवाचकधातूपस्थाप्यफला-श्रयत्वम् । इत्थं कर्तृनिष्ठव्यापारवाचकधातूपस्थाप्यफलाश्रयं कर्मेत्यर्थस्य पर्यवसाना-त्तथाविधकर्मत्वस्याग्निमाणवकाप्रुभयसाधारणतया निरवकाशेनापादानत्वेन बाधे तद्विषये द्वितीयान्तप्रयोगदौर्लभ्यमिति भावः । ननु कर्तुरासतमं कर्मेत्यस्तु । तमपा च फले प्रधानव्यापारप्रयोज्यत्वरूपपातिशयो बोध्यते । ततश्च कर्तृनिष्ठव्यापारप्रयोज्यफ-लाश्रयं कर्मेत्यर्थः । लाभादग्न्यादिनिष्ठसंयोगात्मकफलस्य कर्मभूतमाणवकादिनिष्ठ-

धावनादिरूपव्यापारप्रयोज्यत्वेपि कर्तृनिष्ठतद्भावानुद्भव्यापारप्रयोज्यत्वाभावेन कर्मत्वाप्राप्त्या व्यर्थमेवेत्पितानीप्सितयोः पृथगुदादानम् । न च कर्तृग्रहणादेव प्रयोज्यत्वलाभोऽस्तु, मास्तु तद्धितग्रहणम् । अन्यथा धातुमात्रस्य कर्तृव्यापारवाचकत्वाविशेषात्तद्वैयर्थ्यं स्पष्टमेवेति वाच्यम् । फले कर्तृव्यापारवाचकधातूपात्तत्वरूपविशेषसम्पादनेन नदी वर्धते वर्षेण मापेप्वथं बध्नातीत्यादौ धात्वन्तरोपात्तादृशव्यापारप्रयोज्यवृद्ध्यादिरूपफलाश्रयीभूतनद्यादीनां कर्मत्ववारणेन कृतार्थस्य कर्तृग्रहणस्य फलांशे प्रधानीभूतव्यापारप्रयोज्यत्वरूपविशेषसम्पादकत्वे मानाभावादिति चेत्तत्त्वम् । सन्प्रत्ययाभावेपि तमपा फलगतं प्रधानव्यापारप्रयोज्यत्वं बोधनीयमुत तदाश्रयगतमुद्देश्यत्वं वेद्यत्र विनिगमनाविरहादुद्देश्यत्वस्यैव बोधकत्वे तदुभयबोधकत्वे वा सूत्रद्वयस्याप्यावश्यकतया नास्ति विशेषः । सिद्धान्ते तु सन्प्रत्ययेनोद्देश्यत्वस्य बोधनादतिरिक्तं तादृशप्रयोज्यत्वमेव तद्धितेन बोध्यत इति मूलकाराशयमुद्भावयन्ति ॥

यतु सूत्रद्वयारम्भेपि ईप्सिततमं कर्मेत्येवास्तु, मास्तु कर्तृग्रहणम् । तमपा प्रयोज्यत्वलाभेपि यत्किञ्चिद्व्यापारप्रयोज्यत्वस्य फलमात्रसाधारणतया संयोगेपि सत्त्वेनाग्नेर्माणवकं वारयतीत्यादौ दोषत्रौव्यात्सामर्थ्येन प्रधानव्यापारप्रयोज्यत्वलाभादभीष्टसिद्धिरिति तदसत् । व्यापारांशे प्राधान्यबोधनेन कृतार्थस्य तमप्रत्ययस्य फले तादृशव्यापारप्रयोज्यत्वसम्पादकतायां मानाभावेन प्रधानव्यापारवाचकधातूपात्तफलाश्रयं कर्मेत्यर्थापत्तौ नदी वर्धते वर्षेणेत्यादौ प्रागुपदर्शितदोषत्रौव्यात् । न च कर्तृग्रहणतमग्रहणयोः फलांशे प्रधानव्यापारप्रयोज्यत्वबोधनेनाग्नेर्माणवकं वारयतीत्यादावग्नेः कर्मत्वनिवारकतया कृतार्थत्वात्तथाविधव्यापारवाचकधातूपात्तत्वस्य दुर्वचत्वेन प्रयागात्कार्षीं गच्छति नदी वर्धते वर्षेणेत्यादौ कर्मत्वापत्तिर्दुर्वीरति वाच्यम् । प्रत्यासत्तिवशादेव तदर्थसिद्धेः । किञ्च फले प्रधानव्यापारप्रयोज्यत्वबोधनेपि माणवकादिनिष्ठधात्वन्तरोपात्तप्रधानव्यापारप्रयोज्यत्वस्यान्यादिनिष्ठसंयोगादाप्रक्षतत्वेनाग्नेर्माणवकं वारयतीत्यादौ दोषस्य तदवस्थतया प्रत्यासत्तिबोधनमन्तरेण तमग्रहणस्य साफल्ययोगाच्च । यदपि कर्मग्रहणमनर्थकमधिशीङ्स्थासां कर्मेत्यतस्तदनुवृत्तिसम्भवात् । आधारग्रहणस्तु नानुवर्तते तमग्रहणात् । तद्धि प्रयोज्यत्वबोधनद्वारा कूपादन्धं वारयत्यग्नेर्माणवकं वारयती-

त्यादौ कूपादेः प्रधानव्यापारप्रयोज्यफलाश्रयत्वाभावेन कर्मत्ववारणाय आधारपदानुवृत्तौ च कूपादेराधारत्वाभावादेव तदप्राप्तौ व्यर्थमेव तमब्रह्मणं स्यात्ततः कर्मत्वानुवृत्तौ कर्मप्रवृत्तमाधारनिवृत्त्यर्थमिति परममूलोक्तनयुक्तमित्याहुः । तदपि न युक्तम् । कर्मग्रहणाभावे साक्षात्फलाधारग्रहणेन हरिं भजतीत्यादौ कर्मत्वबोधकतया चरितार्थस्य तमपः फलांशे प्रधानव्यापारप्रयोज्यताबोधकतायां मानाभावेन निरुक्तस्थले कूपादीनां कर्मत्वापत्तावनिष्टप्रसङ्गादित्यलम् ॥ व्याख्यानं देवेति ॥ कर्तुरीप्सिततममिति सूत्रानन्तरं तथायुक्तमित्यनीप्सितग्रहणमन्तरा न्यासेप्यारम्भसामर्थ्यादनीप्सितयोर्द्वेष्योदासीनयोर्ग्रहणं सिद्धयतीति भावस्तदाह ॥ ईप्सिततमभिन्नत्वादिति ॥

ननुद्देश्यत्वानुद्देश्यत्वकृतबोधवैरूप्यस्यानुभविकत्वात्कथमेकरूप इति मूलकारो मन्यते तत्राह ॥ इच्छाः त्रिषयः त्वेत्यादि ॥ द्वयोरपि विनिगमनाविरहाद्वाच्यवृत्त्या प्रतीयमानेच्छाविषयत्वानिच्छाविषयत्वाभ्यां न बोधवैरूप्यम् । किन्तु तदुपलक्षिताभ्यामुद्देश्यत्वानुद्देश्यत्वाभ्यामित्यर्थः ॥ करणवाचकत्वादिति ॥ पशुना रुद्रं यजत इत्यादौ सम्प्रदानवाचकत्वाच्चेत्यपि बोध्यम् ॥ शक्तिविशेषरूपस्येति ॥ कर्मत्वादिरूपस्येत्यर्थः । सम्बन्धशक्तिरेव वेति हरिवचनमतार्थे प्रमाणम् । तच्चाखण्डमौपाधिकभेदाच्च भिन्नत्वव्यपदेशस्सप्तमीपञ्चम्यावित्यादौ । अत एव धवस्वदिरो छिन्धीत्यादाविकमेव कर्मत्वमुभययातं द्वितीयया बोध्यत इत्यभियुक्ताः ॥ विशेषणत्वं चेति ॥ ततश्च हरिं भजतोत्यादौ कर्मत्वशक्त्याश्रयीभूतहर्षुद्देश्यकः प्रीत्यनुकूलो वर्तमानकालिक एककर्तृको व्यापार इत्यादिरर्थ इति भावः ॥ तत्फलभूते इति ॥ हर्षभिन्नाश्रयनिष्ठप्रीत्यनुकूलो व्यापार इत्याद्यर्थे समन्वयवशादुपपन्ने व्यापारप्रयोज्यप्रीत्याश्रयो हरिरित्याद्यर्थस्य फलितत्वादिति भावः । ननु कर्मत्वादिशक्तौनां स्वरूपेण विभक्त्यर्थत्ववादे वाच्यार्थस्यैव वैलक्षण्यमस्तीति नेदं युक्तमत आह ॥ इदमुपलक्षणमिति ॥ नियतत्वेनेति ॥ फलाश्रयादिरूपार्थस्य कर्तुरित्यादिना कर्मादिशब्दैस्सङ्केतितत्वादिति भावः ॥ संज्ञाप्रकारिकेवेति ॥ संज्ञाशब्दानामानुपूर्व्या एव प्रवृत्तिनिमित्तत्वादित्याशयः ॥ कर्मत्वादिनेति ॥ विशेष्यतया कर्मत्वादिशक्तौनामुपस्थितावनुभवस्मृतिशाब्दबोधानां समानाकारकत्वनियमात्तत्संज्ञाप्रकारकर्म-



त्वादिविशेष्यक एव बोध इति वाच्यवृत्त्यैव बोधवैलक्षण्यमित्याशयः । अन्यत्रे-  
त्यस्य मञ्जूषायामित्यर्थः । नन्वाधारस्य विभक्तिवाच्यत्वे तन्निष्ठधर्मस्याधारतायाः  
स्वरूपसम्बन्धविशेषरूपायास्तत्तदाधारानतिरेकेण गौरवं सममेवेति चेत्तत्राह ॥  
आधारता त्विति ॥ अखण्डैवेति ॥ नन्वाधारताया एकत्वे स्पर्शाधारतावति  
वायौ रूपाधारताया अपि सत्त्वाद्वायुः स्पर्शवानितिवद्रूपवानित्यपि प्रतीतिः  
प्रसज्येतेति चेत् । सम्बन्धसत्तायास्सम्बन्धिसत्तानियामकत्वेन रूपप्रतियोगिकत्व-  
विशिष्टसमवायस्यैव रूपवत्तानियामकतया वायौ स्पर्शप्रतियोगिकत्वविशिष्टसमवा-  
यस्य सत्त्वेपि तथाविधसमवायस्याभावेन तत्प्रतीत्ययोगात् । किञ्च रूपवानिति  
प्रतीतौ रूपनिरूपितत्वविशिष्टैवाधारता विषयः । तादृशी चाधारता नास्ति वाया-  
विति न तथाविधप्रतीतिरित्याहुः ॥ अखण्डमिति ॥ न ह्याधारतैवाखण्डा,  
न त्वाधारतात्वमित्यत्र किञ्चिद्विनिगमकमुपलभ्यत इति भावः ॥ अत्रापीति ॥  
भाष्येपीत्यर्थः ॥ धर्मभेदम पन्नैवेति ॥ धर्मधर्मिणोरभेदाभ्युपगमादिति भावः ॥  
लादेशशत्रादेरिति ॥ लः कर्मणि चेत्याकारकैकसूत्रबोधितलकारशक्त्यनुरोधिनी  
खलु शत्रादेस्तिङां चार्थवत्ता तत्र नास्ति सम्भवो वैषम्योपपादनस्येति भावः । न  
च शत्रादिविषये पचन्तं देवदत्तमित्यादौ सामानाधिकरण्योपपत्तये धर्मिणि  
लक्षणा, तिङान्तु कृतावेव शक्तिरिति युज्यत एव वैषम्यमिति वाच्यम् ।  
कृद्विषये वृत्तिद्वयस्वीकारस्यावश्यकत्वे लकाराणां कृतिमात्रशक्तिकल्पनाप्रयुक्त-  
लाघवस्याकिञ्चित्करत्वात् । अतो न युक्तं तिङां कृत्यर्थकत्वमित्याशयः ।

ननु नटस्य शृणोतीत्यादौ क्रियाजनकत्वरूपकारकत्वस्य दुर्बलत्वान्नियम-  
पूर्वकविद्यास्वीकाराभावेनापादानत्वस्याप्रसत्तया तदविवक्षाया अयोगाच्च परिगणना-  
भावेपि कथमकथितं चेति कर्मत्वप्रसङ्ग इत्यत आह ॥ गीतद्वारेति ॥ उभय-  
विधापीति ॥ अविवक्षा च प्रतिपादनेच्छाराहित्यम् । तच्च प्रसक्तवदप्रसक्त-  
स्यापि सम्भवत्येवेति विनिगमनाविरहादुभयविधापि गृह्यत इत्याशयः ॥ अनिष्ट-  
त्वबोधनादिति ॥ अन्यथा नटाच्छृणोतीत्यस्याप्यनुपयोगे प्रसत्तया सूत्रोपात्त-  
मुपयोगग्रहणमव्यावर्तकं स्यादिति सूत्रारम्भे प्रत्याख्याने च तदनभिधानं फल-  
वैगुण्याभावायेति भावः ॥ गोर्धकं पयः धर्मकं चेति ॥ वक्ष्यमाणरीतेरकथित-  
सूत्रबोधितकर्मत्वशक्तेरपि स्वरूपत एव भानमित्याशयः ॥ यस एवेति ॥ द्वयो-

रनीप्सततमत्वे कर्तुरित्यनेनैव गोपयसोरुभयोरपि कर्मत्वमित्याशयः । ननु दुहे-  
र्विभागानुहूलव्यापारानुहूलव्यापारवाचकत्वेपि कर्तृनिष्ठव्यापाराधीनविभागानुहूल-  
व्यापाररूपफलाश्रयत्वस्य गोरेव सत्त्वेन कथं पयःतः कर्तुरित्यनेन कर्मत्वं स्यादिति  
चेन्न।गोनिष्ठत्वजनात्मकव्यापारजन्यस्यापि पयोनिष्ठविभागस्य जन्यजन्यसाधारणीमू-  
तगोपनिष्ठप्रेरणाप्रयोज्यतायां बाधकाभावेन द्वयोरपि कर्तुरित्येतत्सूत्रविषयत्वस्य सुव-  
चत्वात् ॥ सूत्रद्वयेति ॥ हेतुमणिगच्छतिभूतधातूपत्थाप्ययोः फलव्यापारयो-  
र्द्वयोरपि प्रधानीभूतप्रेरणात्मकगणित्यव्यापारप्रयोज्यत्वाविशेषात्तदाश्रययोर्द्वयोरप्यु-  
द्देश्यत्वे कर्तुरित्यनेन सिद्धिरन्यतरस्यानुद्देश्यत्वे तथायुक्तमित्यनेन तस्य कर्मत्व-  
मिति बोध्यम् ॥ तद्ध्वनयन्निति ॥ गां दोग्धि पय इत्यादावपादा-  
नत्वकर्मत्वोभयविवक्षायां परया कर्मसंज्ञया विप्रतिषेधशास्त्रवशादपादानसंज्ञाया  
बाधात् द्वितीयाया एव प्रवृत्तिरित्यभिप्रायक्रमपादानमुत्तराणि कारकाणि बाधन्त  
इति भाष्यम् । तत्र पञ्चकं प्रातिपदिकार्थ इति पक्षे कारकशक्तेर्विभक्तियोत्यतया  
द्योत्यार्थस्य प्रकृत्यर्थं प्रति विशेषणत्वावश्यम्भावाच्छक्तिद्वयप्रकारको बोध उपप-  
द्यते । कारकं विभक्त्यर्थं इति पक्षे तूभयविवक्षायां प्रकृत्यर्थस्य विभक्तिवाच्यतया  
विशेष्यभूतयोर्द्वयोरपि कारकयोर्युगपदन्वयसम्भवात्तयोरेकविभक्तिवाच्ययोः परस्प-  
रान्वयायोगाच्च बोधानुपपत्त्या पञ्चकपक्ष एवैतादृशे विषये भाष्यकृत्सम्मत  
इत्याशयः ॥ अपादानत्वकर्मत्वशक्त्योरिति ॥ ननु शक्तिद्वयस्य यौगपद्येन  
विवक्षायामेकया विभक्त्या प्रत्येकं तत्तदर्थबोधकत्वेन नियमिततया कथमुभयोश्श-  
क्तयोर्बोधस्यादत् आह ॥ ईदृशे विषये इति ॥ द्वितीयैवेति ॥ कर्मणि द्विती-  
येत्यादीनां कर्मत्वाभावसमानाधिकरणकारकान्तरबोधकत्वाभावविधयैव नियामक-  
त्वम् । न तु तत्समानाधिकरणकारकान्तरबोधकत्वाभावरूपेणेति भावः । अत्रा-  
पीदमेव भाष्यं प्रमाणम् । इत्थं च गां पयो दोग्धीत्यादावेकव्यापारवाचकताया-  
मुभयविवक्षणे कर्मत्वापादानत्वोभयशक्तिमद्भूतप्रतियोगिकः कर्मत्वशक्तिमत्पयोनु-  
योगिकश्च यो विभागस्तदनुहूलः कर्तृत्वशक्तिमद्गोपनिष्ठो वर्तमानकालिको व्यापार  
इत्यादिरर्थ इति निष्कर्षः ॥

अत्र केचित् । फलतावच्छेदकसम्बन्धेन फलाश्रयत्वं कर्मत्वम् । न तु  
यथाकथं चित् । अत एव ग्रामं गच्छतीत्यादावनुयोगितैव सम्बन्धस्तेन संयोग-

जनकगम्यादिसमभिव्याहारे प्रतियोगितासम्बन्धेन तदाश्रयस्य देवदत्तादेर्न कर्मत्वम् ।  
 दुहेरप्यनुयोगितैव फलतावच्छेदकसम्बन्धः । ततश्च गोरनुयोगितासम्बन्धेन  
 विभागाश्रयत्वाभावात्कथमिह कर्मत्वात्पादानत्वयोर्विवक्षा । यदि भाष्यप्रामाण्या-  
 दिह दुहेः प्रतियोगित्वमपि फलतावच्छेदकसम्बन्धः, तर्हि सर्वत्रैव कर्मत्वप्रसक्ते-  
 रपादानत्वमनवकाशमेव स्यादिति परवाध्यत्वमयुक्तम् । यदि तु विवक्षातः कार-  
 काणीति सिद्धान्तात्कर्मत्वाविवक्षायामपादानसंज्ञायाश्चरितार्थत्वाद्योगपथेन विवक्षायां  
 परत्वेन कर्मसंज्ञाया अपादानसंज्ञायाधकत्वमित्युच्यते, भवतु तर्हि विरोधो हि  
 परस्य बाधकत्वे बीजम् । विरोधश्च सूत्रारम्भबलादाकडारीप्रसंज्ञानां स्वरूपत  
 एतेत्यवश्यमभ्युपेयम् । ततश्च संज्ञानामिव तत्प्रयुक्तार्थविशेषाणामपि तथाविधो  
 विरोधो न्यायप्राप्त इति कथमीदृशे विषये संज्ञाद्वयप्रतिपाद्ययोः कारकविशेषयो-  
 रन्यतरसंज्ञाप्रयुक्तया विभक्त्या प्रतिपादनं स्यात् । ग्रामं गमयति देवदत्तमित्यादौ  
 गतिबुद्धीति सूत्रविषये कर्तृसंज्ञायाः कर्मसंज्ञोपजीव्यतया ग्रहणादक्षैरक्षान्वा दीव्य-  
 तीत्यादौ दिवः कर्म चेति सूत्रविषये चकारबलाच्च संज्ञयोस्समावेशयोधनेन विरो-  
 धाभावात्तत्प्रयुक्तविशेषाणामप्यविरोधेन बोधविषयत्वं युक्तम् । धनुषा विध्यति गां  
 पयो दोग्धीत्यादौ चापादानसंज्ञाविरुद्धकरणादिसंज्ञाप्रयुक्तया विभक्त्या स्वबोध्य-  
 कर्णत्वादिसामानाधिकरण्येन त्वभिधानमसमञ्जसमेवेत्याहुः ॥

१. आहुरिति ॥ परे तु गम्यादौ समवायस्य फलतावच्छेदकसम्बन्धत्वाद्वाका-  
 रेऽपि देवदत्तादेर्न कर्मत्वप्रसक्तिः । प.या कर्तृसंज्ञया बाधान् । एवं दुह्यादावपि समवाय  
 एव तादृश इति गोः कर्मत्वं प्रसप्तम् । विभागावधित्वात्पादानत्वमपी युभयविवक्षा  
 सुलभा । न चैवमपादानत्वमनवकाशत्वात्परवाध्यत्वोक्तिरसंज्ञता स्यादिति वाच्यम् ।  
 अनुयोगितायाः फलतावच्छेदकसम्बन्धत्वं च दस्तवापि तदपङ्गनेऽस्तुत्यन्वान् । विभागज-  
 न्यभेयोगस्य पतत्यर्थत्वे विभागस्य फलत्वाभावेन कर्मत्वाप्राप्त्या तत्रापादानसंज्ञायाश्चा-  
 रितार्थाच्च । वस्तुतस्तु सम्बन्धविशेषनिवेशो नोपयुक्तः । फलाश्रयत्वेनोद्देश्यत्वं कर्म-  
 त्वमित्यस्यावश्यवक्तव्यताया अन्यत्र प्रतिपादितत्वेन तत एवाभाष्टम्भेः । अन एव  
 गोर्विभागाश्रयत्वेन प्राप्तकर्मत्वं पयोःनिष्ठविभागीयसम्बन्धस्यैव फलतावच्छेदकत्वेन निवार्य  
 तद्वेनानुद्देश्यत्वाच्चैति हेतुन्तरकथनं मञ्जूपायां रसरसत उपपद्यते । अस्यावश्यकता  
 च कलायां स्फुटीकृतेर्गत बोध्यम् । न चैवं गोः पयो दोग्धीति प्रयोगानुपपत्तिः,  
 कर्मसंज्ञया बाधादिति वाच्यम् । कर्मत्वस्यानुद्भूतया विवक्षणेनादोषान् । उद्भूतत्वेन  
 विवक्षायां तु कर्मसंज्ञैव । अत्र चेदमेव भाष्यं मानम् । न च संज्ञयोर्विरोधे तन्निमित्ता-  
 र्थयोर्विरोधो न्यायसिद्ध इति कथं तयोस्सामानाधिकरण्यमिति वाच्यम् । तेषां विरोधे

अन्वेनासिद्धेरिति ॥ नन्वेकव्यापारवाचकतायामपादानत्वकर्मत्वोभय-  
विवक्षाप्रतिपादनपरणाकारसूत्रस्थभाष्येण प्रतियोगितया विभागात्मकफलाश्रयस्य  
गोशब्दार्थस्य कर्तुरित्यनेन कर्मत्वबोधनादिदमयुक्तम् । न च कर्तुरित्येतत्सूत्र-  
विवेयकर्मताया उद्देश्यघटितत्वेन गोपदार्थस्येहोद्देश्यत्वाविवक्षणादप्रवृत्तिरेव तादृश-  
कर्मत्वस्येति वाच्यम् । उद्देश्यत्वाविवक्षणेपि विषं भुङ्क्ते इत्यादिवत्तथायुक्त-  
मित्यनेन प्रकृतेपि कर्मताया दुर्वारत्वादिति चेन्न । अपादानत्वाविवक्षायामित्यस्य  
कर्तुरीप्सिततमं तथा युक्तमित्येतत्सूत्रद्वयविवेयकर्मत्वाविवक्षोपलक्षकत्वेनादोषात् ।  
ननु कारकद्वितीयया सर्वत्राखण्डातिरिक्तकर्मत्वशक्तिपुरस्कारेणैव बोधस्याभीष्टतया  
कर्तुरित्यादिसूत्रबोधितायाः प्रकृतसूत्रबोधिताया वा संज्ञायाः कर्मत्वशक्तिबोधने  
विशेषाभावेन सूत्रवैयर्थ्यस्य स्पष्टत्वात्कथमावश्यकत्वोक्तिरित्यरुचेराह ॥ किं चेति ॥  
शक्तिमत्त्वेनेति ॥

केचित्तु कर्मणि द्वितीयेत्यादीनां लोकानुभवसिद्धतत्तदर्थविषयकबोध-  
प्रयोजकशक्तिनिर्णायकत्वमेव । न त्वपूर्वार्थविषयकशक्तिनिर्णायकत्वमनुपादेयता-  
पत्तेः । ततश्च द्वितीयादीनां सार्वजनीनानुभवानुरोधेनाश्रयत्वादिप्रकारकतत्तदर्थ-  
विषयकशक्तिकल्पनैव न्याय्या, न तु कर्मत्वादिशक्तिपुरस्कारेण, तथाविधबोधस्य  
शाब्दिकमात्रविषयतया तदनुरोधेन शक्तिकल्पनायाः सहृदयोद्वेजकत्वात् । अतः  
कथं तत्तच्छक्तिप्रकारको बोध इति वक्तुं युज्यते । किञ्च षष्ठ्यपवादत्वमात्रेण  
द्वितीयायास्सम्बन्धबोधकत्वमनुचितमित्यपि न युक्तम् । क्रियाकारकयोरभिसम्ब-  
न्धस्य द्वितीया वाचिकेति द्वितीयाश्रितेति सूत्रस्थभाष्यानुरोधेन कारकविभक्तीनां  
सम्बन्धबोधकताया अभीष्टत्वात् । कर्मणि द्वितीयेत्यत्र तत्तद्रूपेणोपस्थितेषु द्विती-

मानाभावात् । अत एव गमयति चैत्रमित्यत्र कर्मत्वकर्तृत्वयोर्भेदभिमतं सामानाधि-  
करण्यं सिद्धयति । न च कर्तृत्वस्य कर्मत्वोपजीव्यतया न विरोध इति वाच्यम् । ण्यन्ता-  
वस्थायां कर्तृत्वस्य तदुपजीव्यत्वाभावात् । न च विवक्षाभेदेन प्रयोगद्वयनिर्वाहेऽकथितं  
चेति सूत्रं व्यर्थमिति वाच्यम् । तद्वैयर्थ्योपपादकतयैवैतद्ग्रन्थप्रवृत्तेः । तस्मान्मूलग्रन्था-  
ज्ञयवर्णनपरशब्दरत्नग्रन्थव्याख्यानावसरेऽयं प्रयासो विफल एव । किञ्च अक्षान्  
दीव्यतीत्यस्याक्षैर्दीव्यतीत्यर्थेऽसाधुत्वस्य पूर्वमुपपादितत्वेन तस्याचिरोधे दृष्टान्तत्वकथनं  
सर्वथाऽसङ्गतमेवेति सुधियो विभावयन्त्वित्याहुः ।

यायाश्शक्तिकल्पनायां नानार्थकता कर्मपदावृत्तिश्चेति परमवशिष्यते, तदिह सोढव्यमेव लोकानुभवानुरोधित्वादित्याहुः ।

ननु कर्मप्रत्ययसमभिव्याहारे फलस्यैव प्राधान्याव्यापारविशेषणफलाश्रयत्व-  
मसम्भवीत्याह ॥ कर्तृप्रत्ययेत्यादि ॥ प्रधानधात्वर्थेति ॥ धात्वर्थगतं प्राधान्यं  
च विशेष्यत्वानिरूपकत्वम् । इत्थं च प्रधानफलाश्रयत्वं प्रधानकर्मत्वं, फले  
प्राधान्यं च फलनिरूपितविशेषणताराहित्यमिति भावः । गर्गाणां तत्त्वमिति ॥  
“ दुहियाचिरुधिप्रच्छिन्नानुपयोगनिमित्तमपूर्वविधौ, ब्रुविशासि गुणेन च यत्सचते  
तदकीर्तितमाचरितं कविनेति ” भाष्यकृत्परिगणितेषु दुहादिषु दण्डेरपरिगणितत्वेन  
बलात्कारपूर्वकस्वत्वनिवृत्तिप्रयोजकव्यापारानुकूलव्यापारार्थकतया व्यापारद्वयार्थकत्वे-  
नैव द्विकर्मकताया आवश्यकत्वादवान्तरव्यापाराश्रयत्वेन गर्गाणां प्रधान्यमिति  
भावः । नन्वेवमर्थिनश्च राजानो हिरण्येन भवन्तीति वाक्यशेषमहिम्ना प्रधान-  
भूतस्य शतस्याप्रधानगर्गानुरोधेनावृत्तिकल्पनाया अयुक्तत्वतात्पर्यकतया गर्गाश्शतं

१. आहुरिति ॥ परे तु आधारता द्वितीयार्थे इति वादिनामाधारत्वप्रकार-  
कबोधस्य, आधेयता तदर्थे इति वादिनामाधेयत्वप्रकारकबोधस्य चानुभवसिद्धतया  
तत्तद्व्युत्पन्नसुरसारेण तत्तद्बोधो दुर्वार एव । परं तु व्याकरणस्य तत्तदर्थविशेषे तत्तच्छ-  
ब्दानां साधुत्वनिर्णायकतया यादृशार्थबोधानुभवेन मुनित्रयेण साधुत्वमनुशिष्टं तादृ-  
शोऽर्थः क इत्येतावदेवात्र विमर्शनीयम् । मुनित्रयस्य च तत्तत्कारकशक्तिमत्त्वेनैवार्थबो-  
धोऽनुभवसिद्ध इति तत्तद्बोधैर्निर्णीयते । तेनान्यत्रार्थे तेषामसाधुत्वम्, तत्र तेषां याज्ञे  
कर्मणि प्रयोगे प्रत्यवाय इति ज्ञायते । अन्यथा पामराणामपि लोकशब्देन ग्रहणेऽतिप्रसङ्गः  
स्यात् । अत एवाख्यातेन कृत्यादिबोधस्यानुभवसिद्धत्वेऽपि तत्रार्थे तस्यासाधुत्वमुक्तं  
तिङ्गर्थवादे मञ्जूषायाम् । किञ्च सहृदयोद्वेजकत्वादित्यत्र सहृदया अवैयाकरणा इति  
यदि विवक्षितं, तदा इष्टापत्तिः । यदि वैयाकरणा इति विवक्षितं, तदा भाष्यादिपरि-  
शीलनशालिनां तेषामनुद्वेजकमेव । तदपरिशीलकास्तु वैयाकरणेषुवा एवेति तेऽप्यत्रा-  
सहृदया एवेति सहृदयोद्वेजकत्वापादनमनुचितमेव । तथा षष्ठ्यपवादस्वमात्रेण द्विती-  
यायाः सम्बन्धबोधकत्वमनुचितमित्ययुक्तमित्युक्तिर्मूलाक्षरादर्शनमूलकैव, मूले सम्बन्धत्वेन  
बोधकत्वानौचित्यस्योक्तत्वात् । तस्यार्थ भावः । क्रियाकारकभावरूपसम्बन्धविशेषबोधक-  
शास्त्रे जागरूके पृथग्भूतया क्लृप्तक्रियाकारकभावातिरिक्तसम्बन्धत्वेन सम्बन्धबोधक-  
त्वमनुचितमिति । एवं च कारकविभक्तीनां क्रियाकारकभावसम्बन्धवाचकत्वं भाष्यो-  
क्तमविरुद्धमेव । अतिरिक्तसम्बन्धबोधकत्वस्य भाष्यानुक्तत्वात् । तथा च नानार्थक-  
वकर्मपदावृत्तिप्रयुक्तगौ,वसहनरूपा सुधैत्रेत्यलं भाष्यादिचिरुद्वकल्पनयेत्याहुः ॥

दण्डघन्तामित्यत्र समुदाये वाक्यपरिसमाप्त्युपपादनपरवृद्धिसूत्रभाष्यविरोध इत्यत आह ॥ उद्देश्यत्वरूपमिति ॥ आर्थिकमेव प्राधान्यमावृत्तिप्रतिबन्धकम् । शाब्दन्तु लकाराद्युपपादकमिति नास्ति भाष्यविरोध इत्याशयः ॥ दुहादियोग इति ॥ अप्रधाने दुहादीनां प्यन्ते कर्तुश्च कर्मण, इति प्रागुक्तवचनशेषादिति भावः । ननु व्यापारद्वयार्थकत्वे दुहादीनां प्रधाने लादीनामुत्पत्तिरेकव्यापारवाचकतायां चाप्रधाने तेषामुत्पत्तिरिति वैजात्याव्यापारद्वयार्थकत्वप्रयुक्तद्विकर्मकत्वसमर्थनेन कथमेकव्यापारवाचकत्वप्रयुक्तस्याकथितकर्मत्वस्य निराकरणमत आह ॥ तच्च गवादीनामेवेति ॥ फलाश्रयत्वाभावादिति ॥ न केवलं प्रकृतधातूपात्त-प्रधानव्यापारप्रयोज्यप्रकृतधातूपात्तफलाश्रयत्वं कर्मत्वम् । किन्तु फलतावच्छेदक-सम्बन्धेन तथाविधफलाश्रयत्वम् । ततश्च फलतावच्छेदकसम्बन्धेनानुयोगित्वादिना विभागाद्याश्रयत्वाभावेन गवादीनां न कर्तुरित्यनेन कर्मत्वमपि तु तादृशफलाश्रयी-भूतक्षीरादिरूपप्रधानकर्मसम्बन्धप्रयुक्तमकथितसूत्रबोधितमेव कर्मत्वमित्याशयः ॥ अयुक्तमिति ॥ नन्विदमयुक्तत्वं तथाविधानामसाधुत्वेनेति वक्तव्यम् । तच्च न व्यापारद्वयार्थकत्वे, तेषामपि द्विकर्मकताया दुर्वारत्वेन साधुत्वस्य गले पतितत्वाद्दत आह ॥ एवं हीत्यादि ॥ अनभिधानेनेति ॥ इत्थं च भाष्यकारोपवर्णिताना-मेव व्यापारद्वयार्थकत्वेन द्विकर्मकतायां साधुत्वं नान्येषामिति भावः ॥

व्युत्पत्तेरिति ॥ अत एवापादानत्वाविवक्षायां वृक्षस्य पर्णं पततीत्यादौ वृक्षादेः पर्णाद्यर्थान्वय एव साधुत्वं न तु क्रियान्वयविवक्षायामिति वृद्धाः । नामसमभिव्याहाराभावे च क्रियायामन्वयो भवत्येव । न माषाणामभियादिति वत् । नामार्थे स्वान्वययोग्यतानिवेशस्तु सम्प्रदानत्वाविवक्षायां ब्राह्मणस्य कन्यां ददातीत्यादौ ब्राह्मणादेः कन्यायामन्वयवारणायेत्याहुः ॥ मूलं नास्तीति ॥ अकथितसूत्रविषयतया भाष्यकारीयं परिगणनं मूलं, तदिह नास्तीति भावः ॥ जग्राहेत्येवेति ॥ ननु पराक्रमातिशयद्योतनाय जहारेत्यर्थकतया युक्तमेवेदमुदा-हरणमित्यत आह ॥ उचितत्वाच्चेति ॥ न केवलमेतदुदाहरणासाङ्गत्ये भाष्यकृतकृताकथितसूत्रविषयधातुपरिगणनविषयताराहित्यमेव बीजमपि तु निस्कार्थासङ्गतिश्चेति भावः ॥ माधवादि सम्प्रतत्वादिति ॥ एतेन भाष्यकृतपरिगणि-तातिरिक्तानामकथितसूत्रविषयतया द्विकर्मकत्वमयुक्तमित्यस्वरसं सूचयति ॥

प्रागुक्तं प्रधानकर्मत्वमिति ॥ शाब्दप्राधान्योपहितं कर्मत्वं लकाराद्युत्पत्तिनियामकम् । दण्डयत्तेश्च परस्वत्वनिवृत्त्यनुकूलव्यापारानुकूलव्यापारार्थः । तत्र स्वत्वनिवृत्त्यनुकूलव्यापारात्मकप्रधानफलाश्रयत्वाद्गर्गाणां प्रधानं कर्मत्वमिति तत्रैव लकाराद्युत्पत्तिः । मथनात्तस्तु सारद्रव्यविभागानुकूलव्यापारानुकूलव्यापारार्थः । विभागानुकूलव्यापारात्मकप्रधानफलाश्रयत्वाद्म्बुनिधेः प्रधानं कर्मत्वमिति तत्रैव लकाराद्युत्पत्तिः । अतो गर्गांशतं दण्डघन्तां सुधामम्बुनिधिर्मन्थेत्यादि निर्वाधम् । शतस्य तद्देश्यत्वलक्षणमार्थमेव प्राधान्यमावृत्तिप्रतिबन्धकमिति नैतयोरकथितसूत्रविषयत्वं भाष्यकारानभिमतं युक्तमित्यभिसन्धिः ॥ व्यापारद्वयार्थकस्येति ॥ रूपादिपरावृत्त्यनुकूलव्यापारानुकूलव्यापारार्थकस्येत्यर्थः ॥ वृक्षस्येति ॥ उदुम्बरं फलं पचतीत्यत्र प्रधानकर्मत्वापन्नस्य वृक्षस्य कर्मत्वाविवक्षया सौकर्याय कर्तृत्वविवक्षायां रूपादिपरावृत्त्यनुकूलव्यापारमात्रवाचकतायामपि पचतेस्तकर्मकतया दुहिपच्योर्बहुलं सकर्मकयोरित्येतद्वचनविषयताया निर्वाधत्वाद्भाष्यसामञ्जस्ये पचेर्भाष्यकारपरिगणितानन्तर्भूतस्यास्य प्रकृतभाष्यबलादकथितसूत्रविषयताकल्पनमयुक्तमित्यरुचेर्मूलम् ।

ननु परिगणितातिरिक्तानामकथितसूत्रविषयत्वाभावस्य प्रागुक्तरीत्या भाष्यसम्मततया हरदत्तोक्तेर्मतान्तराभिप्रायकत्ववर्णनमयुक्तमत आह ॥ पूर्वोपपादितेत्यादि ॥ सिद्धमिति ॥ अहमपीदमचोद्यं चोद्ये इति भाष्यकारीयप्रयोगस्यापि व्यापारद्वयार्थकत्वप्रयुक्तद्विकर्मकत्वेनैव साधुत्वमिति भावः ॥ मूचयतीति ॥ वैकुण्ठादेः प्रसिद्धदेशत्वाभावे तदीयकर्मतानिर्वाहार्थमधिशीडिति सूत्रमिति वदता मूलकृता स्वप्यादीनामकर्मकधातूनां शयनपूर्वकव्यापनाद्यर्थकत्वेन देशकालादीनां कर्तुरित्यनेन कर्मत्वमाश्रित्याकर्मकधातुभिरिति वार्तिकप्रत्याख्याने शीडादेस्तादृशार्थकत्वमादाय वैकुण्ठादेर्न कर्मत्वमारम्भप्रत्याख्यानयोः फलवैलक्षण्यादतो नाधिशीड्स्थासामित्यस्य वैयर्थ्यमिति सूचितमिति भावः ॥ कालत्वाभावादिति ॥ जन्यानां जनकः काल इत्यनादिरयं व्यवहारः । तेन जन्यमात्रं प्रति कालस्य कुलादिबन्धिमित्तकारणत्वमिति तान्त्रिकाः प्रवदन्ति ॥ अतो न घटादिरूपजन्यजातस्य कालत्वमपि तु कालजन्यत्वमेवेति भावः ।

केचित्तु तादृशव्यवहारगतं जन्यत्वं विनिगमनाविरहात्तदुपादानकत्वमेव ।

तेन कालपरिणामरूपस्यास्य जन्यप्रपञ्चस्य कालत्वम् । मृतपरिणामरूपघटादेर्मृत्व-  
मिवेति विवदन्ते, तदाह ॥ यदीत्यादि ॥ यद्यस्तीत्यनेनास्य मतस्यायुक्तत्वम-  
निष्टत्वं च सूचितम् ॥ नापूर्वमिति ॥ शीङ्गादीनामकर्मकाणां शयनादिपूर्वक-  
व्यापनार्थवृत्तितयां कर्तुरीप्सिततममित्येव सिद्धेरिति भावः । ननु स्वपधातोऽश-  
यनपूर्वकव्याप्त्यर्थकत्वे कर्तुरित्यनेन कर्मत्वस्य निर्बाधत्वेन साधुत्वस्याभीष्टतया  
कथमध्वानं स्वपितीत्यस्यानिष्टत्वेनापत्तिविषयत्वमत आह ॥ स्वापमात्रार्थक इति ॥  
तन्मात्रार्थकतायामध्वनः कर्मत्वमनिष्टमित्याशयः ॥

कृत्रिमकर्मत्वोक्तेरिति ॥ कर्तरि कर्मव्यतीहार इति सूत्रे कृत्रिमाकृत्रि-  
मन्यायेन कर्मपदस्य कारकपरत्वमेव स्यान्न तु क्रियापरत्वम् । इत्थं च देवदत्तस्य  
धान्यं यज्ञदत्तो व्यतिलुनीत इत्यत्रैव स्यान्न तु व्यतिलुनाते व्यतिलुनत इत्यादा-  
वित्याशयेन क्रियाग्रहणं कर्तव्यमिति वार्तिककृद्गद्गदस्य वचनस्य प्रत्याख्यानोपा-  
यतया नियमतः प्रतीयमानैः संदर्शनप्रार्थनारम्भगौराप्यमाणत्वात्क्रियापि कृत्स्निं  
कर्मैत्युक्तम् । अतः कर्मग्रहणसामर्थ्यादेवात्र कारकपरत्वमिति तत्त्वम् । स्वधर्मे-  
णेत्यस्य तृतीययेत्यर्थलाभः कथमत आह ॥ स्वकार्येणेति ॥ धर्मपदस्येह कार्य-  
परत्वमौचित्यादित्याशयः । वादिनिग्रहाभिनिवेशमूलकमधिकार्थकथनमभ्युच्चयः ॥  
मन्यत इति ॥ वक्ष्यमाणरीत्या नियमात्मकैकपक्षपरत्वेनैव सकलभाष्य-  
सामञ्जस्ये पक्षभेदपरतया तदर्थोपवर्णनमयुक्तमित्याशयः ॥ अनभिमतत्व-  
मिति ॥ अभिधत्ते वक्तीत्यादीनां बोधविषयीभवनानुकूलव्यापारानुकूलव्यापार-  
वाचकत्वेन द्विकर्मकतायामवान्तरव्यापाराश्रयस्य पुत्रादेः प्रधानकर्मतया लका-  
रादिसिद्ध्या लक्ष्यविसंवादाभावेन संज्ञाया अर्थनिबन्धनत्वमनुपयुक्तमित्या-  
शयः । न चैवंरीत्या ब्रूधातोरपि द्विकर्मकत्वेनाभीष्टसिद्धौ दुहादिपु तत्परि-  
गणनं भाष्यकारीयं निष्फलमिति वाच्यम् । बोधानुकूलव्यापारवाचकतायां  
विषयतासम्बन्धेन बोधाश्रयस्य धर्मादेरेव कर्तुरित्येतत्पुत्रबोधितमुख्यकर्मतया  
तत्सम्बन्धिनि पुत्रादौ गौणे कर्मणि लकारादिसिद्धये तस्यावश्यकत्वात् । न

१. सूचितमिति ॥ अत्रिच्छिन्नक्षणधाराया एव कालत्वमिति मञ्जूपायां  
विस्तरतो निरूपितत्वेन पूर्वोक्तान्त्रिकमतस्य केचित्कारमतस्य च वैयाकरणसिद्धान्त-  
विस्मृतत्वेनानिष्टत्वं सूचितमिति भावः ।



चैवमभिधत्त इत्यादीनामपि बोधानुकूलव्यापारवाचकतायां निरुक्तरीत्या लकाराद्युपपत्तये संज्ञाया अर्थनिबन्धनत्वमावश्यकमेवेति वाच्यम् । एकव्यापारवाचकतायामुक्तरीत्या तेषां द्विकर्मकत्वे मानाभाव इत्याशयात् । किञ्च यथाकथं चित्रमितलक्ष्यसाधुतायाः प्रयत्नमन्तरेणोपपत्तौ प्रामाणिकानभिमतेन क्लिष्टकल्पनेन तत्समर्थनाभिनिवेशो न युक्त इत्यसमञ्जसमेव संज्ञाया अर्थनिबन्धनत्वमित्याहुः । तदेतलक्ष्यविसंवादाभावः प्रधानं शास्त्रप्रयोजनमिति वदन्मूलकारस्सूचयतीत्युपाध्यायो मन्यते ।

ननु विधिनियमयोरन्यतरपक्षावलम्बस्यौचित्ये नियमापेक्षया लाघवकृतेन विधिबलीयस्त्वेन विधिरेव कुतो नाद्रियत इत्याशङ्कां परिहर्तुमारभते ॥ तुना अहचिरिति ॥ प्रकृतवातूपात्तप्रधानव्यापाराश्रयत्वं कर्तृत्वम् । प्रधान्यस्य मुख्यविशेष्यभूतप्रयोजकव्यापारगतस्य सम्भवे यत्किञ्चिन्निरूपितस्य विशेषणगतस्य तस्य परिग्रहायोगान्नास्ति प्रयोज्यव्यापाराश्रयस्य कर्तृत्वसम्भव इत्याशयः । ननु प्रयोज्यव्यापाराश्रयस्य कर्तृत्वाभावे तदनुवादेन कर्मत्वविधानमसम्बद्धं स्यात् । अत आह ॥ किञ्चेति ॥ उपलक्षणमिति ॥ न्यायविरोधोऽत्र बीजम् । नन्वारम्भसामर्थ्यादिति भाष्यं विधित्वाभावे कथमुपपद्येत्यत्राह ॥ नियमारम्भसामर्थ्यादित्यर्थ इति ॥ नियमार्थकतैवेति ॥ प्राक्कारात्परं कार्यमिति पाठान्तरैकरूप्यार्थमाकडारादेका संज्ञेति यथाश्रुतेपि नियमार्थकतैवोचितेति भावः ॥ बाधापत्तेरिति ॥ प्राक्कारात्परं कार्यमिति शास्त्रं च तत्तच्छास्त्रारम्भात्पूर्वा, परकार्यविधानाच्च परेति संज्ञाद्वयसमावेशार्थम् । निरुक्तविपरीतनियमे संज्ञान्तरव्यावृत्तौ शास्त्रबाधस्पष्ट एवेति भावः ॥ सार्थाद्दीयत इति ॥ मिलितप्रयोजनकः प्राणिसमूहस्सार्थः । तस्य तदेकदेशभूतव्यक्तिविशेषनिष्ठविभागजनकव्यापारात्मकप्रधानीभूतजहात्यर्थाश्रयत्वेन सत्यपि स्वातन्त्र्ये तदविवक्षया विभागवधित्वमात्रविवक्षणेनापादानत्वेपि वस्तुभूतस्वातन्त्र्योपहिततथाविधसमुदायनिष्ठव्यापारप्रयोज्यविभागात्मकफलाश्रयत्वेनैकदेशस्य कर्मतया लकाराद्युपपत्तिरिति निष्कर्षः । ननु प्रयोजकव्यापारविवक्षायां प्रयोज्यव्यापाराश्रयस्योक्तरीत्या कर्तृत्वाभावे कर्तृव्यापारवाचकप्रयोजकत्वप्रयुक्तस्य हेतुत्वस्य दुर्बलतया हेतुव्यापारनिबन्धनाया णिजुत्यत्तेरनुपपत्तिरत आह ॥ तत्प्रयोजक इति सूत्रेणापि ॥

ननु कारकशब्दस्य संज्ञाधिकारपरत्वे कारकसंज्ञाकर्तृसंज्ञयोस्समावेशाय कारक-  
संज्ञोपहितस्यैव कर्तृसंज्ञाविधानाद्भवतु कर्तृपदवाच्यस्वतन्त्रपदार्थयोस्सामान्यविशेष-  
भावः । यदा च तस्य क्रियापरत्वं तदा कथं सामान्यविशेषभावावधानमत आह ॥  
किञ्चेति ॥ अक्षतमिति ॥ ननु गत्यर्थकर्मणीति सूत्रे गत्यर्थकधातुप्रकृति-  
कण्यन्तस्यापि ग्रहणे ग्रामं गमयति देवदत्तमित्यादौ प्रयोज्यवाचकादपि द्वितीया-  
चतुर्थ्योः पर्यायेण प्रसङ्गः । तदग्रहणे च ग्रामादिकर्मण्यपि तदप्रवृत्तिरतो नेदं  
युक्तमत आह ॥ किञ्चेति ॥

अत्र ग्रहणमिति ॥ गतिबुद्धीति सूत्रे इत्यर्थः ॥ सम्बन्धमात्रमिति ॥  
सुखं प्राप्त इत्यादौ समवायो धनं प्राप्त इत्यादौ स्वस्वामिभावः । ननु प्राप्त्यर्थानां  
गत्यर्थत्वाभावे गां प्राप्त इत्यादौ गत्यर्थकर्मकेति कर्तृनिष्ठाया अनुपपत्तिरत आह ॥  
आदिकर्धणीति ॥ न्यायसिद्धार्थमेवेति ॥ नीवह्योर्गत्यर्थत्वाभावादेव सूत्रेण  
कर्मत्वाप्राप्त्या निषेधोऽयं न्यायसिद्धार्थानुवाद इत्यर्थः । नन्वधिकार्थकस्य  
भाष्यरीत्या गत्याद्यर्थकत्वाभावादणीति सूत्रे व्यर्थमतस्तदेव नीवह्योर्गत्या-  
कथं चिद्गत्यर्थयोरपि सूत्रविषयतायां प्रमाणीभवितुमर्हतीति कथमुक्तरीत्या  
वार्तिककारीयो नीवह्योर्निषेधो न्यायसिद्धस्यादित्यत आह ॥ निवृत्तप्रेषणे-  
त्यादि ॥ निवृत्तप्रेषणाद्गतोर्हेतुमण्णौ शुद्धेन तुल्यार्थकतया गमयत्यादीनामपि  
गत्याद्यर्थत्वात्प्रसक्तस्य कर्मत्वस्य वारणार्थमणीति सार्थकमेवेति न तद्वैयर्थ्यमूलिका  
गत्यर्थत्वप्रयुक्ता सूत्रविषयता नीवह्योरित्याशयः । न चैवं निवृत्तप्रेषणकतया  
देशान्तरप्राप्तिमात्रबोधकतायां गत्यर्थत्वानीवह्योस्सूत्रविषयत्वेन निषेधस्यावश्यक-  
त्वात्कथं न्यायसिद्धत्वमिति वाच्यम् । न वहिर्गत्यर्थ इति भाष्यविरोधान्नि-  
यन्तृकर्तृकस्येति निषेधबाधकवार्तिकस्वारस्यमङ्गापत्तेश्च तथाविधयोस्तयोर्निषेधविष-  
यत्वायोगादित्याहुः ॥ हिंसाङ्गे इति ॥ प्राणवियोगफलके गलाधोदेशसंयोगानु-  
कूलव्यापारे इत्यर्थः ॥ घटादिभिन्नस्मरतेरिति ॥ चिन्तायां पठिष्यमाणस्मृ-  
धातुराध्याने मित्त्वार्थं घटादावनुद्यते ॥ तत्रानुद्यमानानामर्थान्तरे मित्त्वायोगा-  
दाध्यान एव मित्त्वमतो मित्त्वोपहितस्मृधातुप्रकृतिकण्यन्तविषये निषेधबाधनेन  
भाष्योपपत्तौ सामान्येन तद्बाधकल्पनायां मानाभाव इत्याशयः ॥

न मानमिति ॥ कृष्णश्चाणूरमाह्वयत इतिवत्पुत्रं शब्दायत इति प्रयोगे

बाधकामाव इत्याशयः ॥ विधायकाधानादिति ॥ विशिष्टस्य कृदन्तत्वाभावेन कर्तृकरण इत्यनुशासनाप्रवृत्तेरिति तदर्थः ॥ असामर्थ्याच्चेति ॥ अनुशासनबलादवयवीभूतक्रियाद्वारकसामर्थ्येन कर्तृकरणबोधकतृतीयान्तयोः कृदन्तेन समासाभ्युपगमेपि तद्धटितसमुदायेन समासे मानाभाव इत्याशयः । इष्टसिद्धिरिति । 'प्यन्ते कर्तुश्च कर्मण, इति वचनं कर्मत्वविवक्षाविषयप्रयोज्यकर्तृसमभिव्याहारे केवले कर्मणि क्तादिप्रत्ययनिवर्तकम् । न तदसमभिव्याहारदशायामिति भावः ॥ अभिमानादिति ॥ एतेन प्रयोज्यस्य णिजुत्पत्तये कर्तृत्वावश्यम्भावेपि तत्समानाधिकरणकर्मत्वाविवक्षामात्रेण णिजुत्पत्तिप्रयोजकव्यापारनिर्वाहकप्रयोज्यगतकर्तृत्वानुपगमात्नास्ति कर्मत्वाविवक्षायां दूषणावकाश इति सूचितम् ॥ अपुष्ट्यापत्तेरिति ॥ जायापदस्य गन्धमाल्यसम्बन्धिबोधकतया विशिष्टेन तत्सम्बन्धिना सम्बन्धायोगादसामर्थ्यात्षष्ठीसमासानुपपत्तिः । गन्धमाल्ययोरजायासापेक्षत्वेनासामर्थ्याद्बहुव्रीह्यनुपपत्तिश्चेति बोध्यम् । सर्वथा वृत्तिघटकस्य प्रतिग्राहितशब्दस्य प्रतिगृहीतपरत्वं दुर्लभमिति चोद्यपरिहाराभ्यां प्रदर्शयितुमाह ॥ नन्वित्यादि ॥ गन्धमाल्यपरत्वमिति ॥ प्राप्तोदकादौ कर्मप्रत्ययान्तस्य प्राप्तशब्दस्य विशेषणविशेष्यभाववैपरीत्येन वृत्तौ प्राप्तिपरत्ववदिति भावः ॥ सूत्रव्युत्पत्त्यादीति ॥ व्युत्पत्तिरभियुक्तानुभवः । वृत्तिस्वभाव आदिशब्दार्थः ॥

**समर्थमूत्रस्थ इति ॥** एतद्भाष्यप्रामाण्यादाग्रहरूपाभिनिवेशवाचकतायामेव कर्मत्वमर्थान्तरे त्वधिकरणत्वमभिनिविष्टानामित्यत्र ह्यावश्यकं वर्तनमर्थः । पापेऽभिनिवेश इत्यत्राप्येवमेव । अभिनिविशते सन्मार्गमित्यादौ तु आवश्यकत्वप्रकारकज्ञानरूप आग्रह एवार्थ इति सर्वमुपपद्यत इत्याहुः । ननूभसर्वतसोरित्यस्योभसर्वयोस्तसाविति विग्रहेणोभसर्वशब्दप्रकृतिकतसन्तयोरित्यर्थस्य पर्यवसानादुभयत इत्यादौ वृत्तिविषये तसुत्पत्तेः पूर्वमेवायचः प्रवृत्त्या तसन्तस्यायजन्तप्रकृतिकत्वेऽप्युभशब्दप्रकृतिकत्वाभावात्कथमुभसर्वतसोरित्युक्तिरत आह ॥ उभांशे इति ॥ उभशब्दस्तद्धटितसमुदायपरो लक्षणयेति भावः । समुदायोद्देश्यकत्वमित्यस्य समुदायगतोद्देश्यतानिरूपकत्वमित्यर्थः । उभशब्दप्रकृतिकतसन्तदौर्लभ्येन वार्तिकबलात्तदंशे तद्धटितसमुदायपरत्वाभ्युपगमेपि सर्वशब्दांशे तथा स्वीकारे

मानाभावेन परमसर्वत इत्यादियोगे षष्ठेव साधुरिति वदन्ति ॥ वृत्तिविषये इत्यस्य वृत्तौ कृतायामित्यर्थो न युक्त इत्यत आह ॥ प्राचीनैरिति ॥ व्याख्यातमिति ॥ एवञ्च वृत्तिघटके परत अयजिति व्याचक्षणा नामुभशब्द एव तस्प्रकृतिरिति लक्षणाश्रयणमयुक्तमिति तात्पर्यम् ॥ दृष्टान्तबलेनेति ॥ गवित्ययमाहेति तदुपदर्शितदृष्टान्तविरोधाल्लुप्तविभक्तिकत्वमेवाविभक्तिकत्वमिति कल्पनया जस्त्वसमर्थनं न युक्तमिति भावः ॥ पञ्चम्यस्तसिलिति ॥ आद्यादित्वकल्पनामपेक्ष्य पञ्चम्यन्तात्तसिलित्येव न्याय्यमिति भावः ॥ विनापि सम्बन्धमिति ॥ अमेदस्य संसर्गत्वाभावात्संसर्गमन्तरापीत्यर्थः । नन्वभियुक्तवचनघटकस्य नान्नोरित्यतदर्शपरतया षष्ठीविभक्त्या कथं तत्सम्बन्धस्स्यादत आह ॥ भेदसम्बन्धपूर्वकृत्यादि ॥ षष्ठीपदं तथाविधार्थरमिति भावः ॥ सम्बोधनस्येति ॥ धिङ्मूर्खं निषिद्धमाचरसीति वाक्यार्थे प्रयुज्यमानाद्धिङ्मूर्खेति वाक्यात्प्रतीयमाननिषिद्धाचरणक्रियया सम्बोधनविभक्त्यन्तार्थस्यान्वयेपीत्यर्थः ॥ बहूपपुत्र इति ॥ देव त्वां भजे इत्यादौ वास्तवफलाश्रयत्वादिकमादाय कर्मत्वाद्यापत्तिरिति भावः ।

केचित्तु “सिद्धस्याभिमुखीभावमात्रं सम्बोधनं विदुः । प्राप्ताभिमुख्यो ह्यर्थात्मा क्रियासु विनियुज्यत ” इति हरिकारिकाबलेन सम्बोधनविभक्त्यन्तार्थस्य नियमतः प्रवर्तनाविषयक्रियान्वयबोधनेन तद्विषये सम्बोध्यस्य कर्तृत्वावश्यम्भावात्तस्य कर्तृकारकत्वं युक्तमेव । ब्रजानि देवदत्तेत्यत्र तु जानीहीत्यध्याहारादिष्टसिद्धिः । तथाविधक्रियायामुद्देश्यत्वेन सम्बोध्यमानस्य तस्य कर्मत्वादीनामसम्भव एव । अत एवाभिहिते प्रथमेति वार्तिकमते सम्बोधने चेत्यस्य प्रत्याख्यानेपि प्रथमासिद्धिरित्याहुः ॥

ननु प्रतिशब्दस्य कर्मप्रवचनीयत्वे पृथक् द्वितीयाविधानारम्भवैयर्थ्यादुपसर्गत्वस्यावश्यकतया क्रियागतविशेषद्योतकेन तेन बुभुक्षितादिपदार्थसम्बन्धायोगात्तत्सम्बन्धनिबन्धनप्रातिपदिकप्रकृतिकद्वितीयानुशासनानुपपत्तिरत आह ॥ प्रत्यर्थसम्बन्धस्येति ॥ प्रतिशब्दस्य क्रियागतसम्बन्धबोधकत्वादुपसर्गत्वम् । तद्यो-

१. केचित्तिरिति ॥ उपाध्यायप्रभृतय इत्यर्थः । एवं चाक्षत्यमूलग्रन्थः मनोरमाकाराक्षयवर्णनपर एव । न तु स्वाशयवर्णनपर इति सूचितम् ।

त्यसम्बन्धेन बुभुक्षितादिपदार्थस्य क्रियान्वयादेव द्वितीया । एतावानेवात्र प्रति-  
 शब्दयोगो द्वितीयानिमित्तमित्थाशयः ॥ मध्ये इत्यर्थेऽपि ॥ अन्तरान्तरेण-  
 शब्दौ मध्यभागवाचकावधिकरणशक्तिप्रधानौ, अन्तरान्तरेण च, द्वितीयानु-  
 शासने च विनिगमनाविरहादुभयविधयोरपि तयोर्ग्रहणं अन्तरान्तरेणशब्द-  
 प्रतिपाद्यार्थान्वयप्रयोजकसम्बन्धप्रतियोगिभूतेऽर्थे वर्तमानं प्रातिपदिकात्तथाविधे  
 सम्बन्धे द्वितीयेत्यनुशासनार्थः । अन्तरा त्वां मां हरिरित्यादौ मध्यभागवाचक-  
 तायामर्वाधत्वं द्वितीयार्थः । ततश्च त्वन्मदवधिकमध्यभागाविकरणिका हरिकर्तृका  
 सत्तेत्यादिरर्थः । अन्तरेण हरिं न सुखमित्यादावभाववद्वाचकतायां प्रतियोगित्वं  
 द्वितीयार्थः । हरिशब्दस्तद्भक्तौ लाक्षणिकः । ततश्च हरिभक्तिप्रतियोगिकाभावव-  
 न्निष्ठसुखाभाव इत्यर्थः ॥

अत्रेदं बोध्यम् । कारकविभक्तिव्यासासुपपदविभक्तीनां सम्बन्धविशेषे  
 विधानं तत्र सम्बन्धस्य विशेषरूपेणाधिवक्षायां सम्बन्धत्वेन विवक्षणे षष्ठ्येव ।  
 स्पष्टं चेदं चुतुर्थी तदर्थेति सूत्रे भाष्ये । तत्र हि गुरोरिदं गुर्वर्थमित्यादौ ताद-  
 र्थ्यस्य सम्बन्धत्वेन षष्ठीत्युक्तम् । सम्बन्धविशेषे विधानं च कचिद्विशेषोक्त्या,  
 यथा लक्षणेत्थंभूतेत्यादिना प्रत्यादीनां कर्मप्रवचनीयत्वे तद्योगाल्लक्ष्यलक्षणभावादौ  
 द्वितीया । कचिदाकाङ्क्षानैयत्यादन्तरा त्वामित्यादावधित्वादौ । एवञ्चान्तरादि-  
 शब्दयोगेपि सम्बन्धमात्रविवक्षायां द्वितीयाप्रवृत्तिप्रयोजकसम्बन्धविशेषस्याविवक्षायां  
 सम्बन्धसामान्ये षष्ठ्या निर्वाधत्वात्तव च मम चान्तरा कमण्डलुरित्यादयो निर्वि-  
 वादाः प्रयोगाः । यत्तु युष्मदस्मत्पदबोधार्थस्य नात्रान्तरापदार्थेन योगः ।  
 किन्तु कमण्डलुना, ततो नात्र द्वितीयाप्रसक्तिरिति न निरुक्तकल्पनोपयोग  
 इत्याहुः । तदसत् । त्वन्मत्त्वामिकः कमण्डलुरन्यावविक्रममध्यभागवर्तीत्यर्थे प्रकृत-  
 प्रयोगनिर्वाहिवि त्वन्मत्सम्बन्धिमध्यभागवर्ती परकीयः कमण्डलुरित्यर्थे तादृशप्रयोग-  
 समर्थनस्योक्तकल्पनैकसाध्यत्वात् ॥

वृक्षो लक्षणमिति ॥ वृक्षशब्दप्रकृतिकद्वितीयया बोधितेन लक्ष्यलक्षण-  
 भावेन वृक्षपदार्थस्य विशुद्धिद्योतनान्वये फलविधया भासमानोयमर्थः । इदमेवाभि-  
 सन्धाय संज्ञासूत्रेषु लक्षणेत्थंभूतेत्यादिना धर्मिनिर्देशः । न तु लक्षणादिरूपो

धर्मी प्रत्यादिद्योत्यः । तेषां सम्बन्धबोधकतानैयत्यात् । तदुक्तं हरिणा ।  
 “ क्रियाया द्योतको नायं सम्बन्धस्य न वाचकः । नापि क्रियापदाक्षेपी सम्बन्धस्य  
 तु बोधक ” इति ॥ लक्ष्यत्वं ज्ञानजन्यज्ञानविषयत्वम् । ज्ञानजनकज्ञानविषयत्वं  
 च लक्षणत्वम् । वृक्षं प्रतीत्यादिवाक्यार्थबोधे वृक्षविबुद्धिद्योतनयोस्साक्षालक्ष्यलक्षण-  
 भावानुपपत्त्या देशद्वारके तस्मिन् स्वीक्रियमाणे वृक्षाधिकरणकदेशज्ञानेन तत्सा-  
 मीप्योपहितविबुद्धिद्योतनदेशो ज्ञाप्यत इति देशयोरयं लक्ष्यलक्षणभावः फलति ॥  
 एतदेवात्र प्रयोजनम् । ईदृशवाक्यानां क्व विद्योतते विबुद्धित्येतत्प्रश्नोत्तरत्वात् ।  
 यद्यपि कदा वृष्टो देव इत्यादिप्रश्नोत्तरभूतेषु जपमनु प्रावर्षदित्यादिषु कालद्वारके-  
 ऽपि लक्ष्यलक्षणभावे प्रकृतसूत्रेणैव संज्ञासिद्धिरनुशब्दस्य, तथापि जपादेर्हेतुतया  
 परत्वात्प्रसक्ततृतीयावाधकतया द्वितीयाविधानानानुर्लक्षण इति सूत्रारम्भः ।  
 प्रकृत्यादियोगे तु तथाविधे विषये तृतीयैव बाधकाभावादित्याहुः ॥ द्योत्या  
 एवेति ॥ यद्यपि लक्षणादयो धर्मिपदार्था न द्योत्याः । किन्तु लक्ष्यलक्षणभा-  
 वादयस्सम्बन्धविशेषा एव तथापि लक्षणादिपदानां तत्तत्सम्बन्धोपलक्षकत्व-  
 मित्याशयः । ननु वृक्षादीनां कर्मतया विशिष्टक्रियासम्बन्धेपि कर्मप्रवचनीयद्यो-  
 त्यार्थसम्बन्धाभावात्कथं तत्सम्बन्धनिबन्धनायाः पञ्चमीविभक्तेः प्रसङ्ग इत्यत  
 आह ॥ विशिष्टक्रियेत्यादि ॥ विशिष्टसम्बन्धे धर्मिपारतन्त्र्येण विशेषण-  
 सम्बन्धस्य कृतत्वादिति भावः । यद्यप्यत्रोपपदविभक्तेरिति न्यायादेव पञ्चमी-  
 वारणं सुकरम्, तथाप्युपायान्तरप्रदर्शनाय साहचर्याश्रयणं मूलकारस्येति  
 द्रष्टव्यम् ॥ अन्वर्थत्वेनेति ॥ कर्म क्रियां प्रवचनीयाः प्रोक्तवन्त इति महासंज्ञा-  
 बललभ्यव्युत्पत्तिवशादन्यत्र क्रियाविशेषबोधकत्वेन दृष्टानां तदभाववतां संज्ञेत्या-  
 श्रीयत इति भावः ॥ भागस्याप्रतीत्येति ॥ भागोऽंशः, तत्त्वं चान्यद्वीयस्वत्वा-  
 भावविशिष्टं स्वत्वं, तन्निरूपकत्वं चांशित्वम् । शेषशेषिभाववदंशाशिभावोऽपि  
 सम्बन्धविशेषः । एवं च लक्ष्मीर्हरिं प्रतीत्यादौ निरुक्तसम्बन्धो द्वितीयावाच्यः  
 कर्मप्रवचनीयद्योत्यः । हरिनिरूपितांशत्ववती लक्ष्मीरित्येवं बोध इति भाग-  
 रूपार्थः प्रतीयते । यदत्र ममाभिष्यादित्यत्र तु मत्त्वामिकयत्कर्तृकसत्ता  
 सम्भावनाविषय इत्यर्थात्स्वस्वामिभाव एव प्रतीयते न तु निरुक्तांशाशिभाव इति  
 भागरूपार्थप्रतीतिप्रयुक्तस्य कर्मप्रवचनीयत्वस्य प्रसक्त्यभावात्त्रेदं प्रत्युदाहरणमित्या-  
 शङ्कामिप्रायः ॥ भागे पर्यवसानमिति ॥ तद्दीयतामिति वाक्यशेषेण स्वत्वनि-

वृत्तिविशिष्टस्त्वोत्पत्तिप्रतीत्या दानक्रियाविषयस्य यच्छब्दार्थस्य भागे पर्यवसाना-  
त्संज्ञाप्रसक्त्या युक्तमेव प्रत्युदाहरणम् । एवंविधविषयेपि संज्ञाप्रवृत्ताविदमेव  
गभकम् । अत एव यदस्मान्प्रति स्यात्तद्दीयतामित्यादौ संज्ञासिद्धिरित्याहुः ॥

अध्वना कालेन वेति ॥ सूत्रे कालाध्वनोरिति सप्तमीति मन्यते ।  
मूलकृद्दीत्या षष्ठ्यन्तत्वे तु श्रुतत्वाद्त्र सूत्रे कालाध्ववाचकाभ्यां द्वितीयाया  
उपपत्तावप्युत्तरसूत्रे तृतीयाया अनुपपत्तिरुभयोरप्यश्रुतत्वादित्याशयः । अत्यन्तसं-  
योगो व्यापकत्वं, तच्च कालाध्वनिरूपितं द्रव्यगुणकर्मणामेवेत्यौचित्यात्लभः ।  
इत्थं च मासमधीत इत्यादौ व्यापकत्वं द्वितीयार्थः । मासव्यापकमध्ययनमि-  
त्यादिको बोधः । द्वितीयाप्रकृतिभूतकालाध्ववाचकशब्दाभ्यां संख्याविशेषावच्छि-  
न्नतत्तदवयवानतिरिक्तस्समुदायो गृह्यते । मासशब्देन त्रिंशद्दिनकूटो दिनानति-  
रिक्तः । क्रोशमधीत इत्यादौ क्रोशशब्देन च संख्याविशेषपरिच्छिन्नदण्डानति-  
रिक्तो दण्डकूटः । एवं चैकदिनैकदण्डाध्ययनाभावेपि व्यापकताविरोधान्न  
द्वितीयायास्साधुत्वम् । व्यापकत्वं च तद्वन्निष्ठात्यन्ताभावीयप्रतियोगितानवच्छे-  
दकधर्मावच्छिन्नत्वम् । मासत्वक्रोशत्वादेर्यावदवयवपर्याप्तत्वात्तद्वन्निष्ठात्यन्ता-  
भावो न सर्वदिनानुगतस्याध्ययनस्याभावः, किन्तु घटाद्यभावः । तदीयप्रतियो-  
गितावच्छेदकत्वं घटत्वादेरनवच्छेदकत्वमध्ययनत्वस्येति तदवच्छिन्नत्वाद्ध्ययनस्य  
व्यापकतासिद्धिः । न च दिवसावान्तरदण्डावच्छेदेन विद्यमानाध्ययनाभावमा-  
श्रित्याध्ययनस्य व्यापकताभङ्ग इति वाच्यम् । व्यापकताघटकाभावस्य प्रति-  
योगिव्यधिकरणस्य विवक्षणेन यत्किञ्चिद्दण्डावच्छेदेनाध्ययनस्य विद्यमानतया  
दण्डान्तरावच्छेदेन विद्यमानतदीयाभावमाश्रित्य व्यापकताभङ्गस्य दुर्वचत्वात् ।  
मासत्वादेर्बुद्धिविशेषविषयत्वेन विवक्षणाच्च मासान्तरीयतदभावमाश्रित्य व्यापकता-  
विरोधः । प्रतिमासमधीत इत्यादौ मासशब्दः मासानतिरिक्तमासकूटपरो,  
मासास्त्वखण्डा एव । मासत्वं च तत्र यावन्मासावयवकूटो बुद्धिस्थत्वावद-  
वयवपर्याप्तो धर्मः । ततोऽवान्तरमासैकदेशे तदभावेपि यावदवयवात्मकाखण्ड-  
माससम्बन्धस्य विद्यमानत्वाद्ध्ययनस्य न व्यापकताभङ्गः । एवं क्रोशमधीते  
प्रतिक्रोशमधीत इत्यादावप्यहनीयमित्याहुः । एवं मासं कल्याणी क्रोशं कुटिला  
नदीत्यादौ मासव्यापककल्याणगुणवती क्रोशव्यापककौटिल्यगुणवती नदीत्येवं

बोधः । मासं गुडधानाः क्रोशं गिरिरित्यादौ च मासव्यापिका गुडधानाः  
क्रोशव्यापको गिरिरित्यादिको बोध इति सर्वतान्त्रिकसम्मतः पन्थाः ॥  
इति द्विर्ताया ॥

श्रीः ॥ कर्तृसंज्ञाविधायके “ स्वतन्त्रः कर्ता ” इति सूत्रे स्वतन्त्रशब्दोऽर्थ  
आद्यजन्तः । तत्प्रकृतिभूतेन प्रधानवाचिना स्वतन्त्रशब्देन व्यापारो गृह्यते ।  
तत्र प्राधान्यं परिष्कर्तुमाह ॥ प्राधान्यं चेति ॥ धात्वर्थनिष्ठविशेष्यतानिरूपि-  
तप्रकारतानाश्रयधात्वर्थत्वं प्राधान्यमित्येतन्मात्रोक्तौ कर्मप्रत्ययसमभिव्याहारे पच्यते  
तण्डुल इत्यादौ सुप आत्मन इति सूत्रस्थभाष्यप्रामाण्येन फलस्यैव प्राधान्या-  
त्फलनिष्ठविशेष्यतानिरूपितप्रकारतापन्नव्यापारस्य निरूपकप्राधान्याभावात्तदाश्रयस्य  
देवदत्तादेः कर्तृत्वानुपपत्तिः । अतः कर्तृप्रत्ययसमभिव्याहारे इति ॥ न च  
धात्वर्थनिष्ठप्रकारतानिरूपकधात्वर्थत्वं प्राधान्यमित्येव सिद्धे प्रकारतानाश्रयत्वनि-  
वेशो व्यर्थ इति वाच्यम् । व्यापारद्वयार्थकनयत्यादियोगे संयोगानुकूलव्या-  
पारानुकूलव्यापारस्य धात्वर्थतया संयोगनिष्ठप्रकारतानिरूपकस्थावान्तरव्यापारस्यापि  
प्राधान्यात्तदाश्रयस्याजादेरप्यजां ग्रामं नयतीत्यादौ कर्तृत्वापत्तेः ॥

वस्तुत इदं चिन्त्यम् । प्रधानव्यापाराश्रयत्वरूपकर्तृलक्षणे प्राधान्यघटक-  
तया कर्तुः प्रवेशेनात्माश्रयापत्तेः । न च कर्मप्रत्ययासमभिव्याहारे धात्वर्थनिष्ठ-  
विशेष्यतानिरूपितप्रकारतानाश्रयधात्वर्थत्वं प्राधान्यम् । तदुपहितव्यापाराश्रयत्वं  
कर्तृत्वमिति विवक्षणात्त दोष इति वाच्यम् । कर्मलक्षणे कर्तुः प्रवेशेनात्माश्रयस्य  
तदवस्थत्वात् । तस्मात्करणतानिरूपकधात्वर्थातिरिक्तधात्वर्थत्वं प्राधान्यम् । तद्वि-  
शिष्टव्यापाराश्रयत्वं च कर्तृत्वं विवक्षणीयमतो न काप्यनुपपत्तिरित्याहुः ॥

केचित्तु णिर्जर्थव्यापारातिरिक्तव्यापारनिरूपितप्रकारताराहित्यं प्राधान्यमिति  
वदन्ति ॥ धातुनोक्तक्रिये इत्यस्य धातूपत्तप्रधानव्यापाराश्रये इत्यर्थः ॥

१. वदन्तीति ॥ परे तु कर्तृप्रत्ययेऽस्य कर्तृवाचकतृजादिप्रत्ययेत्यर्थः । तथा  
च तृजादिप्रत्ययसमभिव्याहार इति मूलकृता विवक्षितम् । अत एवैतत्फलतया  
पकस्त्ण्डुल इत्यादौ फलस्य प्राधान्येऽपि चत्तादेः कर्तृत्वसिद्धिरिति कृदन्तस्थलप्रदर्शनं  
शेखरादां स्वरसत्त उपपद्यते । अन्यथा पच्यते इत्याख्यातस्थलमपि प्रदर्शयेत् । एवं



विशेषणत्वःदीति ॥ ननु विशेषणं विशेष्येण बहुलमिति सूत्रस्थभाष्य-  
बलात् द्रव्यगुणक्रियावाचकानां विशेष्यविशेषणभावो व्यवस्थित एवेति कथमव्यव-  
स्थायां दृष्टान्तत्वसम्भव इत्यत आह ॥ स्वच्छद्भुञ्जादाविति ॥ गुणवाचकानां  
क्रियावाचकानां वा यथा विशेषणविशेष्यभावो न व्यवतिष्ठते तद्वत्कारकत्वादीत्यर्थः ।  
ननु कारकत्वव्याप्यकर्तृत्वादीनां विवक्षाधीनतया भवतु न व्यवस्था । कारकत्वं  
क्रियान्वयित्वरूपं क्रियाजनकत्वरूपं वा कुत्र न व्यवस्थितं तत्राह ॥ तण्डुलाना-  
मिति ॥ शब्दशक्तिस्वाभाव्यादिति ॥ अत एव व्यपदेशिवद्भावेन फलाश्रय-  
तया कर्मत्वेन शोभनं पचतीत्यादयो यथा प्रयोगास्तथा व्यापारस्य व्यापाराश्रय-  
त्वमूलकेन कर्तृत्वेन शोभनेन पचतीत्यादयो न प्रयोगा इत्याहुः ॥ ज्ञानत्रिपयत्वे  
इति ॥ ज्ञानस्य ज्ञानविषयत्वे ज्ञानविषयीभवनतद्विषयीकरणयोर्भिन्नाधिष्ठानाव-  
स्थितिस्वभावयोरेकत्रावस्थानायोगात्कर्तृकर्मभावविरोधः कथमयं विरोधो न  
स्यात्, यद्यभेदेपि विषयविषयिभावस्स्यात् । स च दुर्लभ इत्याह ॥ त्रिपय-  
विषयिभावस्याभावादिति ॥ ज्ञेयज्ञातृभावस्य लोकन्यायविरोधेन व्यपदेशिव-  
द्भावानधीनत्वादित्याशयः ॥ शब्दविशेषणमित्तकस्येति ॥ कर्तृत्वकर्मत्वादेस्त-  
त्तद्विभक्तयन्तपदजन्यशाब्दप्रमाविषयतया तद्विरोधस्य दीपवत्प्रत्यक्षतया ज्ञानस्य  
स्वप्रकाशकत्वे प्रतिबन्धकत्वायोग इति परमार्थः ॥ गम्यादिकर्तरीति ॥ चैत्रो ग्रामं  
गच्छतीत्यादौ संयोगस्य द्विनिष्ठतया क्रियाजन्यफलाश्रयत्वरूपकर्मलक्षणस्य चैत्रादौ  
कर्तरी प्रसक्त्या अतिव्याप्तेर्वारणार्थमित्यर्थः ॥ संयोगस्यैवेति ॥ धात्वर्थताव-  
च्छेदकत्वं च धात्वर्थनिष्ठविशेष्यतासमर्पकत्वेनोपस्थितिविषयत्वम् । तच्च गम्यादे-

च नारमाश्रयशङ्केति मूलाक्षरास्पर्शिलक्षणकथनं विफलमेव । एतेन मूलस्य विन्यस्तोक्तिः  
परास्ता । यत्तु करणतानिरूपकधात्वर्थान्तिरिक्तधात्वर्थत्वं प्राधान्यमिति, तदसत् । एवं  
सति करणव्यापारस्य प्राधान्यानापत्तौ काष्ठानि पचन्तीत्यस्यासिद्ध्यापत्तेः । न च  
तस्मिन्प्रयोगे करणतानिरूपकत्वं तस्य नास्तीति वाच्यम् । प्रयोगभेदेन लक्षणकरणे  
यस्मिन्प्रयोगे करणतानिरूपकधात्वर्थोऽप्रसिद्धः, तत्र प्रतियोग्यप्रसिद्ध्या तदतिरिक्तत्व-  
स्याप्रसिद्धेस्तत्र लक्षणस्याव्याप्यापत्तेः । किं च मूलाक्षरास्पर्शित्वमत्राप्यस्तीति बोध्यम् ।  
वस्तुतस्त्विदं मनोरमानुरोधेनेति नात्र मूलकृतो निर्भरः । परं तु तद्भाष्यार्थीयकारकच-  
क्रप्रयत्कृत्वं स्वातन्त्र्यमिति कारक इति सूत्रभाष्याल्लभ्यते । स्वेच्छाधीनप्रवृत्तिनिवृत्तिकत्वं  
स्वातन्त्र्यमिति स्वतन्त्रः कर्तैति सूत्रभाष्याल्लभ्यते । मनोरमोक्ते तु स्वतन्त्रपदस्वारस्य-  
भङ्गः । अपूर्व-रिभाषापत्तेः । विस्तरस्तु मन्त्रपातोऽवसेय इत्याहुः ॥

स्संयोगावच्छिन्नव्यापारविषयकशक्त्याश्रयत्वे संयोगस्यैव न विभागस्येति प्रयागा-  
त्कार्शां गच्छतीत्यादौ विभागाश्रयस्यास्यापादानस्य न कर्मत्वमिति भावः ॥  
धान्वर्थतावच्छेदकत्वेनेति ॥ धात्वर्थनिष्ठविशेष्यतानिरूपकत्वे सति धातुजन्यो-  
पस्थितिविषयत्वं धात्वर्थतावच्छेदकत्वमिति विवक्ष्यते । अत एव फलव्यापारयो-  
र्विशकलितयोरेव धातूनां शक्तिरित्यभ्युपगमेपि गम्यादिवाच्यसंयोगादेर्धात्वर्थता-  
वच्छेदकत्वम् । ग्रामं गमयति देवदत्तमित्यादौ च विशिष्टशक्त्यभावेन विशेष्यता-  
निरूपकत्वेनोपस्थित्यभावेपि गमयतीत्यादौ प्रयोज्यव्यापारे शाब्दबोधीयणिजर्थ-  
व्यापारनिष्ठविशेष्यतानिरूपकत्वेन धातुजन्योपस्थितिविषयत्वेन च धात्वर्थतावच्छेद-  
कत्वमव्याहृतमेवेति णिच्समभिध्याहारपि गम्यादिकर्तारि कर्मत्वमुपपद्यते ।  
अपादानस्य तु न कर्मत्वप्रसक्तिस्तन्निष्ठविभागस्य धातुजन्योपस्थितिविषयत्वा-  
भावेन धात्वर्थतावच्छेदकत्वाभावादित्याशयः । ननु प्रयागात्कार्शां गच्छतीत्यादौ  
शाब्दप्रमाविषयतया प्रतीयमानस्य विभागस्य धातुनिष्ठशक्तिगम्यत्वमभ्युपगच्छतां  
फलांशे धात्वर्थतावच्छेदकत्वनिवेशो नापादानस्य कर्मत्वं वारयति किन्तु  
शास्त्रकृत्कल्पितो बाध्यबाधकभाव एवेति मूलकारसूचितं विशदयन्नाह ॥ ननु  
विभागस्येत्यदि ॥ सावकाशाया इति ॥ विषयस्य गलाधोदेशसंयोगाश्रयत्वेना-  
नुद्देश्यत्वात्कर्तुरिति कर्मत्वस्याप्राप्तिर्विभागानुहूलव्यापाररूपस्थापायस्याभावादपादा-  
नत्वस्याप्राप्तिरिति तथायुक्तमिति कर्मत्वस्यायमवकाश इति भावः ॥ द्वितीया-  
सिद्धिरिति ॥ नन्वेवं यत्र फलाश्रयत्वेनोद्देश्यत्वाभावात्तत्र तथायुक्तमित्यनेन  
प्राप्तकर्मत्वस्य विषये निरवकाशेनापादानत्वेन बाधः । यत्र तु तादृशफलाश्रयत्वेनो-  
द्देश्यता तत्र परेण कर्तुरिति कर्मत्वेन बाध इति पर्यवसन्नम् । तथा च वृक्षं  
त्यजतीत्यादानुद्देश्यत्वेनाविवक्षायामपादानत्वं प्रयागात्कार्शां गच्छतीत्यादौ तद्विव-  
क्षायां कर्तुरित्यनेन कर्मत्वं च दुर्वारमतो न निरुक्तव्यवस्थया निर्वाह इत्यत  
आह ॥ फलतानवच्छेदकत्वादिति ॥ प्रयागात्कार्शां गच्छतीत्यादौ गम्याच्चर्थ-  
विभागीयफलतावच्छेदकसम्बन्धश्चानुयोगित्वम् । तेन सम्बन्धेन प्रयागादेर्विभागा-  
त्मकधात्वर्थफलानाश्रयत्वात्केनापि कर्मत्वस्याप्राप्त्या निरपवादमपादानत्वमतो ग्रामं  
त्यजतीत्यादौ फलतावच्छेदकीभूतप्रतियोगितासम्बन्धेन विभागाश्रये ग्रामादौ  
प्रसक्तमपादानत्वं परत्वात्कर्मत्वेन बाध्यते । फलतावच्छेदकसम्बन्धेन धातूपात्तफला-  
श्रयत्वेनोद्देश्यानुद्देश्यसाधारणमिह कर्मत्वमत एव चैत्रो ग्रामं गच्छतीत्यादौ

संयोगाश्रये कर्तरि न कर्मत्वप्रसक्तिः । अनुयोगित्वस्यैव धात्वर्थसंयोगीयफलता-  
वच्छेदकसम्बन्धतया तेन सम्बन्धेन कर्तरि तदाश्रयत्वाभावादतो न काप्यनुपपत्ति-  
रित्याशयः ।

केचित्तु गम्यादीनां संयोगानुयोगित्वानुकूलो व्यापारो धात्वर्थः । तदनु-  
योगित्वं च प्रधानव्यापारप्रयोज्यफलं ग्रामं गच्छति चैत्र इत्यादौ धातृपात्ततथा-  
विधफलाश्रयत्वाद्ग्रामादेः कर्मत्वं, कर्तरि तदाश्रयत्वाभावादेव न कर्मत्वप्रसक्तिः ।  
त्यजत्यादीनां तु विभागीयप्रतियोगित्वानुकूलो व्यापारोऽर्थः । विभागप्रतियोगित्वं  
च धातृपात्तं तादृशव्यापारप्रयोज्यं फलमिति वृक्षं त्यजतीत्यादौ तदाश्रयस्य वृक्षादेः  
कर्मत्वम् । अपादानत्वस्य तु न प्रसक्तिरपायाभावात् । विभागानुकूलव्यापार एव  
ह्यपायः । वृक्षात्पततीत्यादौ विभागविशिष्टसंयोगानुयोगित्वानुकूलो व्यापारोऽर्थः  
इति विशिष्टसंयोगानुयोगित्वरूपफलाश्रयस्य भूम्यादेरेव कर्मत्वं, न वृक्षादेस्ता-  
दृशफलाश्रयत्वाभावात् । एवं च फलतावच्छेदकसम्बन्धस्य कर्मतानियामकत्व-  
रूपना निष्फलैवेत्याहुः ।

अत्रेदं बोध्यम् । गम्यादीनां संयोगानुयोगित्वानुकूलो व्यापारो वाच्य  
इत्युक्तावपि स्वरूपसम्बन्धेन संयोगानुयोगित्वरूपफलाश्रयत्वेन गम्यमानग्रामवत्का-  
लिकसम्बन्धेन तादृशफलाश्रयत्वाद्ग्रामात्तरस्याप्युदासीनस्य कर्मत्वापत्तिः । तथा  
चैत्रादौ कर्तर्यपि । किञ्च वृक्षादपसरतीत्यादौ विभागानुयोगित्वानुकूलव्यापार-  
वाचकत्वे विभागानुकूलव्यापारात्मकापायाभावादपादानत्वानुपपत्तिः । विभागानु-  
कूलव्यापारस्यैव तदर्थत्वे तु विभागात्मकफलाश्रयत्वेन वृक्षादेः कर्मत्वापत्तिः ।  
अपि च परस्परस्मान्मेपावपसरत इतिवत्स्वस्मात्स्वयमपसरेतीति प्रयोगो दुर्वारः ।  
तत्र ह्यौपाधिकभेदेन परस्परशब्दप्रतिपाद्यस्य भेदमाश्रित्यापादानत्वनिर्वाहोऽन्यथा  
परत्वात्कर्तृत्वेन बाध एव स्यात् । फलतावच्छेदकसम्बन्धस्य कर्मतानियामकत्वे तु  
तेन सम्बन्धेन फलव्यधिकरणव्यापारस्यैव प्रकृते धात्वर्थताया वक्तव्यत्वाद्यादृशप्रति-  
योगित्वेन विभागान्वयस्तादृशप्रतियोगित्वसम्बन्धेन व्यापारवैयधिकरण्यासम्भवा-  
त्कर्मत्ववदपादानत्वस्यानुपपत्तिरेवेति नायं प्रयोगः । अनभिधानं तु न युक्तम् ।

प्रकारान्तरेण परिहारसम्भवे तस्यायुक्तत्वात् । न च मेपाभ्यां परस्परमपसरतीत्य-  
स्यानिष्टस्यानभिधानं तवाप्यावश्यकमिति वाच्यम् । व्यासज्यवृत्तिधर्मावच्छिन्न-  
समभिव्याहृतक्रियोद्देश्यतावच्छेदकावच्छिन्नतदवच्छेदकतावच्छेदकावच्छिन्नान्यतर-  
बोधकत्वेन परस्परशब्दस्य शक्तिग्रहे तदीयोद्देश्यप्रसिद्धेरावश्यकत्वेन तदभावादेव  
तादृशप्रयोगाभावात् । परस्परतपस्सम्पदित्याद्युपपत्त्यर्थमुद्देश्यतावच्छेदकतावच्छेद-  
कावच्छिन्नत्वनिवेशः । न चैतदपपूर्वस्य सृष्टातोः प्रतियोगित्वेन विभागव्यधिकरण-  
व्यापारवाचकत्वे फलतावच्छेदकीभूतप्रतियोगितासम्बन्धेन विभागाश्रये वृक्षादौ  
कर्मत्वेन बाधादपादानत्वाप्राप्त्या वृक्षादपसरतीत्यादिकः प्रयोगो न स्यात्किन्तु  
वृक्षं त्यजतीतिवद्गृक्षमपसरतीत्येव स्यादिति वाच्यम् । कर्मत्वाविवक्षायां वृक्षा-  
द्विभजतीतिवत्तादृशप्रयोगस्य निर्वाधत्वाद्गृक्षं त्यजतीतिवद्गृक्षमपसरतीत्यभीष्टमेव,  
सत्यभिधाने इत्याहुः ॥

संसर्गत्वमते इति ॥ तत्तत्कारकशक्तिः क्रियाकारकभावसम्बन्धश्च कारक-  
विभक्तीनामर्थः । तत्र कारकशक्तिश्च कर्मत्वादिरूपा प्रकृत्यर्थविशेषणं, संख्यावत् ।  
कर्मत्वादिरूपकारकशक्तिविशेषितप्रकृत्यर्थस्य क्रियायां विशेषणत्वे क्रियाकारक-  
भावात्मकविभक्त्यर्थसम्बन्धसंसर्ग इति मते इत्यर्थः । ननु यत्किञ्चित्पदार्थप्रति-  
योगिकपदार्थान्तरानुयोगिकसम्बन्धस्य वाक्यादुपस्थितस्याकाङ्क्षालभ्यस्य वा  
संसर्गतया भाने न तु पदादुपस्थितस्येति कथमिह विभक्त्युपस्थापितस्य संसर्ग-  
त्वमिति चेदत्र केचित् । वाक्यादुपस्थितस्यैव संसर्गत्वमिति न नियमो, माना-  
भावात् । किन्तु तस्य संसर्गत्वमेव न तु प्रकारत्वम् । पृथगुपस्थितस्य तस्य  
प्रकारत्वेनानुपस्थित्या शाब्दबोधीयप्रकारत्वायोगात् । अन्यथा समानाकारकत्व-  
नियमव्याकोपः । पदादुपस्थितस्य तु प्रकारत्वेनोपस्थितस्य प्रकारता संसर्गत्वेनो-  
पस्थितस्य संसर्गता । अत एव राज्ञः पुरुष इत्यादौ पृथगुपस्थापितस्यापि  
संसर्गत्वम् । अत एव च घटपदादुपस्थितेषु घटत्वघटसमवायेषु घटत्वं  
विशेषणम् । घटो विशेष्यस्समवायस्संसर्ग इति सकलतान्त्रिकसम्मतो व्यवहार  
इति वदन्ति ॥

मूले धातूपस्थाप्ययोरिति ॥ धातूनां फलव्यापारयोः पृथगुपस्थापिका  
विशेषणविशेष्यभावानवगाहिनी विशृङ्खला शक्तिः । तयोर्वैयधिकरण्यं सामानाधि-

करणं च वस्तुसत् । अनुकूलत्वं संसर्गः । कर्मकर्तृप्रत्ययावेव तयोर्विशेषण-  
विशेष्यभावनियामको । फलावच्छिन्नव्यापारे व्यापारावच्छिन्नफले च शक्तिरिति  
तु न युक्तम् । गौरवादित्याशयः । नन्वेकपदनिष्ठशक्तिप्रयोज्यपृथगुपस्थितिविषया-  
णामर्थानां परस्परांश्वयो व्युत्पत्तिविरुद्धः । अन्यथा हर्यादिपदोपस्थाप्यानामपि  
परस्परांश्वयप्रसङ्गः । न चैकपदनिष्ठविभिन्नशक्त्युपस्थाप्यनामेवार्थानां परस्परा-  
ंश्वयो व्युत्पत्तिविरुद्धः । प्रकृते चैकैव पृथगुपस्थापिका विशद्भूलशक्तिरिति न  
तादृशव्युत्पत्तिविरोध इति वाच्यम् । पुष्पवन्तावित्यत्र पुष्पवत्पदीयविशद्भूल-  
शक्त्युपस्थाप्ययोस्सूर्याचन्द्रमसोः परस्परांश्वयवारणार्थमेकपदोपस्थाप्ययोर्विभिन्न-  
शक्तिनिरूप्ययोर्विशद्भूलशक्तिनिरूप्ययोर्वा परस्परांश्वयाभावव्युत्पत्तेरवश्याश्रयणीय-  
त्वादत आह ॥ तद्व्यत्ययासेनैवेति ॥ तत्तत्फलावच्छिन्नव्यापारे व्यापारावच्छिन्न-  
फले च धातूनां पृथग्विशिष्टशक्तिराश्रीयते, प्रामाणिकत्वाच्च गौरवं न दोषोऽवह-  
मिति भावः ॥

केचित्तु एकपदोपस्थापितानामित्यस्यैकशक्यतावच्छेदककोपस्थितिविषयाणां  
परस्परांश्वयो नेत्यर्थः । पुष्पवन्तावित्यत्रोभयानुगतमेकमेव शक्यतावच्छेदकमिति  
न तदुपस्थाप्ययोस्सूर्याचन्द्रमसोः परस्परांश्वयः । फलव्यापारयोस्तु फलत्वव्यापा-  
रत्वरूपशक्यतावच्छेदकमेदेनैकैव शक्त्या तदुपस्थापनाच्च परस्परांश्वयविरोधः ।  
हर्यादिनानार्थकस्थले तु तत्पदीयैकार्थविषयकतात्पर्यप्रयोज्यबोधस्य तदितरार्थविष-  
यकबोधं प्रति प्रतिबन्धकत्वकल्पनाद्युपपत्तयुक्तमर्थविषयकबोधभाव एवेति न दोषः ।

१. न दोषावहमिति भाव इति ॥ वस्तुतस्त्वेवमाशयवर्णनमयुक्तम् । तत्र  
गौरवाभावस्यैवोपाध्यायाभिप्रेतत्वात् । तथाहि । पृथक्शक्तिवादिनामेव पृथगुपस्थित-  
योरेन्वयसामग्रीकल्पनाप्रयुक्तं गौरवम् । न च गुरुधर्मावच्छिन्ने शक्तिद्वयकल्पनायां तदुपस्था-  
प्येव गौरवमिति वाच्यम् । तस्य सामग्रीकल्पनागौरवेण निमातुं शक्यत्वेन पृथक्श-  
क्तिद्वयकल्पनाप्रयुक्तगौरवस्यातिरिच्यम नत्वात् । किञ्चान्वये वाक्यस्य शक्तेर्वैयाकरण-  
भ्युपगमेनात्र वाक्यस्थानं यस्य धःतोर्विशिष्टार्थं शक्तिद्वयकल्पनमपरिहार्यमेवेत्यति-  
गौरवम् । स्पष्टा चेय रीतिर्भञ्जोपायाम् । एवं च विशिष्टशक्तिवादिनां लाघव-यैव  
सत्त्वेन वैपरीत्येन गौरवमापाद्य तस्य प्रामाणिकत्वेन दोषावहत्वाभावकथनमयुक्तमेव ।  
अतो लाघवात्पृथगुपस्थितयोरेस्सर्गिकस्योद्देश्यविधेयभावेनान्वयस्य त्यागप्रसङ्गाच्च विशि-  
ष्टशक्तिकल्पनं यत्कमिति मलाशयवर्णनं यत्कमिति बोध्यम् ।

पुष्पवत्पदे चन्द्रत्वसूर्यत्वरूपशक्यतावच्छेदकद्वयावगाहिनी विशद्वलितशक्तिरिति मते तु पृथगुपस्थितयोरैकया शक्त्या परस्परान्वयो नेत्येवास्तु, फलव्यापारयोस्तु जन्मजनकभावापन्नयोरगत्या व्युत्पत्तिवैचित्र्यादेव परस्परान्वयः । एकपदोपस्थापितानामिति त्वयुक्तमेव, संख्याकारकयोः परस्परान्वयानुपपत्तेः । विशिष्टशक्तिस्त्वयुक्ता, गौरवादेकदेशान्वयदोषदूषितत्वाच्चेत्याहुः ॥

प्राथमिकान्वय इति ॥ हरिणा भवतीत्येवं प्राथमिकान्वयं पश्चादाकाङ्क्षावशात्कृदन्तेन पार्ष्णिणकस्सम्बन्ध इति तेषामाशयः ॥ कर्तृत्वेनेति ॥ कर्तृतानिर्वाहाय कल्पिते प्राथमिकबोधे तथैवान्वयस्यावश्यकत्वादिति भावः ॥ नामसम्बन्धीति ॥ ननु नामतैक्षण्यं कथं तद्वाच्यं स्यात् । अन्यधर्मस्यान्यत्र वक्तुमशक्यत्वात् । न च नामसम्बन्धितैक्षण्यज्ञाप्यतैक्षण्यवानित्यर्थः । ज्ञाप्यत्वं तृतीयार्थ इति वाच्यम् । तथासतीत्यंभूतलक्षण इत्यनेनैव तृतीयासिद्धावतदुदाहरणत्वासङ्गतेरिति चेन्न । सुतीक्ष्णाद्रिशब्दानां तीक्ष्णत्वबोध्यतीक्ष्णत्ववानित्यादिरर्थः ।

१. आहुरिति ॥ परे त्वदमयुक्तम् । एकपदोपस्थितानामित्यभ्यैकशक्यतावच्छेदककानामित्यर्थस्य शक्त्याऽलाभेन लक्षणापत्तेः । न च यथाश्रुते तिङर्थकारकसंख्ययोः परस्परान्वयदर्शनेन परेषामेवकारार्थान्यनिरूपितवृत्तिवाभावयोर्लिङ्गार्थकृतिसाध्यत्वेऽसाधनत्वयोश्च तद्दर्शनेन च लक्षणाश्रयणमावश्यकमिति वाच्यम् । असम्भन्ते लिङ्गेकारयोस्तदर्थकत्वाभावस्याप्यत्रोक्तत्वेन परेषां बाधस्यास्माकमप्रतिबन्धकत्वात् । तिङर्थसंख्याया धात्वर्थक्रियायामन्वयस्य मञ्जूपायां यिन्मरतो निरूपितत्वेनैकपदोपस्थापितानामिति नियमस्य प्रकृते प्रयत्न्यभावाच्च । वस्तुतस्तिष्ठां सिद्धान्ते द्योतकत्वेन धातुना संख्याकारकविशिष्टोपस्थितेर्न काप्यनुपपत्तिः । एवं च तत्तदन्वयबोधौपयिकसामग्रीकल्पनापि नेति लाघवम् । एतेन विशिष्टशक्तौ गौरवमित्यपास्तम् । तत्र लाघवस्योपपादितत्वाच्च । किञ्चैकशक्यतावच्छेदककानामिति स्वीकारेऽपि पुष्पवन्तपदे उभयत्वं शक्यतावच्छेदकमिति मीमांसकमते ज्ञानशक्तिवादिनां च मते यथाकथंचिदुपपत्तावपि चन्द्रत्वसूर्यत्वरूपशक्यतावच्छेदकद्वयमिति भट्टाचार्योक्तसिद्धान्तमते तावताप्यनिर्वाहः । किञ्च ह्यर्थादिपदोपस्थितयोः परस्परमन्वयवाराणाय प्रतिबन्धप्रतिबन्धकभावः इत्यने गौरवम् । अपि च विशिष्टशक्त्या निर्वाहे फलव्यापारयोः पृथगुपस्थितिमाश्रित्य अगत्या व्युत्पत्तिवैचित्र्येण परस्परान्वय इत्ययुक्तमेव । गतेस्सत्त्वात् । क्रियायाः कारकदो नित्यसाकङ्क्षत्वाच्च तत्रैकदेशान्वयो दोष इत्यन्यत्र प्रपञ्चितम् । तस्मादयुक्त एवायं मूलखण्डनाग्रह इत्याहुः ॥

तृतीयार्थसम्बन्धस्यैकदेशेन तीक्ष्णत्वेनान्वयः । इत्थं च नामसम्बन्धितीक्ष्णत्वबोध-  
तीक्ष्णत्ववानित्यादिरर्थ इत्याशयात् ।

केचित्तु इत्थंभूतलक्षण इत्यनेन विधीयमानतृतीयाया अर्थो न ज्ञानज्ञाप्य-  
त्वमपि त्ववच्छिन्नत्वमेव, ततश्च जटावच्छिन्नस्तापस इत्यादिरर्थः । अत एव  
घटत्वेन घट इत्यादावित्थंभूतलक्षणतृतीयैति प्रवादः । इत्थं च नामज्ञाप्यतीक्ष्ण-  
त्ववानित्यर्थेपि न काप्यनुपपत्तिरित्याहुः ॥

अन्ये तु ज्ञानज्ञाप्यत्वमेवेत्थंभूतलक्षणतृतीयाया अर्थः । अत एवानुशासन-  
घटकलक्षणपदोपस्थानसङ्गतिः । ज्ञाप्यत्वस्य तदर्थत्वाभावे च कथमपि लक्षणस्य  
तृतीयाबोधत्वाभावेन तदनुपपत्तिस्पष्टैव । धूमादग्निमानित्यादौ हेतुपञ्चम्या अपि  
ज्ञाप्यत्वमर्थ इत्यन्यत् । नाम्ना सुतीक्ष्ण इत्यादौ च तृतीयायास्तादृशज्ञाप्यत्वार्थ-  
कत्वेऽपीत्थंभूतलक्षण इत्यनेन न तत्प्रवृत्तिस्तेन हि ज्ञापकवाचकात् ज्ञाप्यत्वे  
तृतीया विधीयते । प्रकृते तु नाम न ज्ञापकम् । किन्तु तद्वतं तीक्ष्णत्वम् ।  
इत्थंभूतलक्षणतृतीयाविषये ज्ञाप्यधर्मस्य प्रमाणान्तरविषयत्वमपेक्षितम् । अत एव  
यत्र ब्राह्मणत्वादिकं प्रत्यक्षविरुद्धं तथाविधे विषये यज्ञपूत्रेण ब्राह्मण इत्यादिको  
न प्रयोगः । सुतीक्ष्णे च तीक्ष्णत्वं न प्रमाणान्तरसिद्धमिति नानेन तत्र तृतीया-  
सिद्धिरतो युक्तमेव प्रकृत्यादित्वम् । घटत्वेन घट इत्यादावपि तृतीयाप्रवृत्तौ प्रकृ-  
त्यादित्वमेव शरणम् । सुतीक्ष्णादिशब्दानां लाक्षणिक्त्वकल्पनायां मानाभाव  
इत्याहुः ॥

धात्वर्थाश्रयस्यैवेति ॥ साधकतमव्यापारो न धात्वर्थः । किन्तु  
तृतीयार्थस्य करणकारकस्य व्यापारद्वारकसंसर्गेणान्वयवलात्प्रतीयत इत्याशयः ॥  
मानाभावादिति ॥ ननु कृदन्तत्वज्ञानसापेक्षसमभिव्याहृतपदान्तरोपस्थापितक्रि-  
यायोगनिमित्तकपृष्ठपेक्षया क्रियाकारकभावमात्रपुरस्कृतकरणत्वप्रयुक्ततृतीयाया-  
श्शोषोपस्थितिकत्वमेव प्रकृतविषये षष्ठ्या अप्रवृत्तौ मानं भवितुमर्हतीत्यत  
आह ॥ ध्वनितं चेदिति ॥ तत्र हि कैयटे कृत्प्रयोगे षष्ठ्या द्वितीयाऽपवाद-

१. आहुरिति ॥ अस्यायुक्तत्वं विशदयन् उपाध्यायसिद्धान्तमाह । अन्ये  
त्वित्यादिना ॥

त्वाद्वाध्यते, तृतीया तु परत्वादित्युक्तम् । प्रकृतिविशेषविहितत्वेन पृथ्या अपि शीघ्रोपस्थितिकत्वमूलकमन्तरङ्गत्वमित्युभयोरप्यन्तरङ्गत्वात्परत्वमेवात्र व्यवस्थापकमिति तदाशयः । सर्वमिदं मनसादेवशब्दस्य संज्ञात्वे सति प्रामाण्ये त्वया सम्भाव्येत तदेव दुर्लभमित्याह ॥ स्नेहात्वे इति ॥ ननु मनसस्तंज्ञायामित्यत्र संज्ञाशब्देन योगरूढस्य ग्रहणम् । अत एव मनसागुप्तेत्यादौ तत्प्रवृत्तिः । इत्थं च पङ्कजं मनसादेव इत्यभियुक्तवचनघटकतया मनसादेवशब्दस्यापि योगरूढेषु परिगणितत्वात्कथमलुक्त्रयोत्रकसंज्ञात्वाभाव इत्यत आह ॥ दृढतरंति ॥ तत्र मनसागुप्तेत्येव पाठ इति नात्र दृढतरप्रमाणमिति भावः । नन्वाकडारी-यसंज्ञामु यथोद्देशपक्ष एवेत्यन्यत्र बहुशः स्पष्टत्वात्कथमिह दिवः कर्म चेति विहितकर्मसंज्ञायाः कार्यकालत्वाश्रयणेन द्वितीयातृतीययोस्समावेशसाधनमत आह ॥ अज्ञानं दीव्यतीत्यत्रंति ॥ न च तदा करगतत्वमिति ॥ धनस्य देवनसाध्यत्वेन साधकतमत्वायोगादिति भावः ॥

ज्ञानगुणाद्यन्वयित्वाभाव इति ॥ शाब्दत्वं च इतरसम्बन्धं विना प्रतीयमानत्वम् ॥ गुणार्दात्यादिना क्रियाद्रव्ये । अयं भावः । पुत्रेण सहागतः पितेत्यादौ सहार्थस्साहित्यम् । तच्च समभिव्याहृतपदार्थयोस्समानकालिकत्वादिरूपम् । पदार्थद्वयप्रसमानकालिकत्वस्योभयप्रतीतिमूलकत्वादेकेन गम्यादिना सकृदर्थद्वयप्रत्यायनायोगादेकस्य शब्दतः प्रतीतिरपरस्य सहार्थसम्बन्धवशादाक्षेपः । तत्र यस्य शब्दतः प्रतीयमानेन गुणक्रियादिना सम्बन्धस्तस्य प्राधान्यम् । यस्य पुनराक्षिप्यमाणेन सम्बन्धस्तस्याप्राधान्यम् । पुत्रकर्तृकगमनसमानकालिकगमनकर्ता पितेत्यादिको बोधः । तिलैस्सह मापान वपतीत्यादौ समानदेशवर्तित्वरूपं तत् । तिलकर्मकवापसमानदेशवर्तिभाषकर्मकवापानुकूलो व्यापार इत्यादिकस्तत्र बोध इति ॥ वस्तुतो निरुक्तप्रमानकालिकत्वादिसमनियतमज्ञण्डोपाधिरूपं साहित्यम् । तत्प्रतियागित्वमेव चाप्राधान्यम् । तच्च वैवक्षिकम् । राज्ञा सह सेना गच्छति सेनया सह राजा गच्छतीत्याद्युभयविधप्रयोगदर्शनादित्याहुः ॥ तत्सम्बन्ध इति ॥ साहित्यं समभिव्याहृतगुणादिसम्बन्धेनैवेति पाश्चात्यो मानस्तत्सम्बन्ध आवश्यक इति भावः ।



केचित्तु समभिव्याहृतपदार्थसमानकालिकत्वादिरूपे साहित्ये समभिव्याहृतपदार्थो गमनादिरेव सहार्थः । समानकालिकत्वादिं च संसर्गस्तत्र यस्य शाब्दप्राधान्योपहितगम्याद्यर्थान्वयस्तस्य प्राधान्यमप्रधानीभूतसहार्थान्वयिनश्चाप्राधान्यमिति न मानसिकान्वयापेक्षेऽर्थाहः ॥

आपत्तेरिति ॥ एवञ्चापवादविषयत्वात्तद्विषये प्रधानादपि प्रथमाया अप्रवृत्तिरप्रधानग्रहणप्रत्याख्यानादिति भावः । नन्वपवादोऽपि यद्यन्यत्र चरितार्थस्तर्ह्यन्तरङ्गेण बाध्यत इति न्यायेनापवादभूताया अपि तृतीयाया अन्तरङ्गभूतया प्रथमाया बाधादभीष्टसिद्धिरिति नायं दोष इत्यत आह ॥ अनन्तरस्येति ॥ ननु बाध्यविशेषबाध्यसामान्यचिन्तयोर्लक्ष्यानुरोधेन व्यवस्थितत्वादिह बाध्यसामान्यचिन्तामाश्रित्य प्रागुक्तन्यायेन प्रथमाया उपपत्त्या पक्षान्तरेण दोषापादनमयुक्तम् । किञ्च पितुरागमनमित्यादौ समभिव्याहृतपदान्तरनिमित्तकोपपदविभक्त्यपेक्षया क्रियामात्रनिमित्तकारकविभक्तेरन्तरङ्गत्वादेव प्रातिपदिकार्थमात्रनिमित्तकप्रथमाया इव तृतीयाबाधकत्वसिद्ध्या वाचनिकतया कारकविभक्तेर्विल-

मतान्तराभिप्रायेणैव । स्वमते तु साहित्यबलात्प्रतीयमानस्यागमनस्य शाब्दबोधविषयत्वमेव । प्रतीयमानागमने पुत्रस्य क्रियाकारकभावसम्बन्धेनान्वयः । तस्य च साहित्ये । तस्य चाङ्गपूर्वकगम्यर्थे, तस्य कृदर्थकर्तरि, तस्य पितरि । तथा च पुत्रकर्तृकागमनसाहित्यवदागमनकर्ता पितेति बोधः । अत्र साहित्यं समानकालिकत्वादि । तत्समनियतमखण्डोपाधिजातिर्वा । एवं चाल कर्तृकरणयोरित्यनेनैव तृतीया । अत एवैतत्पुत्रस्य नियामकत्वशङ्कासमाधानादिकं भाष्यकारिणं सङ्गच्छते । अन्यथाऽत्र कर्तृकरणयोरित्यस्य प्राप्त्या नियामकत्वशङ्का निर्दलैव स्यात् । अत्र शब्दोपात्तक्रियाकर्तृस्त्वेषुऽपि प्रतीयमानक्रियाकर्तुरनुक्तत्वाच्च तृतीयानुपपत्तिः । अत एव पुत्रेण सह पितुरागमनमित्यत्र पुत्रशब्दाकर्तृवमैणोरिति षष्ठी न । सूत्रे तु पुत्रेण सह स्थूल इत्याद्यर्थम् । तत्र पुत्रस्थौत्यसार्थाहृत्यचस्थौत्यवानिति बोधेन पुत्रस्य प्रतीयमानस्थौत्येऽन्वयेन कर्तृत्वाभावात् । न च तत्र सहार्थयोगाभाव इति वाच्यम् । प्रतीयमानगुणक्रियाद्वारकयोगस्य विवक्षणेनादोषात् । स्पष्टं चेदं मञ्जूपायामित्याहुः ॥

१. आहुति ॥ वस्तुतस्तु आगमनस्य सहार्थत्वमयुक्तम् । धातूपस्थितक्रियाया एव कारकान्वययोग्यतादृष्टेदकरूपाक्रान्तत्वस्यान्यत्र प्रतिपादितत्वेन प्रकृते पुत्रस्य कारकत्वेनान्वयासम्भवेन नियामकत्वशङ्कापरपूर्वोक्तभाष्यविरोधापत्तेः । अतो मञ्जूषोक्तपूर्वरीत्यैव त्रिवाह उचित इति बोध्यम् ।

क्षणबलवत्त्वोपवर्णनं व्यर्थमन्यत्रानुपयुक्तं चेत्यत आह ॥ किं चेति ॥ क्रिया-  
कारकभावसम्बन्धमूलकत्वेनेति ॥ राज्ञः पुरुष इत्यादौ राजपुरुषादेः स्वस्वामि-  
सम्बन्धस्य पोषणक्रियाप्रयुक्तः क्रियाकारकसम्बन्धो मूलमित्यादि षष्ठी शेष इति  
सूत्रभाष्यकारोपदर्शितरीत्येति भावः ॥ अनापत्तेरिति ॥ सूत्रन्तु गुणद्रव्यसम-  
भिव्याहारे षष्ठीविषये चरितार्थमिति भावः । ननु पितुरागमनमित्यादौ क्रियायोगनि-  
मित्तत्वेन षष्ठ्यादीनां क्रियानिमित्तत्वात्तद्गतं प्राधान्यमुपादाय प्रधानकार्यत्वं,  
तृतीयायास्तु समभिव्याहृतक्रियाकर्तृत्वादिमूलकसाहित्यप्रयुक्तत्वेन कारकनिमित्त-  
कत्वाद्प्रधानीभूतकारकनिमित्तकत्वेनाप्राधान्यम् । इत्थं चान्तरङ्गत्वाभावेऽपि प्रधान-  
कार्यतया सर्वतो बलवत्त्वेनाभीष्टस्थले कारकविभक्तेर्निर्वाधतया न्यायस्य यौक्ति-  
कत्वेनैवोपपत्तो वाचनिकत्वोपवर्णनमप्युक्तं व्यर्थं चेत्यत आह ॥ एकक्रियेत्यदि ॥  
अप्रधानक्रियायामपीति ॥ पितुरागमनमित्यादौ भावल्युद्धन्तत्वेन कथञ्चि-  
त्क्रियायाः प्राधान्येऽपि पुत्रेण सह पितुः पालक इत्यादौ कृदर्थकर्तृविशेषणीभूत-  
पालनक्रियाया अप्राधान्येन क्रियायाः प्राधान्यनियमाभावेन तत्प्रयुक्तविभक्तेः  
प्रधानकार्यत्वानुपपत्त्या कारकविभक्तेर्वाचनिकबलवत्त्वस्यावश्यकत्वेन यौक्तिकत्वं  
न्यायस्य न सम्भवतीत्याशयः ॥ पितेत्यस्य मङ्गग्रह इति ॥ प्रथमाया अपि  
कथञ्चित्कारकार्थकविभक्तित्वरूपकारकविभक्तित्वेनैव निर्वाहो न त्वन्तरङ्गत्वेन,  
तिङ्गसमानाधिकरणे प्रथमेत्यादिवार्तिकस्वारस्येनाध्याह्वियमाणास्तिक्रियासापेक्षत्वेना-  
न्तरङ्गत्वायोगादित्याशयः ॥

अलघ्निति ॥ अत्रेदं बोध्यम् । प्रकृतन्यायघटककारकत्वं च क्रियान्व-  
यित्वं, न तु क्रियाजनकत्वम् । नापि कारकविभक्तिः कारकार्थकविभक्तिः, किन्तु  
यदपेक्षया यदर्थस्य साक्षात्प्रधानक्रियासम्बन्धस्सा तदपेक्षया कारकविभक्तिः । अत  
एव पुत्रेण सह पितुर्धनं पुत्रेण सह पित्रे नम इत्यादौ प्रतीयमानास्तिक्रियायां साक्षाद-  
न्वितार्थकत्वेन कारकविभक्तितया षष्ठीचतुर्थ्योरुपपत्तिः । अन्यथा कारकविभक्तित्वा-  
भावेन प्रकृतन्यायाप्रवृत्त्या निरुक्तस्थले षष्ठ्या अपवादत्वाच्चतुर्थ्याः परत्वाच्च बाधा  
स्यादिति तदनुपपत्तिः । किञ्च परम्परया क्रियान्वय्यर्थकविभक्त्यपेक्षया साक्षात्त-  
दन्वय्यर्थकविभक्तेरन्तरङ्गत्वस्य न्याय्यतया न्यायस्यापि नापूर्वत्वम् । नमस्करोति  
देवानित्यादौ तु नमश्शब्दार्थसम्बन्धमूलकचतुर्थ्यपेक्षया क्रियानिमित्तककर्मत्व-

प्रयुक्तविभक्तेः प्रधानकार्यत्वादेव निर्वाहः । प्रथमाया अपि प्रतीयमानास्तिक्रियायां साक्षात्सम्बन्धमूलकं कारकविभक्तित्वमव्याहतमेवेति वदन्ति ॥

सम्भवतीत्यर्थे इति ॥ इत्थं च सामर्थ्यादवयववाचिना यच्छब्देन विकृतावयव एव परामृश्यत इति भावः । अक्षणा काण इत्यत्र दर्शनसामर्थ्यहीनताप्रयुक्तदर्शनाभाववान् सचक्षुष्कः काणपदार्थः । एवं चाक्षिसम्बन्धिदर्शनसामर्थ्यहीनताप्रयुक्तदर्शनाभावविशिष्टसचक्षुष्कत्ववानिति बोधः । सम्बन्धस्तृतीयार्थः । यद्वा दर्शनसामर्थ्यहीनताप्रयुक्तत्वं तृतीयार्थस्सम्बन्धः । दर्शनाभाववान् सचक्षुष्क इत्येव काणपदार्थः । एकदेशान्वयस्तूभयथाप्यगत्या स्वीकर्तव्य एव । चक्षुस्सम्बन्धिदर्शनसामर्थ्यहीनताप्रयुक्तदर्शनाभाववान्धः । एकचक्षुस्सम्बन्धिदर्शनसामर्थ्यहीनताप्रयुक्तदर्शनाभाववान् काण इत्यन्धताव्याप्यत्वं काणे, अत एव सुतरां दर्शनाभावमपेक्ष्य किञ्चिद्दर्शनं ज्याय इत्यभिप्रायकमन्धानां काणो राजेति यतश्चरति सूत्रस्थं भाष्यमुपपद्यते । अतिशयने तमत्रिति सूत्रे तु भाष्ये त्वन्धानां कारणतम इत्युदाहृत्य कणिरयं सौक्ष्म्ये वर्तते । सर्वे इमे किञ्चित्पश्यन्ति, अयमेषां काणतम इत्युक्तम् । कैयटेन च दर्शनाभावप्रकर्षाश्रयस्तमवित्युक्तम् । तेन च काणत्वान्धत्वयोर्न वैपम्यमिति लभ्यते । तत्त्वमत्र सुधीभिराकलनीयम् । कर्णेन बधिर इत्यत्र श्रोत्रसम्बन्धिश्चावणसामर्थ्यहीनताप्रयुक्तश्चावणज्ञानाभाववानिति बोधः । पादेन खड्ग इत्यत्र पादसम्बन्धिविकारप्रयुक्तसंस्थानवैधुर्यवानिति बोध इत्येवमन्यत्रापि स्वयमूहनीयम् । मुग्धेन त्रिलोचन इत्यादौ प्रकृत्यादित्वप्रयुक्ता तृतीया, मुखसम्बन्धित्रिलोचनत्ववानित्यादिको बोध इत्याहुः ॥

१. वदन्तीति ॥ परे तु प्रकृतन्याये कारकत्वं क्रियाजनकत्वमेव ग्राह्यम् । क्रियान्वयित्वस्य ग्रहणे लक्षणापत्तेः । न चेवं पुत्रेण सह पितृगौः, पुत्रेण सह पित्रे नम इत्यादौ पितुरपि तृतीयापत्तिः । क्रियान्वयित्वमित्युक्तौ तु यदपेक्षया यस्य साक्षात्प्रधानक्रियान्वयस्सा तदपेक्षया कारकविभक्तिरिति विवक्षणेन न्यायास्सिद्धिरिति वाच्यम् । षष्ठीवद्विशेषणवाचकादेव तृतीयेति स्वीकारेण प्रकृते दोषाभावोक्तविवक्षाया अनुपयोगात् । एवञ्चैतन्न्यायमन्तरापि पुत्रेण सहागतः पितेत्यस्य सिद्धिः । तदेतत्सूचितमित्युपसंहृता मूलकृता । एवं चाननुभूतापूरार्थकल्पनाप्रयासो विफल एवेत्याहुः ।

१. क्रियासाधारणमितीति ॥ इदानीन्तनमूलग्रन्थेष्वयं पाठो नो लभ्यते ।

क्रियासाधारणमिति ॥ तद्वितरनिरूपितत्वे सति तन्निरूपितत्वं तत्साधारण्यम् ॥ वैषम्यान्तरमिति ॥ क्रियानिरूपितं व्यापारोपहितं साधनत्वं करणत्वम् । क्रियानिरूपितमपि व्यापारानुपहितं हेतुत्वम् । गुणद्रव्यनिरूपितं व्यापारापहितगनुपहितं वा साधनत्वं हेतुत्वमेवेत्येवं रूपं वैषम्यमित्यर्थः । नन्वेवं वैषम्येपि व्याप्यव्यापकभावापन्नतया व्यापके हेतुत्वे तृतीयाविधानेनैव तद्व्याप्ये करणत्वे तृतीयायास्मिद्धत्वेन कर्तृकरणयोरिति पृथक्करणत्वे तद्विधानं व्यर्थमित्यत्र आह ॥ एवं चेति ॥ सूत्रद्वयमिति ॥ तृतीयाविधायकमिति शेषः । नन्वेकस्मिन्विषये कार्यद्वयविधाने विकल्प इति व्यवहारः, प्रकृते तृपकार्योपकारकभावे चतुर्थी हेतुहेतुमद्भावे तृतीयेति विषयभेदात्कथमयं विकल्पव्यवहार इत्या आह ॥ तदर्थतोऽनेत्यादि ॥ अभेदभानमिति ॥ उपकार्यान्वयपदार्थकस्वार्थिकप्यञ्जनस्नादर्थ्यशब्द इत्याश्रित्य धर्मिण एव विभक्त्यर्थत्वोपगमे इदम् । यद्दि तृपकार्यत्वादेरनुगतस्य ज्ञप्तयतावच्छेदकत्वायोगादुपकार्यतात्वादेरनुपगडस्य ज्ञप्तयतावच्छेदकत्वसम्भवाच्च तथाविधो धर्म एव विभक्त्यर्थ इत्युच्यते तदा प्रकृत्यर्थस्याधेयत्वेन विभक्त्यर्थत्ववयः । तथा चाध्ययननिष्ठोपकार्यतानिरूपको वास इत्यादिको बोधः । नन्वेवं नभ्यमभिव्याहार नाध्ययनाय वास इत्यादौ निरूपकतासम्भवेनाध्ययननिष्ठोपकार्यत्वाभावस्य वासे वक्तव्यतया वृत्त्यनियामकस्य निरूपकत्वस्याभावीत्यप्रतिय गितावच्छेदकचायोगात्तथाविधप्रयोगस्यानुपपत्तिव स्यादिति चेन्न । तादृशोपकार्यतानिरूपकत्वाभावावस्यैव तद्विषये पुरुषविशेषे प्रतीतिस्वीकाःणादोषात् । न च चतुर्थीविधायकानुशासनघटकतादर्थ्यशब्देनोपकार्यत्वाचकतच्छब्दघटितवह्व्रीटिप्रकृतिकप्यञ्जनेनोपकारकत्वस्यैव लाभाल्पत्वमुपकार्यत्वे चतुर्थ्यास्माधुत्वमिति वाच्यम् । उपकारकत्वाचकतच्छब्दस्यार्थशब्देन तत्पुरुषे ततः प्यञ्जि निरुक्तार्थलाभसौष्ठवादिति दिक् ॥

परन्तु “ एवञ्च त्रितयसाधारणं हेतुत्वम् ” इत्येव पाठः । अयमेव पाठः स्वारसिकः । क्रियासाधारणमिति पाठस्तु तद्व्ययप्रन्थसन्दर्भाननुगुण इति बोध्यम् ।

१. वैषम्यमित्यर्थ इति ॥ अत्र गुणद्रव्यनिरूपितमित्यादिना प्रकारान्तरेण वैषम्यकथनं प्रकृतग्रन्थसन्दर्भाननुगुणम् । पूर्वग्रन्थादेवैतद्वैषम्यस्य मूले प्रतिपादितत्वादिति बोध्यम् ।

केचिन्नु तादर्थ्यं उद्स्योपकारकपरत्वमाश्रित्य तत्रैव चतुर्थ्यास्माधुत्वमुप-  
गच्छन्तो निरूपित्वेनोपकारकत्वे प्रकृत्यर्थस्यान्वयस्तस्य च वात्तादावाश्रयत्वेन,  
ततश्चाध्ययननिरूपितोपकारकत्वाश्रयो वास्त इत्यादिको बाध इति न काप्यनुप-  
पत्तिरित्याहुः ॥

ननु सिद्धान्ते शब्दाध्याहारस्यानाश्रयणात्पदजन्योपस्थितिविषयस्यैव  
शाब्दार्थविषयत्वाभ्युपगमाच्च पिण्डीमित्यादाविव वाक्यैकदेशन्यायेनोपात्तस्यैव विशि-  
ष्टार्थोपस्थापकताया अवश्यस्वीकर्तव्यत्वेन प्रकृते साधनक्रियाया अपि श्रूयमाण-  
पदजन्योपस्थितिविषयत्वरूपस्य श्रूयमाणत्वस्यैव सत्त्वेन कथं गम्यमानत्वमत  
आह ॥ श्रमेणेत्यादि ॥ स्पष्टं चेद्मिति ॥ गम्यमानक्रियायाः कारकविभक्ति-  
प्रयोजकत्वमित्यर्थः ॥ भाष्ये इति ॥ तत्र हि पुत्रेण सहागत इत्यत्र सहार्थबला-  
त्प्रतीयमानगमिक्रियाकर्तृत्वेन तृतीयासुपपाद्य सूत्रोदाहरणत्वं निराकृतमित्याशयः ।  
ननु गम्यमानत्वमपि यदि पदजन्यप्रतीतिविषयत्वं तर्हि श्रूयमाणत्वगम्यमानत्व-  
योस्स्वरूपभेदो दुर्निरूप इत्यत आह ॥ स्वमात्रवाचकेति ॥ श्रमेणेत्यादि तु  
कारकविशिष्टक्रियाबोधकं न तु तन्मात्रबोधकमिति भावः । स्वमात्रबोधनतात्पर्य-  
प्रयुक्तोच्चारणविषयपदजन्यप्रतीतिविषयत्वं श्रूयमाणत्वम् । तेन नानार्थकधातुयोगे  
हरिर्माभवतीत्यादौ रक्षणादिरूपैकतरक्रियायाश्श्रूयमाणत्वं निर्बाधमित्याहुः ॥ इति  
तृतीया ॥

ननु सूत्रोपात्तस्य कर्मपदस्य कर्मकारकबोधकतया भवतु सामान्येन  
क्रियाया आक्षेपः । दानक्रियाक्षेपः कथं लभ्यत इत्यतो मूलकार आह ॥  
अन्वर्थमङ्गेति ॥ सम्प्रपूर्वकाद्दानेर्लुप्टि निष्पन्नस्य सम्प्रदानशब्दस्य दानक्रिया-  
घटितार्थरुत्वेन तादृशक्रियाकर्मसम्बन्धित्वेनेच्छाविषयस्यैव सम्प्रदानत्वप्रतीत्या  
दानक्रियाक्षेप इति भावः । ननु स्वस्वत्वनिवृत्तिपूर्वकपरस्वत्वोत्पत्त्यनुकूलव्या-

१. आहुर्मिति ॥ वस्तुतस्तु तादर्थ्यमुपकार्योपकारकभावश्चतुर्थीवाच्यः । तस्य  
संगतैवैव भानसन्ध्याभक्त्यर्थसम्बन्धवत् । एवञ्च तस्य प्रकारतयाऽन्यत्राभावेन  
तस्यान्वयप्रयोजकसम्बन्धप्रतिपादने मूलकारस्य न निर्भरः । अत एव तस्य स्वानभि-  
सत्त्वमिति मते इत्यनेन सूचितम् । तस्मादत्र युक्तयुक्तस्वविचारो निष्फल एवेति  
बोध्यम् ।

पारस्य दानवदायितया तद्धटकीभूतस्वत्वनिवृत्त्यंशादेव दीयमानस्यापुनर्ग्रहण-  
सिद्ध्या तदंशस्य पृथग्याचर्थकटिप्रयेयो निष्फल इत्यत आह ॥ इदं चेति ॥  
फल्प्रदर्शनमिति ॥ अमुगोवांशमुपादाय स्वत्वोत्पत्तौ सत्यामसत्यां वा  
मुख्यता ददात्यर्थस्य । तेन पितृभ्यः श्राद्धे ददातीत्यादौ स्वत्वानुत्पत्ति-  
विषये सम्प्रदानत्वापत्तिः । न तस्मादादिव्यापोगेण देवतानां स्वत्वमुत्प-  
द्यते । स्वत्वत्ववति संरक्षणमात्रोपयोगिस्वत्वान्तरोत्पत्तिप्रयोत्रकव्यापाररूपस्य तस्य  
गौणतेति न संज्ञाभिपयत्वम् । अत एव रजकस्य वस्त्रं ददातीत्यादौ न सम्प्रदान-  
त्वम् । तदेतत्सूचयता मूलकारणोक्तं भाक्त इत्यंशं विवृणोति ॥ अर्थानारकणे  
इति ॥ प्रत्यर्पणपर्यन्तसंरक्षणमात्रोपयोगिस्वत्वोत्पादने इत्यर्थः । ननु यद्यमेव  
दाधात्वर्थस्तर्हि न शूद्राय मतिं दद्यादिति प्रयोगानुपपत्तिः । मती स्वत्वोत्पत्ति-  
स्वत्वनिवृत्त्योर्वाधादत आह ॥ न शूद्रापेति ॥ नोपदिशेदित्यर्थ इति ॥  
धानूनामनेकार्थत्वादिति भावः । तादर्थ्यं चैषा चतुर्थी, शूद्रोपकारकत्वं च शास्त्रे  
ब्राह्मणाय दधीत्यादाविव पारम्परिकम् । शूद्रोपकारकं शास्त्रं नोपदिशेदिति  
तदर्थः । उपकारकत्वं चात्र क्लृप्तनिवर्तनद्वारोति भावः ।

केचित्तु शूद्रस्यात्र सम्प्रदानत्वादेव चतुर्थी, संज्ञाया अन्वर्थत्वेपि स्वत्वनि-  
वृत्तिपूर्वकस्वत्वोत्पत्त्यनुकूलव्यापारस्यैव ददात्यर्थस्य ग्रहणं नान्यस्येत्यत्र मानाभा-  
वादिति वदन्ति ॥ तदसन् । अन्वर्थं ज्ञायामपि शिष्याय चपेटां ददातीत्यत्र  
संयोगानुकूलव्यापारस्याप्युक्तरीत्या संज्ञानिमित्तत्वोपपत्त्या तथाविधभाष्यकारीय-  
प्रयोगानुपपत्तिमूलकत्वेनान्वर्थत्वनिगकरणपरसकलप्रथासङ्गतेः । विनिगमनावि-  
रहेण सर्वेषामेव तदर्थानां संज्ञानिमित्तत्वापत्तौ रजकस्य वस्त्रं ददातीत्यत्रापि  
सम्प्रदानताया दुर्वारत्वापत्तेश्च । न च यत्किञ्चिदस्वत्वोत्पत्त्यनुकूलव्यापाररूपस्य  
तस्य लक्ष्यार्थतया गौणत्वेन न संज्ञानिमित्तत्वमिति वाच्यम् । विनिगमनावि-  
रहेण शक्यलक्ष्यविभागस्य दुर्ज्ञेयतया गौणत्वस्य निर्णेतुमशक्यत्वात् । न च  
प्रसिद्धस्य शक्यत्वमप्रसिद्धस्य लक्ष्यत्वमिति लोकव्यवहारसिद्धप्रसिद्ध्यप्रसिद्धि-  
भ्यामेव शक्यलक्ष्ययोर्विभागस्य मुवचतया यत्किञ्चिदस्वत्वोत्पत्त्यनुकूलव्यापाररूप-  
कस्याधीनीकरणस्य ददानेर्लक्ष्यार्थत्वेन गौणतया संज्ञानिमित्तत्वाभावो युक्त एवेति  
वाच्यम् । न शूद्रायेत्यत्रोपदेशस्यापि तथात्वेन संज्ञानिमित्तत्वस्यायुक्ततया

सम्प्रदानत्वानुपपत्तेस्तदवस्थत्वात् । यदि तु न शूद्रायेत्यत्र सम्प्रदानत्वेनैव बोधस्य सर्वानुभवसिद्धयया तादृश्वर्थवपुण्या तत्समर्थननपुक्तमित्युच्यते, तर्हि भाष्यकारानुगृहीतमन्वर्थत्वनिराकरणमेव शरणमिति दिक् ।

ननु भाष्यकारस्यान्वर्थतायां नाग्रह इति कथं ज्ञायते तत्राह ॥ अत एवेति ॥ प्रत्याख्यातमांत ॥ सूत्रस्थस्य कर्मपदस्य क्रियापरत्वमाश्रित्य सूत्रेणैव चार्तिकार्थोपसङ्गहादिति भावः । ननु प्रकृतसूत्रस्थस्य प्रत्याख्यानभाष्यस्यैवोक्तार्थे प्रामाण्यस्य सूत्रपादतया सूत्रान्तरस्थभाष्यकारीयप्रयोगस्य तदंशे प्रामाण्यार्थमन्वेषणं मूलकारीयमप्रयोजकमित्यत आह ॥ भाष्यान्तरमिति ॥ प्रकृतसूत्रस्थमेव भाष्यं न तत्र प्रमाणं किन्तु सूत्रान्तरस्थमपि भाष्यं प्रमाणतया योजयितुं शक्यमिति मूलकारस्सूचयतीत्याशयः । ननु सिद्धान्ते कर्मपदस्य क्रियापरतया सम्बद्धमित्यध्याहारे साक्षात्क्रियासम्बन्धस्य बाधात्फलद्वारके तस्मिन्स्वीक्रियमाणे क्रियाजन्यफलाश्रयत्वेन यमिच्छति स सम्प्रदानमित्यर्थे रजकस्य वस्त्रं ददातीत्यत्र पत्ये शेत इत्यादाविव धात्वर्थानन्तर्भूतस्वामित्वसम्पत्तिरूपफलाश्रयत्वेन रजकस्यापि सम्प्रदानताया दुर्वारत्वाद्वजकस्येति पृथगन्तप्रयोगोच्छेद इत्याशङ्कानिराकर्तुमाह ॥ मूले शेषत्वावदज्ञायामिति ॥ तदविवक्षायान्तु सत्यभिधाने रजकायेत्यप्येतादृशे विषये निर्वाधमित्याशयः ॥ कर्मसंज्ञया बाधादिति ॥ अयं भावः । प्रधानाप्रधानन्यायेन प्रधान एव सम्प्रदानत्वमित्यभ्युपगमेपि आमोपकारार्थमजानयने संस्कार्यत्वादुद्देश्यत्वलक्षणमार्थं प्राधान्यं ग्रामस्य, शाब्दं तु तदजाया इति प्रकृते तेन न्यायेनातिव्याप्तिपरिहारयोगात्कर्त्तृसंज्ञया परत्वाद्बाध इत्येव युक्तमुभयत्रापीति ॥

प्रीधात्वर्थकर्मण इति ॥ प्रीञ् तर्पण इति पठितस्य क्रियादिकस्य सकर्मकत्वात्केवलस्य प्रीणातेर्निवृत्तभेषणाद्घातोर्हेतुमणौ प्रीणयतीत्यस्य च तुल्य एवार्थ इति मूले ण्यन्तेनार्थविवरणम् ॥

प्रथमोपस्थितत्वादिति ॥ ज्ञाधातुप्रकृतिकहेतुमण्यन्तस्य ज्ञपेद्वै कर्मणी, ज्ञानविषयो ज्ञानाश्रयश्च । तत्र प्रकृत्यर्थकर्मणो ज्ञानविषयस्य प्राथम्याद्ग्रहणमिति भावः ॥

केचित्तु ज्ञाप्यमान इत्येव निद्वे सन्प्रत्ययोगादानात् ज्ञानविषयत्वेनेच्छा-  
विषयस्य प्रकृत्यर्थकर्मणो ग्रहणमिति वदन्ति ॥ तदसत् । बुद्ध्यर्थकयातुप्रकृति-  
कण्यन्तेभ्यो यथेच्छं लादिविधानाभ्यनुज्ञानात् ज्ञाप्यमानपदेन प्यन्तकर्मण एव  
ग्रहणमित्यत्र मानाभावेन सन्प्रत्ययोपादानवलादप्रधानकर्मणो ग्रहणमित्यर्थस्य दुर्व-  
चत्वात् ॥ तद्वाक्ष्य इति ॥ विनिगमनाविरहादुभयथापि प्रयोगस्य साधुत्व-  
मित्याशयः ॥

स्पृहणीये कर्मणीति ॥ इच्छाविषयीभवनानुकूलव्यापारः स्पृहेरर्थः ।  
तत्र विषयस्य सम्बन्धित्वेनेच्छायामन्वये सम्प्रदानत्वम् । इच्छाविषयीभवने फले  
वृत्तित्वेनान्वये तु कर्मत्वमिति भावः । ननु सम्बन्धित्वेनेच्छायामन्वये षष्ठीबाध-  
नार्थः प्रातम्प्रदानत्वस्य कथं शेषत्रयविक्षया सम्प्रदानत्वनिवर्तनेन षष्ठीसमर्थनं  
तत्राह ॥ कर्मण इति ॥ तत्र तु न सम्प्रदानत्वमिच्छायां सम्बन्धित्वेनान्वये  
प्रसक्त्याप्यपठ्या बाधनेन कृतार्थस्य तस्य कर्मविषये सम्बन्धित्वेन फलाव्यये षष्ठी-  
बाधकताया दुर्वचत्वादित्याशयः ॥ अभिमान इति ॥ कारकविभक्तानां तत्त-  
त्कारकशक्तिपुरस्कारेणैव बोधकत्वमिति सिद्धान्ते सम्प्रदानत्वकारकत्वयोरविवक्षायां  
षष्ठ्या निर्वाधत्वेन कान्तायेति चतुर्थन्तरिकलनानुक्तेशो व्यर्थ इत्याशयः ॥

१. केचित्तिवन्ति ॥ उपाध्यायानुयायिनः इत्यर्थः ॥

२. प्रकृत्यर्थकर्मण इति ॥ तस्य पीत्यर्थः । तेन प्यन्तार्थकर्मणमुच्चयः ।  
अयं भावः । ज्ञाप्यमान इत्युक्ते “ बुद्धिभक्षार्थयोश्शब्दकर्मकागां च निजेच्छया ”  
इत्युक्तेर्विषयविषयत्वं यस्य तस्य ज्ञानार्थता स्यान्न तूभयोः । उभयविवक्षायःसकृ-  
त्कर्तुमशक्यत्वात् । अन्यथा बोध्यते माणवको धर्म इत्यापत्तेः । इष्यते तु माणवको  
धर्ममिति माणवक धर्म इति वा । एव चात्र ज्ञानत्वा किं कर्म प्राह्यमिति सन्देहे  
प्राधान्याप्यन्तकर्मण एव ग्रहणमिति चित्याप्रसज्येत । इष्टमुभयोरग्रहणं स्वरसतो न  
सिद्धयेत् । सन्नि तु तदर्थेच्छानिरूपितप्रधानकर्मत्वस्य ज्ञापन एव सत्त्वेन प्रकृत्यर्थजिज्ञर्थ-  
कर्मणोरिच्छां प्रत्यप्रधानकर्मत्वात्सन्नन्तप्रकृतिकज्ञानचा विनिगमनाविरहादुभयोरपि ग्रहणं  
सिद्धयति । एवं च कृष्णे स्वानुवागे बाधयतीत्यर्थे कृष्णे सखीजनं बोधयतीत्यर्थे वा  
कृष्णपदाच्चतुर्थी सिद्धयतीति ॥ एव चास्यामस्वोक्तिरेवासती । ज्ञाप्यमान इत्युक्ते प्यन्त-  
कर्मण एव ग्रहणमि यत्र प्राधान्यस्यैव मानत्वेन प्रकृत्यर्थकर्मणोऽपि ग्रहणस्य सन्स्वारस्ये-  
नैव लभ्यत्वात् । स्फुटीकृतद्वैतमाशयः सन्स्वारस्येन प्रकृत्यर्थकर्मणोऽपि तेन पदेन  
ग्रहणमित्यपि घटितवाक्य प्रयुक्तानेनोपाध्यायेन मञ्जूषायाम् । अतस्तस्य सुधीभिरा-  
कलनीयमित्याहुः ।



मूले एषामर्थ इवेति ॥ पूर्वपदस्य तत्सम्बन्धर्थसदृशलक्षणया न बहुव्रीहिसमासप्रवृत्तिप्रयोजकसामानाधिकरण्यभङ्ग इति सूचयितुमेवमुल्लेखो न तु विग्रहः । समासस्यार्थशब्दद्वयप्रटितत्वाभावादिति बोध्यम् । ननु कृधेरम-  
र्षार्थिकत्वे मृष सहन इति धात्वर्थनिर्देशबलात्तस्यासहनरूपत्वेनाक्षमार्थिकेनेर्ष्यतिना  
सहैकार्थत्वादन्यतरोपादानेनैव सिद्धावुभयोपादानं सूत्रकारस्यानर्थकं स्यादत  
आह ॥ वाक्चक्षुर्गदीति ॥ अन्तस्तम्भितः कार्यानुमेयोऽन्तः करणविकारः  
कोपः । स एव प्रवृद्धो नेत्रलौहित्याद्युपहितः क्रोधः । अमर्षात्मकेर्ष्यामूलत्वाच्च  
मूलकारस्यामर्ष इत्युक्तिरिति भावः । ननु दृह जिघांसायामिति धात्व-  
र्थदर्शनाद्दोहोऽपकार इत्ययुक्तमत आह ॥ अपकारविषयकेच्छेति ॥ धर्मारोपे-  
त्यादि ॥ उत्कर्षासहनप्रयुक्तनीचधर्मारोपानुकूलव्यापार इत्यर्थः । ईर्ष्या न्यूनी-  
करणेच्छेत्यन्ये ॥ गुणत्रिषये इति ॥ गुणवति दोषारोपानुकूलव्यापार ईर्ष्या,  
गुणेषु दोषत्वारोपानुकूलव्यापारश्चासूयेति तयोर्विशेष इति बोध्यम् ॥ धात्ववा-  
च्यत्वादिति ॥ धात्वर्थतावच्छेदकफलाश्रयस्य कर्मत्वमिह तदाश्रयस्यान्यस्याभा-  
वादकर्मकत्वमित्याशयः ॥

प्रप्तिरिति ॥ इदमयुक्तमेव । धात्वर्थतद्गृहीतकर्मकस्थले तद्भूटकस्य  
कर्मणः फलत्वेन तदाश्रयस्य कर्मसंज्ञायाः काप्यदर्शनात् । अन्यथा गगनं  
शब्दायत इत्यस्याप्यापत्तिः । शब्दाश्रयत्वेन गगनस्यापि कर्मताया उक्तीत्या  
दुर्वारत्वादित्याहुः ॥ अप्रयोज्यत्वादिति ॥ प्रश्नविषयोभूतशुभादिविषयकमर्या-  
लोचनानुकूलव्यापारस्य धात्वर्थतया ज्ञानविशेषात्मकं पर्यालोचनमेव तत्प्रयोज्यं  
फलं न तु प्रश्नविषयशुभादिकमिति भावः ।

ननु शंसनप्रयुक्तहर्षानुकूलव्यापारस्य गृणात्यर्थत्वाद्दोषामोद इवेत्यादिरूप-  
प्रतिगरात्मकार्थ्यकर्तृकव्यापारस्य होतृकर्तृकशंसनप्रयोज्यत्वेन प्रयोजकव्यापारा-

१. आहुरिति ॥ वस्तुतस्तु प्रश्नविषयरूपस्य प्रकृतधात्वर्थप्रधानीभूतव्यापारा-  
प्रयोज्यत्वेन कर्मत्वाप्रक्षेरेनुपदमेव वक्ष्यमाणत्वेन तद्दीर्घवास्यायुक्तत्वं वक्तुमुचितम् ।  
अतोऽपूर्वार्थकल्पनेनास्यायुनत्वकथनप्रयासो विफलः । किञ्च गगनं शब्दायत इत्य-  
स्यापत्तिर्न घटने । शब्दायतेः शब्दोत्पत्त्यनुकूलव्यापारार्थकत्वेन शब्दाय तादृशव्यापा-  
राप्रयोज्यत्वेन तदाक्षय्य कर्मत्वाप्रक्षेरेति बोध्यम् ।

श्रयतया हेतुत्वे प्रात इति वक्तव्ये कर्मत्वप्राप्तिकथनमनुक्तमत आह ॥ शंसितु-  
रित्यादि ॥ अभेदान्वय इति ॥ शंसितुनिष्ठशंसनविषयहर्षानुकूलव्यापारोऽत्र  
शंसितुघटितो धात्वर्थः । धात्वर्थघटकर्मसामानाधिकरण्याच्च शोभनं पचतीत्या-  
दिवत्कर्मत्वप्राप्तिरित्याशयः ।

इदं तु चिन्त्यम् । क्रियाविशेषणानां कर्मत्वमित्याद्यनुशासनवलेन शोभनं  
पचतीत्यादौ व्यपदेशिवद्भावव्यफलाश्रयत्वप्रयुक्तकर्मत्वोपहितासत्त्वभूतधात्वर्थफल-

१. इदं तु चिन्त्यमिति ॥ परे तु होता प्रथमं शंसति तमध्वर्युः प्रोत्साह-  
यतीति कौमुदीग्रन्थे शंसतीत्यन्नेन होतुः पूर्वव्यापारे कर्तृत्वं तमित्यनेन शंसितुः कर्मत्वं  
च दर्शितम् । एतदभिप्रायेण मनोरमायां कर्मत्वे प्राप्ते इत्युक्तम् । तदाशयविवरणपर-  
मूलग्रन्थे शंसितुः शंसनविषयकहर्षानुकूलव्यापारलक्षणं प्रोत्साहने तयोर्थे इत्युक्तम् ।  
अत्र हर्षानुकूलव्यापार एव धात्वर्थः । न तु शंसितुर्धात्वर्थघटकत्वं विवक्षितम् ।  
हर्षरूपस्य शंसनरूपस्य वा धात्वर्थफलस्य श्रयत्वाच्छंसितुः कर्मत्वम् । धात्वर्थविवरणा-  
त्मकमूलवाक्ये “ शंसितुरिति कर्मणि पठ्यी । शंसितुः प्रोत्साहने कर्मतया भन्वयः ”  
इति कथनेन तस्य धात्वर्थबहिर्भावः सूचितः । अन्यथा पृथक्पदार्थत्वाभावेन तस्याभ्व-  
यकथनासङ्गतं । नन्वेवमपि होतुः कर्मत्वं कथमिति शङ्कां परिहर्तुं मूले होतुश्शंसतर्था-  
भेदान्वय इत्युक्तम् । न तु होतुऽनुगृणातीति वाक्ये तादृशान्वयोऽभिप्रेतः । तस्य  
सम्प्रदानकारकत्वेन क्रियाकारकभावेन क्रिययाभन्वयस्येष्टत्वात् । अत एव मञ्जूषायां  
होतुर्धात्वर्थशंसनाश्रयस्यापादानत्वमुक्तम् । न तु धात्वर्थशोभनत्वमित्येति । भवद्रीत्या  
तु तथा वक्तव्यं स्यात् । एवं च हेतुर्मुग्ध्यकर्मत्वमेव मूले विवक्षितमिति तदाशयापरि-  
ज्ञानेन अन्यथाशयं परिकल्प्य मूलस्य चिन्त्यत्वेऽतिरयुक्तैव । किं च मनोरमोक्तकर्मत्व-  
प्राप्तिसमर्थनाय मञ्जूषादिसकलग्रन्थविरोधेन केचित्चित्यादिना शंसनपूर्वकहर्षानुकूल-  
व्यापारस्य धात्वर्थत्वकथनमयुक्तम् । पूर्वोक्तरीत्या तत्समर्थनसम्भवात् । किं च वस्तु-  
स्थितिपर्यालोचने हर्षे शंसनपूर्वकत्वकथने न किञ्चित्प्रयोजनं न चेत्यादिग्रन्थविस्तररीकर-  
णातिरिक्तम् । इत्थं हि वस्तुस्थितिः । लोके प्रोत्साहने स्वाभिलषितेऽन्यस्य प्रवर्तनाय  
स्वाभिलषितविषयहर्षोत्पादनरूपं दृष्टम् । हर्षेण तद्विषये तस्य प्रवृत्तेः । एवं चाध्वर्युप्रो-  
त्साहनेन हर्षस्तेन शसनं, न तु शंसनोत्तरं हर्षः । उदासीनप्रोत्साहने तथैव दर्शनात् ।  
न उदासीनप्रोत्साहने हर्षस्य स्वाभिलषितपूर्वकत्वं सम्भवतीति ॥ किं च हर्षजन्यक्रियायाः  
स्वाभिलषितायाः प्रोत्साहनघटकरयमावश्यकम् । अन्यथा प्रोत्साहनेन क्रियान्तरेऽपि  
प्रवृत्त्यापत्तेः । तस्मात्प्रारानन्तरभावि शंसनमेव धात्वर्थेन विवक्षेणं यम् । न तु तत्पूर्व-  
भावि । एवं च तस्य शंसनस्य प्रोत्साहनप्रयोजकत्वाभावेन न चेत्यदिशङ्कासमाधाने  
निर्दले । तस्मादत्रत्यव्याख्याग्रन्थस्सर्वोऽपि मूलाशयानभिज्ञातामूलक एवेति सुधियो  
विभावयन्तिवत्याहुः ।

विशेषणतया प्रयुज्यमानानां शोभनादिपदानां द्वितीयान्तोपपत्तये सामानाधिकर-  
ण्यमूलकतया कर्मत्वोपपादनेप्यन्यादृशधात्वर्थसंगृहीतकर्मसामानाधिकरण्येन तदुप-  
पादने मानाभावात् । अन्यथा पराभिभवेच्छार्थकतया धात्वर्थसंगृहीतकर्मकत्वाद-  
कनकत्वेनाभिमतस्य स्पर्धतेर्योगे धात्वर्थघटककर्मत्वोपहितपरसामानाधिकरण्येन  
देवदत्तं स्पर्धत इत्यायनिष्ठप्रसङ्गः । न हि तादृशः प्रयोगः केन चिदिष्यते ।  
तस्मात्प्रागुक्तरीत्या हेतुत्वे प्राप्ते सम्प्रदानत्वमित्येव युक्तम् । याच्ञापूर्वकस्वत्वनि-  
वृत्त्यनुहूलव्यापारवाचकप्रतिश्रुणोतीत्यादियोगेप्येवमेवेत्याहुः ॥

केचित्तु शतनपूर्वकहर्षानुहूलव्यापारस्य धात्वर्थतया हेतोर्हर्षाश्रयत्वेन  
धात्वर्थतावच्छेदकफलाश्रयतया कर्मत्वप्राप्तिः । न च धात्वर्थघटकशंसनस्य  
प्रोत्साहनप्रयोजकतया प्रयोजकव्यापाराश्रयत्वप्रयुक्तहेतुत्वेन परत्वात्कर्मत्वं बाध्यत  
इति वाच्यम् । प्रकृतप्रयोगजन्यबोधविषयशाब्दप्राधान्योपहितफलाश्रयत्वप्रयुक्तस्य  
कर्मत्वस्य प्राधान्येन प्राबल्यादित्याहुः ।

मूले क्रय इति ॥ स्वस्वत्वनिवृत्तिपूर्वकपरस्वत्वोत्पादनेच्छाप्रयोज्यपर-  
स्वत्वनिवृत्तिपूर्वकस्वस्वत्वोत्पादनेच्छा क्रयणम् । दानपूर्वकनियतकालिकस्वत्वो-  
त्पादनेच्छा परिक्रयणमिति तयोर्भेदः ॥ आदिना दुर्भिक्षेऽन्वमिति ॥ इदं तु  
न युक्तम् । भृतिरत्वेनैव सिद्धेः । तस्मात्तदेवं करिष्यामि ममेदं कुर्विति निश्चय-  
विषय उपकारो मधुरवाक्यप्रयोगो वात्रादिशब्दार्थ इत्याहुः ॥

उपकारकत्वमिति ॥ ननु तादर्थ्यशब्दात्कथमुपकारकत्वरूपार्थलाभः ।

१. इदं तु न युक्तमिति ॥ इदमेवायुक्तम् । मनोरमायां क्रयो धनार्थपणेने-  
त्यस्य धनशब्दस्य लोके रूप्यकादावेव रुच्यता रस्यैव सम्प्रत्यये न्यूनता स्यादिति  
तत्परिहाराय आदिना दुर्भिक्षेऽन्वमिति संगृहीतं मूलकृता । अत्र मनोरमायां शब्दरत्ने  
वा भृतेः प्रसक्तेरभावेन भृतिरत्वेनैव सिद्धेरिति हेतोर्सिद्धेः । न चैतद्व्याख्यानुरोधेन  
मनोरमायां क्रयो भृत्यार्थपणेनेति पाठान्तरमुच्चेतुं शक्यम् । तदनुरोधी चायं ग्रन्थ इति  
वाच्यम् । धनादीति शब्दरत्ने प्रतीकदर्शनेन तादृशपाठस्य कल्पयितुमशक्यत्वात् ।  
न च तत्रापि भृत्यादीतीति पाठान्तरं कल्पयत इति वाच्यम् । परिक्रयणे भृतेर्हेतुत्वेऽपि  
आत्मन्तिकस्वीकरणात्मके क्रये भृतेरहेतुत्वेन तत्र तादृशपाठस्य कल्पयितुमशक्यत्वात् ।  
अतो युक्तमेव मूलोक्तमिति बोध्यम् ।

यस्य चतुर्थ्यर्थत्वमभ्युपगम्यते । न च चतुर्थ्यन्तस्योपकारकवाचकेनार्थशब्देन तत्पुरुषेऽप्यभि निरुक्तार्थलाभ इति वाच्यम् । अननैवानुशासनेनात्रोपकारकत्वे चतुर्थ्या वक्तव्यतया समभिव्याहनेनार्थशब्देनैतदर्थस्याभिधानादुक्तार्थानामिति न्यायेन तत्र चतुर्थ्याविधानायोगे चतुर्थ्यातत्पुरुषस्योक्तार्थकेनार्थशब्देन वक्तुमशक्यत्वात् । न च चतुर्थ्या तदर्थेत्यादिना चतुर्थ्यन्तस्यार्थशब्देन समासारम्मादभिहितेऽप्युपकारकत्वे चतुर्थ्या ज्ञाप्यत इति वाच्यम् । अर्थशब्दस्यार्थान्तरवाचकत्वेनापि प्रसिद्धतया वस्तुवाचकेन धनवाचकेन वा समासविधानाय सार्थकतया समभिव्याहृतपदान्तराभिहितेऽप्युपकारकत्वे चतुर्थ्याज्ञापनायोगात् । न च चतुर्थ्यन्तोपकारकवाचकप्रकृतिकमुच्यन्तेन चतुर्थ्या समस्यत इत्यर्थकेन तदर्थग्रहणेनैवार्था-तरवाचकेन चतुर्थ्यासमासस्य सुलभत्वाद्दतिरिच्यमानमर्थग्रहणमभीष्टार्थसाधकमिति वाच्यम् । बलिरक्षितग्रहणेन प्रकृतिविकृतिभावविषय एव कुण्डलहिरण्यं यूपदावित्यादौ तदर्थेन चतुर्थ्यासमासो नान्यत्र अश्राय घासो रन्धनाय स्थालीत्यादावित्यर्थज्ञापनस्याकरसम्मतत्वेन प्रकृतिविकृतिभावानुपहितवस्त्वादिवाचकार्थशब्देन चतुर्थ्यासमासस्य तदर्थग्रहणेन वक्तुमशक्यत्वादर्थशब्दस्य तद्विषये समासविधानाय सार्थकतया निरुक्तार्थज्ञापकत्वायोगात् । एवञ्चोपकारकवाचकार्थशब्दयोगे तादर्थ्यचतुर्थ्या दुर्लभत्वेन निरुक्तसमासस्य वक्तुमशक्यतया तत उक्तार्थलाभो दुर्वच एवेति चेत्तर्हि अर्थेन नित्यसमासो विशेष्यलिङ्गता चेत्युपकारकवाचकेनार्थशब्देन चतुर्थ्यन्तस्य समासविधानाय पृथगाग्धेन कात्यायनवचनेन ब्राह्मणार्थस्मूप इत्यादावर्थशब्देनाभिहितेऽप्युपकारकत्वे चतुर्थ्याविधानद्वारा समासविधानात्तथाविधसमासप्रकृतिकेन व्यञ्जनेनोक्तार्थलाभ इत्याहुः ।

केचित्तु उपकारकवाचकार्थशब्दोत्तरपदकादुपकार्यान्यपदार्थकाद्बहुव्रीहेरयं तद्धितः । एवं च तादर्थ्यशब्देनोपकार्यत्वलाभात्तत्रैवानेन वचनेन चतुर्थ्या विधीयते । ततोऽध्ययनाय वसतीत्यादावध्ययननिष्ठोपकार्यतानिरूपको वास इत्यादिरेव बोधः । ब्राह्मणाय दधीत्यादौ च यथा परेषां चतुर्थ्यर्थोपकारकत्वे भोजनादिद्वारकपरम्परया प्रकृत्यर्थस्य निरूपितत्वेनान्वयस्तथा तदर्थोपकार्यत्वे तादृशपरम्परया प्रकृत्यर्थस्य वृत्तित्वेनान्वयः । ननु चतुर्थ्या उपकारकत्वार्थकत्वे तादृशचतुर्थ्य-

न्तस्योपकारकवाचकैर्नार्थशब्देन सहप्रयोगायोगादपूर्वतया कात्यायनेनार्थेन नित्य-  
समास इत्येवं समासविधानं स्वरसत उपपद्यते । उपकार्यत्वार्थकत्वे चतुर्थ्यन्तस्य  
तथाविधेनार्थशब्देन सह प्रयोगस्य निर्वाधतया समासविधानपरं वार्तिक-  
मनर्थकं स्यादिति चेत् । सहप्रयोगसम्भवेऽपि तादर्थ्यचतुर्थ्यन्तस्योपकारकवाच-  
कार्थशब्दस्य च वृत्त्यवटकतया सहप्रयोगस्यासाधुत्वबोधनतात्पर्यकतया वार्ति-  
कारम्भसाफलयात् । न चैवं चतुर्थी चाशिपीति सूत्रविहितचतुर्थ्यन्तघटितस्य  
देवदत्तायार्थो भूयादित्यादेरप्यसाधुत्वापत्तिरिति वाच्यम् । तद्विषये देवदत्तो-  
द्देश्यकमाशीर्षिपयीभूतमर्थभवनमित्याद्यर्थस्यानुभक्तितया तत्रत्यचतुर्थ्या उद्देश्यता-  
बोधकतया तादर्थ्यबोधकचतुर्थ्यन्तविषयककात्यायनवचनबोधितसाधुत्वासाधुत्वयोः  
प्रवृत्त्ययोगात् । किं चाशीर्षिपये तद्विषयतदाश्रययोर्द्देश्यविवेकभावेनावयस्य निय-  
तत्वात्समासे च तादृशान्वयस्य दुर्वचतया समासघटकत्वानुपपत्त्या वाक्यप्रयोग-  
स्याप्यनेन वचनेनासाधुत्वे चतुर्थीविधानवैयर्थ्यापत्तिश्चेति चतुर्थी चाशिपीति  
शास्त्रविषयचतुर्थ्यन्तघटितवाक्यप्रयोगो निर्वाध एवेति न काप्यनुपपत्तिरित्याहुः ॥

ननु यागाय यातीत्यादात्तुपकारकत्वार्थकप्रकृतवार्तिकबोधितचतुर्थीविधाने-  
नैवोपपत्तो तुमर्थाच्चेति सूत्रं व्यर्थम् । तद्विषयेऽपि यागोपकारकं गमनमित्यादि-  
बोधस्यैवानुभक्तित्वात् । न च तद्यापरिच्छाधीनेच्छाविषयव्यापारवत्त्वोपहित  
एवोपकारकत्वे तादर्थ्यचतुर्थीविक्षेपविधानं, ततश्च यत्र ब्राह्मणाय दधीत्यादौ  
भोजनाद्यधीनस्थापनादिव्यापारः प्रतीयते, तत्रैव तादर्थ्यचतुर्थ्या वार्तिकेन विधानं,  
यागाय यातीत्यादौ च व्यापारान्तराप्रतीतेरनेन चतुर्थ्या अप्राप्त्या तुमर्थाच्चेति  
सूत्रमवश्यमारम्भणीयमिति वाच्यम् । तथासत्यध्ययनाय वसति रन्धनाय स्थाली-

१. आहुति ॥ परे तु चतुर्थ्यन्ततादर्थ्यस्य सम्बन्धतया तस्य द्विनिष्करणिय-  
मेनोपकार्योपकारकभावरूपत्वं वाच्यम् । अत एव तादर्थ्यमुपकार्योपकारकभावः सम्बन्ध  
इत्युक्तं दोखरादौ । ततश्च तेन सम्बन्धेन मुक्तिविहितं भजनमित्येव बोधः । एवं च  
बहुव्रीहौ तत्पुरुषे वा तदुत्तरभावप्रत्ययेन सम्बन्धस्यैव बोधनीयतया फले विशेषाभावेन  
बहुव्रीह्यपेक्षया लाघवात्तत्पुरुषाश्रयणमेव युक्तम् । अत एव भाष्ये चतुर्थीविधानसमर्थनाय  
बहुधा प्रयतितम् । न तु बहुव्रीहिराश्रितः । अत एव मञ्जूषादौ तत्पुरुष एव दर्शितः ।  
एवं चोपकार्यत्वादेः प्रकारतया भागाभावेन नैयायिकभासनया तथा भानमङ्गीकृत्य  
तत्र प्रसक्तानुपपत्तिपरिहारहेतुः । विफल एवेत्याहुः ।

त्यादावनेनाभीष्टायाश्चतुर्थ्या अप्रवृत्तिप्रसङ्गात् । न हि तत्र कश्चिदुपात्तातिरिक्तो व्यापारः प्रतीयते । ततो व्यर्थमेव तुमर्थाच्चेति सूत्रमिति चेत्सत्यम् । तुमुविषये प्रतीयमाणस्योद्देश्यविषयेभावस्य वाक्यार्थतया तुमुप्रत्ययस्यान्ययकृतो भाव इत्यनुशासनचलेन भावार्थकताया निर्विवादत्वेन तुमर्थादित्येव सिद्धावतिरिच्यमानस्य भाववचनपदस्य तद्धटितसूत्रविहितक्रियार्थक्रियोपपदकघातुप्रकृतिकघञार्थकताया वक्तव्यतया तन्नैवोपकारकत्वबोधनेनोक्तार्थानामिति न्यायादनेन तत्र चतुर्थीविधानानुपपत्त्या तद्विषये चतुर्थीसमर्थनाय सूत्रमेतदावश्यकमिति मूल एव स्पष्टम् । न च चतुर्थीविधानं विशिष्य धञ्विधानं च मास्तु, सामान्यविहितभावार्थव्यञ्जनात्तादर्थ्यवनुर्थ्यवाभीष्टसिद्धिरिति वाच्यम् । तुमुनादिषु वासरूपविर्धनपिद्धत्वेन क्रियार्थक्रियोपपदकाद्विशेषविहितेन तुमुना घञो नित्यवाधापत्त्या यागाय यातीत्यादिप्रयोगानापत्तेः । सिद्धान्ते तु विधानसामर्थ्यादुभयोः पर्यायेति न काप्यनुपपत्तिः । न चाध्ययनाय वसतीत्यादौ क्रियार्थक्रियोपपदकाद्विशेषविहितेन तुमुना ल्युटो बाधापत्त्या तथाविधप्रयोगानुपपत्तिरिति वाच्यम् । नपुंसकत्वाभावरति चरितार्थस्य तुमुनस्तदुपहितभावे परेण ल्युटा बाधात् । अत एव घञोपि प्रकृतस्य तद्विषये प्रवृत्त्यभाव इति सर्वमुपपद्यत इत्याहुः ।

अत्रायं निष्कर्षः । उपकार्यवाचकादेवेयं चतुर्थी न तूपकारकवाचकादर्थशब्देन समासारम्भात् । तादर्थ्यशब्दस्य बहुव्रीहिसंज्ञितकस्वार्थिकप्यञ्जन्ततामाश्रित्य धर्मिण उपकार्यस्यैव चतुर्थ्यर्थत्वं मन्यमानस्योपाध्यायस्य मते मुक्तये हरिं भजतीत्यादौ मुक्त्युपकार्यकं हरिभजनमिति बोधस्य निर्वाधत्वेपि ब्राह्मणाय दधोत्यादौ ब्राह्मणोपकार्यकं दधीत्यादिवोधे ब्राह्मणादेरुपकार्यत्वं भोजनादिवारकमाश्रयणीयम् । तत्पुरुषप्रकृतिकसम्बन्धबोधकप्यञ्जन्तत्वाश्रयणेन सम्बन्धात्मकमुपकारकत्वमेव चतुर्थ्यर्थ इति वदतां दीक्षितादीनां मते निरुक्तस्थले मुक्तिनिरूपितोपकारकत्वाश्रयो हरिभजनमित्यादिको बोधः । ब्राह्मणाय दधीत्यादावुपकारकत्वं तु भोजनाद्यन्तर्भावेण । परन्तु हेतुशब्दस्य फलकारणोभयवाचकतया हेताविति सूत्रेण विधीयमानतृतीयायाः तदन्यतरबोधकत्वेनाध्ययनाय वसतीत्यादावध्ययनफलको वासो दण्डेन घट इत्यादौ दण्डकारणको घट इत्येवं धर्मिबोधकत्वमभ्युपगच्छतामिह धर्मिबोधकत्वं, स च धर्मोऽन्वयिपदार्थ इत्यसम्बन्धरूप इति

वैषम्यनेषां दोषः । यदि तु हेनावित्यस्य तत्र वर्मानात्प्रातिपदिकात्तृतीये-  
त्यर्थकृतामाश्रित्य जन्यत्वं हेतुत्वं वा तृतीयार्थ इति वैशेषिकसरणिराश्रयने तदा  
कर्मणि द्वितीयेत्यादिविभक्त्यर्थनिर्णायकसूत्रघटककर्मनिर्देशविषयकसूत्रकारशैली-  
विरोध इत्याहुः ॥

इदं तु बोध्यम् । तादर्थ्यशब्दो न केवलमुपकारकवाचकेनैवार्थशब्देन  
घटितः । किन्तु निवर्तकवाचकेनापकारकवाचकेनापि, ततो निवर्तकत्वापकारक-  
त्वयोरपि तादर्थ्यशब्दाभिधेयतया त्रिविधमिदं तादर्थ्यं सम्पद्यत इति ॥

विनिगमनाविरहादिह तन्त्रेणार्थत्रयेपि चतुर्थीविधानमास्थेयम् । तेन  
सृगोपकारिका वागुरेत्यर्थे सृगेभ्यो वागुरा, मशकनिवर्तको धूम इत्यर्थे मशकेभ्यो  
धूम इत्यादयः प्रयोगास्साधुत्वेनोपपद्यन्ते । निरुक्नेर्थे सृगार्था वागुरा मशकार्थो  
धूम इत्यादयो नित्यसमाप्ताः प्रसिद्धा एव । मनुष्येभ्यो हन्तेत्यत्राप्यपकारकत्व-  
बोधिका तादर्थ्यवतुर्थ्येवेति तदर्थं प्रयत्नान्तरानुसरणप्रयाप्तो निष्फल एवेत्याहुः ॥

ज्ञानत्वेन परिणयत इति ॥ भक्तिज्ञानाय कल्पत इत्यत्र विकृतिवाचक-  
ज्ञानशब्दप्रकृतिकचतुर्थ्या अभेदोऽर्थः । तस्य च कृष्णात्वर्थभूतरूपान्तरप्राप्त्या-

१. आहुरिति ॥ परे त्वर्थं निष्कर्षो न युक्तः । पूर्वोक्तदिशाऽत्रोपकार्योपकार-  
कभावस्य संसर्गत्यैव भानमित्युपाध्यायसंमत्त्वेन उपाध्यायदीक्षितयोर्मतभेदस्यैवा-  
भावात् । एवं च भेदं परिकल्प्यायं विचारो निष्फल एवेति ध्येयमित्याहुः ॥

२. आहुरिति ॥ वस्तुतस्तु अत्र तन्त्राश्रयणे न मानं, नापि फलम् । न च  
सृगेभ्यो वागुरा मशकेभ्यो धूम इत्याद्यनिर्वाह इति वाच्यम् । तत्र सृगपदस्य तद्वन्ध-  
नलक्षकतया मशकपदस्य तन्निवृत्तिलक्षकतयाप्युपपत्तेः । अर्थशब्दस्यापकारकनिवर्तक-  
पत्तयाः क्वाप्यदर्शनेन तन्त्रेणानिर्वाहाच्च । न चाश्रयर्थस्य नेत वार्तिकोऽर्थशब्दो  
निवृत्तिवचन इति तत्र तत्र व्याख्यानं तादृशार्थे मानमिति वाच्यम् । तथा व्याख्यान-  
स्यायुक्तत्वात् । अर्थशब्दस्य निवृत्तिवचनत्वाभ्युपगमेऽपि तद्वाचकस्येत्यर्थस्य लक्षणां  
विना दुर्लभत्वाच्च । अत एव शेषरेऽशिनित्वृत्त्यर्थस्येति व्याख्यातम् । एवं च सर्वत्रो-  
पकार्योपकारकभाव एकविध एव तादर्थ्यम् । स च साक्षात्परम्परया वा । तेन विप्राय  
दधीति सिद्धम् । एतेनात्र संस्कार्यसंस्कारकभावस्तादर्थ्यमिति वदन्तः परास्ता इत्याहुः ।

त्मकारिणमैकदेशेन रूपान्तरणान्वयः । तत्रश्च ज्ञानत्वाभिन्नरूपान्तरप्राप्तिर्भक्त्या-  
श्रयिकेति बोधः ॥

केचित्तु विकृतिवाचकज्ञानादिदानां न धर्मपरत्वम् । किन्तु ज्ञानादि-  
रूपधर्मपरत्वमेव, चतुर्थ्याश्चाधेयत्वमर्थः । ततश्च ज्ञाननिष्ठरूपान्तरप्राप्तिरित्या-  
दिको बोध इति वेदन्ति ॥

ननु ज्ञानात्मना परिणमत इत्यत्रापि चतुर्थ्यां कुतो न प्रवर्तते तत्राह ॥  
विकृतिवाचकत्वाभावादिति ॥ विकृतिविषयकशक्तिमत्त्वमेवेह सम्पद्यमानवृत्तित्वं  
चतुर्थ्याप्रवृत्तौ निमित्तम् । न तु विकृतिबोधकत्वरूपं, ततश्च ज्ञानत्वादिलाक्षणि-  
कानामपि ज्ञानादिशब्दानामिदानीं विकृतिबोधकत्वाभावेपि चतुर्थ्याप्रवृत्तेरविरोधः ।

१. वदन्तीति ॥ परे तु अत्र कूपेरभूतप्रादुर्भावरूपोत्पत्तिरर्थः । चार्तिके  
सम्पद्यमाने इत्यस्य सम्पत्तिकर्तारि वर्तमानादित्यर्थः । तत्र सम्पत्तिरूपत्तिरेव । एवं च  
ज्ञानस्योत्पत्तिकर्तृत्वेनाभिहितकर्तृकत्वात्प्रथमायां प्राप्तायां तदपवादोऽयम् । न च  
भक्तेरुत्पत्तिकर्तृत्वेन ततोऽपि चतुर्थ्यापत्तिरिति वाच्यम् । सम्पद्यमाने इत्येतन्महिम्ना  
विकारवाचकादेव तद्विधानात् । तत्र ज्ञाने तत्कारणभक्तिरूपममारोपान्तरभेदेनान्वयः ।  
एवं च भक्तिरूपज्ञानकर्तृकभूतप्रादुर्भाव इत्येव बोधः । न च भक्तेर्ज्ञानभेदान्वयोऽनु-  
पपन्नः । समानव्यभिक्तिरुत्पादाभावादिति वाच्यम् । विद्वाद्यर्थकविभक्तिराहित्यस्यैव तन्नि-  
यामकराभ्युपगमेनादोषात् । अत एव नीलवट इत्यत्राभेदान्वयः परेषाम् । स्पष्टं  
चेदमुद्योते । प्रकृतिविकृतयोर्भेदविषयायां तु भक्तिपदात्मिकतुल्यत्वादान्तरात्प्रवृत्तीति  
भक्तेर्ज्ञानं कल्पन इत्येव । ज्ञानस्य कर्तृत्वेन कारकविभक्तेर्बलवत्त्वेन च ज्ञानपदात्प्रथ-  
मैवेति कैयटे स्पष्टम् । तत्र भक्त्युत्पादानिका ज्ञानकर्तृकोत्पत्तिरिति बोधः । भक्तिज्ञाना-  
त्मना परिणमतीत्यत्र त्मशब्दस्य धर्मपरत्वेन ज्ञानत्वेनेत्यर्थकतया तस्य विकृतिरुत्पादात्त्वात्त्वेन  
न तद्वाचकाच्चतुर्थ्या । किन्तु प्रकृत्यादिसत्त्वसत्त्वतीये । स्पष्टं चेदं मञ्जूषायाम् । भक्तिज्ञानं  
कलात् इति धनिष्ठनेत्र । अत एव तदुत्पादकोऽपि अत्र वदन्तीत्यरुचिबोधकोपक्रमः  
सङ्गच्छते । सूचितं चेदं “ धर्मात्तं चेदं हृदत्तेन ” इत्युपसंहृतोद्योतकृता । अत्रतियोगे  
तु नेत्र, सुगुणं कुण्डले भगव इति पत्पदास्थभाष्यप्रयोगात् । एवं च कल्पते रूपान्तर-  
प्राप्तिरर्थ इति कथनमुद्योतोक्तात्र वदन्तीति मतानुसारेणम् ॥ सूचितं चेदं वदन्तीत्युप-  
संहरता ग्रन्थकृता । परन्तु अत्र ज्ञानम्याधेयतया रूपान्तरेऽन्वयकथनं तन्मतेनापि  
विरुद्धम् । तन्मतेऽभेदान्वयेन द्वितीयावाधकरोक्तेः । अत्रस्यशब्दरत्नग्रन्थस्तु उद्योतो-  
क्तात्र वदन्तीति मतानुसारिभनोरत्नानुसारेणैवेत्याहुः ॥



ज्ञानत्वविशिष्टेति ॥ अभेदस्य संसर्गत्वाभावादितरसम्बन्धानवच्छिन्नविशेषण-  
विशेष्यभावेन रूपान्तरे ज्ञानत्ववैशिष्ट्यमिति भावः ।

केचित्तु संसर्गत्वाभावेप्यभेदस्य प्रकारत्वे बाधकाभावेन प्रकृत्यादिलक्षण-  
तृतीयाया अभेदः प्रकारतया रूपान्तरान्वयी वाच्योऽर्थः । ततश्च ज्ञानत्वाभि-  
न्नरूपान्तरप्राप्तिरित्यादिरेव बोधः । धान्येन धनवानित्यादावप्येवमेवाभेदभानमिति  
व्यर्थोऽयं वक्रमार्गानुसरणकलेश इत्याहुः ।

भक्तिज्ञानं सम्पद्यत इत्यादावभेदविवक्षायां तु भक्त्यभिन्नज्ञानाश्रयिका  
रूपान्तरप्राप्तिरित्येवं बोधः । अत्रेदं तत्त्वम् । प्रकृतिविकृत्योः स्वशब्दोपात्तयो-  
र्यत्र सामानाधिकरण्येन निर्देशः तत्र सुवर्गं कुण्डले भवत इति पस्पशास्थभाष्य-  
प्रामाण्याद्विकृत्येव कर्तृत्वं न तु प्रकृतेः । अत एवैको वृक्षः पञ्च नौका  
भवन्तीत्याद्यभियुक्तव्यवहारस्सङ्गच्छते । यत्र त्वारोपितो विकारस्तत्र विकृतेः  
प्राधान्येनास्फुरणात्प्रकृतेरेव कर्तृत्वम् । अत एवात्वं त्वं सम्पद्यत इत्यादिभाष्य-  
कारीयो व्यवहारः । तेन ब्राह्मणास्सङ्घीभवन्तीत्यादयो निर्वाधकाः प्रयोगाः ।  
अस्त्राय फडित्यादौ च प्रकृतिविकृतिभावमाश्रित्य भवतीत्यध्याहारेण काष्ठं भस्मने  
भवतीतिवचतुर्थ्या उपपत्तिरित्याहुः ॥

ज्ञापकादिति ॥ ननु चतुर्थी चाशिपीति शास्त्रविहितचतुर्थीमादाय  
हितमुखशब्दयोस्समासस्योपपन्नत्वादानाशिपि तद्योगे चतुर्थीविधानाय कथं  
समासविधानस्य ज्ञापकत्वमत आह ॥ नृत्वावित्यादि ॥ आशीर्विषये तद्विषय-  
तदाश्रययोस्तेष्वविधेयभावेनान्वयो न्युपपत्तिलिङ्गः । तादृशान्वयश्च पृथगुपस्थि-  
तयोरेव । समासे चैकार्थीभावेनैकैवोपस्थितिर्विशिष्टविषयिणी । ततश्च चतुर्थी

१. आहुरिति ॥ वस्तुतस्तु ज्ञानरूपविशिष्टरूपान्तरप्राप्तिर्भोक्तकर्तृक्रेति मूलग्रन्थः  
ज्ञानरूपान्तरपरिणमत इति मनोरमावाक्यस्यार्थप्रदर्शनपरः । तत्र वाच्यं भक्तिज्ञाना-  
येति कौमुद्युदाहरणवाक्यकलितार्थप्रदर्शनपरम् । न तु ताभ्यां समानाकारो बोधः ।  
एवं च ज्ञानरूपान्तरपरिणमत इत्येतद्व्याख्यानार्थविवरणपरमूलग्रन्थं भक्तिज्ञानायेत्य-  
द्विवाक्यार्थ-  
विवरणपरत्वेन स्वयं वक्रगत्या व्याख्याय मूलोक्तस्य वक्रमार्गत्वकथनमयुक्तमेव ।  
स्पष्टीभवति चेदं शब्दरत्नग्रन्थाक्षरार्थपरस्योलनशालिनामित्याहुः ॥

चाशिपीति शास्त्रविहितस्याशीर्विषयचतुर्थ्यन्तस्य समासघटकत्वायोगादन्यादृशस्यैव चतुर्थ्यन्तस्य समासविधिविषयतया हितानुशब्दयोर्योगे चतुर्थीविधायकशास्त्रान्तरानुपलम्भादिदमेव समासविधानं तद्योगे चतुर्थीप्रवृत्तौ प्रमाणमिति भावः ।

तदद्योतनादिति ॥ वस्तुनोऽत्र तुमर्थाच्चेत्यनेनैव चतुर्थी । विघात-  
शब्दस्य भाववचनाश्चेति शास्त्रविहितघञन्ततायाः न्याय्यत्वेन तदंशे घञैव  
तादर्थ्यस्य द्योतितत्वादन्यानभिहिततादर्थ्यविषयकस्य वार्तिकबोधितचतुर्थीविधान-  
स्याप्रसक्तिः । तुमर्थाच्चेत्यनेन तु भाववचनबोधिततादर्थ्यानुवादकतया चतुर्थी  
विधीयत इति न तत्प्रवृत्तेर्विरोध इत्याहुः ॥ तत्राभाप्तेरिति ॥ ननु ब्राह्मणाय  
दधीत्यादौ दध्यादिगततादर्थ्यस्य ब्राह्मणादिनिरूपितत्वाभावेऽपि तदीयभोजनादि-  
घटितपरम्परया निरूपितं तादर्थ्यमुपादाय चतुर्थीसमर्थनस्य सर्वसम्मतत्वात्पाचको  
व्रजतीत्यादावपि व्रजनादिगतं तादर्थ्यं गुणीभूतपाकादिघटितपरम्परिकस्य कर्तृ-  
निरूपितत्वस्य सुवचतया चतुर्थ्या दुर्वारत्वात्कथं तदप्राप्तिरिति चेत्सत्यम् ।  
तादर्थ्यमुपकारकत्वं तस्य यत्र साक्षादसम्भवस्तत्रोपकारकोपकारकस्याप्युपकार-  
कत्वमाश्रित्य चतुर्थीप्रवृत्तिरिति सिद्धान्तः । ब्राह्मणाय दधीत्यादौ च भोजनादे-  
ब्राह्मणाद्युपकारकतया प्रसिद्धत्वेन दध्यादिगतं ब्राह्मणादिनिरूपितं तथाविधमुप-  
कारकत्वमवस्थाय चतुर्थ्या अव्याहृतत्वेऽपि पाचको व्रजतीत्यादौ भोजनादिवत्पा-  
कादेः कर्तुरूपकारकत्वाभावात्तदुपकारके व्रजनादौ कर्तृनिरूपितत्वस्य कथमपि

१. आहुतिरिति ॥ अत्रेदं बोध्यम् । द्विषां विघातायेत्यत्र तुमुना तादर्थ्य-  
स्योक्तत्वात्कथं चतुर्थीति यदतां विघातायेत्यत्र भवे घञ्यपि तुमुना तादर्थ्यस्योक्तत्वादि-  
त्याशयो वर्णनीयः । तुमुनेत्यक्षरस्वारस्यात् । तदेतत्पुष्किल्याह । मूले उत्तरक्रिय-  
योस्तदद्योतनेऽपि पूर्वक्रिययोस्तदद्योतनादिति । अत्र पक्षे मूले पुनेनेत्यस्य वक्ष्यमाण-  
हेतुनेत्यर्थः । यदि तु तुमुनेत्यस्य तुमुनेनेत्यभिप्रायं परिकल्प्य विघातायेति भाववचना-  
श्चेति घञित्वाशयस्तः ॥ तुमर्थादित्यस्य मनोरमोक्तदिशा प्रथमापवादतया घञादिबोधित-  
तादर्थ्यानुवादकचतुर्थीविधायकस्य सत्त्वात् चतुर्थ्यनुपपत्तिरित्याश्रयणे तु मूले एते-  
नेत्यस्य पूर्वोक्तहेतुनेत्यर्थः । एतत्पक्षाश्रयणेन व्याख्याने वस्तुत इत्याहुक्तिः, न त्वपूर्वा ।  
मूले तादर्थ्यं चतुर्थीत्युक्तिस्तु प्राणां तुमुनेत्यक्षरस्वारस्याद्भवे घञ्यपि चतुर्थ्युपपदन-  
परेति न तत्र तस्य निर्भरः । एवं च कस्य घञो न्याय्यत्वमिति विचारस्य नात्र  
प्रसक्तिरित्याहुः ॥

ज्ञानत्वविशिष्टेति ॥ अपेक्षस्य संर्गात्वाभावादितरसम्बन्धानवच्छिन्नविशेषण-  
विशेष्यभावेन रूपान्तरे ज्ञानत्ववैशिष्ट्यमिति भावः ।

केचित्तु संसर्गात्वाभावेऽप्यभेदस्य प्रकारत्वे बाधकाभावेन प्रकृत्यादिरक्षण-  
तृतीयाया अपेक्षः प्रकारतया रूपान्तरान्वयी वाच्योऽर्थः । ततश्च ज्ञानत्वाभि-  
न्नरूपान्तरप्राप्तिरित्यादिरेव बोधः । धान्येन धनशानित्यादावप्येवमेवाभेदभानमिति  
व्यर्थोऽयं वक्रमार्गानुसरणकलेश इत्याहुः ।

भक्तिज्ञानं सम्पद्यत इत्यादावभेदविवक्षायां तु भक्त्यभिन्नज्ञानाश्रयिका  
रूपान्तरप्राप्तिरित्येवं बोधः । अत्रेदं तत्त्वम् । प्रकृतिविकृतयोः स्वशब्दोपात्तयो-  
र्यत्र सामानाधिकरण्येन निर्देशः तत्र सुवर्गं कुण्डले भवत इति पस्पशास्त्रभाष्य-  
प्रामाण्याद्विकृतेरेव कर्तृत्वं न तु प्रकृतेः । अत एवैको वृक्षः पञ्च नौका  
भवन्तीत्याद्यभियुक्तव्यवहारस्सङ्गच्छते । यत्र त्वारोपितो विकारस्तत्र विकृतेः  
प्राधान्येनास्फुरणात्प्रकृतेरेव कर्तृत्वम् । अत एवात्वं त्वं सम्पद्यत इत्यादिभाष्य-  
कारीयो व्यवहारः । तेन ब्राह्मणास्सङ्घीभवन्तीत्यादयो निर्वाधकाः प्रयोगाः ।  
अस्त्राय फडित्यादौ च प्रकृतिविकृतिभावमाश्रित्य भवतीत्यध्याहारेण काष्ठं भस्मने  
भवतीतिवच्चतुर्थ्या उपपत्तिरित्याहुः ॥

ज्ञापकादिति ॥ ननु चतुर्थी चाशिपीति शास्त्रविहितचतुर्थीमादाय  
हितसुखशब्दयोस्समासस्योपपन्नत्वादनाशिपि तद्योगे चतुर्थीविधानाय कथं  
समासविधानस्य ज्ञापकत्वमत आह ॥ नृत्तावित्यादि ॥ आशीर्विषये तद्विषय-  
तदाश्रययोस्सद्देश्यविवेकभावेनान्वयो ऽप्युपत्तिसिद्धः । तादृशान्वयश्च पृथगुपस्थि-  
तयोरेव । समासे चैकार्थीभावैर्नैवोपस्थितिर्विशिष्टविषयिणी । ततश्च चतुर्थी

१. आहुःरिति ॥ वस्तुतस्तु ज्ञानत्वविशेषरूपान्तरप्राप्तिर्भक्तिकर्तृकमिति मूलग्रन्थः  
ज्ञानान्ता परिणमत इति मनोरमावाक्यस्यार्थप्रदर्शनपरः । तत्र वाच्यं भक्तिज्ञाना-  
येति कौमुद्युदाहरणवाक्यकलितार्थप्रदर्शनपरम् । न तु ताभ्यां सामानाकारो बोधः ।  
एवं च ज्ञानान्तरपरिणमत इत्येतद्वाक्यार्थविवरणपरमूलग्रन्थं भक्तिज्ञानायेत्यद्वैतार्थ-  
विवरणपरत्वेन स्वयं वक्रगत्या व्याख्याय मूलोक्तस्य वक्रमार्गव्यवधानमभियुक्तमेव ।  
स्पष्टीभवति चेदं शब्दरत्नग्रन्थाक्षरार्थपरशोलनसालिनामित्याहुः ॥

चाशिपीति शास्त्रविहितस्याशीर्विषयचतुर्थ्यन्तस्य समासघटकत्वायोगादन्यादृशस्यैव चतुर्थ्यन्तस्य समासविधिविषयतया हितशुभशब्दयोयोगे चतुर्थाविधायकशास्त्रान्तरानुपलम्भादिदमेव समासविधानं तद्योगे चतुर्थाप्रवृत्तौ प्रमाणमिति भावः ।

तदज्ञाननादिति ॥ वस्तुनोऽत्र तुमर्थाच्चैत्यनेनैव चतुर्था । विघातशब्दस्य भाववचनाश्चेति शास्त्रविहितघञन्ततायाः न्याय्यत्वेन तदंशे घञैव तादर्थ्यस्य द्योनितत्वादन्यानभिहिततादर्थ्यविषयकस्य वार्तिकवोधितचतुर्थाविधानस्याप्रसक्तिः । तुमर्थाच्चैत्यनेन तु भाववचनवोधिततादर्थ्यानुवादकतया चतुर्था विधीयत इति न तत्प्रवृत्तेर्विरोध इत्याहुः ॥ तत्राशङ्कैरिति ॥ ननु ब्राह्मणाय दधीत्यादौ दध्यादिगततादर्थ्यस्य ब्राह्मणादिनिरूपितत्वाभावेऽपि तदीयभोजनादिघटितपरम्परया निरूपितं तादर्थ्यमुपादाय चतुर्थाभमर्थतस्य सर्वतस्मत्तत्वात्पाचको व्रजतीत्यादावपि व्रजनादिगते तादर्थ्यं गुणीभूतपाकादिघटितपरम्परिकस्य कर्तृनिरूपितत्वस्य सुवचतया चतुर्थ्या दुर्वारत्वात्कथं तदप्राप्तिरिति चेत्सत्यम् । तादर्थ्यमुपकारकत्वं तस्य यत्र साक्षादसम्भवस्तत्रोपकारकोपकारकस्याप्युपकारकत्वमाश्रित्य चतुर्थाप्रवृत्तिरिति सिद्धान्तः । ब्राह्मणाय दधीत्यादौ च भोजनादेर्ब्राह्मणायुपकारकतया प्रसिद्धत्वेन दध्यादिगतं ब्राह्मणादिनिरूपितं तथाविधमुपकारकत्वमवस्थाय चतुर्थ्या अव्याहृतत्वेऽपि पाचको व्रजतीत्यादौ भोजनादिवत्पाकादेः कर्तृरुपकारकत्वाभावात्तदुपकारके व्रजनादौ कर्तृनिरूपितत्वस्य कथमपि

१. आहुतिरिति ॥ अत्रेदं बोध्यम् । द्विषां विघातायेत्यत्र तुमुना तादर्थ्यस्योक्तत्वात्कथं चतुर्थाति यदतां विघातायेत्यत्र भवे घञ्यपि तुमुना तादर्थ्यस्योक्तत्वादि-  
त्याशयो वर्णनीयः । तुमुनेत्यक्षस्वारम्यान् । तदेतद्युक्तिरित्याह । मूले उत्तरक्रिय-  
योस्तदद्योनेऽपि पूर्वक्रिययोस्तदद्योतनादिति । अत्र पक्षे मूले एतेनेत्यस्य वक्ष्यमाण-  
हेतुनेत्यर्थः । यदि तु तुमुनेत्यस्य तुमुनेनेत्यभिप्रायं परिकल्प्य विघातायेति भाववचना-  
श्चेति घञिराशयस्ततः । तुमर्थादित्यस्य मनं रभोक्तदिशा प्रथमापवादतया घञादिबोधित-  
तादर्थ्यानुवादकचतुर्थाविधायकस्य सत्वाच्च चतुर्थ्यनुपपत्तिरित्याश्रयणे तु मूले एते-  
नेत्यस्य पूर्वोक्तहेतुनेत्यर्थः । एतत्पक्षाश्रयणेन व्याख्याने वस्तुत इत्याद्युक्तिः, न त्वपूर्वा ।  
मूले तादर्थ्यं चतुर्थास्त्युक्तिस्तु प्रायं तुमुनेत्यक्षस्वारम्याद्भवे घञ्यपि चतुर्थ्यनुपपदन-  
परेति न तत्र तस्य निर्भरः । एवं च कस्य घञो न्याय्यत्वमिति विचारस्य नात्र  
प्रसक्तिरित्याहुः ॥

वक्तुमशक्यत्वेन प्रकृतविषये न चतुर्थीप्रवृत्तिरित्याशयोऽत्र विभावनीय इत्याहुः ।  
इति चतुर्थी ॥

ननु ध्रुवमित्यनेन कथमवधिरूपार्थलाभ इत्याशङ्क्याह मूले ॥ ध्रु गति-  
स्थैर्ययोरिति ॥ अवधिरवेति च ॥ स्थैर्यविशिष्टबोधकेन सामान्यवाचिना  
ध्रुवशब्देन विशेषरूपोऽवधिरूपलक्ष्यत इति तात्पर्यम् ॥ सत्यन्तामिति ॥  
प्रकृतधातूपात्तगत्यनाविष्टत्वम् । इदं च ध्रुवग्रहणात्सिद्धम् । तत्र प्रकृतधातू-  
पात्तत्वं प्रत्यासत्तिलब्धम् । तत्त्वं च चिकीर्षितापादानसंज्ञाप्रयोजकविभागवि-  
षयकबोधसमर्पकत्वम् । तेन धावतोऽश्वात्पततीत्यादौ नाव्याप्तिः । अन्यथा धावृ-  
धातूपात्तगत्याविष्टत्वेन लक्षणघटकगत्यनाविष्टत्वस्य दुर्बलत्वादव्याप्तिः स्पष्टैव ।  
अपवादस्स्यादिति ॥ वृक्षात्पततीत्यादाववध्यवधिमतोरुभयोरपि विभागाश्रयत्वेन  
विशेषणानुपादाने पर्णादीनामवधिमतामेव कर्तृसंज्ञापवादतया प्रकृतसंज्ञा प्रयत्नेत  
अवधीनां तु वृक्षादीनां परत्वात्कर्मसंज्ञा स्यादिति भावः । ननु विशेषणांशसमर्प-  
कस्य ध्रुवग्रहणस्याभावे विभागे यत्कारकं तदपादानमित्यर्थकमपायेऽपादानमित्येव  
सूत्रमिति पर्यवसन्नम् । तत्र द्वयोरप्यवध्यवधिमतोरविभागाश्रयत्वेपि पुरस्तादपवाद-  
न्यायात्कर्मसंज्ञापवादत्वेनावधीनामेवापादानसंज्ञा स्यादवधिमतां तु परत्वात्कर्तृसंज्ञे-  
वेति कथमनिष्टप्रसङ्ग इति चेत्सत्यम् । अवध्यवधिमतोरुभयोरप्यविशेषेण विभागा-  
श्रयतया यदि ग्रहणं स्यात्तदा पुरस्तादपवादन्यायादनन्तरायाः कर्मसंज्ञाया अप-  
वाद इति वक्तुं युज्यते । प्रकृते तु विशेषणानुपादाने प्राधान्यादनुर्योगितया  
विभागाश्रयाणामवधिमतामेव ग्रहणं स्यादिति नास्त्यवधीनां कर्मसंज्ञापवा इत्येनापा-  
दानसंज्ञायास्सम्भव इत्याशयोऽत्र विभावनीय इत्याहुः । नन्ववधिरपादानमित्ये-  
वास्तु, किमनेन प्रपञ्चेनेति चेन्न । आचारक्विवन्तैः पूर्वपरादिशब्दैर्योगे ग्रामा-  
त्पूर्वत्यारामश्चैत्रात्परत्ययं घस्र इत्यादौ देशकालावधेरप्यपादानसंज्ञापत्तेः । न च  
फलाभावः पञ्चम्यास्तत्र प्रकारान्तरेणाभीष्टत्वादिति वाच्यम् । अपादाने चाहीय-  
रुहेरिति तादृशपञ्चम्यन्तात्प्रत्ययापत्त्या ग्रामतः पूर्वति चैत्रतः परतीत्याग्रनिष्ट-  
प्रयोगसम्पादनेन सार्थक्यात् । न च तत्रापादानपञ्चमीं बाधित्वा परत्वाद्द्विग्योग-  
पञ्चम्येव स्यादित्यपादानपञ्चम्यन्तनिमित्तकस्य तत्प्रत्ययस्याप्रवृत्तिरेवेति वाच्यम् ।  
सत्यामपादानसंज्ञायामुपपदविभक्तेरिति न्यायेन कारकविभक्तेरपादानपञ्चम्य-

एव तत्र प्रवृत्त्या दोषस्य दुर्वारत्वादिति दिक् ॥ तदुपासेति ॥ चिकीर्षितापादानसंज्ञाप्रयोजकविभागविषयकबोधसमर्पकधातुपात्तेत्याद्यर्थः ॥ तदनाश्रयत्वादिति ॥ तद्गत्यनाश्रयत्वादित्यर्थः । विभागानुकूलव्यापारविषयकबोधप्रयोजकधातुपात्ततद्गत्यनाश्रयत्वे सति तद्गतिजन्यविभागाश्रयत्वमत्रापादानत्वम् । प्रतियोग्यनुयोगिभेदाद्विभागो भिद्यते, तद्भेदादाश्रयभेदाच्च तत्प्रयोजकयार्ग्यत्वेर्भेद इत्याशयः ।

ननु परस्परस्मान्मेपावपसरत इत्यत्रोभाभ्यामपि शब्दाभ्यामेक एवार्थोऽभिधीयत इति परया कर्तृसंज्ञया बाधादपादानत्वानुपपत्तिरिति चेदत्र दीक्षितादयः । यद्धर्मावच्छेदेन प्रधानव्यापाराश्रयता तद्धर्मावच्छेदेनैव कर्तृसंज्ञा, प्रत्यासत्तेः । प्रकृते च मेपत्वावच्छेदेनैव प्रधानव्यापाराश्रयता न परस्परत्वावच्छेदेनेति तद्धर्मावच्छेदेन कर्तृसंज्ञाया अप्राप्त्या निर्विवादमपादानत्वम् । न चैवं स्वस्मान्मेपोऽपसरतीति प्रयोगापत्तिः । मेपत्वावच्छेदेन प्रधानव्यापाराश्रयत्वेऽप्यात्मत्वावच्छेदेन तदभावादपादानत्वस्य दुर्वारत्वादिति वाच्यम् । प्रतियोगित्वेन विभागव्यधिकरणव्यापारस्य धात्वर्थतया यादृशप्रतियोगित्वेन विभागव्यधिकरण्यं तादृशप्रतियोगित्वेन विभागान्वयानुपपत्त्या बाधितार्थत्वेन तादृशप्रयोगाप्रसक्तेरतो न काप्यनुपपत्तिरित्याहुः ।

नव्यास्तु आत्मानमात्मना हन्तीत्यादौ शरीराद्यौपाधिकभेदमारोप्य यथा कर्मत्वानुपपत्तिस्तथा परस्परस्मान्मेपावपसरत इत्यत्रापि शब्दकृतं भेदमारोप्य कर्तृत्वापादानत्वयोरुपपत्तिरिति वदन्ति । तन्मते स्वस्मान्मेपोऽपसरतीत्याद्यनिष्टं प्राप्नोति तथापि सति नैमित्तिके निमित्तारोप इति न्यायेन भेदारोपनिमित्तिकापादानत्वप्रयुक्तपञ्चम्यन्तप्रयोगस्य प्रमितस्य काप्यदर्शनेनानभिधानाभ्युपगमाददोषः । मेपाभ्यां परस्परमपसरतीत्यस्याप्येवैव गतिरित्याहुः ॥

ननु पतधातोर्विभागविशिष्टाधोदेशसंयोगानुकूलव्यापाररूपक्रिया वाच्योऽर्थस्तस्यां चावधिभूतपञ्चम्यर्थावयो न युक्तस्तदंशे साकाङ्क्षत्वाभावादत आह ॥ सा च क्रियेति ॥ ननु विभागसंयोगयोरुभयोरपि प्रधानव्यापारप्रयोज्यत्वात्प्रकृतधातुपात्तत्वाच्च तदाश्रये देवदत्तादौ कर्मत्वं दुर्वारमत आह ॥ कालि-

केत्यादि ॥ विभागीयफलतावच्छेदकसम्बन्धः प्रतियोगित्वं संयोगांशे चानुयोगित्वं देवदत्तादेः कर्तुरनुयोगित्वेन विभागाश्रयत्वात्प्रतियोगित्वेन संयोगाश्रयत्वाच्च फलतावच्छेदकसम्बन्धेन फलाश्रयत्वाभावात्तन् कर्मत्वप्रसक्तिः । यद्यपि कर्तृसंज्ञया परया बाधेनैव न प्रकृते कर्मत्वप्रवृत्तिः, तथापि कालिकसम्बन्धप्रयुक्तदोषवारणाय फलतावच्छेदकसम्बन्धनिवेशस्यावश्यकत्वेन तेनैव प्रकृतविषयेऽप्यतिप्रसङ्गभङ्गादुपायान्तरान्वेषणमनावश्यकमित्याशयः ।

अत्रेदं बोध्यम् । अवधित्वमेव पञ्चम्यर्थो नावधिरूपो धर्मा, स्वरूपसम्बन्धविशेषस्यावध्यनतिरिक्तस्यावधित्वस्य शक्यतावच्छेदकत्वे गौरवात् । अवधित्वरूपधर्मस्यैव तदर्थत्वे चावधित्वत्वमश्वण्डोपाधिरूपं शक्यतावच्छेदकमिति नास्ति गौरवावकाशः । न चावधेशक्यत्वेऽपि अवधित्वमश्वण्डोपाधिरूपं सर्वावध्यनुगतं शक्यतावच्छेदकमतो न गौरवमिति वाच्यम् । तथा मनि पापाणपतनावधित्वपूर्णपतनावधित्वयोरेकत्वेन पूर्णावधिकपतनवेलायां पापाणावधिकपतनविषयकप्रतीत्यापत्तेः । न चावधित्वस्यैव विभक्त्यर्थत्वे पञ्चम्यन्तान्यपदार्थकबहुव्रीहिस्थले तस्यैव प्राधान्यापत्ताबुद्धतौदना स्थालीत्यादौ सामानाधिकरण्येनान्वयानुपपत्त्या नामार्थयोरभेदान्वय इति व्युत्पत्तिर्विरोध इति वाच्यम् । व्यासस्थले सम्बन्धबोधकत्वेऽपि पष्ठ्याः पष्ठ्यन्तान्यपदार्थकबहुव्रीहौ वृत्तिस्वाभाव्यात्सम्बन्धबोधकत्ववदिहापि बहुव्रीहौ धर्मिभूतावधिविधेयकत्वाभ्युपगमेनादोषात् । अतो न काप्यनुपपत्तिरित्याहुस्तदाह ॥ अन्यत्र विस्तर इति ॥

केचित्तु अवधित्वस्याश्वण्डत्वेऽपि न दोषः । समवायस्यैकत्वेन स्पर्शसमवायवति वायौ रूपसमवायस्यापि सत्त्वेऽपि रूपप्रतियोगिकत्वावच्छेदेन समवायानुयोगित्वस्य वायावभावाद्द्रूपवत्ताप्रतीत्यभाववदिहापि पापाणनिष्ठविभागनिरूपितत्वावच्छेदेनावधित्वस्य वृक्षवृत्तित्वाभावादश्वण्डत्वेऽपि तस्य वृक्षनिष्ठपूर्णपतनावधित्वमादाय न पापाणपतनप्रतीतिरिति वैदन्ति ॥

१. वदन्तीति ॥ परे तु अवधित्वस्याश्वण्डत्वमयुक्तमेव । तथा सति पापाणपतनावधित्वपूर्णपतनावधित्वयोरेकत्वेन पूर्णपतनवेलायां पापाणपतनप्रतीत्यापत्तेः । समवायवृत्तान्तेनापत्तिवारणं न घटते । रूपप्रतियोगिकत्वावच्छेदेन समवाये वाच्यनुयोगिकत्वाभावेऽपि कदाचिद्बुद्धास्पापाणपतनस्यापि सम्भवेन वृक्षास्पापाणः पततीत्यादेर्नै-

विश्लेष इति ॥ सम्बन्धाभाव इत्यर्थः । संयोगपूर्वकस्य तदभावस्यापा-  
यपदार्थत्वात्पादादीनां तथाविधापायावधित्वस्य दुर्बलतया सूत्रेणापादानत्वाप्राप्ति-  
रिति वार्तिकारम्भः । भाष्यकारस्तु सम्बन्धपूर्वकस्तदभावोऽत्रापायपदार्थः । स  
च सम्बन्धो धिनिगमनाविरहाद्वाह्यो बौद्धश्च । बुद्ध्या विषयीकृतस्य पापादेरप-  
कारत्वसम्भावनया ततो निवृत्तिरिति बुद्धिसम्बन्धतदभावाभ्यामपायमाश्रित्य सूत्रत  
एवापादानत्वमुपपाद्य वार्तिकं प्रत्याचख्यौ ॥

केचित्तु सूत्रस्थोऽयमपायशब्दो विभागवाचकस्सम्बन्धाभाववाचकश्च तन्त्रेण  
निर्दिष्टः । तत्र विभागप्रतियोगिन इव सम्बन्धप्रतियोगिनोप्यवधित्वेन ग्रहणा-  
दावृत्त्या द्वयोरपि सूत्रेणापादानत्वसिद्धिरिति प्रत्याख्यातुर्भाष्यकारस्याशय  
इत्याहुः ॥

शेषत्वविवक्षयेति ॥ सूत्रे भयहेतुरित्युक्तोहेतुहेतुमद्भावेनान्वयोऽत्रापा-  
दानसंज्ञानिमित्तमिति हेतुतृतीयापवादोऽयं न तु शेषपष्ठघपवादः । ततो हेतुत्वा-  
विवक्षायां शेषपष्ठघा कस्य विभ्यतीति भीधात्वर्थान्वयेपि न दोष इत्याशयः ॥

न हि धातुं प्रतीति ॥ तन्मते हि भावनाश्रयः कर्ता, न हि धातोरनु-  
कूलतासम्बन्धेन भावनायां तदाश्रये वान्वयस्सम्भवतीति तदाशयः । स्ववाच्य-  
घटितपरम्परासम्बन्धेन भावनायां तदाश्रये वा धातोरन्वये नार्थासङ्गतिरित्याहुः ॥  
क्रियां प्रत्येवेति ॥ जनिधातुयोगे धात्वन्तरयोगे वा जनिक्रियां प्रति यः कर्ता  
तन्निरूपितापादानत्ववतोऽत्रापादानत्वं विधीयत इति भावः । ननु जनिरूपत्ति-  
रुद्भव इति कोशादुत्पत्तिरेव जनेरर्थः । अन्यथाभावात्मकः परिणामस्तु ततो  
भिन्नः । अत एवास्ति जायते वर्धते विपरिणमते अपक्षीयते नश्यतीति पङ्भाव-

र्थाधत्वेन पापाणनिष्ठविभागनिरूपितत्वावच्छेदेनावधित्वस्य वृक्षनिष्ठत्वाभावाभावेन  
वैषम्यात् । किञ्च पञ्चम्यर्थबहुवचोर्ही सामानाधिकरण्यानुरोधाद्दर्मी पञ्चम्यर्थः । गौरवं  
तु फलबलात्सोढव्यमित्याहुः ॥

१. आहु रिति ॥ परे त्वावृत्त्यर्थद्वयपरत्वं न युक्तम् । वाक्यभेदापत्तेः । न च  
पापादेरद्रव्यत्वेन विभागासम्भव इति वाच्यम् । गौणस्य बुद्धिपरिकल्पितस्य तत्रापि  
सम्भवात् । तमद्ग्रहणेन कारकप्रकरणे गौणस्यापि ग्रहणस्य पूर्वमुक्तत्वाच्च । तस्मान्न  
काप्यनुपपत्तिरित्यलमित्याहुः ।



विकारवादिनामुत्पत्तिपरिणामयोर्भेदेन व्यपदेशस्तथा च "परिणामवाचकधातुयोगे  
 "यतः परिणमत्येतज्जगत्सर्वं चराचर" मित्यादावपादानत्वं दुर्लभमिति चेत्सत्यम् ।  
 जनी प्रादुर्भाव इत्युत्पत्त्यन्यथाभावसाधारणेन प्रादुर्भावशब्देनार्थनिर्देशादन्यथाभा-  
 वोपि जनेरर्थः । अत एव ब्रह्मणः प्रजाः प्रजायन्त इत्यस्य परिणामवादिन-  
 स्सांख्यास्ततो विपरिणमन्त इत्यर्थमाहुः । कोशस्तूपलक्षणतया योजनीयः । स  
 चान्यथाभावो द्विविधस्तात्त्विकोऽतात्त्विकश्च । तत्र मृदादेर्घटादिरूपस्तात्त्विको-  
 ऽन्यथाभावः परिणाम इति व्यवहियते । मृगतृष्णादेर्जलादिरूपोऽतात्त्विको विवर्त  
 इत्युच्यते । द्वयोरप्यन्यथाभावाविशेषाज्जनिधात्वर्थत्वेनोत्पत्तिपरिणामविवर्तेषु त्रिष्व-  
 प्युपादानस्यापादानत्वमनेन विधीयत इति सिद्धम् । इत्थं च मृत्पिण्डाद्घटो  
 जायते, क्षीराद्दध्नः परिणतिः । ब्रह्मणो जगद्विवर्तत इत्येवं निर्वाधको व्यवहार इति  
 विभावनीयमित्याहुः । तृजकाभ्यां कर्तराति ॥ स्वतन्त्रेण सङ्केतितोयं संज्ञा-  
 शब्दोऽतिरिक्तो न तृजन्त इति तृजकप्रत्ययप्रकृतिभूतधातूपस्थाप्यक्रियान्वय्यर्थक-  
 षष्ठ्यन्तत्वाभावाच्च न समासानुपपत्तिरपीत्याहुः ॥ परे इति ॥

केचित्तु जनिधातुमेवात्र विवक्षितो न तु तदर्थकं धात्वन्तरम् । कर्तृग्रह-  
 णात् । अन्यथा हि जनिमत इति जनिपुरित्येव वा त्रूयात्तथा च जनिधातूपत्त-  
 क्रियानिरूपितकर्तृत्ववतो यदुपादानं तदपादानमिति सूत्रार्थः । परिणमतीत्यादि-  
 योगे च हेतुपञ्चमेव । न च विधायकाभावात्तदसिद्धिरिति वाच्यम् । विभाषा  
 गुणेऽस्त्रियामित्यत्र वृत्तिफारादिसम्मतेन धूमादित्यादौ पञ्चमीसमर्थनार्थमावश्यकेन  
 योगविभागेन च तत्सिद्धेः । न च जनिपुरित्याद्युक्तो जननाश्रयस्येत्यर्थाज्जन्यर्थक-  
 धातुप्रयोगाभावेपि तन्निरूपितोपादानत्ववतस्संज्ञापत्तौ मृदि घटोऽस्तीत्यादावप्य-  
 पादानत्वप्रसङ्गः । कर्तृग्रहणे च जन्यर्थक्रियाकर्तृत्वाभावान्निरुक्तस्थले मृदो नापा-

१. न तृजन्त इति ॥ इदमयुक्तम् । अस्य संज्ञाशब्दत्वेऽपि तृजन्तत्वानपा-  
 यात् । शास्त्रव्युत्पादितानां संज्ञिविशेषे धिनियोग इति सिद्धान्तान् । अत एव  
 वृद्धिर्गदैजित्यादीनां साधुत्वविधायकत्वनिराकरणं तत्र तत्रान्वयसंज्ञात्वकथनं च  
 सङ्गच्छते । तथा चाल समासानुपपत्तिरस्येवेत्याहुः ।

२. मूले परे इत्युक्त्या धातुनिर्देशापक्ष एव निर्भर इति गम्यते । तत्र हेतुं विदाद-  
 यति । केचिच्चित्स्याद्विना ।

दानत्वमिति तस्य धातुस्वरूपपरिग्रहप्रयोजकत्वे मानाभाव इति वाच्यम् । प्रकृतिरित्येतन्मात्रोक्तावपि जन्यस्य प्रकृतिरित्यर्थे लब्धे जनितृग्रहणस्याधिकार्थ-  
कताया औचित्येन जन्यर्थकधातूपात्तक्रियाश्रयत्वलाभात्तथाविधक्रियाश्रयत्वावच्छिन्न-  
निरूपकताकोपादानत्ववत् एव संज्ञाविधानेनोक्तदोषनिवारणादतिरिच्यमानं कर्तृ-  
ग्रहणं संज्ञाविधौ धातुस्वरूपपरिग्रहार्थमेवेति वक्तुं शक्यत्वादित्याहुः ॥

भाष्यसम्भत्तत्वेति ॥ जायमानस्योत्पत्तिपूर्वकविभागमाश्रित्य विभागा-  
वधित्वेन ध्रुवमपाय इत्यनेनैव संज्ञासिद्धिरिति सूत्रमेतत्प्रत्याख्यातम् । निमित्त-  
कारणपरत्वे तु तद्विषये निरुक्तरीत्या विभागासम्भवेन प्रत्याख्यानपरं भाष्यमसङ्गतं  
स्यादित्याशयः ।

ननु भुवः प्रभव इत्यत्र भुव इति कर्तृक्विबन्तमेवास्तु । किं कर्तृग्रहणानु-  
वृत्तिकल्पनया भावक्विबन्तत्वाश्रयणेन । न च तदनुवृत्त्यभावे प्राथमिकप्रकाशाश्र-  
यस्य यः प्रभवः सोऽपादानमित्यर्थे हिमवति गङ्गा विद्यत इत्यत्राप्यधिकरणस्या-  
पादानत्वं प्रवर्तते । तदनुवृत्तौ च भूधात्वर्थनिरूपितकर्तृत्वोपहितस्य यः प्रभवस्त-  
स्यापादानत्वमित्यर्थादुक्तस्थले भूधातोरभावेन तदुपस्थाप्यक्रियानिरूपितकर्तृत्वस्य  
गङ्गायामभावान्न दोषः । किञ्च कर्तृग्रहणाभावे यत्र कर्मत्वं हिमवति गङ्गां प्रभाव-  
यति भूनेश इति तत्रापि संज्ञाप्रवृत्तिः स्यादतो भावक्विबन्ततामाश्रित्य कर्तृग्रहण-  
मवश्यमनुवर्तनीयमेवेति वाच्यम् । अनुवृत्तिसाधकप्रमाणाभावाननुवृत्तिकल्पनाया  
अयुक्तत्वाद्गौरवाच्चेत्यत आह ॥ व्याख्यानादिति ॥ साहचर्यञ्चेति ॥ चकारो  
हेत्वर्थः । साहचर्यहेतुकव्याख्यानादेव प्रमाणादिह भावक्विबन्तताकर्तृग्रहणानु-  
वृत्तिश्चेति भावः । प्रमितलक्ष्यसंवाद एवात्र प्रधानं प्रमाणमिति तत्त्वम् ।  
प्रथमप्रकाश इति ॥ चक्षुस्संयोगव्यवधायकदेशानन्तरदेशावच्छिन्नं प्राथमिकं  
ज्ञानमित्यर्थः ॥ शब्दाज्ञाने इति ॥ ल्यबन्तरहितवाक्येन समुदायशक्ति-  
महिम्ना यत्र ल्यबन्तार्थः प्रतीयते तत्र प्रतीयमानल्यबन्तार्थभूतक्रियान्वयिनोः  
कर्माधिकरणयोः पञ्चमीति वार्तिकार्थः ॥ वृत्त्येति ॥ एतद्भाष्यप्रामाण्या-  
द्वाक्यैकदेशस्य सम्पूर्णवाक्यार्थे शक्तिस्वीकारस्यावश्यकत्वादिति भावः ॥  
परिच्छेद्यादिति ॥ वनाद्ग्रामो योजनमित्यादौ पञ्चम्या अव्यवहितो-  
त्तरत्वमर्थः । योजनादिपदोत्तरविभक्तेश्चाव्यवहितोत्तरदेशवृत्तित्वम् । एवं च वना-

व्यवहितोत्तरयोजनपरिमाणपरिच्छिन्नदेशव्यवहितोत्तरदेशवृत्तिर्ग्राम इत्यादिको बोधः । कार्तिक्या आम्रहायणी मास इत्यादौ तु कार्तिक्यव्यवहितोत्तरमासपरिमाणपरिच्छिन्नकालाव्यवहितोत्तरवृत्तिराम्रहायणीत्येवं कालघटितस्मै एव बोधः ॥ सिद्धत्वादिति ॥ पञ्चमी विभक्त इत्यत्र विभक्तशब्दस्य भेदपरत्वेन यद्वधिकं निर्धारणं तस्मान्निर्धार्यमाणनिर्धारणावध्योर्भेदे पञ्चमीत्यर्थात् माधुराः पाटली-पुत्रकेभ्य आढ्यतरा इतिवदस्मादितर इत्यादावपि निर्धारणावधिवाचकोत्पञ्चम्या अभीष्टतया नीचार्थवाचकेतरशब्दयोगेपि पञ्चमी सिद्धयतीति न तद्विषये पञ्चमी-विधानार्थमितरग्रहणं, किन्त्वर्थनिर्देशपरैरान्यशब्दग्रहणैवेष्टसिद्धेः प्रपञ्चकता मूलोक्ता युक्तैवेति भावः ।

इदन्तु बोध्यम् । ईदृशविषये पञ्चम्या अवृत्तित्वमर्थः । तस्य च पदार्थैकदेशेतरत्वादावन्वयः । इत्थं चैतदवृत्तीतरत्ववानित्यादिरिह बोधः । केचित्तूत्कर्षः पञ्चम्यर्थः । एतद्वधिकोत्कर्षविशिष्टेतरत्ववानित्यादिको बोध इति वदन्ति ।

नन्वेवंरीत्यास्मादधिक इत्यादावधिकशब्दयोगेपि पञ्चम्या उपपन्नत्वाद्यस्मादधिकमित्यादिनिर्देशमूलकस्य पञ्चमीविधायकस्य वचनान्तरस्यानुसरणं व्यर्थमिति चेन्न । देवदत्तादधिको यज्ञदत्त इत्यादौ देवदत्तनिरूपितवृत्तित्वाभाववद्गर्म-विशिष्टो यज्ञदत्त इत्यादिवोधवैलक्षण्यस्यानुभविकत्वेनाधिकशब्दस्य वृत्तित्वाभाव-वद्गर्मवदर्थकतया पञ्चम्या निरूपितत्वार्थकत्वेपि निस्तकप्रकारेणावृत्तित्वार्थकत्वाभावात्पञ्चमी विभक्त इत्यस्याप्रवृत्त्या वचनान्तरस्यावश्यकत्वात् ।

१. स एव बोध इति ॥ इदमयुक्तम् । आम्रहायण्यां कार्तिक्यव्यवहितोत्तरमासपरिमाणपरिच्छिन्नकालाव्यवहितोत्तरवृत्तित्वस्य बाधान् । परं तु कार्तिक्या इति पञ्चम्याः स्वावयवकत्वमर्थः । एवं च कार्तिक्यवयवकमासपरिमाणपरिच्छिन्नकालाव्यवहितोत्तरवृत्तिराम्रहायणीत्येव बोधो वक्तव्यः । वस्तुतोऽयं बोधो वार्तिकरीत्या । भाष्यरीत्या तु आद्यत्रायकस्य वनान्निस्तस्य योजने गते ग्रामः प्राप्य इति वाच्यैकदेशरूपतया वनावधिकविभागानुकूलव्यापारसम्बन्धे योजने गते ग्रामः प्राप्य इति बोधः । योजनमिति प्रथमान्तखे गतं चेदित्यध्याहारेण बोधो वर्णनीयः । कार्तिक्या इत्यादेरपि कार्तिक्याः प्रभृति मासे गते आम्रहायणीत्येवार्थ इति स्पष्टं मञ्जूपायाम् । विशेषस्तु दोषराहितोऽवसेयः ।

नन्वन्यार्थकशब्दयोगेपि कुतो न पञ्चमी विभक्त इत्यस्य प्रवृत्तिः । घटादन्य इत्यादौ घटनिरूपितवृत्तित्वाभाववद्गर्भवैशिष्ट्यस्य निर्वाधत्वादित्यत आह ॥ निर्वाग्दत्त्वाभावादिति ॥ निर्धारणावधिव्यावृत्तधर्मपुरस्कारेण निर्धार्यमाणस्य यत्रोपादानं तत्रैव तत्सम्भव इति भावः ॥ व्याख्यातत्वादिति ॥ भाष्यकृतेति शेषः । इदमेव व्याख्यानं कार्यकारणभावापन्नयोर्विभागभेदयोरभेदोपचारे बीजमिति तत्त्वम् ॥ घटादेक इति ॥ अन्यग्रहणस्यार्थपरत्वमनभ्युपगच्छतो भाष्यकारस्य मते त्वन्येतरशब्दयोर्योगे सूत्रेण पञ्चमीसिद्धावप्यन्यार्थकैकशब्दयोगे पञ्चमी न सिद्धयतीति तदर्थं प्रमाणान्तरमन्वेष्टव्यम् । फलति पुरुषाराधनमृते इत्यत्रान्येभ्योपि दृश्यत इति वार्तिकस्थट्टिशग्रहणबलात्प्रवर्तमानाया द्वितीयायाः प्रतियोगित्वमर्थः । परमपुरुषाराधनप्रतियोगिकाभावप्रयोज्यः कर्मफलाभाव इत्यखण्डार्थः । चैत्रं यावच्छीतमित्यत्र तु द्वितीयाया अवध्यवधिमद्भावोऽर्थस्तस्यैव द्योतकोऽसौ यावच्छब्दः । चैत्रशब्दश्च चैत्रानन्तरितचैत्रलाक्षणिकः । इत्थं च चैत्रानन्तरितचैत्रावधिकं शीतमिति बोधः ॥ अवधिमादायेति ॥

केचित्तु अवधीकरणं तदर्थः । तद्योगे कर्मत्वविवक्षायां द्वितीया । तदविवक्षायां तु पातञ्जलभाष्यप्रयोगबलात्पञ्चमीति युक्तम् । धात्वर्थघटकैतादृशकर्मसामानाधिकरण्येन कर्मत्वमिति त्वयुक्तमेव । कर्मत्वविवक्षाविवक्षाभ्यां धातोरनेकार्थत्वकल्पनाया अन्याय्यत्वादित्याहुः ।

प्रभृतिशब्दयोगे परिकल्प्यमानायाः पञ्चम्या उपक्रमोपसंहारबलेन पञ्चम्य-

१. आहुरिति ॥ परे स्ववचोकरणं तदर्थं इति न युक्तम् । तथासति मेरुपृष्ठस्यान्तर्गिक्षलोकाद्द्विर्भावापत्तेः । अवधिमादायेत्यर्थे तु अवधौ मेरुपृष्ठस्याभेदेनान्वयान्मेरुपृष्ठमवधि स्वीकृत्येत्यर्थे पर्यवमन्त्रे तस्य तल्लोकघटकत्वमुपपद्यते । अस्मिन्नर्थे भाष्यादि-योगाद्यनुमितवचनबलात्पञ्चमी । आरभ्येत्यस्य स्वीकृत्येत्यर्थे तु कर्मत्वाद्द्वितीयैव । एवं चारभ्येत्यस्यार्थभेदेन प्रयोगव्यवस्था । न स्वेकस्मार्थे पर्यायेण विभक्तिद्वयम् । प्रभृत्यर्थयोगे तु पञ्चम्येव । न तु द्वितीयार्थमादाय द्वितीया । तस्य धात्वर्थत्वाभावेन कर्मत्वापत्तेः । स्पष्टं चेदं मञ्जूषायाम् । एवं च धात्वर्थघटकाविरूपकर्मण्यभेदान्वयाद्द्वितीयेत्याशयं मूलस्य परिकल्प्य धात्वर्थघटककर्मसामानाधिकरण्यात्कर्मरामित्ययुक्तमिति यदुक्तं तन्मूलाशयानभिज्ञतामूलकमेव । मद्रुक्ताशयस्य मञ्जूषादौ स्फुटत्वादित्याहुः ।

न्ततया निश्चितस्य कार्तिव्याः प्रभृतीति भाष्यकारीयप्रयोगस्यैव साधकत्वाद्या-  
दृशार्थकस्तत्र प्रभृतिशब्दस्तादृशार्थकत्व एव समभिव्याहृतप्रभृतिशब्दस्य तत्कल्पनं  
नान्यत्रेति भावः ।

हेतुतृतीयेति ॥ ननु क्रियाकारकभावेन कर्तृविशेष्यकत्वेन वा बोधे  
तृतीया, हेतुहेतुमद्भावेन हेतुविशेष्यकत्वेन वा बोधे पञ्चमीति विभिन्नविषयत्वादेव  
पञ्चम्या अप्रवृत्तौ व्यर्थमकर्तरीति चेन्मैवम् । अनुरुक्षण इत्येतत्सूत्रारम्भबलात्-  
द्योतकतापक्षावलम्बेन हेतावित्यस्य तत्र वर्तमानात्प्रातिपदिकात्तृतीयेत्यर्थस्यावश्य-  
कतया प्रकृतेः तथैव न्याय्यत्वेन प्रकृत्यर्थे हेतुत्वस्य प्रकारतया भानमात्रेण कर्तृ-  
विशेष्यकबोधेऽपि परत्वात्पञ्चमीप्रवृत्तिरित्यकर्तरीत्यनेनैव तन्निवृत्तिरित्याशयात् ।

केचित्तु हेतुशब्देन प्रकृतशास्त्रीयसङ्केतविषयः कर्तृप्रयोजकः कारणमात्रं  
चेत्युभयं गृह्यते । कृत्रिमाकृत्रिमन्यायप्रतिबन्धकतया सङ्केतविषयेषूभयगतेरभ्युप-  
गमात् । इत्थं चर्चय्यतिरिक्ते हेतावित्यनेन कर्तृकरणयोरित्यनेन वा तृतीयाविधाने  
विशेषाभावेऽपि प्रकृतविषये सङ्केतविषयस्य कर्तृत्वनैत्यनेन कर्तृविशेष्यकबोधेऽपि पर-  
त्वात्प्रसक्तायाः पञ्चम्याः परिहारार्थमकर्तरीत्यावश्यकम् । अत एवान्नस्य हेतो-  
र्बन्धित इत्यादौ सङ्केतविषयेऽपि षष्ठीप्रवृत्तिरित्याहुः ॥

अभिपान इति ॥ हरदत्तमते धूमादिशब्दानां जातिप्रवृत्तिनिमित्तक-  
द्रव्यवाचकत्वेन तदतिरिक्तधर्मपरत्वाभावाद्गुणबोधकत्वाभावेन पञ्चम्या अप्रवृत्तिरिति  
योगविभागः ।

केचित्तु गुणशब्देनाप्रधानतया ज्ञाप्याश्रयनिष्ठो ज्ञापकोऽपि गृह्यत इति  
तद्बोधकादपि पञ्चमी योगविभागमन्तरापि सुवचा । परन्तु पञ्चम्यर्थ ईदृशेषु

१. आहुरिति ॥ परे तु लौकिक एवात्र हेतुः । उभयगतिरितिन्यायात् ।  
शास्त्रीये लौकिकमपि हेतुत्वमस्यैव । व्यापकत्वात्तस्य । एवं चात्र विषये क्रियाकारक-  
भावेनान्वयाभावात्कर्तृतृतीयायाः प्राप्त्यभावेन हेतुतृतीयापवादत्वमेवास्य युक्तम् ।  
अन्यस्यासम्भवात् । किञ्च तयोरविशेषकथनमपि न सम्यक् । भवद्वीत्या बोधवैलक्षण्यस्य  
सत्त्वात् । सङ्केतविषयेऽपि लौकिकहेतुत्वसत्त्वादेव तर्कत्याचश्यकम् । अत एवान्नस्य  
हेतोर्बन्धित इत्यस्य नानुपपत्तिः । क्रियाकारकभावेनान्वये तु तृतीयैव, कारकविभक्ते-  
र्बन्धवत्त्वादित्याहुः ।

ज्ञाप्यत्वम् । इत्थं च पर्वतो वह्निमान् धूमादित्यादौ धूमज्ञानजन्यज्ञानविषयीभूत-  
बह्वधाश्रयः पर्वत इत्यादिको बोध इत्याहुः ॥

उभयोस्समुच्चय इति ॥ समुच्चयार्थकान्यतरस्याग्रहणेन मण्डूकानु-  
वृत्त्या व्यवहितायाः पञ्चम्यास्सच्चिहितायाश्च द्वितीयायाः प्रकृते सम्बन्धः ।  
पञ्चम्यपेक्षया सच्चिहितायाः षष्ठ्यतसर्थप्रत्ययेनेति षष्ठ्यास्तु न सम्बन्धो द्विती-  
याविधायकेनेनपि द्वितीयेत्यनेन विच्छेदात् । षष्ठीद्वितीयाविधायकयोस्तु न  
पञ्चम्यास्सम्बन्धः । समुच्चयार्थकनिपाताभावाद्विशेषतो निर्दिष्टाभ्यां बाधाच्च  
मण्डूकानुवृत्तिः पञ्चम्याश्चोत्तरार्थमवश्यमाश्रयितव्या । ततश्च पञ्चमीद्वितीययो-  
रुभयोरप्यत्र समुच्चय इति भावः ॥ व्याख्यानादिति ॥ पृथगादिषु  
पञ्चमीं विधेयेति वार्तिकारम्भो लक्ष्यानुरोधश्चात्र बीजम् । उभयसमुच्चयो  
भाष्यानास्त्वदत्वादप्रामाणिक इत्याह ॥ सौभध्यादिति ॥ षष्ठ्यतसर्थ-  
प्रत्ययेनेनपि द्वितीयेति सूत्रद्वये विच्छेदेपि समुच्चयार्थकान्यतरस्याग्रहणात्मक-  
प्रयत्नवशादिह मण्डूकपूर्वत्यादिना पञ्चम्यास्सम्बन्धो भविष्यतीति पृथक् पञ्चमी-  
विधानाय वार्तिकारम्भो व्यर्थ इति तदर्थः । द्वितीयाया अपि समुच्चये तु तदीय-  
समुच्चयबोधनेनोपक्षीणत्वात्सामर्थ्यवर्णनमयुक्तं स्यादिति भावः । नन्वेवं विना  
वातमित्यादिप्रयोगाणामसाधुत्वप्रसङ्ग इत्यत आह ॥ अन्यत्रापि दृश्यत इति ॥

१. आहुतिरिति ॥ परे तु स्वप्ने निविशतेऽपैर्ताति लक्षितस्य गुणस्य ग्रहणे  
वार्तिकप्रयोगाद्योधिभाग इति हरदत्तः । योगविभागस्य भाष्येऽदर्शनाद्गुणेऽस्त्रियामिति  
प्राथिकमित्यन्ये । प्राथिकत्वेऽपि स एव वार्तिकप्रयोगो मूलम् । गुणशब्दाऽत्राप्रधानपर  
इति न युक्तम् । तथा विवक्षणेन धूमादग्निमानित्यस्य सिद्धावपि नास्ति घटोऽनुपलब्धे-  
रित्यस्य सिद्धये अश्रियामित्यस्य प्राथिकत्वाश्रयणस्य तवाप्यावश्यकत्वादित्याहुः ।

२. सामर्थ्यादिनीति ॥ यद्यप्येतदादिशरणमितिस्थितमित्यन्तस्य ग्रन्थस्य  
मूलभूतः शब्दरत्नग्रन्थ इदानीमुपलभ्यमानपुस्तकेषु नोपलभ्यते, तथापि प्रकृतव्याख्यान-  
बलाद्वाख्यानादिनि बोध्यमित्यनन्तरं सप्तम्यपीतीति प्रतीकात्प्राक् “वस्तुतस्तु पृथगादिषु  
पञ्चमीं विधेयेति वार्तिकप्रत्याख्यानानय प्रवृत्तादन्यतरस्याङ्गहणसामर्थ्यात्पञ्चमी भविष्य-  
तीति भाष्याःपञ्चम्येव समुच्चयते । न द्वितीया । विना वातमित्यादिप्रयोगास्तु  
अन्यत्रापि दृश्यत दृश्यनेन निर्वाह्या इति बोध्यम्” इत्यर्थकः शब्दरत्नग्रन्थेऽधिकः  
पाठोऽस्त्यनुमातुं शक्यते । भावप्रकाशादिव्याख्यानपर्यालोचने तु एतत्पाठाभाव  
एव निश्चेतुं शक्यते ।

एवं च यत्र द्वितीयाख्योपपदविभक्तिविधायकशाम्भान्तरानुपलम्भस्तत्र द्वितीया-  
विधानाय ततोऽन्यत्रापि दृश्यत इति वार्तिककारवचनमेव शरणमिति स्थितम् ॥

मूले आवसथस्य दूरे इति ॥ दूरादावसथादित्यनयोस्सामानाधिकरण्य-  
अमनिरासार्थमेतद्विवरणमिति बोध्यम् ॥ अनुवृत्ते स्थिति ॥ अधिकरणे तेभ्यो  
विभक्तिचतुष्टयविधानाय परिकल्पिते वाक्ये इति शेषः ।

अत्रायं निष्कर्षः । सप्तम्यधिकरणे चेत्यत्र समुच्चयार्थकचकारेण पञ्चमी-  
तृतीयाभ्यामनुवर्तमानाभ्यां सह दूरान्तिकार्थेभ्यो द्वितीयेत्यस्य सम्बन्धः । दूरा-  
न्तिकार्थेभ्य इति चावर्तते । तत्र सामान्येनाधिकरणे सप्तमीविधायकमेकं  
वाक्यम् । आवर्तिते दूरान्तिकार्थेभ्य इत्यत्र पूर्वसूत्रादसत्त्ववचनस्येत्यस्य प्रकृत-  
सूत्रस्थसप्तमीग्रहणस्य च सम्बन्धादसत्त्ववाचिभ्यस्तेभ्यः प्रातिपदिकार्थमात्रे सप्त-  
मीविधायकमपरं वाक्यम् । पञ्चमीतृतीयानुवृत्तिसहिते दूरान्तिकार्थेभ्य इत्यत्र च  
सप्तम्या अधिकरणे इत्यस्य च सम्बन्धादधिकरणेपि तेभ्यो विभक्तिचतुष्टयविधा-  
यकं तृतीयं वाक्यमित्थं च दूरान्तिकार्थेभ्यः प्रातिपदिकार्थमात्रे अधिकरणे च  
चतस्रो विभक्तयस्सम्पद्यन्त इति वदन्ति ॥

तत्समानाधिकरणविशेषणत्वादिति ॥ असत्त्वभूतक्रियाविशेषणत्वेन  
स्तोकं पचतीत्यादिवाक्यघटकस्तोकादिपदार्थानामसत्त्वरूपत्वमिति तदर्थः । ननु  
भावकृदन्तविषये त्यागो राग इत्यादौ लिङ्गसंख्याद्यन्वयसत्त्वेन दृष्टान्तासङ्गतिरत  
आह ॥ वैयर्थ्ये इति ॥ घनादिकृत्प्रत्ययाभिहितक्रियारूपार्थस्य यथा लिङ्गादि-  
सम्बन्धस्तथा तिङ्समभिव्याहृतधातूपस्थाप्यस्य तस्य लिङ्गादिसम्बन्धाभावाद-  
सत्त्वरूपत्वं तत्सम्बन्धाभावस्यैवासत्त्वरूपत्वादिति भावः । ननु कृदभिहितभावस्य  
क्लाद्यन्तविषये लिङ्गादिसम्बन्धराहित्येनासत्त्वरूपताया निर्विवादतया साधर्म्य-  
दृष्टान्तोपपादनं न समञ्जसमत आह ॥ यद्वेति ॥ पदार्थानां सत्त्वरूपत्वमसत्त्व-  
रूपत्वं च तत्तच्छब्दशक्तिवैचित्र्याधीनम् । केन चिच्छब्देन सत्त्वरूपतया

१. अनुवृत्ते स्थिताति । मूले सप्तम्यधिकरणे चेत्यस्य स्थाने सप्तम्यधिकरणे  
चेत्यत्रानुवृत्ते स्थिति भाग्यद्रव्यिकः पाठः । अनुवृत्ते दूरान्तिकार्थेभ्य इत्यत्रेति तदर्थः ।  
एतत्पाठानुरोधीदं प्रतीकमिति बोध्यम् ।

प्रतीयमान एवार्थशब्दान्तराणासत्त्वरूपतया प्रतीयते । यथा कर्मादिपदबोध्य-  
कारकशक्तीनां सत्त्वरूपत्वेऽपि विभक्तिबोध्यतायामसत्त्वरूपता । ततश्च षष्ठाद्य-  
भिहितस्य भावस्य सत्त्वरूपता । तुमुनाग्रभिहितस्य तस्यासत्त्वरूपतेत्यनुभवानु-  
रोधिनी व्यवस्था न विरुद्धश्चेति बोध्यम् । ननु कर्तृकर्माधिकरणानां यथा  
तत्तत्क्रियाश्रयत्वमेवं करणस्य व्यापारवत्तानियमेन सम्प्रदानापादानयोरपि प्रति-  
ग्रहानुमत्यवधिभावोपगमादिभिः क्रियाश्रयत्वाविशेषात्कथं क्रियानाधारतया  
करणादिपरिग्रहोऽत आह ॥ धात्वर्थेति ॥ स्वनिष्ठकारकत्वव्याप्यतत्तच्छक्ति-  
निरूपकधात्वर्थानाश्रयैरिति तदर्थः । नन्वेवमपि यजेतेत्यादिविषये यागादौ  
करणत्वदर्शनेन करणत्वादिराहित्यमपि दुर्निरूपमतं आह ॥ यज्ञान्तराच्येति ॥  
यागादीनान्तु स्ववाचकपदवाच्यक्रियानिरूपितं करणत्वमिति भावः । हन्तीति  
पलायत इत्यादौ तु हरिं नमेच्छन्तुं यथादित्यादादिषु हेतुहेतुभद्रावो न तु  
करणत्वमिति बोध्यम् । वस्तुतो लिङ्गशून्यत्वे सत्यभादानत्वसम्प्रदानत्वरूपकारक-  
शक्तिराहित्यमसत्त्वरूपतेति निराक्षेपः पन्था इत्याहुः । इति पञ्चमी ॥

संसर्गविधयेति ॥ संसर्गतास्यविषयतयैवेति तदर्थः । प्रकारतया  
भानं तु संसर्गान्तरसापेक्षतया गुरुभृतं भाष्यकाराद्यसम्मतं चेति न युक्तमिति  
भावः ॥ प्राधान्यापत्तेरिति ॥ नन्वाख्यातवाच्यकर्तृकर्मणोः प्रकृत्यर्थक्रियां  
प्रत्यप्राधान्यदर्शनाद्भिभक्तिवाच्यसंख्यायाः प्रकृत्यर्थविशेषणत्वदर्शनाच्च प्रत्ययार्थ-  
प्राधान्यनियमस्य व्यभिचरितत्वेन प्रकृतेऽपि विशेषवाचकपदोत्तरविभक्तिवाच्य-  
सम्बन्धस्य प्रकृत्यर्थनिरूपितमप्राधान्यं युवच्चमिति केऽभवम् । भावप्रधानमाख्यात-  
मिति यास्कमुनिवचनवलेनाख्यातविषये प्रकृतान्थायसङ्कोचकल्पनेऽप्यन्यत्र तत्सङ्को-  
चेन प्रत्ययार्थस्याप्राधान्यकल्पनायां मानाभावेन संख्याविषये प्रकृत्याथविरोधादेव  
विभक्तीनां द्योतकतापक्षस्य व्यवस्थापितत्वेन च प्रकृते षष्ठीवाच्यसम्बन्धस्य  
प्रकृत्यर्थविशेषणताया निर्युक्तिकत्वात् ॥ राजसम्बन्धेति ॥ स्वत्वसम्बन्धेन  
राजविशिष्टः पुरुष इति राजनिरूपितस्वत्ववान् पुरुष इति वा बोधादि-  
त्युचितम् । संसर्गतावादस्यैव व्यवस्थापिततया सम्बन्धत्वेन तद्भानस्यायुक्तत्वादिति  
वैदन्ति ॥

१. षष्ण्वन्तीति ॥ परे तु षष्ण्वर्थः सम्बन्धत्वेन तत्पदरूपेण च सम्बन्ध इत्यव-



तेषां सप्तसूत्रीति ॥ द्विरहर्भाजनमित्यादावभीष्ट एव समास इति भावः ॥ अनुवादायेति ॥ इत्थं च वार्तिकं सूत्रकाराभिप्रेतमेव न त्वपूर्वमिति सिद्धम् ।

ननु हरिस्मरणमित्यादौ कारकपष्ठ्या समासे तस्य भावव्युदन्तोत्तरपदकतया गतिकारकोपपदादित्यस्य प्रवृत्तौ लिट्स्वरेणोत्तरपदस्याद्युदात्ततया प्रकृतिस्वरे मध्योदात्तत्वं समासस्य, शेषपष्ठ्या समासे तु समासस्येत्यन्तोदात्तत्वमिति भवतु वैजात्यम् । इह तु परस्वाङ्गतिकारकादित्येतद्वाधित्वा कारकात्परमनप्रत्ययान्तभावकर्मवाचकमुत्तरमन्तोदात्तमित्यर्थकस्यानो भावकर्मवचन इत्यस्य प्रवृत्तेर्न्याय्यतया वैजात्यस्य दुर्वचत्वान्मूलग्रन्थासङ्गतिरत आह ॥ द.रणल्युङन्तस्मरणादिशब्दैरिति ॥ अप्रसिरिति ॥ भावकर्मवाचकत्वाभावादिति बोध्यम् ॥ विषय एव नेति ॥ अत्रापि प्रकरणेऽनभिहिताधिकारसम्बन्धादनभिहितकर्मादीनां शेषत्वविवक्षायामेव षष्ठीविधानादिति भावः ॥ अप्रसिरिति ॥ ननु मातुः स्मृतमित्यत्रादिकर्मबोधकात्कर्तरि निष्ठेत्ययुक्तम् । “अवदत्तं विदत्तं च प्रदत्तं चादिकर्मणि । मुदत्तमनुदत्तं च निदत्तमिति चेप्यत” इति भाष्यप्रामाण्यात्प्रशब्दवदवादीनामपि प्रादीनामादिकर्मद्योतकताप्रतीत्या तत्समभिव्याहारदशायामादिकर्मणि निष्ठाप्रत्ययोपपत्तावपि प्राद्यक्षमभिव्याहृतस्य प्रकरणाधीनतद्बोधकताप्रतिज्ञानेन कर्तृनिष्ठाविषयत्वे मानाभावादेवं विधस्य काप्यदृष्टत्वाच्चेत्यत आह ॥ कर्मणश्शेषत्वेनेति ॥

नपुंसकत्वं दुर्लभमिति ॥ विशेष्यभूतेऽर्थशब्दे तत्समानाधिकरणे किमशब्दे चेत्यर्थः । आद्यं सामान्ये नपुंसकत्वम् । लक्षणाभावात् इति ॥ ननु केनार्थः किमर्थस्तं किमर्थमिति तृतीयान्तेन समासे स्वीक्रियमाणे तृतीया तत्कृतार्थनेत्यस्य

इयमभ्युपेयम् । न तु नत्तद्रूपेणैवेति नियमः । मातुः स्मरनीत्यादौ क्रियाकारकभावस्य तद्रूपेण भाने द्वितीयाप्रवृत्त्या सामान्यरूपेण भानस्यावश्यकत्वात् । तदुभ्वनयज्ञमे मूले वक्ष्यति कर्मादीनां सम्बन्धसामान्येनान्वयविवक्षायामपीति । स्पष्टं चेद् मञ्जूपायाम् । अत एव राज्ञो दारपुत्रधनादिकमित्युपपद्यते । द्वितीयस्योदाहरणं राज्ञः पुत्र इति । एवं च राजसम्बन्धीति बोधस्यानौचित्यकथनमयुक्तमेव । संसर्गतया भासमानस्यापि ग्रामकर्मकं गमनमित्युल्लेखवत् राजसम्बन्धीत्युल्लेखो नानुचितः । एवमेव राजस्वत्ववानिति भषधीयबोधकाकार उपपादणीय इत्याहः ॥

प्रवृत्त्या कथं समाससाधुताबोधकशास्त्राभावः । किञ्च तृतीयेति योगविभागेन सुप्सुपेत्यनेन वा समास इत्यपि वक्तुं शक्यमित्यत आह ॥ अर्थासङ्गतिरिति ॥ निमित्तपर्यायाणां सर्वनाम्नश्च सामानाधिकरण्येन विशेषणविशेष्यभावे विभक्तिविधानमिह प्रकृतम् । निरुक्तसमासाश्रयणे च तद्वैकल्यमिति तदर्थः । कर्मधारये तु पुनरपि सामान्ये नपुंसकत्वमेवाश्रयणीयमिति क्लेशस्तदवस्थ इत्याह ॥ कोर्थ इत्यादि ॥

ननु निमित्तकारणहेतुषु सर्वासां प्रायदर्शनमित्यस्य सर्वनामासर्वनामसाधारणत्वे सर्वनामसंज्ञासूत्रस्थभाष्यविरोधः । तत्र हि भवच्छब्दस्य हलन्तस्य सर्वनामत्वे प्रयोजनाभावः । स्मैप्रभृतीनां सर्वनामकार्याणामवर्णान्तलक्षणत्वादित्युद्धाव्य सर्वनाम्नस्तृतीया चेति तृतीयाप्रवृत्तिः प्रयोजनमित्युक्तम् । असर्वनाम्नोपि वार्तिकेन षष्ठीतरविभक्तिसाधुत्वबोधने तदसङ्गतिः स्पष्टैवेत्यत आह ॥ यत्त्वित्यादि ॥ सूत्रमते इति ॥ वार्तिकमनालोच्य प्रवृत्तमिदं भाष्यम् । अथवा सूत्रकृतो वार्तिकापरिज्ञानात्तदनुरोधादिमे शङ्कासमाधाने भाष्यकारस्येत्याशयः ॥

सार्धविभक्तिक इति ॥ एवञ्च नायं प्राग्दिशीयः पञ्चम्यन्तप्रकृतिकस्तसिः किन्तु वार्तिकबोधितोयमाद्यादित्वप्रयुक्तः षष्ठ्यन्तप्रकृतिक इति नेदं भाष्यं पश्चाच्छब्दसमवधाने पञ्चमीसाधकमिति तदाशयः । नन्वेनपा द्वितीयेत्यनेन योगविभागादिना द्वितीयाषष्ठीमात्रविधानाभ्युपगमे स्व्यधिकारात्परेणेत्यभियुक्तप्रयोगासङ्गतिरत आह ॥ परेणेति तृतीयेति ॥ ततश्च नायमेनपा द्वितीयेत्यस्य विषयः । किन्तु स्व्यधिकारादित्यत्रान्यारादिति शास्त्रबोधितदिकृच्छब्दयोगनिबन्धना पञ्चमी । परेणेति तु वृद्धो यूनेति सूत्रकारीयनिर्देशबलकल्पितवचनबोधिता सहार्थकशब्दसमभिव्याहारानपेक्षा तदर्थप्रतीतिमात्रसापेक्षा तृतीया । स्व्यधिकारावधिकपरत्वविशिष्टशास्त्रप्रतियोगिकसाहित्योपहितवासरूपविध्यभाव एतच्छास्त्राधिकरणक इत्यर्थोऽत्र विवक्षित इत्याशयः । नन्वेवमपि ततः परेण नानुवर्तत इति प्रयोगानुपपत्तिस्तदवस्थैव, परेणेत्यस्याधिकरणार्थकैर्नबन्तत्वमन्तरेणार्थसाङ्गत्याभावादत आह ॥ सार्धविभक्तिक इति ॥ इत्थं च तत इत्यस्य षष्ठ्यन्तत्वादेनबन्तयोगे योगविभागेन षष्ठ्या अपि साधुत्वबोधनाञ्च सूत्रविरोध इत्याशयः ॥

ननु मूले पञ्चमी समुच्चीयत इत्युत्तरं न तु षष्ठीत्यादिकथनेन षष्ठ्यादय-  
स्तिन्नोपि विभक्तयो न समुच्चीयन्त इति प्रतीयते तच्चायुक्तं, षष्ठ्याः प्रकृतसूत्र  
एव निर्देशात् । अत आह ॥ न विधीयन्त इति ॥ नन्वेवमपि प्रकृते षष्ठी-  
विधानस्याभीष्टत्वात्तिसृणामत्र विधानाभाव इत्ययुक्तं तत्राह ॥ सद्युद्वायविधाना-  
भावे इति ॥ एकसत्त्वेपि द्वयं नास्तीति प्रामाणिकप्रतीतेः षष्ठ्या विधाने सत्यपि  
षष्ठीद्वितीयातृतीयानां विधानाभाव इत्याशयः ॥

अत्रेदं बोध्यम् । स्वरितत्वाभावात्पृथग्विनेत्यत्र विच्छिन्नत्वाददूरान्तिकार्थेभ्य  
इत्युत्तरसूत्रे द्वितीयाग्रहणाच्च न द्वितीयायास्समुच्चयस्तथा दूरान्तिकार्थेरित्येत-  
त्सूत्रानन्तरसूत्रे तेभ्य इत्येव सिद्धौ पुनरपि दूरान्तिकार्थेभ्य इत्युक्तेरुत्तरसूत्रे  
षष्ठ्याः प्रकृतसूत्रे द्वितीयायाश्च सम्बन्धाभाव इत्येवमात्मकवैजात्यसूचनादिह  
तृतीयाया अपि न समुच्चयः, किन्त्वन्यतरस्याग्रहणबोधितसमुच्चयबलाद्यवहिताया  
अपि पञ्चम्यास्सम्बन्धादनेन सूत्रेण षष्ठीपञ्चम्योरेव विधानं न तु सच्चिदितयोरपि  
द्वितीयातृतीययोरिति वदन्ति ॥

ननु दिवस्तदर्थस्येत्यत्र शेषग्रहणसम्बन्धेपि शेषत्वेन विवक्षिते कर्मण्यनेन  
सूत्रेण विधीयमानायाः षष्ठ्याः प्रतिपदविहितत्वादुपसर्गानुपसर्गसाधारण्येन नित्यं  
समासाभावस्य प्रसक्तावुपसृष्टस्य दिवेः कर्मणि शेषत्वेन विवक्षिते प्रतिपदविधाना-  
यास्तस्या वैकल्पिकत्वे पाक्षिकतया प्रसक्तां सामान्यभूतशेषषष्ठीभादाय समास-  
लाभाय विभाषोपसर्ग इत्युत्तरसूत्रमावश्यकम् । तथा शेषत्वेन विवक्षितं कर्मणि  
द्वितीयाविधायकसूत्रान्तराभावाद्ब्राह्मणे तथाभूते कर्मणि द्वितीयाविधानाय तदुत्तर-  
मपि सूत्रमावश्यकम् । तस्मात्कथमेतत्सूत्रद्वयवैयर्थ्यपरिहारः प्रकृतसूत्रे शेषग्रहण-  
सम्बन्धाभावे प्रमाणं स्यादत आह ॥ अयं भाव इति ॥ नोपसर्ग इति  
न्यासेनेति ॥ अनन्तरस्येति न्यायात् षष्ठी शेष इत्यस्य न निषेध इत्याशयः ।  
तदाह ॥ शेषपष्ठ्यां समासविकल्पेनेति ॥ दिवस्तदर्थस्यानुपसृष्टस्येति तु  
नोक्तम् । उत्तरसूत्रेप्यनुपसृष्टग्रहणसम्बन्धे गां प्रति दीव्यन्तीत्यत्र द्वितीया-

१. चेन द्वितीयातृतीययोस्समुच्चय इति शेखरे मुख्यतो नागोपास्यापार्थं चिन्-  
गोप्ति । अत्रेदं बोध्यमित्यादिना ।

नापत्तेः । न च कर्मणि द्वितीयेत्यनेनैव तस्मिद्धिरिति वाच्यम् । प्रकृत-  
सूत्रे शेषग्रहणसम्बन्धे केवले कर्मणि द्वितीयाया निर्विवादतया सूत्रवैयर्थ्यापत्त्या  
तत्रापि शेषग्रहणसम्बन्धस्यावश्यकत्वेन तथाविधे कर्मणि प्रकारान्तरेण द्वितीयाया  
दुर्बलत्वात् ॥ अनुक्तत्वादिति ॥ ननु सूत्रसार्थक्याय मण्डूकानुवृत्तिराश्रीयते ।  
तत्राह ॥ ब्रह्मणोऽप्युदाहरणे इति ॥ न शर्तत इति ॥ ब्राह्मणे कृदन्तो-  
दाहरणानां समासयोग्यानामनुपलम्भादित्याशयः । नन्वसर्वदर्शिनामस्मदादीनां  
शेषत्वेनापतीतिरुदाहरणानुपलम्भो वा कथं त्रिसूत्र्यामस्यां शेषग्रहणं प्रतिबन्धीया-  
दित्यत आह ॥ अत एवेति ॥ प्रतिदीव्यन्तीत्यादिसमासयोग्यताविरहवतां  
तिष्ठन्तानामुदाहरणेन शेषग्रहणसम्बन्धपूर्वकसमासप्रतिबन्धकीभूतप्रतिपदविधान-  
पट्टीविधायकत्वाभावाच्चिसूत्र्या भाष्यकारेण सूचितं इत्याशयः ।

ननु तिष्ठन्तप्रकृतिकत्वेन विधीयमानकल्पवाच्यन्तप्रकृतिकसुबन्तानां प्रेष्य-  
कल्पमित्यादीनां समासयोग्यतया कथं तत्प्रसक्त्यभाव इत्यत आह ॥ न प्रैषेः  
प्रयोग इति ॥ प्रसिद्ध इति शेषः । ततश्च प्रयोगप्रसिद्ध्यभावमूलकोऽयं समा-  
सप्रसक्त्यभाव इति बोध्यम् ।

ननु कृतपूर्वी कटमित्यादौ कृतादेरविवक्षितकर्मकत्वप्रयुक्तेनाकर्मकत्वेन  
भावत्तान्तत्वमिति यद्युच्यते तर्हि पश्चादपि कर्मसम्बन्धालाभादुक्तोदाहरणासम्भवेन  
व्यावर्त्यालाभः । यद्यि च कर्मत्तान्तघटित एवायं प्रयोग इत्युच्यते, तदाप्यनभि-  
हिताभिकाराद्द्वितीयाया अनुपपत्तिः पृष्ठ्याश्चाप्रसक्तिरिति कथमिदं कृद्ग्रह-  
णस्य प्रयोजनं स्यात्तत्राह ॥ तद्द्वितृत्तेः पूर्वमिति ॥ पूर्वमविवक्षा पश्चात्तु  
तद्विवक्षा, जातसंस्कारस्य तु न निवृत्तिरकृतव्यूहपरिभाषात्र शास्त्रे नास्त्येवेति  
भावः । नन्वेवं घटं क्रियत इत्यादयोपि प्रयोगास्साधुत्वेन व्यवहियेरन्नित्यत  
आह ॥ एतद्द्वितृत्तिविषय एवेति ॥ भाष्यानुग्रह एवात्र शरणम् । ननु नपुंसके

१. एतद्द्वितृत्तिविषय एवेतीति । इदानीन्तनपुस्तकेषु तद्धितविषय एवेति  
पाठो दृश्यते । तत्पाठेऽधीती व्याकरणे इत्यादेरपि सङ्ग्रहस्तुलभः । भावप्रकाशपर्यालो-  
चनायां त्वेतद्द्वितृत्तिविषय एवेत्येव पाठ इति प्रतीयते । तत्पाठेऽधीती व्याकरणे इत्यादे-  
स्तद्द्वितृत्तैतादृशवृत्तिविषय इति व्याख्येयम् । अत एव शेखरे ईदृशवृत्तिमात्रविषयताया  
भाष्यसम्मतत्वं प्रतिपादितम् । वृत्तावीदृक्त्वं च दृश्यमानप्रयोगकत्वमिति बोध्यम् ।

भावे क्त इत्यस्य भ्रान्तं देशमित्यादिप्रयोगदर्शनेन सकर्मकाकर्मकसाधारणतया तेन सिद्धे पूर्वमविवक्षितस्य पश्चाद्विवक्षेति क्लृष्टकल्पना न युक्ता तत्राह ॥ अकर्म-  
केभ्य एवेति ॥ सकर्मकेभ्यः कर्मण्यकर्मकेभ्यो भाव इत्यर्थके तयोरेव कृत्यक्त-  
खलुर्था इत्यत्र निष्ठेति विहितस्य नपुंसके भावे क्त इति विहितस्य चाविशेषा-  
द्ग्रहणमिति भावः । एवं स्थिते भ्रान्तं देशमित्यत्र क्तप्रत्ययोपपत्तिं दर्शयति ॥  
चेन तस्य भावेपि विधानादिति ॥

ननु कर्तृकर्मणोः कृतीत्यस्य कृदन्तोपस्थाप्यक्रियान्वयिनोः कर्तृकर्मणोः  
षष्ठीत्यर्थः । एवं च कृतपूर्वी कटमित्यादावपि कटादिकर्मणां कृतादिपदार्थान्वयि-  
तया कृदन्तोपस्थाप्यक्रियान्वयित्वाविशेषात्कथमिह कृद्ग्रहणेन षष्ठीव्यावृत्तिः ।  
न च सति कृद्ग्रहणे कर्तृकर्मणोरित्यस्य कृदन्तमात्रपर्याप्तशक्तिजन्योपस्थिति-  
विषयक्रियान्वयिनोः कर्तृकर्मणोरित्यर्थकतया कृतपूर्वित्यादौ तद्धितान्तपर्याप्त-  
शक्तिजन्योपस्थितिर्विषयक्रियान्वयसत्त्वेपि षष्ठीप्रवृत्तिप्रयोजकतथाविधक्रियान्वया-  
भावेन कृद्ग्रहणस्य षष्ठीव्यावर्तकत्वे बाधकाभावः । नापि न लोकेति निष्ठान्तत्व-  
प्रयुक्तनिषेधस्याप्यवकाशः । निष्ठान्तपर्याप्तशक्तिजन्योपस्थितिर्विषयक्रियान्वयिनोरेव  
कर्तृकर्मणोर्निषेधविषयत्वादिति वाच्यम् । निरुक्तरीत्या पर्याप्तनिवेशे तण्डुलानां  
पाचकपुत्रः पाचकतर ओदनानामित्यादौ समासतद्धितान्तविषये कृदन्तमात्र-  
पर्याप्तशक्तिजन्योपस्थितिर्विषयक्रियान्वयाभावेनाभीष्टायाः षष्ठीप्रवृत्तेर्व्याघातात् । न  
च शेषत्वविवक्षया तादृशे विषये षष्ठी शेष इति सामान्यशास्त्रेणैव षष्ठीप्रवृत्त्या  
निर्वाह इति वाच्यम् । कर्मत्वविवक्षया षष्ठी शेष इत्यस्य पर्याप्तनि-  
वेशेन कर्तृकर्मणोरित्यस्य चाप्राप्तौ द्वितीयान्तघटितस्य तण्डुलान् पाचक-  
पुत्रः पाचकतर ओदनानीत्याद्यनिष्ठप्रयोगस्य दुर्वारत्वादिति चेत्सत्यम् ।  
भावक्तान्तानां कृतादिशब्दानामेतादृशवृत्तिघटकताव्यतिरेकेणान्यत्र कापि कर्मा-  
न्वययोग्यक्रियोपस्थापकत्वेन प्रयोगादर्शनाद्भ्रूत्तिघटकानां तेषां तथाविधक्रियोपस्था-  
पकशक्तिकल्पनायां मानाभावेन समुदायगतैकार्थाभावात्मकशक्तेरेव कर्मान्वयोप-  
योगिक्रियोपस्थापकताकल्पनाया औचित्येन कृदन्तोपस्थाप्यक्रियान्वयाभावादेव  
सति कृद्ग्रहणे कर्तृकर्मणोरित्येतत्सर्वविधेयभूतपृष्ठाः प्रसक्त्यभाव इति युक्तमेव  
कृद्ग्रहणस्य षष्ठीनिवर्तकत्वम् । पर्याप्तनिवेशे तु न मानम् । प्रामाणिकप्रयोग-

विरोधश्च, न लोकेत्यत्रापि निष्ठान्तोपस्थाप्यक्रियान्वयिनोः षष्ठी नेत्येवार्थो न तु पर्याक्षिप्तः । अत एव कटं कृतवत्पुत्र इत्यादावपि निषेधप्रवृत्तिर्निर्वाहा । निषेधस्य पर्याक्षिप्तत्वे विधेरपि कृदन्तपर्याप्तशक्तिजन्योपस्थितिविषयक्रियान्वयिनोरिव कर्तृकर्मणोऽप्यधीविधायकतया प्रकृतविषये कर्मणि द्वितीयेति परमोत्सर्गस्य निश्चङ्गं प्रवृत्त्या निर्वाह इति त्वयुक्तमेव, तण्डुलानां पाचकपुत्र इत्यादौ सर्वा-निष्ठस्य द्वितीयान्तप्रयोगस्य वारयितुमुपायाभावात् । न चैतादृशेषु क्रियायाः पदार्थैकदेशतया वृत्त्यघटककर्मसम्बन्धस्य तत्र दुर्वचत्वात्कथं षष्ठ्याः प्रसक्तिरिति वाच्यम् । देवदत्तस्य गुरुकुलमित्यादिप्रयोगानुरोधादेकदेशान्वयदोषस्य सनिरूपक-पदार्थातिरिक्तविषयतया क्रियात्वस्य कारकांशे नित्यसाकाङ्क्षत्वेन निरूपकतया तादृशान्वयस्य दूषणाशयकत्वायोगादतो न काप्यनुपपत्तिरिति विभावनीय-मित्याहुः ॥

न काप्यनुपपत्तिरिति ॥ लक्ष्यानुसारिणा शास्त्रानित्यत्वेन द्वितीयासम-र्थनमपेक्ष्य अध्याहारेण तत्समर्थनमेव युक्तमित्याशयः । ननु तदर्थमित्ययं व्यस्त एव प्रयोग इत्यत्र यदि किञ्चित्प्रमाणमुपलभ्येत तदा तत्रिर्देशोपपत्तिसमर्थनाया-वश्यकमनित्यत्वं ज्ञापयितुं शक्यते, प्रमाणाभावाच्च समस्त एवायं प्रयोग इति सामाग्निकलुका निर्वाहसम्भावात्कथमुक्तार्थज्ञापकत्वमत आह ॥ अयं भाव इति ॥ बोधवार्थ इति ॥ एवं चासमस्तत्वानित्यत्वयोरुभयोरप्ययमेव निर्देशः प्रमाणमिति भावः ॥ निरूप इति ॥ ननु योगविभागमूलकेनानेन न्यासेन सम्भावितस्य गौरवस्य कथमसमस्ततायां प्रामाण्यं स्यात्, यत इदं पदगौरवाद्योगविभागो गरी-यानिति परिभाषाविरुद्धं, तत्राह ॥ अत एवेति ॥ विगृह्यत इति ॥ किञ्चार्थ-निर्देशेषु समासनिर्देशसूत्रकारशैलीविरुद्ध इति न तन्निरासाय प्रमाणान्तरापेक्षि-तत्वम् ॥ न दृश्यते इति ॥ इदमेवाभिसन्धाय धाथैरामोदमिति मद्दिश्लोकं गृहीत्वेत्यभ्याहारमाश्रित्य जयमङ्गलाकारो व्याचख्यौ । सौत्रत्वादेव निर्देशोपपत्ति-रनित्यत्वेन समर्थनीयस्य प्रामाणिकप्रयोगस्यान्यत्रानुपलम्भश्चेति तदाशयः ॥

वार्तिकादिति ॥ इदं च वार्तिकं निष्ठातयोगे न लोकेति कारकषष्ठ्याः प्रतिषेधात् कस्य च वर्तमान इति सूत्रे कात्यायनेनारब्धम् । यदि तु प्रतिषेध-विषयेऽपि शेषत्वविवक्षया षष्ठी प्रवर्तेत तदा वार्तिकारम्भवैयर्थ्यं स्पष्टमेव । ततश्च

कारकषष्ठीप्रतिषेधविषये शेषलक्षणाया अपि पठ्याः प्रतिषेध इत्यर्थे वार्तिकमिदं ज्ञापकमित्याशयः । ननु वार्तिककारम्भस्योत्तमार्थज्ञापकत्वे प्रत्याख्यानदशायां ज्ञापकसामग्र्यभावेन निषेधाभावात्प्रतिषेधविषयेऽपि शेषपठ्याः प्रवृत्तेरन्याघाताद्धारम्भ-प्रत्याख्यानयोः फलमैवात्वेन भाष्यकारीयं प्रत्याख्यानमनुपपन्नं स्यादत आह ॥ प्रत्याख्यानार्थः स्थितिः ॥ आरम्भप्रत्याख्यानयोस्समानफलकतासम्बन्धव्यर्थमुक्त-विषयादन्यत्र शेषलक्षणायाप्यपठ्याः अनभिधानमाश्रयितव्यमतो न प्रत्याख्यान-परं भाष्यमनुपपन्नमिति तात्पर्यम् । कस्य च वर्तमाने इत्यस्याधिकरण-वाचिनश्चेत्यस्य च शेषलक्षणां षष्ठीमाश्रित्य न प्रत्याख्यानसम्भवः । तत्त-त्क्रियाकर्तृत्वविषयकबोधं निर्वोढुमस्य सूत्रद्वयस्यावश्यकत्वात् । न च कर्तृत्वा-विवक्षायां सम्बन्धसामान्यबोधोपपादिका पाक्षिकी शेषलक्षणापि षष्ठी प्रवर्ततेति वाच्यम् । इष्टापत्तेः । अत एवोत्तरसूत्रशेषे भाष्ये सतोप्यविवक्षातश्शेषलक्षणा षष्ठी यदि प्रवर्तते तदा चातुश्शब्दं प्राप्नोत्यधिकरणनिष्ठायाभिदमहेः स्रष्टं, कर्तृनिष्ठायामहिस्सतो, भावनिष्ठायामहिना स्रष्टं, सम्बन्धसामान्यविवक्षायागहेस्स्रष्ट-मित्युद्भाव्य प्रतिपादितमिष्यत एव चातुश्शब्दमिति ॥ न च नपुंसके भावे कस्य योगे पठ्या उपसंख्यानमिति वार्तिकस्यापि कर्तृत्वविषयकबोधनिर्वाहार्थ-मावश्यकत्वेन शेषपठ्या तत्प्रत्याख्यानमप्यनुपपन्नमिति वाच्यम् । भाष्यप्रामाण्येन तद्विषये कर्तृत्वविषयकबोधस्यानिष्टतया वार्तिकारम्भेऽपि कथं चिच्छेषग्रहण-सम्बन्धेन प्रकारान्तरेण वा शेषत्वेन विवक्षित एव कर्तारि पठ्या विधेयत्वेनारम्भ-प्रत्याख्यानयोर्बोधवैलक्षण्यस्य दुर्निरूपतया प्रत्याख्याने बाधकाभावात् । न च शेषत्वेन विवक्षित एव कर्तारि वार्तिकेन षष्ठीविधाने तस्याः प्रतिपदविधाना षष्ठी न समस्यत इत्येतन्निषेधविषयतया समासाभावार्थमावश्यकम्य तस्य वार्तिकस्य प्रत्याख्यानमनुपपन्नमेवेति वाच्यम् । धातुविशेषोपस्थापिततत्क्रियानिमित्तक-कारकविशेषे शेषत्वविवक्षायां विधीयमानाया एव तस्याः प्रतिपदविधानषष्ठीत्वेन प्रकृतविषये तदयोगात् । न च निषेधोऽयं शेषलक्षणायाः षष्ठ्यास्सामान्यसूत्रेणैव सिद्धो तत्तच्छास्त्रवैयर्थ्यमूलकतया प्रकृतविषयेऽपि तद्वीत्या वैयर्थ्यस्य सूपपादत्वेन समासनिषेधविषयताया निर्विवाद इति वाच्यम् । तत्तच्छास्त्रवैयर्थ्यस्योपस-ञ्जातविराधन्यायेन लुगभावकल्पकत्वेऽपि समाससंज्ञाप्रवृत्तिविधातकत्वे मानाभावेन निषेधस्यापूर्वतया शोऽविदर्थस्येत्यादिप्रकरणविषयस्य प्रकृतवार्तिकशेषे समासनिषे-

ध्वोधकत्वे मानाभावात् । अतः दृढन्तयोगनिमित्तकत्वेन विधीयमानषष्ठीविषयेण कृत्रोणा न षष्ठी सगम्यत इति वार्तिकेन बोधितस्य समासस्य पाक्षिकतया प्रवृत्तौ बाधकाभावेन निष्फलस्यास्य वार्तिकस्य प्रत्याख्यानं युक्तमेवेत्याशयः ।

नन्वभिकमङ्गुहार्थमेवेदं प्रत्याख्यायानं वार्तिककारीयाज्ञानकल्पनायाः प्रत्याख्यानविषये सर्वत्रैव कृततत्रा प्रकृतनिषयादन्यत्रानभिधानकल्पनापेक्षया तस्या एव कल्पनाया युक्तत्वाच्चोक्तार्थज्ञापनसम्भव इत्यत आह ॥ ध्वनितमिति ॥ तत्र हि भाष्ये सति किसुदाहरणं, ब्राह्मणस्य पश्यन् ब्राह्मणस्य पश्यमाण इत्युक्त्वा कारकपष्ठ्याः प्रतिपिद्धत्वान्छेपलक्षणायां च तस्यामोदनादिपदार्थान्तरसापेक्षतया सामर्थ्याभावान्मसाराप्रसक्त्या नेदमुदाहरणमित्युक्तम् । धातूपस्थाप्यक्रियायां सम्बन्धमामान्येन पदार्थान्तराश्वयसमर्पकतया तदंशे शेषलक्षणषष्ठीसद्भावे च सामर्थ्यस्य युवचतया भाष्यगभङ्गतमेव स्यादतः कारकपष्ठीप्रतिषेधविषये शेषलक्षणाया अपि पष्ठ्याः प्रतिषेधं भाष्यकारो ध्वनयतीत्याशयः ।

केचित्तु नेदं भाष्यं कारकपष्ठीप्रतिषेधविषये शेषपष्ठीप्रतिषेधबोधनपरं, किन्तु ब्राह्मणस्य पश्यन् ब्राह्मणस्य पश्यमाण इत्यनयोस्संदंशविषयकनिषेधोदाहरणव्यागावप्रतिपादनपरम् । तथा हि पश्यन् पश्यमाण इत्यत्र विक्रित्तिरावर्जनं वा पनेर्थः । तत्र विक्रित्तो ब्राह्मणस्य कर्मत्वगुक्तम् । प्रतिषेधाङ्गीकारान्यतरात्मके चावर्जने न तन्मन्वेपि न लोकेपि पष्ठ्याः प्रतिषेधः सम्बन्धसामान्यविवक्षायां च विक्रित्तो ब्राह्मणस्योदनादिद्वारः, प्रतिषेधाङ्गीकारयोश्च गुणक्रियाद्वारक एव प्रसिद्ध इत्यभामर्थ्यात्मनामाप्रसक्त्येनेदमुदाहरणमित्येव भाष्यतात्पर्यम् । न तूदाहरणान्तराभावे । अत एव सद्ब्रह्मणं न कर्तव्यमिति न प्रत्याख्यातम् । अत एव प्रकृतनिषेधविषयतया ब्राह्मणस्य कुर्वन् कुर्वाण इत्यादिकः प्रामाणिकः प्रयोगः । न च शेषलक्षणपष्ठ्यन्तपदार्थस्य स्वावयवयोग्यतामार्थे सम्भावत्यसत्त्वभूतक्रियान्वयस्याव्यु-

१. ध्वनितमिति ॥ सा नेत्यनन्तरं “ अत एवेत्याहेत्यन्तग्रन्थस्थाने पूरणगुणेति सूत्रे ध्वनितमिदमित्यन्तेराह ” इति पाठः कश्चिदृश्यते । तदनुरोधेनेदं व्याख्यानम् । अयमेव पाठस्ताम्रदायिकः, व्याख्यातुसम्मतश्च । इदानीन्तनशाब्दरानग्रन्थेष्वर्थे पाठो जोपलभ्यते ।



त्पन्नत्वमस्माद्भाष्यादेव गम्यते, ततश्च कुर्वन् कुर्वीण इत्यादौ कृद्न्तरूपनामार्थं षष्ठ्यन्तपदार्थसम्बन्धप्रयोज्यसमासनिषेधविषयतया निरुक्तप्रामाणिकप्रयोगोपपत्तेश्चा-  
क्षात्क्रियान्वये शेषलक्षणपष्ठ्याः प्रतिषेध इत्येव कुतो न कल्प्यत इति वाच्यम् ।  
नामिस्तुप्यति काष्ठानां नापगानां महोदधिः । न जातु कामः कामानां न पुंसां  
वामलोचना, इत्यादिप्रामाणिकप्रयोगविशेषस्य दुर्वारत्वात् । पश्यन् पश्यमाण इत्य-  
त्रापि कृद्न्तरूपनामार्थान्वयेन प्रसक्तसमासनिषेधविषयतया तदीयोदाहरणत्वसम्भ-  
वेनोदाहरणत्वाभावोपपादनपरभाष्यासाङ्गत्यपरिहारसम्भवाच्च । तस्मात्पश्यन् पश्य-  
माण इत्यनयोश्शेषत्वेन साक्षात्क्रियायां शतृशानजन्तार्थे वा षष्ठ्यन्तपदार्थान्वयस्या-  
नभिधानमित्येव भाष्याशयो न तु कारकपट्टीप्रतिषेधविषये शेषपष्ठ्याः प्रतिषेध इति ॥  
सर्वत्र प्रतिषेधविषये शेषपष्ठ्या अनभिधानकल्पनापेक्षया तावन्मात्रकल्पनायास्त्वम-  
ञ्जसत्वाच्चेति वैदन्ति ॥

ननु स्फुटोपममित्यत्रोपमाशब्दस्योदाहानवानकतया सकार्ययोगनिमित्तक-  
त्वेन तृतीयायां शम्भुनिरूपितसाहित्यविशिष्टस्फुटोपमानसम्बन्धीत्यर्थस्य लभा-  
दभीष्टमुपमानत्वं शम्भोर्न प्रतीयेत्यत आह ॥ आप्तव्यञ्जन इति ॥ सादृश्यार्थ-  
क इत्यर्थः । इत्थं च शम्भुनिरूपितसाहित्यविशिष्टसादृश्यसम्बन्धीत्यर्थो शम्भु-  
निरूपितसादृश्यसम्बन्धीत्यर्थस्यैव फलविधया भासमानत्वेन शम्भोरेव समुचित-  
मुपमानत्वं प्रकृते प्रतीयत इत्यभीष्टसिद्धिरित्याशयः ॥ इति पट्टी ॥

आधारोधिकरणमित्यधिकरणसंज्ञाविधायकमनुशारानम् । तत्र कस्याय-  
माधार इत्याकाङ्क्षायां कारकाधिकारवलात्क्रियाया इत्यस्य लभेपि फलवत्या

१. वदन्तीति । परे तु ब्राह्मणस्य कुर्वन्निरादेः स्वोपपत्तितार्थे प्रामाणिकत्वम-  
भ्युपेत्य तद्धलेन भाष्योदाहृतयोस्तन्मात्रतात्पर्यकत्वकल्पनमयुक्तम् । कुर्वन्नित्यस्य पक्ष्यञ्जि-  
त्यतो विशेषाभावात् । अत एवाग्रे भाष्ये ब्राह्मणस्य कृत्वेत्यस्य वा श्रयणे पट्टी सा  
बाह्यमर्थमपेक्षते कटमिति । तन्नासावश्यकं समास इत्युक्तं मङ्गल्लने । एनदभिप्रायणैव  
शेखरे भाष्यपक्षिकां विहाय पक्ष्यञ्जित्यत् कुर्वन्निति, ओदनमित्यल कटमिति च विन्यस्य  
न चोदाहरणमादरणायमिति न्यायमभ्युपेत्य भाष्यमर्थतः प्रदर्शितम् । भाष्योक्तोदाह-  
रणद्वयमात्रतात्पर्यकत्वे तदसङ्गतिः स्पष्टैव । किञ्च प्रमाणानां सामान्ये पक्षपातात्पट्टीच-  
कल्पनमयुक्तम् । यत् तु प्रयोगदर्शने तत्र शेषपष्ठ्यर्थान्वययोग्यपदार्थान्तरसम्बन्धोचि-  
त्यस्य मनोरमायां सूचितत्वेन सामान्येणानभिधानमयुक्तमेवेत्याहुः ॥

पारान्यतरूपपायाम्नस्यास्माक्षादाधारस्य कर्तृत्वकर्मत्वयोरभिधानात्पारम्परिकमाधार-  
त्वमत्राश्रयणीयम् । तत्रश्च कर्मद्वारा फलाधारः कर्तृद्वारा व्यापाराधारश्चाधिकरण-  
मिति पर्यवस्यति ॥ कारकान्तरद्वारकक्रियाश्रयत्वं तु नाधिकरणसंज्ञाप्रयोजकम् ।  
“कर्तृकर्मव्यवदितामसाक्षाद्धारयत्क्रियाम् । उपकुर्वत्क्रियासिद्धौ शास्त्रेऽधिकरणं  
स्मृतं”मिति दृश्यते । अत एव ग्रामे ब्राह्मणेभ्यो ददाति स्थयायां वृक्षात्प्रचलती-  
त्यादौ प्रागरथ्यादीनां न प्रधानक्रियानिरूपितमधिकरणत्वम् । किन्त्वध्याह्वियमाण-  
विधानिक्रियाद्धारकमेवेत्यभिगुक्ताः । तस्य चाधिकरणस्य कर्तृकर्मद्वारकपरम्परया  
क्रियायामेवान्वयः । कारकत्वात् । क्रियान्वयित्वमेव हि कारकत्वम् । अक्षशौण्ड  
इत्यादौ च दध्योर्नादाविवान्तर्भूतक्रियाद्धारकसामर्थ्यमूलकस्समास इति प्राञ्चः ।

नव्याभ्यु यस्य यद्द्वारा कारकत्वं तस्य तद्द्वारैव क्रियान्वयस्य न्याय्यत्वाद-  
धिकरणकारकस्य कर्तृकर्मणोरवान्वय इति मन्यमाना अक्षशौण्ड इत्यादावक्ष-  
विषयकशौण्डत्ववानित्याद्यर्थस्त्वैव सर्वानुभवसिद्धतया क्रियान्तराध्याहारमूलक-  
सामर्थ्यकल्पनाप्रयासो विफलः । भूतले घटो नास्तीत्यादौ भूतलवृत्तिर्यो घटस्स  
नास्तीत्येवार्थ इति वदन्ति ॥ परन्त्वेतन्मने हृदे वह्निर्नास्तीत्यादौ वह्न्यादेर्हृदादि-  
निरूपितवृत्तित्वात्प्राप्ताप्यप्रसङ्ग इत्याहुः ।

सांयगाधारश्चिदिति परममूलोक्तं सप्रमाणमित्याह ॥ मूले एतच्च  
संज्ञितायामिति सूत्रे इति ॥ आधारतानिरूपकमेदादाधारस्य त्रैविध्यमिति तत्रत्या  
भाष्यप्रवृत्तिः । तत्र हि भाष्ये अधिकरणं त्रिप्रकारं व्यापकमौपश्लेषिकं वैषयिकं  
चेत्युक्तम् । व्यापकं सर्वावयवावच्छेदेन व्याप्तिमत् । यथा तिलेषु तैलं, दधि

१. आहुरिति ॥ परं तु शान्तिद्वयनये बौद्धपदार्थाङ्गोकारेणाप्रसिद्धप्रतियोगिका-  
भावयोः प्राङ्गीकारात् हृदे वह्निर्नास्तीत्यत्र बोधानुपपत्तिः । परेषां तदनभ्युपगमेऽपि  
अमारमिका आहार्यअमारमिका वा प्रतियोगिप्रसिद्धिरवश्यमभ्युपगन्तव्या । अत एव  
नान्तरिक्षे जुहोतीति वाक्याद्बोध उपपद्यते । स्पष्टं चेद् मञ्जूपायाम् । प्रतियोगिज्ञानस्य  
अमत्वेऽभावज्ञानस्य प्रमाद्यमर्थाद्यवगम्यते । अत एव नान्तरिक्षे जुहोतीत्यस्य  
प्रामाण्यम् । तस्मान्मथाबोधो वर्णयितुमशक्यः । एवं प्रकृते हृदाधिकरणकवह्निसत्ताबुद्धेः  
अमात्मत्वेऽपि तदभावबुद्धेः प्रमास्त्वमव्याहृतम् । तस्मात्परकीयवासनया वैयाकरण-  
सिद्धान्ते न्यूनतापादनं वैयाकरणानां हृदये पदं नाध्याह्वीत्यलं सिद्धान्तविस्वार्थलेखन-  
प्रयासेनेत्याहुः ॥

सर्पिरिति ॥ व्याप्तिश्च संयोगेनेव समवायेनाप्यविशेषात्ततश्च पृथिव्यां गन्धो जले स्पर्श इत्याद्यप्यस्यैवोदाहरणमिति वदन्ति ॥ उपश्लेषस्समीपवृत्तित्वं, तत्र भवमोप-  
श्लेषिकम् । अध्यात्मादेराकृतिगणत्वाद्भवार्थकोऽयं उभ्रप्रत्ययः । एतदुदाहरणं तु  
कूपे गर्गकुलं वटे गावश्शेरत इत्यादि ॥ किञ्च श्लेषो निरन्तरसम्बन्धस्तस्य समी-  
पमुपश्लेषम् । यत्किञ्चिदवयवसम्बन्धः, तत्कृतमोपश्लेषिकम् । एवं च स्याद्व्याप्तौ  
तण्डुलं पचति कटे आस्ते देवदत्त इत्याद्यप्यस्यैवोदाहरणम् । अतोऽन्यद्वैपयि-  
कम् । सविपयकपदार्थस्य कर्तृत्वेन कर्मत्वेन वा विवक्षायामिदम् । यथा मोक्षे  
वाञ्छा शास्त्रे ज्ञानं जनयतीति ॥ सविपयकपदार्थकथानुप्रकृतिकाख्यातयामे तु  
नेदं, परया कर्मसंज्ञया बाधात् । तेन मोक्षमिच्छति घटं जानार्तीत्याश्रय साधु ।  
क्वचिद्विपयस्यापि कर्तृत्वकर्मत्वान्वतरविवक्षायामधिकरणत्वं जाने परिगमाप्यने  
गुरौ वसतीति । तदभिप्राये वसतीति हि तदर्थः । यद्वा सामीप्यरूप उपश्लेष  
एव तत्राधारतानिरूपकशिष्येष्वन्तेवासीति व्यवहारस्वरसान् । आतमे तिष्ठती-  
त्यादौ तदवच्छिन्ने देशे तिष्ठतीत्यादिरर्थ इत्यलम् ॥

यत्क्षान्तनिरूपणेति ॥ इदमभिधायकत्वेनान्वेति ॥ एवं च यदर्थमभि-  
धायकैकार्थभावरूपवृत्त्याश्रय इक्षान्तस्त्वामृतस्य क्षान्तस्य कर्षणीत्यादिरर्थः ॥  
षष्ठीतत्पुरुषोपीति ॥ बहुव्रीहिणा निरुक्तार्थसमर्थने क्लेश इत्याशयः ।

केचित्तु अनन्यभाव एवायं विपथशब्दः । अधीनीत्यादौ सकर्मकथानु-  
प्रकृतिकत्तप्रत्ययान्तानां कर्मप्रधानताया औचित्येन तदर्थस्येष्टादिभ्यश्चेति विधी-  
यमानेन्द्रप्रत्ययार्थेन कर्त्रा सम्बन्धायोगादिन्द्रप्रत्ययविधानवलेन कर्माशिवक्षया क्तप्रत्य-  
यस्य भावार्थकत्वकल्पनाया आवश्यकत्वेन भावार्थकत्तप्रत्ययान्तस्येन्द्रप्रत्ययाधीनताया  
क्षान्तस्येन्मात्रगोचरस्य कर्मणि सप्तमीत्यर्थो वार्तिकस्य न्याय्य इत्याहुः । मूले  
आहुरित्यनेनारुचिसूचिता । तद्धीजन्तु हत इत्यस्य निरुक्त इत्यर्थकत्वे माना-  
भाव इति वदन्ति ॥

कालो देशस्येति ॥ एवं च तत्तच्छब्दबोधकत्वेन विवक्षितगोच ज्ञापकत्वं  
ज्ञाप्यत्वं वा प्रकृतशास्त्रप्रवृत्तौ बीजम् । न तु मानान्तरसाध्यतया भूयो दर्शना-  
धीनमिति भावः ॥ अस्ताति ॥ चक्षुर्मात्राद्वले सति गुणत्वमित्यादावस्ती-

ल्यध्याहार इति तावत्पर्यम् । ननु यस्येति यच्छब्देन कर्तृकर्मणोर्ग्रहीतव्यतया तदाश्रययोरित्यत्र तच्छब्देनापि तयोरेव ग्रहीतुमौचित्यादर्थसङ्गतितरत आह ॥ क्रियाश्रययोरित्यर्थ इति ॥ एवं च तदाश्रययोरित्यत्र तच्छब्दस्य तदीयक्रियापर्यन्तं लक्षणेति भावः ॥ गूले विश्रान्त्यतीति ॥ गवादीनां लक्षकत्वायोगादिति भावः । ननु लक्षकत्वं क्रियाविशेषणमेव किं न स्यादिति तु न युक्तम्, एकदेशान्वयायोगात् । तदाह ॥ विशिष्टदंष्ट्रेणैवेति ॥

अत्र केचित् । इह ब्राह्मणेष्वधीयानेषु गत इत्यादौ धातुसम्बन्ध इत्यनेन लट्प्रत्ययः । धात्वर्थयोः परस्परसम्बन्धे प्रतीयमाने प्रत्यय इति तदर्थत्वं । सम्बन्धश्च समानकालिकत्वादिः । यथा वसन्दर्शेत्यादौ समानकालिकवासकर्तृकर्तृकं भूतानयनपरिक्षेपं दर्शनमित्याद्यर्थसम्प्रत्ययात् । समानकालिकत्वमिह वासे लकारेण बोध्यते । एवंविधमपि वर्तमानत्वं भविष्यत्वं च लकाराणां प्रवृत्तौ प्रयोजकमनुशासनवत्यात् । वत्स्यन् ददर्शेत्यादावुत्तरकालिकत्वम् । उत्तरकालिकवासकर्तृकर्तृकमित्याद्यर्थात् । वसन् द्रक्ष्यतीत्यादौ तु समानकालिकत्वमेव । तथा ब्राह्मणेष्वधीयानेषु गत इत्यादौ समानकालिकत्वमेव । तच्च लकारेण बोध्यमानमेव द्योतकत्वेन सप्तम्यानुद्यते । तस्य प्रकारतयैव भानम् । इत्थं च समानकालिकाध्ययनकर्तृभूतब्राह्मणविशिष्टभूतकालिकगमनकर्माभिन्नश्चोर इत्यादिको बोधः । यद्वा सप्तमीप्रकृत्यर्थस्य समभिव्याहृतपदार्थान्वये संसर्गसमानकालिकत्वादिः । अध्ययनकर्तृभूतब्राह्मणसमानकालिकभूतकालिकगमनकर्माभिन्न इत्यादिरर्थः । अध्यय्यमाणेषु गत इत्यादौ चोत्तरकालिकत्वम् । अनुभवबलाच्चैवंविध एवार्थः । लक्ष्यलक्षणभावस्तु नस्तुभूत एव सप्तमीप्रवृत्तौ निमित्तम् । न तु शाब्दबोधीयधिपयतामपेक्षते । अस्तु वा पाश्चात्यस्तदीयो मानसो बोधः । सर्वथा लक्ष्यलक्षणभावो न सप्तम्यर्थ इत्याहुः ।

१. आहुरिति ॥ वस्तुतस्तु सप्तम्यर्थस्य लक्ष्यलक्षणभावस्य संसर्गतया भानाभावेऽधीयाने ब्राह्मणकुले गत इत्यत्र ब्राह्मणकुलशब्दस्य विभक्त्यर्थप्राधान्याभावेन सत्त्वप्रधानत्वापत्त्या ननुसकह्रस्वापत्तिः । तस्य संसर्गतया भाने तन्निरूपिताप्राधान्यस्य कुले सत्त्वेन सत्त्वप्रधानप्रातिपदिकत्वाभावात् ह्रस्वः । तस्मात्सप्तमीवाच्यत्वं तस्यावश्यमभ्युपेयमित्याशयेनाह ॥ अन्ये श्वित्यादिना ॥

अन्ये तु लक्ष्यलक्षणभाव एवेह सप्तम्यर्थः । भावलक्षणमिति सूत्रस्वर-  
सात् । समानकालिकत्वादिकं तु लकारद्योत्यं प्रकृत्यर्थघटकक्रियाविशेषणम् ।  
ततश्च समानकालिकाध्ययनानुकूलव्यापाराश्रयभूतब्राह्मणोपलक्षितभूतकालिकगम-  
नाश्रयाभिन्नश्चोर इत्यादिरीत्या बोध इत्याहुः ॥

न तु शब्दान्तरेति ॥ निर्धारणावधिनिष्ठसामान्यधर्मानाक्रान्तत्वमेव भेद  
इत्याशयः । गवां कृष्णेत्यादौ तु गोत्वाक्रान्ता स्वेतरावृत्तिबहुक्षीरत्ववती कृष्णा  
बहुक्षीरित्याद्याकारकस्य बोधस्यानुभक्तितया निर्धारणावधिनिष्ठसामान्यधर्माक्रान्त-  
त्वमितरावृत्तिधर्मवत्त्वं च षष्ठीसप्तम्योरर्थ इति पूर्वसूत्रविषये द्रष्टव्यम् । प्रकृते तु  
तथाभूतसामान्यधर्मानाक्रान्तत्वमितरावृत्तिधर्मवत्त्वं च पञ्चम्यर्थः । ततश्च माधुराः  
पाटलीपुत्रकेभ्य आढ्यतरा इत्यादौ पाटलीपुत्रकत्वानाक्रान्ताः पाटलीपुत्रकावृत्त्या-  
ढ्यतरत्ववन्तो माधुरा इत्याद्याकारको बोधः ।

इदन्तु बोध्यम् । माधुराणां पाटलीपुत्रकाणां च माधुरा आढ्यतरा  
इत्यादौ न पञ्चमी, चकारबलेन निर्धारणावधिभूतानां निर्धार्यमाणानां च सादृ-  
त्याश्रयत्वेनैकबुद्ध्युपासूढत्वप्रतीत्या भेदाभावस्यापि निर्धारणोपजाव्यतया माधुरा  
अपाटलीपुत्रकाश्चाढ्यतरा इत्याद्याकारकस्यानैयत्येन भेदमात्रमूर्त्यभावात् । सूत्रे  
हि भेदग्रहणेनैव सिद्धे विभक्तग्रहणबलात्पञ्चमीविधेर्भेदमात्रप्रतीतिविषयतायाम्भ-  
सम्मतत्वादिति वेदन्ति ॥

१. वदन्तीति ॥ वस्तुतस्तु माधुरपाटलिपुत्रकस्यमुदायाधिकपाटलिपुत्रक-  
स्यावृत्ताढ्यत्वकरणकनिर्धारणविषयाः तादृशसमुदायावयवाः माधुरा आढ्यतरा इत्येवं  
तत्र बोधः । तत्र समुदायोऽवयवेषु भिन्नाभिन्न इति सिद्धान्तान् माधुराणां समुदाया-  
भेदस्यापि सत्त्वेन भेदमात्रनिबन्धनपञ्चमी अत्र निति तदसम् । स्पष्टा च्येयं रीतिर्मन्त-  
षायामित्याहुः ॥

इति शिवम् ।

सुब्रह्मण्यकृता चित्रप्रभाया लघुटिप्पणी ।

बालापादार्षिता विद्वन्मुदमातनुताच्चिरम् ॥

ओं तत्सत् ।



ननु साधुशब्दस्य सूत्रे प्रथमोपात्तत्वात्तस्यैव प्रत्युदाहर्तव्यतया तदनन्त-  
रोपात्तस्य निपुणशब्दस्य प्रत्युदाहरणं मूलकारस्यायुक्तमित्यत आह ॥ मूले  
साधुशब्दप्रयोगे इति ॥ एवञ्चार्चयामनर्चायां च साधुशब्दप्रयोगे सप्तम्यभीष्टै-  
वेति भावः । नन्वेवं साधुनिपुणाभ्यामित्यत्र साधुशब्दोपादानं व्यर्थमर्चयामन-  
र्चायां च साध्वसाधुप्रयोगे चेत्यनेनैव तद्योगे सप्तम्यास्सिद्धत्वादत आह ॥  
अर्चयामिन्यादि ॥ निषेधार्थमिति ॥ अपतेरिति प्रसज्यप्रतिषेधः । एवञ्च  
प्रतिशब्दसमवधानदशायामर्चायां साध्वसाधुप्रयोगे चेत्यनेन प्राप्ताया अपि सप्तम्या  
प्रतिषेध इत्याशयः ।

ननु प्रसितशब्दो यदि पिञ् बन्धन इत्यतो निष्ठायां निष्पन्नस्तदा बद्ध  
इत्यर्थः । यदि तु पान्तकर्मणीत्यतो निष्ठायां, तदा नष्ट इत्यर्थ इति कुतोसौ  
तत्परार्थकत्वनियम इत्यत आह ॥ रूढत्वादिति ॥ समुदायशक्तिजन्यपदार्थो-  
पस्थितेरवयवशक्तिजन्यपदार्थबोधं प्रति प्रतिबन्धकत्वमानुभविकम् । तदुच्यते  
योगाद्दृढिर्बलीयसीत्यभियुक्तैरित्याशयः । अयं च न्यायो वक्तृतात्पर्यानुमापक-  
सामर्थ्यन्तरासत्त्वे । तत्सत्त्वे तु तत्तात्पर्यविषयो यौगिकोप्यर्थो बोद्धव्योपयोगी,  
वक्तृतात्पर्यगोचरपदार्थबोधस्यैव प्रवृत्तिनिवृत्त्यन्यतरात्मकामीष्टप्रयोजनसाधकत्वा-  
दिति सर्वमनवद्यमित्याहुः ॥ इति सप्तमी ॥ श्री परदेवतार्पितमस्तु ॥

श्लो ॥ श्री काशिनाथविबुधाङ्गसन्निरोजसेवासम्प्राप्तबुद्धिबलशाणकृतोरुयले ।  
चित्रप्रभा समुद्रपद्यत शब्दरत्ने सैषा चिरं वितनुतां विदुषां प्रमोदम् ॥ १ ॥

वर्णाङ्गायमुधावृतः पणियुवापत्योक्तसूत्रावली  
कल्लोलप्रचुरः कतप्रसववाक्यावर्तजालान्वितः ।  
गोनर्दायनिगूढवाक्यरचनावेलासमुज्झम्भितः  
शश्वद्याकरणाम्बुधिः कलयतादानन्दचन्द्रोदयम् ॥ २ ॥

इति श्रीमन्महाराजाधिराजश्रीमदानन्दगजपतिराजमहाराजसंस्थान-  
पण्डितेन श्रीकाशीनाथविद्वन्महोपाध्यायचरणकमलसेवासमधि-

गतविद्याविशेषोपहितेन, भागवतोपनामकभास्करसूरि-  
 तनूजन्मना हरिशर्मणा विरचितायां शब्दरत्न-  
 व्याख्यायां चित्रप्रभाष्यायां कारकप्रकरणं  
 सम्पूर्तिमगमत् । श्रीः श्रीः श्रीः ॥



इति श्रीमद्विजयनगरमहाराजसंस्थापितसंस्कृतमहापाठशालाप्रधानोपाध्यायेन  
 श्रीविजयनगराधीशपूषवाङ्मन्यपयः पारावारराकासुधाकर श्रीमदलक-  
 नारायणगजपतिराजमहाराजसम्मानितेन महामहोपाध्यायपद-  
 लाञ्छनेन गुरुवरश्रीरामलक्ष्मणपादमेवात्मसादित-  
 बुद्धिवैभवेन तातोपनामकसूर्यनारायणसूनुना  
 सुप्रह्लाप्यशास्त्रिणा आन्ध्रसर्वकलापरि-  
 पत्रेणया विरचितायां चित्रप्रभा-  
 लघुटिप्पण्यां कारकप्रकरणं  
 सम्पूर्तिमगमत् ।  
 ओम्

## शुद्धिपत्रम् ।

---

पृष्ठम्	पङ्क्तिः	अशुद्धम्	शुद्धम्
१३०	६	निवाहः	निर्वाहः
१३१	२६	जन्ते	टजन्ते
”	२७	टङ्गीबापादन	ङीबापादन
१३२	१	सामथ्या	सामथ्या
२६४	२६	पारहारः	परिहारः
३०७	१३	प्रग्धातोः	प्राग्धातौः













